

(भाष्यकारोपदेष्टातः)

स एवोपायो वेदस्य विषयः । तद्बोध एव प्रयोजनम् । तद्बोधार्थी चाधिकारी । तेन सहोपकार्योपकारकभावः संबन्धः । नन्वेवं सति स्त्रीशूद्रसंहिताः सर्वेऽधिकारिणः स्युः । इष्टं मे भवत्वनिष्टं मे मा भूदित्याशिषः सर्वजनीनत्वात् । मैवम् । स्त्रीशूद्रयोः सत्युपायबोधार्थित्वे हेत्वन्तरेण वेदाधिकारप्रतिषेधात् । उपनीतस्यैवाध्ययनाधिकारं ब्रुवन्ननुपनीतयोस्तयोर्वेदाध्ययनमनिष्टप्राप्तिहेतुरिति बोधयति । कथं तर्हि तयोस्तदुपायावगमः । पुराणादिभिरिति ब्रूमः ।

अत एवोक्तम्—

“ स्त्रीशूद्राद्विजबन्धूनां त्रयी न श्रुतिगोचरा ।

इति भारतमाख्यानं कृपया मुनिना कृतम् ” इति ॥

तस्मानुपनीतैरेव त्रैवर्णिक्कैर्वेदस्य संबन्धः । तत्प्रामाण्यं तु बोधकत्वात्स्वत एव सिद्धम् । पौरुषेयवाक्यं तु बोधकमपि सन्पुरुषगतभ्रान्तिमूलत्वसंभवात्तत्परिहाराय मूलप्रमाणमपेक्षते न तु वेदस्तस्य नित्यत्वेनैव वक्तृदोषशङ्कानुदयात् । एतदेव जैमिनिना सूत्रितम्—“ तत्प्रमाणं बादरायणस्यानपेक्षितत्वात् ” [जै० मी० अ० १ पा० १ अ० ४ सू० ५] इति । ननु वेदोऽपि कालिदासादिवाक्यवत्पौरुषेय एव ब्रह्मकार्यत्वश्रवणात् । “ ऋचः सामानि जज्ञिरे । छन्दाः मि जज्ञिरे तस्माद्यजुस्तस्मादजायत ” इति श्रुतेः । अत एव भगवान्बादरायणः “ शास्त्रयोनित्वात् ” [ब्र० सू० १-१-३] इति सूत्रे ब्रह्मणो वेदकारणत्वमवाचत् । मैवम्, श्रुतिस्मृतिभ्यां नित्यत्वावगमात् । “ वाचा विरूपानित्यया ” इति श्रुतिः । “ अनादिनिधना नित्या वागुत्सृष्टा स्वयंभुवा ” इति स्मृतिः । बादरायणोऽपि देवताधिकरणे सूत्रयामास “ अत एव च नित्यत्वम् ” [ब्र० सू० १-३-२९] इति । तर्हि परस्परविरोध इति चेत् । न । नित्यत्वस्य व्यावहारिकत्वात् । सृष्टेरूर्ध्वं संहारात्पूर्वं व्यवहारकालः । तस्मिन्नुत्पादविनाशादर्शनात् । कालाकाशादयो यथा नित्या एवं वेदोऽपि व्यवहारकाले कालिदासादिवाक्यवत्पुरुषविरचितत्वाभावेन नित्यः । आदिसृष्टौ तु कालाकाशादिवदेव ब्रह्मणः सकाशाद्देवात्पत्तिराम्नायते । अतो विषयभेदान्न परस्परविरोधः । ब्रह्मणो निर्दोषत्वेन वेदस्य वक्तृदोषासंभवात्स्वतः सिद्धं प्रामाण्यं तदवस्थम् । तस्मान्लक्षणप्रमाणसंज्ञावाद्विषयप्रयोजनसंबन्धाधिकारिसत्त्वाच्च प्रामाण्यस्य सुस्थितत्वाद्देवो व्याख्यातव्य एव । यथोक्तविषयादिसंज्ञावमभिप्रेत्य “ स्वाध्यायोऽध्येतव्यः ” इत्यध्ययनं विधीयते । पाठमात्रस्याध्ययनशब्दवा-

व्यत्वेनार्थावबोधस्याविहितत्वाद्देव्याख्यानमप्रसक्तमिति चेत् । न । विषे-
र्बोधपर्यवसायित्वात् । एतच्च भट्टमतानुसारिभिर्बहुधा प्रपञ्चितम् ।

आज्ञायते च—

“येदधीतमविज्ञातं निगदेनैव शन्यते ।

अनम्राविव शुष्कैधो न तज्ज्वलति कर्हिचित् ” ॥

“स्थाणुरयं भारद्वाजः किलाभूत् । अधीत्य वेदं न विजानाति योऽर्थम् ।

योऽर्थज्ञ इत्सकलं भद्रमभूते नाकमेति ज्ञानविधृतपाप्मा ” ॥

“ब्राह्मणेन निष्कारणो धर्मः षडङ्गो वेदोऽधैयो ज्ञेयश्च” इति। एवं तर्हि ज्ञानस्य
पृथग्विधानादध्ययनं तस्य पाठमात्रमिति चेत् । अस्तु नाम, वर्णयन्ति चैवमेव
शांकरदर्शनानुसारिणः । क्रतुविधिभिर्गवानुष्ठानान्यधानुपपत्त्या वेदार्थज्ञानस्य
प्रापितत्वाच्चैतद्विधेयमिति चेत् । तर्हि तद्विधिवलाद्देदनमात्रेण स्वतन्त्रं किञ्चिद्-
पूर्वमस्तु । श्रूयते ह्यनुष्ठानज्ञानयोः स्वतन्त्रं पृथक्फलम्—“सर्वं पाप्मानं तर्गति
तरति ब्रह्महत्यां योऽन्वयेन यजेत य उ चैनमेवं वेद ” इति । अन्यप्रयाम-
साध्येन वेदेन तस्मिद्धौ ब्रह्मायाममाध्यमनुष्ठानं व्यर्थं स्यादिति चेन्न । तर-
णीयाया ब्रह्महत्याया मानसवाचिकत्वादिभेदेन तार्कम्योपपत्तेः । मनसा संक-
ल्पिता वाचाऽभ्यनुष्ठाना पृथक्स्तेन कारिता स्वयंकृता पुनः पुनः कृता चेत्येषं
तार्कम्येन व्यवस्थिता ब्रह्महत्याऽनेकविधा । अतस्तत्तत्करणमप्यनेकविधम्,
यथा स्वर्गो बहुविधस्तद्वत् । “अग्निहोत्रं जुहुयात्स्वर्गकामः ” “दक्षिणं
मासाभ्यां स्वर्गकामो यजेत ” “ज्योतिष्टोमेन स्वर्गकामो यजेत ”
इत्याद्युच्चावचकर्मणामेकविधफलामभवात्स्वर्गो बहुविधः । यत्तु कर्मानु-
ष्ठानकालीनं वेदनं तत्कर्मफल एवातिशयं जनयति । “समो कुरुता
यश्चेतदेवं वेद यश्च न वेद ” इति विद्वद्विद्वन्मयोगौ प्रकृत्य “यदेव विद्यया
करोति तदेव वीर्यवत्तरं भवति ” इत्याम्नानात् । अङ्गोपास्तिविषय-
मेतद्वाक्यमिति चेत् । न । न्यायस्य समानत्वात् । अस्ति ह्यस्यार्थस्योपोद्घातकं
लिङ्गम् । प्रजापतिः किल सामयागेभ्योऽर्वाचीनानाग्निहोत्रपौर्णमास्यामावास्य-
नामकान्परस्परमुच्चावचान्यज्ञान्समर्ज । सामयागांश्चाग्निहोत्रादिभ्यः श्रेष्ठान-
ग्निष्टोमोक्थ्यातिरात्रनामकान्परस्परमुच्चावचान्मृष्ट्या प्रथममृष्ट्वग्निहोत्रादिष्व-
भिमानविशेषेण वर्गद्वयं तुल्योदमिमीत । एवं वृत्तान्तं जानतोऽग्निहोत्रादिभि-
रग्निष्टोमादिफलं भवति । तथा च ब्राह्मणमाज्ञायते—“प्रजापतिर्यज्ञानसृज-
त्वाग्निहोत्रं चाग्निष्टोमं च पौर्णमासीं चोक्थ्यं चामावास्यां चातिरात्रं च तानु-

(भाष्यकारोपोद्घातः)

दमिमीत यावदग्निहोत्रमासीत्तावानग्निष्टोमो यावती पौर्णमासी तावानुक्थ्यो
यावत्यमावास्या तावानतिरात्रो य एवं विद्वानग्निहोत्रं जुहोति यावदग्निष्टोमे-
नोपामोति तावदुपामोति य एवं विद्वान्पौर्णमासीं यजते यावदुक्थ्येनोपामोति
य एवं विद्वानमावास्यां यजते यावदतिरात्रेणोपामोति तावदुपामोति ” इति ।
तदेतद्वेदनस्य सर्वत्र स्वतन्त्रफलत्वे लिङ्गम् । किं च तत्तद्विधिसमीपे “ य एवं
वेद ” इति वचनानि वेदनादेव फलं भ्रूयते । तान्यर्थवाद इति चेत् । अस्तु
नाम, महामह एवैतमारारुधं तेषां वचनानां विधेयार्थप्रशंसापरत्वात् । तर्हि
यत्परः शब्दः स शब्दार्थ इति न्यायेन स्वार्थे प्रामाण्यं नास्तीति चेन्न ।
महातात्पर्यस्य विधेयविषयत्वेऽप्यत्रान्तरतान्यर्थस्य स्वार्थविषयत्वानिवारणात् ।
“ ग्रावाणः प्लान्ते ” इत्यर्थवादस्यापि स्वार्थे प्रामाण्यं प्रसज्येनेति चेन्न ।
प्रमाणान्तरबाधितत्वात् । “ द्विः संवत्सरस्य सस्यं पच्यते ” इत्याद्यर्थवादस्य तु
बाधाभावेऽप्यनुवादत्वाच्च स्वार्थे प्रामाण्यम् । वेदनफलवचनानि तु नानुवाद-
कानि । नापि बाध्यानि । तस्मादर्थवादत्वेऽप्यस्त्येषां स्वार्थे प्रामाण्यम् ।
अन्यथा मन्त्रार्थवादादिभ्यो देवानां विग्रहादिमन्त्रं न सिध्येत् ।

अत एवोक्तम्—

“ विरोधे गुणवादः स्यादनुवादोऽवधारिते ।

भूतार्थवोदस्तद्दानादर्थवादस्त्रिधा मतः ” इति ॥

किं बहुना विद्यत एवावश्यं वेदनमात्रादपूर्वमतो वेदनाय वेदो व्याख्यायते ।
योऽयं विषयरूप इष्टप्राप्त्यनिष्टपरिहारोपायः सामान्यतो निर्दिष्टः स विशे-
षेण स्पष्टी क्रियते । वेदस्तावत्काण्डद्वयात्मकः । तत्र पूर्वत्र काण्डे नित्य-
नैमित्तिककाम्यनिषिद्धरूपं चतुर्विधं कर्म प्रतिपाद्यम् । “ यावज्जीवम-
ग्निहोत्रं जुहोति ” इत्यादिकं नित्यं तस्य नियतनिमित्तत्वात् । “ यस्य गृहान्द-
हत्यग्रये क्षामवते पुरोडाशमष्टाकपालं निर्वपेत् ” इत्यादि नैमित्तिकं तस्यानियत-
निमित्तत्वात् । “ चित्रया यजेत पशुकामः ” इत्यादि काम्यम् । “ तस्मान्मल्लवद्वा-
ससा न संवेदत न सहाऽऽसीत ” इत्यादि निषिद्धम् । तेषु नित्यनैमित्तिकानु-
ष्ठानेन तदकरणे प्रत्यवायरूपमनिष्टं परिह्रियते ।

स च प्रत्यवायो याज्ञवल्क्येन स्मर्यते—

“ विहितस्याननुष्ठानाभिन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ” इति ॥

यावज्जीवादिवाक्येष्वनुक्तोऽप्यवर्जनीयतया स्वाभीष्टः स्वर्गः प्राप्यते ।
 तथा चाऽऽपस्तम्बः—“तद्यथाऽऽस्रे फलार्थे निर्मिते लायागन्धान्नान्यथेन
 एवं धर्ममपि चर्यमाणमर्थी अन्वयन्ते” इति । काम्यस्येष्टफलहेतुत्वं तद्वि-
 धिवाक्ये स्पष्टमेव । इष्टविघातरूपमनिष्टं चार्थान्परिहृत्यते । निर्मितवर्जनाच्च
 रागप्राप्तानुष्ठानजन्यो नरकः परिहृत्यते । न केवलं नित्यनैर्मितिकाभ्यामा-
 नुषङ्गिकस्वर्गप्राप्तिः किं तु धीशुद्ध्या विविदिषान्पादनद्वारा ब्रह्मज्ञानहेतुत्वमपि
 तयोरस्ति । तथा च बाजमनोर्यनः समामनन्ति—“तमेतं वेदान्तवचनेन
 ब्राह्मणा विविदिषन्ति यज्ञेन दानेन तपसाऽनाशकेन” इति । एवं तर्हि पूर्व
 काण्ड एवाशेषपुरुषार्थमिष्टेः कृतमुत्तरकाण्डेनेति चेन्न । अपुनरावृत्तिलक्ष-
 णस्याऽऽत्यन्तिकपुरुषार्थस्य तत्रामिष्टेः । अत एवाऽऽथर्वीणकाः कर्मिणो
 दक्षिणमार्गेण चन्द्रप्राप्तिं पुनरावृत्तिं चाऽऽमनन्ति—“स सोमलोके विभक्ति-
 मनुभूय पुनरावर्तेते” इति । अत उत्तरकाण्डेस्तदर्थको दृष्टव्यः । आत्य-
 न्तिकपुरुषार्थश्च द्विविधः सद्योर्मुक्तिः क्रमर्मुक्तश्चेति । वर्तमानदेहपातानन्त-
 रमेव सिध्यति सद्योर्मुक्तिः । उत्तरमार्गेण गत्वा ब्रह्मलोके चिरं भोगाननुभूय
 तत्रोत्पन्नज्ञानस्य ब्रह्मलोकावसाने सिध्यति क्रमर्मुक्तिः । तस्मादुत्तरकाण्ड
 ब्रह्मोपदेशो ब्रह्मोपास्तिश्चेत्युभयं प्रतिपाद्यते । ब्रह्मोपास्तिप्रसङ्गेन ब्रह्मद्वया
 प्रतीकमुपास्यन्वेन सांसारिकफलकामनमाहृत्य प्रतिपाद्यते । ब्रह्मोपासक-
 प्रतीकोपासकयोः समानेऽप्युत्तरमार्गं प्रतीकोपासकस्य विद्युत्तेकादृशं ब्रह्मलो-
 कगमनाभावेन क्रममुत्तरण्यामद्धत्वादस्ति पुनरावृत्तिः । एतच्च “अपनीकाल
 स्वनाक्षर्यति” [ब्र० सू० ४३ १५] इत्याधिकरणे दृष्टव्यम् । नन्वस्वेवं
 पूर्वोत्तरकाण्डयोर्विपर्यायविशेषः प्रयोजनावशेषश्च तथाऽपि पूर्वकाण्डस्याऽऽदौ
 कर्मान्तरं परित्यज्य दर्शपूर्णमासेष्टिरेव कृतः प्रतिपाद्यते इति चेत् । प्रकृति-
 त्वाभिरपेक्षत्वाच्चेति ब्रूमः । प्रकर्षेणाङ्गापदेशो यत्र क्रियते सा प्रकृतिः ।
 कृत्स्नाङ्गविषयत्वमुपदेशस्य प्रकर्षः । विकृतिषु तु विशेषाङ्गापदेश एव क्रियते ।
 अङ्गान्तराणि तु प्रकृतेरतिदिश्यन्ते । अतोऽतिदेशस्य प्रकर्षभावः । प्रकृ-
 तिसिद्धिविधा—अग्निहोत्रमिष्टः सोमश्चेति । त्रिध्वप्येतत्स्वन्यनैरपेक्ष्येण स्वाङ्ग-
 जातं सर्वमुपदिष्टम् । तत्र सोमयागस्य स्वरूपाण्यनैरपेक्ष्येऽप्यङ्गेषु दीक्ष-
 णीयाप्रायणीयादिषु दर्शपूर्णमासापेक्षत्वाच्च पूर्वभाषित्वं युक्तम् । इष्टं
 सोमयागनिरपेक्षत्वात्सोमान्प्राचीनत्वं युक्तम् । यद्यप्यग्निहोत्रस्य स्वरू-
 पेऽङ्गेषु वा नान्यापेक्षा तथाऽप्याग्निमद्धापेक्षत्वादाहवनीयाद्यग्नीनां च

(भाष्यकारोपनिषातः)

पात्रमानेष्टिमाध्यन्वात्पात्रमानेष्टिनां च दर्शपूर्णमामविकृतित्वात्परम्परयाऽ-
ग्निहोत्रस्य दर्शपूर्णमामापेक्षाऽस्तीति प्रथमभावित्वं न युक्तम् । दर्शपूर्ण-
मामयोरप्यग्निमाध्यन्वादग्निमाधकमाधानं प्रथमतो वक्तव्यमिति चेन्नैवम् ।
नाऽऽधानमात्रेणाग्नयः मिध्यन्ति किं तु पत्रमानेष्टिभिरपि । ताश्चे-
ष्ट्यो दर्शपूर्णमामविकृतिन्वात्माक्षादेव दर्शपूर्णमामापेक्षन्ते । दर्शपूर्णमासौ
त्वार्प्रयोनिद्वारा पत्रमानेष्टिमोपेक्षावपि न माक्षान्यवमानेष्टीरपेक्षेते । अतो
निर्गपेक्षत्वाद्दर्शपूर्णमामेष्टिरेव प्रथमं वक्तव्या । ऋग्वेदमामवेदयोरादौ दर्श-
पूर्णमामेष्टिगनाम्नातेति चेद्भाटम् । यजुर्वेदमपेक्ष्य दर्शपूर्णमामयोरादित्वमुक्तं
कर्मकाण्डविषये यजुर्वेदस्यैव प्रधानत्वात् । आनुपूर्व्यान्कर्मणां स्वरूपं यजुर्वेदे
समाम्नातम् । तत्र तत्र विशेषापेक्षायामपेक्षिता याज्यानुवाक्यादय ऋग्वेदे
समाम्नायन्ते । स्तोत्रादीनि तु सामवेदे । तथा सति भित्तिस्थानीयो यजुर्वेद-
श्चित्रस्थानीयावित्तौ । तस्मान्कर्मसु यजुर्वेदस्यैव प्राधान्यम् । तस्मिंश्च दर्श-
पूर्णमामेष्टिगदौ समाम्नाता । यद्यपि मन्त्रब्राह्मणान्मको वेदस्तथाऽपि ब्राह्म-
णस्य मन्त्रव्याख्यानरूपत्वात्तन्मा एवाऽऽदौ समाम्नाताः । ते च त्रिविधा ऋचः
सामानि यज्ञाणि चेति । तत्र यजुषामध्वर्युवेदे बहुलत्वात्कचिद्वा सद्भावेऽपि
यजुर्वेद इत्येवाऽऽख्यायते । अध्वर्युवेदत्वं चास्यानादिमिद्वयात्तिकममाख्य-
याऽवगन्तव्यम् । अस्मिन्वेदे समाम्नाता दर्शपूर्णमामेष्टिमन्त्रास्त्रिविधा आध्वर्यवा
याजमाना हौत्राश्चेति । “इषे त्वा” इत्यादौ प्रपाठके पठिता आध्वर्यवाः । “सं
त्वा मिञ्चामि” इत्यादौ पठिता याजमानाः । “सत्यं प्रपद्ये” इत्यादौ पठिता
हौत्राः । एतेषां मध्ये याजमानानां हौत्राणां च चित्रस्थानीयत्वाच्चित्तिस्था-
नीयानामेवाऽऽध्वर्यवाणामादौ पाठो युक्तः । ते चाप्याध्वर्यवाः “इषे त्वा”
इत्यादिषु त्रयोदशशब्दनुवाकेष्वाम्नाताः । तत्र प्रथमेऽनुवाके वत्सापाकरणार्था
मन्त्राः । द्वितीये बहिःसंपादनार्थाः । तृतीये दोहनार्थाः । चतुर्थे हविर्निर्वा-
पार्थाः । पञ्चमे व्रीह्यवधानार्थाः । षष्ठे तण्डुलपेषणार्थाः । सप्तमे कपालोपधा-
नार्थाः । अष्टमे पुरोडाशनिष्पादनार्थाः । नवमे वेदिकरणार्थाः । दशमे प्राधा-
न्येनाऽऽज्यग्रहणार्थाः, प्रसङ्गात्पन्नीमनहनार्थाः । एकादशे प्राधान्येनेधमसं-
नहनार्था बहिर्गास्तरणार्थाश्च । द्वादशे आघारार्थाः । अत्र सामिधेनीप्रया-
जाज्यभागप्रधानयागादिमन्त्राणां प्राप्तवसरत्वेऽपि तेषां हौत्रत्वात्तानुपेक्ष्यो-
परितनप्रयोगाङ्गभूता आध्वर्यवाः स्रुग्व्यूहनादिमन्त्रास्त्रयोदशे समाम्नाताः ।

एतत्सर्वं विनियोगसंग्रहकारेणेत्यं संगृहीतम्—

“ ये दर्शपूर्णमासाङ्गमन्त्रा एते समामनः ।

इषेन्वाद्यनुवाकेषु त्रयोदशमु वर्णिताः ॥

वन्सापाकरणं वहिर्दोहो निर्वापवण्डने ।

पेषणं च कपालानि पुरोडाशश्च वेदका ॥

आउयग्रहेधमसनाहावायगोपरिगन्धकं ।

इत्युक्ता अनुवाकार्थाः प्राममन्त्रं क्रियोच्यते ” इति ॥

किमिदं वन्सापाकरणं कथं वा तस्य प्राथम्यमिति चेत्, उच्यते — सन्ति दश-
पागे त्रीणि प्रधानानि हवीषि पूर्णमासयागे च त्रीणि । आग्नेयोऽष्टाकपाल
ऐन्द्रं दध्यैन्द्रं पय इति दर्शयागे । आग्नेयोऽष्टाकपाल आज्येन प्राजापत्य उरांशु-
यागोऽग्नीषोमीय एकादशकपाल इति पूर्णमासे । तत्र प्रतियदिने दधिहोम
दधिसंपादनार्थममात्राभ्यां गात्रौ गात्रौ दोग्धव्याः । तदोहार्थं प्रातःकाले
कौकिकदोहादुर्ध्वं स्वमातृभिः सह संचरन्तो वन्सा मातृभ्योऽपाकरणीयाः ।
तदिदं वन्सापाकरणं, यथोक्तरीत्या तस्य प्राथम्यं च । तत्र वन्सापाकरणं
सद्यश्छिन्नपलाशशाखया कर्तव्यमिति तच्छेदनाय “इषेन्वा” इति मन्त्र आदौ
समाम्नायते । तस्य च मन्त्रस्य तच्छेदनाङ्गत्वं ब्राह्मणे द्रष्टव्यम् । अत एव
सब्राह्मणो मन्त्रो ज्ञातव्य इति च्छन्दोगा अधीयते “यो ह वा अर्वादिताप-
यच्छन्दोर्देवतब्राह्मणं मन्त्रं यजति याजयति वा-याजयति वा स्थाणुं
वर्च्छति गर्तं वा पान्यते प्रधीयते वा पाथीयान्भजति तस्मादतानि मन्त्रं
विधात् ” इति । आर्षेय ऋषिभिः संबन्धः । अतान्द्रियाधद्रष्टारो हि ऋषयः ।

तेषां वेदद्रष्टृत्वं स्मर्यते—

“ द्युगान्तेऽन्तर्हितान्वेदान्तेतिहामान्महर्षयः ।

लेभिरे तपसा पूर्वमनुज्ञाताः स्वयंभुवा ” इति ॥

इषेन्वादीनां मन्त्राणां प्रजापतिर्ऋषिः । तथा च काण्डानुक्रमणिकाया-
मुक्तम्—

“ शाखादिं याजमानं च होतृन्होत्रं च दार्शिकम् ।

तद्विधीन्पितृमेधं च नवाऽऽहुः कस्य तद्विदः ” इति ॥

शाखादिः “ इषेन्वा ” इत्यादिः प्रपाठकः । याजमानाः “ सं त्वा
सिञ्चामि ” इत्याद्यनुवाकपदकमन्त्राः । होतारः “ चित्तिः झुकु ” इत्यादयो
मन्त्राः । “ सत्यं प्रपद्ये ” इत्यादिकं दार्शिकं होत्रम् । तद्विधयः प्रोक्तानां

(भाष्यकारोपोद्घातः)

चतुर्विधमन्त्राणां चत्वारि ब्राह्मणानि । पितृमेधः “परे युवाश्मम्” इति । तान्येतानि नव काण्डानि प्रजापतिना दृष्टानि । छन्दोर्विशेषाश्च वेदाङ्गभूते छन्दोनामके ग्रन्थे द्रष्टव्याः । मन्त्रपदव्याख्यानादेव तन्प्रतिपाद्यार्थरूपा देवता विज्ञायते । ब्राह्मणविशेषस्तु तत्तन्मन्त्रव्याख्यानावसर एवोदाह्रियते । यद्यपि मन्त्रविनियोगा ब्राह्मणे सर्वेऽपि नाऽऽन्नातास्तथाऽपि कल्पसूत्रकारैर्ब्राह्मणान्तरपर्यालोचनया ते सर्वेऽभिहिताः । अतो बोधायनादिसूत्रोदाहरणपूर्वकं ब्राह्मणानुसारेण मन्त्रार्थं योजयामः ॥

इति भाष्यकारोपोद्घातः ।

कृष्णयजुर्वेदीयतैत्तिरीयसंहिता ।

(तत्र प्रथमाष्टके प्रथमप्रपाठके प्रथमोऽनुवाकः ।)

हरिः ॐ ।

इ॒पे त्वो॒र्जे त्वा॒ वा॒यवः॑ स्थो॒पा॒यवः॑ स्थ
दे॒वो वः॑ म॒वि॒ता प्र॒र्पि॒यतु॑ श्रेष्ठ॒तमा॒य क॒र्मण॑
आ॒ प्या॒यध्व॑म॒न्निया॑ दे॒वभा॒गमूर्जे॑स्व॒तीः प॒र्य॒
स्व॒तीः प्र॒जाव॑ती॒रन॑मी॒वा अ॒यक्ष॑मा मा वः स्तेन
ई॒शत॑ मा॒ऽवश॑स्सो रु॒द्रस्य॑ हे॒तिः परि॑ वो
वृ॒णक्तु॑ ध्रु॒वा अ॒स्मिन्गो॑प॒तौ स्या॑त ब॒ह्वी॒
र्यज॑मानस्य प॒शून्पा॑हि ॥

(इपे त्रिचत्वारिंशत्) ॥

इति कृष्णयजुर्वेदीयतैत्तिरीयसंहितायां *प्रथमाष्टके
प्रथमप्रपाठके प्रथमोऽनुवाकः ॥ १ ॥

कृष्णयजुर्वेदीयनैत्तिरीयसंहितापदपाठः ।

(तत्र प्रथमाष्टके प्रथमप्रपाठके प्रथमोऽनुवाकः ।)

इ॒पे । त्वा । ऊ॒र्जे । त्वा । वा॒यवः । स्थ । उ॒पा॒
य॒व इ॒त्यु॒प—आ॒यवः । स्थ । दे॒वः । वः । म॒वि॒ता ।
प्रे॒ति । अ॒र्प॒य॒तु । श्रे॒ष्ठ॒त॒मा॒ये॒ति श्रे॒ष्ठ—त॒मा॒य । क॒र्म॒णे ।
ए॒ति । प्या॒य॒ध्व॒म् । अ॒ग्नि॒याः । दे॒व॒भा॒ग॒मि॒ति दे॒व—
भा॒ग॒म् । ऊ॒र्ज॒स्व॒तीः । प॒य॒स्व॒तीः । प्र॒जा॒व॒ती॒गि॒तिं
प्र॒जा—व॒तीः । अ॒न॒मी॒वाः । अ॒य॒क्ष॒माः । मा । वः ।
स्ते॒नः । ई॒श॒त । मा । अ॒व॒शः॒म् इ॒त्य॒व—शः॒म् ।
रु॒द्र॒स्य॑ । हे॒तिः । प॒गी॒ति । वः । वृ॒ण॒क्तु । ध्रु॒वाः ।
अ॒स्मिन् । गो॒प॒ता॒वि॒ति गो—प॒ता । म्या॒त । ब॒ह्वीः ।
य॒ज॑मा॒न॒स्य । प॒शून् । पा॒हि ॥

इति कृष्णयजुर्वेदीयनैत्तिरीयसंहितापदपाठे प्रथमाष्टके

प्रथमप्रपाठके प्रथमोऽनुवाकः ॥ १ ॥

इ॒पे त्वा॒र्जे त्वा—

दर्शयागं चिकीर्षुमावास्यायां प्रातर्गृह्योत्रं कृत्वा दर्शयागार्थं “ममाग्रे
वर्चः” इत्यादिभिर्मन्त्रैर्वह्निषु समिदाधानरूपमन्वाधानं कृत्वा वन्मापाकरणार्थ-
मन्त्रेण पलाशशाखां छिन्द्यात् ।

तदाह बांधायनः—“तामाच्छिनत्तीपे त्वा॒र्जे त्वा ” इति ।

आपस्तम्बस्तु तदेतदभिधाय मन्त्रभेदपक्षमपि कंचिदाश्रित्य विनियोगभे-
दमाह—“इ॒पे त्वा॒र्जे त्वे॒ति तामाच्छिन॒त्यपि॒ वेषे॒ त्वेत्याच्छिन॒त्यूर्जे॒ त्वेति॒
संन॒म॒य॒त्यनु॒मार्ष्टि॒ वा ” इति ।

(वत्सापाकरणार्था मन्त्राः)

संनमनमृजुकरणम् । अनुमार्जनमानुलोम्येन संलग्नधूल्याद्यपनयनम् । सोऽयं मन्त्रभेदपक्षो जैमिनिना द्वितीयाध्यायप्रथमपादे स्वीकृतः । तत्र पलाशशाखायाः प्राशस्त्यं ब्राह्मणे समाम्नातम्—“ तृतीयस्यापितो दिवि सोम आसीत् । तं गायत्र्याहरत् । तस्य पर्णमच्छिद्यत् । तत्पर्णोऽभवत् । तत्पर्णस्य पर्णन्वम् ” [ब्रा० का० ३ प्र० २ अ० १] इति । द्युशब्दस्याऽऽकाशे प्रसिद्धत्वात्तत्परित्यागेन स्वर्लोकविवक्षां दर्शयितुमितः पृथिवीत आरभ्य तृतीयस्यां दिवि सोमलता पूर्वमासीदित्युक्तम् । गायत्र्याः सोमाहरणं “ कद्रुश्च वै सुपर्णी च ” [सं० का० ६ प्र० १ अ० ६] इत्यनुवाके “ सोमो वै राजा गन्धर्वेष्वामीत् ” इति बह्वृचब्राह्मणे च प्रपञ्चितम् । तदाहरणाभिघ्रातेन सोमस्य पर्णं भूमौ पतितम् । पक्षिरूपाया गायत्र्याः पक्षः पतित इति केचित् । पतितस्य पलाशरूपाणां विर्भावात्तस्य वृक्षस्य पर्णनाम संपन्नम् । न चात्र पर्णस्य कथं वृक्षत्वं संपन्नमिति विस्मयितव्यं विधातुरीश्वरस्याचिन्त्यशक्तित्वात् । अन्यथा वीजावृक्ष इत्यत्रापि क वीजं क वृक्ष इत्यपि विस्मयः केन वार्येत । सर्वत्र पर्णेभ्यो वृक्ष इत्ययमतिप्रसङ्गोऽपीश्वरसंकल्पाभावेन परिहर्तव्यः । स च संकल्पः कार्यैकमभिगम्यः । तस्माद्देदार्थं कुतर्केन चोदनीयम् । शाखया वत्सापाकरणं विधत्ते—“ ब्रह्म वै पर्णः । यत्पर्णशाखया वत्सानपाकरोति । ब्रह्मणर्वै नानपाकरोति ” [ब्रा० का० ३ प्र० २ अ० १] इति । यथा जगन्निष्पादकं ब्रह्म प्रशस्तं तथा यागनिष्पादकस्य पलाशस्य प्रशस्तत्वादब्रह्मत्वेन स्तुतिः । वैशब्देनार्थवादान्तरपपादिता पलाशस्य ब्रह्मसंबन्धप्रसिद्धिः सूच्यते । देवेषु परस्परं ब्रह्मतत्त्वं निरूपयन्सु पलाशवृक्षस्तत्त्वमशृणोदित्येतादृशो ब्रह्मसंबन्धः । आपानुवाक्यकाण्डे जुहाः पर्णमपीत्वविधिशेषेऽर्थवादे श्रूयते—“ देवा वै ब्रह्मन्नुदन्त । तत्पर्ण उपाशृणोत् । सुश्रवा वै नाम । यस्य पर्णमयी जुहुर्मवति । न पापं श्लोकं शृणोति ” इति । एवं यत्र यत्रार्थवादे प्रसिद्धिसूचका वैशब्दहिशब्दादयः पठ्यन्ते तत्र सर्वत्र सति संभवे लौकिकप्रसिद्धिः । अन्यथाऽर्थवादान्तरप्रसिद्धिरिति द्रष्टव्यम् । वत्सापाकरण इव गोप्रस्थापनेऽपि शाखां विनियुक्ते—“ गायत्रो वै पर्णः । गायत्राः पशवः । तस्मात्रीणि त्रीणि पर्णस्य पलाशानि । त्रिपदा गायत्री । यत्पर्णशाखया गाः प्रार्पयति । स्वयैवैना देवतया प्रार्पयति ” [ब्रा० का० ३ प्र० २ अ० १] इति । पर्णस्य गायत्रीसंबन्धो वेदगम्यः सोमाहरणद्वारतः पूर्वमुदाहृतः । अनुमानगम्योऽप्यपरः संबन्धोऽस्ति गायत्रीपादेष्विव पलाशपर्णेषु

प्रित्वावगमात् । पशूनां च गायत्री देवतेत्ययमर्थोऽन्यत्र द्रष्टव्यः । छेद्यायां पलाशशाखायां बहुपर्णत्वप्रागग्रत्वादिगुणान्विधत्ते—“यं कामयेतापशुः स्यादिति । अपर्णा तस्मै शुष्काग्रामाहरेत् । अपशुरेव भवति । यं कामयेत पशुमान्तस्यादिति । बहुपर्णा तस्मै बहुशाखामाहरेत् । पशुमन्तमेवैनं करोति । यत्प्राचीमाहरेत् । देवलोकमभिजयेत् । यदुदीचीं मनुष्यलोकम् । प्राचीमुदीचीमाहरति । उभयोर्लोकयोरभिजित्यै ” [ब्रा० का० ३ प्र० २ अ० १] इति । यं यजमानमुद्दिश्याध्वर्युः कामयेत । स्पष्टमन्यत । यथोक्तशाखाच्छेदने कं मन्त्रं पठेदित्याशङ्क्योदाहरति—“इपे त्वोर्जे त्वेत्याह” [ब्रा० का० ३ प्र० २ अ० १] इति । अस्मिन्मन्त्रे विनियोगानुसारेण चिच्छनञ्चीति पदमध्याहृत्य वाक्यं पूर्णीयम् । इडित्यन्त्रं सर्वैः प्राणिभिर्गिष्यमाणन्वान् । ऊर्ज्वलहेतु रसः । “ऊर्ज बलप्राणनयोः” इति धातुः । ऊर्जयेत बलं संपाद्यतेऽनया रसरूपयेत्युक्तं । हे पलाशशाखे देवानां भागरूपदध्यर्थं त्वामाचिच्छनञ्चि । तस्य देवस्य बलप्रदरसार्थं त्वामाचिच्छनञ्चीति वाक्यार्थः । मन्त्राद्विन्वपसे विनियोगानुसारेणोर्जे त्वामनुमाज्जीन्यध्याहार्यम् । एतन्मन्त्रस्तावकमर्थवादमाह—“इषमेवोर्जे यजमाने दधाति ” [ब्रा० का० ३ प्र० २ अ० १] इति । एतन्मन्त्रपाठेनाध्वर्युर्भोजनायान्नं बलाय च रसं यजमाने संपादयति । न चात्र प्रत्यक्षविरोध आशङ्कनीयः । ग्रावाणः प्लवन्त इत्यादिवदस्यार्थवादस्य प्रशंसारूपगुणवादत्वाङ्गीकारात् ॥

वायवः स्थोपायवः स्थ—

मन्त्रान्तरविनियोगमाह बौधायनः—“तथा वन्सानपाकरोति वायवः स्थोपायवः स्थेति ” इति ।

वान्ति गच्छन्तीति वायवो गन्तारः । उप समीपे यजमानगृहे पुनरायन्त्या गच्छन्तीत्युपायवः । हे वन्सास्तृणभक्षणाय प्रथमं मातृमकाशादपेन्य स्वेच्छयैवारण्ये गन्तारो भवत । सायं पुनर्यजमानगृहे समागन्तारो भवत । अथ वा वत्सानां परम्परया वायुदेवताकन्वात्तदभेदाविवक्षया वायुरूपत्वं ब्रुवन्नध्वर्युस्तद्रक्षार्थं वत्सान्वायुदेवतार्थं समर्पयति । अनेनैव प्रकारेण मन्त्रस्य पूर्वभागो ब्राह्मणेन व्याख्यायते—“वायवः स्थेत्याह । वायुर्वा अन्तरिक्षस्याध्यक्षाः । अन्तरिक्षदेवत्याः खलु वै पशवः । वायव एवैतान्परिददाति ” [ब्रा० का० ३ प्र० २ अ० १] इति । अध्यक्षा इति वचनव्यत्ययः । वायुः स्वप्रचारेणान्त

(वत्सापाकरणार्था मन्त्राः)

रिक्षमभितिष्ठति । अन्तरिक्षे च विस्त्रम्भसंचाराय बहुलमवकाशं प्रयच्छन्व-
त्साल्लोलयति । सेयं प्रत्यक्षप्रसिद्धिरर्थवादान्तरगतः स्वस्वामिभावो वाखलु-
वैशब्दैर्द्योत्यते । तस्यैव मन्त्रभागस्य प्रकारान्तरेणाभिप्राय आम्नायते—“प्र वा
एनानेतदाकरोति । यदाह । वायवः स्थेति ” [ब्रा० का० ३ प्र० २ अ० १]
इति । अध्वर्युरिमं भागमुच्चारयति यदेतेनोच्चारणेन वत्सान्वायुतादात्म्यलक्षण-
प्रकृष्टाकारवतः करोति । उत्तरभागं व्याचष्टे—“ उपायवः स्थेत्याह । यजमा-
नायैव पशूनुपह्वयते ” [ब्रा० का० ३ प्र० २ अ० १] इति ॥

देवो वः सविता प्रार्पयतु श्रेष्ठतमाय कर्मण
आप्यायध्वमग्नि्या देवभागमूर्जस्वतीः पय-
स्वतीः प्रजावतीरनमीवा अयक्ष्मा मा वः
स्तेन ईशत माऽवशः सो रुद्रस्य हेतिः परि
वो वृणक्तु—

विनियोगमाह बौधायनः—“ अथैषां मातृः प्रेरयति देवो वः सविता
प्रार्पयतु श्रेष्ठतमाय कर्मण आप्यायध्वमग्नि्या देवभागमूर्जस्वतीः पयस्वतीः
प्रजावतीरनमीवा अयक्ष्मा मा वः स्तेन ईशत माऽवशः सो रुद्रस्य हेतिः परि
वो वृणक्त्विति ” इति ।

आपस्तम्बस्तु त्रीनेतान्मन्त्रानभिप्रेत्य विनियोगत्रयमाह—“ देवो वः सविता
प्रार्पयत्विति शास्त्रया गोचराय गाः प्रस्थापयति, प्रस्थितानामेकां गां शास्त्र-
योपस्पृशति दर्भदर्भपुञ्जीर्लवा—आप्यायध्वमिति, रुद्रस्य हेतिः परि वो वृण-
क्त्विति प्रस्थिता अनुमन्त्रयते ” इति ।

हे गावः प्रेरको देवोऽन्तर्यामी परमेश्वरोऽत्यन्तश्रेष्ठार्येन्द्रदधिरूपाय कर्मणे
युष्मानरण्ये घासमत्तुं प्रार्पयतु प्रेरयत्विति प्रथममन्त्रार्थः । तस्य मन्त्रस्य पूर्व-
भागे स्थितस्य सवितृपदस्य तात्पर्यं व्याचष्टे—“ देवो वः सविता प्रार्पयत्व-
त्याह प्रसूत्यै ” [ब्रा० का० ३ प्र० २ अ० १] इति । प्रेरणायेत्यर्थः ।
उत्तरभागं व्याचष्टे—“ श्रेष्ठतमाय कर्मण इत्याह । यज्ञो हि श्रेष्ठतमं कर्म ।
तस्मादेवमाह ” [ब्रा० का० ३ प्र० २ अ० १] इति । द्वितीयमन्त्रस्याय-
मर्थः—हेऽग्नि्या गावो देवस्येन्द्रस्य दधिरूपं भागमाप्यायध्वं प्रभूतघासभक्ष-
णेन प्रवृद्धं कुरुत । युष्मानपाहर्तुं स्तेनश्चोरो मेशत शक्तो मा भूत् । कीदृशीर्यु-

ष्मानत्यन्तरसा अधिकक्षीरा बहूपत्याः किमिदोपरहिता रोगान्तरहीनाश्च ।
 अघशस्सो भक्षणादिना तीव्रपापेन घातको व्याघ्रादिगपि शक्तो मा भूदिति ।
 अस्य मन्त्रस्य प्रथमभागे देवभागमिति पदस्य तात्पर्यं व्याचष्टे—“ आप्या-
 यध्वमग्निषा देवभागमित्याह । वन्मेभ्यश्च वा एताः पुग मनुष्येभ्यश्चाऽऽ-
 प्यायन्त । देवेभ्य एवैना इन्द्रायाऽऽप्याययति ” [ब्रा० का० ३
 प्र० २ अ० १] इति । यागार्थप्रवृत्तेः पूर्वं गोघ्रामेन वन्मभागो
 मनुष्यभागश्च प्रवृद्धो भवति । उर्ध्वं तु क्षीराज्यरूपो देवान्तरभागो दधि-
 रूप इन्द्रभागश्च प्रवर्धते । एवकारेण मनुष्यभागव्यावृत्तिः । द्वितीयं
 भागमुपपादयति—“ ऊर्जस्वतीः पयस्वतीरित्याह । ऊर्जः हि पयः संभरन्ति ”
 [ब्रा० का० ३ प्र० २ अ० १] इति । प्रभतयामभक्षणेन रसाधिक्यसंपा-
 दनं क्षीराधिक्यसंपादनं च लौकिकदोहे प्रामादमिति हिशब्दस्यार्थः । तृतीय-
 भागस्य प्रयोजनमाह—“ प्रजावतीरनर्मावा अयश्मा इत्याह प्रजान्यै ” [ब्रा०
 का० ३ प्र० २ अ० १] इति । वन्ध्यान्वेन किमिदोपेण रोगान्तरेण च नास्ति
 प्रजोत्पत्तिः । तदभावे तु विद्यते । चतुर्थभागस्य प्रयोजनमाह “ मा वः स्तेन
 ईशान माऽघशस्म इत्याह गुण्यै ” [ब्रा० का० ३ प्र० २ अ० १] इति ।
 चोरव्याघ्रादंशक्तौ गावो रक्षिता भवन्ति । तृतीयमन्त्रस्यायमर्थः— रुद्रनाम
 कस्य क्रुदेवस्याऽऽयुधं युष्मान्परिहरन्ति । एतन्मन्त्रपाठफलमाह—“ रुद्रस्य
 हेतिः परि वो वृणक्तिवन्त्याह । रुद्रादेवैनाम्नायते ” [ब्रा० का० ३ प्र० २
 अ० १] इति ॥

ध्रुवा अस्मिन्गोपतौ स्यान् बर्हीः—

बौधायनः—“ ध्रुवा अस्मिन्गोपतौ स्यान् बर्हीरिति यजमानर्माक्षते ” इति ।

आपस्तम्बः—“ ध्रुवा अस्मिन्गोपतौ स्यान् बर्हीरिति यजमानस्य गृहा-
 नभिपर्यावर्तते ” इति ।

हे गावो भवन्त्यो भवन्स्वामिनि यजमाने स्थिरा भवन्, प्रीतिदानानपहा-
 रायुर्भिर्यजमानं मा त्यजन्, अपत्यपरम्परया बह्व्यश्च भवन् । एतन्मन्त्रपाठं
 प्रशंसति—“ ध्रुवा अस्मिन्गोपतौ स्यान् बर्हीरित्याह । ध्रुवा एवास्मिन्बर्हीः
 करोति ” [ब्रा० का० ३ प्र० २ अ० १] इति ॥

यजमानस्य पशून्पाहि ॥

बौधायनः—“ अथैतां शाखामग्नेणाऽऽहवनीयं पर्याहृत्य पूर्वया द्वारा
 प्रपाथ जघनेन गार्हपत्यमग्निष्ठेऽनस्युत्तरार्धे वाऽग्न्यागारस्योद्गृहति यजमानस्य
 पञ्चन्नाग्नीति ” इति ।

(वत्सापाकरणार्था मन्त्राः)

आपस्तम्बः—“यजमानस्य पशून्पाहीत्यग्निष्टेऽनस्यग्न्यगारे वा पुरस्तात्प्र-
तीचीं शाखापुपगृह्णति पश्चान्मार्चीं वा ” इति ।

अग्निष्टमनो व्रीहिरूपस्य हविषो वाहकं शकटम् । मन्त्रपाठप्रयोजनमाह—
“यजमानस्य पशून्पाहीत्याह । पशूनां गोपीथाय । तस्मात्सायं पशव उपस-
मावर्तन्ते” [ब्रा० का० ३ प्र० २ अ० १] इति । गोपीथो रक्षणं तस्माच्छाखाया
रक्षितत्वाच्छाखाया भूमौ स्थापनं निवार्यते । निवारणं तत्फलं चाऽऽह—
“अनधः सादयति । गर्भाणां धृत्या अपपादाय । तस्माद्गर्भाः प्रजानामप्र-
पादुकाः ” [ब्रा० का० ३ प्र० २ अ० १] इति । उच्चदेशस्थापनं तत्फलं
चाऽऽह—“उपरीव निदधानि । उपरीव हि सुवर्गां लोकः । सुवर्गस्य लोक-
स्य समष्टौ ” [ब्रा० का० ३ प्र० २ अ० १] इति । इवशब्द एवकारार्थः ।
समष्टिः सम्यगव्याप्तिः ॥

अस्मिन्ननुवाके स्थितानां मन्त्राणां विनियोगः संगृह्यते—

“इमे शाखां छिन्नचूर्णे माष्टिं वायेति वन्सकान् ।

अपाकृत्याथ देवो गाः प्रस्थाप्याऽऽप्येति गाः स्पृशेत् ॥

रुद्रभ्यन्त्याभिमर्त्येता ध्रुवेति गृहमाव्रजेत् ।

यजति शाखापगृह इत्यष्टावनुवाकगाः ” इति ॥

सूत्रद्वयं ब्राह्मणं च विबोधार्थमुदाहृतम् ।

संदेहस्यापनुच्यर्थं मीमांसाऽप्यत्र वर्ण्यते ॥

लोके तावद्विचारेण संदेहनिवृत्तिः प्रसिद्धा । चेदेऽपि तत्र तत्र तत्त्वविचार-
पूर्वकं संदेहापनयनमुपलभामहे । तथा ह्यग्न्युपस्थानविषये विवादे विचारः
प्रथमकाण्डे पञ्चम[प्र]पाठके नवमेऽनुवाके श्रूयते—“उपस्थेयोऽग्नीर्नोपस्थेयाः
इत्याहुर्मनुष्यायेकैर्वै योऽहरहराहृत्याथैनं याचति स इकैव तमुपाच्छेत्त्यथ को
देवानहरहर्याचिष्यतीति तस्मान्नोपस्थेयोऽथो खलवाहुराशिषे वै कं यजमानो
यजत इत्येषा खलु वा आहिताग्रेराशीर्यदग्निमुपतिष्ठते तस्मादुपस्थेयः ” इति ।
अस्यायमर्थः—प्रतिदिनं सायं प्रातरग्निहोत्रमनुष्ठाय “उप प्रयन्तो अध्वरम् ”
इत्यादिभिर्मन्त्रैरग्निप्रार्थनलक्षणमुपस्थानं कर्तव्यं न वेति संशयः । न कर्त-
व्यमिति तावत्प्राप्तम् । कुतः, उपस्थानेनाग्रेरुपद्रवप्रसङ्गात् । तथा हि—
“आयुर्दा अग्नेऽस्यायुर्मै देहि वर्चोदा अग्नेऽसि वर्चो मे देहि तनूपा
अग्नेऽसि तनुवं मे पाहि ” इत्यादिषूपस्थानमन्त्रेष्वायुरादीनि बहूनि याच्यन्ते ।
तत्र यजमानः स्वल्पं हविर्दत्त्वा बहूनि याचमानः कथमग्निं न बाधेत ।
लोके हि यः कश्चिद्वरिद्रो मनुष्यो यत्किञ्चिज्जम्बीरफलादिकं मनुष्यायैव

राज्ञे प्रतिदिनमुपायनमानीय दत्त्वा तं राजानं प्रति महस्त्रमंग्याकथनं याचति । स याचकस्तं राजानं पीडयन्त्येव । स च राजा तं कुप्यति(?) । यदा मनुष्येष्वप्येवं तदा को नामाग्न्यादिदेवानमेयप्रभावान्प्रतिदिनं याचितुं धृष्टो भवेत् । तस्मादग्निर्नोपस्थेय इति पूर्वपक्षे प्राप्ते राद्धान्तोऽभिधीयते— इदं मे भूयादिदं मे भूयादित्येवं स्वाभीष्टमाखिलमाशामितुमेव यजमानः प्रजापतिरूपमिममग्निं यजते । आहिताग्नेर्यजमानस्य मन्त्रैरुपस्थानमेवाऽऽग्नीः । न चात्र हविषोऽल्पत्वं शङ्कनीयं मन्त्रसामर्थ्येन वर्धमानत्वात् । तथा च श्रूयते—“धान्यमसि धिनुहि देवानिन्याह । एतस्य यजुषो वीर्येण । यावदेका देवता कामयते यावदेका । तावदाहुतिः प्रथते । न हि तदस्ति । यत्तावदेव स्यात् । यावज्जुहोति ” [ब्रा० का० ३ प्र० २ अ० ६] इति । तस्मान्मनुष्याणां क्रयविक्रयाविव यजमानदेवतयोर्यागतन्फले विश्रम्भेण व्यवहर्तुं शक्यते ।

अत एव भगवद्गीतायां तृतीयाध्याये कर्मानुष्ठानप्रसङ्गेन स्मर्यते—

“ देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ” इति ॥

तस्माद्धविषां जम्बीरफलादिवैषम्येणोक्तदोषाभावादाग्निरुपस्थेय एवेति सिद्धान्तः । एतदेव दृढयितुं वाक्यशेषे राज इव देवतायाः कोपप्रसङ्गो नास्तीत्यभिप्रेत्य श्रूयते—“ न तत्र जायमस्तीत्याहुषोऽहरहरूपतिष्ठते ” इति । तथा पञ्चमकाण्डस्य पञ्चमप्रपाठके प्रथमानुवाकेऽग्निचयनगतस्य कस्यचित्पशोर्देवताविशेषो विचारितः—“वायव्यः कार्यः ३ः प्राजापत्या ३ इत्याहुष्यायव्यं कुर्यात्प्रजापतेरियात् ” इति । तत्रैव तृतीयानुवाके चायमानस्याग्निर्धामुखत्वमुध्वेमुखत्वं वेति विचारितम्—“ब्रह्मवादिनो वदन्ति न्यङ्ङाग्रश्चेतव्या ३ उत्ताना ३ इति ” । षष्ठकाण्डस्य प्रथमप्रपाठके चतुर्थानुवाके होमो विचारितः—“ब्रह्मवादिनो वदन्ति होतव्यं दीक्षितस्य गृहा ३ इ न होतव्या ३ मिति” इति । तत्रैव नवमानुवाके क्रेतव्ये सोमे पतिततृणादिकमपनेयं न वेति विचारितम्—“ब्रह्मवादिनो वदन्ति विचित्यः सोमा ३ न विचित्या ३ इति” इति । तास्मिन्नेव काण्डे तृतीयप्रपाठकेऽष्टमानुवाकेऽध्वर्युयजमानयोः पशुस्पर्शां विचारितः—“ ब्रह्मवादिनो वदन्त्यन्वारभ्यः पशू ३ नान्वारभ्या ३ इति ” इति । तस्यैव पञ्चमे प्रपाठके नवमानुवाके सोमयागस्य तृतीयमवने दारियोजननामकग्रहं प्रति होमो विचारितः—“ तं व्यचिकित्सज्जुहवानी ३ मा हौषा ३ मिति ” इति । तत्रैव षष्ठप्रपाठके द्वितीयानुवाके देवभागनामकं मुनिं प्रति सात्यहव्य-

(वत्सापाकरणार्था मन्त्राः)

नामको मुनिः पप्रच्छ । यज्ञाङ्गे “देवा गातुविदः ” इत्येनम्ब्रह्मोमे मोमयागं समापितवानामि यजमाने वेति प्रश्नार्थः । स प्रश्न एवं श्रूयत—“वामिष्ठो ह सात्यहव्यो देवभागं पप्रच्छ यन्मृज्जयान्वहुयाजिनोऽयीयजो यज्ञे यज्ञं प्रत्यतिष्ठिपा ३ यज्ञपता ३ विति स होवाच यज्ञपताविति ” इति । सप्तपकाण्डस्य प्रथम-प्रपाठके गरीत्रिगात्रनामकस्य यागस्य दक्षिणारूपे गोमहस्त्रे चरमधेनोरनुगमनं न वा । विचारितम्—“महस्त्रं महस्त्रम्यन्वेती ३ सहस्त्रमी ३ सहस्त्रा ३मिति” इति । तत्रैव पञ्चमप्रपाठके सममानुवाके गवामयनविकृतिरूपस्योत्सर्गिणामयनस्य संबन्धि किञ्चिदहः परित्याज्यं न वेति विचारितम्—“उत्सृज्यां ३ नोत्सृज्या ३ मिति मीमांसन्ते ब्रह्मवादिनस्तद्राहुः सृज्यमेवेत्यमावास्यायां च पौर्णमास्यां चोत्सृज्यमित्याहुः ” इति । एवं ब्राह्मणान्तरेऽपि विचारा उदाहरणीयाः । तदेवं वेदादिनां विचारपूर्वकेऽथनिर्णये तान्पर्यातिशयदर्शनात्मकोऽपि वेदार्थो विचार्य निर्णेतव्य इत्यवगम्यते । तथा सति पुनः संशयो नोद्देष्यति । अन्यथा कदाचिन्म्वबुद्धौ प्रवेपक्षयुक्तिप्रतिभाने सति विपरीतनिर्णयः संशयो वा प्रसज्येत ।

अत एवाक्तम्—

“ धर्मं प्रमीयमाणे हि वेदेन करणात्मना ।

इतिकतेव्यताभागं मीमांसा पूरयिष्यति ” इति ॥

स्मृतिरपि—

“ आर्षं धर्मोपदेशं च वेदशास्त्राविरोधिना ।

यस्तर्कणानुसंधत्ते स धर्मं वेद नेतरः ” इति ॥

आर्षं ब्रह्मज्ञानम् । तस्य जैमिनिवाद्रायणाभ्यां मीमांसा प्रवर्तिता । येषु वाक्येषु संशयो नास्ति तेष्वपि मीमांसया किञ्चिदपूर्वं व्यज्यते ।

अत एव स्मर्यते—

“ यश्च व्याकुरुते वाचं यश्च मीमांसतेऽध्वरम् ।

तावुभौ पुण्यकर्माणौ पङ्क्तिपावनपावनौ ” इति ॥

तस्मादस्माभिस्तत्तदनुवाकेषु संभावितमीमांमोदाहियते । प्रथमं तावत्सर्व-वेदसाधारणान्विचारानुदाहरिष्यामः । यदुक्तमलौकिकार्थबोधको वेद इति । तत्र वेदार्थो द्विविधो धर्मो ब्रह्म च । तयोर्धर्मं प्रति विचारितम्—

“ प्रत्यक्षादिभिरप्येष गम्यते विधिनाऽथ वा ।

अक्षादीनां प्रमाणत्वान्मेयो धर्मोऽवभासते ॥

वनेमानैकविषयमक्षं धर्मस्तु भाव्यते ।

अक्षमूलोऽनुमानादिस्तेन विध्येकमेयता ” इति ॥

स्पष्टोऽर्थः ।

ब्रह्मतत्त्वं प्रत्यपि विचारितम्—

अभ्यन्यमेयताऽप्यस्य किं वा वेदैकमेयता ॥

यद्वान्मिद्वत्स्त्वाद्ब्रह्मान्येनापि मीयते ।

रूपलिङ्गादिगर्हाह्न्यान्नास्य मान्तम्योग्यता ॥

तं त्र्योपनिषदेत्यादौ प्रोक्ता वेदैकमेयता ” इति ॥

“ तं त्र्योपनिषदे पुरुषं पृच्छामि ” इति याज्ञवल्क्यः शाकल्ये पपच्छ । तत्रोपनिषद्वेवाधिगतः पुरुष आर्पनिषदः । आदिशब्देन “ नावेदविन्मनुते तं बृहन्तम् ” इति श्रुतिविवाक्षता । तस्मादलौकिकाधवाधको वेदः ।

तस्य प्रामाण्यं विचारितम्—

“ वेदवाक्यममानं स्यान्मानं वा नास्य मानता ।

पृथक्मकेतर्वाश्रयापनपेक्षन्ववर्जनात् ॥

वेदेऽपि लोकवर्त्तव वाक्याथ संगतः पृथक् ।

ग्रहीतव्या ततो वाक्यं प्रमाणं नैरपेक्ष्यतः ” इति ॥

“ अग्निमीळे पुरोहितम् ” “ दधे न्वा ” इत्यादिपदानां पृथक्मकेतापेक्षः स्वार्थः सः संगतिवृद्धव्यवहारगृहीतेति पदार्था वृत्त्यन्ते । ज्योतिषोमादिवाक्यस्य सत्यता नादिवाक्यस्य च स्वार्थाभ्यां धर्मब्रह्मभ्यां संगतगृहानन्वादास्ति पृथक्मकेतापेक्षेत्यनपेक्षन्वलक्षणं प्रामाण्यं नास्तीति चेन्मैत्रम् । लोके तावद्वादापदानामे स्वार्थे संगतिगृह्यते न तु गामानयेत्यादिवाक्यानां तथाऽपि वाक्यानां वृत्त्य एव । तद्वेदेऽपि बोधसंभवादस्यैव नैरपेक्ष्यम् । वृद्धव्यवहारं लौकिकयोगे पदपदार्थयोः संगतिगृह्यते न तु वैदिकयोगिनि शङ्कां निवारयितुं विचार्यते

इदं विचारितम्—

“ लोके पदपदार्था यौ न तौ वेदेऽथ वाऽत्र तौ ।

रूपभेदान्पदं भिन्नमुत्तानादिभिदा स्फुटा ॥

वर्णैकत्वात्पदकत्वे काचिन्की रूपभिन्नता ।

प्रायिकेण पदैक्येन पदार्थैक्यं तथाविधम् ” इति ॥

(वन्मापाकरणार्था मन्त्रः)

वैदिकौ पदपदार्थौ लौकिकाभ्यां भिन्नौ । कुतः, रूपभेदान् । ब्राह्मणा इति लौकिकपदस्य रूपं वेदे ब्राह्मणासः पितर इत्याम्नायते । अर्थभेदोऽप्यस्ति । अवाञ्छां लौकिका गावां वहन्ति वेदे तु “उत्तानां हि देवगवा वहन्ति” इति श्रुतम् । अत्रोच्यते—य एव लौकिकाः पदपदार्थास्त एव वैदिकाः । कुतः, प्रत्यभिज्ञानात् । यथा प्रयोक्तृणां पुरुषाणां भेदेऽप्येकैकपुरुषस्य बहु-कृत्व उच्चारणभेदेऽपि न एवमेव वर्णा इत्यवाधितप्रत्यभिज्ञानादूर्णकत्वं तन्नि-त्यन्ववादिभिर्भ्युपगन्तम् । तथा गवाग्न्यादिपदानां लोकवेदयोरवाधितप्रत्य-भिज्ञानान्पदैकत्वम् । काचित्को रूपभेदो बहुतरप्रत्यभिज्ञया बाध्यते । उत्तानवहनाद्यर्थभेदश्च काचित्कः । क्वचिदुत्तानशब्दवहनशब्दयोस्तदर्थयोश्च भेदो नास्ति । तस्माद्भेदे पृथग्व्युत्पत्तिर्नापेक्षिता । तथा चोक्तम्—

“ लोकावगतमामर्ष्यः शब्दो वेदेऽपि बोधकः ” इति ॥

कर्तृदोषेणाप्रामाण्यं निवारयितुमिदं विचारितम्—

“ पौरुषेयं न वा वेदवाक्यं स्यात्पौरुषेयता ।

काठकादिममाख्यानाद्वाक्यत्वाच्चान्यवाक्यवत् ॥

समाख्यानं प्रवचनाद्वाक्यत्वं तु पराहतम् ।

तत्कत्रनुपलम्भेन स्यात्ततोऽपौरुषेयता ” इति ॥

वाल्मीकीयं वैयामिकमित्यादिममाख्यानाद्रामायणभारतादिकं यथा पौरु-षेयं तथा काठकं कौथुमं तैत्तिरीयमित्यादिममाख्यानाद्भेदः पौरुषेयः । किं च वेदवाक्यं पौरुषेयं वाक्यत्वात्काण्डिकामादिवाक्यवदिति चेन्मैवम् । संप्रदायप्र-वृत्त्या समाख्यानोपपत्तेः । वाक्यत्वहेतुस्त्वनुपलब्धविरुद्धकालात्ययापदिष्टः । यथाव्यामवाल्मीकिप्रभृतयोऽत्र तत्तद्ग्रन्थनिर्माणावमरे कश्चिदुपलब्ध्वा अन्यै-रप्यविच्छिन्नसंप्रदायेनापलभ्यन्ते न तथा वेदकर्ता पुरुषः क्वचिदुपलब्धः । प्रत्युत वेदस्य नित्यत्वं श्रुतिस्मृतिभ्यां पूर्वमुदाहृतम् । परमात्मा तु वेदकर्ताऽपि न लौकिकः पुरुषः । तस्मात्कर्तृदोषाभावान्नास्याप्रामाण्यशङ्का । तेष्वेतेषु विचारेषु ब्रह्मणो मानान्तरागोचरत्वं वैयासिके शास्त्रे प्रथमाध्यायप्रथमपादे “शास्त्रयो नित्वात्” [ब्र० सू० अ० १ पा० १ सू० ३] इत्यस्य सूत्रस्य द्वितीय-वर्णकेऽभिहितम् । अवशिष्टं तु जैमिनीये । तत्रापि लोकवेदाधिकरणं प्रथमा-ध्यायस्य तृतीयपादे । इतरत्प्रथमपादे । तस्यैतस्य प्रमाणभूतस्य वेदस्य भागद्वयं

कल्पसूत्रकारकृतं मन्त्रब्राह्मणयोर्वेदनामधेयमिति । तयोर्मध्ये मन्त्रसामान्यस्य मन्त्रविशेषाणामृगादीनां च लक्षणं द्वितीयाध्यायस्य प्रथमपादे विचारितम्—

“अहेवृद्धिय मन्त्रं मे गोपाय” इति ।

नास्त्यस्ति वाऽस्य नास्त्येतदव्याप्त्यादेरुच्चारणान् ॥

याज्ञिकानां समाख्यानं लक्षणं दोषवर्जितम् ।

तेऽनुष्ठानस्मारकादी मन्त्रशब्दं प्रयुञ्जते ” इति ॥

आधानप्रकरण इदमाम्नायेत— “अहे वृद्धिय मन्त्रं मे गोपाय” इति । तत्र मन्त्रस्य लक्षणं नास्ति । कुतः । अव्याप्त्यातिव्याप्त्यावर्गायतमशक्यत्वान् । विहितार्थस्याभिधायको मन्त्र इत्युक्ते “वसन्ताय वासिष्ठलानालमेत” इत्यस्य मन्त्रस्य विधिरूपत्वादव्याप्तिः । मननेहेतुमन्त्र इत्युक्ते ब्राह्मणेतिव्याप्तिरिति चेन्मैवम् । याज्ञिकसमाख्यानस्य निर्दोषलक्षणत्वान् । तच्च समाख्यानमनुष्ठानस्मारकादीनां मन्त्रत्वं गमयति । “इह प्रथमम्” इत्यादयोऽनुष्ठानस्मारकाः । “अग्निमीळे पुरोहितम्” इत्यादयः स्तुतिरूपाः । “इमे त्वा” इत्यादयः स्तवनाः । “अग्र आयाहि वीतय” इत्यादयः आमन्त्रणीयताः । एवमन्येऽप्युदाहार्याः । इहेतुष्वन्यन्तावजातानिषु समाख्यानमन्त्रेण नान्यः कश्चिदनुगतो धर्मोऽस्ति यस्य लक्षणत्वमुच्येत । तस्मान्समाख्यान मन्त्रलक्षणम् ।

ऋगादिलक्षणे पूर्वोत्तरपक्षावाह—

“तन्माययजुषां लक्ष्म सांकर्यादिति शङ्कते ।

पादश्च गीतः प्रश्नितपाठ इत्यस्त्वमकरः ” इति ॥

इदमाम्नायेत— “अहे वृद्धिय मन्त्रं मे गोपाय । यमुपयस्त्रेविदा विदुः ऋचः सामानि यजुर्ऋषि” इति । त्रीन्वेदान्वदन्तीति त्रिविदास्त्रिविदा संन्धिनोऽध्येतारस्त्रेविदाः । ते च ये मन्त्रभागमृगादिरूपेण त्रावये विदन्ति गोपायेति योजना । त्रिविधानामृकसामयजुषां व्यवस्थित लक्षणं नास्ति । कुत सांकर्यस्य दुष्परिहार्यत्वान् । अध्यासकप्रामद्वेषट्वेदादिषु पाठितो मन्त्र ऋदिरिति हि लक्षणं वक्तव्यम् । तच्च संकीर्णम् । तथाहि— “अग्रये मध्यमाना नुब्रूहि” “हविर्धानाभ्यां प्रोब्रूमाणाभ्यामनुब्रूहि” इत्यादीनि यजुर्ऋषि ऋसामान्तानि । “देवा वः सर्वतोऽपुनान्वाच्छद्रेण पवित्रेण वसोः सूरश्मिभिः” इत्ययं मन्त्रो यजुर्वेदे संप्रतिपन्नयजुषां मध्ये पाठितः । न च यजुष्टमस्ति । ऋगून्वेन तद्ब्राह्मणे व्यवहृतत्वान् । “सावित्र्यर्चा” इति

(वत्सापाकरणार्था मन्त्राः)

ब्राह्मणम् । “एतन्माम गायत्र्याम्ने” इति प्रतिज्ञाय “हा रेवु हा रेवु” इत्यादिकं साम यजुर्वेदे गीतम् । “अक्षितमसि” “अच्युतमसि” “प्राणसंशितमसि” इति त्रीणि यज्ञेपि सामवेदे ममाग्रायन्ते । तस्मान्नास्ति लक्षणमिति चेन्न । पादादीनामसंकीर्णलक्षणत्वात् । पादेनार्धेन चोपेता वृत्तवद्धा मन्त्रा ऋचः । गीन्युपेता मन्त्राः सामानि । वृत्तगीतिवर्जितत्वेन प्रष्टिप्रष्टिता मन्त्रा यजूंषीति व्यवस्थितं लक्षणम् ।

प्रथमाध्यायस्य द्वितीयपादे मन्त्रेष्वन्यद्विचारितम् —

“ मन्त्रा उरु प्रथस्वेति किमदृष्टकहेतवः ।

यागेपन पुरोडाशप्रथनादेश्च भामकाः ॥

ब्राह्मणेनापि तद्भानान्मन्त्राः पुण्यकहेतवः ।

न तद्भानस्य दृष्टत्वादृष्टं वग्मदृष्टतः ” इति ॥

“उरु प्रथस्व” इत्ययं कश्चिन्मन्त्रः । तस्यायमर्थः—भोः पुरोडाश त्वष्टुरु विपुलं यथा भवति तथा कपालेषु प्रथस्व प्रमरेति । ईदृशा मन्त्रा यागप्रयोगेष्वचार्यमाणा अदृष्टमेव जनयन्ति न त्वथेप्रकाशनाय तदुच्चारणम् । पुरोडाशप्रथनरूपार्थस्य ब्राह्मणवाक्येनापि सिद्धेः । “उरु प्रथस्वेति पुरोडाशं प्रथयति” इति हि ब्राह्मणवाक्यमिति चेत् । नतद्युक्तम् । अर्थप्रत्यायनस्य दृष्टप्रयोजनस्य संभवे सति केवलाददृष्टस्य कल्पयितुमशक्यत्वात् । तस्मादृष्टमर्थानुस्मरणमेव यागप्रयोगे मन्त्रोच्चारणस्य प्रयोजनम् । ब्राह्मणवाक्येनाप्यर्थानुस्मरणसंभवे मन्त्रेणैवानुस्मरणीयमिति यो नियमस्तस्मादृष्टं प्रयोजनमस्तु । ननु मन्त्रस्यानुष्ठेयार्थस्मारकत्वं कचिदनुपपन्नम् । तथा हि — “दिवो वा विष्णवुत वा पृथिव्या महो वा विष्णवुत वाऽन्तरिक्षादृस्तौ पृणस्व बहुभिर्वसव्यैराप्रयच्छ दक्षिणादोत सव्यात् ” इत्यस्मिन्मन्त्रे धनमाशास्त इत्यर्थः प्रतीयते । अनुष्ठेयार्थस्तु शकटस्थापनायाऽऽधारभूतकाष्ठस्थापनम् । तत्तु ब्राह्मणेन विधीयते— “दिवो वा विष्णवुत वा पृथिव्या इत्याशीर्षदयर्चा दक्षिणस्य हविर्धानस्य मेथीं निहन्ति” इति । नायं दोषः । अस्याधिकरणस्य लिङ्गविनियोगविषयत्वात् । उदाहृतस्तु मन्त्रः श्रुत्या विनियुज्यते ।

द्वितीयाध्यायस्य प्रथमे पादे मन्त्रेष्वन्यद्विचारितम् ।

“ देवांश्च याभिर्यजत इत्यारूपातं तु मन्त्रगम् ।

विधायकं न वाऽन्येन सभैत्वात्तद्विधायकम् ॥

यच्छब्दादेः क्षीणशक्तिर्न विधिसिद्धिर्न ततः ।

आख्यातमभिधानं च प्रधानगुणकर्मणी " इति ॥

अयं मन्त्र आम्नायते—“ देवाश्च याभिर्यजते ददाति च ज्योगित्ताभिः सचते गोपतिः सह ” इति । अयमर्थः—गोपतिर्यजमानो याभिर्गोभिर्देवान्यजते याश्च गा ब्राह्मणेभ्यो ददाति चिन्मेव ताभिः सह परलोकेऽवतिष्ठत इति । तत्र यथा ब्राह्मणगतमाख्यातपदं प्रधानगुणकर्मणोरन्यतरस्य विधायकं तथा मन्त्रगतमपीति चेन्मैवम् । यच्छब्दादिना विधिशक्तेः क्षीणत्वान् । सति हि यच्छब्दे तस्य वाक्यस्यानुवादकत्वं प्रतीयते न तु विधायकत्वम् । यच्छब्दादेरित्यादिशब्देनाऽऽमन्त्रणोत्तमपुरुषादयः । “ वायवः स्थोपायवः स्थ ” इत्यामन्त्रणम् । “ अग्रे जुष्टं निवेपामि ” इत्युत्तमपुरुषः । तस्मादाख्यातस्य प्रधानकर्मविधायकत्वं गुणकर्मविधायकत्वं चेत्येवं द्वावेव प्रकारौ न भवतः किन्वाभ्यायकत्वमिति तृतीयोऽपि प्रकारः । ततो मन्त्रगतमाख्यातं न विधायकम् । प्रधानगुणकर्मणोस्तु लक्षणं वक्ष्यते । एतन्मन्त्रविचारस्य निर्णयः प्रकृते संपन्नः । “ इरे त्वोर्जे त्वा ” “ ब्रह्मविदामोति परम् ” इति काण्डद्वयप्रतिपाद्यार्थो न मानान्तरगम्यः । काण्डद्वयगतवाक्यस्य नास्ति पृथक्संकेतापेक्षा । तत्रत्यो पदपदार्थौ लौकिकावेव । तद्वाक्यं च न पौरुषेयम् । अभियुक्तममाख्यातं मन्त्रस्य लक्षणम् । प्रश्नोष्टपाठो मन्त्रविशेषस्य यजुषो लक्षणम् । निर्दोषत्वान्मन्त्रस्य स्वार्थानुष्ठानकार्थस्वार्थस्मारकत्वं प्रयोजनम् । मन्त्रगतं च वायवः स्थ सविता प्रापयतु इत्यादि न विधायकमिति ।

इत्थं मन्त्रे सामान्यं विचार्य विशेषो विचार्यते—

“ इषे त्वोर्जे त्वा ” इत्यत्र क्रियापदाभावेन “ उरु प्रथस्व ” इति मन्त्रवदस्मारकत्वाभावाददृष्टार्थत्वे सत्येकादृष्टकल्पने लाघवादेक एव मन्त्रः ।

अनत्यर्थास्मारकत्वादेकादृष्टस्य कल्पनान् ॥

छेदने मार्जने चेतौ विनियुक्तौ क्रियापदे ।

अध्याहूते स्मारकत्वान्मन्त्रभेदोऽर्थभेदतः ” इति ॥

“ इषे त्वोर्जे त्वा ” इत्यत्र क्रियापदाभावेन “ उरु प्रथस्व ” इति मन्त्रवदस्मारकत्वाभावाददृष्टार्थत्वे सत्येकादृष्टकल्पने लाघवादेक एव मन्त्रः । चेन्मैवम् । शास्त्रान्तरे “ इषे त्वेत्याच्छिनस्यूर्जे त्वेत्यनुमाष्टि ” इति विनियोगदश्रवणात् । तदनुसारेणैषे त्वेत्याच्छिनदस्यूर्जे त्वेत्यनुमाज्मोति क्रियापदध्याहूते सति क्रियाभेदाद्भिन्नोऽयं मन्त्रः ।

(वत्सापाकरणार्था मन्त्राः)

अथ ब्राह्मणविषयविचाराः । तल्लक्षणं द्वितीयाध्यायप्रथमपादे विचारितम्—

“ नास्त्येतद्ब्राह्मणेत्यत्र लक्षणं विद्यतेऽथ वा ।

नास्तीयन्तो वेद भागा इति ऋषेरभावतः ॥

मन्त्रश्च ब्राह्मणं चेति द्वौ भागौ तेन मन्त्रतः ।

अन्यद्ब्राह्मणमित्येतद्भवेद्ब्राह्मणलक्षणम् ” इति ॥

चातुर्मास्येष्विदमाम्नायते—“ एतद्ब्राह्मणान्येव पञ्च हवींषि ” इति । तत्र ब्राह्मणस्य लक्षणं नास्ति । कुतः । वेदभागानामियत्तानवधारणेन ब्राह्मणभागेष्वन्यभागेषु च लक्षणस्याव्याप्त्यतिव्याप्त्योर्निराकर्तुमशक्यत्वात्, इति चेन्न । भागद्वयाङ्गीकारेण मन्त्रव्यतिरिक्तो भागो ब्राह्मणमिति लक्षणस्य निर्दोषत्वात् । ननु ब्रह्मयज्ञप्रकरणे मन्त्रब्राह्मणव्यतिरिक्ता इतिहासादयोऽपि भागा आमन्नायन्ते—“ यद्ब्राह्मणानीतिहासान्पुराणानि कल्पान्गाथा नाराशंसीः ” इति । मैवम् । विप्रपरिव्राजकन्यायेन ब्राह्मणाद्यवान्तरभेदानामेवेतिहासादीनां पृथगभिधानात् । “ देवामुगः संयत्ता आमन् ” इत्यादय इतिहासाः । “ इदं वा अग्रे नेव किंचनाऽऽसीत् ” “ न द्यौरासीत् ” इत्यादिकं जगतः प्रागवस्थामुपक्रम्य सर्गप्रतिपादकं वाक्यजातं पुराणम् । कल्पस्त्वारुणकेतुकचयनप्रकरणे समाम्नायते—“ इति मन्त्राः, कल्पोऽत उर्ध्वं, यदि बलिः हरेत् ” इति । अग्निचयने “ यमगाथाभिः परिगायति ” इति विहिता मन्त्रविशेषा गाथाः । मनुष्यवृत्तान्तप्रतिपादिका ऋचो नाराशंस्यः । तस्मान्मन्त्रब्राह्मणव्यतिरिक्तभागाभावाल्लक्षणं सुस्थितम् । तच्च ब्राह्मणं द्विविधं विधिरूपमर्थवादरूपं चेति । “ यत्पर्णशाखया वत्सानपाकरोति ” इति विधिः । “ तृतीयस्यामितो दिवि सोम आसीत् ” इत्यादिकोऽर्थवादः ।

तत्र विधेः प्रामाण्यं प्रथमाध्याये प्रथमपादे प्रतिपादितम्—

“ अबोधको बोधको वा न तावद्बोधको विधिः ।

शक्तेरलौकिके धर्मे ग्रहणं दुर्घटं यतः ॥

समभिव्याहृते धर्मे शक्तिग्रहणसंभवात् ।

बोधकस्य विधेर्मात्वमनपेक्षतया स्थितम् ” इति ॥

धर्मो नामानुष्ठानजन्यापूर्वं तद्धेतुर्यागो वा । तस्यालौकिकत्वेन गवाद्यर्थबद्ध्यवहारविषयत्वात्संगतिग्रहणं नास्ति । ततो विधेरबोधकत्वादप्रामाण्यमिति चेन्मैवम् । प्रसिद्धार्थैः पर्णशाखादिपदैः समभिव्याहृतस्यापाकरोतीति ।

(वत्सापाकरणार्था मन्त्राः)

पदस्यापूर्वपर्यवसायिन्यर्थे शक्तिग्रहणसंभवात् । यथा प्रभिन्नरूपलोदरे मधु-
करो मधूनि पिबतीत्यत्र मधुकरशब्दस्यार्थमजानान् इतरपदार्थानामर्थमवगत्य
तत्समभिव्याहारात्कमलपद्मगते मधुगानं कुर्वन्ति भ्रमरे मधुकरशब्दस्य शक्तिं
गृह्णाति तद्वत् । अतो बाधकत्वात्प्रमलप्रमाणानपेक्षत्वाच्च विधिः स्वन एव प्रमा-
णम् । न च “वत्सानपाकरोति” इत्यत्र विधायकानां लिङ्लोदतव्यप्रत्ययानाम-
भावादविधित्वमिति शङ्कनीयम् । कत्वङ्गापर्वीतवदपूर्वार्थत्वे सति पञ्चमलकारा-
श्रयणेन विधित्वसंभवात् ।

एतच्च तृतीयाध्यायस्य चतुर्थपादे विचारितम्—

“ उपव्यानेऽनुवादो वा विधिर्वाऽऽद्यो यतः स्मृतौ ।

प्राप्तं मैवमपूर्वत्वात्कर्तुं लेटा विधीयते ” इति ॥

दर्शपूर्णमासप्रकरणे क्रत्वङ्गत्वेन वस्त्रम्योपवीतत्वमाम्नायते—“देवानामुप-
व्ययते देवलक्ष्ममेव तत्कुर्वन् ” इति । तदिदं वाक्यमुपवीतत्वम्यानुवादकं वा
विधायकं वेति संशयः । “नित्योदकी नित्ययज्ञोपवीती” इति स्मृत्या प्राप्तत्वाद्दि-
धायकानां लिङादीनामभावाच्चानुवादकमिति प्राप्ते ब्रमः—पुरुषार्थस्य स्मृत्या
प्राप्तावपि क्रत्वर्थस्य प्राप्त्यभावात्पञ्चमलकारेण दर्शपूर्णमामाङ्गतया विधीयते
इति राद्धान्तः । तेनैव न्यायेन “वत्सानपाकरोति” इत्ययं न प्रथमलकारः किं
तु पञ्चमलकारः । तस्य च विधायकत्वं “लिङ्गर्थे लेट् ” [पा० सू० अ० ३ पा०
४ सू० ७] इति सूत्रमिदम् । नन्वेवमपि “यन्पणेशाखया” इत्यनुवादत्वगमकं न
यच्छब्देन विधिर्शक्तिप्रतिपातः “देवाश्च याभिर्यजेत” इत्यादिवदिति चेन्मै-
वम् । उपरिधारणन्यायेन यच्छब्दस्य बाधनत्वात् ।

स च न्यायस्तस्मिन्नेव पादेऽभिहितः—

“ धारयत्युपरिष्ठाद्धि देवेभ्य इति संस्तवः ।

विधिर्वाऽऽद्यो धृतः पित्र्ये प्रोक्तायाः पूर्ववत्स्मृतिः ॥

ऊर्ध्वं विधारणं प्राप्तं समिधो नान्यमानतः ।

अतो हिशब्दसंस्यागादपूर्वार्थो विधीयते ” इति ॥

प्रेताग्निहोत्रे श्रूयते—“अधस्तात्समिधं धारयन्ननुदेवेदुपरिष्ठाद्धि देवेभ्यो
धारयति ” इति । अत्र पित्र्यं हविर्होतुं हस्ते धारयन्त्यदा मन्त्रं पठति तदानीं
मुद्धृतस्याधस्तात्समिधं धारयेत्, इति यद्विधीयते तदेतद्विहितेनोपरिधारणेन
स्तूयते । कुतः । हिशब्दादनुवादत्वप्रतीतिः । तत्रत्ये पूर्वाधिकरणे—“प्राची-

अपा० १ अनु० १] कृष्णयजुर्वेदीयतैत्तिरीयसंहिता ।

(वत्सापाकरणार्था मन्त्राः)

आवीती दोहयेयज्ञोपवीती हि देवेभ्यो दोहयति ये पुगेदश्चो दर्भोस्ताव
आग्रान्स्त्रृणीयात् " इत्यस्मिन्नुदाहरणद्वये यज्ञोपवीतित्वोद्गम्यत्ववाक्यव
शब्दयः छन्दयुक्तयोर्विधायकत्वमपोद्यार्थवादत्वं निर्णीतं तद्वद्वापीति
श्रुमः—विषमो दृष्टान्तः । दैविके यज्ञोपवीतित्वोद्गम्यत्वयोर्मनान्तरप्राप्तत्वं
द्विशब्दयच्छब्दाववाधित्वा तत्रार्थवादत्वं वक्तुमुचितम् । उपरिधारणे त्वप्रा
प्तत्वाद्विशब्दं परित्यज्य विधिरेवाभ्युपगन्तव्यः । एवं सति वत्सापाकरणस्या-
प्यपूर्वार्थत्वाद्यच्छब्दपरित्यागेन विधिरेव युक्तः । ननु लोके सायंदोहार्थिभिः
प्रातर्वत्सा गोभ्योऽपाक्रियन्तेऽतो लोकत एव प्राप्तत्वान्न वत्सापाकरणं विधे-
यमिति चेन्मैवम् । अवघातवन्नियमापूर्वहेतुत्वेन विधेयत्वात् ।

अवघातन्यायश्च द्वितीयाध्यायस्य प्रथमपादे वर्णितः—

“ अवघातादिनाऽपूर्वमुत्पाद्यं विद्यते न वा ।

यजत्यादिवदस्त्येव वाक्यवैयर्थ्यमन्यथा ॥

दृष्टे तुषविमोक्षोऽस्ति नापूर्वं द्रव्यतन्त्रता ।

स्याद्यजत्यादिवैषम्यं नियमापूर्वकृद्ब्रुचः ” इति ॥

यथा “समिधो यजति” इत्यत्र यागजन्यमपूर्वमस्ति तथा “व्रीहीनवहन्त्यात्”
इत्यत्रापि तदभ्युपेयमन्यथा विधिवाक्यवैयर्थ्यप्रसङ्गादिति चेन्न । दृष्टे संभवत्यह-
ष्टकल्पनस्यान्याद्यप्यन्वात् । न चात्र यजत्यादिविधिसाम्यमस्ति, गुणकर्मत्वे-
नावघातस्य द्रव्यतन्त्रत्वात् । यागस्तु प्रधानकर्म । अयं च कर्मणां भेदो जैमि-
निना सूत्रत्रयेण स्पष्टीकृतः—“तानि द्वैधं गुणप्रधानभूतानि । यैस्तु द्रव्यं चिकी-
र्ष्यते गुणस्तत्र प्रतीयेत तस्य द्रव्यप्रधानत्वात् । यैस्तु द्रव्यं न चिकीर्ष्यते
तानि प्रधानभूतानि द्रव्यस्य गुणभूतत्वात् ” इति । यैस्तु कर्मभिर्द्रव्यमुत्पाद-
यितुं संस्कर्तुं वेष्यते तेषु कर्मसु गुणत्वम् । कुतः । तस्य कर्मणो द्रव्यप्रधानत्वात् ।
द्रव्यं प्रधानमस्येति बहुव्रीहिः । “ यूपं तक्षति ” “ आहवनीयमादधाति ”
इत्यादौ यूपआहवनीयादि द्रव्यमुत्पादयितुमिष्यते । “ व्रीहीनवहन्ति ”
“तण्डुलान्पिनष्टि” इत्यत्र व्रीह्यादि द्रव्यं संस्कर्तुमिष्टम् । “ आज्येन
प्रयाजा इज्यन्ते ” इत्यादिषूक्तवैपरीत्यात्प्रधानकर्मत्वम् । अतो यजनिवै-
षम्यान्नावघातोऽपूर्वजनकः । न च विधिवाक्यवैयर्थ्यं, नस्वविदलनादि-
नाऽपि तण्डुलनिष्पत्तिसंभवे सत्यवघातेनैव तण्डुला निष्पादनीया इति
तन्नियमजन्यमपूर्वं बोधयितुं विधेरपेक्षितत्वात् । तद्वच्छास्त्रीयापाकरणेनैव
सायं दोहः संपादनीय इति नियमविधिरस्तु । उक्तेषु विधिसामा-

न्यविचारत्वेने निर्णयाः संपन्नाः—विधिरलौकिकधर्मबोधकः । पञ्चमलकारा
अयनेन विधायकत्वम् । अप्राप्तार्थं यच्छब्दादयो न विधिबाधकाः । संस्कार-
कर्म दृष्टार्थसंभवेऽपि नियमापूर्वार्थमपीति ।

शाखाहरण एव चतुर्थाध्याये विचारितं किञ्चिद्वितीयपादे—

“ प्राचीमाहर्तीत्यत्र दिक्शाखा वाऽस्तु दिक्श्रुतेः ।

आहार्यत्वं दिशो नास्ति शाखा तेनोपलभ्यते ” इति ॥

“ यत्प्राचीमाहरेत् ” इति वाक्ये प्राचीशब्देन मुख्या दिग्विवक्षितेति
चेन्न । दिश आहर्तुमशक्यत्वेन दिक्संबन्धिन्याः शाखाया उपलक्षणीयत्वात् ।

तस्मिन्नेव पादेऽन्यद्विचारितम् —

“ शाखां छित्त्वोपवेशं च मूले कुर्वीत शाखया ।

नुदेद्वत्मान्कपालानि स्थापयेदुपवेशतः ॥

द्वयं प्रयोजनं छित्तेर्वत्सापाकृतिरेव वा ।

आद्योऽग्रमूलयोगत्र विभज्य विनियोगतः ॥

उपवेशं करोतीति साक्षाद्भक्तोऽन्यार्थमूलतः ।

पूर्यतेऽतोऽनुनिष्पादी स तस्माद्युज्यतेऽन्तमः ” इति ॥

इदमाम्नायते—“मूलतः शाखां पृथ्वास्यापवेशं करोति” इति अस्यायमर्थः—
येयम् “इषे त्वा” इति मन्त्रेणावच्छिन्ना शाखा तां पुनर्मूले छित्त्वा तं मूलभागमु-
पवेशं कुर्यादिति । अत्र तयोर्मूलाग्रयोः पृथग्विधानयोग आम्नायते—“उपवेशेण
कपालान्युपदधाति शाखया वत्मानपाकृति” इति । अत्र कपालोपधानं
वत्सापाकरणं चेत्युभयं शाखाछेदनस्य प्रयोजकम् । कुतः । अग्रमूलयोः साम्येन
विभज्य विनियोगात्, इति चेन्मैवम् । उपवेशं करोतीत्ययं विधिरुपवेशस्य
प्रकृतिद्रव्यमपेक्षते । सा चापेक्षा मूलेन पूर्यते । तच्च मूलं शाखार्थम् । “इषे
त्वोर्जे त्वेति तामाच्छिनत्ति” इत्यत्र छिन्नायाः समूलायाः शाखायाः सौकर्यार्थं
परिवासनवाक्येन पुनर्मूलापदानकं छेदनं श्रूयते । न चासति मूले मूलापा-
दानकं छेदनं संभवति । तस्माच्छाखार्थमेव मूलं न तूपवेशार्थम् । अतोऽन्या-
र्थमूलानुनिष्पन्नोपवेशेण क्रियमाणं कपालोपधानं न शाखाछेदनस्य प्रयोजकं,
किं तु वत्सापाकरणमेव तत्प्रयोजकम् । तथा सति यत्र शाखायाः प्रथमच्छेद-
नेनैव सौकर्यं संपद्यते तत्रोपवेशसिद्धये पुनः प्रयत्नेन मूलं न संपादनीयं, किं
तु लौकिकेन केनचित्काष्ठेन कपालान्युपधेयानीति विचारस्य फलं सिद्धम् ।

(वत्सापाकरणार्था मन्त्राः)

ब्राह्मणे विधिभागस्य सामान्यविशेषविचाराः प्रकाशिताः ।

अथार्थवादविचाराः प्रदर्श्यन्ते—

“ वायुर्वा इत्येवमादेरर्थवादस्य मानता ।
न विधेयेऽस्ति धर्मे किं किं वाऽसौ तत्र विद्यते ॥
विध्यर्थवादशब्दानां मिथोपेक्षापरिहृयात् ।
नास्त्येकवाक्यता धर्मे प्रामाण्यं संभवेत्कुतः ॥
विध्यर्थवादो साकाङ्क्षो प्राशस्त्यपुरुषार्थयोः ।
तेनैकवाक्यता तस्माद्वादानां धर्ममानता ” इति ॥

काम्यपशुकाण्डे विध्यर्थवादो श्रूयते—“वायव्यं श्वेतमालभेत भूतिकामः”
इति विधिः । “वायुर्वै क्षेपिष्ठा देवता” इत्यर्थवादः । तत्र वायव्यादिशब्दा
अर्थवादशब्दनैरपेक्ष्यणैव विशिष्टमर्थं विदधते । अर्थवादशब्दाश्चेतरनैरपेक्ष्यणैव
शीघ्रगामिदेवतालक्षणं मिद्वर्थमाचक्षते । अत एवैकवाक्यत्वाभावान्नास्त्यर्थवा-
दानां धर्मे प्रामाण्यमिति चेन्न । पदैकवाक्यत्वाभावेऽपि वाक्यैकवाक्यत्वात् ।
विधिवाक्येन पुरुषप्रवृत्तिसिद्धये स्तावकमर्थवादवाक्यमपेक्ष(क्ष्य)ते । अर्थवाद-
वाक्यस्यापि पुरुषार्थपयवमानाय विधिवाक्यापेक्षा । अतो वाक्ययोः परस्पर-
मन्वयादेकवाक्यत्वे सति विधिभागवदर्थवादभागेऽपि धर्मे प्रामाण्यम् । अने-
नैव न्यायेन “तृतीयस्यामितां दिवि सोम आसीत्” इत्याद्यर्थवादस्य “यत्पर्ण-
श्चाखया वत्मानपाकरोति” इत्येतेद्विविधास्तावकत्वाद्विधिम्ये नियमापूर्वे प्रामा-
ण्यमस्ति । नन्वर्थवादस्य विधिस्तावकत्वं कचिद्व्यभिचरति “प्राचीमुदीचीमाह-
रति । उभयोर्योऽङ्गयोरभिजित्यै” इत्यत्र फलविधिप्रतिभानादिति चेन्नैवम् ।
औदुम्बराधिकरणन्यायेन स्तावकत्वात् ।

स च न्यायस्तस्मिन्नेव पादेऽभिहितः—

“ ऊर्जोऽवरुद्ध्या इत्येष विधिवन्निगदो न किम् ।
यूपौदुम्बरां स्तौति स्तौति वा तद्विधित्सया ॥
चतुर्थ्या फलताभानाद्यूपौदुम्बरा फलम् ।
ऊर्जोऽवरोधं कथयन्कथं स्तुतिपरो भवेत् ॥
अस्तुतौदुम्बरत्वस्याविधानात्कस्य तत्फलम् ।
अर्थद्वेधे वाक्यभेदस्तेन स्तावक एव सः ” इति ॥

इदमाम्नायते—“औदुम्बरो यूपो भवत्यूर्वा उदुम्बर ऊर्कशव ऊर्जवास्त्रा
ऊर्जं पञ्चनाम्नोयूर्जोऽवरुद्ध्यै ” इति । अत्रावरोधवाक्येन किं फलमेव विधी-

यते किं वा यूपौदुम्बरत्वमपि स्तूयते । नाऽऽद्यः । औदुम्बरत्वविध्यभावेन तत्फलकथनायोगात् । न चात्रौदुम्बरत्वस्य प्रत्यक्षो विधिरस्ति लिङ्गाद्यश्रवणात् । अतः स्तुत्यैवात्र विधिरुन्नेतव्यः । न चात्र स्तुतिमङ्गी करोषि । न द्वितीयः । अर्थभेदेनाऽऽवृत्तिलक्षणवाक्यभेदापत्तेः । तस्माद्गर्वगोधः स्तावकः । तद्वदुभयलोकाभिजयेनार्प्यशानदिकप्रवृद्धपिषणादिभिः(?) प्रवृत्ता शाखा विधानाय स्तूयते । तदेवं वेदसामान्यताद्विशेषयोर्मन्त्रब्राह्मणयोर्मन्त्रविशेषाणामृगादीनां ब्राह्मणविशेषयोर्विध्यर्थवादयोश्चापेक्षिताः सामान्यविशेषविचारा अस्मिन्नुवाक उदाहृताः । वक्ष्यमाणानुवाकेष्वपि ते सर्वे यथायोगमुदाहरणीयाः ।

उदाहृत्यात्र मीमांसां प्रकृतिप्रत्ययस्थितिम् ।

अर्थ व्याकरणे सिद्धं बाधुं तन्प्रक्रियोच्यते ॥

न च व्याकरणप्रामाण्ये तन्प्रयोजने वा विवदितव्यं तन्प्रामाण्यस्य स्मृतिपादे निर्णीतत्वात् । तन्प्रयोजनस्य च कात्यायनेनार्भाटनत्वान् ।

तथा हि—

“ गोगाव्यादिषु साधुन्वे प्रयोगे वा न कश्चन ।

नियमोऽत्रास्ति वा नास्ति व्याकृतेर्मूलवर्जनान् ॥

साधुनेव प्रयुज्जीत गवाद्या एव साधवः ।

इत्यस्ति नियमः पूर्वपूर्वव्याकृतिमुल्लतः ” इति ॥

निर्मूलत्वेन विगीतत्वादयः पूर्वपक्षहेतवोऽप्युपलक्ष्यन्ते—

“ निर्मूलत्वाद्विगीतत्वाद्धैफल्याद्धेदवाधनान् ।

पूर्वापरविरोधाच्च नास्य प्रामाण्यसंभवः ” ॥

इति हेतव उक्ताः ।

व्याकरणस्य पौरुषेयत्वान्मूलप्रमाणमपेक्षितम् । अत एव बुद्धादिवाक्यानां प्रामाण्यं दूषितम्—

“ प्रायेणानृतवादित्वान्पुंसां भ्रान्त्यादिसंभवात् ।

चोदनानुपलब्धेश्च श्रद्धामात्रात्प्रमाणता ” इति ॥

न तावत्प्रत्यक्षं मूलं गवादिशब्दा एव साधवो न गाव्यादिशब्दाः, साधुनेव प्रयुज्जीत नापशब्दानित्यर्थद्वयस्य केनापीन्द्रियेण ग्रहीतुमशक्यत्वात् । योगिप्रत्यक्षस्यातीन्द्रियत्वाच्चद्वाहकत्वमिति चेन्न ।

(वत्सापाकरणार्थं मन्त्राः)

“ यत्रास्यातिशयो दृष्टः स स्वार्थानतिलङ्घनात् ।

अयोग्यं नेन्द्रियग्राह्यं न रूपे श्रोत्रवृत्तिता ” ॥

इत्याचार्योक्तेः ।

विगीतत्वमपि व्याकरणे बहुश उपलभ्यते । अनादिसिद्धेऽभियुक्तव्यवहारे गृहीतसंगतिका गवादिशब्दा एव साधव इति भगवतो मतम् । पाणिनिस्तु शास्त्रस्याऽऽमूलचूडं तद्विपरीतानेव शब्दाञ्जगौ । “अइङ्” “घेङिति” “स्तोश्चुना शुः” “पुना पुः” इत्यादिप्रयोगात् । न च धर्मार्थिकाममोक्षादिषु किञ्चित्फलं व्याकरणस्य पश्यामः । वेदस्तु प्रयत्नेन व्याकरणं बाधते “तस्माद्वाह्मणेन न म्लेच्छितवै नापभाषितवै म्लेच्छो ह वा एष यदपशब्दः” इति । परस्परविरोधश्च भूयानस्ति त्रिमुनिव्याकरणमित्यभ्युपगच्छन्ति । यत्पाणिनिना प्रयुक्तम् “इन्विभवतिभ्यां च” [पा० १-२-६] “कर्मवत्कर्मणा तुल्यक्रियः” [पा० ३-१-८७] इति, तत्कात्यायनो दूषयति—“इन्धेइच्छन्दोविषयत्वाद्भुवो वुको नित्यत्वात्ताभ्यां लिटः किद्वचनानर्थक्यं, सिद्धं तु भ्रातृनकर्मत्वात्” इति । क्वचित्तु पाणिनिना स्वोक्तं स्वयमेव दूष्यते—“तदशिव्यं संज्ञाप्रमाणत्वात्” [पा० १-२-५३] इति । तस्मान्न व्याकरणं प्रमाणमिति प्राप्ते त्रयः—न तावदिदं निर्मूलं पूर्वव्याकरणानामेव मूलत्वात् । सन्ति हि तानि, पाणिनिनैव तत्तन्मतानामुदाहृतत्वात् । “तृषिमृषिकृषेः काश्यपस्य” [पा० १-२-२५] “ऋतो भारद्वाजस्य” [पा० ७-२-६३] “त्रिप्रभृतिषु शाकटायनस्य” [पा० ८-४-५०] “लोपः शाकल्यस्य” [पा० ८-३-१५] “ओतो गार्ग्यस्य” [पा० ८-३-२०] इति ह्युदाहृतम् । तत्तद्व्याकरणानां पूर्वपूर्वव्याकरणमूलत्वेऽपि बीजाङ्कुरवदनादित्वेन मूलक्षयाभावाद्भानवस्थादोषः । न च “घेङिति” इत्यादेरपशब्दत्वं, सांकेतिकानामपि गवादिपदवत्स्वविषये सुशब्दत्वात् । अन्यथा “बबरः प्रावाहणिरकामयत” इत्यादिरपशब्दः स्यात् । नापि निष्फलत्वम् । “एकः शब्दः सम्यग्ज्ञातः सुप्रयुक्तः स्वर्गे लोके कामधुग्भवति” इति साधुशब्दावगमतत्प्रयोगाभ्यां धर्मोत्पत्तिश्रवणात् । नापि वेदबाधः, “न म्लेच्छित” इत्यादिर्गाव्याघपशब्दविषयत्वादिनाऽप्युपपत्तेः । “नानुध्यायाद्बहुञ्शब्दान्वाचो विग्लापनं हि तत्” इति निषेधः समाधिनिष्ठब्रह्मयोगिविषयः । नापि परस्परविरोधः । उक्तानुक्तदुरुक्तचिन्तारूपं वार्तिकं कुर्वतः कात्यायनस्य क्वचित्क्विदूषयितुमुचितत्वात् । नापि स्वोक्तव्याहृतिः । पूर्वोत्तरपक्षाभिप्रायेण तदुपन्यासात् । तस्मात्प्रमाणभूतव्याकरणानुसारेण गवादिशब्दा एव साधवस्तानेव

प्रयुञ्जीतेति नियमद्वयं सिद्धम् । प्रकृतिप्रत्ययविभागोऽपि ज्ञातव्य इत्यनेनैवा-
भिप्रायेण वेदे तत्र तत्र शब्दनिर्वचनमुदाह्रियते । तथा हि ब्राह्मणे प्रथमकाण्डे
प्रथमप्रपाठके श्रूयते—“प्रजापती रोहिण्यामग्निमसृजत । तं देवा रोहिण्यामाद-
धत । ततो वै ते सर्वात्रोद्दानगोहन । तद्रोहिण्यं रोहिणिन्वम् ” इति । तत्रैव
तृतीयेऽनुवाके प्रजापतिं प्रस्तुत्य श्रूयते—“म वराहो रूपं कृन्वोपन्यमज्जन् । स
पृथिवीमध आच्छन् । तस्या उपहत्योदमज्जन् । तन्पुष्करपर्णेऽप्रथयन् । यद्-
प्रथयन् । तन्पृथिव्यै पृथिविन्वम् । अभद्रा इदमिति । तद्भूम्यै भूमिन्वम् ” इति ।
एवं सर्वत्रोदाहार्यम् । व्याकरणपूर्वकस्य पदार्थज्ञानस्यावश्यंभाविन्वादेव देवैः
प्रार्थित इन्द्रो व्याकरणं निर्ममे । एतच्च षष्ठकाण्डे चतुर्थप्रपाठके ऐन्द्रवायवग्रह-
ब्राह्मणे श्रूयते—“वाग्वै पराच्यव्याकृताऽवदन्ते देवा इन्द्रमब्रुवन्निमां नो वाचं
व्याकुर्विति सोऽब्रवीद्वं वृणं मयं चैवैष वायवं च सह गृह्णाता इति तस्मा-
दैन्द्रवायवः सह गृह्णते तामिन्द्रो मध्यतोऽवक्रम्य व्याकरोत्तस्मादियं
व्याकृता वागुच्यते ” इति । पराची प्रकृतिप्रत्ययविभागरहिता । मध्यतोऽ-
वक्रम्य विभागं कृत्वेत्यर्थः । आथर्वणिकास्तु ऋग्वेदादिवज्जाकरणमपि वेद-
तव्यमित्यामनन्ति—“द्वे विद्ये वेदितव्ये इति ह स्म यद्वह्मविदो वदन्ति पराचै-
वापरा च । तत्रापरा ऋग्वेदो यजुर्वेदः सामवेदोऽथर्ववेदः शिक्षाकल्पो व्याक-
रणं निरुक्तं छन्दो ज्योतिषमिति । अथ परा यया तदक्षरमाधिगम्यते ”
इति । कात्यायनोऽपि व्याकरणप्रयोजनान्युदाजहार—“रक्षोहागमन्ध्रवसं
देहाः प्रयोजनम् ” इति । स्वरवर्णविपर्यासरूपो विप्रवो वेदस्य मा भूदिति
व्याकरणेन वेदो रक्षणीयः ।

विप्रवे तु बाधं पठन्ति—

“मन्त्रो हीनः स्वरतो वर्णतो वा मिथ्या प्रयुक्तो न तमर्थमाह ।

स वाग्वज्रो यजमानं हिनस्ति यथेन्द्रशत्रुः स्वरतोऽपराधान् ” इति ।

इन्द्रस्त्वष्टुः पुत्रं विश्वरूपाख्यं जघानेति त्वष्टा सोमयागे नेन्द्रमुपाह्वयत् ।
इन्द्रश्च यज्ञविघ्नं कृत्वा बलात्सोमं पीत्वा जगाम । अवशिष्टं सोमरसे-
नेन्द्रस्याभिचारं कर्तुं [त्वष्टा] “स्वाहेन्द्रशत्रुर्वधस्व ” इत्यनेन मन्त्रेणाजुहोत् ।
तत्र शत्रुशब्दो घातकमाचष्टे । भो उत्पत्स्यमानपुरुषेन्द्रस्य घातकस्त्वं वर्धस्वेति
विवक्षित्वा मन्त्रमुच्चारितवान् । तदानीं तत्पुरुषसमासत्वादन्तोदात्तेन भवि-
तव्यम् । प्रमादात्त्वनेनाऽऽद्युदात्तो मन्त्रः प्रयुक्तः । स च स्वरो बहुव्रीहौ
समासे लभ्यः । ततश्चेन्द्रो घातको यस्येत्यर्थे पर्यवसानादिन्द्रेण बध्यो वृत्र उद-

(वत्सापाकरणार्था मन्त्राः)

पद्यत । तस्माच्च वेदस्य रक्षा कर्तव्या । तथा प्रकृतौ दर्शपूर्णमासेष्टौ “अग्नये जुष्टं निर्वपामि” इति मन्त्र आम्नातः । स च विकृतावैन्द्राग्रेष्टावतिदिष्टः । तत्र कर्मसमवेतार्थप्रकाशनायाग्नपदं परित्यज्य “इन्द्राग्निभ्यां जुष्टं निर्वपामि” इत्यूहनीयः । स चोहो व्याकरणानभिज्ञेन कर्तुमशक्यः । तथा “वेदोऽध्येयो ज्ञेयश्च” इत्यागमेन ज्ञेयत्वं विहितम् । तच्च प्रकृतिप्रत्ययादिनिर्णयं विना न संभवति । तथा बृहस्पतिनाऽध्याप्यमान इन्द्रो दिव्यं वर्षसहस्रमधीयानोऽपि यदा शब्दानामन्तं न जगाम तदानीमिन्द्रादिभिर्धातुप्रातिपदिकप्रत्ययादेशादिरूपा उपायाः कल्पिताः । उपायमन्तरेण सर्वे शब्दाः कथं ज्ञातुं शक्यन्ते । तथा “स्थूलपृषतीमालभेत” इत्यत्र स्थूला चासौ पृषती चेति विग्रहे पशुशरीरगतं स्थौल्यमुक्तं भवति, स्थूलानि पृषन्ति यस्यामित्यत्र शरीरगतवर्णविशेषरूपाणां बिन्दूनां स्थौल्यमुक्तं भवतीत्ययं मंदेहः स्वरनिर्णयमन्तरेण नापैति । तस्माद्रक्षोहादीनि पञ्च प्रयोजनानि । तस्मात्प्रमाणत्वात्सप्रयोजनत्वाच्च व्याकरणमारब्धव्यम् ।

इषेत्वेत्यादिशब्दानां प्रक्रियां शब्दसंग्रहे ।

अवाचं स्वरमात्रं तु वैशद्याय पुनश्चुवे ॥

इषि प्रातिपदिके गत इकारः “फिपोऽन्त उदात्तः” [फि० पा० १ सू० १] इत्युदात्तः । फिडिति प्रातिपदिकसंज्ञा । इषित्यत्र षकारस्यान्तिमत्वेऽपि “स्वरविधौ व्यञ्जनमविद्यमानवद्भवति” इत्युक्तत्वादिकार एवान्तिमः । एकारस्य सुप्त्वात् “अनुदात्तौ सुप्पितौ” [पा० ३-१-४] इत्यनुदात्तत्वे प्राप्ते तदपवादः “सावेकाचसृतीपादिर्विभक्तिः” [पा० ६-१-२६८] इति । सप्तमीबहुवचने परतः स्थिते तत्प्रातिपदिकमेकाच्चं तस्मादुत्तरा तृतीयादिर्विभक्तिरुदात्ता भवति । “अनुदात्तं पदमेकवर्जम्” [पा० ६-१-१५८] उदात्तः स्वरितो वा यस्य वर्णस्य विधीयते तं वर्जयित्वा शिष्टं पदमनुदात्तं भवति । तत्रास्मिन्पद एकारस्थोदात्तत्वविधानादिकारोऽनुदात्तः । नन्विकारस्यापि पूर्वमुदात्तत्वं विहितं ततस्तं वर्जयित्वा विभक्तेरनुदात्तत्वमस्ति चेन्न । प्रथमतः प्रातिपदिकस्वरेऽवस्थिते सति पश्चाद्विधीयमानत्वेन विभक्तिस्वरस्य प्रबलत्वात् । सति णिस्वरबलवानिति हि मर्यादा । तस्मादनुदात्तादिकमुदात्तान्तमिष इति पदम् । त्वेति पदमनुदात्तम् । युष्मच्छब्दस्याऽऽष्टमिकापादादावादेशत्वात् । “अनुदात्तं सर्वमपादादौ” [पा० ८-१-१८] इति हि तत्रानुवर्तते । संहितायामुदात्तादेकारादुत्तरत्वेन तस्य “उदात्तादनुदात्तस्य स्वरितः”

[पा० ८४-६६] इति स्वरितत्वम् । ततः स्वरितान्तमिदं वाक्यम् । एवमूर्जे त्वेति वाक्यं योज्यम् । तयोर्वाक्ययोः संहितायाम् “ आद्रुणः ” [पा० ६-१-८७] इत्योकारे गुणे स्वरिते प्राप्तं “ पूर्वत्रामिदम् ” [पा० ८१-१] इति स्वरितन्वामिद्व्याऽनुदात्तयोः पूर्वोत्तरवर्णयोः स्थाने विहित ओंकारोऽनुदात्तः । तस्योदात्तादुत्तरत्वेन स्वरितन्वे प्राप्तं तदपवादः “ उदात्तस्वरितपरस्य सन्नतरः ” [पा० १-२४०] इति । यस्मादनुदात्तान्तरं उदात्तः स्वरितो वा वर्तते तस्यानुदात्तस्यानिनीचोऽनुदात्तो भवति । एतावता यथास्त्रानमिषे न्वोर्जे न्वेति मिदम् । “ उणादीन्यव्युत्पन्नानि प्रातिपदिकानि ” इतिमते वायुशब्दस्य फिटस्वर्णान्तोदान्तत्वादवशिष्ट ओंकारोऽनुदात्तः । विभक्तेः सुप्त्वादनुदात्तत्वे सन्युदात्तादुत्तरत्वेन स्वरितत्वम् । स्थशब्दस्य “ तिङ्ङ-तिङ्ङः ” [पा० ८-१-२८] इति [निघातः] । अतिङन्तान्तरं तिङन्तं तिङ्न्यते । निघातो नामानुदात्तः । “ स्वरितान्मंहितायामनुदात्तानाम् ” [पा० १-२३०] इति स्थशब्दगतस्यानुदात्तस्य स्वरितादुत्तरत्वेन कश्चिन्निर्भवति । तां प्रचय इत्याक्षतेऽध्यापकाः । एवमुपायत्रः स्थेति वाक्यं योज्यम् । तयोर्वाक्ययोः संहितायामोकारः प्रचयः । प्रचयानुदात्तयोरुभयोः स्थाने विहितस्यापि द्वैरूप्यस्य युगपदसंभवान्पर्यायेण तथोक्तान्वे स्थानिवद्भावादेव काम्यन्ते प्रचयः । पक्षान्तरं तु स्थानिवद्भावादनुदात्तत्वे स्वरितान्मंहितायामिति प्रचयः । पाशब्दस्य सन्नतगन्त्वम् । देवशब्दस्य फिटस्वर्णान्तोदान्तन्वान्मंहितायामोकारोऽप्युदात्तः । युष्पच्छब्दादेशश्चानुदात्तः । संहितायां स्वरितः । “ चितः ” [पा० ६१-१६ः] चित्त्वत्यययुक्तस्य समुदायस्यान्त उदात्तः स्यात् । ततः सवितृशब्दे तृचप्रत्ययस्य चकारश्चान्सवितृपदस्य कृदन्तत्वेन प्रातिपदिकत्वाद्वाऽन्तोदात्तत्वम् । संहितायां सत्यस्य प्रचयः । विशब्दस्योदात्तपरगन्वादि-कारः सन्नतरः । “ उपसर्गाश्चाभिर्बर्जम् ” अभिव्यतिरिक्ता उपसर्गाश्चाऽऽ-द्युदात्ता इति प्रशब्द उदात्तः । अर्पयत्वित्यस्य नियान्ते “ एकादेश उदात्त-नोदात्तः ” [पा० ८-२-५] उदात्तेन सह य एकादेशः स उदात्तः स्यादिति सवर्णदीर्घ उदात्तः । तस्मादुत्तरेषां स्वरितप्रचयौ । तुशब्दस्य संहितायां सन्नतरत्वम् । श्रेष्ठतमायेत्यत्र “ जित्यादितित्यम् ” [पा० ६१-९७] षिति निति च प्रत्यये परतः पूर्वस्याऽऽदिरुदात्तः स्यादिति श्रेष्ठशब्दगतस्ये-ष्ठप्रत्ययस्य निच्वाच्छ्रेष्ठशब्दस्याऽऽदिरुदात्तः । ष्टेत्यस्यानुदात्तस्वरितौ । तमपः पिप्वादिभक्तेः सुप्त्वाच्चानुदात्तत्वे सति पश्चात्प्रचयसन्नतरत्वं पूर्ववत् ।

(वत्सापाकरणाया मन्त्राः)

“ नन्विषयस्यानिमन्तस्य ” इमन्तव्यतिरिक्तस्य नपुंसकलिङ्गविषयस्य प्रातिपदिकस्याऽऽदिरुदात्तः स्यादित्यनेन कर्मशब्दस्याऽऽदिरुदात्तः । इतर-
 योर्यथायोगमनुदात्ते सति स्वरितप्रचयौ सन्नतरत्वं च पूर्ववत् । आप्यायध्व-
 मित्यत्रोपसर्ग उदात्तः । शिष्टस्यानुदात्तत्वे सति स्वरितप्रचयौ । “ आमन्त्रि-
 तस्य च ” [पा० ८-१-१९] पदाहुत्तरस्य च संबोधनान्तस्य सर्वस्यानुदात्तः
 स्यादिति अग्निशब्दस्य निघाते सति संहितायां पूर्वाभ्यां प्रचयाभ्यां सह
 प्रचयः । देवभागशब्दे “ समासस्य ” [पा० ६-१-२२३] इत्यन्तोदात्ते
 सति विभक्त्या सहैकादेशस्वरः । संहितायामाद्यौ द्वौ प्रचयौ । तृतीयः सन्न-
 तरः । ऊर्जःपयःशब्दयोर्नपुंसकत्वादाद्युदात्तत्वम् । मतुपो ङीप्श्च पिप्वा-
 दनुदात्तत्वम् । ततो यथायोगं स्वरितप्रचयसन्नतराः । प्रजाशब्दे प्रातिपदि-
 कमन्तोदात्तं टाबनुदात्तस्तयोरैकादेश उदात्तः । शेषं पूर्ववत् । “ नञ्सु-
 भ्याम् ” [पा० ६-२-१७२] बहुव्रीहिसमासे नञ्सु इत्येताभ्यामुत्तरस्य
 पदस्यान्त उदात्तः स्यादित्यनमीवायक्ष्मशब्दयोरन्तोदात्तत्वे सति शेषमुन्ने-
 यम् । न चात्र समासस्येत्यन्तोदात्तत्वं सिध्यति “ बहुव्रीहौ प्रकृत्या पूर्व-
 पदम् ” [पा० ६-२-१] इत्युक्तपूर्वपदप्रकृतिस्वरत्वमपवदितुं नञ्सुभ्या-
 मिति सूत्रस्यापेक्षितत्वात् । निपाता आद्युदात्ता इति माशब्द उदात्तः । व
 इत्येतत्पूर्ववत् । स्तेनशब्दस्य फिट्स्वरः । ईशतेत्यस्य निघातः । मेति पूर्व-
 वत् । अयेन क्रौर्येण शंसो विशसनं वधो यस्य सोऽयमघशंसः । ततो बहु-
 व्रीहिस्वरेणाघ इत्यन्तोदात्तः । रुद्रहेतिशब्दयोः फिट्स्वरः । परिशब्दो
 निपातत्वादाद्युदात्तः । वो वृणक्त्वितिशब्दावनुदात्तौ । ध्रुवशब्दस्य फिट्-
 स्वरे सति टाप्प्रत्ययेन विभक्त्या सहैकादेशस्वरः । अस्मिन्नित्यत्र विभक्तेः
 “ सावेकाचः ” [पा० ६-१-१६८] इत्युदात्तत्वम् । गोपतावित्यत्र
 “पत्यावैश्वर्ये” [पा० ६-२-१८] [इति] ऐश्वर्यार्थे पतिशब्दे परतः पूर्वपदस्य
 प्रकृतिस्वरत्वं भवति । ततो गोशब्दस्योदात्तत्वे सति शिष्टस्यानुदात्तस्वरित-
 प्रचयाः । स्यातेत्यस्य निघातप्रचयौ । बह्वीरिति ङीप्प्रत्ययस्योदात्तत्वे सव-
 र्णह्रीर्घोऽप्युदात्तः । यजमानस्येत्यत्र “ धातोः ” [पा० ६-१-१६२]
 धातोरन्त उदात्तः स्यादिति जकारात्पूर्वाकार उदात्तः । शपः पिप्वादनु-
 दात्तत्वम् । शानचः “ चितः ” [पा० ६-१-६३] इत्यन्तोदात्तत्वे
 शास्ते तदपवादः “ तास्यनुदात्तेन्डिदुपदेशाल्लसार्वधातुकमनुदात्तमहन्विङोः ”
 [पा० ६-१-१८६] तासिप्रत्ययादनुदात्ततो धातोर्ङितो धातोरकारोपदे-
 षाच्चोत्तरस्य लकारस्य स्थाने विहितं यत्सार्वधातुकं तदनुदात्तं भवति हनुक्,
 अपहवे, इङ्, अध्ययने, इत्येतौ धातू वर्जयित्वा । अत्र शबन्तस्य यजेत्यस्या-

दुपदेशत्वात्तदुत्तरः शानजनुदात्तः । पशुनित्यत्र फिट्स्वर एकादेशस्वरश्च
पाहीत्यस्य निघाते सति स्वरितप्रचर्यौ ।

संबन्धश्च श्रुतिव्याख्यामीमांसाव्याकृतिस्वरैः ।

चतुष्प्रकारैराद्योऽयमनुवाकः समापितः ॥ १ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे प्रथमप्रपाठके प्रथमोऽनुवाकः ॥ १ ॥

(अथ प्रथमाष्टके प्रथमप्रपाठके द्वितीयोऽनुवाकः ।)

यज्ञस्य वोपदमि प्रत्युष्टं रक्षः प्रत्युष्टा
अरातयः प्रयमगाद्विषणा बर्हिगच्छ मनुना
कृता स्वधया वितंष्टा त आ वहन्ति कवयः
पुरस्ताद्वेभ्यो जुष्टमिह बर्हिगमदे देवानां
परिषूतमसि वर्षवृद्धमसि देवबर्हिर्मा त्वाऽन्वङ्-
मा तिर्यक्पर्वं ते राध्याममाच्छंता ते मा रिषं
देवबर्हिः शतवल्शं वि रोह सहस्रवल्शाः (१)
वि वयः रुहेम पृथिव्याः संपृचः पाहि सुमं-
भृता त्वा सं भगम्यदित्यै रास्त्राऽमीन्द्राण्यै
संनहनं पूषा ते ग्रन्थि ग्रथनातु स ते माऽऽ
स्थादिन्द्रस्य त्वा बाहुभ्यामुद्यच्छं बृहस्प-
तेर्मूर्ध्ना हंराम्युर्वन्तरिक्षमन्विहि देवगममसि ॥

(सहस्रवल्शा अष्टात्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
प्रथमप्रपाठके द्वितीयोऽनुवाकः ॥ २ ॥

य॒ज्ञस्य॑ । घो॒षत् । अ॒सि । प्रत्यु॑ष्टमि॒ति प्र॒ति—
 उ॒ष्टम् । रक्षः॑ । प्रत्यु॑ष्टा इति॒ प्र॒ति—उ॒ष्टाः । अ॒रा॒तयः॑ ।
 प्रेति॑ । इ॒यम् । अ॒गात् । धि॒षणा॑ । ब॒र्हिः । अ॒च्छ ।
 म॒नु॒ना । कृ॒ता । स्व॒धयेति॑ स्व—ध॒या । वि॒त॒ष्टेति॑
 वि—त॒ष्टा । ते । एति॑ । व॒ह॒न्ति । क॒वयः॑ । पु॒र-
 स्ता॒त् । दे॒वेभ्यः॑ । जु॒ष्टम् । इ॒ह । ब॒र्हिः । आ॒स॒द
 इ॒त्या—स॒दे । दे॒वाना॑म् । प॒रि॒षू॒तमि॒ति प॒रि—सू॒तम् ।
 अ॒सि । व॒र्षवृ॑द्धमि॒ति व॒र्ष—वृ॒द्धम् । अ॒सि । दे॒व॒ब॒र्हि-
 रि॒ति दे॒व—ब॒र्हिः । मा । त्वा । अ॒न्वक् । मा ।
 ति॒र्यक् । प॒र्व । ते । रा॒ध्या॑सम् । आ॒च्छे॒तेत्या॑—छे॒ता ।
 ते । मा । रि॒षम् । दे॒व॒ब॒र्हि॒रि॒ति दे॒व—ब॒र्हिः ।
 श॒त॒व॒ल्शमि॒ति श॒त—व॒ल्शम् । वी॒ति । रो॒ह ।
 स॒ह॒स्र॒व॒ल्शा इति॑ स॒ह॒स्र—व॒ल्शाः । (१) वी॒ति ।
 व॒यम् । रु॒हेम॑ । पृ॒थि॒व्याः । सं॒पृ॒च इति॑ सं—पृ॒चः ।
 पा॒हि । सु॒सं॒भृ॒तेति॑ सु—सं॒भृ॒ता । त्वा । स॒मि॒ति ।
 भ॒रा॒मि । अ॒दि॒त्यै । रा॒स्ना । अ॒सि । इ॒न्द्रा॒ण्यै । सं॒न॒ह-
 न॒मि॒ति सं—न॒ह॒नम् । पू॒षा । ते । ग्र॒न्थिम् ।
 ग्र॒थ्ना॒तु । सः । ते । मा । एति॑ । स्था॒त् । इ॒न्द्र॒स्य ।
 त्वा । बा॒हुभ्या॑मि॒ति बा॒हु—भ्याम् । उ॒दि॒ति । य॒च्छे ।

बृहस्पतेः । मु॒ध्रा । ह॒रामि । उ॒रु । अ॒न्त॒रि॒क्षम् ।
अ॒न्वि॒ति । इ॒हि । दे॒व॒ग॒म॒मि॒ति दे॒व—ग॒मम् ।
अ॒मि ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके
प्रथमप्रपाठके द्वितीयोऽनुवाकः ॥ २ ॥

(अथ प्रथमकाण्डे प्रथमप्रपाठके द्वितीयोऽनुवाकः ।)

प्रथमानुवाके वन्सापाकरणमुक्तम् । द्वितीयं बर्हिगहरणमुच्यते । तयोऽनु-
क्रमे पाठः प्रमाणमिति मीमांस्यते । पाणिमास्यो मांसाभ्यामावे वन्सापाक-
रणाभावाद्वाधानस्यानन्तरमपावास्यायाममनयतोऽपि बर्हिरेव प्रथमं संपाद-
नीयम् । अत एव बंधायनः—“यद्यु च न मनयति बर्हिः प्रातिपदेव भवति”
इति । अस्मिन्ननुवाके यज्ञस्य पोषदमीत्ययमाद्यो मन्त्रः । ब्राह्मणेन तु तस्मा
त्पूर्वमन्यो मन्त्रः शाखान्तरादिन्यायेन व्याख्यातस्तस्य विनियोगमाह बंधा-
यनः—“अथ जघनेन गार्हपत्यं तिष्ठन्नमिदं वाऽश्वपशुं वाऽऽदत्ते देवस्य
त्वा सवितुः प्रसवेऽश्विनोर्बाहुभ्यां पूष्णो हस्ताभ्यामादद इति” इति ।
आपस्तम्बः—“उत्तरं गार्हपत्यमसिदोऽश्वपशुर्न हृन्पशुर्वा विहितो भवति
देवस्य त्वा सवितुः प्रसव इत्यामिदमश्वपशुं वाऽऽदत्ते तूष्णीमन हृन्पशुम्”
इति । असिदो दर्भच्छेदनसाधनं शस्त्रम् । पशुः पश्वगतास्थिखण्डम् । तच्च
तीक्ष्णधारत्वाल्लवनसमर्थम् । मन्त्रार्थस्तु—भो लवनसाधनं मेरुकस्य देवस्य मेरणं
सति देवतासंबन्धिभ्या बाहुभ्यां हस्ताभ्या च त्वां स्वीं करोमीति । पाणिबन्धाद्
धस्तनो बाहु उपरितनो हस्तो । अत्र ब्राह्मणम्—“देवस्य त्वा सवितुः प्रसव इत्य
श्वपशुमादत्ते प्रमृत्यै । अश्विनोर्बाहुभ्यामित्याह । अश्विनो हि देवानामश्व-
आस्ताम् । पूष्णो हस्ताभ्यामित्याह यत्यै” [ब्रा० का० ३ प्र० २ अ० २
इति । यतिनियतिः । यद्यद्यज्ञसाधनमुपादयं तत्सर्वं पोषकस्य देवस्य
हस्ताभ्यामेवेति नियमः । अश्वपशुना सह बर्हिः प्राप्तुं गच्छेदिति सार्थवादे

१ ख. ‘येऽनुवाके व’ । २ ख. ‘स्यां तु सां’ । ३ ख. ‘रणप्रयोजनाभा’ । ४ ख. ‘णे तु’
५ ख. ‘दिहाऽऽनीय ये’ । ६ ख. ‘सिदमश्व’ । ७ ख. ‘पार्श्वस्थि तच्च अङ्गवत्तीक्ष्ण’ ।

(बर्हिंराहरणम्)

वाक्येन विधिरुन्नीयते, “ यो वा ओषधीः पर्वशो वेद । नैनाः स हिनस्ति । प्रजापतिर्वा ओषधीः पर्वशो वेद । स एना न हिनस्ति । अश्वपर्षा बर्हिर्-
च्छेति । प्राजापत्यो वा अश्वः सयोनित्वाय । ओषधीनामहिंसायै ” [ब्रा०
का० ३ प्र० २ अ० २] इति । प्रजापत्यक्षिपरिणामोऽश्व इत्यश्वमेधविधौ
श्रूयते—“ प्रजापतेरक्ष्यश्वयत् । तत्परापतत् । तदश्वोऽभवत् । यदश्वयत् । तद-
श्वस्याश्वत्वम् ” इति । ततोऽश्वस्य प्राजापत्यत्वात्प्रजापतेश्चौषधीषु तत्तत्पर्वा-
भिज्ञत्वेन पर्वणोः संधौ छेतुं पृच्छस्य पर्वभञ्जकत्वाभावेनाश्वपर्षा प्रजापति-
रूपया दर्भच्छेदे हिंसा न भवतीति । द्रव्यान्तरपरित्यागेनाश्वपर्शुस्वीकारस्त-
द्योनिभूतप्रजापतिसाहित्यार्थम् । अस्ति च तत्साहित्यं कारणस्य कार्येऽनुगत-
त्वात् । तस्मात्प्रजापतिद्वारेण कर्तुर्हिंसादोषाभाव उपपद्यते ॥

यज्ञस्य घोषदमि—

अश्वपर्षाभिमन्त्रणे प्रथममन्त्रं विनियुक्ते बौधायनः—“ आदायाभिमन्त्रयते
यज्ञस्य घोषदसीति ” इति ।

आपस्तम्बस्तु ब्रूते—“ यज्ञस्य घोषदसीति गार्हपत्यमभिमन्त्रय ” इति ।

घोषदिति धनस्य नाम । भो अश्वपर्शो त्वं यज्ञस्य साधनं द्रव्यमसि ।
भो गार्हपत्येति वा योजनीयम् । अत्र ब्राह्मणम्—“ यज्ञस्य घोषदसीत्याह ।
वज्रमान एव रयिं दधाति ” [ब्रा० का० ३ प्र० २ अ० २] इति ।
रयिं धनम् ॥

प्रत्युष्टः रक्षः प्रत्युष्टा अरातयः—

बौधायनः—“ गार्हपत्ये प्रतितपति प्रत्युष्टः रक्षः प्रत्युष्टा अरातय इति ”
इति ।

आपस्तम्बस्तु “ प्रत्युष्टः रक्षः प्रत्युष्टा अरातय इत्याहवनीये गार्हपत्ये
वाऽसिदं प्रतितपति न पर्शुम् ” इति ।

अस्मिँल्लवनसाधने निगूढं रक्षसामथ वैरिणां च स्वरूपमत्यन्तं दग्धं भवतु ।
मन्त्रप्रयोजनमाह—“ प्रत्युष्टः रक्षः प्रत्युष्टा अरातय इत्याह । रक्षसामपहत्यै ”
[ब्रा० का० ३ प्र० २ अ० २] इति ॥

प्रेयमगाद्विषणा बर्हिर्च्छ मनुना कृता

स्वधया वितष्टा त आ वहन्ति कवयः

पुरस्ताद्देवेभ्यो जुष्टमिह बर्हिंरासदे—

बौधायनः—“आहवनीयमभिप्रैति प्रेयमगाद्विषणा बहिरच्छ मनुना कृता स्वधया वितष्टा त आवहन्ति कवयः पुरस्ताद्देवेभ्यो जुष्टमिति ” इति । स एव मन्त्रशेषं पृथग्विनियुक्ते—“ इह बहिरासद् इति वेदिं प्रत्यवेक्षते ” इति ।

आपस्तम्बस्तु कृत्स्नमन्त्रस्यैकमेव विनियोगमाह—“ प्रेयमगादिन्युक्त्वोर्वन्तरिक्षमन्विहीति प्राचीमुदीचीं वा दिशमभिप्रव्रज्य यतः कुतश्चिद्भूमयं बहिराहरति ” इति ।

इयमश्वपशुविद्यारूपत्वेनाभिज्ञानवती बहिरागं गच्छति । कीदृशी सा । प्रजापतिरूपेण मनुना स्वचक्षुषो निर्मिता । अश्वभक्षितान्नलक्षणया स्वधया विशेषेण तीक्ष्णीकृता । यस्मात्ते पूर्वे कवयो विद्रांसोऽनुष्ठानागः पूर्वस्या दिशो बहिरानयन्ति तस्मादियं प्राग्गच्छति । हाविर्भुग्भ्यः प्रियं बहिरिह वेद्यामासादयितव्यम् । अस्य मन्त्रस्य प्रथमभागं पदार्थं तान्पर्यं चाऽऽह—“प्रेयमगाद्विषणा बहिरच्छेत्याह । विद्या वै धिषणा । विद्यैवैनदच्छति ” [ब्रा० का० ३ प्र० २ अ० ३] इति । द्वितीयभागस्यार्थं श्रुत्यन्तरप्रामिद्विमनुमानप्रामिदि चाऽऽह—“ मनुना कृता स्वधया वितष्टेत्याह । मानवी हि पशुः स्वधाकृता [ब्रा० का० ३ प्र० २ अ० २] इति । अन्नेनाभ्याद्युपचयोऽन्यव्यतिरेकसिद्धः । तृतीयभागे पदार्थं पुरस्ताच्छब्दतान्पर्यं चाऽऽह—“ त आवहन्ति कवयः पुरस्तादिन्याह । शुश्रुवांसं वै कवयः । यज्ञः पुरस्तान् । मुखेन एव यज्ञमारभते ” [ब्रा० का० ३ प्र० २ अ० २] इति । होमाधारस्याऽऽहवनीयस्य पूर्वदिक्स्थत्वाद्यज्ञः पुरस्ताद्वर्तत इत्युच्यते । तच्छब्दपाठेन पुरस्तादयज्ञ आरब्धो भवति । अपि च तत्पाठे दिगन्तरप्रयुक्तं वैकल्यं नास्तीत्याह—“ अथो यदेतदुक्त्वा यतः कुतश्चाऽऽहरति । तन्माच्या एव दिशो भवति [ब्रा० का० ३ प्र० २ अ० २] इति । चतुर्थभाग आसद् इत्यस्य तान्पर्यं माह—“देवेभ्यो जुष्टमिह बहिरासद् इत्याह । बहिरपः समृद्धयः । कर्मणोऽनपराधाय ” [ब्रा० का० ३ प्र० २ अ० २] इति । आसादयितव्यमित्युक्त्वावद्देद्यास्तरणस्य युक्तं पर्याप्तं तावतः सूचितत्वादेतत्पदोच्चारणं समृद्धसंपद्यते । ततो न्यूनत्वलक्षणः कर्मणोऽपराधो न भविष्यति ॥

देवानां परिषूतमसि वर्षवृद्धमसि—

बौधायनः—“ दर्भस्तम्बं गृहीते यावन्तमलं प्रस्तरणाय मन्यते देवा परिषूतमसीत्यथैनमूर्ध्वमुन्मार्ष्टि वर्षवृद्धमसीति ” इति ।

१ ख. 'नः' 'अथाऽऽह' । २ ख. 'सुं प्राचीं ग' । ३ ख. 'प्राह्मुखी गच्छ' । ४ 'रन्ध्रयो म' । ५ ख. 'परिगृह्णाति' । ६ ख. 'स्तराय' ।

(बहिराहरणम्)

आपस्तम्बस्तु द्वयोरेकमध्वत्वमभिप्रेत्यैकमेव विनियोगमाह—“ देवानां परिषूतमसि वर्षवृद्धमसीति दर्भान्परिषौति ” इति ।

भो दर्भजात त्वं देवानामर्थे परिगृहीतमसि न तु मया स्वगृहाच्छादना-
द्यर्थमतो न मे लवनदोषोऽस्ति । वर्षेण पुनर्वृद्धिसंभवात्तवापि न हानिः ।
परिगृहीतस्य सर्वस्य देवार्थत्वं न त्वेकदेशस्येत्येवं मन्त्राभिप्रायं दर्शयति—
“ देवानां परिषूतमसीत्याह । यद्वा इदं किंच । तद्देवानां परिषूतम् ” [ब्रा०
का० ३ प्र० २ अ० २] इति । अपि च यथा लोके कश्चिद्वृत्त्यो राजनि-
योगाद्भ्रामेषु गत्वा बलाद्ब्रह्ममाणं दधिक्षीरादिद्रव्यं वसुमत्तमाय राज्ञे न तु
मदर्थमिति प्रजानामग्रे प्रतिप्रोच्य निर्भयः सर्वथेदं हरिष्यामीति ब्रूते तद्वदिद-
मित्यभिप्रायान्तरमाह—“ अथो यथा वस्यसे प्रतिप्रोच्याऽऽहेदं करिष्यामीति ।
एवमेव तदध्वर्युर्देवेभ्यः प्रतिप्रोच्य बर्हिर्दाति । आत्मनोऽहिंसायै ” [ब्रा०
का० ३ प्र० २ अ० २] इति । स्तम्बस्य स्वीकार्यस्यैकत्वं कृत्स्नलवनं च
विषते—“ यावनः स्तम्बान्परिदिशेत् । यत्तेषामुच्छिद्येऽप्यात् । अति तद्यज्ञस्य
रेचयेत् । एकः स्तम्बं परिदिशेत् । तः सर्वं दद्यात् । यज्ञस्यानतिरेकाय ”
[ब्रा० का० ३ प्र० २ अ० २] इति । यज्ञस्य संबन्धि यद्रव्यं तस्य यज्ञाद्ब-
र्हिर्भावेऽतिरेकः स त्वयुक्तः । अकृष्टपच्यानां दर्भादीनां तटाकाद्युदकमनपेक्ष्य
वर्षेण वृद्धिः प्रसिद्धेत्याह—“ वर्षवृद्धमसीत्याह । वर्षवृद्धा वा ओषधयः ”
[ब्रा० का० ३ प्र० २ अ० २] इति ॥

देवबर्हिर्मा त्वाऽन्वङ्मा तिर्यक्पर्व ते राध्यासम्—

बोधायनः—“ असिदेनोपयच्छति देवबर्हिर्मा त्वाऽन्वङ्मा तिर्यक्पर्व ते
राध्यासमिति ” इति ।

विनियोगद्वयमाहाऽऽपस्तम्बः—“ देवबर्हिर्मा त्वाऽन्वङ्मा तिर्यगिति संय-
च्छति पर्व ते राध्यासमित्यसिदमधिनिदधाति ” इति ।

हे देवबर्हिस्त्वाऽन्वगपि मा हिंसिषं तिर्यगपि मा हिंसिषं किं तु ते तव
पर्व पुनः प्ररोहस्थानमविनष्टं यथा स्यात्तथा संपादयामि । हिंसाया अन्वक्तृत्वं
दैर्घ्येण द्वैधीभावः । तिर्यक्त्वं ह्रस्वानां खण्डानां सौदनम् । बर्हिषो देवसं-
बन्धस्तादर्थ्यरूप इत्यभिप्रायमाह—“ देवबर्हिरित्याह । देवेभ्य एवैनत्करोति ”
[ब्रा० का० ३ प्र० २ अ० २] इति । निषेधो दोषपरिहारायेत्याह—“ मा
त्वाऽन्वङ्मा तिर्यगित्याहाहिंसायै ” [ब्रा० का० ३ प्र० २ अ० २]

इति । पुनःप्ररोहसमृद्धयर्थं पर्वसादनमित्याह—“ पर्व ते राध्यासमित्या-
हस्यै ” [ब्रा० का० ३ प्र० २ अ० २] इति ॥

आच्छेत्ता ते मा रिषम्—

बौधायनः—“ आच्छिनन्ति आच्छेत्ता ते मा रिषमिति ” इति ।

तद्वदापस्तम्बोऽपि । इत ऊर्ध्वं यत्र द्वयोर्विशेषाभावस्तत्रान्यतरस्यैव विनियोग
उदाहरिष्यते । हे देवबर्हिस्तवाहमाच्छेत्ताऽपि मन्त्रमामध्यान्मा हिंसिषम् । अत्र
मा रिषमित्येतं मन्त्रं पठतस्तदर्थभिज्ञस्य च स्वकीयं किमपि न विनश्यती-
त्याह—“ आच्छेत्ता ते मा रिषमित्याह । नास्याऽऽन्मनो मीयते । य एवं
वेद ” [ब्रा० का० ३ प्र० २ अ० २] इति ॥

देवबर्हिः शतवल्शं वि रोह—

कल्पसूत्रम्—“ देवबर्हिः शतवल्शं विरोहेत्यालवानभिमृशति ” इति ।

लूनावशिष्टमूलान्यालवाः । शतवल्शमनन्तशाखम् । बर्हिषः पुत्रादिवदुपकार-
कत्वात्तत्प्ररोहार्थं यन्नः पुत्रोत्पत्त्यै भवतीति व्याचष्टे—“ देवबर्हिः शतवल्शं
विरोहेत्याह । प्रजा वै बर्हिः । प्रजानां प्रजननाय ” [ब्रा० का० ३ प्र०
२ अ० २] इति ॥

सहस्रवल्शा वि वयः रुहेम—

कल्पः—“ सहस्रवल्शा वि वयः रुहेमेत्यान्मानं प्रत्यभिमृशति ” इति ।

मन्त्रस्याऽऽशीःपरत्वं स्पष्टमित्याह—“ सहस्रवल्शा वि वयः रुहेमेत्याह ।
आशिषमेवैतामाशास्ते ” [ब्रा० का० ३ प्र० २ अ० २] इति ।

पृथिव्याः संपृचः पाहि—

कल्पः “ पृथिव्याः संपृचः पाहीत्यनघो निदधाति ” इति ॥

भोस्तृणकाष्ठाद्याधार पृथिव्याः संपर्कादिमं दर्भं रक्ष । द्रव्यान्तरस्योपरि
स्थापने प्रयोजनमाह—“ पृथिव्याः संपृचः पाहीत्याह प्रतिष्ठित्यै ” [ब्रा० का० ३
प्र० २ अ० २] इति । यदि लूनामिमं दर्भं पृथिव्यां निदध्यात्तदानीमुच्छिष्टा-
दिस्पर्शेन त्याज्यत्वे सति दर्भोऽप्रतिष्ठितः स्यात् । पूर्वं प्रस्तराख्यस्य दर्भमुष्टेः
समन्त्रकलवनं प्रपञ्चितम् । इदानीं मुख्यन्तराणां मन्त्रमन्तरेणैव लवनं विधत्ते—
“ अयुक्तायुक्तान्मुष्टील्लुनोति । मिथुनत्वाय प्रजात्यै ” [ब्रा० का० ३ प्र० २
अ० २] इति । अयुक्त्वं युगमरूपसमसंख्याराहित्यम् । अत्र विषमसंख्या-

पक्षाणां बहुविधत्वादशेषार्थसंग्रहार्था व्रीष्मा । तान्यभान्दर्शयति बौधायनः—
 “तूष्णीमत ऊर्ध्वमयुजो मुग्धिल्लुंनानि व्रीन्वा पञ्च वा सप्त वा नवैकादश
 वा ” इति । अमन्त्रकलवने ब्राह्मणान्तरमुदाजहाराऽऽपस्तम्बः—“पस्तरमेव
 मन्त्रेण दानि तूष्णीमितरदिति वाजमनेयकम् ” इति । समन्त्रकामन्त्रकयोश्च
 लवनयोर्द्वित्वेन मिथुनत्वं तेन च लौकिकस्त्रीपुरुषरूपमिथुनस्मरणात्तद्वाराऽऽ-
 त्मप्रजोन्पत्तये लवनद्वयं संपद्यते ॥

सुमंभृता त्वा संभराम्यदित्यै रास्नाऽसि—

अथ दर्भमयं गुल्बं भूमौ प्रसार्य तस्मिँल्लुना मुष्टयो निधातव्याः । तत्र
 पाठक्रमादर्थक्रमो बलीयानिति न्यायेन मन्त्रद्वयस्य व्यत्यासेन विनियोगः
 कल्पे दर्शितः—

“अदित्यै रास्नाऽमीन्युदग्रं वितत्य सुमंभृता त्वा संभरामीति तस्मि-
 न्निधनानि संभृत्य ” इति ।

हे रज्जो त्वं भूमेः काञ्ची गुणस्थानीया रशनाऽसि । हे दर्भमुष्टिसमुदाय
 त्वां मुष्टु संग्रहितुं योग्यया रशनया संगृह्णामि । ब्राह्मणं तु पाठक्रमेणैव
 व्याचष्टे—“सुमंभृता त्वा संभरामीत्याह । ब्रह्मणैवैनत्संभरति । अदित्यै
 रास्नाऽऽमीत्याह । इयं वा अदितिः । अस्या एवैनद्रास्नां करोति ” [ब्रा०
 का० ३ प्र० २ अ० २] इति । दर्भमयत्वेन प्रशस्तत्वादज्जो ब्रह्मत्वम् । एन-
 दर्भजातम् । एनदेनां रशनाम् ॥

इन्द्राण्यै संनहनम्—

कल्पः—“इन्द्राण्यै संनहनमिति संनहति ” इति^१ ।

गुल्बमूलाग्रयोर्मेखलाकृतं बन्धनं संनहनम् । तस्येन्द्राणीप्रियत्वं विशद-
 यति—“इन्द्राण्यै संनहनमिन्त्याह । इन्द्राणी वा अग्रे देवतानां समनहति ।
 साऽऽघ्नोत् । ऋद्धयै संनहति ” [ब्रा० का० ३ प्र० २ अ० २] इति ।
 येयमिदानीमिन्द्राणीन्द्रपत्नी देवतानां मध्ये श्रेष्ठा वर्तते सा पूर्वस्मिञ्जन्मनि
 शतसंख्याकान्क्रतून्नुतिष्ठता यजमानेन तत्तत्कतौ योक्त्रेण बद्धाऽभूत्तद्वन्धन-
 सामर्थ्यादिन्द्राणीत्वरूपां समृद्धिं प्राप्तवती । तस्मात्समृद्धयर्थमेवाध्वर्युर्दर्भैः
 संनहोत् । किं च बर्हिषः प्रजारूपत्वादिदं संनहनं प्रजानामपरावापाय भवति ।
 तस्माद्ब्रह्मसृष्टावपि प्रजा धमनीभिर्व्याप्ता जायन्त इत्याह—“प्रजा वै बर्हिः ।
 प्रजानामपरावापाय । तस्मात्स्त्वावसंतताः प्रजा जायन्ते” [ब्रा० का० ३
 प्र० २ अ० २] इति ॥

१ ख. 'ल्लुंनोति । २ क. ग. संभरति । ३ क. 'ति । दर्भेषु' । ४ ख. 'मक्षैभिस्त्याय ।

पूषा ते ग्रन्थि ग्रथ्नातु—

कल्पः—“ पूषा ते ग्रन्थि ग्रथ्नात्विति ग्रन्थि करोति ” इति ।

हे संनद्धरज्जो तव ग्रन्थि पोषको देवः करोतु । हे दर्भेति वा योज्यम् । देवताविवक्षायां पूषशब्दस्यैव प्रयोगेऽभिप्रायमाह—“पूषा ते ग्रन्थि ग्रथ्नान्वि-
त्याह । पुष्टिमेव यजमाने दधाति ” [ब्रा० का० ३ प्र० २ अ० २] इति ॥

स ते माऽऽस्थात्—

कल्पः—“ स ते माऽऽस्थादिति पुरस्तात्पत्यञ्चं ग्रन्थिमुपगृह्णति पश्चा-
त्प्राञ्चं वा ” इति ।

हे दर्भे तव निर्वन्धकारी स रज्जुग्रन्थिश्चिं मा निष्ठतु । दर्भो-
पद्रवपरिहाररूपनिषेधफलमाह—“ स ते माऽऽस्थादिन्याहाहि*सायै ”
[ब्रा० का० ३ प्र० २ अ० २] इति । गृह्णन् विधत्ते—“पश्चान्प्राञ्चामुपगु-
हति । पश्चाद्वै प्राचीन*रेतो धीयन् । पश्चादेवास्मै प्राचीन*रेतो दधाति ”
[ब्रा० का० ३ प्र० २ अ० २] इति । तं ग्रन्थिशेषं रज्जोरग्रतो द्विगुणी-
कृत्य रज्जुवेष्टनस्थानान्पश्चादाकृष्य यथा प्रागग्रं भवति तथोपगृह्णन् । पुरुषोऽपि
पश्चादवस्थाय प्राचीन*रेतः सिञ्चति । तस्मादीदृशं गृह्णन्मपत्यार्थियजमानार्थं
रेतःसिञ्चनरूपेण पर्यवस्यति ॥

इन्द्रस्य त्वा बाहुभ्यामुद्यच्छे—

कल्पः—“ इन्द्रस्य त्वा बाहुभ्यामुद्यच्छे इत्युद्यच्छते ” इति ।

इन्द्रशब्दप्रयोगेणेन्द्रदत्तस्य सामर्थ्यस्य सिद्धिं दर्शयति—“ इन्द्रस्य त्वा
बाहुभ्यामुद्यच्छे इत्याह । इन्द्रियमेव यजमाने दधाति ” [ब्रा० का० ३
प्र० २ अ० २] इति ॥

बृहस्पतेर्मूर्ध्ना हरामि—

कल्पः—“ बृहस्पतेर्मूर्ध्ना हरामीति शीर्षभानिधत्ते ” इति ।

माशस्त्याद्वृक्षत्वेन बृहस्पतिं स्तौति—“बृहस्पतेर्मूर्ध्ना हरामीत्याह । ब्रह्म वै
देवानां बृहस्पतिः । ब्रह्मणैवैनद्धरति” [ब्रा० का० ३ प्र० २ अ० २] इति ।

उर्वन्तरिक्षमन्विहि—

कल्पः—“ एत्युर्वन्तरिक्षमन्विहीति ” इति ।

एत्यागच्छेदित्यर्थः । हे दर्भे विस्तीर्णत्वादन्तरिक्षं गमनायानुकूलमतस्तः

गच्छ । इहीत्यस्य शब्दस्य विवक्षां दर्शयति—“उर्वन्तरिक्षमन्विहीत्याह गत्ये”
[ब्रा० का० ३ प्र० २ अ० २] इति ॥

देवंगमममि ॥

कल्पः—“एत्योत्तरेण गार्हपत्यमनधः सादयति देवंगममसीति ” इति ।

असीत्यस्याभिप्रायमाह—“देवंगममसीत्याह । देवानेवैनद्रूपयति” [ब्रा० का० ३ प्र० २ अ० २] इति । पलाशशाखाया इव बर्हिषो भूमौ स्थापनं निषिध्योच्चप्रदेशस्थापनं विधत्ते—“अनधः सादयति । गर्भाणां धृत्या अप-
पादाय । तस्माद्गर्भाः प्रजानामप्रपादुकाः । उपरीव निदधाति । उपरीव हि सुवर्गो लोकः । सुवर्गस्य लोकस्य समष्ट्य ” [ब्रा० का० ३ प्र० २ अ० २] इति ॥

अत्र विनियोगसंग्रहः—

यज्ञस्येन्यमिमामक्य प्रत्यु दात्रस्य तापनम् ।
प्रेयं जपति देवानां दर्भमीमाऽथ मुष्टितः ॥
देवेति दर्भान्संगम्य पत्रे संस्थाप्य दात्रकम् ।
आच्छेच्छिन्न्यादेव मूलं स्पृशेन्स्वं च सहेन्यतः ॥
पृथिव्युपर्यवस्थाप्यादिन्यै रज्जुं प्रसारयेत् ।
सुमंभृद्गर्भोः संभार्या इन्द्राण्या इति बन्धनम् ॥
पूषा ग्रन्थिः स ते गृह इन्द्राग्रस्य बृहस्पतेः ।
मृध्न्याधायोर्वेन्य चोर्ध्वं स्थापयेद्वमित्यतः ।
अनुवाके द्वितीयेऽस्मिन्नुक्ता एकोनविंशतिः ॥

अथ मीमांसा—

तत्र पाठस्यानुक्रमे प्रामाण्यमित्ययमर्थः पञ्चमाध्यायस्य प्रथमपादे विचारितः—

“प्रयाजेषु क्रमो नास्ति विद्यते वा न विद्यते ।

भुत्यर्थाभावतो मैवं क्रमः पाठान्नियम्यते ” इति ॥

यथा “अध्वर्युर्गृहपतिं दीक्षयित्वा ब्रह्माणं दीक्षयति तत उद्गातारं ततो होतारम् ” इत्यत्र क्त्वाश्रुत्या पञ्चमीश्रुत्या च क्रमः प्रतीयते न तथा प्रयाजेषु श्रुतिरस्ति । “समिधो यजति ” “तनूनपातं यजति ” इत्यत्र समिध्यागतनूनपाद्यागयोः क्रमवाचिनः शब्दस्यादर्शनात् । यथा वा “अग्निहोत्रं जुहोति ” “यवागूं पचति ” इत्यत्र यवाग्वा होमसाधनत्वेन पूर्वभावित्वमार्थिकं न तथा समिध्यागस्येतरयागसाधनत्वमस्ति । अतोऽर्थापत्तेरप्यभावा-

आस्ति क्रम इति चेत् । मैवम् । वाक्यपाठेन प्रतीतस्य क्रमस्य बाधकाभावे-
नाभ्युपेयत्वात् । अनेनैव न्यायेन प्रथमद्वितीयाभ्यामनुवाकाभ्यामुक्तयोर्व-
त्सापाकरणबर्हिःसंपादनयोः क्रमो द्रष्टव्यः ।

पाठादर्थक्रमो बलीयानित्येतदपि तत्रैव विचारितम्—

“ अभिहोत्रं जुहोतीति यवागूं पचतीति च ।

क्रमः पाठादर्थतो वा पाठात्सर्वत्र दर्शनात् ॥

होमद्रव्यसमुत्पत्त्यै पूर्वं पाकोऽवगम्यते ।

यवाग्वेति श्रुता होमद्रव्यताऽनोऽर्थतः क्रमः ” इति ॥

“ यवाग्वाऽभिहोत्रं जुहोति ” इति होमद्रव्यत्वं श्रुतम् । अनेनैव न्यायेः
“ अदित्यै रास्नाऽसि ” इति मन्त्रेण रज्जुसमारणं पूर्वभावि “ सुसंभृत
त्वा संभरामि ” इति मन्त्रेण दर्भसंभरणं पश्चाद्भावीति द्रष्टव्यम् ।

विषणा बहिरच्छेत्यादौ बर्हिःशब्दार्थो विचारितः प्रथमाध्यायस्य च
र्यपादे—

“ बहिराज्यपुरोडाशशब्दाः संस्कारवाचिनः ।

जात्यर्था वा शास्त्ररूढेस्ते स्युः संस्कारवाचिनः ॥

जातिं त्यक्त्वा न संस्कारे प्रयुक्ता लोकवेदयोः ।

विनाऽपि संस्कृतिं लोके दृष्ट्वाज्जातिवाचिनः ” इति ॥

दर्शपूर्णमासयोः श्रूयते—“ बर्हिर्लुनात्याज्यं विनापयति पुरोडाशं पयं
करोति ” इति । तत्र बहिराज्यादिशब्दानां शास्त्रे सर्वत्र संस्कृतेष्वेव तृणां
प्रयोगात्पील्लादिशब्देषु शास्त्रीयरूढिमाबल्यस्योक्तत्वाद्युपाहवनीयादिशब्-
दसंस्कारवाचिनो बहिरादिशब्दा इति चेत् । मैवम् । अन्वयव्यतिरेका
जातिवाचित्वात् । यत्र यत्र बहिरादिशब्दप्रयोगस्तत्र तत्र जातिरित्य
व्याप्तेर्लोके वेदे च नास्ति व्यभिचारः । संस्कारव्याप्तेस्तु लौकिकप्र
व्यभिचारो दृश्यते । क्वचिद्देशविशेषे लौकिकव्यवहारं जातिमात्रमुपजं
विना संस्कारं ते शब्दाः प्रयुज्यन्ते । बहिरादाय गावो गताः, गव्यमा
पुरोडाशेन मे माता प्रहेलकं ददातीति । तस्माज्जातिवाचिनः । विचार
जनं तु बर्हिषा यूपावटमवस्तृणातीत्यत्र विना संस्कारेणाऽऽस्तरणसिद्धिः

अथ व्याकरणम्—

यज्ञस्येत्यत्र फिट्स्वरशेषानुदात्तमुबनुदात्तस्वरिताः । षोषदित्यत्र णि

रानुदात्तसन्नराः । असीत्यत्र निघातस्वरितप्रचयसन्नराः । अथ विशेषमेव वदामः—प्रत्युष्टमित्यत्र “समासस्य” [पा० ६-१-२२३] इत्यन्तोदात्तत्वे प्राप्ते तदपवादेनाव्ययपूर्वपदप्रकृतिस्वरत्वं प्राप्तम् । तस्याप्यपवादः “गतिकारकोपपदाङ्कुत्” [पा० ६-२-१३९] तत्पुरुषसमासे गतेः कारकाहुपपदाङ्कोत्तरं कृन्प्रत्ययान्तं पदं प्रकृतिस्वरं भवतीत्युत्तरपदप्रकृतिस्वरत्वे प्राप्ते तस्याप्यपवादः “गतिरनन्तरः” [पा० ६-२-४९] कर्मवाचिनि क्तान् उत्तरपदे परतः प्रत्यामन्तः पूर्वभाविगतिमङ्गकः शब्दः प्रकृतिस्वरो भवतीति । प्रतिशब्दस्योपमर्गाश्चाभिवर्जमिन्धाद्युदात्तः प्रकृतिस्वरः । रक्ष इत्यत्र नन्विषयस्येन्धाद्युदात्तः । रातयो धनस्य दातारस्तद्विपरीता अरातयो धनापहाणिः शत्रवः । “तत्पुरुषे तुल्यार्थतृतीयामप्तस्युपमानाव्ययद्वितीया-कृत्याः” [पा० ६-२-२] तत्पुरुषममामे तुल्यार्थतृतीयान्तं सप्तम्यन्तमुपमान-वाचकमव्ययं द्वितीयान्तं कृत्यप्रत्ययान्तं च यःपूर्वपदं तत्प्रकृतिस्वरं भवतीति पूर्वपदस्य प्रकृतिस्वरत्वम् । तच्च समासस्वरस्यापवादः । नञश्च निपाता आद्युदात्ता इति आद्युदात्तः । यिषणेत्यत्र “पृषोदरादीनि यथोपदिष्टम्” [पा० ६-३-१०९] इति मध्योदात्तत्वम् । बर्हिःशब्दस्येन्तत्वेन नपुंसक-स्वराभावेन फिटस्वर एव । अच्छेति निपातस्वरः । मनुनाशब्दो “वृषादीनां च” [पा० ६-१-२०३] इत्याद्युदात्तः । वितष्टेति प्रत्युष्टवत् । पुरस्तादि-त्यत्र “आद्युदात्तश्च” [पा० ३-१-३] यः प्रत्ययः स आद्युदात्तो भवती-त्यस्तातिप्रत्ययस्याऽऽदिरुदात्तः । जुष्टशब्दस्य “नित्यं मन्त्रे” [पा० ६-१-२१०] इति मन्त्रविषये “जुष्टार्पितं च च्छन्दसि” [पा० ६-१-२०९] इति जुष्टार्पितशब्दो नित्यमाद्युदात्तो भवति इत्याद्युदात्तत्वम् । इहशब्दे हप्रत्यय उदात्तः । आसद इत्यत्र आमादयितव्यमित्यास्मिन्कृत्यप्रत्ययस्यार्थे विहितस्य केन्प्रत्ययस्य नित्वात्मद इत्येतत्पदमाद्युदात्तम् । ततः समासान्तोदात्तत्वं बाधित्वा तत्पुरुषे पूर्वपदप्रकृतिस्वरत्वे प्राप्ते तदपोद्य गतेरुत्तरस्य कृदन्तस्य प्रकृतिस्वरत्वम् । परिष्कृतमित्यत्र परिशब्दो निपातत्वादाद्युदात्तः । धूत-शब्दः “धू प्रेरणे” इत्यतो धातोरुत्पन्नः क्तप्रत्ययान्तः । “धातोः” [पा० ६-१-१६२] धातोरन्त उदात्तः । क्तप्रत्ययोऽपि “आद्युदात्तश्च” [पा० ३-१-३] इत्युदात्तः । सति शिष्टत्वादयमेव शिष्यते । ततः “समासस्य” [पा० ६-१-२२३] इत्यन्तोदात्तत्वे प्राप्ते तदपवादत्वेन तत्पुरुषे तुल्यार्थेति सूत्रेणाव्ययपूर्वपदप्रकृतिस्वरत्वं प्राप्तं तदपोद्य गतिकारकेति सूत्रेण कुवुत्तर-पदप्रकृतिस्वरत्वे प्राप्ते तन्निवार्य “गतिरनन्तरः” [पा० ६-२-४९] इति पूर्वपदप्रकृतिस्वरत्वे प्राप्ते तदपवादः “परेरभितोभावि मण्डलम्” [पा०

६-२-१८२] परिशब्दादभितोभाव्यर्थवाचकं पदं मण्डलपदं चान्तोदात्तं स्यात्
[इति] । परितोऽभितः सर्वतः सूतं स्वीकृतमिति हि तस्य पदस्यार्थ इति ।
वर्षवृद्धमित्यत्र कारकादुत्तरस्य कृदन्तस्य प्रकृतिस्वरन्वे प्राप्ते तदपवादः
“ तृतीया कर्मणि ” [पा० ६-२-४८] कर्मवाचिनि क्तान्त उत्तरपदे तृती-
यान्तं पूर्वपदं प्रकृतिस्वरं स्यात् [इति] । देववर्हिरित्यत्र षष्ठाध्यायोक्तेन “ आम-
न्त्रितस्य च ” [पा० ६-१-१९८] इति सूत्रेणाऽऽद्युदात्तः । पूर्वानुवाकगत-
स्याग्निषा इत्यस्य पदात्परन्वेनाष्टमाध्यायोक्तेन “ आमन्त्रितस्य च ” [पा०
८-१-१९] इति सूत्रेण निघातः । इह तु वाक्यादिन्वान्न पदान्तरन्वम् ।
आच्छेत्तेति कृदुत्तरपदप्रकृतिस्वरः । शतवल्शमित्यत्र “ बहुव्रीहौ प्रकृत्या
पूर्वपदम् ” [पा० ६-२-१] इति पूर्वपदप्रकृतिस्वरन्वम् । शतशब्दस्य फिट-
स्वरः । सहस्रशब्दः पृषोदरादिन्वान्मध्योदात्तः । पृथिवीशब्दं ङीपः प्रत्यय-
स्वरः । “ उदात्तयणो हल्पूर्वात् ” [पा० ६-१-१७४] उदात्तस्य स्थाने यो
यणहल्पूर्वस्तस्मादुत्तरस्य नदीसंज्ञकस्य प्रत्ययस्याजादिविभक्तेश्चोदात्तस्वरन्वं
स्यात् । संपृच इत्यत्र क्तिप्रत्ययान्तन्वेन कृदुत्तरपदप्रकृतिस्वरन्वम् । तद्वन्मु-
संभृतेति शब्देऽपि । दितिः खण्डिता न दितिर्गदितिः । तन्पुरुषे तुल्यार्थेऽन्यव्यय
पूर्वपदप्रकृतिस्वरः । रास्त्राशब्दो वृषादिः । इन्द्राण्या इत्यत्रोदात्तयण इति विभ-
क्तिरुदात्ता । संनहनमित्यत्र “ लिङि ” [पा० ६-१-१९३] इन्मंज्ञकलका
रोपेते प्रत्यये परतः पूर्वमुदात्तं स्यात् । नहतिधानोरुपरि ल्युट्प्रत्ययस्याना
देशोऽपि लिङ्भवति । ततः कृदुत्तरपदप्रकृतिस्वरन्वम् । इन्द्रशब्दो वृषादिः
बृहस्पतेरित्यत्र “ उभे वनस्पत्यादिषु युगपत् ” [पा० ६-२-१४०
वनस्पत्यादिषु समासेषु पूर्वोत्तरपदे युगपत्प्रकृतिस्वरे भवतः । बृहच्छब्द
पतिशब्दश्च वृषादिः । मूर्धेत्यत्र “ अनुदात्तस्य च यत्रोदात्तलोपः ” [पा
६-१-१६१] इति विभक्तिरुदात्ता । अन्नरिक्षशब्दः पृषोदरादिः
सर्वत्रागतिक आद्युदात्तो वृषादिः । अगतिकमध्योदात्तः पृषोदरादिर्नि-
द्रष्टव्यम् । देवंगममित्यत्र प्रातिपदिकत्वान्समासन्वात्कृदुत्तरपदत्वाद्वाऽन्तं
दात्तत्वम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे प्रथमप्रपाठके

द्वितीयोऽनुवाकः ॥ २ ॥

(रोहणार्थं मन्त्राः)

(अथ प्रथमाष्टके प्रथमप्रपाठके तृतीयोऽनुवाकः ।)

शुन्धध्वं दैव्याय कर्मणे देवयज्यायै मात-
 रिश्वनो घर्मोऽसि द्यौरसि पृथिव्यसि विश्व-
 धाया असि परमेण धाम्ना दृहस्व मा ह्यार्व-
 मूनां पवित्रमसि शतधारं वमूनां पवित्रमसि
 सहस्रधारं हुतः स्तोको हुतो द्रप्सोऽग्नये
 बृहते नाकाय स्वाहा द्यावापृथिवीभ्यां सा
 विश्वायुः सा विश्वव्यचाः सा विश्वकर्मा सं पृ-
 च्यध्वमृनावगीरुर्मिणीर्मधुमत्तमा मन्द्रा धनस्य
 मातये सोमिन त्वाऽऽ तनच्मीन्द्राय दधि
 विष्णां हव्यं रक्षस्व ॥

(सोमिनाष्टौ च ।)

इति कृष्णयजुर्वेदीयतैत्तिरीयसंहितायां प्रथमाष्टके
 प्रथमप्रपाठके तृतीयोऽनुवाकः ॥ ३ ॥

(अथ प्रथमाष्टके प्रथमप्रपाठके तृतीयोऽनुवाकः ।)

शुन्धध्वम् । दैव्याय । कर्मणे । देवयज्याया इति
 देव—यज्यायै । मातरिश्वनः । घर्मः । असि । द्यौः ।
 असि । पृथिवी । असि । विश्वधाया इति विश्व—
 धायाः । असि । परमेण । धाम्ना । दृहस्व । मा ।

ह्वाः । वसूनाम् । पवित्रम् । अमि । शतधारमिति
 शत—धारम् । वसूनाम् । पवित्रम् । अमि । सह-
 स्रधारमिति सहस्र—धारम् । हुतः । स्तोकः । हुतः ।
 द्रप्सः । अग्नये । बृहते । नाकाय । स्वाहा । द्यावा-
 पृथिवीभ्यामिति द्यावा—पृथिवीभ्याम् । सा । विश्वा-
 युरिति विश्व—आयुः । सा । विश्वव्यचा इति
 विश्व—व्यचाः । सा । विश्वकर्मेति विश्व—कर्मा ।
 समिति । पृच्यध्वम् । ऋतावरीरित्यृत—वरीः ।
 ऊर्मिणीः । मधुमत्तमा इति मधुमत्र—तमाः ।
 मन्द्राः । धनस्य । सातये । सोमेन । त्वा । एति ।
 तनच्चिम । इन्द्राय । दधि । विष्णो इति । हव्यम् ।
 रक्षस्व ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठके तृतीयोऽनुवाकः ॥ ३ ॥

(अथ प्रथमकाण्डे प्रथमप्रपाठके तृतीयोऽनुवाकः ।)

द्वाभ्यामनुवाकाभ्याममावास्यायामहनि यत्कर्तव्यं तदुक्तम् । तृतीयेन रात्रिं
 कर्तव्यो दोह उच्यते । आदौ तावद्वाहणेन बर्हिषः कालो विधीयते—“ पुं
 घुरिध्माबर्हिः करोति । यज्ञमेवाऽऽरभ्य गृहीत्वोपवसति ” [ब्रा० का०
 म० २ अ० ३] इति । यद्यपि दर्शपूर्णमासेष्टिः प्रतिपदि कर्तव्या तथाऽ
 पर्वण्येवेधं बर्हिश्च संपादयेत् । तावता यज्ञः प्रारब्ध एव भवति । न केव
 प्रारम्भः किं तु देवताश्च गृहीत्वा तासां समीपे निवासः कुतो भवति । अने

(दोहनार्था मन्त्राः)

देवतापरिग्रहस्यापि पूर्वेषु रेव काल इति सूच्यते । तत्प्रकारस्तु याजमानकाण्डे वक्ष्यते । इधममन्त्रास्तु “यत्कृष्णो रूपं कृत्वा” इत्येवमादयः । ते चान्यत्राऽऽम्ना-
तत्वात्तत्रैव व्याख्यास्यन्ते । अथ दोहनार्थं कुम्भीद्वयं विधत्ते—“प्रजापतिर्यज्ञ-
मसृजत । तस्योन्वे अम्भःमेताम् । यज्ञो वै प्रजापतिः । यत्सानाययोन्वे भवतः ।
यज्ञस्यैव तदुन्वे उपदधात्यप्रमत्ताय ” [ब्रा० का० ३ प्र० २ अ० ३]
इति । यज्ञो दर्शेष्टिः । सानाययमिति दधिपयमोर्नाम । यज्ञमन्त्रान्धिन्योः
कुम्भयोर्नामो यज्ञस्य नष्टत्वात्सपुः प्रजापतेरपि नाशः । कुम्भयोः संपादने
यज्ञस्य संपादितत्वात्प्रजापतेरेवाविनाशायैतन्मंपद्यते । यदुन्वे भवत इति
यदस्ति तत्तेनोन्वासंपादनेनेति याज्यम् ॥

शुन्धध्वं देव्याय कर्मणे देवयज्यायै—

बौधायनः—“ उत्तरेण गार्हपत्यं तृणानि मन्स्तीर्य तेषु चतुष्टयं संसा-
दयति दोहनं पवित्रं सानाययतपन्यां स्थाल्याविति, अथैनान्यद्भिः प्रोक्षति
शुन्धध्वं देव्याय कर्मणे देवयज्याया इति त्रिः ” इति ।

आपस्तम्बः—“ सानाययपात्राणि प्रक्षाल्योत्तरेण गार्हपत्यं दर्भान्स्-
स्तीर्य दृढं न्यञ्चि पात्राणि प्रयुनक्ति कुम्भीं शाखापवित्रमभिधानीं निदाने
दारुपात्रं दोहनमयस्पात्रं दारुपात्रं वा पिधानार्थमग्निहोत्रहवणीमुपवेशं पर्ण-
वलकं च तृणं च, शुन्धध्वं देव्याय कर्मणे इति त्रिः प्रोक्षति ” इति ।

हे पात्राणि देवयज्यान्मने देव्याय कर्मणे शुन्धध्वं शुद्धानि भवत ।
विशेषेण प्रयोजनमाह—“ शुन्धध्वं देव्याय कर्मणे देवयज्याया इत्याह ।
देवयज्याया एवैतानि शुन्धति ” [ब्रा० का० ३ प्र० २ अ० ३]
इति । शोधयतीत्यर्थः । तेन दानवनादिरूपं स्मार्तमपि कर्म दैविकमस्ति तन्मा
भूदिति विशेषणम् ॥

मातरिश्वनो घर्मोऽमि द्यौरसि पृथिव्यसि विश्व-

धाया असि परमेण धाम्ना दृहस्व मा ह्वाः—

बौधायनः—“ अथ जघनेन गार्हपत्यमुपविश्योपवेशेणोदीचोऽङ्गाराभिरू-
हति मातरिश्वनो घर्मोऽसीति तेषु सानाययतपनीमधिश्रयति द्यौरसि पृथि-
व्यसि विश्वधाया असि परमेण धाम्ना दृहस्व मा ह्वारिति ” इति ।

आपस्तम्बस्त्वेकमन्त्रत्वमाश्रित्याऽऽह—“ मातरिश्वनो घर्मोऽसीति तेषु
कुम्भीमधिश्रयति ” इति ।

हे कुम्भ वायोः संचारस्थानप्रदानेन दीपको योऽन्तरिक्षलोकास्तद्रूपस्त्व-
मसि । तत्रोदरेऽप्यन्तरिक्षमद्भावात् । किं च शुलोकजन्यवृष्ट्युदकाद्भूलोकस्थ-
मृत्तिकायाश्च संपादितत्वेन लोकद्वयरूपोऽसि । किं च विशदेन बहुक्षीरधारण-
सामर्थ्येन विश्वधारकवृष्टिरूपोऽसि ततो दृढो भव भग्नो मा भूः । यथाक्तार्थो ब्राह्म-
णेन विशदी क्रियते—“मातरिश्वनो घर्मोऽसीत्याह । अन्तरिक्षं वै मातरिश्वनो
घर्मः । एषां लोकानां विधृत्यै । आरसि पृथिव्यसीत्याह । दिवश्च ह्येषा पृथिव्याश्च
संभृता । यदुक्त्वा । तस्मादेवमाह । विश्वधाया अमि परमं धान्नं त्याह । वृष्टि-
र्वै विश्वधायाः । वृष्टिमेवावरुन्धे । दृष्टम्व मा हारिग्याह धृत्यै ” [ब्रा० का०
३ प्र० २ अ० ३] इति । आरसि पृथिव्यसीति द्वयोर्लोकयोर्वाचकशब्देनो-
पात्तत्वात्माहचर्येण घर्मशब्देऽन्तरिक्षपरे सति कुम्भे त्रयाणां लोकानां विश-
षेण धारणं सिध्यति । विश्वधाया इत्युच्चारणाद्वृष्टेर्वगोपः स्वार्थीनता
भवति ॥

वसूनां पवित्रमसि शतधारं वसूनां

पवित्रमसि सहस्रधारम्—

कल्पः—“ तस्यां प्राचीनाग्रं शाखापवित्रं निदधाति वसूनां पवित्रमसि
शतधारं वसूनां पवित्रमसि सहस्रधारमिति ” इति ।

भोः शाखापवित्रं कुम्भीमुखेऽवस्थापितं त्वं प्राणनिवासहेतुनां वसूनां
पवित्रं शोधकमसि । त्वद्व्यवधानेन तृणपण्डीनां क्षीरेण सह कुम्भ्यां पतनां
प्रतिबध्यमानत्वात् । न च क्षीरमप्येवं प्रतिबध्यतेति शङ्कनीयम् । सूक्ष्मैः
पवित्रच्छिद्रैः कुम्भ्यां पतन्तीनां शतसहस्रसंख्यानां क्षीरधारणां मद्भा-
वात् । शोधकं त्वमादर्तुं वसूनां पवित्रमसीति द्विरुक्तिः । वसुशब्दार्थं
षष्ठ्यभिप्रेतं संबन्धविशेषं चाऽऽह—“ वसूनां पवित्रमसीत्याह । प्राणा
वै वसवः । तेषां वा एतद्भागधेयम् । यन्पवित्रम् । तेभ्य एवै
नन्करोति ” [ब्रा० का० ३ प्र० २ अ० ३] इति । धनवाचिना
वसुशब्देनेह विवक्षितानां क्षीरावयवानां प्राणनिवासलक्षणजीवनहेतुत्वात्प्राण-
रूपत्वम् । शोधकं पवित्रमिति यदस्ति तत्प्राणानामेव संबन्धि कुतः प्राणार्थ-
मेव हि सर्वो जनः पिपीलिकामक्षिकाद्यपनयनेन क्षीरशोधनं करोति । शतस-
हस्रशब्दसूचितमर्थमाह—“ शतधारं सहस्रधारमित्याह । प्राणेष्वेवाऽऽयुदे-
धाति सर्वत्वाय ” [ब्रा० का० ३ प्र० २ अ० ३] इति । शतायुर्भव सह-

(दोहनार्था मन्त्राः)

स्वायुर्भवेन्न्येवमाशीर्वादो लोके प्रसिद्धः । स चापमृन्युपरिहारेणाऽऽयुषः
 कान्मन्याय संपद्यते । गुग्गुलुविशिष्टं पवित्रं विधत्ते—“ त्रिवृत्पलाशशाखायां
 दर्भमयं भवति ” [ब्रा० का० ३ प्र० २ अ० ३] इति । क्रमेण त्रीनर्थ-
 वादानाह—“ त्रिवृद्र प्राणः । त्रिवृतमेव प्राणं मध्यतो यजमाने दधाति ।
 सौम्यः पर्णः सयोनित्वाय । साक्षान्पवित्रं दर्भाः ” [ब्रा० का० ३ प्र० २
 अ० ३] इति । प्राणापानव्याननामकैरुर्वाधोमध्यवृत्तिलक्षणैरवान्तरभेदैः
 प्राणवायोऽस्त्रिवृत्त्वम् । कार्यं पलाशे कारणस्य सोमस्यानुगतियोनिसहितत्वम् ।
 तदर्थमेवात्र पलाशशाखायामादरः । दर्भास्तु साक्षादेव शुद्धिहेतवो न तु
 द्रव्यान्तरसंपादनेन । एतच्च संस्थावन्दनादिशास्त्रेषु प्रसिद्धम् । शाखापवि-
 त्रस्य निर्माणप्रकारः सूत्रे दर्शितः—“ त्रिवृदभेमयं पवित्रं कृत्वा वसूनां पवित्र-
 ममीति शाखायां शिथिलमवमृजति मूले मूलान्यग्रेऽग्राणि न ग्रन्थि करोति”
 इति । तस्य शाखापवित्रस्य कालभेदेन कुर्म्यामुखे स्थापनप्रकारभेदं विधत्ते—
 “ प्राक्मायमधिनिदधाति । तन्प्राणापानयो रूपम् । तिर्यक्प्रातः । तदर्शस्य
 रूपम् । दाश्ये च नदहः । अन्नं वै चन्द्रमाः । अन्नं प्राणाः । उभयमेवोपेत्य-
 ज्ञामित्वाय । तस्मादयः सवेतः पवते ” [ब्रा० का० ३ प्र० २ अ० ३]
 इति । अमावास्यादिने मायंदोहं कुर्म्या उग्रि शाखापवित्रं प्रागग्रं पश्चान्मूलं
 निदध्यात् । तथा सति प्राणापानसदृशं भवति । प्राणवायुः पूर्वरूपे मुखद्वारे
 निःसरति । अपानवायुः पश्चिमरूपेऽधोद्वारे मूलं निःसरयात् । तस्मादस्ति
 सादृश्यम् । प्रतिपदि प्रातर्दोहं तिर्यङ्निदध्यात् । प्रागग्रत्वस्य दीर्घत्वादुद-
 गग्रत्वं तिर्यक्त्वम् । तच्च दशनविषयेण चन्द्रेण सदृशम् । दृश्यते हि शुक्लक्षे
 द्वितीयादिषु दक्षिणोत्तरवर्तिशृङ्गद्वयोपेतश्चन्द्रमाः । यद्यपि प्रतिपदि न दृश्यते
 तथाऽप्येकया कलया चन्द्रान्पत्तेः शान्नासद्भत्वेन दर्शनयोग्यत्वादितदहश्चन्द्र-
 दर्शनसंबन्धि भवति । न च चन्द्रप्राणरूपत्वे प्रयोजनाभावः । तयोरन्नरूपत्वेन
 सप्रयोजनत्वान् । ओषधीर्गन्तुशृङ्गानश्चन्द्रमास्तद्वारेणान्नं भवति । प्राणस्याप्यन्ने-
 नोपचीयमानत्वादन्नत्वम् । तद्युभयोरपि कालयोः प्रागग्रत्वमेवास्तु तावत्तैवान्न-
 त्वसिद्धिरिति चेत् । मैवम् । अनालस्याय त्रिलक्षणयोः प्रागग्रत्वोदगग्रत्वयोः
 कर्तव्यत्वात् । यस्मादालस्यमवश्यं त्याज्यं तस्मादेवायं वायुरनलसः सर्वेषु
 देशेषु सर्वेषु कालेषु पवते ॥

हुतः स्तोको हुतो द्रप्सोऽग्नये बृहते
 नाकाय स्वाहा द्यावापृथिवीभ्याम्—

बौधायनः—“ दोह्यमानामनुमन्त्रयते हुतः स्तोको हुतो द्रप्सोऽग्नये बृहते नाकाय स्वाहा द्यावापृथिवीभ्यामिति ” इति ।

आपस्तम्बस्तु कुम्भस्य क्षीरस्य कुम्भ्यां शाखापवित्रे सेचनकाले बहिः पततां बिन्दूनामभिमन्त्रणे मन्त्रं विनियुङ्के—“ हुतः स्तोको हुतो द्रप्स इति विप्रुषोऽनुमन्त्रयते ” इति ।

अल्पो बिन्दुः स्तोकोः प्रौढो बिन्दुर्द्रप्सः । तदुभयं नाकनाम्ने स्वर्गवामिने प्रौढायाग्नये हुतमस्तु । तथा द्यावापृथिवीभ्यामपि स्वाहा हुतमस्तु । अत्र हुतशब्दप्रयोगाद्विष्टेन प्रतितिष्ठति । ततः स्कन्नदोषो न भवतीत्याह—“ हुतः स्तोको हुतो द्रप्स इत्याह प्रतिष्ठित्यै । हविषोऽस्कन्दाय । न हि हुतः स्वाहाकृतः स्कन्दति ” [ब्रा० का० ३ प्र० २ अ० ३] इति । हविषोऽग्नौ प्रक्षिप्तत्वं हुतत्वम् । देवतोद्देशपूर्वकत्यागवाचकस्वाहाशब्दप्रयोगेन विषयीकृतत्वं स्वाहाकृतत्वम् । न च स्वाहाकारमन्त्रेण हविःप्रक्षेपो नास्तीति शङ्कनीयम् । वषट्कारेणापि तत्प्रक्षेपात् । अत एव वाजसनेयिनो वाग्धेनोरुपास्तौ समामनन्ति—“ तस्यै द्वौ स्तनौ देवा उपजीवन्ति स्वाहाकारं च वषट्कारं च ” [बृ० ५-८-१] इति । विकल्पश्च तयोः शास्त्रे चिन्तितः । एवं च सति द्विधाऽपि देवतानामुपयुक्तयोर्हुतस्वाहाकृतयोरनास्ति नाशदोषः । न खलु लोके कश्चिदपि भुक्तमन्नं नष्टमिति ब्रूते । नाकीयविप्रुषां होममुपपादयति—“ दिवि नाको नामाग्निः । तस्य विप्रुषां भागधेयम् । अग्नये बृहते नाकायेत्याह । नाकमेवाग्निं भागधेयेन समर्पयति ” [ब्रा० का० ३ प्र० २ अ० ३] इति । नाकस्य भागः कथं द्यावापृथिवीभ्यां दत्त इत्याशङ्क्य न तयोरनाकिवद्भोक्तृत्वं किं तु स्थित्याधारत्वेन पालकत्वमित्याह—“ स्वाहा द्यावापृथिवीभ्यामित्याह । द्यावापृथिव्योरैवैतत्प्रतिष्ठापयति ” [ब्रा० का० ३ प्र० २ अ० ३] इति । सपवित्रे कुम्भे क्षीरसेचनं विधत्ते—“ पवित्रवत्यानयति । अपां चैवाषधीनां च रसः सः सृजति । अथो ओषधीष्वेव पशून्प्रतिष्ठापयति ” [ब्रा० का० ३ प्र० २ अ० ३] इति । वर्षधाराभिरागतानामपां रसो दर्भः । गांभिर्भक्षितानामोषधीनां रसः क्षीरम् । तदुभेयमत्र संसृष्टं भवत्येव । किं च दर्भोपलक्षितास्त्रोषधीषु क्षीरोपलक्षितान्यग्न्यतिष्ठापयत्येव । दोहनकाले कुम्भीस्पर्शनपूर्वकं मौनं विधत्ते—“ अन्वारभ्य वाचं यच्छति । यज्ञस्य धृत्यै ” [ब्रा० का० ३ प्र० २ अ० ३] इति । पवित्रधारणं विधत्ते—“ धारयन्नास्ते । धार-

(दोहनार्था मन्त्राः)

यन्न इव हि दुहन्ति " [ब्रा० का० ३ प्र० २ अ० ३] इति । लोके
दोग्धारां वामहस्तेन वा जानुभ्यां वा पात्रं धारयन्त एव दुहन्ति । तथा
पवित्रं धारयन्नेवाऽऽसीत । कुम्भीस्पर्शपवित्रधारणयोर्विकल्पः सूत्रे दर्शितः—
“ कुम्भीमन्वारभ्य वाचं पृच्छति पवित्रं वा धारयन्नास्ते ” इति । गां दुग्ध्वा
कुम्भीं प्रति क्षीग्मानयन्नं दोग्धारं पृच्छेदिति विधत्ते—“ कामधुक्ष इत्या-
हाऽऽ तृतीयस्यै । त्रय इमे लोकाः । इमानेव लोकान्यजमानो दुहे ” [ब्रा०
का० ३ प्र० २ अ० ३] इति । विद्यमानानां गवां मध्ये कां गां दुग्ध्वा-
नमि । सोऽयं प्रश्नस्तृतीयलोकपर्यन्तः । गोर्धरादिलोकरूपत्वाद्गवां त्रित्वेन
लोकत्रयदोहो लभ्यते । दोग्धुक्तं विधत्ते—“ अमृमिति नाम गृह्णाति । भद्र-
मेवाऽऽमां कर्माऽऽविष्करोति ” [ब्रा० का० ३ प्र० २ अ० ३] इति ।
अमृमित्यङ्गुल्या निर्दिश्य तदीयं व्यावहारिकं नाम गृह्णीयात् । सन्ति हि
गवां व्यवहाराय तत्तन्स्वामिभिः संकेतितानि गङ्गायमुनासगरस्वतीत्यादीनि
नामानि । तत्तन्नामग्रहणाद्गृह्णीगमदानलक्षणमामां भद्रं कर्माऽऽविष्कृतं भवति ।
अथ वा मन्त्रद्रव्यमच्छिद्रकाण्डे समाम्नातम्—“ कामधुक्षः प्र णो ब्रूहीन्द्राय
हविर्गिन्द्रियम् ” इति । “ अमं यस्यां देवानां मनुष्याणां पयो हितम् ”
इति च । तयोश्च प्रश्नोत्तरवाक्याभ्यां प्रतीकग्रहणमस्तु । आपस्तम्बेन तयोः
पठितत्वात् ॥

सा विश्वायुः सा विश्वव्यचाः सा विश्वकर्मा—

कल्पः “ अथ पुग्स्तान्प्रत्यगानयन्नं पृच्छति कामधुक्ष इति । अमृमिति तरः
प्रत्याह । तामनुमन्त्रयते सा विश्वायुरिति । द्वितीयमानयन्नं पृच्छति कामधुक्ष
इति । अमृमित्येवेतरः प्रत्याह । तामनुमन्त्रयते सा विश्वव्यचा इति । तृतीय-
मानयन्नं पृच्छति कामधुक्ष इति । अमृमित्येवेतरः प्रत्याह । तामनुमन्त्रयते सा
विश्वकर्मेति ” इति ।

विश्वं कृत्स्नमायुर्यस्याः सा विश्वायुः । विश्वस्य व्यचो व्याप्तिर्यस्याः सा
विश्वव्यचाः । विश्वानि कर्माणि यस्याः सा विश्वकर्मा । पृथिव्यन्तरिक्षद्युलो-
काभिमानिदेवतानां क्रमेणोक्तगुणोपेतत्वात्तदभेदेन गावः स्तूयन्त इत्यमुं मन्त्रा-
भिप्रायं दर्शयति—“ सा विश्वायुः सा विश्वव्यचाः सा विश्वकर्मेत्याह । इयं वै
विश्वायुः । अन्तरिक्षं विश्वव्यचाः । असौ विश्वकर्मा । इमानेवैताभिर्लोकान्य-
थापूर्वं दुहे ” [ब्रा० का० ३ प्र० २ अ० ३] इति । दुग्ध इत्यर्थः । किं च

बहुक्षीरप्रदानेन संतुष्टो विश्वायुष्मादिक्रमाशीर्वादं प्रयुङ्क्ते इत्यभिप्रायान्तरमाह—
 “अथो यथा प्रदात्रे पुण्यमाशास्ते । एवमेवैना एतदुपस्तौति । तस्मात्प्रादा-
 दिव्युत्कीय वन्दमाना उपस्तवन्तः पशन्मुहन्ति” [ब्रा० का० ३ प्र० २
 अ० ३] इति । यथा लोके प्रभूतं धनं दत्तवते राज्ञे चिरं जीवेत्याशीर्वादं
 पुरोधाः करोति । एवमेवैतेन मन्त्रेण गाः स्तौति । यस्मान्छास्त्रीयदोहने मृत्ति-
 रास्त्रायते तस्मात्लौकिकदोहनेऽपि प्रभूतं क्षीरं पूर्वेषुगदादिनि निश्चित्य हस्तेन
 वन्दमाना वाचा मम माता मम भगिनीत्येवं गाः स्तुवन्तां दृढन्ति । एतन्काण्डगतेषु
 मन्त्रेष्वनाम्नातं कंचिन्मन्त्रमुत्पाद्य विनियुङ्क्ते—“बहु दुग्धीन्द्राय देवेभ्यो हवि-
 रिति वाचं विमृजते । यथादेवतमेव प्रसीति । देव्यस्य च मानुषस्य च
 व्यावृत्त्यै” [ब्रा० का० ३ प्र० २ अ० ३] इति । हे दोग्धस्त्वमिन्द्राय तद-
 नुचरेभ्यश्च देवेभ्यः पर्याप्तं बहु क्षीरं संपादयितुं तिसृभ्य उत्तरा गा दुग्धि ।
 तत्र समञ्चकं गोत्रयदोहनमिन्द्रार्थममञ्चकमितरगोदाहने तदीयानुचरेभ्य इति
 यथादेवतत्वं प्रभूतत्वेन मानुषदोहनाद्यावृत्तिः । कल्पे त्वत्किञ्चिदकाण्डोक्त एव
 तत्समानार्थो मन्त्रो विनियुक्तः—“बहु दुग्धीन्द्राय देवेभ्यो हव्यमाप्यायतां
 पुनः । वत्सेभ्यो मनुष्येभ्यः पुनर्दोहाय कल्पतामिति त्रिर्वाचं विमृजेत्” इति ।
 ब्राह्मणेऽप्येतस्यैव मन्त्रस्य प्रतीकमस्तु । अर्थतो निर्देशाद्विर्गति पदं पाठभेदः ।
 मन्त्रावृत्तिं विधत्ते—“त्रिराह । त्रिपत्या हि देवाः” [ब्रा० का० ३ प्र० २
 अ० ३] इति । त्रिरुक्ते मत्पञ्चबुद्धिर्येषां ते त्रिपत्याः । मौनं कुम्भीस्पर्शने
 च विनैव तिसृभ्योऽधिका गा दोहयेदिति विधत्ते—“अवाचंयमोऽनन्वारभ्यो-
 त्तराः । अपरिमितमेवावरुन्धे” [ब्रा० का० ३ प्र० २ अ० ३] इति ।
 उत्तरासामपि गवां दोहने बहुदेवसहितायेन्द्रायपरिमितं क्षीरं संपादितं
 भवति । तूष्णीमुत्तरा दोहयित्वेन्यमञ्चकदोहनं कल्पे दशितम् । पूर्वपक्षत्वेन
 दारुपात्रं निषेधति—“न दारुपात्रेण दुह्यान् । अग्निर्वद्व दारुपात्रम् । यद्दारुपात्रेण
 दुह्यात् । यानयाम्ना हविषा यजेत्” [ब्रा० का० ३ प्र० २ अ० ३] इति ।
 मन्थनेनाभिव्यज्यमानोऽग्निः पूर्वं गृहो दारुणि वर्तत इत्यग्निसहितं दारुपात्रं
 तत्रत्येनाग्निना क्षीरस्य स्वीकृतत्वाद्धविषो गतरसत्वम् । सिद्धान्तरूपत्वेन
 तत्पात्रं विधत्ते—“अथो खल्वाहुः । पुरोडाशमुखानि वै हवीर्ऋषि । नेत इतः
 पुरोडाशः हविषो यामोऽस्तीति । काममेव दारुपात्रेण दुह्यात्” [ब्रा०
 का० ३ प्र० २ अ० ३] इति । पूर्वं निषेधवादिनो हविषस्तत्त्वं न जानन्ति ।
 अतस्तद्यावृत्त्यर्थमथोशब्दः । अभिज्ञास्त्वेवमाहुः । लोके तावदपूर्वादिनादीनां

(दोहनाया मन्त्रः)

स्त्रिवर्तकन्वेन प्राधान्यं दृष्टं दधिक्षीरादीनां तु महकारित्वमेव । ततो यागे-
वपि पुरोडाशचरुमांसाभ्येव सारवान्ति हवींषि न तु पुरोडाशादर्वाची-
स्य क्षीरादिहविषः कश्चिन्मागेऽस्ति योऽग्निना स्वी क्रियेत । तस्माद्धारुपात्र-
हने न विरुध्यत इति । “ यदुपर्युपरि शिरो हरन् । प्राणान्विच्छिन्द्यात् ।
प्रधोऽधः शिरो हगति ” इत्यादाविव नेत इतः पुरोडाशमिति वीप्सा द्वितीया
॥ चरुपुरोडाशादत्यन्तमवर्चीनम्येत्यर्थः । पुनरप्यन्यं पूर्वपक्षमाह — “ शूद्र एव
। दद्यात् । असतो वा एष संभूतः । यच्छूद्रः । अहविरेव तदित्याहुः ।
। च्छूद्रो दोग्धीति ” [ब्रा० का० ३ प्र० २ अ० ३] इति । असतोऽधमा-
त्यवान्यादाज्जातः । गृहान्तमाह — “ अग्निहोत्रमेव न दुह्याच्छूद्रः । तद्धि नो-
त्पुनन्ति । यदा खलु वै पवित्रमत्येति । अथ तद्विगिति ” [ब्रा० का० ३
४० २ अ० ३] इति । अग्निहोत्रहविष उत्पन्नभावात्तास्ति शूद्रस्पर्शशुद्धिः ।
इदं तु हविरुत्पन्नस्य त्रिगवृत्त्या पवित्रमतिशयेन प्राप्तंतीति शुद्धमेव ॥

संपृच्यध्वमृतावरीरूर्मिणीर्मधुम-

त्तमा मन्द्रा धनस्य सातये—

कल्पः— “ दोग्धनेऽप आनीय संक्षालनमानयति संपृच्यध्वमृतावरीरूर्मिणी-
र्मधुमत्तमा मन्द्रा धनस्य सातय इति ” इति ।

कृतशब्देन सत्यवाचिना जलेऽवश्यं भाविक्षालनसामर्थ्यमुपलक्ष्यते । हे
सामर्थ्यवत्य आपा ययं कुम्भीगतेन क्षीरिणं संपृक्ता भवत । कीदृश्यो यूयम् ।
उमिषत्त्वेनात्यन्तमाधुर्येण द्रव्यहेतुत्वेन च क्षीरमदृश्यः । किमर्थः संपर्कः, साना-
त्यलक्षणधनलाभायः । सामर्थ्योर्मिमाधुर्यगुणापन्यासादत्र रससंपर्को विव-
क्षितः । न तु द्रव्यसंपर्कमात्रमित्याह — “ संपृच्यध्वमृतावरीरित्याह । अपां
चैवौपधीनां च रम० म० मृजति । तस्मादपां चौपधीनां च रसमुपजीवामः ”
[ब्रा० का० ३ प्र० २ अ० ३] इति । दोग्धपात्रक्षालनेन स्वादुतपोऽपां
रसः । कुम्भीगतक्षीरस्वरूपमेव गोभिर्भक्षितानामोषधीनां रसः । तद्रसद्वयं
कुम्भ्यां संसृष्टम् । यस्मादुभयमेलनं प्रशस्तं तस्माद्वयं सर्वे तदुभयमुपजीवामः ।
एतच्च लोकप्रसिद्धम् । छन्दोगास्तूभयोपजीवनं विशदीकृत्याऽऽमनन्ति—
“ अन्नमाशितं त्रेधा विधीयते तस्य यः स्थविष्ठो धातुस्तत्पुरीषं भवति यो
मध्यमस्तन्मांसं योऽणिष्ठस्तन्मनः । आपः पीतास्त्रेधा विधीयन्ते तासां यः
स्थविष्ठो धातुस्तन्मूत्रं भवति यो मध्यमस्तल्लोहितं योऽणिष्ठः स प्राणः ” [छा०
६-५-१] इति । धनलाभोक्तिप्रयोजनं दर्शयति — “ मन्द्रा धनस्य सातय
इत्याह । पुष्टिमेव यजमाने दधाति ” [ब्रा० का० ३ प्र० २ अ० ३] इति ॥

सोमेन त्वाऽऽ तनच्मीन्द्राय दधि—

कल्पः—“ अथैनत्तप्त्वादगुद्रास्य शीतं कृत्वा तिरःपवित्रं दध्नाऽऽतनक्ति सोमेन त्वाऽऽतनच्मीन्द्राय दधीति ” इति ।

हे क्षीर दधिरूपेण सोमेन त्वामातनचिम् । तेनाऽऽतनञ्चनेन निष्पन्नं दधीन्द्राय होष्यते । नन्वत्र सोमशब्देन मुख्यं सोमं परित्यज्य कुतो दध्युपलक्ष्यते । ब्राह्मणान्तरबलादिति ब्रूमः । तत्र ह्यातञ्चनद्रव्यविशेषैर्देवताविशेषाणां प्रीतिं ब्रुवती श्रुतिर्दध्ना इन्द्रप्रियत्वं दर्शयति—“ यत्पृतीकैर्वा पर्णवलकैर्वाऽऽतञ्च्यात्सौम्यं तद्यत्कलै राक्षसं तद्यत्तण्डुलैर्वैश्वदेवं तद्यदातञ्चनेन मानुषं तद्यद्दध्ना तत्सेन्द्रं तद्दध्नाऽऽतनक्ति सेन्द्रन्वाय ” इति । अत्राऽऽतनञ्चने मुख्यं दधिशब्दं परित्यज्य गौणस्य सोमशब्दस्योपादाने प्रयोजनमाह—“ सोमेन त्वाऽऽतनच्मीन्द्राय दधीत्याह । सोममेवैनत्करोति ” [ब्रा० का० ३ प्र० २ अ० ३] इति । सांनार्यस्य सोमीकरणं प्रयोजनं तस्यापि प्रयोजनमाह—“ यो वै सोमं भक्षयित्वा । संवत्सरः सोमं न पिबति । पुनर्भक्ष्योऽस्य सोमपीथो भवति । सोमः खलु वै सांनार्यम् । य एवं विद्वान्मांनार्यं पिबति । अपुनर्भक्ष्योऽस्य सोमपीथो भवति ” [ब्रा० का० ३ प्र० २ अ० ३] इति । सोमपीथः पातव्यत्वेन विहितः सोम इत्यर्थः । अग्निष्टोममनुष्ठाय संवत्सरमतिवाह्य यः सोमयागं न करोति तेनावश्यमसौ कर्तव्यः । “ वसन्ते वसन्ते ज्योतिषा यजेत ” इति तद्विधानात् । यदि द्रव्याभावादिनिमित्तं न प्रतिपद्येत तदा तद्भावनया सोमीकृतं सांनार्यं पिबतस्तद्वैकल्पं परिह्रियते । अस्ति ह्यनुष्ठानमशक्तस्य सर्वत्र भावनया तत्पूर्तिः । अत एव बृहदारण्यके सृष्टिप्रकरणे ब्रह्मचारिणो गार्हस्थ्यधर्मं वाञ्छतस्तदसंभवे सत्युपासनया तत्पूर्तिर्गाम्नायते—“ एकाकी कामयते जाया मे स्यादथ प्रजायेयाथ वित्तं मे स्यादथ कर्म कुर्वीयेति स यावदप्येतेषामेकैकं न प्राप्नोत्यकृत्स्न एव तावन्मन्यते तस्यो कृत्स्नता मन एवास्याऽऽत्मा वाग्जाया प्राणः प्रजा चक्षुर्मानुषं वित्तं चक्षुषा हि तद्विन्दते श्रोत्रं देवः श्रोत्रेण हि तच्छृणोत्यात्मैवावस्य कर्माऽऽत्मना हि कर्म करोति ” [बृ० १-४-१७] इति । आत्मा देहः । वेदगम्यं मन्त्रादिकं देवं वित्तम् । अतः सोमभावनया वैकल्पपरिहारो युज्यते । कुम्भ्याः पिधानाय पात्रविशेषं विधत्ते—“ न मृन्मयेनापिदध्यात् । यन्मृन्मयेनापिदध्यात् । पितृदेवत्यं स्यात् । अयस्पात्रेण वा दारुपात्रेण वाऽपिदधाति । तद्धि सदेवम् ” [ब्रा० का० ३ प्र० २ अ० ३] इति । पितृणां मृत्पात्रमुदकुम्भश्चाद्धादौ सिद्धम् । दारुपात्रस्य सदेवत्वं दोहनपात्रावगतं

(बोहनार्था मन्त्राः)

मन्त्रान्तराद्वा । तत्रैवमाम्नायते—“ अमृन्मयं देवपात्रं यज्ञस्याऽऽयुषि प्रयुज्य-
ताम् ” इति । अयस्यात्रस्याप्येतद्दृष्टव्यम् । पिधानपात्रस्य सोदकत्वं विधत्ते—
“ उदन्वद्भवति । आपो वै रक्षोग्रीः । रक्षसामपहत्यै ” [ब्रा० का० ३
प्र० २ अ० ३] इति । स्वाभिमानिदेवतामुखेनापां रक्षोग्रत्वम् । पिधानाय
मन्त्रमुन्पाद्य व्याचष्टे—“ अदस्तमामि विष्णवे त्वेत्याह । यज्ञो वै विष्णुः ।
यज्ञायैवैनददस्तं करोति ” [ब्रा० का० ३ प्र० २ अ० ३] इति । अदस्त-
मनुपक्षीणम् । कल्पे तु प्रतीकमिदमित्यभिप्रेत्याच्छिद्रकाण्डमन्त्रो विनियुक्तः—
“ अथैनदुदन्वता क मेन चमेन वाऽपिदधाति—अदस्तमामि विष्णवे त्वा
यज्ञायपिदधाम्यहम् । अद्भिर्गन्तिन पात्रेण याः पूताः परिशेरते ” इति ।
प्रथमपक्षे हे सांनाय्य विष्णवे त्वाऽपिदधामीत्यध्याहारः ॥

विष्णो हव्यः रक्षस्व ॥

कल्पः—“ अथैनदुपरीव निदधाति यत्र गुप्तं मन्यते विष्णो हव्यः रक्ष-
स्वेति ” इति ।

अत्र रक्षणार्थमेव विष्णुमंत्रोपधानं न त्विन्द्रवद्धविःस्त्रीकारायेत्यमुमभिप्रायं
विशदयति—“ विष्णो हव्यः रक्षस्वेत्याह गुप्त्यै ” [ब्रा० का० ३ प्र० २
अ० ३] इति । शाखावर्हिषोऽग्नौ सांनाय्येऽपि विधत्ते—“ अनथः साद-
यति । गर्भाणां धृत्या अप्रपादाय । तस्माद्गर्भाः प्रजातामप्रपादुकाः । उपरीव
निदधाति । उपरीव हि सुवर्गा लोकः । सुवर्गस्य लोकस्य समष्ट्यै ” [ब्रा०
का० ३ प्र० २ अ० ३] इति ॥

अत्र विनियोगमंग्रहः—

“ शुन्ध सांनाय्यपात्राणि प्रोक्ष्य मातेति कुम्भिकाम् ।
संस्थाप्याग्नौ वसू शाखापवित्रं तत्र निक्षिपेत् ॥ १ ॥
हुतं विन्दून्मेति गाश्च दुग्धास्तिस्रोऽभिमन्त्रयेत् ।
संपृ संक्षालनं क्षिप्त्वा सोमे दध्नाऽऽतनक्ति हि ।
विष्णोऽनधो दधात्यस्मिन्तृतीये दश वर्णिताः ॥ २ ॥

अथ मीमांसा—

तत्र तृतीयाध्यायस्य तृतीयपादे विचारितम्—

“ शुन्धध्वमिति मन्त्रोऽयं पौरोडाशिकशोधने ।
सांनाय्यपात्रशुद्धौ वा प्रथमोऽस्तु समाख्यया ॥

पौरोडाशिकमित्यत्र प्रकृत्या तद्धितेन वा ।

संनिध्यनुक्तिः कल्प्यः कृमन्वाच्चरमः क्रमात् ” इति ॥

“ शुन्धध्वं देव्याय कर्मण ” इत्ययं मन्त्रः पौरोडाशिकमिति याज्ञिकैः समाख्याते काण्डे पठितत्वात्समाख्यया पुरोडाशकाण्डोक्तानामुल्लङ्घनजुहादीनां शोधनेऽङ्गमिति चेत् । मैवम् । पौरोडाशिकमिति समाख्यायां प्रकृतिः पुरोडाशमात्रमभिधत्ते । तद्धितप्रत्ययश्च तन्मन्त्रान्धिकाण्डम् । न चैतावता पुरोडाशपात्राणां मन्त्रसंनिधिः प्रत्यक्षो भवति किं न्वर्थाप्यया कल्प्यते । यद्युक्तः संनिधिर्न स्यात्तदा मन्त्रग्रन्थस्य पौरोडाशिकसमाख्या न स्यात् । न ह्यप्राक्संनिहितानामपि त्वादिमन्त्राणामाग्नेयकाण्डसमाख्या भवति । संनिहितानां तु “ युञ्जानः प्रथमम् ” इत्यादिमन्त्राणां भवन्त्येता समाख्या । तस्मान्काण्डसमाख्यया संनिधिः परिकल्प्य तन्मन्त्रनिध्यन्यथानुसन्धया परस्परकाङ्क्षारूपं पौरोडाशिकपात्रप्रकरणं कल्पयित्वा तद्वाग वाक्यान्तिङ्गश्रुतीः कल्पयित्वा तथा श्रुत्या विनियोग इति समाख्याया विप्रकर्षः । सांनार्यपात्राणां शोधनमन्त्रसंनिधिस्तु प्रत्यक्षः । इध्मावाहिः संपादनस्य स्पृष्टिनिर्वापस्य चान्तगलं सांनार्यपात्राणां देशः । उक्तमन्त्रश्चेध्मावाहिर्निर्वापविषययोर्मन्त्रानुवाकयोर्मध्यमेऽनुवाके पठ्यते । तेन च प्रत्यक्षसंनिधिना प्रकरणादीनां चतुणामेव कल्पनान्संनिधिः संनिष्कृत्यते । तस्मान्क्रमेण समाख्यां बाधित्वा सांनार्यपात्रशोधनशेषो मन्त्र इत्ययं चरमः पक्षोऽभ्युपेतव्यः ।

तस्मिन्नेवाध्याये पट्टपादे विचारितम्—

“ शाखाच्छेदादयो दोहधर्माः सायं व्यवस्थिताः ।

प्रातश्च सन्ति वा सायं स्थानात्ते पूर्ववन्विस्थिताः ॥

आनर्थक्यप्रतिहतिः पूर्ववन्नेत्र विद्यते ।

बलिनोऽनः प्रकरणान्प्रातर्दोहेऽपि सन्ति ते ” इति ॥

दर्शपूर्णमासप्रकरणे पलाशशाखाच्छेदनं तथा शाखया बन्मापाकरणमित्यादयो दोहधर्माः समाम्नाताः । दोहो च द्वौ विद्यते । अमावास्यायां रात्रावेको दोहः । प्रतिपदि प्रातरपरो दोहः । तत्र पूर्वन्यायेन स्थानबलान्प्राथमिकं सायंदोहे प्रथमश्रुतास्ते धर्मा व्यवतिष्ठन्त इति चेत् । मैवम् । वैपम्यात् । पूर्वत्र हि सोमे विश्वसनादिधर्माणामनन्वयात्प्रकरणमानर्थक्यप्रतिहतिः । अतोऽग्नीषोमीयपशौ स्थानबलात्ते धर्मा व्यवस्थिताः । इह तु नास्त्यानर्थक्यप्रतिहतिः । ततः प्रकरणेन स्थानं बाधित्वा द्वयोर्दोहयोस्ते धर्मा अभ्युपेयाः ।

(दोहनायो मन्त्राः)

दशमाध्यायस्याष्टमे पादे विचारितम्—

“ स्वाहेत्युक्तिर्द्विहोमे संहारः स्यान्न वाऽग्रिमः ।

पूर्वन्यायान्न तन्मन्त्रे स्वाहाकारविधित्वतः ॥

विधिन्वेऽपि नियन्त्य स्यान्न व्यन्यामवपदकृती ।

होमान्तरे वपदकारस्वाहाकारविकल्पनम् ” इति ॥

अनारभ्य श्रूयते—“ वपदकारेण स्वाहाकारेण वा देवेभ्योऽन्नं प्रदी-
यते ” इति । द्विहोमविशेषे श्रूयते—“ पृथिव्यै स्वाहाऽन्तरिक्षाय स्वाहा ”
इति । तत्र पूर्वाधिकरणे यथाऽनारभ्यविहितस्य सामदृश्यस्य प्राकरणिकेन
सामदृश्यविधिनापसंहारे मति विकृत्यन्तरे सामदृश्यं नास्ति तथेहाप्यनार-
भ्यवादेन विहितस्य स्वाहाकारस्य द्विहोमप्रकरणपाठितमन्त्रगतेन स्वाहाश-
ब्देनोपसंहारे मति होमान्तरेण नास्ति स्वाहाकार इति प्राप्तं त्रुपः—“ पृथिव्यै
स्वाहा ” इति मन्त्रपाठोऽयम् । न तत्र स्वाहाकारोऽनारभ्याधीतब्राह्मणवा-
क्येनैव विधीयते । न खलु “ यमादित्या अशुमाप्याययन्ति ” इत्यादि-
याज्यामन्त्रगतादित्यादिशब्दाः कर्म्यचिदर्थस्य विधायका दृष्टाः । यथा सि-
द्धार्थवाचकादित्यशब्दो न विधत्ते यथा वा क्रियावाचिन्वेऽपि वर्तमानार्थे
आप्याययन्तीति न विधायकस्तथा यदि कदाचिद्विषयो देवस्य दत्तमित्यस्मिन्नर्थे
वर्तमानः स्वाहाशब्दो संन्यागणे विद्यमानः । तथा मन्त्र्युपसंहार्योपसंहारकयो-
रेकविषयत्वशङ्काया अप्यभावाश्रमस्येवात्र प्रेक्षायाः । ननु प्रकरणादिना
मन्त्रस्य होमे विनियुक्तत्वात्स्वाहाकारविधिरप्युक्तमभ्यत इति चेत्, एवमपि
ब्राह्मणवाक्येन पक्षे प्राप्तः स्वाहाकारो नियन्त्यते—अस्मिन्नप्युपहोमे स्वाहा-
कारेणैवान्नं प्रदीयत इति । ततः वाचनको वपदकारेऽर्थोऽभिवर्तते । किं च पुर-
स्तात्स्वाहाकारा वा अन्ये देवाः प्रोक्तत्वात्स्वाहाकारा अन्य इति ब्राह्मणोक्त-
न्यायेन स्वाहा पृथिव्या उच्यते पाठः पक्षे प्राप्तोति । तत्र “ पृथिव्यै
स्वाहा ” इत्येव पाठोऽस्ति नियन्त्यते । अर्थोऽप्युच्यते । तस्माद्विधि-
त्वविधित्वयोरुपसंहारमाश्रित्य होमान्तरेऽप्यनारभ्य विहितो वपदकारस्वाहा-
कारविकल्पः सुस्थितो भवति । परं च मति “ हुतः स्तोतः ” “ स्वाहा
यावापृथिवीभ्याम् ” इति मन्त्रांशाभ्यां सूचितस्य स्वाहाकारविकल्पस्य न
कदाचिदप्यनुपपत्तिः ।

प्रथमाध्यायस्य द्वितीयपादे किंचिद्विचारितम्—

“ तेन ह्यन्नमिति प्रोक्तो वादो हेतुरुत स्तुतिः ।

हिना श्रुता हेतुताऽतः शूर्पादन्यच्च साधनम् ॥

शूर्पसाधनता श्रौती नाश्रौतैः सा विकल्प्यते ।

अतो निरर्थको हेतुः स्तुतिस्तु स्यात्प्रवर्तिका ” इति ॥

इदमाम्नायते—“ शूर्पेण जुहोति तेन ह्यन्नं क्रियते ” इति । अयमर्थवादो विधेयशूर्पे हेतुत्वेनान्वेति । हिशब्दस्य हेतुवाचिन्वात् । यस्मादन्नसाधनं तस्माच्छूर्पेण होतव्यमित्युक्ते यद्यदन्नसाधनं दर्वीपिठगादिकं तेन सर्वेण होतव्यमिति लभ्यते । ततः पिठरादयः शूर्पेण सह विकल्प्यन्त इति प्राप्ते ह्ययः— शूर्पस्य होमसाधनत्वं श्रौतं तृतीयया तद्वगमान्पिठगादीनां त्वानुमानिकमतोऽसमानबलत्वान्न विकल्पो युक्तस्ततो हेतुव्यर्थः । स्मृतिस्तु प्रगचनार्योपयुक्ता । तस्मात्स्तुतित्वेनान्वयः । अनेनैव न्यायेन प्रकृतेऽपि “ अग्निहोत्रमेव न दुह्याच्छूद्रः । तद्धि नोत्पुनन्ति ” इत्यत्र हिशब्दस्य हेतुत्वाद्यत्र यत्र नाभ्युत्पन्नं तत्र तत्र शूद्रस्पर्शा निषिद्ध इति व्याप्तां सत्यामुत्पन्नगहितानां व्रीहियवादीनां कदाचिच्छूद्रेण स्पृष्टानां यागयोग्यत्वं न स्यादिति पूर्वः पक्षः । तद्धि नोत्पुनन्तीत्यस्यार्थवादस्य स्तावकत्वेन हेतुप्रतिपादकत्वाभावात्क्रांक्तो दोष इति राद्धान्तः ॥

अथ व्याकरणम्—

शुन्धध्वमित्यत्र धातुरुदात्तः । शप्प्रत्ययः पिच्चादनुदात्तः । अदुपदेशादुत्तरं लसार्वधातुकमप्यनुदात्तम् । दव्यशब्दो यवन्तत्वेन अनिन्यादिगिन्याद्युदात्तः । मातरिश्वशब्दो धिपणेतित्वन्मध्योदात्तः । यमोऽसीन्योकारम्योदात्तानुदात्तयोरोकाराकारयोः स्थाने पतितन्वादेकादेशस्वरं नित्यमुदात्तत्वे प्राप्ते तदपवादः “ स्वरितो वाऽनुदात्तेऽपदादौ ” [पा० ८-२-६] उत्तरपदस्याऽऽदावनुदात्ते परत उदात्तानुदात्तयोरेकादेशः स विकल्पेन स्वरितः स्यादित्योकारः स्वरितः । पृथिव्यसीत्यत्र “ उदात्तस्वरितयोरेणः स्वरितोऽनुदात्तस्य ” [पा० ८-२-४] उदात्तस्य वा स्वरितस्य वा स्थाने यो यणस्मादुत्तरस्यानुदात्तस्य स्वरितः स्यादित्योकारः स्वरितः । विश्वस्य धायो धारणं यस्या वृष्टेः सा विश्वधायाः । तत्र पूर्वपदप्रकृतिस्वरः प्राप्तः । विश्वशब्दश्च स्वत आद्युदात्तः । विश्वे देवा ऋतावृथ इत्यादौ दर्शनात् । इह तु “ बहुव्रीहौ विश्वं संज्ञायाम् ” [पा० ६-२-१०६] इति विश्वमिन्यतः पूर्वपदमन्तोदात्तम् । परमशब्दो नपुंसकलिङ्गोऽपि नित्यनपुंसकत्वाभावात्पिठस्वरेणान्तोदात्तः । इहस्वेत्यत्र पृथग्वाक्यत्वेन पदात्परत्वाभावात्त निघातः । किं तु धातुस्वरशप्स्वरलसार्वधातुकस्वराः । परमेण धाम्ना इहस्वेत्येकवाक्यत्वेऽपि

(दोह्वनार्थं मन्त्राः)

ह्रस्व मा ह्रांश्चेति समुच्चयविवक्षया चकारस्य लुप्तत्वेन “चादिलोपे विभाषा”
 [पा० ८-१-६३] इति निघातस्य विकल्पो द्रष्टव्यः । वसुशब्दो वृषादिः ।
 पवित्रमिन्त्र “ पुवः संज्ञायाम् ” [पा० ३-२-१८५] इति पूरुधातो-
 रित्रप्रत्यये मनीकार उदात्तः । शतधारशब्दः शतवल्गशब्दवत् । द्रप्सोऽग्नय-
 इत्यत्र घर्मोऽमीतिवदोकारः स्वस्तिः । बृहन्महतोरुपसंख्यानमिति बृहच्छ-
 व्दादुत्तरम्या अजादिविभक्तेरुदात्तत्वम् । कं सुखमकं दुःखं तन्न विद्यते
 यम्यामौ नाकः पूर्वपदप्रकृतिस्वरः । स्वाहाशब्दो निघातः । घात्रापृथिवीश-
 व्दस्य “ देवताद्वे च ” [पा० ६-२-१४१] इत्युभयपदप्रकृतिस्वरत्वादा-
 यन्नावुदात्तौ । विश्वधाया इतिवद्विश्वायुमित्यादयः । ऋतावरीरामन्नित्वा-
 न्निघातः । ऊभिश्चन्दस्य फिटस्वरः । ङीवनुदात्तः । मधुशब्दो वृषादिः । मनुस-
 मपावनुदात्तौ । धनशब्दो नपुंसकस्वरः । सोमेन्द्रविष्णुशब्दा वृषादिगताः ।
 हवस्य होमस्य योग्यं द्रव्यं प्रत्ययस्वरः ॥

इति श्रीमत्पायणाचार्यविरचिते मायवाये वेदायप्रकाशे कृष्णयजुर्वेदीयतैत्तिरी-
 यसंहिताभाष्ये प्रथमकाण्डे प्रथमप्रपादके तृतीयोऽनुवाकः ॥ ३ ॥

(अथ प्रथमपादके प्रथमप्रपादके चतुर्थोऽनुवाकः ।)

कर्मणे वां दे॒वभ्यः॑ श॒क्यं वे॒षाय॑ त्वा प्रत्यु-
 ष्ट॑ रक्षः प्रत्यु॒ष्टा अ॒गतयो॑ धूर्गमि धूर्व॑ धूर्वन्तं
 धूर्व॑ तं योऽ॒स्मान्धूर्वी॑नि॒ तं धूर्वी॑यं वयं धूर्वी-
 मस्त्वं दे॒वाना॑ममि म॒स्त्रित॑मं प॒प्रित॑मं जुष्ट॑तमं
 व॒ह्नित॑मं दे॒वहू॑तम॒महू॑तममि ह॒विर्धानं॑ ह्र-
 ह्रस्व॑ मा ह्रांभि॒त्रस्य॑ त्वा चक्षु॑षा प्रेक्षे मा
 भेर्मा॑ सं वि॒क्था मा त्वा॑ (१) हि॒ंसिष॑मु॒रु
 वाता॑य दे॒वस्य॑ त्वा स॒वितुः॑ प्र॒मवे॑ऽश्वि॒नोर्वा-
 हु॒भ्यां पू॒ष्णो ह॒स्ताभ्या॑म॒ग्नये॑ जुष्टं निर्व॑पाम्य-

ग्रीषोमाभ्यामिदं देवानामिदमुं नः सह
 स्फात्यै त्वा नारात्यै सुवरभि वि ख्येष वैश्वा-
 नरं ज्योतिर्दृहन्तां दुर्या द्यावापृथिव्योरु-
 वन्तरिक्षमन्विह्यदित्यास्त्वोपस्थे सादयाम्यग्नें
 हव्यं रक्षस्व (२) ॥

(मा त्वा पट्चेत्त्वारिंशच्च ।)

इति कृष्णयजुर्वेदीयतैत्तिरीयमंहितायां प्रथमाष्टके
 प्रथमप्रपाठके चतुर्थोऽनुवाकः ॥ ४ ॥

(अथ प्रथमाष्टके प्रथमप्रपाठके चतुर्थोऽनुवाकः ।)

कर्मणे । वाम् । देवेभ्यः । शक्यम् । वेपाय ।
 त्वा । प्रत्युष्टमिति प्रति—उष्टम् । रक्षः । प्रत्युष्टा इति
 प्रति—उष्टाः । अरातयः । धूः । अमि । धूर्व ।
 धूर्वन्तम् । धूर्व । तम् । यः । अस्मान् । धूर्वति । तम् ।
 धूर्व । यम् । वयम् । धूर्वामिः । त्वय । देवानाम् ।
 असि । सस्त्रितममिति सस्त्रि—तमम् । पप्रितममिति
 पप्रि—तमम् । जुष्टतममिति जुष्ट—तमम् । वह्नितम-
 मिति वह्नि—तमम् । देवहूतममिति देव—हूतमम् ।
 अहूतम् । असि । हविर्यानमिति हविः—यानम् ।
 दृहस्व । मा । ह्वाः । मित्रस्य । त्वा । चक्षुषा ।
 प्रेति । ईक्षे । मा । भेः । मा । समिति । विकथाः ।

(हविर्निर्वापार्था मन्त्राः)

मा । त्वा । (१) हि॒मिष॒म् । उ॒रु । वा॒ताय ।
 दे॒वस्य॑ । त्वा । म॒वितुः॑ । प्र॒मव॒ इति॑ प्र—स॒वे ।
 अ॒श्विनां॑ । बा॒हुभ्या॑मिति॑ बा॒हु—भ्याम् । पू॒ष्णः ।
 ह॒स्ताभ्याम् । अ॒ग्रे । जु॒ष्टम् । नि॒रिति॑ । व॒पामि॑ ।
 अ॒ग्नीषो॑माभ्यामि॒त्यग्नी—मो॒माभ्याम् । इ॒दम् । दे॒वा-
 ना॑म् । इ॒दम् । उ॒ । नः । म॒ह । स्फा॒र्ये । त्वा ।
 न । अ॒ग॒र्ये । सु॒वः । अ॒ग्नि । वी॒ति । रू॒पे॒षम् ।
 वै॒श्वान॑रम् । ज्योतिः । ह॒हन्ता॑म् । दु॒र्याः । द्यावा॑-
 पृथि॒व्यो॒रिति॑ द्यावा॑—पृथि॒व्योः । उ॒रु । अ॒न्तरि॑क्षम् ।
 अ॒न्विति॑ । इ॒हि । अ॒दि॒त्याः । त्वा । उ॒प॒स्थ॒ इत्यु॒-
 प—स्थे॑ । मा॒द॒या॒मि । अ॒ग्ने । ह॒व्यम् । र॒क्ष॒स्व (२)॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 प्रथमप्रपाठके चतुर्थोऽनुवाकः ॥ ४ ॥

(अथ प्रथमपाठे प्रथमप्रपाठके चतुर्थोऽनुवाकः ।)

अनुवाकत्रयेण पञ्चादिनकर्तव्यं समापितमुत्तरैर्दशभिरनुवाकैः प्रतिपदिन-
 कर्तव्यमभिधानव्यम् । तत्र प्रथमं तावदस्मिन्चतुर्थेऽनुवाके हविर्निर्वापोऽभि-
 धीयते ।

कर्मणे वां देवेभ्यः शकेयम्—

बौधायनः—“ अथ प्रातर्हूतंऽग्निहोत्रे हस्तां संमृशते कर्मणे वां देवेभ्यः
 शकेयमिति ” इति ।

आपस्तम्बः—“ कर्मणे वां देवेभ्यः शकेयमिति हस्ताववनिज्य ” इति ।

हे हस्तौ देवानां संबन्धिने कर्मणे प्रक्षालितौ युवां प्रयोक्तुं शक्तौ भूया-
सम् । विनाऽपि प्रक्षालनं लौकिकशक्तेः सद्भावाच्छास्त्रीयशक्त्यर्थो मन्त्रः प्रक्षाल-
नहेतुरित्यभिप्रेत्याऽऽह—“ कर्मणे वा देवेभ्यः शक्यमित्याह शक्त्यै ”
[ब्रा० का० ३ प्र० २ अ० ४] इति । कंचिन्मन्त्रमुत्पाद्य तृणास्तरणे विनि-
युक्ते—“ यज्ञस्य वै संततिमनु प्रजाः पशवो यजमानस्य संतायन्ते । यज्ञस्य
विच्छिन्तिमनु प्रजाः पशवो यजमानस्य विच्छिद्यन्ते । यज्ञस्य संततिगमि
यज्ञस्य त्वा संतत्यै स्तृणामि संतत्यै त्वा यज्ञस्येत्याहवनीयान्मंतनोति । यज्ञ-
मानस्य प्रजायै पशूनां संतत्यै ” [ब्रा० का० ३ प्र० २ अ० ४] इति ।
यज्ञस्य त्वा संतत्या इत्येषां पदानामादगर्थेन द्विगभ्यामेत भूमियथा न
दृश्यते तथा स्तरणीयमिति सूच्यते । अत एवान्यत्राऽऽस्त्रान्तम्—“ अनतिदृशः
स्तृणाति” इति । स्तरणप्रदेशस्याऽऽद्यन्तौ कल्पे दर्शितौ—“ गार्हपत्यान्प्रक्रम्य संत-
तामुलपराजीं स्तृणात्याहवनीयान् ” इति । उलपगजिन्मृणविशेषः । प्रण-
यनं विधत्ते—“ अपः प्रणयति ” [ब्रा० का० ३ प्र० २ अ० ४] इति ।
तत्प्रकारः कल्पे दर्शितः—“ अर्धोत्तरेण गार्हपत्यमुपविश्य कः सं वा चमसं वा
प्रणीताप्रणयनमानीय तस्मिन् स्तिरःपवित्रमप आनयन्नाह ब्रह्मन्त्रपः प्रणे-
ष्यामि यजमान वाचं यच्छेति प्रसृतः समं प्रार्णधार्यमाणो विपिञ्चन्द्वात्त-
रेणाऽऽहवनीयं दर्भेषु सादयित्वा ” इति । प्रणयनविधेरर्थवादमाह—
“ श्रद्धा वा आपः । श्रद्धामेवाऽऽरभ्य प्रणीय प्रचरति ” [ब्रा० का० ३
प्र० २ अ० ४] इति । अपां श्रद्धाजनकत्वेन श्रद्धारूपन्दमुपचर्यते । तज्ज-
नकत्वं च श्रुत्यन्तरे समाम्नातम्—“ आपो हाम्भे श्रद्धां मंनमन्ते पुण्याय
कर्मणे ” इति । दृश्यते च स्नानाचमनोपेतस्य श्रद्धातिशयः । एवोक्तमेव प्रण-
यनविधिं पुनः पुनरन्य बहुधा स्तौति—“ अपः प्रणयति । यज्ञो वा
आपः । यज्ञमेवाऽऽरभ्य प्रणीय प्रचरति । अपः प्रणयति । वज्रो वा आपः ।
वज्रमेव भ्रातृव्येभ्यः प्रहृत्य प्रणीय प्रचरति । अपः प्रणयति । आपो वै
रक्षोघ्नीः । रक्षसामपहत्यै । अपः प्रणयति । आपो वै देवानां प्रियं धाम ।
देवानामेव प्रियं धाम प्रणीय प्रचरति । अपः प्रणयति । आपो वै सर्वा देवताः ।
देवता एवाऽऽरभ्य प्रणीय प्रचरति ” [ब्रा० का० ३ प्र० २ अ० ४] इति ।
यज्ञो यथाऽभीष्टस्वर्गसाधनं तद्ददपामभीष्टप्रीत्यादिसाधनत्वाद्यज्ञत्वम् । प्रणी-
ताभिरग्निः पिष्टस्य संयवनं प्रचरणम् । यथा वज्रो वैरिणं वारयति तद्वापः
शत्रुं वारयति । रक्षोघ्नीत्वं पुरैवोक्तम् । वृष्ट्युदकस्य देवप्रियधान्नो घुलोका-

(हविर्निर्वापार्था मन्त्राः)

दुत्पन्नत्वादपां तद्धामत्वम् । देवास्तावदग्निं प्रविश्य तज्ज्ञानं प्राप्ताः । तथा च श्रूयते—“ देवामुगाः संयन्ता आसन् । ते देवा बिभ्यन्तोऽग्निं प्राविशन् । तस्मा-
दाहुग्निः सर्वा देवता इति ” इति । स चाग्निरप्सु प्रविष्टः । “ स निला-
यत । सोऽपः प्राविशन् ” इति श्रुतेः । तस्मादपां सर्वदेवतात्वम् । ब्राह्मणा-
न्तराद्या तथान्वं द्रष्टव्यम् ॥

वेषाय त्वा—

कल्पः—“ आदत्ते दक्षिणेनाग्निहोत्रहवणी सव्येन शूर्पं वेषाय त्वेति ”
इति ।

तदेतदुभयं यज्ञायुधमध्यपाति । तानि यज्ञायुधान्यन्यत्रैवमाभ्यातानि—स्फयश्च
कपालानि चाग्निहोत्रहवणी च शूर्पं च कृष्णाजिनं च शम्पा चोत्थलं च मुसलं
च हृष्योपला चैतानि वै दश यज्ञायुधानि ” इति । तेषां प्रयोगप्रकारस्तत्रैव
दर्शितः—“ उत्तरेण गार्हपत्याहवनीयां दर्भान्मधुस्नीये द्वंद्वं न्यश्चि पात्राणि
प्रयुनक्ति दशापराणि दश पूर्वाणि स्फयश्च कपालानि चेति यथामाम्नातम-
पराणि प्रयुज्य त्रुवं जुहमुपभूते ध्रुवां वेदं पात्रीमाज्यस्थालीं प्राशित्रहरण-
मिहापात्रं प्रणीताप्रणयनमिति पूर्वाणि तान्युत्तरेणावशिष्टान्यन्वाहार्यस्थालीं
मदन्तीमुपवेपं प्रातर्दोहपात्राणीति प्रणीताप्रणयनं पात्रसंसादनात्पूर्वमेके समा-
मनन्ति ” इति । तत्राग्निहोत्रहवण्यादाने शाखान्तरमस्र उदाहृतः—“ वान-
स्पत्याऽमि दक्षाय त्वेत्यग्निहोत्रहवणीमादत्ते ” इति । तस्माद्वेषाय त्वेति
मन्त्रेण शूर्पमादत्ते । वेषो व्याप्तिमान्यज्ञस्तदर्थं भोः शूर्पं त्वामाददे । अत्रार्थाव-
बोधकाल एव वाक्यपूर्वमे पदाध्याहारः । अनुष्ठानकाले तु न लौकिकं पदम-
ध्याहतेव्यम् । अनाभ्यातस्योहादिवदमन्त्रत्वात् । अवबुद्धस्यार्थस्य वाक्यैकदे-
शेनापि संस्कारोद्धाये सति स्मृत्युत्पत्तेः । अमन्त्रत्वादेव तद्वारकस्मृत्या नास्त्य-
दृष्टं किञ्चित् । सूर्याय जुष्टं निवेपामीत्यूहादीनमन्त्रानपि प्रयुज्यते । अन्यथाऽ-
ग्नये जुष्टमित्येवाम्नातस्यैव प्रयोगे सौर्यकर्मसमेतस्यार्थस्य स्मृत्यभावप्रस-
ङ्गात् । शूर्पस्य यज्ञार्थत्वं निर्वीपावघातादौ प्रसिद्धमित्याह—“वेषाय त्वेत्याह ।
वेषाय ह्यनदादत्ते ” [ब्रा० का० ३ प्र० २ अ० ४] इति ॥

प्रत्युष्टः रक्षः प्रत्युष्टा अरातयः—

कल्पः—“ प्रत्युष्टः रक्षः प्रत्युष्टा अरातय इत्याहवनीये गार्हपत्ये वा
प्रतितप्य ” इति ।

व्याचष्टे—“ प्रत्युष्टः रक्षः प्रत्युष्टा अरातय इत्याह । रक्षसामपहत्यै ”
[ब्रा० का० ३ प्र० २ अ० ४] इति ॥

धूरसि धूर्व धूर्वन्तं धूर्व तं योऽस्मा-
न्धूर्वति तं धूर्व यं वयं धूर्वामः—

कल्पः—“ जघनेन गार्हपत्यमग्निष्टमनो भवति तस्यैत्योत्तरं युगधुग्मभि-
मृशति धूरसि धूर्व धूर्वन्तं धूर्व तं योऽस्मान्धूर्वति तं धूर्व यं वयं धूर्वाम इति ”
इति ।

ब्रीहिरूपहविर्धारकशकटमंबन्धिनो युगस्य बलीवर्दवहनप्रदेशे कश्चिद्धिम-
कोऽग्निः शास्त्रदृष्टोऽस्ति तं प्रार्थयते—भो बद्धे त्वं हिमकोऽसि । ततः पाप-
रूपं हिंसकं विनाशय । किं च यो राक्षसादिर्यागविघ्नेनास्माञ्जियांमति तमपि
विनाशय । यं वाऽऽलस्यादिरूपं वैरिणं वयं धूर्वामो जिघांमामस्ममपि विना-
शय । बह्व्याधारभृताया युगधुग्मं स्पृशेति विधेयं—“ धुग्मीत्याह । एष वै
धुर्योऽग्निः । तं यदनुपस्पृश्यातीयात् । अश्वर्युं च यजमानं च प्रदहेत् । उपस्पृ-
श्यात्येति । अश्वर्योश्च यजमानस्य चापदाहाय ” [ब्रा० का० ३ प्र० २
अ० ४] इति । तं धूर्वेति वाक्ययोः पौनरुक्त्यभ्रमं निवारयति—“ धूर्व तं
योऽस्मान्धूर्वति तं धूर्व यं वयं धूर्वाम इत्याह । द्रौ वाव पुरुषौ । यं
चैव धूर्वति । यश्चैतं धूर्वति । तावुभौ शुचाऽर्पयति ” [ब्रा० का० ३ प्र० २
अ० ४] इति । शोकेन योजयतीत्यर्थः ॥

त्वं देवानामसि सस्मितं पप्रितं जुष्टं वान्नि-

तमं देवहूतममहूतमसि हविर्धानं दृहस्व मा ह्वाः—

कल्पः—“ अनोऽभिमन्त्रयते त्वं देवानामसि सस्मितं पप्रितं जुष्टं
वह्मितं देवहूतममहूतमसि हविर्धानं दृहस्व मा ह्वागिति ” इति ।

भोः शकटं त्वं देवानां संबन्धी भवसि । ततः शुद्धतमं ब्रीहिभिः पूर्णतमं
प्रियतमं हविषो वाहकतमं देवानामाहातृतमं चासि । किं च ब्रीहिभारापादित-
वक्रत्वरहितं हविषो धारकमस्यतो दृढं भव भग्नं मा भुः । मन्त्रस्य प्रथमभागे
स्पष्टार्थत्वं दर्शयति—“ त्वं देवानामसि सस्मितं पप्रितं जुष्टं वह्मितं
देवहूतममित्याह । यथायजुरेवैतत् ” [ब्रा० का० ३ प्र० २ अ० ४] इति ।
मन्त्रपदैर्योऽर्थो यथा प्रतीयते स तथैव न त्वत्र कश्चिद्विशेषाविशेषोऽस्ति ।
द्वितीयभागे ब्रीहिभारमयुक्तं शैथिल्यं वार्यत इत्याह—“ अहूतमसि हविर्धा-

(हविर्निर्वाणार्था मन्त्राः)

नमित्याहानान्यै " [ब्रा० का० ३ प्र० २ अ० ४] इति । तृतीयभागे स्वयमप्यारोहुं शक्यस्य धैर्यं संपाद्यत इत्याह—“ह० ह्रस्व मा हारित्याह धृत्यै” [ब्रा० का० ३ प्र० २ अ० ४] इति । अत एवाऽऽपस्तम्ब उत्तरस्य भागस्य मन्त्रान्तरन्वमभिप्रेत्याऽऽह—“अहरुतममि हविर्धानमित्यारोहति” इति ॥

मित्रस्य त्वा चक्षुषा प्रेक्षे मा भेर्मा
सं विक्थ्या मा त्वा हि० सिपम्—

कल्पः—“अथ पुरोडाशीयान्प्रेक्षते मित्रस्य त्वा चक्षुषा प्रेक्षे मा भेर्मा संविक्थ्या मा त्वा हि० सिपमिति ” इति ।

हे व्रीहिममह जगन्मित्रस्य सूर्यस्य चक्षुषा त्वामवलोकयामि न तु वैरिचक्षुषा । ततो मा भेर्माऽन कम्पिष्ठाः । अहं तु त्वां न माग्यामि । अनुकूलोऽयमिति बुध्यन्पादनाय मित्रशब्दप्रयोग इत्याह—“मित्रस्य त्वा चक्षुषा प्रेक्षे इत्याह मित्रत्वाय [ब्रा० का० ३ प्र० २ अ० ४] इति । भयकम्पयोरपि हिमावान्तरभेदन्वमिप्रेत्याऽऽह—“मा भेर्मा संविक्थ्या मा त्वा हि० सिपमित्याहाहि० सार्य ” [ब्रा० का० ३ प्र० २ अ० ४] इति ॥

उरु वाताय—

कल्पः—“उरु वातायेति परिणाहमपच्छाद्य ” इति ।

हे कर्षिष्यमाणद्वार न्वमेतेन पिधानभूततुणाग्रपणयनेन वायुप्रवेशार्थं विस्तीर्णं भव । वायुप्रवेशे प्रयोजनमाह—“यद्वै किंच वातो नाभिवाति । तत्सर्वं वरुणदेवन्यम् । उरु वातायेत्याह । अवारुणमेवैनत्करोति ” [ब्रा० का० ३ प्र० २ अ० ४] इति । यद्व्यमावृतत्वेन वायुर्न स्पृशति तस्य सर्वस्याऽऽवरको वरुणः स्वामी । तच्च स्वामित्वं वायुना निवर्त्यते ॥

देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्यामग्नये जुष्टं निर्वपामि—

कल्पः—“अथ निर्वपति देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्नये जुष्टं निर्वपामीति ” इति ।

तत्प्रकारः सूत्रे दर्शितः—“शूर्पे पवित्रे निधाय तस्मिन्नाग्निहोत्रहवण्या हवी-
०षि निर्वपति तथा वा पवित्रवत्या ” इति ।

व्याचष्टे—“देवस्य त्वा सवितुः प्रसव इत्याह प्रसूत्यै । अश्विनोर्बाहुभ्या-

मित्याह । अभिनौ हि देवानामध्वर्यु आस्ताम् । पुच्छो हस्ताभ्यामित्याह यत्नै । अग्नये जुष्टं निर्वपामीत्याह । अग्नय एवैनाजुष्टं निर्वपति " [ब्रा० का० ३ प्र० २ अ० ४] इति । एनान्त्रीहीन्प्रियं हविर्यथा भवति तथा निर्वपति । आहुतिं विधत्ते—“ त्रिर्यजुषा । त्रय इमे लोकाः । एषां लोकानामाप्न्यै । तूष्णीं चतुर्थम् । अपरिमितमेवावरुन्धे " [ब्रा० का० ३ प्र० २ अ० ४] इति ॥

अग्नीषोमाभ्याम्—

आपस्तम्बः—“ एवमुत्तरं यथादेवतमग्नीषोमाभ्यामिति पौर्णमास्याम् ” इति ।

तदिदं स्पष्टी चकार बौधायनः—“ एतामेव प्रतिपदं कृत्वा अग्नीषोमाभ्यामिति पौर्णमास्यामिन्द्राय वैमृश्यायेति चेन्द्राग्निभ्यामिन्यमावास्यायामसनयत इन्द्रायेति संनयतो महेन्द्रायेति वा यदि महेन्द्रयाजी भवति ” इति ।

देवस्य त्वेत्येतमेव भागमुपक्रमं कृत्वा जुष्टं निर्वपामीत्युपमहारं कृत्वा तयोर्मध्ये अग्नीषोमाभ्यामिति प्रयोक्तव्यम् । एतन्मन्त्रमभिप्रत्याऽऽह—“ स एवमेवा-
नुपूर्वः हवींषि निर्वपति " [ब्रा० का० ३ प्र० २ अ० ४] इति ॥

इदं देवानामिदमु नः सह—

कल्पः—“ इदं देवानामिति निरुक्तानभिमृशामीदमु नः सहेन्यवशिष्टान ” इति ।

शूर्पे निरुक्तमिदं देवानामेव स्वमिदं तु शकटस्थं देवैः सहितानामस्माकं स्वं यागान्तराणामस्माभिः करिष्यमाणन्वाद्भोक्ष्यमाणन्वाच्च । भागयोगमांकर्याय मन्त्रद्वयमित्याह—“ इदं देवानामिदमु नः सहेत्याह व्यावृत्त्यै ” [ब्रा० का० ३ प्र० २ अ० ४] इति ॥

स्फात्यै त्वा नारात्यै—

कल्पः—“ स्फात्यै त्वा नारात्या इति निरुक्तानेवाभिमन्त्रय ” इति ।

हे हविरभिवृद्ध्यै त्वामभिमन्त्रयामि । तत्राभिवर्धनमदानाय न भवति किं तु देवेभ्यो दातुमेव । सोऽयं मन्त्रो हविषोऽवस्कन्दनेन क्षयो मा भूदित्येवं रक्षार्थ इत्याह—“ स्फात्यै त्वा नारात्या इत्याह गुप्त्यै ” [ब्रा० का० ३ प्र० २ अ० ४] इति ॥

सुवरभि विरुयेषं वैश्वानरं ज्योतिः—

बौधायनः—“ अथाऽऽहवनीयमीक्षते सुवरभि विरुयेषं वैश्वानरं ज्योतिरिति ” इति ।

आपस्तम्बस्तु मन्त्रभेदमभिप्रेत्याऽऽह—“ सुवरभि विरुयेषमिति सर्वं विहारमनुवीक्षते वैश्वानरं ज्योतिरित्याहवनीयम् ” इति ।

स्वर्गमाधनत्वेन स्वर्गरूपं सर्वयागप्रदेशमभितो विशेषेण पश्यामि । आहवनीयाग्निं स्वर्गप्रकाशकज्योतिःस्वरूपं पश्यामि । शकटस्योपरिभागे परितः कटत्रेष्टिते तमस्विनि प्रदेशेऽवस्थितस्य बहिरवलोकनमप्यपेक्षितमित्याह—“ तमस्मीव वा एषोऽन्तश्चरति । यः परीणहि । सुवराभि विरुयेषं वैश्वानरं ज्योतिरित्याह । सुवरंवाभि विपश्यति वैश्वानरं ज्योतिः ” [ब्रा० का० ३ प्र० २ अ० ४] इति ॥

दृ०हन्तां दुर्या द्यावापृथिव्योः—

बौधायनः—“ अथ गृहानन्वीक्षते दृ०हन्तां दुर्या द्यावापृथिव्योरिति ” इति ।

आपस्तम्बः—“ दृ०हन्तां दुर्या द्यावापृथिव्योरिति प्रत्यवैरुह्य ” इति ।

इहलोकपरलोकयोरस्मद्गृहा दृढी भवन्तु । अदाह्व्यशङ्कायाः सद्भावादाह्व्यमाशंसनीयमिन्याह—“ द्यावापृथिवी हविषि गृहीत उद्वेपेताम् । दृ०हन्तां दुर्या द्यावापृथिव्योर्गिन्याह । गृहानां द्यावापृथिव्योर्धृत्यै ” [ब्रा० का० ३ प्र० २ अ० ४] इति । गृहीतर्हावष्कः किं वोद्दिश्य यक्ष्यतीत्यज्ञानाल्लोकयोर्भयेन कम्पः प्राप्तः । दृ०हन्तामिन्युक्तं सत्येतद्दिनाश उद्देश्यो न भवतीति निश्चयाद्धैर्यं भवति ॥

उर्वन्तरिक्षमन्विहि—

कल्पः—“ उर्वन्तरिक्षमन्विहीति हरति ” इति ।

व्याचष्टे—“ उर्वन्तरिक्षमन्विहीत्याह गत्यै ” [ब्रा० का० ३ प्र० २ अ० ४] इति ॥

अदित्यास्त्वोपस्थे सादयामि—

कल्पः—“ एत्योत्तरेण गार्हपत्यमुपसादयत्यदित्यास्त्वोपस्थे सादयामीति ” इति ।

अदितिशब्दस्य भूमिरर्थ इत्याह—“ अदित्यास्त्वोपस्थे सादयामीत्याह ।

इयं वा अदितिः । अस्या एवैनहुपस्थे सादयति " [ब्रा० का० ३ प्र० २ अ० ४] इति ॥

अग्ने हव्यः रक्षस्व ॥

कल्पः—“ गार्हपत्यमभिमन्त्रयते—अग्ने हव्यः रक्षस्वेति ” इति ।

अत्र हविषो रक्षामात्रं विवक्षितमिन्याह—“ अग्ने हव्यः रक्षस्वेत्याह गुप्त्यै ” [ब्रा० का० ३ प्र० २ अ० ४] इति ॥

अत्र विनियोगसंग्रहः—

कर्मणे हस्तयोः शुद्धिर्वेषा शूर्पपरिग्रहः ।

प्रत्युष्टमिति मंत्रेण धुः स्पृशेच्छकटे धुग्म् ॥ १ ॥

त्वमीषां संस्पृशेद्दृष्टं शकटे न्वधिरोहति ।

उर्वन्तर्धिमपच्छाद्य मित्रेति हविर्गोक्षते ॥ २ ॥

देवेति निर्वपेदग्नीन्यपि पूर्वाणुपञ्जनान् ।

इदं निरुप्तनच्छेषां स्पृशेन्स्फान्यभिमन्त्रणम् ॥ ३ ॥

सुवर्षिहारं वीक्ष्याथ वैश्वा पूर्वाग्निवीक्षणम् ।

हृद्वावरुह्यारु गच्छेददि भूमां हि सादयेत् ।

अग्नेऽभिमन्त्रणं मन्त्रा उक्ता एकोनविंशतिः ॥ ४ ॥

अथ मीमांसा—

तत्र केचित्सामान्यविचारा उच्यन्ते । यद्यपि न्वेन्यत्रैवेन वक्तव्यास्तथाऽपि सर्वत्र संचारव्युत्पत्तये तत्तदनुवाकेषु वर्ण्यन्ते ।

द्वादशाध्यायस्य तृतीयपादे विचारितम्

“ अनध्याये मन्त्रपाठः क्रतो नास्त्यस्ति वा न सः

तत्पाठस्य निषिद्धत्वादास्ति तत्रानिषेधनः ” इति

“ पूर्वाणि नाध्येतव्यम् ” इति निषिद्धत्वादनध्यायेषु क्रतुप्रयोगे मन्त्रपाठो नास्तीति चेत्, मैवम् । निषेधस्य ग्रहणार्थाध्ययनविषयत्वात्क्रतुप्रयोगे तदभावात् । अन्यथा प्रतिपद्येवेष्टेर्विहितत्वेन मन्त्रपाठाभावे तदध्ययनमनर्थकं स्यात् । तस्मात्प्रतिपदि “ कर्मणे वाम् ” इत्यादयो मन्त्राः पठितव्याः ।

तत्रैवान्यद्विचारितम्—

“ स्वरो मन्त्रे भाषिकः किं स्यात्मावचनिकोऽथ वा ।

ब्राह्मणोक्तेरादिमोऽन्त्यस्तदुक्तेर्लक्षणत्वतः ” इति ॥

तत्तद्देशीयब्राह्मणस्वरो भाषिक इत्युच्यते । तदुक्तमाचार्यैः—

“ छन्दोगा बह्वृचाश्चैव तथा वाजसनेयिनः ।

उच्चनीचस्वरं प्राहुः स वै भाषिक उच्यते ” इति ॥

सोऽयं भाषिकः कर्ता मन्त्रेषु प्रयोक्तव्यः । कुतः । ब्राह्मणोक्तत्वात् । मन्त्रस्य लिङ्गविनियोज्यतया स्वरविशेषविधानायैव ब्राह्मणे मन्त्र उपादीयत इति प्राप्ते ब्रूमः—न हि ब्राह्मणे मन्त्रः पठ्यते किं तु प्रवचनप्रसिद्धस्वराद्युपेतं मन्त्रकाण्डो-
न्पन्नं मन्त्रमुपलक्षयितुं तदुपलक्षणमपथानि मन्त्रोपक्रमसदृशानि कानिचिदक्षरा-
ण्युच्चार्यन्ते, यथा—“ इमामगृभ्णन्नशनामृतस्येत्यश्वाभिधानीमादत्ते ” इति ।
एतमेवाभिप्रायं श्रोतयितुं क्वचित्छन्दान्तरेणोपलक्ष्यते, यथा—“ सावित्राणि
जुहोति प्रमृन्यै ” इति । यत्र लिङ्गमिदो विनियोगस्तत्र ब्राह्मणमनुवादकमस्तु ।
तस्मान्प्रावचनिकः स्वरः कर्ता कर्मणं वामिन्यादिमन्त्राणां प्रयोक्तव्यः ।

तत्रैवान्यद्विचारितम्—

“ ब्राह्मणोन्पन्नमन्त्रस्य त्रैस्वर्यं भाषिकोऽथ वा ।

आद्योऽन्यमन्त्रवन्ममं स्वगन्तगविवर्जनान् ” इति ॥

“ वानस्पत्योऽपि ” इत्ययं मन्त्रो ब्राह्मण एवोत्पन्नः । तस्याप्यन्यमन्त्र-
वन्प्रावचनिकस्वर इति चेत् । भवम् । मन्त्रकाण्डे तदपाठेन तत्स्वराभावान् ।
तस्माद्भाषिकस्वरः । यद्यपि “ यज्ञस्य संततिः ” इति तैत्तिरीयब्राह्मणोत्पन्नो
मन्त्रस्त्रैस्वर्येणोऽऽप्रायते तथाऽपि “ सोमाय राज्ञे क्रीताय प्रोक्ष्यमाणायानुब्रूहि ”
इत्येवमादीनां बह्वृचब्राह्मणोन्पन्नमन्त्राणामयं भाषिकः स्वरः ।

अन्यदपि तत्रैव चिन्तितम्—

“ यदा कदाचिन्मन्त्रान्ते वा कर्मनियमाद्भवेत् ।

आद्यो भवं कृत्स्नजन्यस्मृतेरङ्गत्वतोऽन्तिमः ” इति ॥

“ इषे त्वा ” इति मन्त्रः शाखाछन्दे करणम् । “ इमामगृभ्णन् ” इति
रशनादाने । तत्र संशयः—किं मन्त्रादौ कर्म कर्तव्यं किं वागृभ्णन्नशनामित्येवं-
विधस्य कर्मप्रकाशकमन्त्रस्योच्चारणकाले किं वा यस्य कस्यचित्पदस्योच्चारण-
काल आहोस्विन्मन्त्रान्तेऽथ वा ततोऽपि किंचिद्विलम्बेनेति । तत्र नियामका-
भावाद्यदाकदाचिदिति प्राप्ते ब्रूमः—कृत्स्नमन्त्रजन्यमर्थस्मरणं कर्मणोऽङ्गम् ।
तच्च मन्त्रसमाप्तेः पूर्वं नोदेति । विलम्बे तुत्पन्नं स्मरणं विनश्यतीति परिश्रे-
षात् “ कर्मणे वाम् ” इत्यादिमन्त्रान्ते कर्म संनिपतेत् ।

तृतीयाध्यायस्य प्रथमपादे विचारितम्—

“ हस्तौ द्वाववनेनिके स्तृणान्युलपराजिकाम् ।
दर्भास्तरण एवाङ्गं हस्तशुद्धिरुताखिले ॥
तन्मात्राङ्गत्वमत्र स्यादानन्तर्यान्मकान्क्रमात् ।
लिङ्गप्रकरणाभ्यां तु सर्वानुष्ठानशेषता ” इति ॥

दर्शपूर्णमासयोः श्रूयते—“ हस्ताववनेनिके । उलपराजीः स्तृणानि ”
इति । वेद्यामास्तरितुं संपादितः स्तम्भ उलपराजी । तत्र हस्तशुद्धिदर्भास्तर-
णवाक्ययोनैरन्तर्येण पाठाऽन्कप्रमाणेन हस्तशुद्धिरास्तरणमात्रस्याङ्गमिति चेन्मै-
वम् । अवनेजनं हस्तसंस्कारः । संस्कृतौ च हस्तौ सर्वानुष्ठानयोग्यावि-
त्येतादृशं सामर्थ्यं लिङ्गम् । प्रकरणं च दर्शपूर्णमामयोः स्फुटम् । अतः प्रब-
लाभ्यां लिङ्गप्रकरणाभ्यां क्रमवाधान्मर्वशेषो हस्तशुद्धिः । अयं न्यायो
वाग्यमेऽपि द्रष्टव्यः ।

चतुर्थाध्यायस्य तृतीयपादे चिन्तितम्—

“ मृन्मये प्रणयेन्कामी नित्येऽप्येतदुत्तरम् ।
आकाङ्क्षा संनिधिश्चास्ति तस्मान्नित्येऽपि मृन्मयम् ॥
कामार्थेन्वादयोग्यत्वं सामान्यविहितेन च ।
आकाङ्क्षाया निवृत्तत्वान्नित्यार्थामतरद्भवेत् ” इति ॥

अपः प्रणयतीति प्रकृत्य श्रूयते—“ मृन्मयेन प्रतिष्ठाकामस्य प्रणयेत् ”
इति । तत्रापां प्रणयनस्य नित्येऽपि प्रयोगं मृन्मयपात्रमेव साधनम् । कुतः,
नित्येऽपि पात्रस्याऽऽकाङ्क्षितत्वात् । न च लोकमिदं किञ्चिन्पात्रमुपादीयत
इति वाच्यम् । श्रौते कर्मण्यश्रुताच्छ्रुतस्य संनिहितत्वादिति प्राप्ते श्रमः—
कामार्थं मृन्मयमास्त्रातम् । तच्च सति कामं योग्यम् । न हि पाक्षिकं कामं
निमित्तीकृत्य प्रवृत्तं नित्यस्य योग्यं भवति । पात्राकाङ्क्षा तु सामान्यतो
विहितेन निवर्तते । “ अपः प्रणयति ” इति हि पात्रमनुपन्यस्य विहितम् ।
तच्चान्यथाऽनुपपत्त्या पात्रं सामान्येनाऽऽक्षिपति । तस्मान्नित्यप्रयोगे तन्काम्यं
मृन्मयं नान्वेति । किं त्वितरत्पात्रं किञ्चिदुपादेयम् । “ चमसेनापः प्रणयेत् ”
इति नित्ये पात्रं विधीयत इति चेत्तर्हि कृत्वाचिन्ताऽस्तु ।

द्वितीयाध्यायस्य प्रथमपादे चिन्तितम्—

“ देवस्य त्वेति मन्त्रस्य भिन्नत्वमथ वैकता ।
ऐक्यप्रयोजकस्यात्र दुर्बोधत्वेन भिन्नता ॥

विभागे सति साकाङ्क्षस्यैकार्थत्वं प्रयोजकम् ।

तस्माद्वाक्यैक्यमेतेन यजुर्गन्तोऽवधार्यते ” इति ॥

दर्शपूर्णमासयोराम्नायने—“ देवस्य त्वा सवितुः प्रसवेऽश्विनोर्बाहुभ्यां
पृष्ठो हस्ताभ्यामग्रये जुष्टं निर्वपामि ” इति । तत्र वाक्यानि भिन्नानि
भवितुमर्हन्ति । कुतः । एकत्वानियामकस्य दुर्बोधत्वात् । अर्थैक्यं
वाक्यैक्ये प्रयोजकमिति चेन्न । एकस्मिन्पदेऽतिव्याप्तेः । पदसमूहस्य वाक्यत्वे
समूहानामत्र बहुना संभवाद्वाक्यं नावधार्यते इति प्राप्तं ब्रूमः—यद्विभागे
साकाङ्क्षमविभागे चैकार्थं तदेकं वाक्यमिति नियामकम् । विभागे साकाङ्क्ष-
मित्येवोक्तेऽतिव्याप्तिः स्यात् । “ स्यान्ते ते सदनं करोमि घृतस्य धारया सुशेवं
कल्पयामि तस्मिन्मीदामते प्रतिानष्ट व्रीहीणां मेघ सुमनस्यमानः ” इत्यत्र
तस्मिन्मीदेत्यादिपदसमूहस्य साकाङ्क्षत्वमस्त्यतस्तद्व्यवच्छेत्तुमेकार्थमित्युक्तम् ।
न हि तत्रैकार्थत्वमस्ति । पूर्वसमूहस्य सदनकरणमर्थः । उत्तरसमूहस्य पुरोडा-
शप्रतिष्ठापनमर्थः । स्यान्ते ममीचीनं सुशेवं सुष्टु सेवितुं योग्यमिति प्रथमवा-
क्यस्यार्थः । व्रीहीणां मेघ व्रीहिमारभुन पुरोडाशेत्यर्थः । अत्र द्वयोः समूहयो-
र्वैक्यद्वयत्वमुभयवार्तादिमिदं तदेकार्थमित्यनेन वार्यते । एकार्थमित्युक्तेऽति-
व्याप्तिः । भगो वा विभजतु एषा वां विभजत्वित्यनयोर्भिन्नमन्त्रत्वेन संमतयोः
पदसमूहयोस्तान्ययोर्विषयस्य द्रव्याविभागरूपस्यार्थस्यैकत्वात्तद्व्यवच्छेत्तुं विभागे
साकाङ्क्षमन्युक्तम् । प्रकृतेऽग्रये जुष्टमित्यादिममूहे पृथक्ते पूर्वां देवस्य
त्वेति समूहो न निगाकाङ्क्षः । एकीकृते तु कृत्स्नस्यैक एवार्थो निर्वापः ।
एतेनैकवाक्यत्वनिर्णयनानियतपरिमाणस्य यजुषांऽवसानं निश्चेतुं शक्यम् ।

तत्रैवान्याद्विचारितम्—

“ या ते अग्ने रजेत्यध्याहारो यद्वाऽनुषञ्जनम् ।

तत्परित्यज्यशेषत्वादध्याहारोऽत्र लौकिकः ॥

वेदाकाङ्क्षा पूर्णीया वेदेनेत्यनुपञ्जनम् ।

अन्यशेषोऽपि बुद्धिस्थो लौकिकस्तु न तादृशः ” इति ॥

ज्योतिष्टोम उपसद्धोमेष्वेवाम्नायते—“ या ते अग्नेऽयाशया तनूर्वर्षिष्ठा
गहरेष्टोग्रं वचो अपावधीं त्वेषं वचो अपावधी* स्वाहा । या ते अग्ने रजा-
शया । या ते अग्ने हराशया ” इति । अयमर्थः—अयसा रजतेन हिरण्येन
च निर्मिता अग्नेस्तिस्त्रस्तनवः । तास्वाद्या येयमुक्ता साऽतिशयेन प्रवृद्धा
गहरे तीक्ष्णद्रव्ये लाहेऽवस्थिता तथा तन्वा क्षुत्पिपासे गोवधाद्युपपातकं
वीरहत्यादिकं च महापातकं हतवानस्मीति । तथा च ब्राह्मणम्—“ उग्रं

वचो अपावधीं त्वेषं वचो अपावधी* स्वाहेति । अशनयापिपासे ह वा उग्रं वचः । एनश्च वैरहृत्यं च त्वेषं वचः ” इति । तत्र स्वाहान्तः प्रथमो मन्त्रः संपूर्णवाक्यत्वाभिराकाङ्क्षः । द्वितीयतृतीयमन्त्रयोगाकाङ्क्षां पुरयितुमुचितो लौकिको वाक्यशेषोऽध्याहृतव्यः । न हि तत्पूर्वपिष्टेत्यादिभागस्तयोरगन्वेतुं योग्यः । तस्य प्रथममन्त्रशेषत्वादिति प्राप्ते ब्रूमः—वैदिकयोर्मन्त्रयोगाकाङ्क्षा वैदिकेनैव वाक्यशेषेण पूरणीया । ततस्तत्पूर्वपिष्टेत्यादिभाग उत्तमयोर्मन्त्रयोरनुषज्यते । यद्यप्यसावन्यशेषस्तथाऽपि बुद्धिस्थः सन्कल्पनीयादध्याहारागन्मनिकृष्यते । तस्मादनुपपन्नः कर्तव्यः । एवं च सति प्रकृतेऽप्यग्नीषोमाभ्यामित्यस्मिन्मन्त्रे देवस्य त्वेत्यादिपूर्वभागो जुष्टमित्याद्युत्तरभागश्चानुपपन्ननीयः ।

नवमाध्यायस्य प्रथमपादे चिन्तितम्—

“ सवित्रश्च्यवहनीयं न वाऽर्थः संगतस्ततः ।

ऊहो नाविकृतस्यैव निर्वापान्वयसंभवान् ” इति ॥

“ देवस्य त्वा सवितुः प्रमवे ” इत्यस्मिन्नेव मन्त्रे सवित्रादिवदशब्दाः कर्मसंगतं देवतारूपमर्थमभिधानुमहन्ति । तथा सति दृष्टप्रयोजनलाभान् । अग्निश्च कर्मसमवेता देवता । ततः कयाचिदपि व्युत्पत्त्या सवित्रादिशब्देरग्निरभिधीयताम् । अथोच्यतेऽग्निशब्देनैवाग्नेरभिधानान्पुनस्तदभिधानं व्यर्थम् । किं च देवतान्तरेषु रुढास्ते शब्दा नाग्निमभिदध्युर्गति । एवं तर्हि तास्त्वस्मां देवता अग्निना सह कर्मणि विकल्प्यन्ताम् । ततः प्राकृतस्य मन्त्रस्य विकृति-प्वतिदेशे सति सवित्रादिशब्दस्थाने तत्तदेवतावाचकशब्द ऊहनीय इति प्राप्ते ब्रूमः—नात्रोहः कर्तव्यः । कुतः । अविकृतस्यैव मन्त्रस्य निर्वापशेषत्वेनान्वयसंभवात् । न हि प्रकृतावग्निना सह सवित्रादिदेवतानां विकल्पो वाक्यभेदादिदोषप्रसङ्गात् । तस्मान्निर्वापस्तावकानां सवित्रादिशब्दानां कर्मण्यसमवेतार्थत्वाच्चास्त्युहः ।

तत्रैवान्यच्चिन्तितम्—

“ तत्राग्निशब्दो नोद्यः स्याद्दृष्टो वा स्तावकन्वतः ।

सवित्रादिवदाद्यो नो समवेतार्थवर्णनान् ” इति ॥

तस्मिन्पूर्वोक्त एव मन्त्रेऽग्नये जुष्टमित्ययमग्निशब्दो विकृतिषु नोहनीयः । कुतः । देवतान्तरवाचिसवित्रादिशब्दवदग्निशब्दस्याप्यत्र निर्वापस्तावकत्वेन पाठादिति प्राप्ते ब्रूमः—विषमो दृष्टान्तः । कर्मण्यसमवेतार्थाः सवित्रादिशब्दाः । अग्निशब्दस्त्वाग्नेयं कर्मणि समवेतमर्थं ब्रूते । नन्वत्र जुष्टशब्दोऽसमवेतार्थः, निर्वापात्पूर्वं हविषो जुष्टत्वाभावात् । तद्योगादग्निशब्दोऽपि तथा स्यादिति,

चेत् । मैवम् । जुष्टं यथा भवति तथा निर्वपामीति क्रियाविशेषणत्वेन भविष्य-
ज्जोषणपरत्वे सति समवेतार्थत्वात् । तस्मान्मूर्त्ययागे सूर्याय जुष्टं निर्वपामीत्ये-
वमहनीयम् । एवं च सति प्रकृतेऽपिन्द्राय वैमृधायेत्याद्यहः कर्तव्यः ।

द्वितीयाध्यायस्य प्रथमपादे चिन्तितम्—

“ ऊहप्रवरनाम्नां किं मन्त्रताऽम्यथ वा न हि ।

मन्त्रास्तदेकवाक्यन्वान्न तदुक्षणवर्जनान् ” इति ॥

“ अग्नये जुष्टं निर्वपामि ” इत्यस्य सौवेचगौ सूर्याय जुष्टमित्येवं पदान्तर-
प्रक्षेप ऊहः । अदीक्षिष्टाय ब्राह्मण इत्यस्य मन्त्रस्य शेषत्वेन प्रयोगकाले देव-
दत्ताऽर्यामिति ब्राह्मणनामधेयविशेषं पठन्ति । तथा वरणमन्त्रेषु आङ्गिरमवार्ह-
स्पत्यभारद्वाजगोत्रं ब्राह्मणं न्वा वृगीमह इति प्रवरं पठन्ति । एतेषामहप्रवर-
नामधेयानां मन्त्रत्वमस्ति । कुतः । मन्त्रेण सहैकवाक्यन्वान्, इति चेन्मैवम् ।
याज्ञिकप्रार्थनादिभिराम्य मन्त्रलक्षणस्योद्गातावभावान् । न ह्यध्येतार ऊहादीन्मन्त्र-
काण्डेऽधीयते । तस्मान्नास्ति मन्त्रत्वम् । तथा सतीन्द्राय वैमृधाय जुष्टमित्या-
द्यहस्य मन्त्रत्वाभावान्मन्त्रैकत्वेऽपि मन्त्रो हीन इत्यादिनोक्तां दोषो न भवि-
ष्यति । तदेवं मन्त्रसंभावित्वा विचारा दर्शिताः ॥

अथ व्याकरणम्—

कर्मेण वामित्यादिशब्देषु नञ्विपर्ययस्येत्यादिकं पूर्वोक्तं यथायोगमनुसंधेयम् ।
वेषशब्दो वृषादिः । प्रथमद्वितीययोश्चिद्वेशब्दयोर्वीक्यादित्वेन पदात्परत्वं
नास्तीति निघाताभावः । तृतीयस्य तं ध्रुवैत्येवं पदादुत्तरत्वादस्ति निघातः ।
योऽस्मान्ध्रुवति यं ध्रुवाम इत्यनयोश्चिच्छब्दयोगान्निघातो निषिद्धः । “ निपा-
तैर्यद्यदिहन्तकुर्वन्नेच्चेच्चाकृच्चयत्रयुक्तम् ” [पा० ८-१-३] एतैर्यदादिभि-
र्युक्तं न निहन्यते । सान्तिपप्रिशब्दयोः किन्मत्यस्य निच्चादाद्युदात्तः । जुष्ट-
शब्दो गतः । वद्विशब्दो वृषादिः । देवानाह्वयतीति देवहूरित्यत्र तत्पुरुषे तुल्या-
र्थेति द्वितीयान्तपूर्वपदप्रकृतिस्वरः प्राप्तः । स च कृदुत्तरपदप्रकृतिस्वरेण
बाध्यते । अहरुनमित्यव्ययपूर्वपदप्रकृतिस्वरः । हविर्धानमित्यत्र ल्युट्प्रत्ययात्पूर्-
वस्य धाशब्दस्यादात्तत्वात्समासे कृदुत्तरपदप्रकृतिस्वरः । इहस्वेति गतम् ।
प्रेक्ष इत्यत्रोत्तरपदादेरनुदात्तत्वेऽपि स्वरितो वाऽनुदात्त इत्यस्य विकल्पित-
त्वादेकादेश इत्युदात्तः । मा भेरित्यत्र चादिलोपमूत्रेण निघातस्य विकल्पि-
तत्वाद्वातुस्वरः । वातशब्दो वृषादिः । सवितुरित्यत्र प्रातिपदिकान्तोदात्तस्य

विभक्त्या सहैकादेशे सत्युकार उदात्तः । प्रसव इत्यत्र सुधातोरप्यत्यये सति तस्य पिष्वाद्धातुस्वर एव शिष्यते । ततः समासे कृदुत्तरपदप्रकृतिस्वरे प्राप्ते तदपवादः “ थाथघञ्क्ताजबित्रकाणाम् ” [पा० ६-२-१४४] गतेः कारका-
दुपपदाच्चोत्तरेषां थादीनामष्टानां प्रत्ययानामन्त उदात्तः स्यात् । पृषण इत्य-
त्रानुदात्तस्य च यत्रेति विभक्तिरुदात्ता । अग्नीषोमाभ्यामित्यग्निशब्दस्यान्तो-
दात्तत्वात्सोमशब्दस्य चाऽऽद्युदात्तत्वात्समामे देवताद्वे चेति युगपदुभयोः
प्रकृतिस्वरत्वम् । उशब्दस्यानुदात्तत्वं स्वरादिपाठे निपातितम् । महशब्दस्य
निपातत्वाभावेन फिट्स्वरः । स्फान्या इत्यत्र स्फाथीयानोर्णन्तादृत्तरस्य
क्तिन्प्रत्ययस्य निच्चेन स्फाशब्दस्योदात्तत्वप्राप्तावप्युदात्तस्य णिच्चां लुप्तत्वादु-
दात्तनिवृत्तिस्वरेण क्तिष्ठुदात्त इति उदात्तयण इति विभक्तिरुदात्ता । अग-
तिशब्दस्य नञन्तपुरुषत्वादव्ययपर्वपदप्रकृतिस्वरत्वम् । सुवर्गति वृत्तादिः ।
अभीति फिट्स्वरः । वीन्युपसर्गस्वरः । हृहन्तामित्यत्र वाक्यादिन्वाञ्जिघाना-
भावः । द्यावापृथिव्योरित्यत्रांदात्तयण इति विभक्तिरुदात्ता । उपस्थशब्दः
पृषोदरादिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णायतन-

दीयैवेत्तिर्यसंहिताभाष्ये प्रथमकाण्डे प्रथमप्रपाठके

चतुर्थोऽनुवाकः ॥ ४ ॥

(अथ प्रथमाष्टके प्रथमप्रपाठके पञ्चमोऽनुवाकः ।)

दे॒वो वः॑ म॒विता॑त्पु॒ना॒त्वाच्छि॑द्रेण प॒वित्रे॑ण व॒माः
सूर्य॑स्य र॒श्मिभि॑रा॒पो दे॒वीर॑ग्रेषु॒वा अ॒ग्रेगु॑वाऽ-
ग्रं इ॒मं य॒ज्ञं न॑य॒ताग्रं॑ य॒ज्ञप॑तिं ध॒त्त यु॒ष्मानि॑-
न्द्रोऽवृ॑णीत वृत्र॒तूर्ये॑ यू॒यमि॑न्द्रं म॒वृणी॑ध्वं वृत्र-
तूर्ये॑ प्रोक्षि॒ताः स्था॒मये॑ वो जुष्टं प्रोक्षा॒म्यग्नी॑-
षोमा॑भ्याः शु॒न्धध्वं॑ दे॒व्याय॑ कर्म॒णे दे॒वय॑-

(श्रीलक्ष्मणाय नमः)

ज्याया अवधूतः रक्षोऽवधूता अरांतयोऽ-
 दित्यास्त्वर्गमि प्रति त्वा (१) पृथिवी वेत्त्व-
 धिषवणममि वानस्पत्यं प्रति त्वाऽदित्या-
 स्त्वर्गवेत्त्वग्नेस्तनूगमि वाचो विमर्जनं देववीतये
 त्वा गृह्णाम्यद्रिगमि वानस्पत्यः स इदं देवेभ्यो
 हव्यः सुशमि शमिष्वेषमा वदोर्जमा वद
 गुमद्वदत वयः संयातं जेष्म वर्षवृद्धममि प्रति
 त्वा वर्षवृद्धं वेत्तु पराप्रतः रक्षः पराप्रता अरा-
 तयो रक्षमां भागोऽमि वायुर्वो वि धिनक्तु
 देवो वः सविता हिरण्यपाणिः प्रति
 गृह्णातु (२) ॥

(त्वा भाग एकादश च ।)

इति कृष्णयजुर्वेदीयतैत्तिरीयसंहितायां प्रथमाष्टके
 प्रथमप्रपाठके पञ्चमोऽनुवाकः ॥ ५ ॥

(अथ प्रथमाष्टके प्रथमप्रपाठके पञ्चमोऽनुवाकः ।)

देवः । वः । सविता । उदिति । पुनातु । अच्छि-
 द्रेण । पवित्रेण । वमः । सूर्यस्य । रश्मिभिरिति
 रश्मि—भिः । आपः । देवीः । अग्रेषुव इत्यग्रे—
 पुवः । अग्रेषुव इत्यग्रे—गुवः । अग्रे । इमम् ।
 यज्ञम् । नयत । अग्रे । यज्ञपतिमिति यज्ञ—पतिम् ।

धत्त । युष्मान् । इन्द्रः । अवृणीत । वृत्रतूर्य इति
वृत्र—तूर्य । यूयम् । इन्द्रम् । अवृणीध्वम् । वृत्र-
तूर्य इति वृत्र—तूर्य । प्रोक्षिता इति प्र—उक्षिताः ।
स्थ । अग्नये । वः । जुष्टम् । प्रेति । उक्षामि । अग्नी-
षोमाभ्यामित्यग्नी—सोमाभ्याम् । शुन्धध्वम् ।
दैव्याय । कर्मणे । देवयज्याया इति देव—यज्याये ।
अवधूतमित्यव—धूतम् । रक्षः । अवधूता इत्यव—
धूताः । अरातयः । अदित्याः । त्वक् । अमि ।
प्रतीति । त्वा । (१) पृथिवी । वेत्तु । अधिषवण-
मित्यधि—सवनम् । अमि । वानस्पत्यम् । प्रतीति ।
त्वा । अदित्याः । त्वक् । वेत्तु । अग्नेः । तन् ।
असि । वाचः । विसर्जनमिति वि—सर्जनम् । देव-
वीतय इति देव—वीतये । त्वा । गृह्णामि । अद्रिः ।
असि । वानस्पत्यः । सः । इदम् । देवेभ्यः । हव्यम् ।
सुशमीति सु—शमि । शमिष्व । इषम् । एति ।
वद । ऊर्जम् । एति । वद । द्युमदिति द्यु—मन् ।
वदत । वयम् । संघातमिति सं—घातम् । जेष्म ।
वर्षवृद्धमिति वर्ष—वृद्धम् । अमि । प्रतीति । त्वा ।
वर्षवृद्धमिति वर्ष—वृद्धम् । वेत्तु । परांपूतमिति
परां—पूतम् । रक्षः । परांपूता इति परां—पूताः ।

(व्रीह्यवघातार्था मन्त्राः)

अरांतयः । रक्षमाम् । भागः । अमि । वायुः । वः ।
 वीति । विनक्तु । देवः । वः । सविता । हिरण्यपाणि-
 रिति हिरण्य—पाणिः । प्रतीति । गृह्णातु (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठके पञ्चमोऽनुवाकः ॥ ५ ॥

(अथ प्रथमकाण्डे प्रथमप्रपाठके पञ्चमोऽनुवाकः ।)

चतुर्थानुवाके व्रीहिनवापः प्रोक्तो निरुपे तुपस्य रक्षोभागन्वात्तदपनयना-
 र्थोऽवघातः पञ्चमोऽनुवाकं अभिधीयते । प्रोक्षितानामेव व्रीहीणामत्रावघातयो-
 ग्यन्वात्प्रोक्षणस्य चोत्पत्तोदकमाभ्यन्वादुत्पवनमश्रस्य चाङ्गभूतस्याङ्गिन्युत्पवने
 साकाङ्क्षन्वादुत्पवनमश्रव्याख्यानात्प्रागेवोत्पवनं विधत्ते—“ इन्द्रो वृत्रम-
 हन । सोऽपः । अभ्यम्रियत । तामां यन्मेधं यज्ञियं सदेवमामीन् । तदपो-
 दकामन् । ते दमा अभवन । यदभेर्ग उन्पुनानि । या एव मेध्या यज्ञियाः
 सदेवा आपः । तामेर्गना उन्पुनानि ” [ब्रा० का० ३ प्र० २ अ० ५] इति । इन्द्रेण
 हनस्य वृत्रस्यादकाभिमुख्येन मृतत्वादकस्य सारं निगतेम् । तच्च सारं द्विविधं
 देवं मानुषं च । तत्र मत्प्रशान्तनोपयुक्तं मानुषम् । देवं च द्विविधं स्नानादिना
 पापशोधकं प्रोक्षणादिना द्रव्यशोधकं च । तदुभयमत्र मेध्ययज्ञियशब्दाभ्यां विव-
 क्षितम् । तच्च निगत्य भर्मा दमस्त्वेषां विवेभूव । तस्माद्भेरुत्पुनीयान् । दर्भसंख्यां
 विधत्ते—“ द्वाभ्यामुत्पुनानि । द्विपात्रजमानः प्रतिष्ठित्यै ” [ब्रा० का० ३
 प्र० २ अ० ५] इति । अनेन विधीयमानाद्विधेन विरोधात्पूर्वास्मिन्वाक्ये
 दर्भेरिति बहुवचनं जात्यभिप्रायं व्याख्येयम् । यजमानो ह्येकेन पादेनोत्तिष्ठ-
 न्प्रतिष्ठां न लभते । द्वाभ्यां तु लभते । ततो दर्भद्वित्वमपि प्रतिष्ठित्यै भवति ॥

देवो वः सवितोत्पुनात्वच्छिद्रेण पवि-

त्रेण वसोः सूर्यस्य रश्मिभिः—

कल्पः—“ अथैतस्यामेव स्रुचि तिरःपवित्रमप आनीयोदीचीनाग्राभ्यां
 पवित्राभ्यां त्रिरुत्पुनानि देवो वः सवितोत्पुनात्वच्छिद्रेण पवित्रेण वसोः
 सूर्यस्य रश्मिभिरिति पच्छः ” इति ।

अत्र कुक्कुब्देन निर्वापहेतुरभिहोत्रहवणी विवक्षिता । सशूकायामभिहोत्रह-
वणमप्य आनीयेत्यन्यत्राभिधानात् । हे आपोऽध्वर्युहृदयेऽवस्थितः प्रेरकोऽ-
न्तर्यामी युष्मानूर्ध्वं पुनातु । केन साधनेन । आदित्यरूपत्वभावनाबलादच्छि-
द्रेण दर्भपवित्रेण । पुनरपि केन । जगन्निवासहेतोः सूर्यस्य रश्मिन्वेन भावि-
तैर्दर्भावयवैः । यथोक्तं मन्त्रार्थं विशदयति—“ देवो वः सवितोऽपुनान्वित्याह ।
सवितृप्रसूत एवैना उत्पुनाति । अच्छिद्रेण पवित्रेणेत्याह । असौ वा आदि-
त्योऽच्छिद्रं पवित्रम् । तेनैवैना उत्पुनाति । वसोः सूर्यस्य रश्मिभिरित्याह ।
प्राणा वा आपः । प्राणा वसवः । प्राणा रश्मयः । प्राणैरेव प्राणान्मंषृणक्ति”
[ब्रा० का० ३ प्र० २ अ० ५] इति । उदकेनाऽऽप्यायिताः प्राणा इत्यपां
प्राणत्वम् । आदित्याद्यधिष्ठातृदेवतानुग्रहैश्चक्षुरादीनां प्राणानां देहे वासित-
त्वाद्भुक्षणाभिधेयानां देवतानुग्रहाणां प्राणत्वम् । आदित्यरश्मीनां प्राणव्य-
वहारोपकारित्वान्प्राणत्वम् । ततः सूर्यरूपप्राणत्वेन भावितैर्दर्भप्राणैः सहो-
दकरूपाः प्राणा उत्पन्नकाले संपृक्ता भवन्ति । मन्त्रस्य सवितेत्यनेन लिङ्गेन
यत्सावित्रत्वं यच्च पादबद्धत्वाद्भृपन्वं तद्भुभयमत्र सप्रयोजनमित्याह—
“ सावित्रियर्चा । सवितृप्रसूतं मे कर्मासदिति । सवितृप्रसूतमेवास्य कर्म
भवति । पच्छो गायत्रिया त्रिप्पमृद्धन्वाय ” [ब्रा० का० ३ प्र० २ अ० ५]
इति । ममेदं कर्म निखिलं सवित्रा प्रेरितमस्मिन्वित्यभिप्रेत्य सावित्रमन्त्रेणोत्पुनी-
यात् । तेन तत्तथैव संपद्यते । ऋष्यपन्वेन तत्रत्यं छन्दो ज्ञातुं शक्यते । छन्द-
सश्चात्र लक्षणतो गायत्रीत्वाद्गायत्र्याश्च त्रिपाच्चात्प्रतिपादमुत्पन्वेन सति त्रिरा-
वृत्त्या शुध्यति । अतिशयेन कर्मफलं समृद्धं भवति । आवृत्तिप्रकारः सूत्रे
दर्शितः—“ देवो वः सवितोऽपुनान्विति प्रथममाच्छिद्रेण पवित्रेणेति द्वितीयं
वसोः सूर्यस्य रश्मिभिरिति तृतीयम् ” इति ॥

आपो देवीरग्रेषुवो अग्रेषुवोऽग्र इमं यज्ञं नय-
ताग्रे यज्ञपतिं धत्त युष्मानिन्द्रोऽवृणीत वृत्र-
तूर्यं यूयमिन्द्रमवृणीध्वं वृत्रतूर्यं प्राक्षिताः स्थ—

बौधायनः—“ अथैना उन्महयसुपोत्तिष्ठति आपो देवीरग्रेषुवो अग्रेषुवोऽग्र
इमं यज्ञं नयताग्रे यज्ञपतिं धत्त युष्मानिन्द्रोऽवृणीत वृत्रतूर्यं यूयमिन्द्रमवृणीध्वं
वृत्रतूर्यं इत्यङ्गिरेवापः प्राक्षति प्राक्षिताः स्थेति त्रिः ” इति ।

कल्पे दर्शितः—“ अथ पुरोडाशीयान्प्रोक्षति देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामग्नये वो जुष्टं प्रोक्षाम्यग्नीषोमाभ्याममुष्मा अमुष्मा इति यथादेवतं त्रिः ” इति ।

इदमेव तात्पर्यं दर्शयति—“ अग्नये वो जुष्टं प्रोक्षाम्यग्नीषोमाभ्यामित्याह । यथादेवतमेवैयान्प्रोक्षति [ब्रा० का० ३ प्र० २ अ० ५] इति । आवृत्तिं विधत्ते—“ त्रिः प्रोक्षति । व्यावृद्धिं यज्ञः । अथो रक्षमामपहन्यै ” [ब्रा० का० ३ प्र० २ अ० ५] इति । तिस्र आवृत्तयो यस्य यज्ञस्यासौ व्यावृत् । त्रिः प्रथमामन्वाह त्रिरुक्तमामित्यादिश्रौतप्रसिद्धिं हिशब्दो द्योतयति । रक्षोघ्नत्वमपामसकृदुक्तम् ॥

शुन्धध्वं दैव्याय कर्मणे देवयज्यायै—

कल्पः—“ उत्तानानि पात्राणि कृत्वा प्रोक्षति शुन्धध्वं दैव्याय कर्मणे देवयज्याया इति त्रिः ” इति ।

पूर्ववद्वाचष्टे—“ शुन्धध्वं दैव्याय कर्मणे देवयज्याया इत्याह । देवयज्याया एवैनानि शुन्धति । त्रिः प्रोक्षति । व्यावृद्धिं यज्ञः । अथां मध्यत्वाय ” [ब्रा० का० ३ प्र० २ अ० ५] इति । मध्यन्वं यज्ञार्हन्वम् ॥

अवधूतः रक्षोऽवधूता अरातयः—

कल्पः—“ कृष्णाजिनमादायावधूतः रक्षोऽवधूता अरातय इत्युत्करे त्रिरवधूनोति ” इति ।

अवधूतं विनाशितम् । प्रत्युष्टमिति वद्वाचष्टे—“ अवधूतः रक्षोऽवधूता अरातय इत्याह । रक्षसामपहन्यै ” [ब्रा० का० ३ प्र० २ अ० ५] इति ॥

अदित्यास्त्वगसि प्रति त्वा पृथिवी वेत्तु—

कल्पः—“ अथ हैनत्पुरस्तात्प्रतीचीनग्रीवमुत्तरलोमोपस्तृणात्यदित्यास्त्वगसि प्रति त्वा पृथिवी वेत्तिवति ” इति ।

हे कृष्णाजिन त्वं भूदेवतायास्त्वक्स्वरूपमसि । ततो भूमिस्त्वां प्रतिगृह्य मदीयेयं त्वगित्येवं जानातु । मन्त्रस्योक्तार्थपरत्वं दर्शयति—“ अदित्यास्त्वगसीत्याह । इयं वा अदितिः । अस्या एवैनत्त्वचं करोति । प्रति त्वा पृथिवी वेत्तिवत्याह प्रतिष्ठित्यै ” [ब्रा० का० ३ प्र० २ अ० ५] इति । यदि स्वकीयत्वग्रूपेण न स्वी कुर्यात्तदानीमपसारयेत् । ततो न प्रतितिष्ठत् । अतः

(व्रीह्यवधायार्थं मन्त्राः)

प्रतिष्ठार्थोऽयं स्वीकारः । देशादिगुणविशिष्टमास्तरणं विधत्ते—“ पुरस्तात्प-
तीचीनग्रीवमुत्तरलोमोपस्तृणाति मेध्यन्वाय । तस्मात्पुरस्तात्प्रत्यञ्चः पशवो
मेधमुपनिष्ठन्ते । तस्मान्प्रजा मृगग्रामाहुकाः ” [ब्रा० का० ३ प्र० २ अ० ५]
इति । यस्मादाहवनीयस्य पूर्वभागे कृष्णाजिनं पश्चिमशिरस्कमूर्ध्वलोमकमा-
स्तृतं तस्मात्तादृशा एव मन्तो यूपे बद्धाः पशवो यज्ञं सेवन्ते । यस्मादयं
पशुभिः सेव्यो यज्ञस्तस्मादेव प्रत्यवायभयगहिताः सत्यः प्रजा यज्ञार्थं मृगग्र-
हणशीला भवन्ति । कृष्णाजिनस्याऽऽदरे हेतुं ब्रुवंस्तद्विशिष्टमवघातं विधत्ते—
“ यज्ञो देवेभ्यो नित्यायत । कृष्णो रूपं कृत्वा । यन्कृष्णाजिने हविरध्यव-
हन्ति । यज्ञादेव तद्यज्ञं प्रयुक्ते । हविषोऽष्कन्दाय ” [ब्रा० का० ३ प्र० २
अ० ५ इति । यज्ञपुरुषः केनापि निमित्तेन देवेभ्यो विमुखोऽगात्तदा निरो-
धाय स्वयं कृष्णमृगो भूत्वा तदीयरूपमान्नतः संपूर्णं कृतवान् । ततः कृष्णाजि-
नस्योपरि हविरध्यवहन्तीति यदस्ति तेन यज्ञशरीरान्कृष्णाजिनादादाय हवी-
रूपो यज्ञः प्रयुक्तो भवति । किञ्चिदयः पतितमपि विहितत्वात्कृष्णाजिनेनाव-
रुद्धत्वाद्द्विरम्बकमेव भवति ॥

अधिषवणममि वानस्पत्यं प्रति त्वाऽदित्यास्त्वैग्वन्तु—

कल्पः—“ तस्मिन्नुल्लुखलमधिषतेन्यधिषवणममि वानस्पत्यं प्रति त्वाऽ-
दित्यास्त्वैग्वन्तुति ” इति ।

हे उल्लुखल त्वमधिषवणम्यावघातम्याऽऽधारभूतं वनस्पतिजन्यं चासि ।
तादृशं त्वां कृष्णाजिनरूपेयं भूमेस्त्वक्प्रतिगृह्य मदीयमिति जानातु । अवघा-
ताधारं कर्तुमधिषवणविशेषणमित्याह—“ अधिषवणमसि वानस्पत्यमि-
त्याह । अधिषवणमेवैनन्करोति ” [ब्रा० का० ३ प्र० २ अ० ५] इति ।
अविरोधेन संबन्धाययमाशीरित्याह—“ प्रति त्वाऽदित्यास्त्वैग्वन्तुत्याह
सयन्वाय ” [ब्रा० का० ३ प्र० २ अ० ५] इति । सयः संबन्धवान् । षिव-
बन्धन इत्यस्माद्धातोरुत्पन्नत्वात् ॥

अग्नेस्तनूरसि वाचो विसर्जनं देववीतये त्वा गृह्णामि—

कल्पः—“ तस्मिन्पुरोडाशीयानावपत्यग्नेस्तनूरसि वाचो विसर्जनं देववी-
तये त्वा गृह्णामीति ” इति ।

भोः पुरोडाशीयव्रीहिसमूह त्वमग्नेः शरीरमसि । यतो दाहं काष्ठमिव त्वां
स्वीकृत्योदराग्निराहवनीयाग्निश्चोपचितवपुर्भवति । किञ्च, वाचः प्रवृत्तिकारण-

मसि । त्वदीयरसेनोपचिताया वाचः शब्दोच्चारणे प्रवृत्तत्वात् । अन ईदृशं त्वां देवभक्षणायालूखले प्रक्षिपामि । यथोक्तं मन्त्रार्थं दर्शयति—“ अग्नेस्तनूर-
सीत्याह । अग्नेर्वा एषा तनूः । यदोपधयः । वाचो विमर्जनमित्याह । यदा हि प्रजा ओषधीनामश्नन्ति । अथ वाचं विसृजन्ते । देववीतये त्वा गृह्णामी-
त्याह । देवताभिरवैतन्मर्धयति ” [ब्रा० का० ३ प्र० २ अ० ५] इति ।
देवैर्भक्षितत्वे सति “ यावदेका देवता कामयते यावदेका । तावदाहुतिः
प्रथते ” इति न्यायेनाभिवृद्धिः ॥

अद्रिरमि वानस्पत्यः स इदं देवेभ्यो

हव्यं सुशमि शमिष्व—

कल्पः—“ मुमलमवदधान्याद्रिरमि वानस्पत्यः स इदं देवेभ्यो हव्यं
सुशमि शमिष्वेति ” इति ।

हे मुसलपदार्थं त्वं वनस्पतिजन्योऽपि दाढ्येन पाषाणोऽमि स त्वं देवार्थ-
मिदं हव्यं भक्षणविरोध्यग्रतुषापनयनेन मुमु शान्तं यथा भवति तथा शमय ।
एतदेवाभिप्रेत्याऽऽह—“ अद्रिरमि वानस्पत्य इत्याह । ग्रावाणमेवैनन्क्रांति ।
स इदं देवेभ्यो हव्यं सुशमि शमिष्वेत्याह शान्त्यं ” [ब्रा० का० ३ प्र० २
अ० ५] इति । मन्त्रमुन्पाद्य लिङ्गमृचितं विनियोगं प्रकटयति—“ हविष्कृ-
देहीत्याह । य एव देवानां हविष्कृतः । तान्हयति । त्रिहयति । त्रिपत्या हि
देवाः ” [ब्रा० का० ३ प्र० २ अ० ५] इति ॥

इषमा वदोर्जमा वद शुमद्व-

दत वयं संघातं जेष्म—

कल्पः—“ अथ दृषदुपले वृषारवेणांर्चः समाहन्ति—इषमा वदोर्जमा वद
शुमद्वदत वयं संघातं जेष्मेति ” इति ।

तत्प्रकारोऽन्यत्र स्पष्टीकृतः—“ आग्नीध्रोऽश्मानमादायेषमावदेति दृषदुपले
समाहन्ति द्विर्दृषदि सकृदुपलायां त्रिः संचारयन्नवकृन्वः संपादयति ” इति ।

हे पाषाण हविःस्वरूपमिदमन्नं तदीयं स्वादुतरं रसं च यजमान आने-
ष्यतीति देवेभ्यो वद । हे यज्ञायुधानि सर्वाणि यूयं रसाभिव्यक्तिमदिदं
हविरिति देवेभ्यो वदत । वयं त्वनेन पाषाणघोषिणाविनीतं वैरिसंघातं
जेष्म । अनेन मन्त्रेणैष्टमाप्तिमनिष्टपरिहारं च दर्शयति—“इषमा वदोर्जमा वदे-
त्याह । इषमेवोर्जं यजमाने दधाति । शुमद्वदत वयं संघातं जेष्मेत्याह । भ्रातृ-
व्याभिभूत्यै ” [ब्रा० का० ३ प्र० २ अ० ५] इति । उपाख्यानेन भ्रातृ-

(ग्रीष्मवशात्तार्षा मन्त्राः)

व्याभिभूतिं द्रवयति—“मनोः श्रद्धा देवस्य यजमानस्यासुरग्री वाक् । यज्ञा-
युधेषु प्रविष्टाऽऽसीत् । तेऽसुरा यावन्तो यज्ञायुधानामुद्धृतामुपाशृण्वन् । ते
पराभवन् । तस्मान्मन्त्रानां मध्येऽनन्ताय यजेत । यावन्तोऽस्य भ्रातृव्या यज्ञा-
युधानामुद्धृतामुपशृण्वन्ति । ते पराभवन्ति ” [ब्रा० का० ३ प्र० २ अ० ५]
इति । श्रद्धालुत्वेन यागं कृतेन मनोः प्रभावादित् सर्वं संपन्नम् । ततो ज्ञाती-
नामनुकूलानां प्रतिकूलानां च मध्ये य इमं वृत्तान्तं निश्चित्य श्रद्धालुर्यजेत
तस्य भ्रातृव्याः पराभवन्ति । प्रैषमन्त्रमुन्पाद्य विनियोगं तान्पर्यं च दर्शयति—
“ उच्चैः समाहन्त वा आह विजित्यै । वृद्ध एषामिन्द्रियं वीर्यम् । श्रेष्ठ एषां
भवति [ब्रा० का० ३ प्र० २ अ० ५] इति । हे आग्नीध्र त्वदीयहस्तग-
तेन पापाणेन दृषदृपत्यायुग्ममुज्ज्वलादनीयमिति मन्त्रार्थः । तं मन्त्रमध्वर्युः पठेत् ।
स च पापाण्यन्निर्विजयाय भवति । यजमानश्चैषां वैरिणामिन्द्रियं बलं च
विनाशयति । स्वयं चैषां ज्ञातीनां मध्ये श्रेष्ठो भवति ॥

वर्षवृद्धमसि—

कल्पः—“ अवहन्य वितुपान्कृत्वात्तरतः शूर्पमुपयच्छति वर्षवृद्धमसीति ”
इति ।

हे शूर्प वर्षवृद्धं वेणुनिष्पन्नतया त्वमपि वर्षवृद्धमसि ॥

प्रति त्वा वर्षवृद्धं वेत्तु—

कल्पः—“ तस्मिन्पुगेहाशीयान्द्रपति प्रति त्वा वर्षवृद्धं वेत्तिवति ” इति ।

हे व्रीहिममूह वर्षवृद्धं त्वां स्वकीयत्वेन शूर्पं प्रतिमन्यताम् । मन्त्रद्वये वृद्ध-
शब्देन समृद्धिर्यात्यन्त इत्याह—“ वर्षवृद्धमसि प्रति त्वा वर्षवृद्धं वेत्तिवत्याह ।
वर्षवृद्धा वा ओषधयः । वर्षवृद्धा इपीकाः समृद्ध्यै ” [ब्रा० का० ३ प्र० २
अ० ५] इति । इपीका वेणवः ॥

परापूतः रक्षः परापूता अरातयः—

कल्पः—“ अथोदङ्गययावृन्त्य परापुनानि परापूतः रक्षः परापूता अरा-
तय इति ” इति ।

रक्षसोऽत्र प्रसङ्गमुपन्यस्य मन्त्रं व्याचष्टे—“ यज्ञः रक्षाःस्यनुमाविशन् ।
तान्यस्त्रा पशुभ्यां निरवादयन्त । तुरैरोपधीभ्यः । परापूतः रक्षः परापूता
अरातय इत्याह । रक्षसामपहत्यै ” [ब्रा० का० ३ प्र० २ अ० ५] इति ।
देवाः पशुयागेषु रुधिरं तद्भागत्वेन बहिस्त्यक्त्वा पशुयागेभ्यो रक्षांसि
निष्कासितवन्तस्तुषत्यागेन चौषध्युपलक्षितेभ्यः ॥

रक्षसां भागोऽसि—

कल्पः—“ मध्यमे पुरोडाशकपाले तुषानोप्य रक्षसां भागोऽसीत्यधस्ता-
त्कुष्णाजिनस्योपवपत्युत्तरमपरमवान्तरदेशं हस्तेनोपवपतीति बह्वृचब्राह्मणम् ”
इति ।

निष्कासनार्थं भागप्रदानमिति दर्शयति—“ रक्षसां भागोऽसीत्याह । तुषै-
रेव रक्षाऽसि निरवदयते ” [ब्रा० का० ३ प्र० २ अ० ५] इति ।
विधत्ते—“ अप उपस्पृशति मेध्यत्वाय ” [ब्रा० का० ३ प्र० २ अ० ५]
इति ॥

वायुर्वो वि विनक्तु—

कल्पः—“ वायुर्वो वि विनक्तिविति विविच्य ” इति ।

हे तण्डुला वो गुष्मान्वायुः कणेभ्यः पृथक्गोतु । शुद्ध्यापादकत्वेन वा
बायावादर इत्याह “ वायुर्वो वि विनक्तिवत्याह । पवित्रं वै वायुः । पुनात्यं-
बैनान् ” [ब्रा० का० ३ प्र० २ अ० ५] इति ॥

देवो वः सविता हिरण्यपाणिः प्रति गृह्णातु ॥

कल्पः—“ देवो वः सविता हिरण्यपाणिः प्रतिगृह्णात्विति पात्र्यां तण्डु-
लान्प्रस्कन्दयित्वा ” इति ।

हिरण्यमङ्गुलीयकं पाणौ यस्यासौ हिरण्यपाणिः । अन्तरिक्षान्पततां वर्षो-
पलादीनामिवोच्चस्थानस्थिताच्छूर्पात्पततां तण्डुलानामितस्ततः पाने सत्यप्रति-
ष्ठितत्वेन हविर्विनाशो मा भूदित्याभिप्रेत्य सवितुः प्रतिग्रह इत्याह—“ अन्त-
रिक्षादिव वा एते प्रस्कन्दन्ति । ये शूर्पान् । देवो वः सविता हिरण्यपाणिः
प्रतिगृह्णात्वित्याह प्रतिष्ठित्यै । हविषोऽस्कन्दाय ” [ब्रा० का० ३ प्र० २
अ० ५] इति । प्रेषमन्त्रमुत्पादयति—“ त्रिणफली कर्तवा आह । ज्यावृद्धि
यज्ञः । अथो मेध्यत्वाय ” [ब्रा० का० ३ प्र० २ अ० ५ इति । हे यजमा-
नपत्नि त्वया तण्डुलास्त्रिवारं फलीकर्तव्याः । श्वेत्याच्छादकतुषापनयनं
फलीकरणम् ॥

अत्र विनियोगसंग्रहः—

देवो व उत्पुनात्यंशैस्त्रिभिरापोऽनुमन्त्रयेत् ।

अग्नयेऽग्नी हविः प्रोक्ष्य शुन्धोक्षेद्यागपात्रकम् ॥ १ ॥

अत्र चर्मोन्के ध्रुत्वा हृदि तयाश्चर्मसंस्तुतिः ।
 अध्युल्लुग्वलमादध्यादग्नेस्तत्र हविः क्षिपेत् ॥ २ ॥
 अद्रिर्मुमलमादत्त इषं दृषादि वादनम् ।
 वर्षं शूर्पमुपास्नात्र प्रति त्वा हविरावपेत् ॥ ३ ॥
 परा व्रीहीन्परापृथ गक्षमामिति चर्मणः ।
 अभ्यन्तुषं कपालेन क्षिपेद्वायुर्विविच्यते ॥
 देवः क्षिपेद्भुविः पात्र्यां मन्त्राः सप्तदशेरिताः ॥ ४ ॥

अथ मीमांसा ।

तृतीयाध्यायस्य द्वितीयपादे चिन्तितम्—

“ हविष्कृदेहीति मन्त्रात्रिरवग्रन्ममाह्वयेत् ।
 विनियोगोऽवघाते स्यादाह्वाने वाऽवघातके ॥
 ऐन्द्रीवन्मात्रमाह्वानं गौणं हन्तिर्व्याऽन्यथा ।
 पाठेन प्रापितं त्रिन्वं ह्वयनेरुपचारगीः ॥
 त्रिरभ्यासो विधानव्यो नित्यप्राप्तेरभावतः ।
 हन्तिना लक्ष्यते कालः प्राप्तोऽर्मा ह्वयतिस्तथा ॥
 विनियोगे वाक्यभेदो लिङ्गादाह्वानशेषता ।
 ऐन्द्रीन्यायः श्रुत्यभावाद्धिन्व्यायेन मुख्यगः ” इति ॥

दर्शपूर्णमासयोः श्रयते—“ हविष्कृदेहीति त्रिरवग्रन्माह्वयति ” इति ।
 देवानामर्थं या हविः संपादयति सा हविष्कृत्, तामेनां संबोध्याध्वर्युरेहीति
 श्रुते । तथाचायं मन्त्रो ब्राह्मणेन व्याख्यायते—हविष्कृदेहीत्याह । य एव
 देवानां हविष्कृतः । तान्ह्वयति ” इति । तमिमं मन्त्रमुच्चार्याध्वर्युस्त्रिवारमवघातं
 कुर्वन्माह्वयतीत्यर्थः । अनेन वाक्येन मन्त्रोऽवघाते विनियुज्यते न त्वा-
 ह्वाने । एहीत्येतन्मन्त्रगतं पदमाह्वाने समर्थं न त्ववघात इति चेत् । न ।
 तस्यावघातलक्षकत्वात् । यथा पूर्वोदाहृतायामैन्द्र्यामृचीन्द्रशब्दो गौणस्त-
 द्देहीति पदं मन्त्रगतत्वेनावघाते गौणं भविष्यति । अन्यथा मन्त्रब्राह्म-
 णयोरआह्वानपरत्वाच्छ्रयमाणमवग्रन्मिति पदमनर्थकं स्यात् । प्राप्तमवघात-
 मुद्दिश्य तत्र मन्त्रस्य त्रित्वस्य च त्रिधौ वाक्यभेद इति चेत् । न । त्रित्वस्य
 प्राप्तत्वेनानुवादकत्वात् । कस्यांचिच्छाखायामयं मन्त्रो मन्त्रकाण्डे त्रिवारमभ्य-
 स्याऽऽज्ञातः । ह्वयतिपदं त्वेहीतिवदवघातपरतयोपचारेण नेयमिति प्राप्ते
 श्रूयः—त्रिरभ्यासस्य नित्यवत्प्राप्तिः पाठमात्रेण न सिध्यति कस्यांचिच्छा-

स्वायां द्विःपाठात्कस्याचित्सकृत्पाठात् । अतोऽसौ नित्यवद्विधीयते । न चाव-
 घ्नन्नित्यस्य वैयर्थ्यं तस्य काललक्षकत्वात् । कालस्यापि विधौ वाक्यभेद इति
 चेन्न, प्राप्तत्वात् । न ह्यवघाते सहायाह्वानमन्यस्मिन्काले भवति । ततोऽर्थप्राप्तः
 कालः । आह्वानमपि मन्त्रसामर्थ्यादेव प्राप्तवान्न विवेकम् । न ह्येहीति मन्त्रपाठ
 आह्वानमन्तरेणोपपद्यते । मन्त्रव्याख्यानं चादाहृतम् । तत्रायं वाक्यार्थः
 संपन्नः—अवघातकाले यदाह्वानं तस्य त्रिरभ्यासः कर्तव्य इति । अत एव
 शाखान्तरे त्रिस्पष्टमाह्वानानुवादेनाभ्यासो विधीयते—“ त्रिह्वयति । त्रिषत्या
 हि देवाः ” इति । एवं सति मन्त्रस्यापि विनियोगे वाक्यभेदः स्यात् ।
 लिङ्गेन त्वाह्वाने विनियुज्यते नावघाते । न चैन्द्रीन्यायोऽत्र प्रसर्गान् तृतीयाश्रु-
 त्यभावात् । बर्हिर्देवमदनं दापीत्यत्रोक्तेन तु न्यायेन मुख्य एवाऽऽह्वाने
 लिङ्गेन मन्त्रविनियोगो न न्ववघातरूपे गौणाह्वाने । तस्मान्नावघातशेषोऽयं
 मन्त्रः ।

द्वादशाध्यायस्य द्वितीयपादे चिन्तितम्—

“ सवनीये पुरोडाशे स्यादाह्वानिर्हविष्कृतः ।

न वाऽतिदशान्स्यान्मैवं पश्चाद्वाह्वानान्प्रमत्तितः ” इति ॥

सवनीयपुरोडाशस्याऽऽग्नेयपुरोडाशविकृतिन्वान्प्रकृतिवद्विकृतिः कर्तव्येत्य-
 तिदेशेन हविष्कृदाह्वानं तत्र कर्तव्यमिति चेत् । मैवम् । पशौ कृतेन हविष्कृ-
 दाह्वानेन तत्कालीने पुरोडाशेऽपि प्रमङ्गमिद्वन्वात् । यद्यप्येषधार्थं हविष्कृ-
 दाह्वानं पशौ नास्ति तथाऽप्येषा कृत्वाचिन्ता ।

तत्रैवान्यच्चिन्तितम्—

“ अस्याह्वानिश्चरौ सौम्ये नास्ति वा पशुपाकतः ।

निवृत्तत्वादस्ति मैवमनिवृत्तेः पुरोन्धितेः ” इति ॥

तृतीयसवनीये सौम्यचर्वाद्यस्तेषु हविष्कृदाह्वानं पुनः कर्तव्यं पशवाह्वाना-
 यास्तस्याः पशुपाके निवृत्तत्वात्, इति चेत् । मैवम् । प्रकृतौ पन्नीमंयाजभ्य
 ऊर्ध्वं हविष्कृतः पत्न्या उत्थानकालन्वेन पशवापि ततः पूर्वं निवृत्त्यभावात् ।
 तस्मात्तत्कालीनेषु सौम्यचर्वादिषु नास्ति पुनराह्वानम् ।

एकादशाध्यायस्य प्रथमपादे चिन्तितम्—

“ अवघातः सकृद्भूयो वा सकृद्विधिमिद्वितः ।

दृष्टा तण्डुलनिष्पत्तिस्तदन्तोऽभ्यस्यतामयम् ” इति ॥

प्रीतिनवहन्तीत्यत्र सकृन्मुसलघातमात्रेण विधिप्रयुक्तस्यापूर्वस्य सिद्धेर्ना-

स्थावृत्तिरिति चेत् । मैवम् । तण्डुलनिष्पत्तेर्दृष्टप्रयोजनत्वेन तत्पर्यन्तस्याभ्या-
सस्याभुतस्यापि कल्पनीयत्वात् । एवं तण्डुलपेषणादावपि द्रष्टव्यम् ।

तत्रैवान्यच्चिन्तितम्—

“ सर्वौषधावघातः किमावर्त्यः सकृदेव वा ।

आवृत्तिः पूर्ववन्मैवं दृष्टार्थस्यात्र वर्जनात् ” इति ॥

अग्निचयने श्रूयते—“ औदुम्बरमुल्लुगलः सर्वौषधस्य पूरयित्वाऽवहन्त्यथै-
नद्रुपदधानि ” इति । अत्रादृष्टमात्रप्रयोजनत्वात्सकृदेवावघातः ।

एकादशाध्यायस्य चतुर्थपादे चिन्तितम्—

“ अवघाताथेमन्त्रः किमसकृन्मकृदेव वा ।

प्रहारभेदादावृत्तिः कर्मक्येन(ण) सकृद्भवेत् ” इति ॥

अवरक्षो दिवः सपन्नं वध्याममित्यवहन्तीत्यवघाते विहितो मन्त्र आवर्त-
नीयः । कुतः । अवघातस्य प्रहाररूपत्वात् । प्रहाराणां च भिन्नत्वात्, इति
प्राप्ते ब्रूमः—तण्डुलानिष्पत्तिपर्यन्तत्वेनाऽऽक्षिप्तप्रहाराभ्यासयुक्तस्यावघातस्यैक-
त्वात्तत्र विनियुक्तस्यावघातोपक्रमे सकृदेव पाठः ।

तत्रैवान्यच्चिन्तितम्—

“ नानाबीजेषु तन्मन्त्रः सकृद्भूयोऽथ वा सकृत् ।

चिकीर्षिक्यान्प्रयोगाणां भिन्नत्वादसकृद्भवेत् ” इति ॥

राजसूये नानाबीजाष्टममुदाये श्रूयते—“ अग्नये गृहपतये पुरोडाशमष्टाक-
पालं निर्वपति कृष्णानां ब्रीहीणां सोमाय वनस्पतये श्यामाकं चरुम् ”
इत्यादि । तत्र सोऽवघातमन्त्रः सकृदेव वक्तव्यः । कुतः । सर्वावघातविषया-
यामेकस्यां चिकीर्षायां प्रवृत्तत्वात्, इति प्राप्ते ब्रूमः—समन्त्रोऽवघातश्चोदका-
तिदेशेन बीजेषु युज्यते । तत्तद्बीजेषु तण्डुलनिष्पत्तौ स कृतार्थः संपन्नः । पुन-
र्बीजान्तरे तण्डुलनिष्पत्तये समन्त्रस्यावघातस्य प्रयोक्तव्यत्वादसकृन्मन्त्रपाठः ।

दशमाध्यायस्य प्रथमपादे चिन्तितम्—

“ अवघातः कृष्णलानामस्ति नो वाऽस्ति पाकवत् ।

प्रत्यक्षोक्त्या चरेत्पाकमवघाते तु नास्ति सा ” इति ॥

विकृतिरूपाणां काम्येष्टीनां काण्डे पठ्यते—“ प्राजापत्यं घृते चक्रं निर्वपे-
च्छतकृष्णलमायुष्कामः ” इति । कृष्णलशब्दः सुवर्णशकलवाची । प्रकृतौ
ब्रीहीनवहन्तीतिपुरोडाशहेतूनां ब्रीहीणामवघातो विहितः । सोऽत्र चरुहेतूनां
कृष्णलानां चोदकवशादस्ति नो वेति संशयः । अस्तीति पूर्वपक्षप्रतिज्ञा ।

वितुषीकरणं तत्कृतचरूपकारः । लुप्तेऽप्युपकारे तत्सत्तायां पाकवदिति निदर्शनम् । लुप्तेऽपि विरुद्धनोपकारे पाकः प्रतिवादिनोऽभिमतः । तद्वदवघातोऽप्यस्तु । घृते श्रपयतीति प्रत्यक्षोक्त्या पाकोऽभ्युपगतः । अवघाते तु मोक्तिर्नास्तीति वैषम्यादवघातो नास्ति ।

नैवंमाध्यायस्य प्रथमपादे चिन्तितम्—

“ अवघाते ब्रीहिरूपविवक्षान् न वा श्रुतेः ।

आद्यः साधनतामात्रमवर्ज्यन्वादिबध्यते ” इति ॥

ब्रीहीनवहन्तीत्यत्र ब्रीहीणां स्वरूपं ध्येयमाणन्वादिवक्षितम् । तथा सति नैवारश्चरुर्भवतीत्यत्र नीवाराणामब्रीहिन्वादवघातो नास्तीत्युक्तो नाऽऽश्रयेत् । प्राकृतानामवघातविषयाणां ब्रीहीणां पग्न्यागेन ब्रीहिस्थानेऽवघातविषयत्वेन नीवाराणां प्रयोग ऊहः । यदा ब्रीहिष्वेव नियतोऽवघातो ब्रीहिनिरुद्धौ निवर्तते तदा कुत ऊहावसर इति प्रामेयम् — ब्रीहिस्वरूपविवक्षायामपि ब्रीहिगतोऽपूर्वसाधनत्वाकारो न वर्जयितुं शक्यः । अन्यथाऽवघातवैयर्थ्यापत्तेः । ततोऽपूर्वसाधनत्वाकारोऽवश्यं विवक्षितव्यः । तत्र ब्रीहिरूपस्यापि विवक्षायां गौरवं स्यात् । तदविवक्षायां तु नीवाराणामपि विहितत्वेनापूर्वसाधनत्वाकारसद्भावादवघातविषयत्वेनाहः मिथ्यति ।

तत्रैवान्यचिन्तितम्—

“ मुमलाद्युक्षणं हन्यै स्यादपूर्वाय वाक्तिनः ।

आद्यः प्रकरणादन्त्यो व्यर्थं तन्म्यादिहान्यथा ” इति ॥

“प्रोक्षिताभ्यामुलृखलमुमलाभ्यामवहन्ति” इति श्रूयते । तत्र प्रोक्षणमुलृखलमुसलद्रव्यद्वाराऽवघातार्थम् । कुतः, वाक्येन तच्छेषत्वप्रतीतिर्गतं चेत् । मैवम् । प्रकरणेनापूर्वशेषत्वावगमात् । न च वाक्यं प्रकरणाद्वर्त्य इति वाच्यम् । अपूर्वशेषत्वाभावे वैयर्थ्यप्रसङ्गात् । पूर्वपक्षे यत्रावघातस्तत्रैव प्रोक्षणम् । तथा सति नैर्ऋतचरौ कृष्णानां ब्रीहीणां नखनिभिन्नानामिति श्रुतेषु नखेषु प्रोक्षणं नोह्यते । मिद्धान्ते त्वपूर्वस्य प्रयोजकत्वादस्ति तत्रोहः । तदेवमवघातसंबद्धा विचारा उदाहृताः ॥

अथ व्याकरणम्—

देवो व इत्यादिषु स्वरो गतः । अच्छिद्रेणेत्यत्र बहुब्रीहिपक्षे “ नञ्सुभ्याम् ” [पा० ६-२-१७२] इत्युत्तरपदान्तोदात्तः प्रामोति । ततस्तत्पुरुष एव कर्तव्यः । छिद्रं छेदनोपेतं न भवतीत्यच्छिद्रं तत्राव्ययपूर्वपदप्रकृतिस्वरत्वम् । पवित्रशब्दे प्रत्ययस्वरः । वसुसूर्यशब्दौ

वृषादी । आप इत्यत्र वाक्यादित्वाच्चाऽऽमन्त्रितनिघातः । देवी-
रित्यादीनां सोऽस्मि । यज्ञपतिमित्यत्र “पत्यावैश्वर्ये” [पा० ६-२-१८]
इति पूर्वपदप्रकृतिस्वरः । वृत्रमृत्युते हिंस्यतेऽस्मिन्निति वृत्रतूर्य युद्धम् । तूरी-
धानोः स्वार्थेण्यन्तस्याजन्तत्वेन “अचो यन्” [पा० ३-१-०७] इति यत्प्र-
त्यये सति प्रत्ययस्वरं वाधित्वा “निन्स्वरितम्” [पा० ६-१-१८५] इति
स्वरिते प्राप्ते तदपवादः “यतोऽनावः” [पा० ६-१-२१३] नौशब्दव्य-
तिरिक्तस्य यन्प्रयान्तस्याऽऽदिरुदात्तो भवति । ततो वृत्रेन्युपपदमद्वावात्स-
मामान्तोदात्तत्वं वाधित्वा “गतिकारकोपपदान्कृन्” [पा० ६-२-१३९]
इत्युत्तरपदप्रकृतिस्वरन्वम् । प्रोक्षिता इत्यत्र “गतिरनन्तरः” [पा० ६-२-
४०] इति पूर्वपदप्रकृतिस्वरन्वम् । अवधूतमित्यत्रापि तदन् । अधिष-
वणमित्यत्र मवनशब्दस्य न्युटप्रत्ययान्तत्वेन “लिति” [पा० ६-१-१९३] इति
प्रत्ययान्तपूर्वपदस्यादात्तत्वे सति समामे कृदुत्तरपदप्रकृतिस्वरन्वम् । वानस्पत्य-
मित्यत्र वनस्पतेर्विकार इत्यास्मिन्नर्थे विहितस्तद्धितप्रत्यय उदात्तः । वाच
इत्यत्र “मावेकाचः” [पा० ६-१-१३८] इति विभक्तिरुदात्ता । अधिष-
वणवद्विमर्जनम् । देववीतय इत्यत्र दासीभारादित्वात् “दासीभाराणां च”
[पा० ६-२-४२] इति मन्त्रांशेन पूर्वपदप्रकृतिस्वरं सति समामस्वरो वाध्यते ।
सुशर्मात्यत्रोत्तरपदस्य प्रत्ययस्वरंगणान्तोदात्तत्वात्कृदुत्तरपदत्वेनापि तथैव प्राप्तौ
“परादिश्छन्दसि बहुलम्” [पा० ६-२-१२५] इत्युत्तरपदाद्युदात्तत्वम् ।
घुमादित्यत्र मनुष्यः पित्रादनुदात्तत्वे प्राप्ते तदपवादः “हस्यनुङ्भ्यां मनुष्”
[पा० ६-१-१७६] हस्यान्नादन्तोदात्ताद्गुडागमाच्चात्तरो मनुवुदात्तः स्यात् ।
अवधूतवन्प्राप्तम् । । हण्यपाणिमित्यत्र बहुव्रीहित्वान्पूर्वपदस्वरः । हिरण्यश-
ब्दश्चाऽऽद्युदात्तेषु निपातितः ॥

इति श्रीमत्सायणाचार्यविरचिते माधवीये वेदार्थप्रकाशे कुष्णयजुर्वे-

दीयतैत्तिरीयसंहिताभाष्ये प्रथमकाण्डे प्रथमप्रपाठके

पञ्चमोऽनुवाकः ॥ ९ ॥

(अथ प्रथमाष्टके प्रथमप्रपाठके षष्ठोऽनुवाकः ।)

अवधूतं रक्षोऽवधूता अरातयोऽदित्यास्त्व-
गंसि प्रति त्वा पृथिवी वेत्तु दिवः स्कम्भ-

निरा॒सि॒ प्रति॒ त्वाऽदि॒त्यास्त्वग्वे॒त्तु धि॒षणा॑ऽसि
पर्व॒त्या प्रति॒ त्वा दि॒वः स्क॑म्भनिर्वे॒त्तु धि॒ष-
णा॑ऽसि पा॒र्वते॒यी प्रति॒ त्वा पर्व॑तिर्वे॒त्तु दे॒वस्य॑
त्वा सवि॒तुः प्र॑सवे॒ऽश्विनोर्बा॑हुभ्यां पृ॒ष्णो
हस्ता॑भ्यामधि॒ वपा॑मि धा॒न्यम॑सि धिनु॒हि
दे॒वान्प्रा॑णाय॒ त्वाऽपा॑नाय॒ त्वा व्या॑नाय॒ त्वा
दी॒र्वा॒मनु॑ प्र॒सि॒ति॒मायु॑षे धां दे॒वो वः॑ सवि॒ता
हि॒र॒ण्यपा॑णिः प्रति॒ गृह्णा॑तु (१) ॥

(प्राणाय त्वा पञ्चदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
प्रथमप्रपाठके पष्ठोऽनुवाकः ॥ ६ ॥

(अथ प्रथमाष्टके प्रथमप्रपाठके पष्ठोऽनुवाकः ।)

अव॑धूत॒मित्य॑व—धू॒तम् । रक्षः॑ । अव॑धू॒ता इत्य-
व॑—धू॒ताः । अरा॑तयः । अदि॒त्याः । त्वक् । अ॒सि ।
प्रती॑ति । त्वा । पृ॒थि॒वी । वे॒त्तु । दि॒वः । स्क॑म्भ॒निः ।
अ॒सि । प्रती॑ति । त्वा । अदि॒त्याः । त्वक् । वे॒त्तु ।
धि॒षणा॑ । अ॒सि । पर्व॒त्या । प्रती॑ति । त्वा । दि॒वः ।
स्क॑म्भ॒निः । वे॒त्तु । धि॒षणा॑ । अ॒सि । पा॒र्वते॒यी ।
प्रती॑ति । त्वा । पर्व॑तिः । वे॒त्तु । दे॒वस्य॑ । त्वा ।

(तण्डुलपेषणार्था मन्त्राः)

स॒वि॒तुः । प्र॒म॒व इति॑ प्र—स॒वे । अ॒श्विनोः॑ । बा॒हु-
भ्या॒मिति॑ बा॒हु—भ्याम् । पू॒ष्णः । ह॒स्ताभ्याम् ।
अ॒धीति॑ । व॒पा॒मि । धा॒न्यम् । अ॒मि । धि॒नु॒हि ।
दे॒वान् । प्रा॒णाय॑ति प्र—अ॒नाय॑ । त्वा । अ॒पा॒नाये-
त्य॑प—अ॒नाय॑ । त्वा । व्या॒नायेति॑ वि—अ॒नाय॑ ।
त्वा । दी॒र्वा॒म् । अ॒न्विति॑ । प्र॒सि॒तिमि॒ति प्र—सि-
ति॒म् । आ॒यु॒षे । धाम् । दे॒वः । वः । स॒वि॒ता ।
हि॒र॒ण्यपा॒णिरिति॑ हि॒र॒ण्य—पा॒णिः । प्र॒तीति॑ ।
गृ॒ह्णा॒तु (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठके षष्ठोऽनुवाकः ॥ ६ ॥

(अथ प्रथमकाण्डे प्रथमप्रपाठके षष्ठोऽनुवाकः ।)

पञ्चमेऽनुवाके त्रीश्ववद्यान उक्तः । अवहतानां च तण्डुलानां पेषणात्पूर्वं
कपालोपधानस्य निष्प्रयोजनत्वेन तदुपधानात्पूर्वं षष्ठे पेषणमभिधीयते ।

अव॒धूत॑ र॒क्षोऽव॒धूता॑ अ॒रातयोऽदि॒त्या-
स्त्व॒गमि॑ प्रति॒ त्वा पृथि॒वी वे॒त्तु—

कल्पः—“ अथ प्रोक्षितेषु त्रिप्फलीकृतेषु तथैव कृष्णाजिनमवधूनोत्पूर्व-
ग्रीवमुदगावृत्यावधूत रक्षोऽवधूता अरातय इति त्रिरथैनत्पुरस्तात्प्रतीची-
नग्रीवमुत्तरलोमोपस्तृणात्वादित्यास्त्वगमि प्रति त्वा पृथिवी वेत्त्विति ” इति ।

पूर्ववद्वाचष्टे—“ अवधूत रक्षोऽवधूता अरातय इत्याह । रक्षसामपहत्यै ।
अदित्यास्त्वगसीत्याह । इयं वा अदितिः । अस्या एवैनत्त्वचं करोति ।
प्रति त्वा पृथिवी वेत्त्वित्याह प्रतिष्ठित्यै । पुरस्तात्प्रतीचीनग्रीवमुत्तरलोमोप-

स्तृणाति मेध्यत्वाय । तस्मात्पुरस्तात्प्रत्यञ्चः पशवो मेधमुपतिष्ठन्ते । तस्मा-
त्प्रजा मृगग्राहकाः । यज्ञो देवेभ्यो नित्यायत । कृष्णो रूपं कृत्वा । यन्कृ-
ष्णाजिने हविरधिपिनष्टि । यज्ञादेव तद्यज्ञं प्रयुङ्गे । हविषोऽस्कन्दाय ” [ब्रा०
का० ३ प्र० २ अ० ६] इति । अवघातस्येवात्र पेषणस्य विशिष्टविधिः ॥

दिवः स्कम्भनिरमि प्रति त्वाऽदित्यास्त्वग्वेत्तु—

कल्पः—“ तस्मिन्नुद्गीचीनकुम्बाः शम्यां निदध्याति दिवः स्कम्भनिरमि
प्रति त्वाऽदित्यास्त्वग्वेत्त्विति ” इति ।

गद्या समानाकारो व्यामार्थपरिमितः काष्ठविशेषः शम्या । तां कृष्णाजि-
नस्योपर्युद्गीचीनशिखस्कां निदध्यात् । सा च पेषणहेतोरुपदः पश्चाद्भागधारणेन
तद्भागस्यौन्नत्यं करोति । हे शम्ये त्वं घुल्लोकस्य धारयिष्यसि । तस्मान्कृष्णा-
जिनरूपाया भूमेस्त्वगियं त्वामभिमन्यताम् । शम्याया घुल्लोकाधारत्वमुपपा-
दयति—“ द्यावापृथिवी सहाऽऽस्ताम् । ते शम्यामात्रमेकमहर्च्यताः शम्यामात्र-
मेकमहः । दिवः स्कम्भनिरमि प्रति त्वाऽदित्यास्त्वग्वेत्त्वित्याह । द्यावापृथि-
व्योर्वीन्यै ” [ब्रा० का० ३ प्र० २ अ० ६] इति । प्रजापतिना सृष्टे द्यावा-
पृथिव्यौ पूर्वं जनुकाष्ठवन्परस्परं संश्लिष्टे अभूताम् । ते पश्चादेकस्मिन्दने
शम्याप्रमाणेन परस्परं वियुक्ते अभूताम् । प्रतिदिनं तथेति विवक्षया
वीप्सोक्ता । तयोः पुनः संश्लेषे यागस्यावकाशो न स्यात् । ततो विश्लेषार्था
दिवः स्कम्भनिरित्युच्यते ॥

धिषणाऽसि पर्वत्या प्रति

त्वा दिवः स्कम्भनिर्वेत्तु—

कल्पः—“ तस्यां प्राचीं दृषदमध्यहनि धिषणाऽसि पर्वत्या प्रति त्वा दिवः
स्कम्भनिर्वेत्त्विति ” इति ।

हे पेषणसाधनभूते दृषद्वे त्वं पेटुमभिज्ञतया धिषणाऽसि दृढतया पर्वताव-
स्थानमर्हसि । तादृशीं त्वां घुल्लोकधारिका शम्याऽभिमन्यताम् । सेयं दृषदृ-
ढतया लोकद्वयधारणाय कल्पत इत्याह—“ धिषणाऽसि पर्वत्या प्रति
त्वा दिवः स्कम्भनिर्वेत्त्वित्याह । द्यावापृथिव्योर्विधृत्यै ” [ब्रा० का० ३
प्र० २ अ० ६] इति ॥

धिषणाऽसि पार्वतेयी प्रति त्वा पर्वतिर्वेत्तु—

(तण्डुलपेषणार्थं मन्त्राः)

कल्पः—“ दृषद्युपलामध्यहति धिषणाऽमि पार्वतेयी प्रति त्वा पर्वतिर्वे-
त्स्विति ” इति ।

पृवेवत् । पर्वतिः पर्वतसंवन्धिनी दृषत् । तथैव व्याचष्टे—“ धिषणाऽमि पार्व-
तेयी प्रति त्वा पर्वतिर्वेत्स्विन्याह । यात्रापृथिव्योर्ध्वै ” [ब्रा० का० ३ प्र०
२ अ० ६] इति ॥

देवस्य त्वा सवितुः प्रमवेऽश्विनो-
र्बाहुभ्यां पृष्णो हस्ताभ्यामधि-
वपामि धान्यममि धिनुहि देवान्—

बौधायनः—“ तस्यां पुरोडाशीयानुद्वपति देवस्य त्वा सवितुः प्रमवेऽश्विनो-
र्बाहुभ्यां पृष्णो हस्ताभ्यामग्रये जुष्टमाध्वपाम्यग्नीषोमाभ्याममुष्मा अमुष्मा
इति यथादेवतमध्वपति धान्यममि धिनुहि देवानिति ” इति ।

आपस्तम्बस्तु धान्यममीत्यनेन सहैकमन्त्रनामाश्रित्याऽऽह—“ देवस्य त्वेत्य-
नुद्वत्याग्रये जुष्टमाध्वपामीति यथादेवतं दृषद् तण्डुलानध्वपति त्रिर्यजुषा
तृष्णी चतुर्थेम् ” इति ।

अत्र वाक्यपृष्णायाग्रय इत्यादिकमध्याह्नतमो यथान्नातमेवानूय व्याचष्टे—
“ देवस्य त्वा सवितुः प्रमव इत्याह प्रमवै । अश्विनोर्बाहुभ्यामित्याह ।
अश्विनो हि देवानामध्वय आस्ताम् । पृष्णो हस्ताभ्यामित्याह यन्मै । अधि-
वपामीत्याह । यथादेवतमेवैतानध्वपति ” [ब्रा० का० ३ प्र० २ अ० ६]
इति । देवान्प्रीणयेति यदुक्तं तस्य नास्त्यनुपपत्तिः, आहुतीरूपस्य धान्य-
स्याल्पत्वेऽपि मन्त्रमामर्त्येन तदभिवृद्धेर्गित्याह—“ धान्यममि धिनुहि देवा-
नित्याह । एतस्य यजुषो वीर्येण । यावदेका देवता कामयते यावदेका । ताव-
दाहुतिः प्रथते । न हि तदस्ति । यत्तावदेव स्यात् । यावज्जुहोति ” [ब्रा०
का० ३ प्र० २ अ० ६] इति । वीष्मा सर्वत्रानुगमार्था । यदि द्रव्यं याव-
ज्जुहोति तावदेव देवान्प्रीणयान्, तदा कथमिदमल्पं देवान्प्रीणयदित्याश-
ङ्क्येत, न तु तावदेवेति नियमोऽस्ति किं तु यावत्काम्यते तावत्प्रवर्धते । ततः
संभवत्येव प्रीणनम् ॥

प्राणाय त्वाऽपानाय त्वा व्यानाय त्वा—

बौधायनः—“पिष्वति प्राणाय त्वाऽपानाय त्वा व्यानाय त्वेति” इति ।

आपस्तम्बः—“प्राणाय त्वेति प्राचीमुपलां प्रोहत्यपानाय त्वेति प्रतीचीं व्यानाय त्वेति मध्यदेशे व्यवधारयति प्राणाय त्वाऽपानाय त्वा व्यानाय त्वेति संततं पिनष्टि ” इति ।

उच्छ्वासनिश्वासतत्संधिगता वृत्तयः प्राणापानव्यानाः । अथ यः प्राणापानयोः संधिः स व्यान इति श्रुत्यन्तरात् । हे हविर्वृत्तित्रयं यजमाने चिरं स्थापयितुं त्वां पिनष्टि । एतदेव दर्शयति—“प्राणाय त्वाऽपानाय त्वेत्याह । प्राणानेव यजमाने दधाति” [ब्रा० का० ३ प्र० २ अ० ६] इति ॥

दीर्घामनु प्रसितिमायुषे धाम्—

बौधायनः—“अथ बाह्व अन्ववेक्षते दीर्घामनु प्रसितिमायुषे धामिति” इति ।

आपस्तम्बः—“प्राचीमन्ततोऽनुमोह ” इति ।

प्रसितिः प्रबन्धः कर्मसंतानः । यजमानस्याऽऽयुग्भिवृद्धयर्थमिमामविच्छिन्नकर्मसंततिहेतुरूपायुपलां धारितवानस्मि । तदेतदाह—दीर्घामनु प्रसितिमायुषे धामित्याह । आयुरेवास्मिन्दधाति ” [ब्रा० का० ३ प्र० २ अ० ६] इति ॥

देवो वः सविता हिरण्यपाणिः प्रति गृह्णातु ॥

कल्पः—“देवो वः सविता हिरण्यपाणिः प्रति गृह्णात्विति कृष्णाजिने पिष्टानि प्रस्कन्दयति ” इति ।

पूर्ववद्वाचष्टे—“अन्तरिक्षादिव वा एतानि प्रस्कन्दन्ति । यानि हृषेदः । देवो वः सविता हिरण्यपाणिः प्रति गृह्णान्वित्याह प्रतिष्ठिन्थ । हविषोऽस्कन्दाय ” [ब्रा० का० ३ प्र० २ अ० ६] इति । पत्नीं दासीं वा प्रति प्रेषमक्षमुत्पाद्य व्याचष्टे—“अमं वपन्ती पिषाणूनि कुरुतादिन्याह मध्यन्वाय ” [ब्रा० का० ३ प्र० २ अ० ६] इति । तथा च सूत्रितम्—“अमं वपन्ती पिषाणूनि कुरुतादिति संप्रेषयति दासीं पिनष्टि पत्नीं वाऽपि वा पत्न्यवहन्ति शूद्रा पिनष्टि ” इति । हे दासि तण्डुलेष्वन्यद्रव्यं किमप्यप्रवेशयन्ती पेषणं कुरु । तानि च पिष्टानि सूक्ष्माणि कुरु । तमिमं प्रेषमध्वर्युः पठेत् । पिष्टस्य सूक्ष्मत्वे पुरोडासद्वारा यज्ञयोग्यता भवति ॥

अत्र विनियोगसंग्रहः—

“अवेति पूर्ववत्तत्र श्रम्यां स्थापयते दिवः ।

धिषणा द्वे तथाऽऽमानौ देवेत्यधिवपेद्विः ॥ १ ॥

प्राणायेति त्रिभिः पिष्ट्वा दीर्घेन्यन्त उपोहति ।

देवोऽजिने स्कन्दयेन प्रोक्ता एकादश त्विह ॥ २ ॥" इति ।

अथ मीमांसा ।

यद्यप्यत्र विशेषाकारेण विचारा बहवो नोपलभ्यन्ते तथाऽपि सामान्य-
विचाराः पूर्वोक्ता अनुसंधेयाः । इमे न्वेन्यत्र वाक्यपूर्तये यथाऽध्याहारस्तथै-
वाधिवपामीत्यत्राप्यग्रे जृष्टमित्यादिकमध्याहर्तव्यम् । अध्याहृतस्य चाना-
स्नानत्वेनामस्नत्वादृहादिष्विव स्वगत्यपगतौ नास्ति । किं च नवमाध्यायस्य
प्रथमपादे चिन्तितम् —

“ नोश्च ऊह्योऽथ वा धान्यशब्दो नामंगनोक्तितः ।

ऊह्यो लक्षण्याऽर्थस्य गोपानस्येव मंगनेः ” इति ॥

हृदि पेषणाय तण्डुलावापेऽयं मन्त्रो विहितः—धान्यममि धिनुहि देवानिति ।
मोऽयं धान्यशब्दोऽसमवेतार्थं ज्ञेयं निम्नुपाणां तण्डुलानां धान्यशब्दार्थ-
न्वाभावान् । नदयं सवित्रादिशब्दवन्नोदनीय इति चेत् । मैवम् । लक्षणा-
वृत्त्या धान्यशब्दस्य तण्डुलरूपेऽर्थे समवेतत्वात् । यथा गावः पीयन्त इत्यत्र
मुन्यवृत्त्यभावेऽपि नागमवेतार्थत्वं लोका वर्णयन्ति किं तु पयो लक्षयित्वाऽर्थं
समवेतमेव प्रतीयन्ति तद्वत् । तस्माच्छाकयानामयने पट्टविशन्संवत्सरे धान्य-
शब्द ऊदनीयः । तत्र श्वमाम्नायने—संस्थितेऽहनि गृहपतिर्मृगयां याति,
स तत्र यान्मृगान्दहन्ति, तेषां तस्मात् सवनीयाः पुगेडाशा भवन्तीति । तत्र
हृदि पेषणाय मांमभावपन्मांमममि धिनुहि देवानित्येवं मन्त्रमुहेत् । न च
धान्यशब्दवत्तलको मृगशब्द ऊह प्रयोक्तव्य इति वाच्यं, लक्षणावृत्तेः प्रकृ-
तावार्थिकत्वेनानिर्देशानहन्त्वात् । तस्मान्मांममित्येव धान्यशब्दस्योहः ॥

अथ व्याकरणम् —

अवधुनमित्यादयो गताः । पवेन्यन्यस्य पवेतमर्हतीत्यस्मिन्नर्थे छन्दोविषये
तकारगर्हितस्य यप्रत्ययस्य विधानान्प्रत्ययस्वरः । पार्वतेयीत्यत्र ङीषुदात्तः ।
पर्वतिरित्यत्र तदहर्तीत्यस्मिन्नर्थे छान्दस इकारप्रत्ययोऽप्युदात्तः । धान्यश-
ब्दस्य तिल्यशिक्षयमर्त्यकाऽमर्यधान्यकन्याराज्यमनुप्याणामित्यन्तस्वरित-
त्वम् । धिनुर्हीत्यत्र “ सेह्यपिच्च ” [पा० ३ ४-८७] इति सिपः स्थान आदि-
ष्टस्य हिशब्दस्य पिच्चनिषेधात्प्रत्ययस्वरः । यद्यपि विकरणप्रत्ययस्योकारस्य
स्वरः सतिशिष्टस्तथाऽपि व्यत्ययो द्रष्टव्यः । प्रसितिमित्यत्र कृदुत्तरपदप्रकृति-

स्वरे प्राप्ते तदपवादः “तादौ च निति कृत्यतौ” [पा० ६ २ ५०] तुप्रत्ययव्य-
तिरिक्ते तकारादौ निति कृति प्रत्यये परतः पूर्वपदं प्रकृतिस्वरं भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यसंहिताभाष्ये प्रथमकाण्डे प्रथमप्रपाठके षष्ठोऽनुवाकः ॥ ६ ॥

(अथ प्रथमाष्टके प्रथमप्रपाठके सप्तमोऽनुवाकः ।)

धृष्टि॒रमि॒ ब्रह्मं॑ य॒च्छापा॑ग्नेऽग्नि॒मामादं॑ जहि
निष्क्र॒व्याद॑ः से॒धाऽऽ दे॒वय॑जं वह॒ निर्दग्ध॑
रक्षो॒ निर्दग्धा॑ अ॒रात॑यो ध्रु॒वम॑मि पृथि॒वीं
द॒ःहाऽऽयु॑र्द॒ःह प्र॒जां द॒ःह स॒जा॒तान॒स्मै य॑ज॒-
मा॒नाय॑ प॒र्यृह॑ ध॒र्मम॑स्यन्त॒र्गि॒क्षं द॒ःह प्रा॑णं
द॒ःहापा॑नं द॒ःह स॒जा॒तान॒स्मै य॑ज॒मा॒नाय॑ प॒र्यृह॑
ध॒रुण॑ममि दि॒वं द॒ःह चक्षुः॑ (१) द॒ःह श्रा॑त्रं
द॒ःह स॒जा॒तान॒स्मै य॑ज॒मा॒नाय॑ प॒र्यृह॑ ध॒र्मा॑मि
दि॒शो द॒ःह यो॑निं द॒ःह प्र॒जां द॒ःह स॒जा॒ता॒-
न॒स्मै य॑ज॒मा॒नाय॑ प॒र्यृह॑ चि॒तः स्थ॑ प्र॒जाम॒स्मै
र॒यिम॒स्मै स॒जा॒तान॒स्मै य॑ज॒मा॒नाय॑ प॒र्यृह॑ भृ॒गू-
णा॒मङ्गि॑रसां तप॑सा तप्य॒ध्वं या॑निं ध॒र्मे क॒पा-
ला॑न्युपचि॒न्वन्ति॑ वे॒धसः॑ । पृ॒ष्णस्ता॑न्यपि॒ व्रत॑
इ॒न्द्रवा॒यू वि मु॑ञ्चताम् (२) ॥

(चक्षुरष्टाचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
प्रथमप्रपाठके सप्तमोऽनुवाकः ॥ ७ ॥

(कपालोपधानार्था मन्त्राः)

(अथ प्रथमाष्टके प्रथमप्रपाठके सप्तमोऽनुवाकः ।)

धृष्टिः । अ॒मि । ब्र॒ह्म । य॒च्छ । अ॒पेति॑ । अ॒ग्ने ।
 अ॒ग्निम् । आ॒माद॑मित्या॒म—अद॑म् । ज॒हि । नि॒रिति॑ ।
 क॒व्याद॑मिति॑ क॒व्य—अद॑म् । मे॒ध । ए॒ति । दे॒वय॑ज॒मिति॑
 दे॒व—यज॑म् । व॒ह । नि॒र्दग्ध॑मिति॑ निः—द॒ग्धम् ।
 रक्षः । नि॒र्दग्धा॑ इति॑ निः—द॒ग्धाः । अ॒रा॒तयः । ध्रु॒-
 वम् । अ॒मि । पृ॒थि॒वीम् । दृ॒ह । आ॒युः । दृ॒ह ।
 प्र॒जा॒मिति॑ प्र—जा॒म् । दृ॒ह । स॒जा॒तानि॑ति॑ स—जा॒-
 तान् । अ॒स्मै । यज॑मानाय । प॒रीति॑ । उ॒ह । ध॒र्त्रम् ।
 अ॒मि । अ॒न्त॒र्गि॒क्षम् । दृ॒ह । प्रा॒णमिति॑ प्र—अ॒नम् ।
 दृ॒ह । अ॒पा॒नमि॑त्य॒प—अ॒नम् । दृ॒ह । स॒जा॒ता॒-
 नि॑ति॑ स—जा॒तान् । अ॒स्मै । यज॑मानाय । प॒रीति॑ ।
 ऊ॒ह । ध॒रु॒णम् । अ॒मि । दि॒वंम् । दृ॒ह । चक्षुः । (१)
 दृ॒ह । श्रौ॒त्रम् । दृ॒ह । स॒जा॒तानि॑ति॑ स—जा॒तान् ।
 अ॒स्मै । यज॑मानाय । प॒रीति॑ । ऊ॒ह । ध॒र्म । अ॒मि ।
 दि॒शः । दृ॒ह । यो॒निम् । दृ॒ह । प्र॒जा॒मिति॑ प्र—
 जा॒म् । दृ॒ह । स॒जा॒तानि॑ति॑ स—जा॒तान् । अ॒स्मै ।
 यज॑मानाय । प॒रीति॑ । ऊ॒ह । चि॒तः । स्थ । प्र॒जा॒-
 मि॑ति॑ प्र—जा॒म् । अ॒स्मै । र॒यिम् । अ॒स्मै । स॒जा॒-
 तानि॑ति॑ स—जा॒तान् । अ॒स्मै । यज॑मानाय । प॒रीति॑ ।

ऊ॒ह । भृ॒गूणा॒म् । अ॒ङ्गिर॑सा॒म् । त॒पसा॑ । त॒प्य॒ध्वम् ।
या॒नि । घ॒र्मे । क॒पाला॑नि । उ॒प॒चि॒न्वती॑त्यु॒प—चि॒-
न्व॒न्ति । वे॒द्यसः॑ । पू॒ष्णः । ता॒नि । अ॒पीति॑ । ब्र॒ते ।
इ॒न्द्र॒वा॒यू इती॑न्द्र—वा॒यू । वी॒ति । मु॒ञ्च॒ता॒म् (२) ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके
प्रथमप्रपाठके सप्तमोऽनुवाकः ॥ ७ ॥

(अथ प्रथमकाण्डे प्रथमप्रपाठके सप्तमोऽनुवाकः ।

षष्ठानुवाके पेषणमुक्तम् । यद्यप्यनन्तरं पुरोडाशो निष्पादनीयस्तथाऽप्यन-
त्रेषु कपालेषु पुरोडाशस्य श्रपयितुमशक्यत्वात्सप्तमे कपालोपधानमभिधीयते ।

धृष्टि॒रसि॑ ब्रह्म यच्छु—

कल्पः—“ धृष्टिरसि ब्रह्म यच्छेन्युपवेपमादाय ” इति ।

पलाशशाखामूले छिन्नः प्रादेशपरिमित उपवेपः । हे उपवेप न्वमङ्गाराणां
घर्षणे समर्थोऽसि । अतो ब्रह्मशब्दोदितं पुरोडाशरूपं देवान्नं प्रयच्छ । धृष्टि-
शब्दो धैर्यद्योतनायेत्याह—“ धृष्टिरसि ब्रह्म यच्छेन्याह धृत्यै ” [ब्रा० का०
३ प्र० २ अ० ७] इति ॥

अ॒पाग्ने॑ऽग्नि॒मामादं॑ ज॒हि नि॒ष्क्र-

व्याद॑ः से॒धाऽऽ दे॒वय॑जं वह—

कल्पः—“ अपाग्नेऽग्निमामादं जहीति गार्हपत्यादाहवनीयाद्वा अन्यश्चाव-
ज्ञारौ निर्वर्त्य निष्क्रव्यादः सेधानि तयोन्यतरमुत्तरमपरमवान्तरदेशं वा
निरस्याऽऽ देवयजं वहति दक्षिणमवस्थाप्य ” इति ।

हे गार्हपत्याग्ने योऽग्निः शास्त्रीयं पाकमन्तरेणाऽऽमं द्रव्यमस्ति न तु पाकार्थ-
स्थापितस्य पाकं करोति तमपनय मारय । यश्च लौकिकं मांसमस्ति तमपि
निषेधय । यस्तु देवान्यजति तमावह । यथोक्तस्याग्न्यानयनस्य कपालोपधा-
नार्थतां दर्शयन्प्रशंसति—“ अपाग्नेऽग्निमामादं जहि निष्क्रव्यादः सेधाऽऽ देव-
यजं वहेत्याह । य एवाऽऽमात्क्रव्यात् । तमपहन्य । मेध्येऽग्नां कपालमुपद-
धाति ” [ब्रा० का० ३ प्र० २ अ० ७] इति ॥

(कपालोपधानार्था मन्त्राः)

निर्दग्धं रक्षो निर्दग्धा अगतयो ध्रुव-
ममि पृथिवीं दृःहाऽऽयुर्दृःह प्रजां दृःह
सजातानस्मै यजमानाय पर्यूह—

निर्दग्धं रक्षो निर्दग्धा अगतयो ध्रुवममि पृथिवीं दृःहाऽऽयुर्दृःह प्रजां
दृःह सजातानस्मै यजमानाय पर्यूहन्येतयोर्मन्त्रयोरर्थक्रमेण विनियोगः कल्पे
दर्शितः—“ध्रुवमसीति तस्मिन्मन्त्रायं पुगेडाशकपालमुपदधाति निर्दग्धं रक्षो
निर्दग्धा अगतय इति कपालेऽङ्गागमन्याधाय ” इति ।

हे कपाल त्वं दृढमस्यतः पृथिव्यादीन्दृढी कुरु । अस्य यजमानस्य ज्ञानी-
न्यग्निः सेवकान्कुरु । अस्मिन्कपालेऽवस्थितं रक्षो निःशेषेण दग्धम् । आम्ना-
नक्रमेण निर्दग्धमन्त्रपादौ व्याचष्टे—“ निर्दग्धं रक्षो निर्दग्धा अगतय
इत्याह । रक्षाः स्येव निर्दहति ” [ब्रा० का० ३ प्र० २ अ० ७] इति ।
कपालानामुपधानं विधत्ते—“ अग्निवन्त्युपदधाति । अस्मिन्नेव लोके ज्योति-
र्धत्ते ” [ब्रा० का० ३ प्र० २ अ० ७] इति । यथोक्ताङ्गाग्युक्ते प्रदेशे
कपालमुपदध्यात् । कपालोपयोन्यस्याङ्गागस्य स्थापनं विधत्ते—“ अङ्गागमधिव-
र्तयति । अन्तरिक्ष एव ज्योतिर्धत्ते ” [ब्रा० का० ३ प्र० २ अ० ७] इति ।
कपालस्याथ ऊर्ध्वं च स्थिताभ्यामङ्गागभ्यां लोकद्वयस्य ज्योतिष्मत्त्वे ततोऽ-
प्यूर्ध्वमङ्गागस्य स्थापनानामभवाद्दिवो ज्योतिर्न स्यादिति न शङ्कनीयमिन्याह—
“ आदित्यमेवामृषिर्दृष्टोऽङ्गं ज्योतिर्धत्ते ” [ब्रा० का० ३ प्र० २ अ० ७]
इति । एतद्वृत्तान्तज्ञानं प्रशंसति—“ ज्योतिष्मन्तोऽस्मा इमे लोका भवन्ति ।
य एवं वेद ” [ब्रा० का० ३ प्र० २ अ० ७] इति ॥

धर्त्रमस्यन्तरिक्षं दृःह प्राणं दृःहापानं दृःह
सजातानस्मै यजमानाय पर्यूह धरुणममि दिवं
दृःह चक्षुर्दृःह श्रोत्रं दृःह सजाता-
नस्मै यजमानाय पर्यूह धर्माणि दिशो दृःह
योनिं दृःह प्रजां दृःह सजातानस्मै यजमा-
नाय पर्यूह चितः स्थ प्रजामस्मै रयि-
मस्मै सजातानस्मै यजमानाय पर्यूह—

बोधायनः—“ अथ पूर्वार्ध्यमुपदधाति धर्त्रमस्यन्तरिक्षं दृ२ह प्राणं दृ२हा-
पानं दृ२ह सजातानस्मै यजमानाय पर्यहेत्यथ परार्ध्यमुपदधाति धरुणमसि
दिवं दृ२ह चसुर्दृ२ह श्रोत्रं दृ२ह सजातानस्मै यजमानाय पर्यहेत्यथ दक्षि-
णार्ध्यमुपदधाति धर्मासि दृशो दृ२ह योनिं दृ२ह प्रजां दृ२ह सजातानस्मै यज-
मानाय पर्यहेत्यथ पूर्वार्ध्यमुपदधाति चितः स्थ प्रजामस्मै रयिमस्मै सजाता-
नस्मै यजमानाय पर्यहेति ” इति ।

आपस्तम्बः—“ धर्त्रमसीति पूर्वं द्वितीयं स२स्पृष्टं धरुणममीति पूर्वं तृती-
यमिति धर्मासीति सप्तमं चितः स्थेत्यष्टमम् ” इति ।

तत्र धर्त्रधर्मधरुणशब्दा धारकत्वं ध्रुवन्तो दृढत्वं लक्षयन्ति । हेऽष्टमकपाल
त्वमुपचितरूपोऽसि । ततो यजमानस्य प्रजादिकं पणितः संपादय । प्रजादेः
प्रत्येकमुपचयविवक्षया पृथग्वाक्यत्वं द्योतयितुमस्मा इति पदस्याऽऽवृत्तिः ।
चितः स्थेति बहुवचनमादरार्थम् । क्रमेण मन्त्रान्व्याचष्टे—“ ध्रुवमसि पृथिवीं
दृ२हेत्याह । पृथिवीमेवैतेन दृ२हति । धर्त्रमस्यन्तरिक्षं दृ२हेत्याह । अन्तरिक्षमे-
वैतेन दृ२हति । धरुणमसि दिवं दृ२हेत्याह । दिवमेवैतेन दृ२हति । धर्मासि
दिशो दृ२हेत्याह । दिश एवैतेन दृ२हति ” [ब्रा० का० ३ प्र० २ अ० ७]
इति । उपसंहरति—“ इमानेवैतर्लोकां दृ२हति ” [ब्रा० का० ३ प्र० २
अ० ७] इति । एतद्वेदनं प्रशंसति—“ दृ२हन्तेऽस्मा इमे लोकाः प्रजया पशुभिः ।
य एवं वेद ” [ब्रा० का० ३ प्र० २ अ० ७] इति । सर्वत्र विधेयार्थं
केनापि प्रकारेण स्तुत्वा श्रद्धोत्पादनीयेति व्युत्पादयितुं कपालोपधानं बहुधा
स्तौति । तत्रायमेकः प्रकारः—“ त्रीण्यग्रे कपालान्युपदधाति । त्रय इमे लोकाः ।
एषां लोकानामाप्त्यै ” [ब्रा० का० ३ प्र० २ अ० ७] इति । मध्यमपूर्वा-
परकपालगतं त्रित्वमपि प्रशस्तम् । अथापरः प्रकारः—“ एकमग्रे कपालमुपद-
धाति । एकं वा अग्रे कपालं पुरुषस्य संभवति । अथ द्वे । अथ त्रीणि । अथ
चत्वारि । अथार्ष्टौ । तस्मादष्टकपालं पुरुषस्य शिरः ” [ब्रा० का० ३ प्र०
२ अ० ७] इति । प्रथमं ध्रुवमसीत्येकं कपालमुपधीयते । ततो धर्त्रमसीत्य-
नेन सह द्वे । धरुणमसीत्यनेन सह त्रीणि । धर्मासीत्यनेन सह चत्वारि ।
ततः केषांचिन्मते चितः स्थेत्यनेनैवापरितनानि चत्वारितीत्यष्टौ भवन्ति । पुरु-
षस्यापि गर्भे प्रथमं शिरोरूपमखण्डं कपालमुपपद्यते । पश्चात्क्रमेण रेखाभि-
रष्टधा भिद्यते । कपालेषु संख्यां स्तुत्वा तदुपधानं स्तौति—“ यदेवं कपाला-
न्युपदधाति । यज्ञो वै प्रजापतिः । यज्ञमेव प्रजापतिं स२स्करोति । आत्मा-
नमेव तत्स२स्करोति । तं स२स्कृतमात्मानम् । अमुष्मिँल्लोकेऽनुपरैति ”

(कपालोपधानार्था मन्त्राः)

[ब्रा० का० ३ प्र० २ अ० ७] इति । उपधानेन कपालेषु संस्कृतेषु तद्वारा तत्साध्यो यागः संस्क्रियते । यज्ञद्राग तन्मृगः प्रजापतेः संस्कारः । तेन कपालयज्ञप्रजापतिमंस्कारेण तेषां संस्कृतन्वाद्यजमानः स्वयं संस्कृतो भवति । तं च संस्कृतं स्वर्गे लोके गच्छन्तमनु फलदानाय यज्ञः प्रजापतिरूपधारी कश्चिद्देवो गच्छति । अपरः प्रकारः—“ यदष्टानुपदधानि । गायत्रिया तत्सं-
मितम् । यन्नव । त्रिवृता तत् । यद्दश । विराजा तत् । यदेकादश । त्रिष्टुभा तत् ।
यद्वादश । जगत्या तत् । छन्दःसंमितानि स उपदधन्कपालानि । इमाँल्लोका-
ननुपूर्वं दिशो विधृत्य दृढयति । अथाऽऽयुः प्राणान्प्रजां पशून्यजमानं दधाति ।
मजातानम्पा अभितो बहुलान्करोति ” [ब्रा० का० ३ प्र० २ अ० ७]
इति । त्रिवृच्छन्दः स्तोमवाची । स च स्तोम उपार्धे गायता नर इत्याद्यग्निर्भ-
वभिः संपद्यते । छन्दःशब्दश्च स्तोममप्युपलक्षयति । गायत्रीविराट्त्रिष्टुजगतीनां
चाष्टानाद्यक्षरसंख्या प्रसिद्धा । तथा संख्याया छन्दःमादृश्यम् । नन्वत्राऽऽग्नेय-
स्याष्टौ कपालान्यग्नीषोमीयस्य चेकादश न तु नवादिमंख्या लभ्यत इति
चेद्वादहम् । तथाऽपि संख्याऽन्यत्र विद्यमाना प्रसङ्गादिह स्तूयते । त्रयोदशा-
दिमंख्या न काप्यस्ति । एकादिका सप्रपर्यन्ता संख्याऽन्यत्रास्तीति चेत्तर्हि
तस्या अप्यनेन न्यायेन स्तुतिरुक्त्या । ईदृशानि कपालान्युपदधानोऽध्वर्युरनु-
क्रमेण पृथिव्यादिलोकान्प्रागादिदिशश्च दृढी करोति । लोकबुद्ध्या कपा-
लानां स्थापितत्वात् । अत इदमुपधानं लोकवृद्धयै भवति । किं चाऽऽयुरादी-
न्भ्रानृपुत्रांश्च यजमानं संपादितवान्भवति । कमप्राप्ते मन्त्रे स्पष्टार्थत्वं दर्शयति—
“ चितः स्थेत्याह । यथायजुर्वेदतन् ” [ब्रा० का० ३ प्र० २ अ० ७] इति ॥

भृगृणामङ्गिरसां तपसा तप्यध्वम्—

कल्पः—“ भृगृणामङ्गिरसां तपसा तप्यध्वमिति वेदेन कपालेष्वङ्गारान-
ध्यह्य ” इति ।

हे कपालानि देवतानपौरुषेणानेनाग्निना तप्तानि भवत । इममेवार्थं दर्श-
यति—भृगृणामङ्गिरसां तपसा तप्यध्वमित्याह । देवतानामेवैनानि तपसा
तपति ” [ब्रा० का० ३ प्र० २ अ० ७] इति ॥

यानि घर्मे कपालान्युपचिन्वन्ति

वेधसः । पूष्णस्तान्यपि व्रत

इन्द्रवायू वि मुञ्चताम् ॥ , इति ।

अयं मन्त्रो यद्यपि यागसमाप्तौ पठनीयस्तथाऽपि कपालप्रसङ्गादिहाऽऽ-
ज्ञातः । तद्विनियोगः सूत्रे दर्शितः—“ यानि घर्मे कपालानीति चतुष्पदयर्चा
कपालानि विमुच्य संख्यायां द्वाभ्यामिति संनिष्ठेते दर्शपूर्णमासौ ” इति ।

अध्वर्युरूपं वेधसो यानि घर्मे कपालान्यादींस्तैर्बह्वैर्ध्रुवममीत्यादिमन्त्रैरु-
पस्थापितवन्तः । पूजार्थं बहुवचनम् । तादृशान्यपि कपालानि त्रिमांस्तुं सम-
र्थाविन्द्रवायू पोषकस्य यजमानस्य यागरूपे ब्रते समाप्ते सति विमुञ्चताम् ।
अनेकगुणविशिष्टं त्रिमासं विधत्ते—“ तानि ततः सः स्थिते । यानि घर्मे
कपालान्युपचिन्वन्ति वेधस इति चतुष्पदयर्चा विमुञ्चति । चतुष्पादः पशवः ।
पशुष्वेवोपरिष्ठात्पनिनिष्ठति ” [ब्रा० का० ३ प्र० २ अ० ७] इति ॥

अत्र विनियोगसंग्रहः—

“ धृष्टिगादायोपवेधमपाङ्गारौ वियोजयेत् ।
निष्क्रापमाग्येदेकमा देवान्यं तु शेषयेत् ॥ १ ॥
ध्रुवं कपालमाधाय निर्दाङ्गारं तथापरि ।
धर्त्रे द्वितीयं धरुणं तृतीयं धर्मं सप्तमम् ॥ २ ॥
चित्तोऽष्टमं भृगुं तेषु सर्वेष्वङ्गारोपणम् ।
यानि स्वकाले समाप्ते कपालानि विमुञ्चति ॥
अनुवाके सप्तमेऽस्मिन्नुक्ता द्वादश मन्त्रकाः ॥ ३ ॥ ” इति ।
अथ मीमांसा ।

चतुर्थाध्यायस्य प्रथमपादे चिन्तितम्—

“ श्रपणं तुषवापश्च कपालस्य प्रयोजकौ ।
उत श्रपणमेवाऽऽद्यो वापार्थत्वात्तृतीयया ॥
पुरोडाशकपालेति नाम्ना स्याच्छ्रपणार्थता ।
प्रयुक्तस्य प्रयुक्तिर्नो तस्य वापे प्रसञ्जनम् ” इति ॥

कपालेषु श्रपयतीति श्रपणं पुरोडाशस्य श्रुतम् । तथा पुरोडाशकपालेन
तुषानुपवपतीति कपाले तुषधारणं श्रुतम् । ते च तुषाः सकपाला रक्षसां
भागोऽसीति मन्त्रेण कृष्णाजिनस्याधस्तादवस्थापनीयाः । तत्र श्रपणं यथा
कपालसंपादनस्य प्रयोजकं तथा तुषवापोऽपि प्रयोजकः । एकहायन्येति तृती-
यया यथा गोः कयार्थत्वं तथा कपालेनेति तृतीयया कपालस्य तुषवापार्थ-
त्वावगमादिति चेन्मैवम् । नात्र कपालमात्रस्य तुषोपवापसाधनत्वं श्रुतं किं
तर्हि यत्कपालं पुरोडाशश्रपणायोपात्तमासादितं च तस्यैव कपालस्य साधन-
त्वम् । एतच्च पुरोडाशकपालेनेति सविशेषणनाम्ना तद्विधानादवगम्यते । तथा

(पुरोडाशनिष्पादनार्था मन्त्राः)

सति प्रथमं श्रपणेन कपालं प्रयुज्यते । न च प्रयुक्तस्य पुनस्तुषवापेन प्रयुक्तिः संभवति । तस्माच्छ्रपणेनैव प्रयुक्तं कपालं तुपोषवापेऽपि प्रसङ्गात्सिध्यति । ईदृशमेवाङ्गत्वं तृतीयाश्रुत्या बोध्यते ॥

अथ व्याकरणम्—

धृष्टिशब्दः क्तिन्प्रत्ययान्तत्वादाद्युदात्तः । आमाच्छब्दे कृत्स्वरः । तथैव देवयजशब्दः । निर्दग्धमिति प्रत्ययप्रवृत् । मजातानित्यत्र समानं जातं जन्म येषां ते मजाताः । “ वा जाते ” [पा० ६-२-१७१] जातशब्द उत्तरपदे बहुव्रीहौ समामे विकल्पेनान्तोदात्तो भवति । भृग्वङ्गिरःशब्दौ वृषादी । उप-
चिन्वन्तीत्यत्र यानीत्यनेन यच्छब्दयोगान्निघाताभावः । विकरणप्रत्ययस्वरस्य सति शिष्टस्याप्यवन्तीयस्त्वेन “ उदात्तयणः ” [पा० ६-१-१७४] इति उपगितनस्याकारस्योदात्तः । पृष्ण इत्यत्र “ अनुदात्तस्य च यत्रोदात्तलोपः ” [पा० ६-१-१६१] इति विभक्तिरुदात्ता । इन्द्रवायू इत्यत्र “ देवताद्वे च ” [पा० ६-२-१४१] इत्युभयपदप्रकृतिस्वरत्वे सामे तदपवादः—
“ नोत्तरपदेऽनुदात्तादावपृथिवीरुद्रपृषमन्थपु ” [पा० ६-२-१४२] अनु-
दात्तादौ पृथिव्यादिव्यतिरिक्त उत्तरपदे देवताद्वेस्वरो न भवति । ततः
समामस्येनान्तोदात्तः ॥

इति श्रीमत्सामयणाचार्यविरचिते माधवीये वेदाधिप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे प्रथमप्रपाठके सप्तमोऽनुवाकः ॥ ७ ॥

(अथ प्रथमपाठके प्रथमप्रपाठकेऽष्टमोऽनुवाकः ।)

सं व॑पामि॒ समापो॑ अ॒द्भिर॑ग्मत॒ समोष॑धयो
रसे॑न स॒ रेवती॑र्ज॒गती॑भिर्म॒धुमती॑र्म॒धुमती॑भिः
सृ॒ज्यध्व॑म॒भ्यः परि॑ प्रजा॒ताः स्थ॑ सम॒द्भिः
पृ॒च्यध्वं॑ ज॒नय॑त्यै त्वा सं यौ॒म्यग्नये॑ त्वाऽग्नी-
षोमा॑भ्यां म॒खस्य॑ शिरो॑ऽसि घ॒र्मोऽसि॑ वि॒श्वा-
यु॒रुरु॑ प्रथ॒स्वोरु॑ ते य॒ज्ञप॑तिः प्रथतां त्वचं

गृहीष्वा॒न्तरि॑तः॒ रक्षोऽन्तरि॑ता अ॒रा॒तयो॑ दे॒व-
स्त्वा॑ स॒विता॒ श्रंप॑यतु॒ वर्षि॑ष्ठे॒ अधि॒ नाकेऽ-
ग्निस्ते॑ त॒नुवं॒ माऽति॑ धा॒गमे॑ ह॒व्यः॒ रक्ष॑स्व॒ मं
ब्रह्म॑णा पृ॒च्यस्वैक॑ताय॒ स्वाहा॑ द्वि॒ताय॒ स्वाहा॑
त्रि॒ताय॒ स्वाहा॑ (१) ॥

(सविता द्वाविंशतिश्च ।)

इति कृष्णयजुर्वेदीयतैत्तिरीयमंहितायां प्रथमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ प्रथमाष्टके प्रथमप्रपाठकेऽष्टमोऽनुवाकः ।)

स॒मि॒ति॒ । व॒पा॒मि॒ । स॒मि॒ति॒ । आ॒पः॒ । अ॒द्भि॒रि॒त्य-
व॒—भिः॒ । अ॒ग्म॒त॒ । स॒मि॒ति॒ । आ॒ष॒ध॒यः॒ । र॒मे॒न॒ । स॒मि॒ति॒ ।
रे॒व॒ताः॒ । ज॒ग॒ती॒भिः॒ । म॒धु॒म॒ती॒रि॒ति॒ म॒धु॒—म॒तीः॒ ।
म॒धु॒म॒ती॒भि॒रि॒ति॒ म॒धु॒—म॒ती॒भिः॒ । सृ॒ज्य॒ध्व॒म् । अ॒भ्य
इ॒त्य॒व॒—भ्यः॒ । प॒री॒ति॒ । प्र॒जा॒ता॒ इति॒ प्र—जा॒ताः॒ ।
स्थ॒ । स॒मि॒ति॒ । अ॒द्भि॒रि॒त्य॒व॒—भिः॒ । पृ॒च्य॒ध्व॒म् ।
ज॒न॒य॒त्यै॒ । त्वा॒ । स॒मि॒ति॒ । यौ॒मि॒ । अ॒ग्न॒ये॒ । त्वा॒ ।
अ॒ग्नी॒षो॒मा॒भ्या॒मि॒त्य॒ग्नी॒—सो॒मा॒भ्या॒म् । म॒स्र॒स्य॒ ।
शि॒रं॒ । अ॒सि॒ । घ॒र्मः॒ । अ॒सि॒ । वि॒श्वा॒यु॒रि॒ति॒ वि॒श्व—
आ॒युः॒ । उ॒रु॒ । प्र॒थ॒स्व॒ । उ॒रु॒ । ते॒ । य॒ज्ञ॒प॒ति॒रि॒ति॒

(पुरोडाशनिष्पादनार्था मन्त्राः)

य॒ज्ञ—प॒तिः । प्र॒थ॒ता॒म् । त्व॒च॒म् । गृ॒ह्णी॒ष्व । अ॒न्त-
रि॒ति॒मि॒त्य॒न्तः—इ॒त॒म् । र॒क्षः । अ॒न्तरि॒ता इ॒त्य॒-
न्तः—इ॒ताः । अ॒रा॒त॒यः । दे॒वः । त्वा । स॒वि॒ता । अ॒प-
य॒तु । व॒र्षि॒ष्ठे । अ॒धी॒ति । ना॒के । अ॒ग्निः । ते ।
त॒नु॒वं॒म् । मा । अ॒ती॒ति । धा॒क् । अ॒ग्ने । ह॒व्य॒म् ।
र॒क्ष॒स्व । स॒मि॒ति । ब्र॒ह्म॒णा । पृ॒च्य॒स्व । ए॒क॒ता॒य ।
स्वा॒हा । द्वि॒ता॒य । स्वा॒हा । त्रि॒ता॒य । स्वा॒हा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठकेऽष्टमोऽनुवाकः ॥ ८ ॥

(अथ प्रथमकाण्डे प्रथमप्रपाठकेऽष्टमोऽनुवाकः ।)

सममे कपालोपधानमुक्तं ततस्तप्तु कपालेषु लब्धावसरत्वादष्टमे पुरोडा-
शश्रवणमभिधीयते ।

सं वपामि—

संवपामीत्यस्याऽऽम्नातस्य मन्त्रस्य शेषं पूरयित्वा विनियोगः कल्पे
दर्शितः—“ अथोत्तरेण गार्हपत्यमुपविश्य वाचंयमस्तिरःपवित्रं पात्र्यां
कृष्णाजिनान्पिष्टानि संवपति देवस्य त्वा सवितुः प्रसवेऽश्विनोर्बाहुभ्यां
पूष्णो हस्ताभ्यामग्रये जुष्टः संवपाम्यग्नीषोमाभ्याममुष्मा अमुष्मा इति ”
इति ।

अपेक्षितस्थाने प्रयोक्तव्य इत्येतमर्थं दर्शयितुमेव निर्वापपेषणयोर्देवस्य
त्वेति मन्त्रो द्विराम्नातः । अत्रानाम्नातमप्यनेनैवाभिप्रायेण व्याचष्टे—“ देव-
स्य त्वा सवितुः प्रसव इत्याह प्रसृत्यै । अश्विनोर्बाहुभ्यामित्याह । अश्विनौ
हि देवानामध्वर्यू आस्ताम् । पूष्णो हस्ताभ्यामित्याह यत्तै । संवपामीत्याह ।
यथादेवतमेवैनानि संवपति ” [ब्रा० का० ३ प्र० २ अ० ८] इति ॥

समापो अद्भिर्गमन्त समोषधयो रसेन स॥ रेवती- जगतीभिर्मधुमतीर्मधुमतीभिः सृज्यध्वम्—

बौधायनः—“ प्रणीताभ्यः स्रुवेणोपहत्य वेदेनोपयम्य पाणिं चान्तर्धा-
थैवं मदन्तीभ्यस्ता उभयोरानीयमानाः प्रतिमन्त्रयन्ते समापो अद्भिर्गमन्त समो-
षधयो रसेन स॥ रेवतीजगतीभिर्मधुमतीर्मधुमतीभिः सृज्यध्वमिति ” इति ।

पूर्वं चमसे संशृहीता आपः प्रणीताः । तस्मा आपो मदन्त्यः । आपस्तम्बेन
तु प्रणीतामात्रेऽयं मन्त्रो विनियुक्तः—“स्रुवेण प्रणीताभ्य आदाय वेदेनोपयम्य
समापो अद्भिर्गमन्तेति पिष्टृप्वानयति ” इति । प्रणीता आपो मदन्तीभिर्गद्भिः
संगच्छन्ताम् । पिष्टरूपा ओषधयो द्विविधोदकरमेन संगच्छन्ताम् । किं च हे
आपो यूयं सर्वसस्याभिवृद्धिहेतुत्वात्तद्वारा धनवत्यः स्वभावतो माधुर्यवत्यश्च ।
ओषधयोऽपि जङ्गमरूपपश्वभिवृद्धिहेतुतया पशुरूपधनयुक्ताः स्वभावमिदं स्वा-
दुत्वेन माधुर्यवत्यश्च । ततः पिष्टरूपाभिस्ताभिर्गोषधीभिः संमृष्टा भवन् ।
मन्त्रस्य पूर्वभागे जलौषधिसंगमस्य फलमाह—“ समापो अद्भिर्गमन्त समो-
षधयो रसेनेत्याह । आपो वा ओषधीर्जिन्वन्ति । ओषधयोऽपो जिन्वन्ति ।
अन्या वा एतासामन्या जिन्वन्ति । तस्मादेवमाह ” [ब्रा० का० ३ प्र० २
अ० ८] इति । जिन्वन्ति प्रीणयन्ति । यद्यप्यचेतनानामपामोषधीनां च
नास्ति प्रीतिस्तथाऽपि पुरोडाशरूपेण देवप्रियहेतुत्वात्तदुपचारः । न हि केव-
लेन जलेन पिष्टेन वा पुरोडाशः संभवति किं त्वन्योन्यमेलनरूपेण प्रीणनेन ।
यस्मात्तासामपामोषधीनां च मध्येऽन्या आपोऽन्या ओषधीः प्रीणयन्ति ।
अन्याश्चौषधयोऽन्या अपः प्रीणयन्ति । तस्मान्मन्त्रः समोषधयो रसेनेत्येवं
ब्रूते । उत्तरभागे माधुर्यसंपादनं फलमाह—“ स॥ रेवतीजगतीभिर्मधुमतीभि-
धुमतीभिः सृज्यध्वमित्याह । आपो वै रेवतीः । पशवो जगतीः । ओषधयो
मधुमतीः । आप ओषधीः पशून् । तानेवास्मा एकधा स॥सृज्य । मधुमतः
करोति ” [ब्रा० का० ३ प्र० २ अ० ८] इति ॥

अभ्यः परि प्रजाताः स्थ समद्भिः पृच्यध्वम्—

बौधायनः—“ अथानुपरिष्ठावयत्यश्वः परि प्रजाताः स्थ समद्भिः पृच्य-
ध्वमिति ” इति ।

आपस्तम्बः—“ अश्वः परि प्रजाता इति तस्माभिरनुपरिष्ठान्य ” इति ।

(पुरोडाशनिष्पादनार्थं मन्त्राः)

परिप्लावनं पिष्टस्य सर्वत आर्द्रीकरणम् । हे पिष्टरूपा ओषधयो यूयं पूर्व-
मग्न उत्पन्नाः स्थ । ततोऽद्याप्यद्भिः संपृक्ता भवत । मन्त्रेण परिप्लावनं
विधत्ते—“ अग्नः परि प्रजाताः स्थ समद्भिः पृच्यध्वमिति पर्याप्लावयति ।
यथा सुवृष्ट इमामनुविमृत्य । आप ओषधीर्महयन्ति । तादृगेव तत् ” [ब्रा०
का० ३ प्र० २ अ० ८] इति । यथा पर्जन्ये सुवृष्टे सत्यापो भूमिमानुप्रवि-
श्यौषधीर्वर्धयन्ति तथाविधमिदं परिप्लावनं जलेन पिष्टे सर्वतः प्लाविते सति
पुरोडाशनिष्पत्तेः ॥

जनयत्यै त्वा सं यौमि—

कल्पः—“ सं यौमि जनयत्यै त्वा सं यौमीति ” इति ।

हे परिप्लावित पिष्ट त्वां हस्ताङ्गुलिमर्दनेन सम्यङ्मिश्री करोमि । एतच्च
यजमानस्य शुक्रशोणितमिश्रणंनैव प्रजोत्पत्तये संपद्यते । एतदेव विशदयति—
“ जनयत्यै त्वा सं यौमीत्याह । प्रजा एतेन दाधार ” [ब्रा० का० ३ प्र०
२ अ० ८] इति ॥

अग्नये त्वाऽग्नीषोमाभ्याम्—

कल्पः—“ संयुत्य व्युद्युत्वाभिमृशत्यग्नये त्वाऽग्नीषोमाभ्याममुष्मा अ-
मुष्मा इति यथादेवतम् ” इति ।

त्वामहं स्पृशामीति शेषः । असांकर्यं मन्त्रद्वयप्रयोजनमित्याह—“ अग्नये
त्वाऽग्नीषोमाभ्यामित्याह व्यावृत्त्यै ” [ब्रा० का० ३ प्र० २ अ० ८] इति ॥

मखस्य शिरोऽमि—

कल्पः—“ पिण्डं करोति मखस्य शिरोऽमितीति ” इति ।

विशदीकृत्य व्याचष्टे—“ मखस्य शिरोऽमीत्याह । यज्ञो वै मखः । तस्यै-
तच्छिरः । यन्पुरोडाशः । तस्मादेवमाह ” [ब्रा० का० ३ प्र० २ अ०
८] इति ॥

घर्मोऽमि विश्वायुः—

कल्पः—“ घर्मोऽमि विश्वायुरित्याग्नेयं पुरोडाशमष्टासु कपालेष्वधिश्रयत्ये-
वमुत्तरमुत्तरेषु ” इति ।

हे पुरोडाश त्वं तप्तकपालावस्थानेन दीप्तो देवतायोग्यत्वेन कृत्स्नायुः-
प्रदश्चासि । विश्वायुर्यस्येति बहुव्रीहिरायुष्प्रदस्त्वमित्येवात्रार्थ इत्याह—

“ घर्मोऽसि विश्वायुरित्याह । विश्वमेवाऽऽयुर्यजमाने दधाति ” [ब्रा० का० ३ प्र० २ अ० ८] इति ॥

उरु प्रथस्वोरु ते यज्ञपतिः प्रथताम्—

कल्पः—“ उरु प्रथस्वोरु ते यज्ञपतिः प्रथतामिति पुरोडाशं प्रथयन्मन्त्राणि कपालान्यभिप्रथयत्यतुङ्गमनपूपाकृतिं कूर्मस्येव प्रतिकृतिमश्वशफमात्रं करोति ” इति ।

हे पुरोडाश त्वं बहु यथा भवति तथा विस्तीर्णो भव । त्वदीयो यजमानोऽपि प्रजादिभिः प्रथितोऽस्तु । यज्ञपतेर्विस्तारं दर्शयति—“ उरु प्रथस्वोरु ते यज्ञपतिः प्रथतामित्याह । यजमानमेव प्रजया पशुभिः प्रथयति ” [ब्रा० का० ३ प्र० २ अ० ८] इति ॥

त्वचं गृह्णीष्व—

कल्पः—“ त्वचं गृह्णीष्वेत्यद्भिः श्रद्धणी करोत्यनभिभाग्यन ” इति ।

हे पुरोडाश त्वमद्भिः श्रद्धणीभृतां त्वचं स्वी कुरु । निम्नोन्नतभावपरिहारेण त्वक्सादृश्ये सति पुरोडाशः सदेहो भवतीत्याह—“ त्वचं गृह्णीष्वेत्याह । सर्वमेवैनं सतनुं करोति ” [ब्रा० का० ३ प्र० २ अ० ८] इति । श्रद्धणीकर्मणं विधत्ते—“ अथाप आनीय परिमाष्टि । मांस एव तत्त्वचं दधाति । तस्माच्चचा मांसं छन्नम् ” [ब्रा० का० ३ प्र० २ अ० ८] इति । तत्तनं मार्जनेन पिष्टरूपे मांस एव श्रद्धणत्वस्वरूपत्वचं स्थापयति । ततो लोकं साऽपि तथा दृश्यते ॥

अन्तरितं रक्षोऽन्तरिता अरातयः—

कल्पः—“ अन्तरितं रक्षोऽन्तरिता अरातय इति सर्वाणि हवींषि त्रिः पर्यग्निं कृत्वा ” इति ।

दर्भैर्दीप्तैः पुरोडाशस्य परितो रक्षसां संशोधनं पर्यग्निकरणम् । अनेन पर्यग्निकरणेन राक्षसजातिर्व्यवहिता । शत्रवांऽपि व्यवहिताः । तदेतद्विधत्ते—घर्मो वा एषोऽशान्तः । अर्धमासेऽर्धमासे प्रवृज्यते । यत्पुरोडाशः । स ईश्वरो यजमानं शुचाऽप्रदहः । पर्यग्निं करोति । पशुमेवैनमक्रः । शान्त्या अप्रदाहाय ” [ब्रा० का० ३ प्र० २ अ० ८] इति । पुरोडाशो योऽस्ति स एष दीप्यमानोऽग्निर्भूत्वा कदाचिदपि न शाम्यति प्रतिपक्षं तप्तकपालः संतप्यमानत्वात् । स च तापेन यजमानं प्रदग्धुं समर्थः । तत्र पशुप्रचारेण पर्यग्निकरणेन

(पुरोडाशनिष्पादनार्थं मन्त्राः)

पुरोडाशे पर्शो कृते सति प्रदीप्ताग्निरूपपरित्यागेन शान्तो भूत्वा यजमानं न प्रदहति । आवृत्तिं विधत्ते—“ त्रिः पर्यग्निं करोति । त्र्यावृद्धिं यज्ञः । अथो रक्षसामपहत्यै ” [ब्रा० का० ३ प्र० २ अ० ८] इति । यच्च व्याचष्टे—“ अन्तरितः रक्षोऽन्तरिता अरातय इत्याह । रक्षसामन्तर्हित्यै ” [ब्रा० का० ३ प्र० २ अ० ८] इति ॥

देवस्त्वा सविता श्रपयतु वर्षिष्ठे अधि नाकेऽग्निस्ते तनुवं माऽति धाक्—

बौधायनः—“ पुरोडाशं श्रपयति देवस्त्वा सविता श्रपयतु वर्षिष्ठे अधि नाकेऽग्निस्ते तनुवं माऽति धागिति ” इति ।

आपस्तम्बो मन्त्रभेदमाह—“ देवस्त्वा सविता श्रपयन्विन्युल्मुकैः प्रतित-
पत्यग्निस्ते तनुवं माऽति धागिति दर्भैर्गभिज्वलयति ” इति ।

हे पुरोडाश प्रवृद्धे नाकनाम्न्यग्नौ त्वामधिश्रित्य सविता देवः पकं करोतु । अयमाग्निस्ते शरीरस्य भस्मीभावरूपमतिदाहं मा करोतु । सवितृपदस्य नाक-
पदस्य माऽतिधागित्यस्य चाभिप्रायमाह—“ पुरोडाशं वा अधिश्रितः रक्षा-
स्याज्यामन । दिवि नाकां नामाग्नी रक्षोहा । स एवास्माद्रक्षास्यपाहन् ।
देवस्त्वा सविता श्रपयन्विन्याह । सवितृप्रसूत एवैनं श्रपयति । वर्षिष्ठे
अधि नाक इत्याह । रक्षसामपहत्यै । अग्निस्ते तनुवं माऽति धागित्याहानति-
दाहाय ” [ब्रा० का० ३ प्र० २ अ० ८] इति ॥

अग्ने हव्यः रक्षस्व—

बौधायनः—“ गार्हपत्यमभिमन्त्रयतेऽग्ने हव्यः रक्षस्वेति ” इति ।

आपस्तम्बस्तु पूर्वमन्त्रमैव शेषं मन्यते । पूर्ववद्व्याचष्टे—“ अग्ने हव्यः
रक्षस्वेत्याह गुण्यै ” [ब्रा० का० ३ प्र० २ अ० ८] इति ।
आग्नीध्रं प्रति प्रेषमन्त्रमुत्पाद्य व्याचष्टे—“ अविदहन्तः श्रपयतेति वार्षं
विसृजते । यज्ञमेव हवीष्यभिव्याहृत्य प्रतनुते । पुरोरुचमविदाहाय
श्रुत्य करोति ” [ब्रा० का० ३ प्र० २ अ० ८] इति । संव-
पनकाले यो वाङ्मनियमस्तमिदानीं परित्यजेत् । विशेषेण दाहो भस्मीभावस्तं
परित्यज्य सम्यक्पाकं श्रपणं कुरुत । अत एवाऽऽन्नायते—“ यो विदग्धः
स नैर्ऋतो योऽशृतः स रौद्रो यः शृतः स सदेवस्तस्मादविदहता शृतं कृत्यः
सदेवत्वाय ” इति । अविदहन्त इति बहुवचनं पूजार्थम् । अस्मिन्काले वाग्वि-

मोके सति यज्ञमेवाभिलक्ष्य तत्रापि प्रधानभूतानि हवींश्च्यभिलक्ष्य वाचमु-
च्चार्य यज्ञं विस्तारितवान्भवति । किं च विशेषेण दाहनिवृत्त्यै सम्यक्पाकगुण-
सिद्धये चैनं प्रैषमुच्चारयन्हविःस्वीकारात्पुरैव देवेभ्यो रुचिं कृतवान्भवति ।
पुरोडाशाच्छादनं विधत्ते—“ मस्तिष्को वै पुरोडाशः । तं यन्नाभिवासयेत् ।
आविर्मस्तिष्कः स्यात् । अभिवासयति । तस्माद्गुहा मस्तिष्कः ” [ब्रा० का०
३ प्र० २ अ० ८] इति । मस्तिष्कः शिरस्यवस्थितो मेदसः खण्डो गुहा
गूढ आच्छादित इत्यर्थः । छादनयोग्यं द्रव्यं विधत्ते—“ भस्मनाऽभिवास-
यति । तस्मान्मासेनास्थि छन्नम् ” [ब्रा० का० ३ प्र० २ अ० ८] इति ।
यस्मान्मेदःस्थानीयः पुरोडाशो मांसस्थानीयेन भस्मनाऽऽच्छादितस्तस्माद्धो-
केऽप्यस्थिसंश्लिष्टं मेदो मासेन च्छन्नं भवति । पुरोडाशस्योपरि भस्मनाऽप्यु-
हने साधनं विधत्ते—“ वेदेनाभिवासयति । तस्मान्केशैः शिरश्छन्नम् ”
[ब्रा० का० ३ प्र० २ अ० ८] इति । दर्भमुष्टिनिर्मितो वेदिमंमार्जनहेतु-
र्वेदः । तस्मिन्दर्भाणां केशैः साम्यम् । एतद्वेदनं प्रशंसति—“ अखलतिभा-
वुको भवति । य एवं वेद ” [ब्रा० का० ३ प्र० २ अ० ८] इति । केशर-
हितशिरोयुक्तः खलतिस्तद्भवनशीलो न भवति ॥

सं ब्रह्मणा पृच्यस्व—

कल्पः—“ सं ब्रह्मणा पृच्यस्वेति वेदेन पुरोडाशे साङ्गारं भस्माध्यु-
हति ” इति ।

हे पुरोडाश मन्त्रेण संपृक्तो भव । समञ्चकन्वप्रकाशकं मन्त्रमन्वयव्यतिरे-
काभ्यां व्याचष्टे—“ पशवै प्रतिमा पुरोडाशः । स नायजुष्कमभिवास्यः ।
वृथेव स्यात् । ईश्वरा यजमानस्य पशवः प्रमेतोः । सं ब्रह्मणा पृच्यस्वेत्याह । प्राणा
वै ब्रह्म । प्राणाः पशवः । प्राणैरेव पशून्संपृणक्ति । न प्रमायुका भवन्ति ”
[ब्रा० का० ३ प्र० २ अ० ८] इति । पर्याप्तिकरणेन पुरोडाशस्य पशुकृतत्वा-
त्पशोश्च मन्त्रसंस्कार्यत्वाच्चजुषा विनाऽभिवासनमनर्थकं स्यात् । न केवलं
वैयर्थ्यं किं तु यजमानस्य पशवश्च मर्तुं समर्था भवन्ति । सोऽयं व्यतिरेकः ।
उक्तदोषपरिहाराय मन्त्रेण संपृच्यस्वेत्येवमयं मन्त्रो ब्रूते । तत्र संपर्कप्रतियोगी
मन्त्रः पशून्मरणात्पालयतीति प्राणस्वरूपः । पशवश्च प्राणाधारत्वात्प्राणस्व-
रूपाः । अतो योग्यत्वात्संपर्के सति पशवो मरणशीला न भवन्ति । सोऽय-
मन्वयः । मन्त्रेण यथा संपर्कस्तथा भस्मनाऽपि संपर्को युक्त एवेत्याह—

(पुरोडाशनिष्पादनार्था मन्त्राः)

“ यजमानो वै पुरोडाशः । प्रजा पशवः पुरीषम् । यदेवमभिवासयति । यजमानमेव प्रजया पशुभिः समर्भयति ” [ब्रा० का० ३ प्र० २ अ० ८] इति । पुरीषं भस्म ॥

एकताय स्वाहा द्विताय स्वाहा त्रिताय स्वाहा ॥

कल्पः—“ अत्रैतन्पात्रीमंभालनं गार्हपत्याङ्गारेणाभितप्य हृत्वाऽन्तर्वेदि प्रतीचीनं तिमृषु लेखासु निनयत्येकताय स्वाहा द्विताय स्वाहा त्रिताय स्वाहोति ” इति ।

तेभ्य इदं पात्रीप्रक्षालनोदकं द्रुतमस्तु । एकतादीनामुत्पत्तिप्रकारमाह—
“ देवा वै हविर्भूत्वाऽब्रुवन् । कस्मिन्निदं भक्ष्यामह इति । सोऽग्निरब्रवीत् । मयि ततः संनिधश्चक्ष्वम् । अहं वस्ते जनयिष्यामि । यस्मिन्भक्ष्यध्व इति । ते देवा अग्नौ ततः संन्यदधन् । तस्मादाहुः । अग्निः सर्वा देवता इति । सोऽङ्गारेणापः । अभ्यपानयन् । तत एकतेऽजायत । स द्वितीयमभ्यपानयत् । ततो द्वितोऽजायत । स तृतीयमभ्यपानयत् । ततस्त्रितोऽजायत । यदद्भ्योऽजायन्त । तदाप्यानामाप्यन्वम् । यदान्मभ्योऽजायन्त । तदान्म्यानामात्म्यन्वम् ” [ब्रा० का० ३ प्र० २ अ० ८] इति । देवाः पूर्वं व्रीह्यवघातादिना हविः संपाद्य बीजवधादिपापलेपः कस्मिन्पुरुषे माजनीय इति विचार्याग्निवचनेन स्ववीयेमग्नौ स्थापितवन्तः । ततः सोऽग्निः सवेदेववीर्यधारिणाऽङ्गारेणाब्देवतामभिलक्ष्य तद्वीयेमपानयन् । तस्मादुत्पन्नानामेकतादिनामकानां देवविशेषाणामापो मानगो देवा आन्मानः पितर इत्याप्यनामकत्वमात्म्यनामकत्वं च युक्तम् । स च लेपः परम्परया व्रीह्यवघातिनि पुरुषं पर्यवसित इत्याह—
“ ते देवा आप्येन्वमृजन् । आप्या अमृजन् सूर्याभ्युदिते । सूर्याभ्युदितः सूर्याभिनिष्ठोक्तः । सूर्याभिनिष्ठोक्तः कुनग्विति । कुनग्वी श्यावदति । श्यावदन्नग्रदिधिषौ । अग्नौदिधिषुः पार्गवत्ते । पार्गवत्तो वीरहणि । वीरहा ब्रह्महणि । तद्ब्रह्महणं नात्यच्यवत् ” [ब्रा० का० ३ प्र० २ अ० ८] इति । आप्या एकतादयः । उदयास्तमयकालयोः सुप्तौ पुरुषावभ्युदिताभिनिष्ठोक्तौ । तथा चोक्तम्—

“ सुप्ते यस्मिन्नस्तमेति सुप्ते यस्मिन्नुदेति च ।

अंशुमानभिनिष्ठो(मु)क्ताभ्युदिता तौ यथाक्रमम् ” इति ।

नखवक्रत्वं दन्तमालिन्यं चात्र रोगविशेषकृतम् । ज्येष्ठायामनूढायां कनिष्ठामृहवाऽवस्थितोऽग्रदिधिषुः । उदवति कनिष्ठे सति विवाहरहितो ज्येष्ठः परिवित्तः । वीरस्य क्षत्रियस्य हन्ता वीरहा । ब्राह्मणस्य हन्ता

ब्रह्महा । एतेष्वाप्यानामेकतादीनां देवानां पापलेपमार्जनायैव सृष्टत्वात्तेषु
तन्मार्जनमुचितम् । सूर्याभ्युदितादीनां ब्रह्महान्तानां पापप्रवणत्वाभिन्नगा-
मिनो जलस्येव लेपस्यापि तेषु प्रवाहो युक्तः । ब्रह्महत्यायाः पापाधिक्यतार-
तम्यविश्रान्तिभूमित्वाहेपो ब्रह्महणं नातिक्रामति । प्रक्षालनोदकस्य लेखामु
नियनं विधत्ते—“ अन्तर्वेदि नियत्यवरुद्ध्यै ” [ब्रा० का० ३ प्र० २
अ० ८] इति । एतेन नियनेन कर्मफलप्रतिबन्धकपापलेपस्यापनीतत्वान्फ-
लसंपादनायेदं नियनं संपद्यते । तस्य जलस्य वह्नितापं विधत्ते—“ उल्मु-
केनाभिगृह्णाति गृतन्वाय । गृतकामा इव हि देवाः ” [ब्रा० का० ३ प्र० २
अ० ८] इति । गृतं पक्वम् । यः गृतः स सदेव इति पूर्वमुदाहृतम् ॥

अत्र विनियोगसंग्रहः—

“ संवपामि हविर्वापः समा तत्र जलं क्षिपेत् ।
अद्भ्यः संप्राप्य तप्ताभिर्जलं (न) संयत्यशेषतः ॥ १ ॥
अग्राग्री निर्दिशेद्भागो मख पिण्डं करोति हि ।
घर्मः कपाले निक्षिप्य प्रथयेद्दुरुमन्त्रतः ॥ २ ॥
त्वचं श्लक्ष्णीं करोत्यद्भिर्गन्तः पर्यग्रे कृतिः ।
श्रपयन्मुलमुकैर्देवो ह्यग्निस्ते ज्वालयन्तं कुशः ॥ ३ ॥
सं वेदेन च साङ्गारभम्मनाऽऽच्छादयेद्धविः ।
एकान्तर्वेदि लेखामु क्षालनं नियतौत्रभिः ॥
अनुवाकेऽष्टमे सप्तदश मन्त्राः प्रकीर्तिताः ॥ ४ ॥ ” इति ।

अथ मीमांसा ।

अत्राविदहन्तः श्रपयनेति कश्चिन्मन्त्र उक्तः । गृतकामा इव हि देवा इत्य-
र्थवादश्च । एतद्विषये ब्राह्मणान्तरवाक्यमपि यो विदग्ध इत्यादिकमुदाहृतम् ।
तत्र किञ्चित्तृतीयाध्यायस्य चतुर्थपादे चिन्तितम्—

“ परुषि च्छिन्नमित्युक्त्या बर्हिषस्तु समूलताम् ।
घृतं दैवं मस्तु पित्र्यमित्युक्त्या नवनीतकम् ॥
यो विदग्धः स इत्युक्त्या पुरोडाशस्य पक्वताम् ।
स्तौति पूर्वोत्तरो पक्षौ योजनीयौ निवीतवत् ” इति ॥

चातुर्मास्येषु महापितृयज्ञे श्रूयते—“ यत्परुषि दितं तद्देवानाम् । यदन्तरा
तन्मनुष्याणाम् । यत्समूलं तत्पितॄणाम् । समूलं बर्हिर्भवति व्यावृष्यै ” इति ।
परुः पर्व । दितं खण्डितम् । ज्योतिष्टोमे दीक्षाभ्यङ्गे श्रूयते—“ घृतं देवानां
मस्तु पितॄणां निष्पक्वं मनुष्याणां तद्वा एतत्सर्वदेवत्यं यन्नवनीतं यन्नवनीते-

नाभ्यङ्गे सर्वा एव देवताः प्रीणानि ” [सं० का० ६ प्र० १ अ० १]
 इति । मस्तु दधिभवं मण्डम् । निष्पक्कं शिरमि प्रक्षेमपीषद्विलीनं नवनीतं
 तक्रं वा । दर्शपूर्णमामयोः पुरोडाशश्रवणे श्रूयते—“ यो विदग्धः स नैर्ऋतो
 योऽशृतः स रौद्रो यः शृतः स सदेवस्तस्मादविदहता शृतं कृत्यः सदेवत्वाय ”
 इति । विदग्धोऽतिपक्कः । अशृतोऽपक्कः । तत्र वीद्विषि समूलच्छेदनस्याभ्यङ्गे
 नवनीतस्य पुरोडाशे यथोचितपाकस्य च विधेयतया सर्वमवशिष्टं स्तावकम् ।
 अत्र पूर्वोत्तरपक्षा न प्रपक्षितौ । अस्म्यैव पादस्य प्रथमाधिकरणे निवीतवाक्ये
 प्रोक्तयोरेवात्रापि योजनीयत्वात् । तस्यैवाधिकरणस्योदाहरणबाहुल्यमनेनैवा-
 धिकरणेन प्रपञ्चयते ॥

अथ व्याकरणम्—

संवपामीत्यादौ स्वरा गताः । आप इत्यत्र फिटस्वरः । अद्भिरित्यत्र “ऊडिदं-
 पदाद्यप्पुंर्युभ्यः” [पा० ६-१-१७१] ऊडादे गादिदंशब्दान्पइभित्याद्यादेशेभ्योऽ-
 ण्शब्दान्पुंशब्दाद्गण्शब्दाच्चोत्तरममवनामभ्यान्मुदात्तं भवति । यद्यपि
 “ सावेकाचस्त्वृतीयादिः ” [पा० ६-१-१६८] इति सूत्रेणैतत्सिद्धं तथाऽपि
 द्वितीयावहुवचनाधेयस्य सूत्रस्य वक्तव्यत्वाद्नेन विशेषसूत्रेणोदात्तो विशेषः ।
 रेवतीगित्यत्र ऐशब्दाच्चोपसंख्यानमिति मनुवाद्युदात्तः । प्रजाता इत्यत्रान्तर्भा-
 वितण्यथान्कमेणि निष्ठायां “ गतिरनन्तरः ” [पा० ६-२-४२] इति पूर्व-
 पदप्रकृतिस्वरत्वम् । जनयत्या इत्यत्र क्तिन्प्रत्ययान्तत्वेन “ ज्नित्यादि-
 नित्यम् ” [पा० ६-१-१७७] इत्याद्युदात्तः । उरुशब्दस्य नित्यनपुंसक-
 त्वाभावात्फिटस्वरः । यज्ञपतित्यत्र “ पत्यावैश्वर्ये ” [पा० ६-२-१८]
 इति पूर्वपदप्रकृतिस्वरत्वम् । अन्नरितमित्यत्रान्तःशब्दस्य गतित्वात्
 “ गतिरनन्तरः ” [पा० ६-२-४७] इति पूर्वपदप्रकृतिस्वरत्वम् । वर्षिष्ठ
 इत्यत्रेष्टप्रत्ययस्य निच्चादाद्युदात्तः । एवं सर्वमुत्तमम् ॥

इति श्रीमत्सायणाचार्यविरचिते माधवीये वेदाथेप्रकाशे कृष्णयजुर्वे-
 दीयतैत्तिरीयसंहिताभाष्ये प्रथमकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ प्रथमाष्टके प्रथमप्रपाठके नवमोऽनुवाकः ।)

आ दंद् इन्द्रस्य बाहुरसि दक्षिणः सहस्र-

भृष्टिः शततेजा वायुरसि तिग्मतेजाः पृथिवि
 देवयजन्योषध्यास्ते मूलं मा हिंसिषमपह-
 तोऽरुः पृथिव्यै व्रजं गच्छ गोस्थानं वर्षतु
 ते द्यौर्बिधान देव सवितः परमस्यां पग-
 वति शतेन पाशैर्योऽस्मान्द्वेष्टि यं च वयं
 द्विष्मस्तमतो मा मौगपहतोऽरुः पृथिव्यै
 देवयजन्यै व्रजम् (१) गच्छ गोस्थानं वर्षतु
 ते द्यौर्बिधान देव सवितः परमस्यां पगवति
 शतेन पाशैर्योऽस्मान्द्वेष्टि यं च वयं द्विष्म-
 स्तमतो मा मौगपहतोऽरुः पृथिव्या अदेव-
 यजनो व्रजं गच्छ गोस्थानं वर्षतु ते द्यौर्बि-
 धान देव सवितः परमस्यां पगवति शतेन
 पाशैर्योऽस्मान्द्वेष्टि यं च वयं द्विष्मस्तमतो
 मा (२) मौगरुस्ते दिवं मा स्कान्वस-
 वस्त्वा परि गृह्णन्तु गायत्रेण छन्दमा रुद्रा-
 स्त्वा परि गृह्णन्तु त्रैष्टुभेन छन्दसाऽऽदि-
 त्यास्त्वा परि गृह्णन्तु जागतेन छन्दसा देवस्य
 सवितुः सवे कर्म कृण्वन्ति वेधसं ऋतमस्यृतसद-
 नमस्यृतश्रीरसि धा असि स्वधा अस्युर्वी चासि
 वस्वी चासि पुरा क्रूरस्य विसृपो विरप्शिन्नुदा-

(वेदिकरणार्थ मन्त्राः)

दायं पृथिवीं जीरदानुर्यामैर्यञ्चन्द्रमसि स्वधा-
भिस्तां धीरामो अनुदृश्यं यजन्ते (३) ॥

(देवयजन्यै व्रजं तमतो मा विगृप्तिन्नेकादश च ।)

इति कृष्णयजुर्वेदीयनैत्तिगीयमंहितायां प्रथमाष्टके
प्रथमप्रपाठके नवमोऽनुवाकः ॥ ९ ॥

(अथ प्रथमाष्टके प्रथमप्रपाठके नवमोऽनुवाकः ।)

एति । ददे । इन्द्रम्य । बाहुः । अमि । दक्षिणः ।
महस्रभृष्टिरिति महस्र—भृष्टिः । शततेजा इति
शत—तेजाः । वायुः । अमि । तिग्मतेजा इति
तिग्म—तेजाः । पृथिवि । देवयजनीति देव—यजनि ।
ओषध्याः । ते । मूलम् । मा । हिष्मिषम् । अपहत
इत्यप—हतः । अरुः । पृथिव्यै । व्रजम् ।
गच्छ । गोस्थानमिति गो—स्थानम् । वर्षतु । ते ।
द्यौः । बधान । देव । सवितः । परमस्याम् । परा-
वतीति परा—वति । शतेन । पार्श्वः । यः । अस्मान् ।
द्वेष्टि । यम् । च । वयम् । द्विष्मः । तम् । अतः ।
मा । मौक् । अपहत इत्यप—हतः । अरुः ।
पृथिव्यै । देवयजन्या इति देव—यजन्यै । व्रजम् ।
(१) गच्छ । गोस्थानमिति गो—स्थानम् । वर्षतु ।
ते । द्यौः । बधान । देव । सवितः । परमस्याम् ।

प॒राव॒तीति॑ प॒रा—व॒ति । श॒तेन॑ । पा॒शैः । यः ।
 अ॒स्मान् । द्वेष्टि॑ । यम् । च । व॒यम् । द्वि॒ष्मः । तम् ।
 अ॒तः । मा । मौ॒क् । अप॑ह॒त इत्य॑प—ह॒तः ।
 अ॒रुः । पृ॒थि॒व्याः । अ॒दे॒व॒य॒ज॒न इत्य॑दे॒व—य॒ज॒नः ।
 ब्र॒जम् । ग॒च्छ । गो॒स्थान॑मि॒ति गो—स्थान॑म् ।
 वर्ष॑तु । ते । द्यौः । ब॒ध्ना॒न । दे॒व । म॒वि॒तः । प॒र॒-
 म॒स्याम् । प॒राव॒तीति॑ प॒रा—व॒ति । श॒तेन॑ । पा॒शैः ।
 यः । अ॒स्मान् । द्वेष्टि॑ । यम् । च । व॒यम् । द्वि॒ष्मः ।
 तम् । अ॒तः । मा । (२) मौ॒क् । अ॒रुः । ते ।
 दि॒वं । मा । स्का॒न् । व॒स॒वः । त्वा । प॒रीति॑ ।
 गृ॒ह्णन्तु॑ । गा॒य॒त्रेण॑ । छ॒न्द॑मा । रु॒द्राः । त्वा । प॒रीति॑ ।
 गृ॒ह्णन्तु॑ । त्रैष्टु॑भेन । छ॒न्द॑सा । आ॒दि॒त्याः । त्वा ।
 प॒रीति॑ । गृ॒ह्णन्तु॑ । जा॒ग॑तेन । छ॒न्द॑सा । दे॒व॒स्य॑ ।
 स॒वि॒तुः । स॒वे । क॒र्म । कृ॒ण्व॒न्ति । वे॒ध॒मः । ऋ॒तम् ।
 अ॒सि । ऋ॒त॒स॒द॒न॒मि॒त्यृ॒त—स॒द॒नम् । अ॒मि । ऋ॒त॒श्री॒-
 रि॒त्यृ॒त—श्रीः । अ॒सि । धाः । अ॒मि । स्व॒धेति॑
 स्व—धा । अ॒मि । उ॒र्वी । च । अ॒सि । व॒स्वी । च ।
 अ॒सि । पु॒रा । कू॒र॒स्य॑ । वि॒सृ॒प इति॑ वि—मृ॒षः ।
 वि॒र॒प्शि॒न्निति॑ वि—र॒प्शि॒न् । उ॒दा॒दा॒येत्यु॑व—आ॒-
 दा॒य॑ । पृ॒थि॒वीम् । जी॒र॒दा॒नु॒रिति॑ जी॒र—दा॒नुः ।

(वेदिकरणार्था मन्त्राः)

याम् । ऐरंयन् । चन्द्रमसि । स्वधाभिरिति स्व—
धाभिः । ताम् । धीरांसः । अनुदृश्येत्यनु—दृश्य ।
यजन्ते (३) ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके
प्रथमप्रपाठके नवमोऽनुवाकः ॥ ९ ॥

(अथ प्रथमकाण्डे प्रथमप्रपाठके नवमोऽनुवाकः ।)

अष्टमे पुरोडाशश्रपणमुक्तम् । अथ पक्ष्म्य हविषो वेद्यामामादनीयत्वास्त-
वमे वेदिरुच्यते ।

आददे—

आदद इत्याम्नातस्य पञ्चम्य शेषं पृथिव्या विनियोगः कल्पे दर्शितः—
“ अथ जघनेन वेद्यांस्तिष्ठन्स्फयमादत्ते देवस्य त्वा सवितुः प्रसवेऽश्विनोर्बा-
हुभ्यां पृष्णो हस्ताभ्यामादद इति ” इति ।

यथाऽक्तमादानं विधत्ते “ देवस्य त्वा सवितुः प्रसव इति स्फयमादत्ते
प्रसून्यै । अश्विनोर्बाहुभ्यामिन्याह । अश्विनौ हि देवानामध्वर्यू आस्ताम् ।
पृष्णो हस्ताभ्यामिन्याह यन्यै ” [ब्रा० का० ३ प्र० २ अ० ९] इति ॥

इन्द्रस्य बाहुर्मि दक्षिणः सहस्रभृष्टिः

शततेजा वायुरमि तिग्मतेजाः—

बोधायनः—“ आदायाभिमन्त्रयत इन्द्रस्य बाहुर्मि दक्षिणः सहस्रभृष्टिः
शततेजा इत्यर्थेन बहिषा मन्त्रयति वायुरमि तिग्मतेजा इति ” इति ।

संयति सम्यक्तन् करोति ।

एकमन्त्रवमाहाऽऽपस्तम्बः—“ इन्द्रस्य बाहुरमि दक्षिण इत्यभिमन्त्रयते”
इति ।

हे स्फय त्वमिन्द्रस्य दक्षिणो बाहुरिव समर्थोऽसि । कीदृशो बाहुः
सहस्रसंख्यानां शत्रूणां भृष्टिः पाको मारणं यस्यासौ सहस्रभृष्टिः ।
पुनः कीदृशः । शतसंख्याकान्यायुधानि तेजोयुक्तानि यस्यासौ शत-
तेजाः । न केवलमिन्द्रबाहुसदृशः किं तु वायुसदृशोऽप्यसि । यथा

वायुस्तीक्ष्णामग्निज्वालायुत्पादयंस्तिग्मतेजास्तथा स्फयोऽपि वक्ष्यमाणस्तम्ब-
च्छेदरूपं तीव्रं कर्म कुर्वेस्तिग्मतेजा इत्युच्यते । मन्त्रस्य प्रथमभाग इन्द्र-
शब्दविवक्षामाह—“ आदद इन्द्रस्य बाहुरसि दक्षिण इत्याह । इन्द्रियमेव
यजमाने दधाति ” [ब्रा० का० ३ प्र० २ अ० ९] इति । अत्राऽऽदद
इति पदं पूर्वमन्त्रस्वरूपम् । तच्च स्पष्टार्थम् । इन्द्रम्येति मन्त्रादिः । द्वितीय-
भागे मन्त्रगतशब्दस्वरूपमेव बाहुसदृशस्य स्फयस्य महिमानं ग्यापयतीत्याह—
“ सहस्रभृष्टिः शततेजा इत्याह । रूपमेवास्येतन्महिमानं व्याचष्टे ” [ब्रा०
का० ३ प्र० २ अ० ९] इति । तृतीयभागे तेजोजनकतया तेजोरूपेण
वायुना स्फयरूप उपमिते सति यजमाने तेजो भवतीत्याह—“ वायुगमि निग्म-
तेजा इत्याह । तेजो वै वायुः । तेज एवास्मिन्दधाति ” [ब्रा० का० ३ प्र०
२ अ० ९] इति ॥

पृथिवि देवयजन्योषध्यास्ते मूलं मा हिंसिमिषम्—

कल्पः—“ अथान्तर्वेद्युदीचीनाग्रं दर्भं निधाय तस्मिन्स्फयेन प्रहरति
पृथिवि देवयजन्योषध्यास्ते मूलं मा हिंसिमिति ” इति ।

हे देवयागाश्रयभूते पृथिवि न्वदीयाया ओषध्या मूलं मा विना-
शयामि । अत्र देवयजनीति विशेषणं वान्तिर्लोहिताभ्यामापादितमशुचिन्वं
निवारयतीत्याह—“ विषाद्वै नामासुर आसीत् । सोऽर्जिबभेत् । यज्ञेन मा
देवा अभिभविष्यन्तीति । स पृथिवीमभ्यवर्मात् । साऽमेध्याऽभवत् । अथो
यदिन्द्रो वृत्रमहन् । तस्य लोहितं पृथिवीमनु व्यधावत् । साऽमेध्याऽभवत् ।
पृथिवि देवयजनीत्याह । मेध्यामेवेनां देवयजनीं करोति ” [ब्रा० का० ३
प्र० २ अ० ९] इति । विषमर्त्तीति विषात् । इतरागप्रयोजनमाह—
“ ओषध्यास्ते मूलं मा हिंसिमित्याह । ओषधीनामहिंसार्ये ” [ब्रा०
का० ३ प्र० २ अ० ९] इति ॥

अपहतोऽररुः पृथिव्यै—

कल्पः—“ अपहतोऽररुः पृथिव्या इति स्फयेन सतृणान्पांसुनपा-
दाय ” इति ।

अररुर्नामकोऽसुरः । सोऽत्र रजोपनयनेन पृथिव्याः सकाशादपहतः ॥

व्रजं गच्छ गोस्थानम्—

कल्पः—“ व्रजं गच्छ गोस्थानमिति हरति ” इति ।

अस्तु श्रौषडित्यनेन मन्त्रेणाऽऽग्नीध्रः प्रत्याभावणं वक्ति । सेयं वागव

(वेदिकरणार्था मन्त्राः)

गोशब्देन विवक्षिता । तस्या वाचः स्थानभूत उन्करदेशो व्रजः । हे तृणसहि-
तर्षामो तं व्रजं गच्छ । अपहतोऽरुः पृथिव्या इत्येवं पूर्वं मन्त्रं स्पष्टार्थत्वादु-
पेक्ष्योत्तरं मन्त्रं व्याचष्टे—“ व्रजं गच्छ गोस्थानमिन्याह । छन्दांसि वै व्रजो
गोस्थानः । छन्दांस्येवास्मै व्रजं गोस्थानं कर्गोति ” [ब्रा० का० ३ प्र० २
अ० ९] इति । गायत्र्यादीनि छन्दांस्येव गोशब्दाभिधेयानां वाचामवस्थान-
योग्यो व्रजशब्दाभिधेयो देशविशेषः । तत्रार्थद्वयमाधारणशब्दोपेतं मन्त्रं पठ-
ञ्जुन्करदेशं छन्दोरूपं संपादितवान्भवति ॥

वर्षेतु ते द्यौः—

कल्पः—“ वर्षेतु ते द्यौर्गिति वेदि प्रत्यवेक्षते ” इति ।

हे वेदे तवाऽऽप्यायनाय शुशब्दोपलक्षितः पजन्यो वर्षेतु । पजन्याधारतया
तत्रपञ्चोपचारे दिव इत्याह—“ वर्षेतु ते द्यौर्गिन्याह । वृष्टिर्वै द्यौः । वृष्टि-
मवावरुन्धे ” [ब्रा० का० ३ प्र० २ अ० ९] इति । वर्षतीति वृष्टिः
पजन्यः ॥

वधान देव सवितः परमस्यां परा-
वति शनेन पाशैर्योऽस्मान्द्वेष्टि यं
च वयं द्विष्मस्तमतो मा मौर्गि—

कल्पः—“ हृन्वाङ्करो निवपति वधान देव सवितः परमस्यां परावति
शनेन पाशैर्योऽस्मान्द्वेष्टि यं च वयं द्विष्मस्तमतो मा मौर्गिति ” इति ।

हे सवितर्देवानेन सतृणपांसुरूपेणावस्थितं द्वेष्टारं द्वेष्ट्यं च पाशशनेनान्यन्त-
दृग्देशे वधान तं पुरुषद्वयमतो वन्धनान्मा मुञ्च । अत्र योऽस्मान्यं चेति न
पुनरुक्तिर्द्वेष्टं प्रति कृतृत्वेन कर्मेत्वेन च पुरुषभेदादित्याह—“ वधान देव
सवितः परमस्यां परावतीत्याह । द्यौं वाव पुरुषा । यं चैव द्वेष्टि । यश्चैनं द्वेष्टि ।
तावुर्भौ वद्भाति । परमस्यां परावति शनेन पाशैः । योऽस्मान्द्वेष्टि यं च वयं
द्विष्मस्तमतो मा मौर्गिन्याहानिष्कृत्य ” [ब्रा० का० ३ प्र० २ अ० ९]
इति । परावति दृग्भर्मा । अनिष्कृतिरनिर्माक्षः । व्याख्यातान्मन्त्रत्रयात्पूर्व-
भावी यो मन्त्रः स्पष्टार्थबुद्धोर्पोक्षितस्तं पुनः सिंहावलोकनन्यायेन स्मृत्वा
व्याचष्टे—“ अरुर्वै नामासुर आसीत् । स पृथिव्यामुपम्लुप्तोऽशयत् । तं
देवा अपहतोऽरुः पृथिव्या इति पृथिव्या अपाग्नन् । भ्रातृव्यो वा अरुः ।
अपहतोऽरुः पृथिव्या इति यदाह । भ्रातृव्यमेव पृथिव्या अपहन्ति ”
[ब्रा० का० ३ प्र० २ अ० ९] इति । उपम्लुप्तस्तिरोहितः । यज्ञविघाताय

गूढरूपेण भूमौ शयानत्वात् । अत एवायं भ्रातृव्यः शत्रुः । तं च देववन्म-
न्त्रोच्चारणपूर्वकेण सतृणानां पांसूनामपनयनेनापहन्ति ॥

अपहतोऽरुः पृथिव्यै देवयजन्यै ब्रजं गच्छ
गोस्थानं वर्षतु ते द्यौर्बधान देव सवितः
परमस्यां परावति शतेन पाशैर्योऽस्मान्द्वेष्टि
यं च वयं द्विष्मस्तमतो मा मौगपहतोऽ-
रुः पृथिव्या अदेवयजनो ब्रजं गच्छ
गोस्थानं वर्षतु ते द्यौर्बधान देव सवितः
परमस्यां परावति शतेन पाशैर्योऽस्मान्द्वेष्टि
यं च वयं द्विष्मस्तमतो मा मौक्—

कल्पः—“ द्वितीयं प्रहरति पृथिवि देवयजन्योपध्यास्ते मूलं मा हिः मि-
षमित्यपहतोऽरुः पृथिव्यै देवयजन्या इत्यादत्ते ब्रजं गच्छ गोस्थानमिति
हरति वेदिं प्रत्यवेक्षते वर्षतु ते द्यौरिति ह्रस्वात्कारं निवपति बधान देव सवि-
तः परमस्यां परावति शतेन पाशैर्योऽस्मान्द्वेष्टि यं च वयं द्विष्मस्तमतो मा
मौगिति तृतीयं प्रहरति पृथिवि देवयजन्योपध्यास्ते मूलं मा हिः मिषमित्यप-
हतोऽरुः पृथिव्या अदेवयजन इत्यादत्ते ब्रजं गच्छ गोस्थानमिति हरति
वेदिं प्रत्यवेक्षते वर्षतु ते द्यौरिति ह्रस्वात्कारं निवपति बधान देव सवितः पर-
मस्यां परावति शतेन पाशैर्योऽस्मान्द्वेष्टि यं च वयं द्विष्मस्तमतो मा मौगिति ”
इति ।

यद्यप्यपहत इत्यनयोद्वितीयतृतीययोः पृथिवि देवयजनीत्ययमाद्यमन्त्रो
नाऽऽन्नातस्तथाऽपि प्रथमपर्यायादनुपञ्जनीयः । यथा वाक्यस्य परिपूर्णये
शब्दान्तरमनुषज्यते तथा प्रयोगपरिममाप्त्यर्थं मन्त्रानुषङ्गो न्याय्यः । अरु-
शयनेनोपहतवेदिभूमिपांसवः कियन्तोऽपि प्रथमपर्यायेऽपनीतास्तावता वेदि-
भूम्येकदेशो यागयाग्यः संपन्नः । अनेनैवाभिप्रायेण द्वितीयपर्यायेऽपहतोऽरुः
पृथिव्यै देवयजन्या इति पृथिवी विशेष्यते । तृतीयपर्याये तु अदेवयजन
इत्यरुविशेषणम् । तदेवमुपहतास्तृणपांसवो यज्ञभूमेरुद्धृत्य यस्मिन्मुदग्देशे
निरस्यन्ते स उत्कर उच्यते ॥

अरुस्ते दिवं मा स्कान्—

(वेदिकरणार्था मन्त्राः)

कल्पः—“ अरुरुस्ते दिवं मा स्कानिति व्युत्पमाग्नीध्रोऽञ्जलिनाऽभिष्टु-
ह्नाति ” इति ।

हे पांसुसमृद्धरूपोत्कर तव मन्वन्धी योऽरुरुः स स्वर्गं मा गच्छतु । द्वितीयतृ-
तीयपर्याययोः प्रथमव्याख्यायाऽवबोद्धुं शक्यतया तावुपेक्ष्य मन्त्रमेतं व्याचष्टे—
“ तेऽमन्यन्त । दिवं वा अयमितः पतिष्यतीति । तमरुरुस्ते दिवं मा स्कानिति
दिवः पर्यवाधन्त । भ्रातृव्यो वा अरुरुः । अरुरुस्ते दिवं मा स्कानिति यदाह ।
भ्रातृव्यमेव दिवः पग्निवाधते ” [ब्रा० का० ३ प्र० २ अ० ९] इति । ते
देवाः केनाप्युपायेनारुरुवन्धं छित्त्वा फलविघाताय स्वर्गं गमिष्यतीति मत्वा
मन्त्रेण बन्धनं दृढीकृत्य दिवः मकाशाद्यथा पग्निं वाधितो भवति तथा यत्नं
कृतवन्तः । तस्मादाग्नीध्राञ्जलिना पांसुगर्शा निरुद्धे मति भ्रातृव्यः स्वर्गवा-
धितो भवति । मन्त्रान्व्याख्यायानुष्ठानं विधत्ते—“ स्तम्बयजुर्हरति । पृथिव्या
एव भ्रातृव्यमपहन्ति । द्वितीयः हरति । अन्तर्गिन्नादेवैनमपहन्ति । तृतीयः
हरति । दिव एवैनमपहन्ति । तृणां चतुर्थः हरति । अपरिमितादेवैनमप-
हन्ति ” [ब्रा० का० ३ प्र० २ अ० ९] इति । यजुर्मन्त्रेण छिन्नो दर्भः
स्तम्बयजुः । तच्च स्तम्बरूपं स्फ्येन छित्त्वात्कारदेशे हरेत् । त्रिवारमेवं हरणेन
लोकैभ्यो भ्रातृव्यो हतो भवति । अमन्त्रकेण चतुर्थे हरणेनापरिमिताद्ब्रह्माण्डा-
न्सर्वस्माद्भ्रातृव्यावघातः ॥

वसवस्त्वा परि गृह्णन्तु गायत्रेण छन्दसा
रुद्रास्त्वा परि गृह्णन्तु त्रैष्टुभेन छन्दसाऽऽ-
दित्यास्त्वा परि गृह्णन्तु जागतेन छन्दसा—

कल्पः—“ अथ पूर्वं परिग्राहं परिगृह्णानि वसवस्त्वा परि गृह्णन्तु गायत्रेण
छन्दसेति दक्षिणतो रुद्रास्त्वा परि गृह्णन्तु त्रैष्टुभेन छन्दसेति पश्चादादित्यास्त्वा
परि गृह्णन्तु जागतेन छन्दसेन्युत्तरतः ” इति ।

आहवनीयगार्हपत्ययोर्मध्ये वेदिं खनितुं वेदिमानाय स्फ्येन दिक्त्रये रेखा-
त्रयं कर्तव्यम् । सांऽयं वेदेः परिग्राहः । परिग्रहीताऽऽव्युर्दिक्त्रये क्रमेण भाव-
नया वस्त्रादिरूपः । परिग्राहसाधनभूतः स्फ्यश्च छन्दस्त्रयरूपः । तमिमं परि-
ग्राहं विधत्ते—“ असुराणां वा इयमग्र आसीत् । यावदासीनः परापश्यति ।
तावदेवानाम् । ते देवा अब्रुवन् । अस्त्वेव नोऽस्यामपीति । क्यन्नो दास्यथेति ।

यावत्स्वयं परिगृह्णीथेति । ते वसवस्त्वेति दक्षिणतः पर्यगृह्णन् । रुद्रास्त्वेति पश्चात् । आदित्यास्त्वेत्युत्तरतः । तेऽग्निना प्राञ्चोऽजयन् । वसुभिर्दक्षिणा । रुद्रैः प्रत्यञ्चः । आदित्यैरुदञ्चः । यस्यैवं विदुषो वेदिं परिगृह्णन्ति । भवत्यात्मना । पराऽस्य भ्रातृव्यो भवति " [ब्रा० का० ३ प्र० २ अ० ९] इति । पुरा कदाचिदसुराणां विजये सति एषा पृथिवी कृन्ताऽपि तेषामेव स्वभूताऽऽसीत् । देवानां कोऽपि भूम्यंशभूतो नाभूत् । किं तु यो देवो यत्र यदोर्पावृष्टो यावद्देशं पश्यति तत्र तावान्देशस्तस्य देवस्य तदा स्वाधीनोऽभवन् । ततो देवा अमृगनयाचन्त युष्मदधीनायामस्यां पृथिव्यां कोऽप्यंशोऽस्माकं नियतोऽपेक्षितस्तत्र कियद्भूस्थानमस्मभ्यं दास्यथेति । ततोऽसुरैर्गनुज्ञाता देवा मन्त्रैर्वेदिं स्वकीयत्वेन स्वीकृतवन्तः । तस्याश्च वेदेः प्राच्यामाहवनीयांऽग्निः पालको दक्षिणादिषु वस्वादयः । ततश्चतुर्दिक्ष्ववस्थितानां देवानामग्न्यादिमुष्येन विजय एव । तस्मादेवं विदुषो यस्य यजमानस्याध्वर्यवो यथोक्तमन्त्रैर्वेदिं परिगृह्णीयुः स यजमानः स्वेनैव रूपेणाभिप्रेक्ष्यतां भवति । तस्य भ्रातृव्यः पराभवति । परिगृह्णन्तीति बहुवचनं पूजार्थं प्रयोगभेदाभिप्रायेण वा ॥

देवस्य सवितुः सवे कर्म कृण्वन्ति वेधसः—

बौधायनः—“ अथ प्राचीं स्फयेन वेदिमुद्धन्ति देवस्य सवितुः सवे कर्म कृण्वन्ति वेधस इति ” इति ।

आपस्तम्बस्तु शाखान्तरमन्त्रेण भूमेरुपरिभागावस्थितायाम्नृणामहिताया मृद उद्धननमभिधाय ब्रूते—“ देवस्य सवितुः सव इति खनति ” इति ।

परमेश्वरस्यानुज्ञायां सत्यां वेधसः समाना अध्वर्यव इदमुद्धननरूपं खननरूपं वा कर्म कुर्वन्ति । ईश्वरानुज्ञया सध्वेजनेः स्वामीष्टं कर्म क्रियते इत्येतद्विदुषां प्रसिद्धमित्याह—“ देवस्य सवितुः सव इत्याह प्रसून्यै । कर्म कृण्वन्ति वेधस इत्याह । इषितं हि कर्म क्रियते ” [ब्रा० का० ३ प्र० २ अ० ९] इति । वेदेदिगद्वये निम्नतां विधत्ते—“ पृथिव्यं मेध्यं चामेध्यं च व्युदक्रामताम् । प्राचीनमुदीचीनं मेध्यम् । प्रतीचीनं दक्षिणा मेध्यम् । प्राचीमुदीचीं प्रवर्णां करोति । मेध्यामेवैनां देवयजनीं करोति ” [ब्रा० का० ३ प्र० २ अ० ९] इति । व्युदक्रामतां विभागमामुताम् । अंसाकारेण श्रोण्याकारेण च कोणेषु चतुर्ध्वान्नत्यं विधत्ते—प्राञ्चो वेद्यं सावुन्नयति । आहवनीयस्य परिगृहीत्यै । प्रतीचीं श्रोणी । गार्हपत्यस्य परिगृहीत्यै । अथो मिथुनत्वाय ”

(वेदिकरुणार्थो मन्त्राः)

[ब्रा० का० ३ प्र० २ अ० ९] इति । अंमयोः श्रोणयोश्च प्रत्येकं युग्मतया मिथुनन्वम् । यद्वा पृमानंमो योपिच्छोणिगिति मिथुनन्वम् । भूमेरूर्ध्वभागस्य त्वक्स्थानीयस्य स्फयेनापमार्गणं विधत्ते—“ उद्धन्ति । यदेवास्या अमेध्यम् । तदपहन्ति ” [ब्रा० का० ३ प्र० २ अ० ९] इति । तमेव विधिमत्यूद्यार्थ-
वादान्तरमाह—“ उद्धन्ति । तस्मादोषधयः पराभवन्ति ” [ब्रा० का० ३ प्र० २ अ० ९] इति । तस्मादुद्धननाद्धमिष्टामृगस्तम्बा वहिग्रास्तरणहविरा-
साद्धनविशेषिनो विनश्यन्ति । भूमावन्त्यन्तं निरूढानां तृणमूलानामुद्धननमात्रे-
णापगमाभावान्पृथग्यन्तेन छेदनं विधत्ते—“ मूलं छिनत्ति । भ्रातृव्यस्यैव मूलं छिनत्ति । मूलं वा अतितिष्ठद्रक्षाः स्यन्निपपते ” [ब्रा० का० ३ प्र० २ अ० ९]
इति । वैरिणां मूलं निवामाधिकरणं गृहादिकम् । यदि तृणमूलं भूमिपतीत्य किञ्चिदवतिष्ठेत् तदा तदनु रक्षाः स्युर्द्रव्ययुः । तस्मान्मूलं छेदनीयम् । छेदनसा-
धनं विधत्ते—“ यदस्तेन छिन्यान् । कुनगिनीः प्रजाः स्युः । स्फयेन छिनत्ति । वज्रो वै स्फयः । वज्रेणैव यज्ञाद्रक्षाः स्यपहन्ति ” [ब्रा० का० ३ प्र० २ अ० ९] इति । स्फयस्य वज्रव्यमन्यत्र स्पष्टमास्त्रातम्—“ इन्द्रो वृत्राय वज्रं प्राहम् । स व्रेधा व्यभवत् । स्फयस्तृतीयम् । रथस्तृतीयम् । यूपस्तृतीयम् ”
इति । प्रादेशपरिमितं वेदिखननं विधत्ते—“ पितृदेवत्याऽतिग्वाना । इयतीं खनति । प्रजापतिना यज्ञमुखेन संमिताम् ” [ब्रा० का० ३ प्र० २ अ० ९]
इति । यदेयं वेदिः प्रादेशपरिमाणमनीन्य ग्वाना स्यात्तदा पितृदेवत्यत्वादियं दैविकी न भवेत् । इयतीमिति प्रादेशपरिमाणाभिनयः । प्रजापतिसृष्टतया तद्वयं यज्ञपरुषस्य मुखम् । तच्च प्रादेशपरिमितम् । अतस्तत्संमितां वेदिं खनेत् ।
पक्षान्तरं विधत्ते—“ वेदिदेवभ्यां निलायत । तां चतुरङ्गुलंऽन्वविन्दन् । तस्मा-
च्चतुरङ्गुलं खेया ” [ब्रा० का० ३ प्र० २ अ० ९] इति । केनापि निमि-
त्तेन देवभ्यां विमुखीभूता वेदिदेवता भूमौ निलीना सती चतुरङ्गुलमात्रं खन-
नेन लब्धा । तस्माच्चतुरङ्गुलं खनेत् । तं विधिमत्यूद्यार्थवादान्तरमाह—“ चतुर-
ङ्गुलं खनति । चतुरङ्गुलं ओषधयः प्रतितिष्ठन्ति ” [ब्रा० का० ३ प्र० २ अ० ९] इति । आपविमूलं भूमेरन्तश्चतुरङ्गुलं प्रसृते सति ता ओषधयो वायुना नान्मूल्यन्ते । पक्षान्तरं विधत्ते—“ आ प्रतिष्ठायै खनति । यजमान-
मेव प्रतिष्ठां गमयति ” [ब्रा० का० ३ प्र० २ अ० ९] इति । यदि चतुर-
ङ्गुलप्रमाणेन प्रादेशप्रमाणेन वा सिकतादिप्रयुक्तशैथिल्याद्भूमिर्न लभ्येत तदा तल्लोभपर्यन्तं खनेत् । दक्षिणस्यां दिश्यान्नत्यं विधत्ते—“ दक्षिणतो वर्षीयसीं

करोति । देवयजनस्यैव रूपमकः ” [ब्रा० का० ३ प्र० २ अ० ९] इति । प्राचीमुदीचीं प्रवणां करोतीत्यनेनैव सिद्धेऽप्यौन्नये पुनरपि कुड्याकारेण मृत्ति-
काप्रक्षेपोऽत्र विधीयते । अकः कृतवान्भवति । लोष्टभावरहितां सिकतया
सदृशीं मृदं वेद्यां सर्वत्र विकिरेदित्याह—“ पुरीषवर्ती करोति । प्रजा वै
पशवः पुरीषम् । प्रजयैवेनं पशुभिः पुरीषवन्तं करोति ” [ब्रा० का० ३ प्र०
२ अ० ९] इति ॥

ऋतमस्यूतसदनमस्यूतश्रीरसि—

कल्पः—“ उत्तरं परिग्राहं परिगृह्णाति ऋतमसीति दक्षिणत ऋतमदनम-
सीति पश्चादुत्तरं श्रीरसीत्युत्तरतः ” इति ॥

ऋतं सत्यम् । तच्च सत्यत्वं त्रिष्वस्ति वेद्यां हविषि फले च । अस्मृद्दाना-
त्पूर्वमासीनो देवो यावन्तं भूदेशं पश्यति न तस्य देवयजनत्वं नियतम् ।
अतोऽनृतत्वम् । वेदेरदत्तत्वात्तन्न पुनः पशवर्तत इत्यनृतत्वम् । ततो हे वेदे
त्वमृतमसि । हविषः फलहेतुत्वं न कदाचिद्व्यभिचरन्तीत्यस्ति सत्यत्वम् ।
तच्च सत्यं हविरस्यां वेद्यां सीदति । ततो हे वेदे त्वमृतमदनमसि । फलभ्या-
वश्यंभावित्वादस्यूतत्वम् । तच्च फलं हविर्द्विगुणं वेद्यां श्रीयते । ततो हे वेदे
त्वमृतश्रीरसि । विधत्ते—“ उत्तरं परिग्राहं परिगृह्णाति । एतावतीं वै पृथिवीं ।
यावती वेदिः । तस्या एतावत एव भ्रातृव्यं निर्भज्य । आत्मन उत्तरं परिग्राहं
परिगृह्णाति ” [ब्रा० का० ३ प्र० २ अ० ९] इति । वेदिव्यार्तिरिक्ताया
भूमेरासुरत्वेन कर्मण्यनुपयोगादुपयुक्ता भूमिर्वेदिरेव । तथा सति पूर्वपरिग्राहेण
महाभूमेः संबन्धिनो वेदिरूपादेव तावतः प्रदेशाद्वैरिणं निःसार्य स्वार्थमुत्तर-
परिग्राहं कुर्यात् । मन्त्रार्थो मन्त्रपदेष्वेवाभिव्यक्त इत्याह—“ ऋतमस्यूतसद-
नमस्यूतश्रीरसीत्याह । यथायजुर्वैतत् ” [ब्रा० का० ३ प्र० २ अ० ९]
इति ॥

धा असि स्वधा अस्युर्वी चासि वस्वी
चासि पुरा क्रूरस्य विसृपो विरप्शित्तु-
दादाय पृथिवीं जीरदानुर्यामैरयञ्चन्द्रमसि
स्वधाभिस्तां धीरासो अनुदृश्य यजन्ते—

बौधायनः—“ अथ प्रतीचीं स्फयेन वेदिं योयुष्यते धा असि स्वधा

(वेदिकरणार्था मन्त्राः)

अस्युर्वी चामि वस्वी चामि पुरा क्रूरस्य विमृषो विरप्शिभृदादाय पृथिवीं
जीरदानुर्यामैरयञ्चन्द्रमसि स्वधाभिस्तां धीरासो अनुदृश्य यजन्त इति” इति ।

आपस्तम्बो मन्त्रभेदमाह—“ धा अमि स्वधा असीति प्रतीचीं वेदि-
स्पर्शेन योयुष्यते, उदादाय पृथिवीं जीरदानुरिति वेदिमनुवीक्षते ” इति ।

योयुष्यते समी करोति । विविधं रपणं शब्दनमुच्चैरुपांशुत्वादिभेदेन मन्त्रो-
च्चारणं विरप । तदन्न ऋन्विजो विरप्शाः । लोमशशब्दवद्द्रष्टव्यम् । विर-
प्शा ऋन्विजो यस्यां वेद्यां सा वेदिविरप्शिनी । तस्याः संबोधनं छान्दसं विर-
प्शिन्निति । हे वेदे क्रूरम्योन्क्रे पार्श्वद्वयाररोविमर्षणाभिर्गमान्पुरा त्वं
दैविकहविषां धारयिष्यमि । स्वधाशब्देनैतत्ते तन ये च त्वामन्वित्यादिनोक्तं
पैतृकाणिडादिकमुपलक्ष्यते । तेनापि युक्ताऽमि । अत एव कृन्न्धारणाद्वि-
स्तीर्णा चामि । पुगेडाशादिरूपधनवत्त्वाद्वास्वी चामि । द्रव्यवत्यमि । जीरा
जीवनशीला दानवो हविषां दानागं यावज्जीवादिशास्त्रपेरिता यजमाना
यस्यां पृथिव्यां सा पृथिवी जीरदानुः । द्वितीयार्थे प्रथमा । यद्वा जीराश्च ते
दानवश्च । छान्दसो वचनव्यत्ययः । तादृशाः पूर्वं यजमाना वेदिरूपां यां पृथिवीं
कृन्न्भूमेरासुर्याः सकाशाद्ध्वेमादाय चन्द्रमस्यमृतकिरणैः सार्धं स्थापित-
वन्तः, इदानीन्तनास्तु धीमन्नस्तामिमां वेदिं मनसाऽनुचिन्त्य तस्यां यजन्ते ।
समीकरणं विधत्ते—“ कर्गमिव वा एतत्करोति । यद्विदि करोति । धा असि
स्वधा असीति योयुष्यते शान्त्यै ” [ब्रा० का० ३ प्र० २ अ० ९] इति ।
विशेषणद्वयेन कृन्न्भूमिरूपत्वमशेषधनोपेतत्वं च मंषायत इत्याह—“ उर्वी
चामि वस्वी चामीत्याह । उर्वीमैर्वनां वस्वीं करोति ” [ब्रा० का० ३ प्र०
२ अ० ९] इति । विमृषः पुग्न्युकन्याऽरुप्रयुक्तमशुचित्वं निवार्यत इत्याह—
“ पुरा क्रूरस्य विमृषो विरप्शन्नित्याह मेध्यत्वाय ” [ब्रा० का० ३ प्र० २
अ० ९] इति । चन्द्रमस्यैरयन्नित्यनुसंधानस्य प्रयोजनमाह—“ उदादाय
पृथिवीं जीरदानुर्यामैरयञ्चन्द्रमसि स्वधाभिरित्याह । यदेवास्या अमेध्यम् ।
तदपहृत्य । मेध्यां देवयजनीं कृत्वा । यददश्चन्द्रमसि मेध्यम् । तदस्यामेरयति”
[ब्रा० का० ३ प्र० २ अ० ९] इति । एरयति आनयतीत्यर्थः । अनुदृ-
श्येति पदस्याभिप्रायमाह—“ तां धीरासो अनुदृश्य यजन्त इत्याहानुरूप्यात्यै”
[ब्रा० का० ३ प्र० २ अ० ९] इति । अनुसंधानायेत्यर्थः । आग्नीध्रं प्रति
प्रेषमुत्पादयति—प्राक्षणीरासादय । इध्माबहिरूपसादय । क्षुवं च क्षुचश्च
संमृहति । पत्नीं संनह्य । आज्येनोदेहीत्याहानुपूर्वतायै ” [ब्रा० का० ३
प्र० २ अ० ९] इति । बहर्थविषयप्रेषोऽनुक्रमेणानुष्ठानायोपयुज्यते । आग्नी-

धस्यानुष्ठानं विधत्ते—“ प्रोक्षणीरासादयति । आपो वै रक्षोघ्नीः । रक्षसाम-
पहत्यै । स्फ्यस्य वर्त्मन्त्सादयति । यज्ञस्य संतत्यै ” [ब्रा० का० ३ प्र० २
अ० ९] इति । प्रोक्षणीनामपां बाहुल्यं विधत्ते—“ उवाच हासितो दैवतः ।
एतावतीर्वा अमुष्मिष्ठौक आप आसन् । यावनीः प्रोक्षणीरिति । तस्माद्ब्रह्मी-
रासाद्याः ” [ब्रा० का० ३ प्र० २ अ० ९] इति । अस्मिन्यागे यावत्यः
प्रोक्ष्य आसाद्यन्ते तावत्य एवामुष्मिष्ठौक आपां भवन्तीति देवलेनोक्तत्वा-
द्बाहुल्यमत्र कर्तव्यम् । उक्ते स्फ्यस्य पत्न्यागं ध्यानविशिष्टं विधत्ते—
“ स्फ्यमुदस्यन् । यं द्विष्यात्तं ध्यायेन् । शुचैर्वैनर्पयति ” [ब्रा० का० ३
प्र० २ अ० ९] इति । यथोक्तप्रैपकाले स्फ्यस्य तिर्यग्धारणं विधत्ते—
“ वज्रो वै स्फ्यः । यदन्वञ्चं धारयेन् । वज्रेऽध्वर्युः क्षणीत । पुग्स्तानिर्यञ्चं
धारयति । वज्रो वै स्फ्यः । वज्रेणैव यज्ञस्य दक्षिणतो रक्षाभ्यपहन्ति ।
अग्निभ्यां प्राचश्च प्रतीचश्च । स्फ्येनादीचश्चाधगाचश्च । स्फ्येन वा एष वज्रे-
णास्यै पाप्मानं भ्रातृव्यमपहन्त्य । उक्तेऽधि प्रवृश्चति । यथापधाय वृश्चन्त्ये-
वम् ” [ब्रा० का० ३ प्र० २ अ० १०] इति । स्फ्यस्य वज्रन्वप्रतिपादकं
धृत्यन्तरं पूर्वमुदाहृतम् । अन्वञ्चमभिमुखम् । क्षणीत स्मियेन । तन्परिहास्य
वेद्यां पूर्वभागे तिर्यञ्चं धारयेत् । तथा सति दक्षिणाग्रन्वेन वेदेदक्षिणादिश्यव-
स्थितानि रक्षांसि हनानि भवन्ति । आहवनीयाग्निना पूर्वदिगर्वास्थितानमुग-
न्हन्ति । गार्हपत्याग्निना पश्चिमदिगवस्थितान । स्फ्यस्य मूलेनोत्तरदिगवस्थि-
तानसुरान्हन्ति । स्फ्यस्याधोधारणयाऽधस्तनान् । उर्ध्वधारणयोपरितनानि-
त्यपि द्रष्टव्यम् । एवं तिर्यञ्चं धारयन्ध्वर्युः पापरूपं वैरिणमस्या वेदेऽपहन्यो-
त्करे छिनत्ति । यथा काष्ठं कस्मिंश्चिदाधारेऽवस्थाप्य लोकादिछन्दन्ति तद्वन् ।
हस्तप्रक्षालनं विधत्ते—“ हस्ताववनेनित्ते । आत्मानमेव पचयेन् ” [ब्रा०
का० ३ प्र० २ अ० १०] इति । स्फ्यस्यापि तद्विधत्ते—“ स्फ्यं प्रक्षाल-
यति मेध्यत्वाय । अथो पाप्मन एव भ्रातृव्यस्य न्यङ्गं छिनत्ति ” [ब्रा०
का० ३ प्र० २ अ० १०] इति । प्रक्षालितः स्फ्यो यज्ञयोग्यो भवति । किं
चानेन पापरूपस्य वैरिणः शरीरं छिन्नं भवति । आग्नीध्रस्यानुष्ठानं विधत्ते—
“ इध्मावर्हिरुपसादयति युक्त्यै । यज्ञस्य मिथुनन्वाय । अथो पुगो रुचमेवैतां
दधाति । उत्तरस्य कर्मणोऽनुख्यात्यै ” [ब्रा० का० ३ प्र० २ अ० १०]
इति । इध्मस्य वर्हिषश्चोभयांः सहैव सादनं परस्परं योगाय । तेन च योगेन
यज्ञसंबन्धि मिथुनं भवति । किं चैतामुपसादनरूपां दीप्तिं पुरः करोति । तथा
दीप्त्योत्तरं कर्तव्यं ख्यापितं भवति । तयोरुपसादने प्रागग्रत्वं विधत्ते—“ न
पुरस्तात्प्रत्यगुपसादयेत् । यत्पुरस्तात्प्रत्यगुपसादयेत् । अन्यत्राऽऽहुतिपथा-

दिधं प्रतिपादयेत् । प्रजा वै वहिः । अपराधुयाद्बहिषा प्रजानां प्रजननम् । पश्चात्प्रागुपसादयति । आहुतिपथेनेधं प्रतिपादयति । संप्रत्येव बहिषा प्रजानां प्रजननमुपैति " [ब्रा० का० ३ प्र० २ अ० १०] इति । इध्मस्याऽऽहुतिपथः प्रागग्रन्तम् । प्रत्यगग्रेण बहिषा प्रजानामुत्पत्तिर्विनश्येत् । ततः स्वयं पश्चादवस्थायोभयं प्रागग्रमुपसादयेत् । तथा मनीध्मस्याऽऽहुतिपथो नापैति । संप्रत्येव समीचीनेन बहिषा प्रजोत्पत्तिं प्राप्नोति । इध्मबहिषोः परस्परं दिग्भेदं विधत्ते—“ दक्षिणमिध्मम् । उत्तरं वहिः । आन्मा वा इध्मः । प्रजा वहिः । प्रजा शान्पन उत्तरगता नीर्ये । ततो मेधमुपनीय । यथादेवतमेवैनत्प्रतिष्ठापयति । प्रतिनिष्ठानि प्रजया पशुभिर्यजमानः ” [ब्रा० का० ३ प्र० २ अ० १०] इति । पितुर्यजमानस्य दक्षिणभागो युक्तः । प्रजाया उत्तरभागः । तथा सन्तुभयं नीर्ये योग्यस्थाने संपश्यते । ततस्तदुभयं यज्ञं नीत्वा तत्तदेवतामनतिक्रम्य स्थापितवान्भवति । एतेन यजमानस्य प्रजापशुसमृद्धिर्भवति ।

अत्र विनियोगसंग्रहः—

“ आददे स्मयं समादत्त इन्द्रस्येत्यभिषमन्त्रयेत् ।
पृथिवि स्तम्बयजुश्छित्त्वा ह्यपशुहति भुरजः ॥ १ ॥
व्रजं गच्छेदुदग्दशं वपे वेदिं समीञ्जते ।
वधा धन्वि क्षिपेदेवं पुनः स्तम्बहतिद्वयम् ॥ २ ॥
अथात्र पवेयन्मन्त्रा अगऽऽग्नीध्रोऽञ्जला धरेत् ।
वमात्राभिग्रहो वेदेदेव वेदिं ग्वेनदम् ॥ ३ ॥
ऋतोत्तर्गपिग्राहो धा अमीति समीकृतिः ।
उदादायेति वेदीक्षा मन्त्रोक्ताः पञ्चविंशतिः ॥ ४ ॥” इति ।

अथ मीमांसा ।

दुनीयाध्यायस्य सप्तमपादे चिन्तितम्—

“ मुख्यार्ङ्गत्वे वेद्यादेः प्रयाजाद्यङ्गताऽपि वा ।
तद्वक्तव्यं प्राक्यायुक्तं मुख्यार्ङ्गत्वस्य बोधकम् ॥
मुख्यार्ङ्गस्यापि वेद्यादेः प्रयाजादिषु चाङ्गता ।
मुख्यार्थत्वात्प्रयाजादेश्चापूर्वव्यवधानतः ” इति ॥

दर्शपूर्णमासयोः श्रूयते—वेद्यां हवींष्यासादयति बहिषि हवींष्यासादयतीति । तथा तद्धर्माः श्रूयन्ते “ वेदिं खनति बहिर्लुनाति ” इत्यादयः । मुख्यानि हवींष्याग्नेयपुरोडाशादीनि । अमुख्यहवींषि तु प्रयाजाद्यर्थानि । तत्र स्वस्वधर्मसंहितानि वेद्यादीनि प्रकरणबलान्मुख्यहविषामेवाङ्गानि । वेद्यां हवीं-

ष्यासादयतीति वाक्यात्सर्वहविरङ्गतेति चेन्न । प्रकरणेन वाक्यस्य संकोचनीय-
त्वात् । यदि वाक्यं प्रकरणनैरपेक्ष्येण स्वतन्त्रं स्यात्, तदा सादनमात्रपर्यव-
सानेन यागाभावे वैयर्थ्यं स्यात् । सौमिकहविषामप्येतद्वेद्यामादनं प्रसज्येत ।
तस्मान्मुख्यं हविरङ्गं वेद्यादिकमिति प्राप्ते ब्रूमः—अस्तु वैयर्थ्यातिप्रसङ्गपरिहा-
रेण प्रकृतापूर्वसाधनभूतहविःषु वेद्यादेरङ्गत्वम् । प्रयाजादिहवीष्यपि स्वकीया-
वान्तरापूर्वद्वारा मुख्यापूर्वसाधनान्येवेति तदङ्गत्वमपि वेद्यादेरुक्तम् । एवं
सति वाक्यस्यात्यन्तसंकोचो न भविष्यति ।

पञ्चमाध्यायस्य प्रथमपादे चिन्तितम्—

“ पुरोडाशाभिवासान्तस्यापकर्षोऽस्ति दर्शके ।
न वाऽऽद्योऽस्त्वपकृष्टाया वेदेर्वैगुण्यहानये ॥
अभिवासान्परा वेदिरिति तन्क्रमबोधनः ।
प्रागेव विहिता दर्शे वेदिर्नानोऽपकर्षणम् ” इति ॥

दर्शपूर्णमासयोः पुरोडाशस्य कपालेषु श्रपितस्याऽऽच्छादनमाश्रातम्—भ-
स्मनाऽभिवासयतीति । तत ऊर्ध्वं वेदिगाम्नाता । तेनैव क्रमेण पूर्णमासीयागे
प्रतिपद्यनुष्ठानं कृतम् । दर्शयागे तु वेदेरपकर्ष आश्रातः—“ पूर्वद्युग्मावास्यायां
वेदिं करोति ” इति । तत्र वेदेः पूर्वभाविनोऽभिवासनान्तस्याङ्गसमूहस्यापकर्षः
कर्तव्योऽन्यथा वेदेर्वैगुण्यप्रसङ्गादिति प्राप्ते ब्रूमः—यदि दर्शः पूर्णमार्गविकारः
स्यात्तदा पूर्णमास्यां ऋमः क्रमो दर्शोऽर्तिदृश्येन । न त्वसौ विकारः ।
तस्मात्कश्चित्क्रमोऽत्र स्यात्तद्व्येष्टान्नयः । क्रमोन्नयनं च सर्वेषु यमेष्वाम्नातेषु
पश्चात्पाठादिभिः संपद्यते । वेदिपदार्थश्चाभिवासनादूर्ध्वं दर्शपूर्णमासमाधार-
ण्येनाऽऽश्रातः । विशेषतस्तु दर्शयागे पूर्वद्युग्माऽऽश्रायते । तथा सत्यभिवा-
सनवेद्योः क्रमबोधान्प्रागेव दाशिकवेदेः पूर्वदिनमवन्धावगमात्तदेव तस्याः
स्थानमिति वेदेरपि तावन्नापकर्षः । तन्कुतोऽभिवासनान्तस्याङ्गसमूहस्या-
पकर्षः ।

प्रथमाध्यायस्य चतुर्थपादे चिन्तितम्—

“ प्रोक्षणीः संस्कृतिर्जातियोगो वा सर्वभूमिषु ।
तथाक्तेः संस्कृतिर्जातिः स्याद्भूदेः प्रबलत्वतः ॥
अन्योन्याश्रयतो नाऽऽद्यो न जातिः कल्प्यशक्तिः ।
योगः स्यात्कृत्शक्तित्वात्कृत्स्निर्व्याकरणाद्भवेत् ” इति ॥

दर्शपूर्णमासयोः श्रूयते—“ प्रोक्षणीरासादयति ” इति । तत्र प्रोक्षणीशब्दस्याभिमन्त्रणासादनादिमंस्कृतिः प्रवृत्तिनिमित्तम् । कुतः । सर्वेषु वैदिकप्रयोगप्रदेशेषु संस्कृतानामेवापां प्रोक्षणीशब्देनोच्यमानत्वादित्येकः पक्षः । लोके जलक्रीडायां प्रोक्षणीभिरुद्देजिताः स्म इत्यमंस्कृतास्वप्सु प्रयोगाद्धाँहिरादिशब्दवज्जातौ रुढन्वादुदकन्वजातिः प्रवृत्तिनिमित्तम् । न च प्रकर्षेणोक्ष्यते सिच्यत आभिरिति योगोऽत्र शङ्कनीयो रुढेः प्रवृत्तत्वादिनि पक्षान्तरम् । तत्र न तावन्मंस्कारो युक्तोऽन्योन्याश्रयत्वात् । विहितेष्वभिमन्त्रणादिमंस्कारेष्वनुष्ठितेषु पश्चान्मंस्कृतास्वप्सु प्रोक्षणीशब्दप्रवृत्तिः । तन्प्रवृत्तौ सत्यां प्रोक्षणीशब्देनापोऽन्त्याभिमन्त्रणादिविधिरन्योन्याश्रयत्वम् । नापि जातिपक्षो युक्तः । उदकजातौ प्रोक्षणीशब्दस्य वृद्धव्यवहारे पूर्वमकृत्स्नत्वेनतः परं कल्पनीयत्वात् । ततो गोशब्दवदश्वकणेशब्दवच्च रुढो न भवति । योगस्तु व्याकरणेन क्रमः सांप्रसारणाद्भातोः करणे ल्युट्प्रत्ययेन व्युत्पादनात् । तस्मात्प्रोक्षणीशब्दो योगिकः । घृतादेः प्रोक्षणीन्वं प्रयोजनम् ।

द्वितीयाध्यायस्य प्रथमपादे चिन्तितम् —

“ प्रोक्षणीरासादयति निगदन्निविधाद्बहिः ।

यजुर्वैचंस्वधमेस्य भेदादस्य चतुर्थता ॥

परप्रत्यायनाथन्वादुच्चंस्वं यजुरेव सः ।

तदुक्षणेन युक्तत्वात्रैविध्यमिति सुस्थितम् ” इति ॥

प्रोक्षणीरासादयेन्भावहिरुपमादयाम्रीदग्नीन्विहर बहिः स्तृणीहीत्यादयो निगदा आम्राताः । परमंवाधनाया मन्त्रा निगदाः । ते च पूर्वभ्य ऋग्यजुःसामभ्यो बहिर्भूताश्चतुर्थप्रकाराः । कुतः । पादगीत्योक्तृक्सामलक्षणयोरभावान्प्रश्निप्रपाठस्य यजुर्लक्षणस्य सत्त्वेऽपि धर्मभेदेन यजुष्यन्तर्भावानुपपत्तेः । उपांशु यजुषोर्चैर्निगदेनेति हि धर्मभेद इति प्राप्तं ब्रूमः—बहिर्ब्राह्मणा भोज्यन्तां परिव्राजकास्त्वन्तरिन्यत्र सत्येव परिव्राजकानां ब्राह्मण्ये पूजानिमित्तो विशेषो यथा तथा निगदानां यजुर्लक्षणोपेतत्वाद्यजुषामेव सतां परप्रत्यायननिमित्त उच्चंस्त्वं धर्मः । ततो मन्त्राणां त्रैविध्यं सुस्थितम् ॥

अथ व्याकरणम्—

आदद इत्यादौ स्वराः प्रसिद्धाः । दक्षिण इत्यत्र स्वाङ्गाख्यायामादिर्वेत्याद्युदात्तः । पृथिवीत्यत्र वाक्यादित्वेन षाष्ठिकामन्त्रिताद्युदात्तत्वम् । अररुरि

त्यत्रार्तिधातोरुपत्यय आद्युदात्तः । गोस्थानमित्यत्र कृदुत्तरपदप्रकृतिस्वरत्वे प्राप्ते तदपवादे “ मन्क्तिन्व्याख्यानशयनामनस्थानयाजकादिक्रीताः ” [पा० ६-२-१५१] मन्त्रन्तं क्तिन्नन्तं व्याख्यानादिचतुष्टयं याजकादिगणः क्रीतशब्दश्चोत्तरपदमन्तोदात्तं भवतीत्यन्तोदात्तत्वे प्राप्ते “ परादिश्छन्दसि बहुलम् ” [पा० ६-२-१५९] इत्युत्तरपदाद्युदात्तः । वर्षन्विति वाक्यादिः । तथा बधानेत्यपि । तत्र शानजादेशस्य चित्वादनन्तोदात्तः । पाशशब्दो घञन्तः । द्वेष्टीत्यत्र यच्छब्दयोगान्न निघातः । गायत्रशब्दस्य तृचप्रत्ययान्तन्वात्प्रत्ययस्वरः । त्रैष्टुभजागतशब्दयोरञ्प्रत्यये सन्याद्युदात्तः । उर्वीशब्दो ङीप्न्तः । बस्वीशब्दो वृषादिः । पुराशब्दस्य निपातन्वाभावादन्तोदात्तः । विमृष इत्यत्रोत्तरपदस्य कसुन्प्रत्ययान्तन्वादाद्युदात्तः । उदादायेत्यत्र ल्यपः पिच्चाद्दानुस्वरावशेषे कृन्स्वरः । जीरदानुशब्दो दार्मीभारादिः । ऐग्यन्नित्यत्र यच्छब्दयोगान्निघाताभावे सति आडागमस्य विहितमुदात्तत्वं सति शिष्टम् । चन्द्रमसीति पृषोदरादिः । अनुदृश्येति कृन्स्वरः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयैतत्तिरीयसंहिताभाष्ये प्रथमकाण्डे प्रथमप्रपाठके

नवमोऽनुवाकः ॥ ९ ॥

(अथ प्रथमाष्टके प्रथमप्रपाठके दशमोऽनुवाकः ।)

प्रत्युष्टं रक्षः प्रत्युष्टा अरातयोऽग्नेर्वन्तेजि-
ष्ठेन तेजसा निष्टपामि गोष्ठं मा निर्मृक्षं
वाजिनं त्वा सपत्नमाहः सं माज्मि वाचं
प्राणं चक्षुः श्रोत्रं प्रजां योनिं मा निर्मृक्षं वाजि-
नीं त्वा सपत्नसाहीः सं माज्म्याशासाना
सौमनसं प्रजाः सौभाग्यं तनूम् । अग्नेरनु-
व्रता भूत्वा सं नद्ये सुकृताय कम् । सुप्रज-

(आज्यादिहविर्ग्रहणार्था मन्त्राः)

संस्त्वा वयं सुपत्नीरुपं (१) मेदिम । अग्नें
 सपत्नदम्भेनमदब्धामो अदाभ्यम् । इमं वि
 प्यामि वरुणस्य पाशं यमवध्नीत सविता
 मुकेतः । धातुश्च योर्नो मुकृतस्य लोके स्योनं
 मे मह पत्यां करोमि । ममायुषा सं प्रजया
 ममग्ने वर्चमा पुनः । मं पत्नी पत्याऽहं गच्छे
 ममात्मा तनुवा मम । महीनां पयोऽस्योषधी-
 नाः रमस्तस्य तेऽक्षीयमाणस्य निः (२)
 वपामि महीनां पयोऽस्योषधीनां रसोऽद-
 ब्धेन त्वा चक्षुषाऽवेक्षे सुप्रजास्त्वाय तेजोऽमि
 तेजोऽनु प्रत्यग्निस्ते तेजो मा वि नैदग्नेर्जिह्वाऽ-
 मि मुभूर्देवानां धाम्नेधाम्ने देवेभ्यो यजुषेयजुषे
 भव शुक्रममि ज्योतिरमि तेजोऽमि देवो वः
 सवितोत्पुनत्वाच्छिद्रेण पवित्रेण वसोः सूर्यस्य
 रश्मिभिः शुक्रं त्वां शुक्रायां धाम्नेधाम्ने देवेभ्यो
 यजुषेयजुषे गृह्णामि ज्योतिस्त्वा ज्योतिष्यर्चि-
 स्त्वाऽर्चिषि धाम्नेधाम्ने देवेभ्यो यजुषेयजुषे
 गृह्णामि (३) ॥

(उपनी रश्मिभिः शुक्रं षोडश च ।)

इति कृष्णयजुर्वेदीयतैत्तिरीयसंहितायां प्रथमाष्टके
 प्रथमप्रपाठके दशमोऽनुवाकः ॥ १० ॥

प्रत्युष्टमिति प्रति—उष्टम् । रक्षः । प्रत्युष्टा इति
 प्रति—उष्टाः । अरातयः । अग्नेः । वः । तेजिष्ठेन ।
 तेजसा । निरिति । तपामि । गोष्ठमिति गो—स्थम् ।
 मा । निरिति । मृक्षम् । वाजिनम् । त्वा । सपत्नमाह-
 मिति सपत्न—साहम् । समिति । मार्जिम ।
 वाचम् । प्राणमिति प्र—अनम् । चक्षुः । श्रोत्रम् ।
 प्रजामिति प्र—जाम् । योनिम् । मा । निरिति ।
 मृक्षम् । वाजिनीम् । त्वा । सपत्नमाहीमिति सप-
 त्न—साहीम् । समिति । मार्जिम । आशामानेया—
 शासाना । सौमनसम् । प्रजामिति प्र—जाम् ।
 सौभाग्यम् । तनूम् । अग्नेः । अनुव्रतेत्यनु—व्रता ।
 भूत्वा । समिति । नह्ये । सुकृतायेति सु—कृताय ।
 कम् । सुप्रजम् इति सु—प्रजसः । त्वा । वयम् ।
 सुपत्नीरिति सु—पत्नीः । उपेति । (१) मेदिम् ।
 अग्ने । सपत्नदम्भनमिति सपत्न—दम्भनम् । अद-
 ब्धासः । अदाभ्यम् । इमम् । वीति । स्यामि ।
 वरुणस्य । पाशम् । यम् । अबध्नीत । सविता ।
 सुकेत इति सु—केतः । धातुः । च । योनौ । सुकृ-
 तस्येति सु—कृतस्य । लोके । स्योनम् । मे । सह ।

(आज्यादिहविर्ग्रहणार्था मन्त्राः)

प॒त्या । क॒रो॒मि । स॒मि॒ति । आ॒यु॒षा । स॒मि॒ति ।
 प्र॒ज॒ये॒ति प्र—ज॒या । स॒मि॒ति । अ॒ग्ने । वर्च॑सा ।
 पु॒नः । स॒मि॒ति । प॒त्नी । प॒त्या । अ॒हम् । ग॒च्छे ।
 स॒मि॒ति । आ॒त्मा । त॒नु॒वा । म॒म । म॒ही॒नाम् । प॒यः ।
 अ॒मि । ओष॑धी॒नाम् । र॒मः । त॒स्य॑ । ते । अ॒क्षी॒य॒मा॒ण॒स्य ।
 नि॒रि॒ति । (२) व॒पामि॑ । म॒ही॒नाम् । प॒यः । अ॒सि ।
 ओष॑धी॒नाम् । र॒मः । अ॒द॒ब्धे॒न । त्वा । चक्षु॑षा ।
 अ॒वे॒ति । ई॒क्षे । सु॒प्र॒जा॒स्त्वा॒ये॒ति सु॒प्र॒जाः—त्वा॒य॑ ।
 ते॒जः । अ॒मि । ते॒जः । अ॒नु । प्रे॒ति । इ॒हि । अ॒ग्निः ।
 ते । ते॒जः । मा । वी॒ति । नै॒व । अ॒ग्नेः । जि॒ह्वा ।
 अ॒मि । सु॒भ्र॒गि॒ति सु—भूः । दे॒वा॒ना॒म् । धा॒म्रे॒धा॒म्र इति॑
 धा॒म्रे—धा॒म्रे । दे॒वे॒भ्यः । य॒जु॒षे॒य॒जु॒ष इति॑ य॒जु॒षे—
 य॒जु॒षे । भ॒व । शु॒क्रम् । अ॒मि । ज्यो॑तिः । अ॒सि ।
 ते॒जः । अ॒मि । दे॒वः । वः । स॒वि॒ता । उ॒दि॒ति ।
 पु॒ना॒तु । अ॒च्छि॒द्रे॒ण । प॒वि॒त्रे॒ण । व॒सोः । सूर्य॑स्य ।
 र॒श्मि॒भि॒रिति॑ र॒श्मि—भिः । शु॒क्रम् । त्वा । शु॒क्रा॒-
 या॒म् । धा॒म्रे॒धा॒म्र इति॑ धा॒म्रे—धा॒म्रे । दे॒वे॒भ्यः ।
 य॒जु॒षे॒य॒जु॒ष इति॑ य॒जु॒षे—य॒जु॒षे । गृ॒ह्णामि॑ । ज्यो॑तिः ।
 त्वा । ज्यो॑ति॒षि । अ॒र्चिः । त्वा । अ॒र्चि॒षि । धा॒म्रे-

धाम्न इति धाम्ने—धाम्ने । देवेभ्यः । यजुषेयजुष इति
यजुषे—यजुषे । गृह्णामि (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
प्रथमप्रपाठके दशमोऽनुवाकः ॥ १० ॥

(अथ प्रथमकाण्डे प्रथमप्रपाठके दशमोऽनुवाकः ।)

नवमे वेदिरुक्ता । दशमे वेद्यामासादनीयम्याऽऽज्यादिहविषो ग्रहणमभि-
धीयते ।

प्रत्युष्टं रक्षः प्रत्युष्टा अरातयोऽग्ने-
र्वस्तेजिष्टेन तेजसा निष्टपामि—

बोधायनः—“ अर्थेताः स्तुचः समादत्ते दक्षिणेन स्तुवं जुहुपभृतौ सव्येन
ध्रुवां प्राशित्रहरणं वेदपरिवामनानीति गार्हपत्यं प्रतिनपाति प्रत्युष्टं रक्षः
प्रत्युष्टा अरातयोऽग्नेर्वस्तेजिष्टेन तेजसा निष्टपामीति ” इति ।

आपस्तम्बस्य मते प्रत्युष्टमग्नेर्व इत्येतां द्वौ मन्त्रौ । तौ च संमार्जनाभ्याम्प-
श्चाच्च क्रमेण स्तुचां तापने विनियुज्येते । प्रत्युष्टमन्त्रो व्याख्यातः । हे स्तुचां
गुष्मानतितीक्ष्णेनाग्नेस्तेजसा निःशेषेण तपामि । अनिष्टपरिहारायैष्टमिदमे
चोभौ मन्त्रावित्याह—“ प्रत्युष्टं रक्षः प्रत्युष्टा अरातय इत्याह । रक्षसामप-
हृत्यै । अग्नेर्वस्तेजिष्टेन तेजसा निष्टपामीत्याह मध्यन्वाय ” [ब्रा० का० ३
प्र० ३ अ० १] इति ॥

गोष्ठं मा निर्मृक्षं वाजिनं त्वा सपत्नसाहं सं
मार्ज्मि वाचं प्राणं चक्षुः श्रोत्रं प्रजां योनिं मा
निर्मृक्षं वाजिनीं त्वा सपत्नसाहीं सं मार्ज्मि—

कल्पः—अथ स्तुवं संमार्ष्टि गोष्ठं मा निर्मृक्षं वाजिनं त्वा सपत्नसाहं
संमार्ज्मीत्यथ जुहुं संमार्ष्टि वाचं प्राणं मा निर्मृक्षं वाजिनीं त्वा सपत्नसाहीं
संमार्ज्मीत्यथोपभृतं संमार्ष्टि चक्षुः श्रोत्रं मा निर्मृक्षं वाजि त्वा सपत्नसाहं
संमार्ज्मीत्यथ ध्रुवां संमार्ष्टि प्रजां योनिं मा निर्मृक्षं वाजिनीं त्वा सपत्नसा-
हीं संमार्ज्मीति ” इति ।

(आज्यादिहविर्ग्रहणार्था मन्त्राः)

हे स्रुव गवां स्थानं मा विनाशयामीत्यभिप्रेत्याश्रवन्तं वैरिणमभिभवितां
त्वां सम्यक्शोधयामि । एवमन्येषु योज्यम् । द्वितीयतृतीयमन्त्रयोर्मा निर्मृक्ष-
मित्यादिगुणज्यते । मन्त्राणां स्पष्टार्थत्वमभिप्रेत्य तद्व्याख्यानमुपेक्षयानुष्ठानं
विधत्ते—“ स्रुवः संपार्ष्टि ” [ब्रा० का० ३ प्र० ३ अ० १] इति । तत्र
क्रमं विधत्ते—“ स्रुवमग्रे । पुमांसमेवाऽऽभ्यः सऽभ्यति मिथुनत्वाय ”
[ब्रा० का० ३ प्र० ३ अ० १] इति । स्रुवः पुमाञ्जुह्वाद्याः स्त्रियः । तत-
स्ताभ्यः पूर्वभावित्वं स्रुवस्य युक्तम् । सऽभ्यति सम्यक्तनू करोति विवाहार्थं
संस्फुरोतीत्यर्थः । जुहादीनां पौर्वापर्यं विधत्ते—“ अथ जुहूम् । अथोपभृतम् ।
अथ ध्रुवाम् ” [ब्रा० का० ३ प्र० ३ अ० १] इति । प्रशंसति—“ असौ
वै जुहः । अन्नरिभुपभृत । पृथिवी ध्रुवा । उमे वै लोकाः स्रुवः । वृष्टिः
संभोजनानि । वृष्टिर्वा उपादौकाननपूर्वं कल्पयति । ते ततः कृपाः समेधन्ते ”
[ब्रा० का० ३ प्र० ३ अ० १] इति । क्रमावस्थानसाम्येन स्रुवां लोक-
त्वम् । समृज्यन्ते स्रुवो यैर्वेदाग्रैस्तानि संपार्जनानि । पूर्वं दर्भैर्वेदं कृत्वा
तदग्राणि परिवाम्य तानि वेदपरिवामनानि स्रुवां संपार्जनाय स्थापितानि ।
तेषां वृष्टिजन्यतया वृष्टिरूपत्वम् । वृष्टिरूपैर्वेदाग्रैर्लोकरूपाणां जुहादीनां क्रमेण
संपार्जने सति वृष्टिग्वानुक्रमवर्तिनो लोकान्धान्यादिसंपन्नान्करोति । ततस्ते
लोकाः संपन्नाः सम्यगभिभवन्ते । वेदं प्रशंसति—“ समेधन्तेऽस्मा इमे
लोकाः प्रजया पर्शुभिः । य एवं वेद ” [ब्रा० का० ३ प्र० ३ अ० १]
इति । वेदपरिवामनानामग्रमूलावयवयोर्व्यवस्थां दर्शयति—“ यदि कामयेत
वर्षुकः पर्जन्यः स्यादिति । अग्रतः समृज्यात् । वृष्टिमेव नियच्छति । अवा-
चीनाग्रा हि वृष्टिः । यदि कामयेतावर्षुकः स्यादिति । मूलतः समृज्यात् ।
वृष्टिमेवाद्यच्छति ” [ब्रा० का० ३ प्र० ३ अ० १] इति । नियच्छति
न्यग्भावेन प्रवर्तयति । उद्यच्छत्यूर्ध्वकारेण वारयति । तस्मिन्नेव विषये संप-
दायविदां मतमाह—“ तदु वा आहुः । अग्रत एवोपरिष्ठात्समृज्यात् । मूल-
तोऽधस्तात् । तदनुपूर्वं कल्पते । वर्षुको भवतीति ” [ब्रा० का० ३ प्र० ३
अ० १] इति । उपरिष्ठादिति स्रुवो बिलभागः । अधस्तादिति तदण्डभागः ।
एवं सति परिवामनानां स्रुवस्रुवां चाग्रमग्रेण संबध्यते मूलं मूलेनेत्यानुपूर्वी
समा भवति । पर्जन्यश्च वर्षति । बिलभागे विशेषमाह—“ प्राचीमभ्याकारम् ।
अग्रैरन्तरतः । एवमिव ह्यन्नमद्यते । अथो अग्राद्वा ओषधीनामूर्जं प्रजा उपजी-
वन्ति । ऊर्ज एवान्नाद्यस्यावरुद्धौ ” [ब्रा० का० ३ प्र० ३ अ० १] इति ।

बिलभागे पश्चिमोपक्रमां प्रागवसानां स्रुक्संमार्जनक्रियां कृत्वा बिलस्याभ्यन्तरे सर्वत आकृष्याऽऽकृष्य संमृज्यात् । यथा भुञ्जानः पुमान्हस्तं पुरतः पात्रे प्रसार्याभितो भोज्यान्याकृष्याऽऽकृष्य मुखविले प्रक्षिपति तद्वत् । किं च प्रजा ओषधीनामग्रभागादानीय रसमुपजीवन्ति तद्वत् । अत्र परिवामनाग्रैः संमार्जनं रसरूपस्यात्तु योग्यस्यान्नस्य प्राप्त्यै भवति । दण्डभागे विशेषमाह—
 “अधस्तात्प्रतीचीम् । दण्डमुत्तमतः । मूलेन मूलं प्रतिष्ठित्य ” [ब्रा० का० ३ प्र० ३ अ० १] इति । अधस्तादवस्थितं दण्डं प्रति प्रागुपक्रमां पश्चिमावसानां संमार्जनक्रियामुत्तमेन दर्भभागेन(ण) कुर्यात् । तथा सति दर्भमूलेन स्रुचो मूलं संबध्यते । तच्च प्रतिष्ठित्य भवति । विलदण्डयोक्तानां व्यवस्थां लौकिकलिङ्गेन द्रष्टयति—“तस्मादग्न्नां प्राञ्च्युपरिष्ठाढांमानि । प्रत्यञ्च्यधस्तात् । स्रुग्ध्येषा ” [ब्रा० का० ३ प्र० ३ अ० १] इति । मणिवन्धादूर्ध्वं सूक्ष्मरोमाणि प्राञ्च्युवान्यधस्तात् प्रत्यञ्च्युस्त्वानि । एषा हि लौकिकी स्रुक्तदृष्टान्तेन वैदिक्यामपि स्रुचि यथोक्तप्रकारं द्रष्टव्यः । अत्र केचिदाहुः—उर्ध्वविलत्वेन हस्तधृतायाः स्रुच उर्ध्वाधोभागो कृन्न्नावप्युपरिष्ठादधस्ताच्छब्दाभ्यां विवक्षितौ न तु विलभागदण्डभागौ । एवं धारकहस्तेऽप्युर्ध्वाधोदर्शौ । तथा सत्युक्तं लोमलिङ्गमनुकूलमिति । तर्हि तथैवास्तु । स्रुवस्य प्रथमतः संमार्जनं रूपककल्पनायोपपादयति—“प्राणो वै स्रुवः । जुहर्दक्षिणो हस्तः । उपभृन्मध्यः । आत्मा ध्रुवा । अन्नं संमार्जनानि । मुखतो वै प्राणोऽपानो भूत्वा । आत्मानमन्नं प्रविश्य । बाह्यतस्तनुवः शुभयति । तस्मान्स्रुवमेवाग्रे संमाष्टि । मुखतो हि प्राणोऽपानो भूत्वा । आत्मानमन्नमाविशति ” [ब्रा० का० ३ प्र० ३ अ० १] इति । आत्मा हस्तयोर्मध्यवतिशरीरम् । मुखसंचारिणो वायोः प्राणापानाभिधेयं द्वे वृत्तौ । उच्छ्वासरूपेण वह्निर्निर्गच्छन्ती प्राणवृत्तिः । निःश्वासरूपेणान्तः प्रविशंस्त्यपानवृत्तिः । तत्र प्राणरूपो वायुः प्राणतां परित्यज्य स्वयमपानो भूत्वा मुखे प्रक्षिप्तमन्नग्रासं मध्यशरीरे प्रवेश्य बाह्यं हस्तादिरूपं शरीरं पुष्ट्या शोभितं कराति । तस्मादन्नरूपैर्वेदाग्रैः प्राणरूपस्य स्रुवस्याऽऽदौ संमार्जनं कर्तव्यम् । तथा कृते सति प्रथमतोऽन्नप्रवेशः पश्चाद्बाह्यस्तरूपस्य जुहादेः शोभेत्येतदुपपन्नम् । प्रसङ्गात्प्राणापानवेदनं प्रशंसति—“तौ प्राणापानौ । अव्यर्धुकः प्राणापानाभ्यां भवति । य एवं वेद ” [ब्रा० का० ३ प्र० ३ अ० १] इति । प्रकर्षेण वहिरनितीति प्राणः । अपकर्षेणान्तरनितीत्यपानः । इत्येवं वृत्तिभेदाच्चौ प्राणापानौ संपन्नाविति वेदितुरकाले

(आज्यादिहविर्महणार्था मन्त्राः)

प्राणापानाभ्यां त्रियोगो मृत्युरूपो न भवति । मन्त्रमुत्पाद्य विनियुक्ते—“दिवः शिल्पमवततम् । पृथिव्याः ककुभि श्रितम् । तेन वयं सहस्रवल्लेन । सपत्नं नाशयाममि स्वाहेति । स्रक्संमार्जनान्यग्रां प्रहरति ” [ब्रा० का० ३ प्र० ३ अ० २] इति । दिवः सकाशाद्वृष्टिरूपेणाधः प्रसृतमिदं दर्भरूपं चित्रं वस्तु भूमेरुपर्याश्रितं जनशाखेन तेन दर्भेण वयं वैरिणं नाशयामः । इदं दर्भरूपं हुतमस्तु । अनेन मन्त्रेण वेदपरिवामनान्यग्रां प्रतिपेत् । अस्मिन्मन्त्रे संमार्जनानि न प्रतीयन्त इति शङ्कां वाग्यति—“ आपो वै दर्भाः । रूपमेवैषामेतन्महिमानं व्याचष्टे ” [ब्रा० का० ३ प्र० ३ अ० २] इति । दिवोऽवततमित्यनेन वृष्टिरूपा आपः प्रतीयन्ते । आपश्च दर्भरूपाः । दर्भरूपेणोत्पत्तिः पूर्वमेवोत्पन्नब्राह्मणे दर्शिता । तस्मादेतन्मन्त्रगतशब्दस्वरूपमेवैषां दर्भाणां दिवः शिल्पत्वादित्यक्षणं महिमानं प्रख्यापयति । अस्य मन्त्रस्यानुष्टुप्छन्दस्त्वमृषपत्वं चानुसंधेयमित्याह—“अनुष्टुभर्चा” [ब्रा० का० ३ प्र० ३ अ० २] इति । संप्रज्यादिति जेषः । विधेयमनुष्टुप्त्वं स्तौति—“ आनुष्टुभः प्रजापतिः । प्राजापत्यो वेदः । वेदम्याग्रं स्रक्संमार्जनानि । स्वेनैवैनानि छन्दमा । स्वया देवतया समधेयति ” [ब्रा० का० ३ प्र० ३ अ० २] इति । जगन्मृष्टां प्रजापतेरनुष्टुप्सहकारिणीति तापनीयोपनिषदि श्रूयते—“ स एनं मन्त्रराजं नारमिहमानुष्टुभमपश्यन् । तेन वै सर्वमिदममृतम् ” इति । तस्मात्प्रजापतेरानुष्टुभत्वम् । “ प्रजापतेवो एतानि अमश्रणि । यद्वेदः ” इति वक्ष्यति । तस्माद्वेदस्य प्राजापत्यत्वम् । तथा सति वेदाग्रस्य स्वकीयं छन्दः स्वकीया च देवतेन्युभयं समृद्धिहेतुर्भवति । न केवलं छन्दसः प्राशस्त्यं किं तु ऋचोऽपीत्याह—“ अथा ऋचाव योषा । दर्भा वृषा । तन्मिथुनम् । मिथुनमेवास्य तद्यज्ञे करोति प्रजननाय । प्रजायते प्रजया पशुभिर्यजमानः ” [ब्रा० का० ३ प्र० ३ अ० २] इति । वृषा सेचनसमर्थः पुमान् । अत्र स्रक्संमार्जनानामुक्तमन्त्रेणाग्रां प्रक्षेप इत्येकः पक्षः । अद्भिः प्रक्षाल्योत्करे परित्यजेदित्यपरः पक्षः । अत एव सूत्रकारोऽग्रां प्रहरतीत्युक्त्वा पुनरप्याहोत्करे वा न्यस्यतीति । तमिमं पक्षं विधत्ते—“ तान्येके वृथैवापांस्यन्ति । तत्तथा न कार्यम् । आरब्धस्य यज्ञियस्य कर्मणः स विदोहः । यद्येनानि पशवोऽभितिष्ठेयुः । न तत्पशुभ्यः कम् । अद्भिर्मार्जयित्वोत्करे न्यस्येत् । यद्वै यज्ञिषस्य कर्मणोऽन्यत्राऽऽहुतीभ्यः संतिष्ठते । उत्करो वाव तस्य प्रतिष्ठा । एतां हि तस्मै प्रतिष्ठां देवाः समभरन् । यदद्भिर्मार्जयति । तेन शान्तम् । यदुत्करे न्यस्यति ।

प्रतिष्ठामेवैनानि तद्रूपयति । प्रतितिष्ठति प्रजया पशुभिर्यजमानः ”
 [ब्रा० का० ३ प्र० ३ अ० २] इति । केचिदद्भिः प्रक्षालनमकृत्वा यत्र-
 कापि परित्यजन्ति तदयुक्तम् । य एषोऽनुष्ठानप्रकारः स कर्मणो विपरीतं
 फलं दोग्धि । अप्रक्षालितदर्भाक्रमणेन पशूनां रोगोन्पत्त्या सुखं न भवेत् ।
 मार्जनेन तच्छान्तं भवति । आहुतिव्यतिरिक्तस्य यज्ञियद्रव्यस्योत्करः समा-
 म्निस्थानमिति देवैः संपादितत्वात्तत्रैव परित्यागे प्रतिष्ठा भवति । अग्निप्रहर-
 णपक्षमेव द्रव्यितुमुत्करे परित्यागं दूषयति — “ अथो स्तम्बस्य वा एतद्रूपम् ।
 यत्क्षुक्संमार्जनानि । स्तम्बशो वा ओषधयः । तामां जरत्कक्षे पशवो न
 रमन्ते । अग्निो ह्येषां जरत्कक्षः । यावदग्निो ह वै जरत्कक्षः पशूनाम् ।
 तावदग्निः पशूनां भवति । यस्यैतान्यन्यत्राग्नेर्दधति ” [ब्रा० का० ३ प्र०
 ३ अ० २] इति । अथोशब्द उत्करपक्षव्यावृत्त्यर्थः । ओषधयो द्विविधाः
 स्तम्बरूपा नवदाव्यरूपाश्च । कामलतृणाभावादस्वादुर्जरत्कक्षः स्तम्बः । दावा-
 ग्निदग्धप्रदेशे वृष्ट्या समुत्पन्नः कामलस्वादुनृणममृहो नवदाव्यः । तत्र क्षुक्सं-
 मार्जनानि स्तम्बलूनतया स्तम्बरूपाणि । यद्येतान्यग्न्यत्राग्नेर्दधति त्यजेत् (ज्ये)
 रंस्तदा तत्र तत्र विकीर्णानि तानि बहुस्तम्बा ओषधयः संपद्यन्ते । तामापो-
 षधीनां संबन्धानि जरत्कक्षे प्रीत्यभावाज्जरत्कक्षवद्यजमानोऽपि पशूनामग्निः
 इत्यपशुरेव स्यात् । अग्निप्रहरणपक्षं द्रव्ययति — “ नवदाव्यासु वा ओषधीषु
 पशवो रमन्ते । नवदावो ह्येषां प्रियः । यावन्प्रियो ह वै नवदावः पशूनाम् ।
 तावत्प्रियः पशूनां भवति । यस्यैतान्यग्नौ प्रहरन्ति । तस्मादेतान्यग्नौ प्रह-
 रेत् । यतरस्मिन्तंसमृज्यात् । पशूनां धृत्यै ” [ब्रा० का० ३ प्र० ३ अ० २]
 इति । नवः प्रत्यासन्नपूर्वकालभावी दावाग्निर्यस्य कामलस्योपधिसममृहस्य
 सोऽयं नवदावः । तादृशोपधिवद्यजमानोऽपि संमार्जनानामग्नौ प्रहरणे पशूनां
 प्रियो भवति । तस्मादाहवनीये गार्हपत्ये वा यास्मिन्नग्नौ क्षुचः प्रतितप्य संमृ-
 ष्ठास्तस्मिन्नेव प्रहरणं यजमानगृहे पशूनां बहूनां धारणाय भवति । क्षुक्संमार्ज-
 नप्रसङ्गादग्निसंमार्जनानामपि कंचिन्मन्त्रमुत्पाद्य विनियुक्ते — “ यो भूतानाम-
 धिपतिः । रुद्रस्तन्तिचरो वृषा । पशून्स्माकं मा हिंसीः । एतदस्तु हुतं तव
 स्वाहेत्यग्निसंमार्जनान्यग्नौ प्रहरति ” [ब्रा० का० ३ प्र० ३ अ० २] इति ।
 तन्तिः कर्मसंतानं तत्र चरतीति तन्तिचरः । वृषा देवेषु श्रेष्ठः । हे रुद्र स
 त्वमस्माकं पशून्मा हिंसीः । एतदग्निसंमार्जनद्रव्यं तव हुतमस्तु । तस्यैवार्थ-
 स्यानुवादकः स्वाहेति शब्दः । यैर्देवैरिध्मः संनद्धस्तैरेवाग्निं समृज्य स्वकाले
 संप्राप्ते तानि संमार्जनान्यग्नौ प्रहरेत् । प्रथमतोऽग्नौ समृष्टे प्रधानयागावूर्ध्वम-
 न्वाहार्यरूपायां दक्षिणायामृत्विग्भ्यो दत्तायामनूयाजहोमात्पूर्वं द्वितीयमग्नौ

(आज्यादिहविर्प्रहणार्था मन्त्राः)

संमृष्टे सति तत्प्रहरणकालः । अग्निदग्धप्रदेशे पुनरुत्पद्य सम्यग्वर्धमानत्वादग्नौ दर्भाणां प्रहरणं युक्तमित्याह—“ एषा वा एतेषां योनिः । एषा प्रतिष्ठा । स्वामैवैनानि योनिम् । स्वां प्रतिष्ठां गमयति । प्रतितिष्ठति प्रजया पशुभिर्यजमानः ” [ब्रा० का० ३ प्र० ३ अ० २] इति । एषा वह्निरूपा । न चाग्निप्रहरणे रुद्रविषयो मन्त्रो व्यधिकरण इति वाच्यम् । अग्रेरेवात्र रुद्रत्वात् । “ रुद्रो वा एषः । यदग्निः । स एतर्हि जातः ” इति श्रुत्यन्तरात् । यदरो-दीत्तुद्रस्य रुद्रत्वमिति निर्वचनाच्च ॥

आशामाना सौमनसं प्रजाः सौभाग्यं तनूम् ।

अग्नेरनुव्रता भूत्वा सं नद्ये सुकृताय कम् ॥

कल्पः—“ अर्थेनां पत्नीमन्तरेण वेद्युत्कर्तुं प्रपाद्य जघनेन दक्षिणेन गार्हपत्यमुदीचीमपवेद्य योक्त्रेण संनद्यति आशामाना सौमनसं प्रजाः सौभाग्यं तनूम् । अग्नेरनुव्रता भूत्वा सं नद्ये सुकृताय कमिति ” इति ।

या पत्नी बह्नेरनुमाग्णी भूत्वा सौमनस्याद्याशासाना वर्तते तामेतां शोभनकर्मणे सुखं यथा भवति तथा वध्नामि । योक्त्रबन्धनाय गार्हपत्यसमीपे पत्न्या उपवेशनं विधत्ते—“ अयज्ञो वा एषः । योऽपत्नीकः । न प्रजाः प्रजायेरन । पत्न्यन्वास्ते । यज्ञमेवाकः । प्रजानां प्रजननाय ” [ब्रा० का० ३ प्र० ३ अ० ३] इति । अकः कृतवान्भवति । बन्धनकालेऽप्युपवेशनमेव न तृन्यानमित्याह—“ यत्तिष्ठन्ती संनद्येत । प्रियं ज्ञातिः रुन्ध्यात् । आमीना संनद्येत । आमीना स्तेषा वीर्यं करोति ” [ब्रा० का० ३ प्र० ३ अ० ३] इति । रुन्ध्यान्नाशयेत् । चिरमप्यवस्थानुं शक्यत्वादासीनायाः सामर्थ्यमस्ति । दिग्देशो विधत्ते—“ यत्पश्चात्प्राच्यन्वासीति । अनया समदं दधीत । देवानां पत्न्या समदं दधीत । देशादक्षिणत उदीच्यन्वास्ते । आत्मनो गोपीधाय ” [ब्रा० का० ३ प्र० ३ अ० ३] इति । समदः कलहः । गार्हपत्यस्य पश्चाद्भागे प्राङ्मुखत्वे सति प्राचीनप्रवणया वेदिरूपया पृथिव्या सह कलहः स्यात् । पत्नीसंयाजहोमेषु तृतीयाहुतेर्या देवता देवपत्नी तस्या अपि तदेव स्थानमिति तयाऽपि सह कलहं कुर्यात् । अतो दक्षिणदेशे स्वरक्षार्थमुदङ्मुखी तिष्ठेत् । ननु सर्वा अपि योषितः सौमनस्यादिकामानाशासते तत्र को विशेषोऽस्या इत्याशङ्क्य मन्त्रे पूर्वार्धस्याभिप्रायमाह—“ आशासाना सौमनसमित्याह । मेध्यामेवैनां केवलीं कृत्वा । आशिषा समर्धयति ” [ब्रा० का० ३ प्र० ३ अ० ३] इति । देवयजनप्रवेशेन यज्ञयोग्यां पापक्षयेण

केवलीं कृत्वाऽऽशासानेति ब्रुवन्सत्ययाऽऽशिषा समृद्धां करोति । अनुव्रतसूचितमर्थमाह—“अग्रेनुव्रता भूत्वा संनह्ये सुकृताय कमित्याह । एतद्वै पत्नियै व्रतोपनयनम् । तेनैवैनां व्रतमुपनयति ” [ब्रा० का० ३ प्र० ३ अ० ३] इति । पत्न्याः स्वातन्त्र्येण कर्माधिकाराभावात्पत्न्या सह तदधिकारे सत्येन देव योक्त्रं तस्या अनुव्रतस्वीकरणलिङ्गम् । यथा विवाहे स्त्रियाः कण्ठे मङ्गलसूत्रं लिङ्गं तद्वत् । अस्मिन्नर्थे लौकिकवैदिकप्रमिद्धिं दर्शयति—“तस्मादाहुः । यथैवं वेद यश्च न । योक्त्रमेव युते । यमन्वास्ते । तस्यामुष्मिण्णोके भवतीति योक्त्रेण ” [ब्रा० का० ३ प्र० ३ अ० ३] इति । यस्मान्मन्त्रधारणं लोकवेदयोर्नियमस्वीकारे लिङ्गम् । लोके हि दृग्देशवर्तिदेवतादर्शनं संकल्पयन्तः सूत्रं बध्नन्ति । वेदेऽप्युपनयनव्रते मौञ्जीं बध्नन्ति । तस्माद्यो यागं जानाति यश्च न जानाति तादृशाः सर्वेऽप्येवमाहुः । इयं पत्नी योक्त्रमवश्यं युते मिश्रयति बध्नाति यं पतिमन्वेष्टा व्रतं स्वीकृत्याऽऽस्ते तस्य संवन्धिना मङ्गलमन्त्रेणामुष्मिण्णोके युक्ता भवति । प्रकारान्तरेण योक्त्रं स्ताति—“यद्योक्त्रम् । स योगः । यदास्ते । स क्षेमः । योगक्षेमस्य क्लृप्त्यै ” [ब्रा० का० ३ प्र० ३ अ० ३] इति । अप्राप्तस्य वस्तुनः प्राप्तिर्योगः । प्राप्तस्य रक्षणं क्षेमः । अतो योक्त्रवन्धनमुदञ्जुवा-सनं चाभयसिद्धये भवति । मनसि किमभिप्रेत्यासौ बध्यत इत्याशङ्क्याऽऽह—“युक्तं क्रियाता आशीः कामं युज्याता इति । आशिषः समृद्धयै ” [ब्रा० का० ३ प्र० ३ अ० ३] इति । मया शास्त्रीयं कर्म क्रियतेऽतः सौमनस्यादिरूपा ममेयमाशीः फले युज्यताम् । अनेनाभिप्रायेणाऽऽशीः समृद्धा भवति । विधत्ते—“ग्रन्थि ग्रन्थाति । आशिष एवास्यां परिगृह्णाति । पुमान्वै ग्रन्थिः । स्त्री पत्नी । तन्मिथुनम् । मिथुनमेवास्य तद्यज्ञे करोति प्रजननाय । प्रजायते प्रजया पशुभिर्यजमानः । अथो अर्थो वा एष आन्मनः । यत्पत्नी । यज्ञस्य धृत्या अशिथिलं भावाय ” [ब्रा० का० ३ प्र० ३ अ० ३] इति । सौमनस्याद्याशिषः सर्वा अपि योक्त्रग्रन्थिना तस्यां परिगृहीता भवन्ति । यज्ञकर्तुर्गर्धस्वरूपभूता पत्नी । ततस्तदीयग्रन्थिना यज्ञो ध्रियते न तु शिथिलो भवति ॥

सुप्रजसस्त्वा वयः सुपत्नीरूप सेदिम ।

अग्रे सपत्नदम्भनमदब्धासो अदाभ्यम् ॥

कल्पः—“जघनेन गात्रेत्यमुपैसीदति सुप्रजसस्त्वा वयः सुपत्नीरूपसेदिम । अग्रे सपत्नदम्भनमदब्धासो अदाभ्यमिति ” इति ।

(आज्यादिहविर्ग्रहणार्था मन्त्राः)

हेऽग्ने वयं त्वामुपसीदामः । कीदृशो वयं सुप्रजसः शोभनप्रजोपेताः । शोभनः पतिर्यासां ताः सुपत्न्यः । त्वत्प्रमादाददब्धासः केनाप्यतिरस्कृताः । कीदृशं त्वां मपन्नदम्भनं वैरिविनाशिनमदाभ्यं केनाप्यतिरस्कृत्यम् । पत्न्या उपसी(म)दने प्रयोजनं दर्शयति—“ सुप्रजमस्त्वा वयं सुपत्नीरुपसेदिमेत्याह । यज्ञमेव तन्मिथुनी करोति । ऊनेऽतिरिक्तं धीयाता इति प्रजात्यै ” [त्रा० का० ३ प्र० ३ अ० ३] इति । शोभनः पतिर्यस्या इत्यभिधानाद्यज्ञं मिथुनवन्नं करोति । तस्मिन्मिथुने पत्या कर्मण्यनुग्रीयमाने सति यज्ञाङ्गं तेनानुप्राप्तं सदनं भवति । तत्रोनप्रदेशे तदङ्गमतिरिक्तं तेनाननुप्राप्तमनया पत्न्या ध्रियतेऽनुग्रीयते । अत एव पत्नीकृतव्यं पूर्णपात्रनिनयनमाम्नायते—“ अञ्जलौ पूर्णपात्रमानयति । तेन एवास्यां प्रजां दधाति ” इति । एवमन्यदपि तत्कृतव्यमुदाहार्यम् । अत ऊनं पत्नी परिपूरयतीति प्रयोजनेन पत्न्याः प्रवेशने सति तन्मिथुनं प्रजननाय संपद्यते ॥

यथा समवेऽनुवाके कपालोपधानप्रसङ्गेन तद्विपोचनमन्त्रोऽप्याम्नात एवमत्रापि योक्त्रवन्धनप्रसङ्गेन योक्त्रविमोक्तमन्त्र आम्नायते—

इमं वि प्यामि वरुणस्य पाशं यमवध्रीत
सविता मुक्तः । धातुश्च योनौ सुकृतस्य
लोके स्थानं मे मह पत्या करोमि ॥ , इति ।

विप्यामि विमुञ्चामि । मुक्तः मुक्तानः । सवित्रा वदेऽस्मिन्योक्त्ररूपे वरुणपाशे विमुक्तं सति धातुव्रक्षणे योनौ स्थानेऽनुप्राप्तस्य कर्मणः फलभूते लोके पत्या सह मे सुखं करोमि ।

अस्य च योक्त्रस्य विमोक्षः स्वकाले कर्तव्यः । पिष्टलेपफलीकरणहोमाभ्यामूर्ध्वं प्रायश्चित्तहोमेभ्यः पूर्वमस्य स्वकालः । अत एव कल्पसूत्रकारस्तस्मिन्प्रदेशे पठति—“ इमं विप्यामीति पत्नी योक्त्रपाशं मुञ्चते तस्याः सयोक्त्रेऽञ्जलौ पूर्णपात्रमानयति समायुषा सं प्रजयंत्यानीयमाने जपति ” इति ॥

सोऽपि मन्त्रोऽत्रैवानन्तरमाम्नातः—

समायुषा सं प्रजया समग्ने वर्चसा पुनः । सं पत्नी
पत्याऽहं गच्छे समात्मा तनुवा मम ॥ , इति ।

हेऽग्नेऽहमायुषा संगच्छे, प्रजया संगच्छे, पातिव्रत्यलक्षणेन वर्चसा संग-

च्छे । अनेन पत्या पुनः पुनः पत्नी भूत्वा संगच्छे वियोगः कदाचिदपि
मा भूदित्यर्थः । मम शरीरेण जीवात्मा चिरं संगच्छताम् ॥

महीनां पयोऽस्योषधीनां रमस्तस्य तेऽक्षीयमाणस्य निर्वपामि—

कल्पः—“ महीनां पयोऽस्योषधीनां रमस्तस्य तेऽक्षीयमाणस्य निर्व-
पामि देवयज्याया इति तस्यां पवित्रान्तर्हितायामाज्यं निरूप्य ” इति ।

यद्यप्यत्र मन्त्रकाण्डे देवयज्याया इति पदं नाऽऽम्नातं तथाऽपि ब्राह्मणानु-
सारेण तत्पठितव्यम् । महीशब्दस्य गौर्गित्यर्थः । अत एव समकाण्डे गां
प्रस्तुत्याऽऽम्नायते—“ तस्या उपोन्थाय कर्णमाजपेदिहे रन्तेऽदिते मरस्वति
प्रिये प्रेयसि महि विश्रुत्येतानि ते अग्निये नामानि ” इति । हे आज्य त्वं महीनां
गवां पयोऽसि साक्षात्तज्जन्यत्वात् । ओषधीनां रमश्चामि परम्परया तज्जन्य-
त्वात् । तादृशस्य क्षयेण रहितस्य तत्र स्वरूपं देवयागार्थं पाज्यां निर्वपामि ।
इमं वि प्यामि समायुषेत्यस्य मन्त्रद्वयस्यात्राप्रामङ्गिकत्वात्तज्जाग्यानमुपेक्ष्यान-
न्तरस्य मन्त्रस्य पूर्वभागे स्पष्टार्थतां दर्शयति—“ महीनां पयोऽस्योषधीनां रम
इत्याह । रूपमेवास्यैतन्महिमानं व्याचष्टे ” [ब्रा० का० ३ प्र० ३ अ० ३]
इति । उत्तरभागस्य तेऽक्षीयमाणस्येतिपदस्याभिप्रायमाह—“ तस्य तेऽक्षीयमा-
णस्य निर्वपामि देवयज्याया इत्याह । आशिषमेवैतामाशास्ते ” [ब्रा० का०
३ प्र० ३ अ० ३] इति । आज्यैभागाङ्गतां विधत्ते—“ घृतं च वै मधु च प्रजाप-
तिरासीत् । यतो मध्वासीत् । ततः प्रजा असृजत । तस्मान्मधुषि प्रजननमि-
वास्ति । तस्मान्मधुषा न प्रचरन्ति । यातयाम हि । आज्येन प्रचरन्ति । यज्ञो
वा आज्यम् । यज्ञेनैव यज्ञं प्रचरन्त्ययातयामत्वाय ” [ब्रा० का० ३ प्र० ३
अ० ४] इति । प्रजापतिः पूर्वं यागसाधनं सृष्टिसाधनं चाभिप्रेत्य स्वयमेव
सत्यसंकल्पतया घृतमधुरूपेण परिणतोऽभूत् । यस्मादुत्पत्तिबीजत्वमभिप्रेत्य
मध्वभूतस्मान्मधुबीजेन प्रजा असृजत । अत एव मधुना नानाबीजोत्पादनं
विद्यते । तेनोत्पादनेन यतो गतसारं ततो मधुना यागं न कुर्वन्ति । सारव-
त्त्वादाज्येन यागं कुर्युः । सर्वयज्ञहेतुत्वादाज्यस्य यज्ञत्वं तद्धेतुत्वं च वक्ष्यते—
“ सर्वस्यै वा एतद्यज्ञाय गृह्यते । यदधुवायामाज्यम् ” इति । अतो यज्ञयो-
ग्यसाधनेनैव यज्ञस्यानुष्ठानाभास्ति गतसारत्वदोषः ॥

(आज्यादिहविर्ग्रहणार्था मन्त्राः)

महीनां पयोऽस्योषधीनां रसोऽदब्धेन त्वा चक्षुषाऽवेक्षे सुप्रजास्त्वाय—

कल्पः—“ अर्थनामाज्यमवेक्षयति महीनां पयोऽस्योषधीनां रसोऽदब्धेन त्वा चक्षुषाऽवेक्षे सुप्रजास्त्वायेति ” इति ।

अदब्धेन रोगानुपहतेन । विधत्ते—“ पन्न्यवेक्षते । मिथुनत्वाय प्रजास्यै । यद्वै पन्नी यज्ञस्य कुरोति । मिथुनं तन् । अथो पन्निया एवैष यज्ञस्यान्वारम्भोऽनवच्छिन्न्य ” [ब्रा० का० ३ प्र० ३ अ० ४] इति । यज्ञस्य पुरुषत्वात्तेन मह पन्न्या मिथुनत्वम् । किं च पन्न्या आज्यावेक्षणरूप एष एव यजमानमनु यज्ञारम्भः । दंपत्योद्वेयोऽग्न्यारम्भे सति यज्ञो न विच्छिद्यते ॥

तेजोऽमि तेजोऽनु प्रेक्ष्यग्निस्ते तेजो मा वि नैत्—

कल्पः—“ अर्थेनद्राहेपत्येऽधिश्रयति तेजोऽमीति समिधमुपयत्य प्राग्यरति तेजोऽनुप्रेहीत्यर्थेनदाहवनीयेऽधिश्रयत्यग्निस्ते तेजो मा वि नैदिति ” इति ।

हे आज्य त्वं तेजोरूपममि तेजोरूपमाहवनीयमनुपवेष्टुं गच्छ । अयमाहवनीयोऽग्निस्त्वदीयं तेजो माऽपनयतु । अनुष्ठानविधिपूर्वकं मन्त्रं व्याचष्टे—अमेध्यं वा एतन्कुरोति । यत्पन्न्यवेक्षते । राहेपत्येऽधिश्रयति मेध्यत्वाय । आहवनीयमभ्युद्वर्ति । यज्ञस्य संतन्यै । तेजोऽमि तेजोऽनु प्रेहीत्याह । तेजो वा अग्निः । तेज आज्यम् । तेजमेव तेजः समर्धयति । अग्निस्ते तेजो मा वि नैदिन्याहादिः सार्य ” [ब्रा० का० ३ प्र० ३ अ० ४] इति ॥

अग्नेर्जिह्वाऽमि सुभूर्देवानां धाम्ने-

धाम्ने देवेभ्यो यजुषेयजुषे भव—

वाधायनः—“ अर्थेनद्यथाहृतं प्रति परिहृत्योत्तरार्धे वेद्यै निधायाध्वर्युरवेक्षते अग्नेर्जिह्वाऽमि सुभूर्देवानां धाम्नेयाम्ने देवेभ्यो यजुषेयजुषे भवेति ” इति ।

आपस्तम्बः—“ अग्नेर्जिह्वाऽमीति स्फ्यस्य वर्त्मन्सादयति ” इति ।

आहवनीये स्थितस्याऽऽज्यस्योदग्देशे समानेतुं स्फ्येन कांचिद्रेखां कृत्वा तस्यां सादयेत् । हे आज्य ज्वालारूपाया जिह्वाया उत्पादकत्वादग्नेर्जिह्वाऽमि । देवानां सुखाय भवतीति सुभूः । ईदृशं त्वं तत्तदाहुतिस्थानाय

१ ख. मन्त्रान्वयाच्च । २ ख. 'दृशस्त्वमसि । विधत्ते—“ स्फ्यस्य वर्त्मन्सादयति । यज्ञस्य संतन्यै ” [ब्रा० का० ३ प्र० ३ अ० ४] इति । त ।

तत्तन्मन्त्रपूर्वकग्रहणाय पर्याप्तं भवं । व्याचष्टे—“ अग्नेर्जिह्वाऽसि सुभू
र्देवानामित्याह । यथायजुरेवैतत् । धाम्नेधाम्नं देवेभ्यो यजुषेयजुषे भवे
त्याह । आशिषमेवैतामाशास्ते ” [ब्रा० का० ३ प्र० ३ अ० ४] इति ।

शुक्रमसि ज्योतिरसि तेजोऽसि—

कल्पः—“ अथैनदुदगग्राभ्यां पवित्राभ्यां पुनराहारमुत्पुनानि शुक्रमसीति
प्रथमं ज्योतिरसीति द्वितीयं तेजोऽसीति तृतीयम् ” इति ।

शुक्रं दीप्तिमत् । आज्यस्योत्पवनं विधत्ते—“ तद्वा अतः पवित्राभ्यामेवो-
त्पुनानि । यजमानो वा आज्यम् । प्राणापानौ पवित्रे । यजमान एव प्राणा-
पानौ दधाति ” [ब्रा० का० ३ प्र० ३ अ० ४] इति । यतो योषिद्रीक्षणे-
नामेध्यस्याऽऽज्यस्य मेध्यन्त्राय गार्हपत्याद्यधिभ्रयणं कृतमन एवान्यन्तगृह्य-
र्थमुत्पुनीयात् । प्रकारविशेषं विधत्ते—“ पुनराहारम् । एवमिव हि प्राणा-
पानौ संचरतः ” [ब्रा० का० ३ प्र० ३ अ० ४] इति । आज्यस्थापिते पवि-
त्रे प्राच्यां प्रोह्य पुनः पश्चादाहृत्य मध्याह्नेऽर्धमुत्पुनीयात् । एवं त्रिवारमित्यभि-
प्रायेण वीप्सार्थो णमुल्प्रत्ययः प्रयुक्तः । मन्त्राणां स्पष्टार्थतां दर्शयति—“ शुक्र-
मसि ज्योतिरसि तेजोऽसीत्याह । रूपमेवाभ्यैतन्महिमानं व्याचष्टे ” [ब्रा०
का० ३ प्र० ३ अ० ४] इति । प्रतिमन्त्रक्रियां विधत्ते—“ त्रिर्यजुषा ।
त्रय इमे लोकाः । एषां लोकानामाप्न्ये ” [ब्रा० का० ३ प्र० ३ अ० ४]
इति । त्रित्वमनृषार्थवादान्तरमाह—“ त्रिः । व्यावृद्धि यज्ञः । अथो मेध्य-
त्वाय ” [ब्रा० का० ३ प्र० ३ अ० ४] इति ॥

देवो वः सवितोत्पुनात्वच्छिद्रेण पवि-

त्रेण वसोः सूर्यस्य रश्मिभिः—

कल्पः—“ अथ प्रोक्षणीरुत्पुनानि देवो वः सवितात्पुनात्वच्छिद्रेण पवि-
त्रेण वसोः सूर्यस्य रश्मिभिरिति पच्छः ” इति ।

तदेतदुत्पवनं पवित्रविशिष्टं विधत्ते—“ अथाऽऽज्यवतीभ्यामपः । रूपमे-
वाऽऽसामेतद्वर्णं दधाति । अपि वा उताऽऽहुः । यथा ह वै योषा सुवर्णः
हिरण्यं पेशलं बिभ्रती रूपाण्यास्ते । एवमेता एतर्हीति ” [ब्रा० का० ३ प्र०
३ अ० ४] इति । याभ्यां पवित्राभ्यामाज्यमुत्पूतं ताभ्यामेवाऽऽज्यलिप्ता-
भ्यामप उत्पुनीयात् । व्यत्ययेन स्त्रीलिङ्गत्वम् । एतदाज्यं स्वचिन्दुभिरासाम-

(आज्यादिहविर्महणार्था मन्त्राः)

पां वर्णविशेषोपेतं रूपं संपादयति । अपि च ताम्रादिकालुष्यराहित्येन शोभ-
नवर्णोपेतं कटकाद्याकारसौकर्येण पेशलं हिरण्यं विभ्रती योषेवेमा आप
आज्यविन्दुयुक्ता नेत्रप्रिया भवन्ति । मन्त्रगतच्छन्दःप्रभृत्यनुसंधेयतया
विधत्ते—“ आपो वै सर्वा देवताः । एषा हि विश्वेषां देवानां तनूः । यदा-
ज्यम् । तत्रोभयोर्मीमांसा । जाभि स्यात् । यद्यजुषाऽऽज्यं यजुषाऽप उत्पुनी-
यात् । छन्दमाऽप उत्पुनात्यजापित्वाय । अथो मिथुनत्वाय । सावित्रि-
यर्चा । सवितृप्रसूतं मे कर्मासदिति । सवितृप्रसूतमेवास्य कर्म भवति । पच्छो
गायत्रिया त्रिः पमृद्धत्वाय । अद्भिरेवौषधीः संनयति । ओषधीभिः पशून् ।
पशुभिर्यजमानम् ” [ब्रा० का० ३ प्र० ३ अ० ४] इति । उदकरूपेण
वीर्येण देवताशरीरमुत्पद्यते । आहुतिरूपेणाऽऽज्येन तत्पोष्यते । तस्मादाज्यो-
दकयोः सर्वदेवतारूपत्वे समे सति किमेतदुभयं यजुषैवोत्पुनीयादुताप ऋचेति
मीमांसायामालम्ब्यनिवारणार्थमृचंति युक्तम् । ऋयजुर्भ्यां मिथुनत्वमपि संप-
द्यते । त्रिवारमुत्पत्तास्वप्त्वाद्गतिशयान्ताभिरद्भिः क्रमेणौषधीपशुयजमानाः
समृद्धा भवन्ति ॥

शुक्रं त्वा शुक्रायां धाम्नेधाम्ने देवेभ्यो यजुषे-
यजुषं गृह्णामि ज्योतिस्त्वा ज्योतिष्यर्चिस्त्वाऽ-
र्चिषि धाम्नेधाम्ने देवेभ्यो यजुषेयजुषे गृह्णामि ॥

कल्पः—“ आदत्ते दक्षिणेन न्युवं सव्येन जुह्वं वेदे प्रतिष्ठाप्य तस्यां गृहीते
शुक्रं त्वा शुक्रायां धाम्नेधाम्ने देवेभ्यो यजुषेयजुषे गृह्णामीत्येतेन यजुषा चतुर्गृ-
हीतं गृहीत्वा संमृश्योत्पद्यच्छति । अथोपभृति गृहीते ज्योतिस्त्वा ज्योतिषि
धाम्नेधाम्ने देवेभ्यो यजुषेयजुषे गृह्णामीत्येतेन यजुषाऽष्टगृहीतं गृहीत्वा
भूपसो ग्रहान्गृह्णानः कर्त्तव्य आज्यं गृहीते, तथैव संमृश्योत्पद्यच्छति । अथ
ध्रुवायां गृहीतेऽर्चिस्त्वाऽर्चिषि धाम्नेधाम्ने देवेभ्यो यजुषेयजुषे गृह्णामीत्ये-
तेन यजुषा चतुर्गृहीतं गृहीत्वाऽभिपूर्य तथैव संमृश्योत्पद्यच्छति ” इति ।

अत्र मध्यममन्त्रे धाम्नेधाम्ने इत्यादिकमनुपज्यते । हे आज्य दीप्तं त्वां
दीप्तायां तत्तन्मन्त्रपूर्वकग्रहणाय तत्तद्धोमस्थानाय पर्याप्तं गृह्णाति । एवमितर-
योर्योज्यम् । त्रिष्वपि मन्त्रेषु धामयजुःशब्दयोर्वीप्सायास्तात्पर्यमाह—“ शुक्रं
त्वा शुक्रायां ज्योतिस्त्वा ज्योतिष्यर्चिस्त्वाऽर्चिषीत्याह सर्वत्वाय । पर्याप्त्या
अनन्तरायाय ” [ब्रा० का० ३ प्र० ३ अ० ४] इति । आहुतिबाहुल्यं

सर्वत्वम् । एकैकस्यामाहुतावाज्यबाहुल्यं पर्याप्तिः । आहुतेः कस्या अप्यलोपोऽनन्तरायः । यदेतदाज्यावेक्षणं पूर्वमुक्तं तत्र विशेषं वक्तुं तन्प्रस्तौति—
 “ देवासुराः संयत्ता आसन् । स एतमिन्द्र आज्यस्यावकाशमपश्यत् । तेनावैक्षत । ततो देवा अभवन् । पराऽसुराः । य एवं विद्वानाज्यमवेक्षते । भवत्यात्मना । पराऽस्य भ्रातृव्यो भवति ” [ब्रा० का० ३ प्र० ३ अ० ५] इति अवकाशः प्रकाशको मन्त्रः । स चाग्नेर्जिह्वाऽसीत्यादिकः । अभिधारणरूपं च कथनेनावेक्षणं प्रशंसति—“ ब्रह्मवादिनां वदन्ति । यदाज्येनान्यानि हवींष्यभिधारयति । अथ केनाऽऽज्यमिति । सत्येनेति ब्रूयात् । चक्षुर्वै सत्यम् सत्येनैवैनदभिधारयति ” [ब्रा० का० ३ प्र० ३ अ० ५] इति । वक्तुर्विप्रलम्भसंभवाच्छ्रुतोऽर्थः कदाचिद्व्यभिचरन्त्यपि दृष्टुं न तथेति । चक्षुः सत्यं शुक्तिरजतरज्जुसर्पव्यभिचारस्तु काचकामलादिदोषप्रयुक्तः । अवेक्षणे निमीलनरूपं विशेषं विधत्ते—“ ईश्वरो वा एषोऽन्धो भवितोः । यश्चक्षुषाऽऽज्यमवेक्षते । निमील्यावेक्षेत । दाधाराऽऽत्मन्चक्षुः । अभ्याज्यं धारयति ” [ब्रा० का० ३ प्र० ३ अ० ५] इति । आज्यस्याऽऽदित्यमण्डलवत्तत्तजस्विन्वास्मरन्तर्यवीक्षणेनान्धो भवितुं प्रभुर्भवति । तत्र निमीलनेन स्वान्मप्राविष्टाश्चक्षुषो धारणादन्धो न भवति । वीक्षणेनाऽऽज्यमभिधारयति । विधत्ते—“ आज्यं गृह्णाति । छन्दांसि वा आज्यम् । छन्दांस्येव प्रीणाति ” [ब्रा० का० ३ प्र० ३ अ० ५] इति । आज्यस्य यज्ञमाधनत्वेन च्छन्दःसादृश्यम् । स्रुग्विशेषेणाऽऽवृत्तिविशेषं विधत्ते—“ चतुर्जुह्वां गृह्णाति । चतुष्पादः पशवः । पशून्वेवावरुन्धे । अष्टावुपभृति । अष्टाक्षरा गायत्री । गायत्रः प्राणः । प्राणमेव पशुषु दधाति । चतुर्ध्रुवायाम् । चतुष्पादः पशवः । पशुध्वेवोपरिष्ठात्प्रतिष्ठति ” [ब्रा० का० ३ प्र० ३ अ० ५] इति । गायत्र्या रक्षितत्वात्प्राणो गायत्रः । तथा वाजसनेयिनः समामनन्ति—“ प्राणा वै गयास्तत्प्राणास्तत्रे तद्यद्गयास्तत्रे तस्माद्गायत्री नाम ” इति । स्वाधीनत्वेनावरुद्धेषु पशुषु पश्चात्प्रयोगेण प्रतितिष्ठतीति । ग्राह्यस्याऽऽज्यस्य स्रुग्विशेषेणाल्पाधिकपरिमाणं विधत्ते—“ यजमानदेवत्या वै जुहूः । भ्रातृव्यदेवत्योपभृत् । चतुर्जुह्वां गृह्णन्भूयो गृह्णीयात् । अष्टावुपभृति गृह्णन्कनीयः । यजमानार्यैव भ्रातृव्यमुपस्ति करोति ” [ब्रा० का० ३ प्र० ३ अ० ५] इति । उप समीपे भृत्यत्वेनास्ति तिष्ठतीत्युपस्तिः । संख्यां पुनः प्रकारान्तरेण स्तौति—“ गौर्वै स्रुचः । चतुर्जुह्वां गृह्णाति । तस्माच्चतुष्पदी । अष्टावुपभृति । तस्मादष्टाशफा । चतुर्ध्रुवायाम् । तस्माच्चतुस्तना ।

(आज्यादिहविर्ग्रहणार्था मन्त्राः)

गामेव तत्संस्करोति । साऽस्मै संस्कृतेषमूर्जे दुहे ” [ब्रा० का० ३ प्र० ३ अ० ५] इति । अभिमतदोहनान्मुचां गोरूपत्वं संख्यया तदवयवसाम्यं च । ततः स्त्रुचामाज्यपृतिरूपो यः संस्कारस्तेन गामेव संस्करोति । सा च गौः पयोरूपमन्नमाज्यरूपं रमं च दुग्धे । गृहीतस्याऽऽज्यस्य यथोचितमाहुत्यङ्गत्वं दर्शयति—“ यज्जुह्वां गृह्णाति । प्रयाजेभ्यस्तत् । यदुपभृति । प्रयाजानूयाजेभ्यस्तत् । सर्वस्मै वा एतद्यज्ञाय गृह्णाते । यदध्रुवायामाज्यम् ” [ब्रा० का० ३ प्र० ३ अ० ५] इति । पञ्चमु प्रयाजेषु त्रयं जौहवाज्येन निष्पाद्यं, द्वयं त्वौपभृतार्थेन, शिष्टेन त्वनूयाजाः । यत्र द्रव्यापेक्षा तत्र सर्वत्र ध्रौवम् ॥

अत्र विनियोगसंग्रहः—

“ पन्थु स्त्रुचस्तपेदग्नेऽग्नेरुर्ध्वं पुनस्तपेत् ।
गोष्ठं वाचं तथा चक्षुः प्रजां माष्टि क्रमान्मुचः ॥ १ ॥
जुहपभृदध्रुवा आशा पन्थीं योक्त्रेण नयति ।
मुपेति पन्थुपविशेदिमं काले विमोचनम् ॥ २ ॥
ममा पन्थी पूर्णपात्रं जपेदथ मही दूयान् ।
घृतं निरूप्य वीक्षितं तेजोऽभिश्चित्य पश्चिमे ॥ ३ ॥
अग्नौ तेजो हरेदग्निः पूर्वाग्रावधिमंश्रयेत् ।
अग्नेः स्फ्यवन्मन क्षिप्त्वा शुज्योतेत्रिभिराज्यकम् ॥ ४ ॥
उन्पूय देवो जलमुन्पुनात्याज्यपवित्रतः ।
शुज्योचिस्त्रिभिराज्यस्य ग्रहो जुह्वादिके त्रये ॥
दशमे त्वनुवाकेऽस्मिन्स्त्रयोविंशतिरीरिताः ॥ ५ ॥ ” इति ।

अथ मीमांसा ।

द्वितीयाध्यायस्य प्रथमपादे चिन्तितम्—

“ संमाष्टि स्त्रुच इत्यत्र किं प्रधानाख्यकर्मता ।
गुणकर्मन्वमथ वा दृष्टाभावेऽवघातवत् ॥
गुणत्वं न हि संभाव्यं प्राधान्यं तु प्रयाजवत् ।
अदृष्टकल्पनेनापि गुणत्वं स्याद्वितीयया ” इति ॥

दर्शपूर्णमासयोजुह्वादीनां दर्भैः संमार्जनमाम्नायते—स्त्रुचः संमार्ष्टीति । तत्र संमार्जनं प्रधानकर्म । कुतो गुणकर्मलक्षणरहितत्वात्प्रधानकर्मलक्षणयुक्तत्वाच्च । तथा हि—अवघातेन व्रीहीणां तुषविमोको दृष्टः संस्कारः । तथा संमार्जनेन जुहादिषु कंचिदतिशयं न पश्यामः । अतोऽवघातबहुणकर्मत्वं नास्ति । यैस्तु द्रव्यं चिकीर्ष्यते गुणस्तत्र प्रतीयेतेति गुणकर्मलक्षणस्याभावात् । प्रयाजादिवददृ-

ह्यर्थत्वेन प्रधानकर्मत्वमस्ति । यैस्तु द्रव्यं न चिकीर्ष्यते तानि प्रधानभूतानी-
त्येतस्य प्रधानकर्मलक्षणस्य सद्भावादिति प्राप्ते ब्रूमः—स्रुचं इति द्वितीया कर्म-
कारके विहिता । कर्मत्वं चेप्सिततमत्वे सति भवति । “कर्तुरीप्सिततमं
कर्म” [पा० १-४-४९] इति कर्मसंज्ञाविधानात् । ऋतुसाधनत्वेन च स्रुचं
युक्तमीप्सिततमत्वम् । अतः प्रधानभूताः स्रुचः । तथा सति संपाजनक्रियाया
गुणकर्मत्वमवघातवद्भविष्यति । यदि स्रुधु दृष्टार्थो न स्यात्तर्ह्यपूर्वं कल्पनीयम् ।

द्वादशाध्यायस्य प्रथमपादे चिन्तितम्—

“पत्नीसंनहनं कार्यं चोदकादिनि चेन्न तत् ।

बन्धवासोधारणयोर्योक्त्रबन्धनमिद्वितः” इति ॥

दर्शपूर्णमासविकारेषु सौमिकेषु प्रायणीयादिषु चोदकातिदेशान्पत्नीसंन-
हनं कार्यमिति चेन्मैवम् । प्रसङ्गसिद्धत्वात् । यद्यदृष्टाय बन्धो यदि वा वामो-
धारणं दृष्टं प्रयोजनमुभयथाऽपि सौमिकेन योक्त्रबन्धनेनैव तन्मिथ्यानि । योक्त्रेण
पत्नी संनह्यतीति हि सोमे विधीयते । तस्माददृष्टिकं पत्नीसंनहनं पृथङ्न
कार्यम् ।

नवमाध्यायस्य तृतीयपादे चिन्तितम्—

“पत्नीमिति द्विपत्न्यादावहं नो बोध्यतेऽर्थतः ।

नोपदेशस्य सामान्यादतिदेशाप्रवृत्तितः” इति ॥

दर्शपूर्णमासयोर्मन्त्र आम्नायते—पत्नीः संनह्येति । तत्रैकपत्नीकस्य यजमा-
नस्य प्रयोगे समवेतार्थं एकवचनान्तः पत्नीशब्दः । स च द्विपत्नीकस्य बहु-
पत्नीकस्य च प्रयोगेऽर्थवशाद्गृहणीय इति चेन्मैवम् । किमुपदेशप्राप्तस्योहोऽति-
देशप्राप्तस्य वा । नाऽऽद्यः । उपदेशस्य सर्वप्रयोगसाधारणत्वात् । यद्येकपत्नी-
कप्रयोगार्थमेवायं मन्त्रोपदेशः स्यात्तदानीमेकवचनं विवक्ष्येत । न त्वेवमस्ति ।
अन्यथा द्विबहुपत्नीकप्रयोगयोर्मन्त्र एव नोपदिश्येत । तत्र कुत उहानूहचि-
न्तावकाशः । साधारणोपदेशे सर्वप्रयोगसमवेतार्थतया पत्नीमिति पदे प्राति-
पदिकं कर्मकारकविभक्तिश्चेत्युभयमेव विवक्षितम् । एकवचनं त्वदृष्टार्थतया
सर्वप्रयोगेषु यथावस्थितमेव पठनीयम् । नाप्यतिदेशप्राप्तस्योह इति द्वितीयः
पक्षः । द्विबहुपत्नीकप्रयोगयोरविकृतित्वेनातिदेशायोगात् । तस्मादत्र नास्त्यूहः ।

तत्रैवान्यच्चिन्तितम्—

“उह्यो नो वैष-विकृतावूह्योऽर्पादेन पाशवत् ।

नादृष्टच्छान्दसत्वाभ्यां पाशे छान्दसता न हि” इति ॥

एष एकवचनान्तः पत्नीमन्त्रो विकृतौ द्विवहुपत्नीकप्रयोगयोरन्यनुसारेणो-
हनीयः । कुतः । पाठाभावात् । प्रकृतावर्थानुसारेण प्राप्तोऽप्यूहः सर्वप्रयोगसा-
धारणेन मन्त्रपाठेन बाधितः । विकृतौ तु बाधकस्य पाठस्याभावेनास्मदायत्ते
प्रयोगेऽर्थानुसारेणोक्तो युक्तः । अत एव पूर्वत्र द्विपशुयुक्तायां विकृतावदितिः
पाशं प्रमुमोक्त्वदितिः पाशान्प्रमुमोक्त्वात्येकवचनान्तो बहुवचनान्तश्च पाश-
मन्त्र ऊहित इति चेन्मैवम् । पत्नीमित्येकवचनस्याविवक्षितत्वेन प्रकृतावदृष्टार्थ-
तया यथावस्थितपाठे सति विकृतावप्यदृष्टार्थं यथावस्थितस्यैव पठितव्यत्वात् ।
अथोच्येत प्रकृतां छान्दसन्वेनैकवचनमेव व्यत्ययेन द्विववहुत्वयोरर्थयोर्वर्तत
इति । एवं तर्हि विकृतावप्यहमन्तरेणैव द्विववहुत्ववाचिन्वान्मा भूदहः । न
चैवं पाशेऽप्यूहो मा भूदिति शङ्कनीयम् । प्रकृतावैकवचनवहुवचनयोरेकस्मिन्नेव
पाशे वैदिकप्रयोगदर्शनाद्विन्वे तु तदभावात् । तस्मात्पाशस्योहो विकृतावस्ति
न तु पत्नीशब्दस्य । यद्यप्यस्मिन्ननुवाके पत्नीं संनह्येत्यं प्रैषमन्त्रो नाऽऽम्ना-
तस्तथाऽपि पुनानुवाकब्राम्णे तदाम्नानादिह पत्नीसंनहनप्रसङ्गेन विचारद्वयं
दर्शितम् ।

चतुर्थीध्यायस्य प्रथमपादे चिन्तितम्—

“ जुहुपभृदध्र्वास्वाज्यं सर्वार्थं वा व्यवस्थितम् ।
सर्वार्थमविशेषान्स्यान्प्रयाजार्थं हि जौहवम् ॥
प्रयाजानुयाजहेतुः स्यादौपभृतमाज्यकम् ।
ध्रौवमन्यार्थमित्येषा व्यवस्था वचनैर्मता ” इति ॥

चतुर्जुहां गृह्णात्यष्टावुपभृति चतुर्ध्रुवायामित्येषु ग्रहणवाक्येषु एतदर्थमिति
विशेषनियामकस्याश्रवणान्पात्रत्रयगतमाज्यं सर्वार्थमिति चेन्मैवम् । यजुर्हो
गृह्णाति प्रयाजेभ्यस्तदित्यादिवाक्यैर्व्यवस्थावगमात् ।

तत्रैवान्यचिन्तितम्—

“ अष्टावुपभृतीत्यत्र किमष्टैकग्रहे विधिः ।
चतुर्द्वयं ग्रहे वाऽऽद्यः स्यादष्टश्रुतिमुख्यतः ॥
चतुर्गृहीतं होमाङ्गं फलवच्चाक्ष बाध्यते ।
चतुर्द्वित्वं लक्ष्यतेऽतः सहानीत्यर्थमष्टता ” इति ॥

ग्रहणवाक्ये चतुर्जुहां गृह्णातीत्यत्र यथा चतुःसंख्याविशिष्टमेकहविर्ग्रहणं
विवक्षितं तथैवाष्टावुपभृतीत्यत्राप्यष्टसंख्याविशिष्टमेकहविर्ग्रहणं विधातव्यम् ।

तथा सत्यष्ट्वभुतेर्मुख्यत्वलाभात् । अष्टसंख्यावयवभूतयोश्चतुःसंख्ययोर्विधाने सत्यष्टशब्दस्यावयवलक्षणा प्रसज्येतेति प्राप्ते ब्रूमः—प्रसज्यतां नाम लक्षणा । मुख्यार्थस्वीकारे होमवाक्यविरोधापत्तेः । चतुर्गृहीतं जुहोतीत्यनारभ्य श्रुतं वाक्यं होममात्रोद्देशेन चतुर्गृहीतं विदधाति । यद्यप्येतत्सर्वहोमविषयतया सामान्यरूपमौपभृतं तु प्रयाजानूयाजविषयतया विशेषरूपं तथाऽपि होमस्य फलवत्त्वेन प्राधान्याद्ग्रहणस्य होमार्थत्वेनोपसर्जनत्वान्प्रधानानुसारेण चतुर्गृहीतमेव युक्तं न तूपसर्जनानुसारेणाष्टगृहीतम् । तस्मादुपभृति चतुर्गृहीतद्वयं विधीयते । तत्रैकं चतुर्गृहीतं हविश्चतुर्थपञ्चमप्रयाजार्थमपरं न्वनूयाजार्थम् । नन्वेवं सति चतुर्गृहीतस्यैव हविष्ठाच्चतुरुपभृतीत्येव विधानव्यं न न्वष्टावुपभृतीति विधिर्युक्त इति चेन्मैवम् । तथा सत्यनूयाजार्थं द्वितीयं चतुर्गृहीतं न सिध्येत् । अथ तदपि वाक्यान्तरेण विधीयते तदानीमुपभृतः प्रथमेन चतुर्गृहीतेनावरुद्धत्वाद्वितीयस्मै पात्रान्तरमन्विष्यते । यद्युपभृति चतुर्गृहीतं विधीयते तदा चतुर्गृहीतद्वयस्य पृथगेवानुष्ठानादुपभृत्येकप्रयत्नेनाऽऽनयनं न सिध्येत् । अत उभयस्य सहोपभृत्यानयनार्थमष्टावुपभृतीत्युच्यते । तस्मान्साहित्यार्थमष्टशब्दप्रयोगेऽपि हविष्ट्वसिद्धये द्वे चतुर्गृहीते अत्र विधीयन्ते ॥

अथ व्याकरणम्—

प्रत्युष्टमित्यादिषु स्वरा गताः । वाजिनमित्यत्र प्रत्ययस्वरः । सपत्नान्स-
इत इति सपत्नसाह इत्यत्राणि प्रत्ययान्तत्वान्प्रत्ययस्वरः । सपत्नसाहीमित्य-
त्रोदात्तनिवृत्तिस्वरेण ङीप उदात्तत्वम् । आशसानेत्यत्र शानर्चाश्चत्वादन्तो-
दात्तत्वे प्राप्ते लसार्वधातुकानुदात्तत्वे धातुस्वरशेषे समासे कृत्स्वरः । सौभा-
ग्यशब्दस्य व्यञ्जप्रत्ययान्तस्य ञिन्स्वरः । व्रतमनुगताऽनुव्रतेत्यत्राव्ययपूर्वपदप्र-
कृतिस्वरः । मुकुतायेत्यत्र “गतिरनन्तरः” [पा० ६-२-४९] इति गतिस्वरत्वे
प्राप्ते तदपवादः—“सूपमानात्कः” [पा० ६-२-१४२] सु इत्यन्त-
स्मादुपमानात्परं क्तान्तमुत्तरपदमन्तोदात्तं भवति । सुप्रजस इत्यत्रासिच्प्रत्य-
यान्तस्य चित्स्वरे समासे कृत्स्वरः । शोभनः पतिर्यासां ताः सुपत्नीरित्यत्र
“नञ्सुभ्याम्” [पा० ६-२-१७२] इत्युत्तरपदान्तोदात्तस्यापवादः—
“आद्युदात्तं व्यञ्छन्दसि” [पा० ६-२-११९] आद्युदात्तं द्व्यच्कं यदुत्तर-
पदं तद्बहुव्रीहौ समासे सोरुत्तरमाद्युदात्तं भवति । मुकेत इत्यत्रापि तद्वत् ।
महीनामित्यत्र “क्याश्छन्दसि बहुलम्” [पा० ६-१-१७८] क्यन्ताच्छ-
न्दसि विषये बहुलं नामुदात्तो भवति । धाम्नेधान्न इत्यत्र “अनुदात्तं च”

(प्राधान्येनेधमनहनार्था बहिरास्तरणार्थाश्च मन्त्राः)

[पा० ८-१-३] इत्याम्नेडितमनुदात्तम् । ज्योतिरित्यत्रेमुन्प्रत्ययान्तत्वाभि-
त्स्वरः ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे प्रथमप्रपाठके दशमोऽनुवाकः ॥ १० ॥

(अथ प्रथमाष्टके प्रथमप्रपाठके एकादशोऽनुवाकः ।)

कृष्णोऽस्यास्वरेष्टोऽग्नये त्वा स्वाहा वेदि-
रमि बर्हिष त्वा स्वाहा बर्हिरमि सुग्भ्यस्त्वा
स्वाहा दिवे त्वाऽन्तरिक्षाय त्वा पृथिव्यै त्वा
स्वधा पितृभ्य ऊर्गभैव बर्हिषभ्य ऊर्जा पृथिवीं
गच्छत विष्णाः स्तृपोऽस्यूर्णाम्रदमं त्वा
स्तृणामि स्वामभ्य देवेभ्यो गन्धर्वाऽसि विश्वा-
वमुर्विश्वम्मादीपतो यजमानस्य परिधिग्दि
ईडित इन्द्रस्य बाहुगमि (१) दक्षिणो यज-
मानस्य परिधिग्दि ईडितो मित्रावरुणौ त्वो-
त्तरतः परि धत्तां ध्रुवेण धर्मणा यजमानस्य
परिधिग्दि ईडितः सूर्यस्त्वा पुरस्तात्पातु
कस्यांश्चिदभिशस्या वीतिहोत्रं त्वा कवे द्युम-
न्तः समिधीमह्यं बृहन्तमध्वरे विशो यन्त्रे
स्थो वसूनाः रुद्राणामादित्यानाः सदसि सीद
जुहूरुपभृद्भुवाऽसि घृताची नाम्ना प्रियेण
नाम्ना प्रिये सदसि सीदता असदन्त्सुकृतस्य

लोके ता विष्णो पाहि पाहि यज्ञं पाहि यज्ञ-
पतिं पाहि मां यज्ञनियम् (२) ॥

(बाहुरसि प्रिये सदैमि पञ्चदश च ।)

इति कृष्णयजुर्वेदीयतैत्तिरीयमंहितायां प्रथमाष्टके
प्रथमप्रपाठक एकादशोऽनुवाकः ॥ ११ ॥

(अथ प्रथमाष्टके प्रथमप्रपाठक एकादशोऽनुवाकः ।)

कृष्णः । अ॒सि । आ॒स्व॒ग्रे॒ इ॒त्या॒स्व॒रे—स्थः ।
अ॒ग्नये॑ । त्वा । स्वाहा । वेदिः । अ॒मि । ब॒र्हिषे॑ ।
त्वा । स्वाहा । ब॒र्हिः । अ॒मि । सु॒ग॒भ्य इति॑
सुक्—भ्यः । त्वा । स्वाहा । दि॒वे । त्वा । अ॒न्त-
रि॒क्षाय॑ । त्वा । पृ॒थि॒व्यै । त्वा । स्व॒यति॑ स्व—धा ।
पि॒तृ॒भ्य इति॑ पि॒तृ—भ्यः । ऊ॒र्क् । भ॒व । ब॒र्हिष॑भ्य
इति॑ ब॒र्हिष॑त्र—भ्यः । ऊ॒र्जा । पृ॒थि॒वीम् । ग॒च्छ॒त ।
वि॒ष्णोः । स्तूपः । अ॒सि । ऊ॒र्णाम्र॑द॒स॒मित्य॑र्णा—म्रद॒सम् ।
त्वा । स्तृ॒णामि॑ । स्वा॒स॒स्थमि॑ति॒ सु—आ॒स॒स्थम् ।
दे॒वे॒भ्यः । ग॒न्ध॒र्वः । अ॒सि । वि॒श्वाव॑सु॒रिति॑ वि॒श्व—
व॒सुः । वि॒श्व॑स्मा॒त् । ई॒ष॒तः । य॒ज॑मानस्य ।
प॒रि॒धि॒रिति॑ प॒रि—धिः । इ॒डः । ई॒डि॒तः । इन्द्र॑स्य ।
बा॒हुः । अ॒सि । (१) दक्षि॑णः । य॒ज॑मानस्य ।

(प्राधान्येनेधमसंतहनार्थो बहिर्गस्तर्गणार्थाश्च मन्त्राः)

परिधिगिति परि—धिः । इडः । ईडितः । मित्राव-
रुणाविति मित्रा—वरुणौ । त्वा । उत्तरत इत्युव-
तर्गतः । परीति । धत्ताम् । ध्रुवेण । धर्मणा । यज्ञ-
मानस्य । परिधिगिति परि—धिः । इडः । ईडितः ।
मूर्यः । त्वा । पुरस्तात् । पातु । कस्याः । चित्र ।
अभिषस्त्या इयभि—शस्त्याः । वीतिहोत्रमिति
वीति—होत्रम् । त्वा । कवे । तुमन्तमिति तु—म-
न्तम् । ममिति । इयामहि । अग्ने । बृहन्तम् ।
अध्वरे । विशः । यन्त्रे इति । स्थः । वसूनाम् ।
रुद्राणाम् । आदित्यानाम् । मदमि । मीद । जुहूः । उप-
भृदित्युप—भृत् । ध्रुवा । अमि । वृताची । नाम्ना । प्रियेण ।
नाम्ना । प्रिये । मदमि । मीद । एताः । अमदन् ।
सुकृतस्येति सु—कृतस्य । लोके । ताः । विष्णो
इति । पाहि । पाहि । यज्ञम् । पाहि । यज्ञपतिमिति
यज्ञ—पतिम् । पाहि । माम् । यज्ञनियमिति यज्ञ—
नियम् (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
प्रथमप्रपाठक एकादशोऽनुवाकः ॥ ११ ॥

(अथ प्रथमकाण्डे प्रथमप्रपाठक एकादशोऽनुवाकः ।)

दशमेऽनुवाक आज्यहविषो ग्रहणमुक्तम् । एकादश इध्माबर्हिःपूर्वकं वेद्यां

हविरासादनमुच्यते । तत्र कृष्णोऽस्याखरेष्टोऽग्नये इत्याद्यो मन्त्रः । ततः पूर्व-
मापो देवीरित्ययमुदकाभिमन्त्रणमन्त्र आम्नातव्य इत्याभिप्रेत्य पूर्ववद्वाचष्टे—
“ आपो देवी रग्नेषुवो अग्नेषुव इत्याह । रूपमेवाऽऽसामेनन्महिमानं व्याचष्टे ।
अग्र इमं यज्ञं नयताग्ने यज्ञपतिमित्याह । अग्र एव यज्ञं नयन्ति । अग्ने यज्ञप-
तिम् । युष्मानिन्द्रोऽवृणीत वृत्रतूर्यं ययमिन्द्रमवृणीध्वं वृत्रतूर्य इत्याह । वृत्र-
हनिष्यन्निन्द्र आपो वत्रे । आपो हेन्द्रं वत्रिरं । संज्ञामेवाऽऽसामेनन्मामानं
व्याचष्टे । प्रोक्षिताः स्थेत्याह । तेनाऽऽपः प्रोक्षिताः । ” [ब्रा० का० ३
प्र० ३ अ० ६] इति ।

कृष्णोऽस्याखरेष्टोऽग्नये त्वा स्वाहा—

कल्पः—“अथेधमं विन्नस्य प्रोक्षति कृष्णोऽस्याखरेष्टोऽग्नये त्वा स्वाहेति”
इति ।

हे इधम त्वं बहिप्रियतमन्वात्तदभेदोपचारिण कृष्णो मृगोऽसि । तथा
वनस्पतिस्थोऽसि । अतोऽग्नये प्रियं त्वां प्रोक्षामि । तदेतन्कर्तव्यमिति
स्वकीया सरस्वती वृत्ते । सोऽयमर्थः स्वाहाशब्दवाच्यः । अत एवाग्निहोत्र
ब्राह्मणे प्रजापतेः स्वकीयया वाचा सह संवाद एवमास्त्रायते—“ तं वागभ्य-
वदज्जुहुधीति । सोऽब्रवीत् । कस्त्वमसीति । स्वेव ते वागित्यब्रवीत् । सोऽ-
जुहोत्स्वाहेति ” इति । अथ वा नानार्थवाची स्वाहाशब्दः प्रोक्षणं वृत्ते ।
अथोक्तमन्त्रार्थं दर्शयति—“ अग्निदेवेभ्यो नित्यायत । कृष्णो रूपं कृत्वा । स
वनस्पतीन्प्राविशत् । कृष्णोऽस्याखरेष्टोऽग्नये त्वा स्वाहेत्याह । अग्नये एवैनं
जुष्टं करोति । अथो अग्नेरेव मेधमवरुन्धे ” [ब्रा० का० ३ प्र० ३ अ० ६]
इति ॥

वेदिरसि बर्हिषे त्वा स्वाहा—

कल्पः—“ वेदिं प्रोक्षति वेदिरसि बर्हिषे त्वा स्वाहेति ” इति ।

हे वेदे त्वं लब्धाऽसि । “तदिमामविन्दन्त यदिमामविन्दन्त तद्वै वेदिन्वम्”
इति श्रुतेः । अतो बर्हिर्धारयितुं त्वां प्रोक्षामि । रूपकेणाऽऽधाराधेयभावं
दर्शयति—“ वेदिरसि बर्हिषे त्वा स्वाहेत्याह । प्रजा वै बर्हिः । पृथिवी वेदिः ।
प्रजा एव पृथिव्यां प्रतिष्ठापयति ” [ब्रा० का० ३ प्र० ३ अ० ६] इति ॥

बर्हिरसि स्रुग्भ्यस्त्वा स्वाहा—

कल्पः—“ बर्हिः प्रोक्षति बर्हिरसि स्रुग्भ्यस्त्वा स्वाहेति ” इति ।

हे दर्भ वेदेस्त्वं बृंहणमसि । अतस्त्वयि स्रुचः स्थापयितुं त्वां प्रोक्षामि ।

(प्राधान्येनःप्रसन्नहन्तार्था बहिर्गास्तरेणाश्वस्य मन्त्राः)

पूर्ववदाधारत्वं दर्शयति—“बहिर्गसि स्रग्भ्यस्त्वा स्वाहेत्याह । प्रजा वै बहिः । यजमानः स्रुचः । यजमानमेव प्रजासु प्रतिष्ठापयति ” [ब्रा० का० ३ प्र० ३ अ० ६] इति ॥

दिवे त्वाऽन्तरिक्षाय त्वा पृथिव्यै त्वा—

कल्पः—“ अन्तर्वेदि पुरोग्रन्थि बहिर्गमाय दिवे त्वेत्यग्रं प्रोक्षति, अन्तरिक्षाय न्वेति मध्यं पृथिव्यै न्वेति मूलम् ” इति ।

बहिष्येव लोकत्रयं भावयित्वा लोकार्थना प्रोक्षणम्येत्याह—“ दिवे त्वाऽन्तरिक्षाय त्वा पृथिव्यै न्वेति बहिर्गमाय प्रोक्षति । एभ्य एवैतल्लोकेभ्यः प्रोक्षति ” [ब्रा० का० ३ प्र० ३ अ० ६] इति । विधत्ते—“ अथ ततः सह स्रुचा पुरस्तात्प्रत्यञ्चं ग्रन्थिं प्रन्यसति । प्रजा वै बहिः । यथा मृत्यै काल आपः पुरस्ताद्यन्ति । तादृगेव तन् ” [ब्रा० का० ३ प्र० ३ अ० ६] इति । अग्रादित्रयप्रोक्षणानन्तरं यः शेषस्तेन प्रोक्षणशेषेणादकेन स्वयं हस्तस्थितप्रोक्षणपात्रेण सह बहिषः पुरस्ताद्धस्तेन प्रमार्योदकं यथा प्रत्यक्सिच्यते तथोन्मिश्रेत् । यथा मनुष्याणां गवादीनां च प्रसृतिकाले प्रथमतः आपो निर्गच्छन्ति तन्प्रोक्षणं तादृगेव भवति ॥

स्वधा पितृभ्य ऊर्ध्वं बहिष्य ऊर्जा पृथिवीं गच्छत—

कल्पः—“ अतिशिष्टाः प्रोक्षणीनिनयति दक्षिणार्धे श्रोणोरोत्तरस्यै श्रोणेः स्वधा पितृभ्य ऊर्ध्वं बहिष्य ऊर्जा पृथिवीं गच्छतेति ” इति ।

हे जल मया त्वं पितृभ्यो दत्तमस्मि । अतो बहिष्यवस्थितेभ्यः पितृभ्यो रमरूपं भव । हे जलावयवा भवदीयोद्भूतगमरूपेण पृथिवीं गच्छत । मन्त्रव्याख्यानपूर्वकं विधत्ते—“ स्वधा पितृभ्य इत्याह । स्वधाकारो हि पितृणाम् । ऊर्ध्वं बहिष्य इति दक्षिणार्धे श्रोणोरोत्तरस्यै निनयति संतत्यै । मासा वै पितरो बहिषदः । मासानेव प्रीणाति । मासा वा ओषधीर्वर्धयन्ति । मासाः पचन्ति समृद्धयै । अनतिस्कन्दं पृजन्त्यो वर्षति । यत्रैतदेवं क्रियते । ऊर्जा पृथिवीं गच्छतेत्याह । पृथिव्यामेवोर्जं दधाति । तस्मात्पृथिव्या ऊर्जा भुज्जते ” [ब्रा० का० ३ प्र० ३ अ० ६] इति । स्वधाकारः पितृणां प्रिय इत्यर्थो वाजसनेयिनां प्रसिद्धः । देवा उपजीवन्ति स्वाहाकारं च वषट्कारं च हन्तकारं मनुष्याः स्वधाकारं पितर इति श्रुतिः पूर्वमुदाहृता । वेदेर्दक्षिणश्रोणिमारभ्योत्तरश्रोणिपर्यन्तं निनयनेन यजमानस्याविच्छिन्ना प्रजा भवति । मासाभिमानिदेवा एव बहिषदः पितर इति तत्प्रीतौ सत्यामभि-

(प्राधान्येनेऽमसनहनार्था बहिर्वास्तरणार्थाश्च मन्त्राः)

मन्तव्यकालात्मका मासा ओषधीर्वर्धयित्वा फलं संपादयन्ति । ततोऽ-
 क्षसमृद्धिः । यस्मिन्देश एतन्निनयनमेवं क्रियते तस्मिन्देशे पर्जन्याऽतिवृष्ट्या
 सस्यमविनाशयन्यथाकालं यथोचितं वर्षति । उदकैरस्य पृथिवीगतन्वान्पृथि-
 वीजन्येनाभ्रसेन जना भोगं संपादयन्ति । शैथिल्यं विधत्ते—“ ग्रन्थि
 विस्रंसयति । प्रजनयत्येव तत् ” [ब्रा० का० ३ प्र० ३ अ० ६] इति ।
 बन्धनरूपे गर्भेऽवस्थितस्य बहिर्घो विस्त्रंसनमेवांत्पादनम् । शिथिलस्य विमो-
 चनं विधत्ते—“ ऊर्ध्वं प्राञ्चमुदृढं प्रत्यक्षमायच्छति । तस्मान्प्राचीनं रेतो
 धीयते । प्रतीचीः प्रजा जायन्ते ” [ब्रा० का० ३ प्र० ३ अ० ६] इति ।
 पश्चात्प्राञ्चमुपगृह्णीति हि पूर्वं विहितस्य प्राञ्चमुदृढस्य ग्रन्थेग्रं धृत्वाऽध्वमुत्क्राय
 प्रत्यङ्मुखत्वेन कर्षेत् ॥

विष्णोः स्तूपोऽसि—

कल्पः—“ विष्णोः स्तूपोऽसीति कर्षन्निवाऽऽहवनीयं प्रति प्रस्तरमुपा-
 दत्ते ” इति ।

हे प्रस्तर त्वं व्यापिनो यज्ञस्य संघातरूपो धारकोऽसि । तदेतद्दर्शयति—
 “ विष्णोः स्तूपोऽसीत्याह । यज्ञो वै विष्णुः । यज्ञस्य धृन्त्य ” [ब्रा० का० ३
 प्र० ३ अ० ६] इति । विधत्ते—“ पुरस्तान्प्रस्तरं गृह्णाति । मुख्यपर्वतं
 करोति ” [ब्रा० का० ३ प्र० ३ अ० ६] इति । वेदः पूर्वभागे ब्रह्मा यज-
 मानो वा प्रस्तरं धारयेत् । तच्च सूत्रेऽभिहितम्—“ ब्रह्मा प्रस्तरं धारयति
 यजमानो वा ” इति । धारणाय मुखममानमोन्नत्य हस्तेनाभिर्नीय विधत्ते—
 “ इयन्तं गृह्णाति । प्रजापतिना यज्ञमुखेन संमितम् ” [ब्रा० का० ३ प्र० ३
 अ० ६] इति । वेदिखननवाक्य इवायमभिनयः प्रादेशमात्रपर्वत्वेन व्याख्ये-
 यः । तदेवानूय प्रशंसति—“ इयन्तं गृह्णाति । यज्ञपुरुषा संमितम् । इयन्तं
 गृह्णाति । एतावद्देव पुरुषे वीर्यम् । वीर्यसंमितम् ” [ब्रा० का० ३ प्र० ३
 अ० ६] इति । परुः पर्व । तच्च यज्ञपुरुषस्य हस्तकूर्परयोरुभयतः प्रादेशमात्रं
 भवति । प्रसारितयोरङ्गुष्ठकनिष्ठिकयोरङ्गुल्योर्यावन्मध्यं तावदेव पुरुषं
 सामर्थ्यं, हानोपादानाद्यशेषव्यापाराणां तत्रैव निष्पत्तेः । पक्षान्तरं विधत्ते—
 “ अपरिमितं गृह्णाति । अपरिमितस्यावरुद्धं ” [ब्रा० का० ३ प्र० ३
 अ० ६] इति । यावत्सौमनस्य स्वस्य सौकर्यं तावदेव गृह्णीयात् । तस्यापरिमि-
 तसंपत्तये भवति । उत्पवनहेत्वोः पवित्रयोः प्रस्तरे स्थापनं विधत्ते—“ तस्मि-

(प्राधान्येनेधमसंनहनार्था वहिरास्तरणार्थश्च मन्त्राः)

नपवित्रे अपिसृजति । यजमानो वै प्रस्तरः । प्राणापानौ पवित्रे । यजमान एव प्राणापानौ दधाति ” [ब्रा० का० ३ प्र० ३ अ० ६] इति । प्रस्तरस्य यजमानवद्यज्ञसिद्धिहेतुतया तदधेदोपचारः ॥

उर्णाम्रदमं त्वा स्तृणामि स्वासस्थं देवेभ्यः—

कल्पः—“ वहिर्वेद्यां स्तृणानि देववहिरुर्णाम्रदमं त्वा स्तृणामि स्वासस्थं देवेभ्य इति ” इति ।

अत्र शाखान्तरानुसारेण देववहिरित्येतन्पदं परितम् । हे देववहिस्त्वं कम्ब-
लवन्मृदुरूपं, देवानां मुखेनाऽऽसितं स्थानरूपं त्वां वेद्यां स्तृणामि । व्याचष्टे—
“ उर्णाम्रदमं त्वा स्तृणामीत्याह । यथायजुर्वैतन् । स्वासस्थं देवेभ्य इत्याह ।
देवेभ्य एवैनन्स्वामस्थं कर्गति ” [ब्रा० का० ३ प्र० ३ अ० ६] इति ।
विधत्ते—“ वहिः स्तृणानि । प्रजा वै वहिः । पृथिवी वेदिः । प्रजा एव
पृथिव्यां प्रतिप्रापयति ” [ब्रा० का० ३ प्र० ३ अ० ६] इति । तत्रैव
विशेषं विधत्ते—“ अनतिदृशं स्तृणानि । प्रजयैवेनं पशुभिरनतिदृशं करो-
ति ” [ब्रा० का० ३ प्र० ३ अ० ६] इति । भूमिस्वरूपमत्यन्तं यथा न
दृश्यते तथा बहुलं स्तृणीयान् । बहुप्रजापश्चाद्वतो यजमानोऽपि वेदेशिकैरदृ-
श्यमानः प्रभुर्भवति ॥

गन्धर्वोऽसि विश्वावसुर्विश्वस्मादीषतो यजमा-
नस्य परिधिरिड ईडित इन्द्रस्य बाहुरसि (१)
दक्षिणां यजमानस्य परिधिरिड ईडितो मित्रा-
वरुणौ त्वात्तरतः परि धत्तां ध्रुवेण
धर्मणा यजमानस्य परिधिरिड ईडितः—

कल्पः—“ अथ प्रस्तरपाणिः प्रागभिसृप्य परिधीन्परिदधाति गन्धर्वोऽसि
विश्वावसुर्विश्वस्मादीषतो यजमानस्य परिधिरिड ईडित इति मध्यममिन्द्रस्य
बाहुरसि दक्षिणां यजमानस्य परिधिरिड ईडित इति दक्षिणं मित्रावरुणौ
त्वात्तरतः परि धत्तां ध्रुवेण धर्मणा यजमानस्य परिधिरिड ईडित इत्युत्त-
रम् ” इति ।

हे मध्यमपरिधे त्वं विश्वावसुनामा गन्धर्वोऽसि तद्दक्षकत्वात् । तेन सर्व-
स्माद्विसकायजमानस्य परिपोषकोऽन्नरूपः स्तुतो भव । एवमुत्तरयोर्योज्यम् ।
ध्रुवेण धर्मणाऽनुष्ठीयमाननित्यकर्मनिमित्तम् । विधिपूर्वकं व्याचष्टे—“ धारय-

न्यस्तरं परिधीन्यदिधाति । यजमानो वै प्रस्तरः । यजमान एव तत्स्वयं परिधी-
न्यदिधाति । गन्धर्वोऽसि विश्वावसुरित्याह । विश्वमेवाऽऽयुर्यजमाने दधाति ।
इन्द्रस्य बाहुरसि दक्षिण इत्याह । इन्द्रियमेव यजमाने दधाति । मित्राव-
रुणौ त्वोत्तरतः परि धत्तामित्याह । प्राणापानौ मित्रावरुणौ । प्राणापानावेवा-
स्मिन्दधाति ” [ब्रा० का० ३ प्र० ३ अ० ६] इति ॥

सूर्यस्त्वा पुरस्तात्पातु कस्याश्चिदभिःशस्त्याः—

बौधायनः—“ अथ सूर्येण पुरस्तात्परिदधाति सूर्यस्त्वा पुरस्तान्पातु
कस्याश्चिदभिःशस्त्या इति ” इति ।

आपस्तम्बः—“ आहवनीयमभिमन्त्र्य ” इति ।

कस्याश्चिदभिःशस्त्याः सर्वस्या अपि हिंसायाः । अनेनैवाभिप्रायेण
व्याचष्टे—“ सूर्यस्त्वा पुरस्तात्पात्वित्याह । रक्षामापहत्यै । कस्याश्चिदभि-
शस्त्या इत्याह । अपरिमितादंवेनं पानि ” [ब्रा० का० ३ प्र० ३
अ० ६] इति ॥

वीतिहोत्रं त्वा कवे द्युमन्तः समिधीमद्यग्ने बृहन्तमध्वरं—

कल्पः—“ ऊर्ध्वे आधारसमिधावादधाति वीतिहोत्रं त्वा कवे द्युम-
न्तः समिधीमद्यग्ने बृहन्तमध्वर इति ” इति ।

हे विद्वन्मग्ने त्वामध्वरं निमिच्छीकृत्य समिधीमहि । कीदृशं त्वां वीतये व्याप्तये
समृद्धये होत्रं होमो यस्य तं वीतिहोत्रम् । एतमेवार्थं दर्शयति—“ वीतिहोत्रं
त्वा कवे इत्याह । अग्निमेव होत्रेण समर्थयति । द्युमन्तः समिधीमहीन्याह
समिद्ध्यै । अग्ने बृहन्तमध्वर इत्याह वृद्ध्यै ” [ब्रा० का० ३ प्र० ३
अ० ६] इति ॥

विशो यन्त्रे स्थः—

कल्पः—“ अन्तर्वेद्युदीचीनाग्ने विधृती तिरश्ची आसादयति विशो यन्त्रे स्थ
इति ” इति ।

हे दर्भरूपे विधृत्यौ युवां प्रजाया नियामिके भवथः । एतदेव दर्शयति—
“ विशो यन्त्रे स्थ इत्याह । विशां यत्न्यै ” [ब्रा० का० ३ प्र० ३ अ० ६]
इति । विधत्ते—“ उदीचीनाग्ने निदधाति प्रतिष्ठित्यै ” [ब्रा० का० ३ प्र०
३ अ० ६] इति ॥

(प्राधान्येनेऽग्रमनहनार्था बर्हिःरास्तरणायथाश्च मन्त्राः)

वसूनाः रुद्राणामादित्यानाः सदसि सीद—

कल्पः—वसूनाः रुद्राणामादित्यानाः सदसि सीदेति तयोः प्रस्तरमभ्या-
दधाति ” इति ।

विधृतिद्वयमेव सद इत्यभिप्रेत्याऽऽह—“ वसूनाः रुद्राणामादित्यानाः
सदसि सीदेत्याह । देवतानामेव सद्ने प्रस्तरः सादयति ” [ब्रा० का० ३
प्र० ३ अ० ६] इति ॥

जुहूरुपभृद्ध्रुवाऽमि घृताची नाम्ना प्रियेण नाम्ना प्रिये मदसि सीद—

कल्पः—“प्रस्तरे जुहः सादयति जुहरामि घृताची नाम्ना प्रियेण नाम्ना
प्रिये मदसि सीदेत्युत्तरागमुपभृतमुपभृदामि घृताची नाम्ना प्रियेण नाम्ना प्रिये
मदसि सीदेत्युत्तरां ध्रुवां ध्रुवाऽमि घृताची नाम्ना प्रियेण नाम्ना प्रिये
मदसि सीदेति ” इति ।

प्रथमाद्वितीययोगमि घृताचीत्यादिकमनुषज्यते । व्याचष्टे—“जुहरामि घृताची
नाम्नेत्याह । अर्मा वै जुहः । अन्तर्गम्यमुपभृत् । पृथिवी ध्रुवा । तासामेतदेव
प्रियं नाम । यदघृताचीति । यदघृताचीत्याह । प्रियेणैवैना नाम्ना सादयति ”
[ब्रा० का० ३ प्र० ३ अ० ६] इति ॥

एता असदन्तमुकृतस्य लोके ता विष्णो पाहि पाहि यज्ञं पाहि यज्ञपतिं पाहि मां यज्ञनियम् ॥

कल्पः—“ अथ स्तुतः मन्त्रा अभिमृशत्येता असदन्तमुकृतस्य लोके ता
विष्णो पाहि पाहि यज्ञं पाहि यज्ञपतिं पाहि मां यज्ञनियमिति ” इति ।

लोकेऽवश्यंभावि फले तद्रूपत्वेन भाविते प्रस्तरे स्तुतोऽवस्थिताः । एत-
देव दर्शयति—“ एता असदन्तमुकृतस्य लोक इत्याह । सत्यं वै मुकृतस्य
लोकः । सत्य एवैनाः मुकृतस्य लोके सादयति । ता विष्णो पाहीत्याह ।
यज्ञो वै विष्णुः । यज्ञस्य धृत्यै । पाहि यज्ञं पाहि यज्ञपतिं पाहि मां यज्ञनिय-
मित्याह । यज्ञाय यजमानायाऽऽत्मने । तेभ्य एवाऽऽशिषमाशास्तेऽनात्तै ”
[ब्रा० का० ३ प्र० ३ अ० ६] इति । धृतिर्यज्ञपुरुषकर्तृकं स्तुतां पोषणम् ॥

अत्र विनियोगसंग्रहः—

“ कृष्ण इध्मं वेदिर्वेदिं बर्हिर्बर्हिः समुक्षति ।

दिवेत्रिभिर्बर्हिषोऽग्रमध्यमूलानि चोक्षति ॥ १ ॥

स्वधा शेषं क्षिपेद्भूमौ विष्णोः प्रस्तरमुन्नयेत् ।
 ऊर्णा बर्हिस्तृतिर्गन्धत्रिभिस्त्रीन्परिधीन्क्षिपेत् ॥ २ ॥
 सूर्योऽभिमन्य पूर्वाग्निं वीन्याघारसमिन्स्थितिः ।
 विशो आधाय विधृती वसू प्रस्तरसादनम् ॥ ३ ॥
 जुहूपधुभिरासाद्य स्रुच एतास्तु मन्त्रयेत् ।
 एकादशानुवाकेऽस्मिन्नीरिता मन्त्रविंशतिः ॥ ४ ॥ " इति ।

अथ मीमांसा ।

प्रथमाध्यायस्य चतुर्थपादे चिन्तितम्—

“यजमानः प्रस्तरोऽत्र गुणो वा नाम वा स्तुतिः ।
 सामानाधिकरण्येन स्यादेकम्यान्यनामता ॥
 गुणो वा यजमानोऽस्तु कार्ये प्रस्तरलक्षणे ।
 अंशांशित्वाद्यभावेन पूर्ववन्नात्र संस्तुतिः ॥
 अर्थभेदादनामत्वं गुणश्चन्प्रह्वयेत सः ।
 यागसाधकताद्वारा विधेयप्रस्तरस्तुतिः” इति ॥

इदमाम्नायते—“यजमानः प्रस्तरः” इति । तत्र यजमानस्य प्रस्तरशब्दो नाम-
 धेयं प्रस्तरस्य वा यजमानशब्दो नामधेयम् । कृतः । उद्भिदा यागेनेत्यादाविव
 सामानाधिकरण्यादित्येकः पक्षः । गुणविधिरेव इत्यपरः । तथाऽपि यजमान-
 कार्ये जपादौ प्रस्तरस्याचेतनस्य सामर्थ्याभावान्प्रस्तरकार्यं स्रग्धराणादौ यज-
 मानस्य शक्तत्वाद्यजमानरूपो गुणो विधीयते । एवं सति पश्चाच्छ्रुतस्य प्रस्-
 तरशब्दस्य कार्यलक्षकत्वेऽपि प्रथमश्रुतो यजमानशब्दो मुख्यवृत्तिर्भविष्यति ।
 न चात्र पूर्वन्यायेन स्तुतिः संभवति । अष्टाकपालद्वादशकपालयोरिव
 प्रस्तरयजमानयोरंशांशित्वाभावात् । “वायुर्वं क्षेपिष्ठा देवता”
 “ऊर्जोऽवरुद्ध्यै” इत्यादिवत्स्तुतिरिति चेन्न । क्षिप्रत्वादिधर्मवत्क-
 स्यचिदुत्कर्षस्याप्रतीतेः । तस्मान्नामगुणयोरन्यतरत्वमिति प्राप्ते ब्रूमः—गोम-
 हिषयोरिवार्थभेदस्यात्यन्तप्रसिद्धत्वान्न नामत्वं युक्तम् । गुणपक्षे त्वग्रौ प्रहर-
 णस्य प्रस्तरविषयत्वाद्यजमाने प्रहृते सति कर्मलोपः स्यात् । तस्माद्विधेयः
 प्रस्तरौ यजमानशब्देन स्तूयते । यथा सिंहो देवदत्त इत्यत्र सिंहगुणेन शौर्या-
 दिनोपेतो देवदत्तः सिंहशब्देन स्तूयते तथा यजमानगुणेन यागसाधनत्वेन
 युक्तः प्रस्तरौ यजमानशब्देन स्तूयते । एवं “यजमानो वा एककपालः”
 इत्यादिषु द्रष्टव्यम् ॥

अथ व्याकरणम्—

कृष्णस्य मृगाख्या चेदिति कृष्णशब्दस्याऽऽद्युदात्तः । आखरेष्ठ इत्यत्र प्रातिपदिकस्वरेण वा समामस्वरेण वा कृन्स्वरेण वा कृत्प्रत्ययान्तत्वेन थाथा-
दिस्वरेण वाऽन्तोदात्तत्वम् । वेदिशब्दस्येन्प्रत्ययान्तत्वेन नित्स्वरः । विष्णुशब्दो
नुपन्ययान्तः । स्तुपशब्दो वृषादिः । ऊर्णाशब्दस्य वृषादित्वादाद्युदात्तत्वे
सन्त्युपमानपूर्वपदप्रकृतिस्वरन्वम् । स्वामस्थमित्यत्र “ नञ्मुभ्याम् ” [पा०
६-२-१७०] इत्यन्तोदात्तः । विश्वावसुरित्यत्र “ बहुव्रीहौ विश्वं संज्ञा-
याम् ” [पा० ६-२-१०६] इति पूर्वपदान्तोदात्तत्वम् । ईषतो यजमानस्ये-
त्युभयत्र लमाव्रिभानुकस्वरः । मित्रावरुणावित्यत्र देवताद्वन्द्वस्वरः । उत्तरत
इत्यन्नातमुत्पन्ययान्तत्वेन चित्स्वरः । धर्मेण्यत्र मनिन्प्रत्ययान्तत्वाभि-
त्स्वरः । सूर्यशब्दे निपातनादाद्युदात्तः । कस्या इत्यत्र सावेकाच इति विभ-
क्तेरुदात्तत्वे प्राप्ते “ न गोश्वन्माववर्णगाडङ्कुड्कुडभ्यः ” [पा० ६-१-१८२]
इति प्रथमैकवचने साववर्णान्तत्वेन निषिध्यते । अभिशस्या इत्यत्र तादौ
चेति गतेः प्रकृतिस्वरः । वीतिश्रोत्रमित्यत्र “ मन्त्रे वृषपचमनविदभूवीरा
उदात्तः ” [पा० ३-३-०६] इति वीभानोरुदात्तत्वे क्तिन्प्रत्यये सति बहु-
व्रीहस्वरः । घृताचीन्यत्र कृन्स्वरः ॥

इति श्रीमत्पायणाचार्यविरचिते माधवीये वेदायिप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे प्रथमप्रपाठक

एकादशोऽनुवाकः ॥ १३ ॥

(अथ प्रथमाष्टके प्रथमप्रपाठके द्वादशोऽनुवाकः ।)

भुव॑नम॒सि वि प्र॑थ॒स्वाम्ने यष्ट॑रिदं नमः ।
जुह्व॑ह्यमिस्त्वा ह्वयति देव॒यज्याया॑ उप॒भृदेहि॑
देव॑स्त्वा सवि॒ता ह्वयति॑ देव॒यज्याया॑ अ॒ग्ना-
विष्णू॑ मा वा॒मव॑ क्रमिषं वि जिहा॒थां मा मा॑
सं ता॑सं लो॒कं मे॑ लो॒ककृ॑तौ कृणुतं विष्णोः
स्थान॑मसीत इन्द्रो॑ अकृ॒णोद्दी॒र्याणि॑ समा॒र-

भ्यो॒र्ध्वो॑ अ॒ध्वरो॑ दि॒वि॒स्पृ॒श॒म॒हु॒तो॑ य॒ज्ञो य॒ज्ञप॑-
तेरिन्द्रा॒वान्त्स्वाहा॑ बृ॒ह॒द्राः पा॒हि मा॑ऽग्ने॒ दु॒श्च-
रि॒ता॒दा मा॑ सुच॑रिते भज॒ म॒स्वस्य॑ शिरोऽमि॒
सं ज्योति॑षा ज्योति॒रङ्क॒ताम् (१) ॥

(अह॒रन् एक॒विंश॒तिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
प्रथमप्रपाठके द्वादशोऽनुवाकः ॥ १२ ॥

(अथ प्रथमाष्टके प्रथमप्रपाठके द्वादशोऽनुवाकः ।)

भुव॑नम् । अ॒सि । वी॒ति । प्र॒थ॒स्व । अ॒ग्ने । य॒ष्टः ।
इ॒दम् । नमः॑ । जुहु॑ । ए॒ति । इ॒हि । अ॒ग्निः । त्वा ।
ह्व॒य॒ति । दे॒व॒य॒ज्या॒या इति॑ दे॒व—य॒ज्या॒यै । उप॑भृदि॒-
त्युप॑—भृत् । ए॒ति । इ॒हि । दे॒वः । त्वा । स॒वि॒ता ।
ह्व॒य॒ति । दे॒व॒य॒ज्या॒या इति॑ दे॒व—य॒ज्या॒यै । अ॒ग्ना-
विष्णू॑ इत्य॒ग्ना—विष्णू॑ । मा । वा॒म् । अ॒वे॒ति । क्र॒मि-
ष॒म् । वी॒ति । जि॒हा॒था॒म् । मा । मा । स॒मि॒ति ।
ता॒प्त॒म् । लो॒क॒म् । मे । लो॒क॒कृ॒ता॒वि॒ति लो॒क—
कृ॒तौ । कृ॒णु॒त॒म् । वि॒ष्णाः । स्था॒न॒म् । अ॒सि ।
इ॒तः । इन्द्रः॑ । अ॒कृ॒णो॒त् । वी॒र्या॑णि । स॒मा॒र॒भ्ये॒ति
सम्—आ॒र॒भ्य॑ । ऊ॒र्ध्वः । अ॒ध्व॒रः । दि॒वि॒स्पृ॒श॒मि॒ति
दि॒वि—स्पृ॒श॒म् । अ॒हु॒तः । य॒ज्ञः । य॒ज्ञप॑तेरि॒ति

यज्ञ—पतेः । इन्द्रा॑वा॒नितीन्द्र—वान् । स्वाहा॑ ।
बृ॒हन् । भाः । पा॒हि । मा । अ॒ग्ने । दु॒श्चरि॑ता॒दिति॑
दुः—च॒रि॑ता॒न् । एति॑ । मा । सु॒चरि॑त॒ इति॑ सु—च॒-
रि॑ते । भ॒ज । म॒स्वस्य॑ । शि॒रः । अ॒मि । स॒मिति॑ ।
ज्योति॑षा । ज्योति॑ः । अ॒ङ्क॒ताम् (१) ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके
प्रथमप्रपाठके द्वादशोऽनुवाकः ॥ १२ ॥

(अथ प्रथमकाण्डे प्रथमप्रपाठके द्वादशोऽनुवाकः ।)

एकादशेऽनुवाक इध्मावहिःश्रुचां प्रोक्षणादिनम्रमुक्तम् । तत्राऽऽज्यहविषा
पुर्णानां श्रुचां यदामादनमुक्तं तेन पुरोडाशसांनायययोरपि वेद्यामासादनमुप-
लक्ष्यते । ते मन्त्रास्त्वच्छिद्रकाण्डादौ द्रष्टव्याः । सर्वेषु हविःध्वासादितेष्वग्रा-
वभ्याहितानामिध्मकाष्ठानामुपरि होतुमाधारो द्वादशे विधीयते ।

भुवनमसि वि प्रथस्वाग्ने यष्टरिदं नमः ।

कल्पः—“ अथाग्नेण जुहूपभृतां प्राञ्चमञ्जलिं करोति भुवनमसि वि प्रथ-
स्वाग्ने यष्टरिदं नम इति ” इति ।

जुहूपभृद्वां पूर्वस्मिन्देश आहवनीयं प्रत्ययमञ्जलिः । हे यागनिष्पादकाग्ने त्वं
भुवनमसि, भवन्त्यस्माद्धृतानीति भुवनम् । अतो भूतकारणत्वाद्विस्तृतो भव । तुभ्य-
मिदमञ्जलिरूपं नमोऽस्तु । अस्य मन्त्रस्य द्वितीयाधारशेषत्वादमन्त्रकस्य प्रथमा-
धारस्य पूर्वमनुष्ठेयत्वात्तं विधित्सुस्ततः पूर्वं होतारं प्रति प्रैषमन्त्रमुत्पादयति—
“ अग्निना वै होत्रा । देवा असुरानभ्यभवन् । अग्नये समिध्यमानायानुब्रूही-
त्याह भ्रातृव्याभिभूत्यै ” [ब्रा० का० ३ प्र० ३ अ० ७] इति । हे होत-
रिध्मकाष्ठैः समिध्यमानस्याग्नेरनुरूपान्मन्त्रान्ब्रूहि । तमिमं प्रैषमध्वर्युर्ब्रूयात् । देवाः
पूर्वं स्वकीयेषु यागेषु बहिर् होतारं कृत्वा तन्मुखेनासुरानजयन् । अतोऽद्यापि
वैरितिरस्काराय समन्त्रकैः काष्ठैरग्निः प्रज्वलितः कार्यः । संख्याविशिष्टमिध्मं
विधत्ते—“ एकविंशतिमिध्मदारूणि भवन्ति । एकविंशो वै पुरुषः ।

पुरुषस्याऽऽप्त्यै ” [ब्रा० का० ३ प्र० ३ अ० ७] इति । दश हस्त्या
अङ्गुलयो दश पाद्या आत्मैकविंश इत्यन्यत्राऽऽज्ञातम् । होत्रा प्र वो वाजा
अभिधव इत्यादिष्वङ्गु सामिधेनीसंज्ञकास्वनूच्यमानासु काष्ठानामग्नौ प्रक्षेपं
विधत्ते—“ पञ्चदशोऽध्मदारूण्यभ्यादधाति । पञ्चदश वा अर्धमामस्य रात्रयः ।
अर्धमासशः संवत्सर आप्यते ” [ब्रा० का० ३ प्र० ३ अ० ७]
इति । कियत्संख्यैरर्धमासैश्चतुर्विंशतिसंख्याकैरित्यर्थः । अवशिष्टानां षण्णां
काष्ठानां विनियोगमाह—“ त्रीन्परिधीन्परिदधाति । ऊर्ध्वं समिधावाद्
धाति । अनुयाजेभ्यः समिधमतिभिनिष्टि । षट्संघट्णन्ते । षड्वा ऋतवः । ऋतु-
नेव प्रीणाति ” [ब्रा० का० ३ प्र० ३ अ० ७] इति । गन्धर्वोऽस्मिन्पा-
दयः परिधिमन्त्राः । वीतिहोत्रमित्यादिरूध्वमस्मिन्मन्त्रः । ते च पूर्वानुवाकेऽभि-
हिताः । अग्निमज्ज्वलनाय वायून्पादनं विधत्ते—“ वेदेनोपवाजयति । प्राजा-
पत्यो वै वेदः । प्राजापत्यः प्राणः । यजमान आहवनीयः । यज-
मान एव प्राणं दधाति ” [ब्रा० का० ३ प्र० ३ अ० ७]
इति । वेदस्य प्रजापतिश्मश्रुत्वात्प्राजापत्यत्वम् । प्राणवायोः प्रजापति-
सृष्टृतया प्राजापत्यत्वम् । आहवनीयस्य प्रस्तरन्यायेन यजमानत्वम् । आवृत्तिं
विधत्ते—“ त्रिरूपवाजयति । त्रयो वै प्राणाः । प्राणानेवास्मिन्दधाति ” [ब्रा०
का० ३ प्र० ३ अ० ७] इति । प्राणोऽपानो व्यानश्चेति प्राणानां त्रित्वम् ।
अनेकगुणविशिष्टं प्रथमाधारं विधत्ते—“ वेदेनोपयत्य स्तुवणं प्राजापत्यमाग्रागमा-
धारयति । यज्ञो वै प्रजापतिः । यज्ञमेव प्रजापतिं मुखत आरभते । अथो प्रजापतिः
सर्वा देवताः । सर्वा एव देवताः प्रीणाति ” [ब्रा० का० ३ प्र० ३ अ० ७] इति ।
उपयत्य वेदस्योपरि स्तुवमवस्थाप्येत्यर्थः । आहुतीनामादिन्वादयमाधारं यज्ञस्य
मुखम् । तस्मिन्मुखे यज्ञस्रष्टृत्वेन यज्ञरूपं प्रजापतिमेवाऽऽरब्धवान्भवति । प्रजा-
पतेः सर्वदेवतारूपत्वोपपादनं वाजसनेयिन एवमामनन्ति—“ तद्यदिदमाहु-
रमुं यजामुं यजेत्येकैकं देवमेतस्यैव सा विसृष्टिरेष उ ह्येव सर्वे देवाः ” इति ।
आग्नीध्रं प्रति प्रेषमन्त्रमुत्पादयति—“ अग्निमग्नीन्त्रिः । संमृद्धीत्याह ।
व्यावृद्धि यज्ञः । अथो रक्षसामपहत्यै ” [ब्रा० का० ३ प्र० ३ अ० ७]
इति । यैर्दधैरिध्मः पूर्वं संनद्धस्तैरग्निज्वालायां संमार्जनमभिनेतव्यम् । हेऽ-
ग्नीदिति संबोध्य तत्रासौ प्रेष्यते । त्रिस्त्रिरिति वीप्सा परिधिसंमार्जनापेक्षा ।
तद्विधत्ते—“ परिधीन्संमार्ष्टि । पुनात्येवैनान् ” [ब्रा० का० ३ प्र० ३
अ० ७] इति । प्रतिपरिधि त्रिरावृत्तिं विधत्ते—“ त्रिस्त्रिः संमार्ष्टि । व्यावृद्धि
यज्ञः । अथो मेध्यत्वाय । अथो एते वै देवाश्वाः । देवाश्वानेव तत्संमार्ष्टि ।
सुवर्गस्य लोकस्य समष्टौ ” [ब्रा० का० ३ प्र० ३ अ० ७] इति । देवा-

(आधाराथी मन्त्राः)

श्वत्वेन भाविताः स्वर्गप्राप्तये भवन्ति । द्वयोराधारयोः क्रमेण गुणभेदं विधत्ते—
“आसीनोऽन्यमाधारमाधारयति । तिष्ठन्नन्यम् । यथाऽनो वा रथं वा
युञ्ज्यात् । एवमेव तदध्वर्युर्यज्ञं युनक्ति । सुवर्गस्य लोकस्याभ्यूह्यै ” [ब्रा०
का० ३ प्र० ३ अ० ७] इति । शकटस्य प्राथमिकं बलीवर्देयुगमुपर्यासी-
नेन प्रेर्यते । द्वितीयतृतीयादिकं तु भूमौ स्थितेन । तद्द्वयाधाररथः स्वर्गलोक-
मभिलक्ष्य वहनाय भवति । एतदथवेदनं प्रशंसति—“वहन्त्येनं ग्राम्याः
पशवः । य एवं वेद ” [ब्रा० का० ३ प्र० ३ अ० ७] इति । बलीवर्दा-
श्वादयो ग्राम्याः । तिष्ठन्नन्यमिति विहितस्य द्वितीयाधारस्य संबन्धिषु मन्त्रेषु
प्रथमं मन्त्रं व्याचष्टे—“भुवनममि वि प्रथस्वेत्याह । यज्ञो वै भुवनम् । यज्ञ एव
यजमानं प्रजया पशुभिः प्रथयति । अग्रे यष्टरिदं नम इत्याह । अग्निर्वै देवानां
यष्टा । य एव देवानां यष्टा । तस्मा एव नमस्करोति ” [ब्रा० का० ३
प्र० ३ अ० ७] इति । पूर्वोक्तनिर्वचनेन भूतान्पात्तिकारणत्वादप्यभिन्नो यज्ञो
भुवनम् । यष्टा देवपूजकः । अग्निश्च हव्यवहनेन देवान्पूजयति ॥

जुह्वेद्यग्निस्त्वा ह्वयति देवयज्याया उपभृदेहि
देवस्त्वा सविता ह्वयति देवयज्यायै—

कल्पः—“अथाऽऽदत्ते दक्षिणेन जुहं जुह्वेद्यग्निस्त्वा ह्वयति देवयज्याया
इति सव्येनापभृतमुपभृदेहि देवस्त्वा सविता ह्वयति देवयज्याया इति ”
इति ।

अनयोमेष्वयोग्निमवितृव्यवस्था युक्त्याह—“जुह्वेद्यग्निस्त्वा ह्वयति देव-
यज्याया उपभृदेहि देवस्त्वा सविता ह्वयति देवयज्याया इत्याह । आग्नेयी
वै जुह्वः । सावित्र्युपभृत । ताभ्यामेष्वेनं प्रसूत आदत्ते ” [ब्रा० का० ३
प्र० ३ अ० ७] इति । अग्निमावितारौ जुह्वपभृतोः क्षुचोरभिमानिदेवते ॥

अग्नाविष्णू मा वामव क्रमिषं वि जिहाथां मा
मा सं तासं लोकं मे लोककृतौ कृणुतम्—

बौधायनः—“अत्याक्रामञ्जपत्यग्नाविष्णू मा वामव क्रमिषं वि जिहाथां
मा मा सं तासं लोकं मे लोककृतौ कृणुतमिति ” इति ।

अत्याक्रमणप्रकार आपस्तम्बेन दर्शितः—“अग्नाविष्णू मा वामव क्रमिष-
मित्यग्रेण क्षुचोऽपरेण मध्यमं परिधिमेवक्रामन्प्रस्तरं दक्षिणेन पदा दक्षिणाऽति-
क्रामत्युदक्सव्येन” इति ।

मध्यमपरिधेः पुरतोऽवस्थित आहवनीयोऽग्निस्ततः पश्चात्क्षुचामग्रभागे
 शास्त्रदृष्ट्याऽवस्थितो यज्ञाभिमानो विष्णुः । हेऽग्राविष्णू आघारहोमार्थं युवयो-
 र्मध्ये गच्छन्नप्यहं पादेन युवां माऽवक्रमिषं मम गमनावकाशाय युवां विद्युक्तौ
 भवतम् । मां प्रति संतापं मा कुरुतम् । किं च स्थानकारणौ युवां मम गमन-
 स्थानं कुरुतम् । यथोक्तमर्थं दर्शयति—“ अग्राविष्णू मा वामव क्रमिषमि-
 त्याह । अग्निः पुरस्तात् । विष्णुर्यज्ञः पश्चात् । ताभ्यामेव प्रतिप्रोच्यात्याका-
 मति । वि जिहाथां मा मा सं ताममित्याहाहिंसार्यै । लोकं मे लोककृता कृणुत-
 मित्याह । आशिषमेवैतामाशास्ते ” [ब्रा० का० ३ प्र० ३ अ० ७] इति ॥

विष्णोः स्थानमसि—

बौधायनः—“ स्थानं कल्पयति विष्णोः स्थानमसीति ” इति ।

आपस्तम्बः—“ विष्णोः स्थानमसीन्यवतिष्ठतेऽन्तर्वेदि दक्षिणः पादो
 भवत्यवघ्नः सव्योर्ध्वस्तिष्ठन्दक्षिणं परिधिसंधिमन्ववहृत्य ” इति ।

हे भूपदेश त्वं यज्ञपुरुषस्य स्थानमसि । यज्ञपुरुषप्रयुक्तमतिशयं दर्शयति—
 “ विष्णोः स्थानमसीत्याह । यज्ञो वै विष्णुः । एतन्मूलं वै देवानामपराजि-
 तमायतनम् । यद्यज्ञः । देवानामेवापराजित आयतनं तिष्ठति ” [ब्रा० का०
 ३ प्र० ३ अ० ७] इति । देवयजनभूव्यतिरिक्तभूमेरमुगार्धानतया तत्र
 देवानां पराजयेऽपि यज्ञप्रदेशोऽपराजितः ॥

इत इन्द्रो अकृणोद्दीर्याणि समारभ्योर्ध्वो अध्वरो
 दिविस्पृशमहृतो यज्ञो यज्ञपतेरिन्द्रावान्त्स्वाहा—

बौधायनः—“ अन्वारब्धे यजमाने मध्यमे परिधौ संस्पृशन्नृजुस्तिष्ठन्नृजु-
 [माघार]माघारयति संततं प्राञ्चमव्यवच्छिन्दन्नित इन्द्रो अकृणोद्दीर्याणि
 समारभ्योर्ध्वो अध्वरो दिविस्पृशमहृतो यज्ञो यज्ञपतेरिन्द्रावान्त्स्वाहेति ”
 इति ।

आपस्तम्बः—“ समारभ्योर्ध्वो अध्वर इति प्राञ्चमुदञ्चमृजुः संततं ज्योति-
 प्त्याघारमाघारयन्सर्वाणीध्मकाष्ठानि सः स्पर्शयति ” इति ।

अस्य मत इत इन्द्र इति वाक्यं पूर्वमन्त्रशेषः । इतो देवयजनस्थानबलादि-
 न्द्रोऽसुरवधरूपाणि वीर्याण्यकरोत् । यज्ञपतेर्यजमानस्य यज्ञ आघारः स्वाहा
 देवतार्थे दत्तः । कीदृशो यज्ञः । इन्द्रदेवताकत्वेनेन्द्रवाजैर्कृतां राक्षसीं दिक्षं

(आधाराधी मन्त्रः)

समारभ्योर्ध्वो दीर्घोऽध्वरो हिंमारूपेण विच्छेदेन रहित ऐशानीं दैविकीं दिशं स्पृशति । अह्नोऽकुटिलः । इन्द्रशब्दसूचितं दर्शयति—“ इत इन्द्रो अकृणादीर्याणीन्याह । इन्द्रियमेव यजमाने दधाति ” [ब्रा० का० ३ प्र० ३ अ० ७] इति । ऊर्ध्वशब्देन वृद्धिः सूचितेत्याह—“ समारभ्योर्ध्वो अध्वरो दिविस्पृशमित्याह वृद्ध्यै ” [ब्रा० का० ३ प्र० ३ अ० ७] इति । समारभ्येतिपदसूचितं दर्शयति—“ आघारमाघार्यमाणमनु समारभ्य । एतस्मिन्काले देवाः सुवर्गं लोकमायन । साक्षादेव यजमानः सुवर्गं लोकमेति । अथो समृद्धेनैव यज्ञेन यजमानः सुवर्गं लोकमेति ” [ब्रा० का० ३ प्र० ३ अ० ७] इति । देवाः स्वयं यागं कुर्वन्तोऽध्वर्युमनु तमाघारं स्पृष्ट्वा विलम्बमन्तरेण स्वर्गं गताः । साक्षादेवाविलम्बेनैव । किं च सम्यगारभ्येत्यनेन समृद्धिः सूचिता । अह्नोऽशब्दार्थं दर्शयति—“ अह्नो यज्ञो यज्ञपतेरित्याहानार्थं ” [ब्रा० का० ३ प्र० ३ अ० ७] इति । इन्द्रशब्दार्थमाह—इन्द्रावान्म्याहेत्याह । इन्द्रियमेव यजमाने दधाति ” [ब्रा० का० ३ प्र० ३ अ० ७] इति ॥

बृहद्वाः —

कल्पः—“ बृहद्वा इति स्तुचमुद्रुह्नाति ” इति ।

अनेनाऽऽघारेण ज्वालारूपं यथा बृहद्वर्तति तथाऽयमग्निर्भासते । ततो जुहुर्मा दद्यातामिन्मुद्रुह्नाति । अधिकभामनेन स्वर्गः स्मार्यते इत्याह—“ बृहद्वा इत्याह । सुवर्गो वै लोको बृहद्वाः । सुवर्गस्य लोकस्य समष्ट्यै ” [ब्रा० का० ३ प्र० ३ अ० ७] इति ॥

पाहि माऽग्ने दुश्चरितादा मा सुचरिते भज—

कल्पः—“ अथासस्पर्शयन्नुचावुदङ्कृत्याक्रामञ्जपति पाहि माऽग्ने दुश्चरितादा मा सुचरिते भजेति ” इति ।

भज स्थापय । जुहुपभृतोः परस्परमसस्पर्शयन्नविशिष्टं प्रतिनिवृत्त्याऽऽगमनं विधत्ते—“ यजमानदेवत्या वै जुहुः । भ्रातृव्यदेवत्योपभृत् । प्राण आधारः । यत्सस्पर्शयेत् । भ्रातृव्येऽस्य प्राणं दध्यात् । असस्पर्शयन्नत्याक्रामति । यजमान एव प्राणं दधाति ” [ब्रा० का० ३ प्र० ३ अ० ७] इति । यजमानवद्यागे प्रत्यासन्नत्वाज्जुहुर्यजमान इति मन्यते । औपभृतस्याऽऽज्यस्य जुहुद्वारा होम इति व्यवहितत्वमुपभृतः । ततो भ्रातृव्यो देवता । अर्थवादा-

न्तरे वा एतदेव द्रष्टव्यम् । मन्त्रस्य पदार्थवाक्यार्थौ दर्शयति—“ पाहि माऽग्ने
 बुश्वरितादा मा सुचरिते भजेत्याह । अग्निर्वाव पवित्रम् । वृजिनमनृतं बुश्वरि-
 तम् । ऋजुकर्म सत्यं सुचरितम् । अग्निरेवैनं वृजिनादनृताद्बुश्वरितान्पाति ।
 ऋजुकर्म सत्ये सुचरिते भजति । तस्मादेवमाशास्ते । आत्मनो गोपीथाय ”
 [ब्रा० का० ३ प्र० ३ अ० ७] इति । कायिकं निषिद्धाचरणं वृजिनं,
 विहिताचरणमृजुकर्म, वाचिके सत्यानृते ॥

मन्त्रस्य शिरोऽसि सं ज्योतिषा ज्योतिर्गृह्णाम ॥

कल्पः—“ जुह्वा ध्रुवां समनक्ति मन्त्रस्य शिरोऽसि सं ज्योतिषा ज्योति-
 रङ्गामिति त्रिः ” इति ।

हे आधारशेष त्वं यज्ञस्य शिरोवदुत्तममङ्गमसि । अतस्त्वद्रूपेण ज्योतिषा
 ध्रौवाज्यरूपं ज्योतिः समङ्गां संयुज्यताम् । समञ्जनं विधत्ते—“ शिरो वा
 एतद्यज्ञस्य । यदाधारः । आत्मा ध्रुवा । आगामाधार्य ध्रुवाः समनक्ति ।
 आत्मन्नेव यज्ञस्य शिरः प्रतिदधाति ” [ब्रा० का० ३ प्र० ३ अ० ७]
 इति । गलाधस्तनो देह आत्मा । पूर्वपक्षत्वेन द्विगवृत्तिं विधत्ते—“ द्विः सम-
 नक्ति । द्वौ हि प्राणापानौ ” [ब्रा० का० ३ प्र० ३ अ० ७] इति ।
 सिद्धान्तमाह—“ तदाहुः । त्रिरेव समञ्ज्यान् । त्रिधातु हि शिर इति ।
 शिर इवेतद्यज्ञस्य । अथो त्रयो वै प्राणाः । प्राणानेवास्मिन्दधाति ” [ब्रा०
 का० ३ प्र० ३ अ० ७] इति । त्वगसृगस्थिरूपा विस्पष्टास्त्रयो धातवो यस्य
 तन्निधातु । मन्त्रगतज्योतिःशब्दविवक्षां दर्शयति—“ मन्त्रस्य शिरोऽसि सं
 ज्योतिषा ज्योतिर्गङ्गामित्याह । ज्योतिरेवास्मा उपगृह्णादधाति । सुवर्गस्य
 लोकस्यानुख्यात्यै ” [ब्रा० का० ३ प्र० ३ अ० ७] इति । अस्य ध्रौवा-
 ज्यशेषस्योपरि स्थापितेनाऽऽधारशेषाज्येनान्युज्ज्वलसत्प्रदीपेनैव स्वर्गलोकः
 प्रकाशितो भवति ॥

अत्र विनियोगसंग्रहः—

“ भुवाग्नेरञ्जलिं कृत्वा जूपद्वाभ्यां तयोर्ग्रहः ।

अग्रा दक्षिणदिग्गामी विष्णोः स्थित्वा समाहृतिः ॥ १ ॥

बृहज्जाः स्तुचमुद्रुष्य पाहि प्रतिनिवर्तते ।

मन्त्र ध्रुवामनक्ति त्रिरेव मन्त्रा इहेरिताः ॥ २ ॥ ” इति ।

अथ मीमांसा—

अग्ने यष्टरिदं नमः, अग्निर्वै देवानां यष्टेत्यनयोर्मन्त्रब्राह्मणयोरग्निदेवताया

यागाधिकारः प्रतीयते तद्युक्तं नवमाध्यायप्रथमपादोक्तदेवताधिकरणविरोध-
प्रसङ्गात् ।

तत्र ह्येवं चिन्तितम्—

“ देवः प्रयोजकोऽपूर्वं वाऽऽद्योऽस्य फलदत्तवतः ।

न विधेये गुणो ह्येषोऽपूर्वस्य फलितोचिता ” इति ॥

“ आग्नेयोऽष्टाकपालः ” इत्यादिषु सर्वेषु कर्मसु मन्त्रतन्त्ररूपाणामनुष्ठेयाना-
मङ्गानामग्न्यादिदेवः प्रयोजकः । कुतः । यागेन पूजिताया देवतायाः फलप्र-
दन्वान् । संभवति च फलप्रदत्वं मन्त्रार्थवादादिभ्यो विग्रहादिपञ्चकावगमात् ।
विग्रहो हविःस्वीकारस्तद्भाजनं तृप्तिः प्रमादश्चेत्येतच्चेतनस्योचितं पञ्चकम् ।
सहस्रांशो गोत्रभिद्वज्जवाहृर्गति विग्रहः । अग्निर्गन्धर्वावरजुपतेति हविःस्वी-
कारः । अद्धीदिन्द्र प्रस्थितेमा हवीःपीति हविर्भाजनम् । तृप्त एवैनमिन्द्रः
प्रजया पर्शुभिस्तर्पयतीति तृप्तिप्रमादा । ततः सेवितागजादिवत्पूजितदेवतायाः
फलप्रदत्वेन माधान्यान्मैवाङ्गानां प्रयोजिकेति प्राप्तं ब्रूमः—किं देवतायाः
फलप्रदत्वलक्षणं प्राधान्यं शब्दादापायते वस्तुमामध्याद्वा । नाऽऽद्यः । स्वर्ग-
कामो यजेतेति शब्दे विधेयस्य यागस्यैव फलप्रदत्तावगमात् । द्रव्यदेवते तु
सिद्ध्यन्वेन विध्यते । तत्र यथा द्रव्यस्य विधेयं प्रति गुणभावस्तथा देवताया
अपि । यदि यागस्य कालान्तर्भावफलं प्रति व्यवहृतत्वं तर्हि तत्माधन-
भूता देवता ततोऽपि व्यवहृता । का तर्हि फलस्य गतिः । अपूर्वेमिति वदामः ।
तच्च श्रुत्या श्रुतार्थापक्ष्या वा प्रतीयमानत्वाच्छाब्दमिति तस्य फलप्रदत्वमुचि-
तम् । नापि वस्तुमामध्यादेवस्य फलप्रदत्वं विग्रहादिपञ्चकप्रतिपादकयोर्मन्त्रा-
र्थवादयोः स्वार्थं तात्पर्याभावात् । अन्यथा वनस्पतिभ्यः स्वाहा मूलेभ्यः
स्वाहा तुलेभ्यः स्वाहेत्यादिमन्त्रेष्वपि देवत्वं विग्रहादियुक्तं कल्प्येत । तच्च
प्रत्यक्षविरुद्धम् । अतो न राजादिवत्फलप्रदत्तम् । किं च विग्रहादिमद्देवता-
वार्थापि न विना कर्मणा फलमभ्युपगच्छति । ततः प्राप्ताप्राप्तविधेकेनोभयवा-
दिसिद्धस्य यागस्यैव फलप्रदत्त्वमस्तु । किं च मातापितृगुर्वादिशुश्रूषाया
देवतां विनैव फलप्रदत्वमुभयवादिसिद्धम् । तस्मात्फलप्रदमपूर्वमेवाङ्गानुष्ठाने
प्रयोजकम् । देवस्य प्रयोजकत्वे सत्याग्नेययाग उपदिष्टानि प्रयाजाद्यङ्गानि
सौर्यादियागेष्वग्न्यभावादनुष्ठानानि । अपूर्वस्य प्रयोजकत्वे तत्सत्त्वाद्दृष्टानीति
विशेषः । तदिदं देवताधिकरणमग्न्यादिदेवानां कर्माधिकारे विरुध्यते । अत
एव वैयासिकदेवताधिकरणसूत्रेषु जैमिनिपक्ष एवमुपन्यस्तः—“ मध्वादिष्वसं-
भवादनधिकारं जैमिनिः ” [ब्र० सू० १-३-३१] इति । अस्यायमर्थः—

आस्ति हि काचन मधुविद्या छन्दोगैराम्नातत्वात् । तस्यामादित्यो मधुन्वेन ध्यातव्यः । वसवो रुद्रा आदित्या मरुतः साध्याश्चेत्येते देवगणाः परित उपविश्य तन्मधूपजीवन्ति । ईदृशेनोपासनेन वस्वादिमहिमानं प्राप्नुवन्तीति श्रूयते । तस्यां विद्यायां मनुष्याणामधिकारः संभवति । वस्वादिदेवतास्तु कानन्यान्वस्वादीनुपासीरन्कं चान्यं वस्वादिमहिमानं प्राप्नुयुः । आदित्यश्च कमन्यमादित्यं मधुन्वेनोपासीत । तस्माद्देवानामनधिकारं जैमिर्निर्मन्यत इति । तर्हि विद्यान्तरेऽधिकारोऽस्त्विन्व्याशङ्क्यात्तरमेवं सूत्रितम्—“ ज्योतिषि भावाच्च ” [ब्र० सू० १-१-३२] इति । न खल्वामादित्यो नाम कश्चिच्चेतनो विग्रहवान्देवोऽस्ति । किं न्वस्मिन्हृदयमाने ज्योतिर्भण्डले भवत्यादित्यशब्दप्रयोगः । एवमङ्गारेण्वग्निशब्दः । यदि विग्रहवती देवता स्यात्तदानीमृन्विगादिवन्कर्मण्युपलभ्येत । किं चैकस्य यजमानस्य यागे हविः स्वीकर्तुं गत्वा तदानीमेवान्येषां यागेषु गन्तुं न शक्नुयात् । अत एवाऽऽम्नायते—“ कस्य वा ह देवा यज्ञमागच्छन्ति कस्य वा न बहूनां यजमानानाम् ” इति । किं च विग्रहवन्सु देवेषु मृतेषु वैदिकानामग्नीन्द्रादिशब्दानामभिधेयाभावाद्देवस्याप्रामाण्यं प्रमज्ज्येत । तस्मान्मृगतृष्णादिवाक्येष्विव सहस्राक्षो गोत्रभिदिन्यादिवाक्येषु कश्चिद्विकल्पप्रत्ययो जायते । “शब्दज्ञानानुपाती वस्तुशून्यो विकल्पः” इति तद्वृक्षणम् ।

“ मृगतृष्णाम्भमि स्नातः खपुष्पकृतशेखरः ।

एष बन्ध्यासुतो याति शशशृङ्गधनुर्धरः ” ॥

इत्यत्र त्रिर्नैव बाह्यवस्तुना यथा कश्चिदाकारविशेषो मनसि प्रतिभासते तथैव देवतावाक्येषु । तस्मादग्निर्वै देवानां यष्टेतिवाक्यबलाद्देवानां यागाधिकारो वक्तुं न शक्यः । अत्रोच्यते—देवानामधिकाराभावः कुत इति वक्तव्यम् । देहाद्यभावाद्वा सत्यपि देहादावर्थित्वसामर्थ्यविद्यारूपाणामधिकारहेतूनामभावाद्वा सत्स्वपि तेषु शास्त्रेण निषिद्धत्वाद्वा । प्रथमपक्षेऽपि देहाद्यभावः कुत इति वाच्यम् । प्रमाणाभावाद्वा बाधकसद्भावाद्वा । नाऽऽद्यो मन्त्रार्थवादेतिहासपुराणयोगिप्रत्यक्षलोकप्रसिद्धीनां तत्प्रमाणत्वान् । “देवो वः सर्वता प्रार्थयतु” “रुद्रस्य हेतिः परि वो वृणक्तु” इत्यादयश्चेतनोचितव्यवहाराभिधायिनो बहवो मन्त्राः पूर्वमुदाहृताः । “अग्ने यष्टरिदं नमः” “इत इन्द्रो अकृणोद्दीर्याणि” इत्यादय उदाहरियन्ते । “अथा सपत्नानिन्द्राग्नी मे विषृज्जानान्वयस्यताम्” “अग्ने त्वं सु जागृहि” इत्यादय उदाहरिष्यन्ते । तं गायत्र्याहरत् । पुरुषं वै देवाः पञ्चमालभन्त । देवासुराः संयत्ता आसन्नित्यादयोऽर्थवादाः । इतिहासो

भारतादिः । पुराणं ब्राह्मपाश्र्वैष्णवादि । योगिप्रत्यक्षं योगशास्त्रे “मूर्धज्योतिषि सिद्धदर्शनम्” इत्यादिमंत्रेषु प्रसिद्धम् । लोकप्रसिद्धिश्च चित्रकारादितत्तन्मूर्ति-
लेखनादिभिर्द्रष्टव्या । नापि द्वितीया बाधकस्यानुपलम्भात् । वनस्पतितन्मू-
लादीनामपि विग्रहादिमत्त्वप्रसङ्गो बाधक इति चेन्न । तस्येष्टत्वात् । प्रत्यक्ष-
विरोध इति चेन्न । स्थावररूपस्य प्रत्यक्षत्वेऽपि तदभिमानिदेवतानामप्रत्यक्ष-
त्वात् । सन्ति हि सर्वेषु वस्तुष्वभिमानिदेवताः । अत एव श्रूयते—“अन्त-
रिक्षदेवन्याः खलु वै पशवः । यजमानदेवन्या वै जुहुः । भ्रातृव्यदेवत्योप-
भृत ” इति । नात्र दृश्यमाना अन्तरिक्षयजमानभ्रातृव्या विवक्षिताः किं तु
तदभिमानिदेवताः । एवं च मन्यभिमानिनीभिः महाभेदविवक्षया “वायवः
स्थापायवः स्थ ” “जुहे ह्यग्निम्वा हवति देवयज्याया उपभृदेहि देवस्त्वा
सविता हवति ” इत्यादीनि चेतनोचितानि संबोधनान्युपपद्यन्ते । किंनि-
मित्तोऽयं देवताभिष्यक्त्याभिनिवेश इति चेत् । तव किंनिमित्तोऽयं देवताप्रद्वेषा-
भिनिवेशः । ज्योतिषा भावाच्चेति जैमिनिमतस्य सूत्रितत्वादिति चेत् । किं
बादरायणस्य मतं न पश्यामि । स ह्येवं सूत्रयामास—“अभिमानिव्यपदेशस्तु
विशेषानुगतिभ्याम् ” [ब्र० सू० २-१-५] इति । अस्यायमर्थः—वाक्च-
क्षुर्गादीन्द्रियाणां परम्परकलहश्रुतिषु “मृदन्नर्वात् ” “आपोऽब्रुवन् ” इत्या-
दिश्रुतिषु चाभिमानिदेवता व्यपदिश्यन्ते । इन्द्रियसंवादवाक्यस्याऽऽदावे-
वाऽऽहेता देवता इति देवताशब्देन विशेषितत्वात् । अन्यत्र च “अग्निर्वा-
ग्भृत्वा मुखं प्राविशत् । वायुः प्राणो भृत्वा नासिकं प्राविशत् । आदित्यश्चक्षुर्भू-
त्वाऽक्षिणी प्राविशत् ” इत्यादीनां सर्वेष्वेवेन्द्रियेषु देवतानुगतिश्रवणादिति ।
बाधकान्तरं तु बादरायण एवाऽऽशङ्क्य निराचष्टे । तदीयं सूत्रमेतत्—
“विरोधः कर्मणीति चेन्नानेकप्रतिपत्तेश्चेतनानां ” [ब्र० सू० १-१-२७]
इति । ऋत्विग्दृष्टान्तेन यः कर्मणि विरोधः सोऽपि नास्त्येकस्य युगपद्बहुगृह-
भोजनासंभवेऽपि बहुकृतृकनमस्कारस्वीकारः संभवतीत्यनेकप्रकारदर्शनात् ।
इह च यागस्योद्देश्यत्वागात्मकत्वान्नमस्कारन्यायेन बहवो यजमाना युगपदेकां
देवतामुद्दिश्य हवींषि त्यजेयुः । अथ वा देवतानां योगसामर्थ्याद्युगपदेकश-
रीरप्राप्तिः श्रुतिस्मृत्योद्दिश्यते । तैश्च शरीरैर्युगपद्बहुषु यागेषु युगपद्बहुषु । न
चानुभवविरोधस्तासामन्तर्धानादिशक्तिमत्त्वेनायोग्यानुपलब्धेः । नापि विग्रह-
वतीषु देवव्यक्तिषु मृतासु वैदिकशब्दस्यार्थाभावो जातेरेव शब्दार्थत्वात् ।
अतो वनस्पतिमूलजुहूपभृदाद्यचेतनद्रव्येषु सर्वेष्वभिमानिनीनां विग्रहवतीनां
चेतनानां देवतानामभ्युपगमेऽपि न बाधः कश्चित् । मृगतृष्णिकाखपुष्पादि-
ष्वपि वनस्पत्यादिष्विव देवताभ्युपगमः प्रसज्येतेति चेन्न । यदा मृगतृष्णायै

स्वाहा स्वपुष्पाय स्वाहेति वेदवाक्यं दर्शयिष्यसि तदाऽभ्युपगमिष्यामः ।
 अतः प्रमाणसद्भावाद्वाधकाभावाच्च सन्त्येव देवतानां विग्रहादयः । नाप्य-
 र्थित्वाद्यधिकारकारणाभावादिनि द्वितीयः पक्षो युक्तः । आदित्यवस्वादीनां
 स्वस्वपदस्य प्राप्तत्वेन तत्प्राप्तिहेतावुपासने यागे वाऽर्थित्वाभावेऽपि फलान्तर-
 हेतौ तत्संभवात् । सत्यसंकल्पानां तेषां संकल्पादेव फलमिद्धौ न यागादि-
 प्रवृत्तिरिति चेन्न । संकल्प इव यागादावपि प्रयामवृद्ध्यभावेन प्रवृत्तिर्संभ-
 वात् । श्रूयन्ते हि बहुशो वेदवाक्यानि—“अग्निष्टोमं वै प्रजापतिः प्रजा
 असृजत । ता अग्निष्टोमंनैव पर्यगृह्णात् ” इति । “बृहस्पतिगकामयत । श्रन्मे
 देवा दधीरन् । गच्छेयं पुरोधाभिनि । स एवं चतुर्विंशतिगत्रमपश्यन् । तमा-
 हरत् । तेनायजत । तनो वै तस्मै श्रदेवा अदधनागच्छन्पुगेधाम्” इति । इदानीं
 मनुष्य एव सत्रे भाविसंज्ञया प्रजापतिवृहस्पत्यादिशब्दंरुच्यत इति चेत् । अस्मिन्वं
 नक्षत्रेष्टौ । तत्र हि यजमानो देवता चेन्नुभयमंकेनैव शब्देन व्यवहृतम्—“अग्निर्वा
 अकामयत । अन्नादो देवानां स्यामिति । स एतमग्रये कृत्तिकाभ्यः पुगेडा-
 क्षमष्टाकपालं निरवपत्” इति । इह तु बाधकाभावात्प्रमत्त्या एव प्रजापतिवृहस्पत्या-
 दयः । अन्यथा वसिष्ठविशेषणं विरुध्यते । तच्चैवमास्त्रायते—“वसिष्ठो हतपुत्रोऽ-
 कामयत विन्देय प्रजाम्” इति । तस्मादर्थिनो देवा यागादिषु प्रवर्तन्त । सामर्थ्य-
 मपि धनवैत्वं तेषामस्त्येव । उपनयनपूर्वकाध्ययनाभावेऽपि स्वयंभानत्वाद्देवा-
 नामस्त्येव विद्या । निषेधं च न पश्यामस्तस्माच्छब्दो यज्ञजनवक्त्रम् इतिवद्देवा
 अनवक्त्रा इत्यश्रवणात् । प्रत्युत “देवा वै ययज्ञंऽकुर्वन् तदमुगं अकुर्वन्” इति
 बहुशः श्रुतम् । आधारब्राह्मणेऽपि श्रूयते—“देवा वै सामिधेनींरुच्य यज्ञं
 नान्वपश्यन्तस् प्रजापतिस्तृष्णीमाधारमाधारयत्ततो धं देवा यज्ञमन्वपश्यन् ”
 इति । “असुरेषु वै यज्ञ आमीत्तं देवास्तृष्णीः होमेनावृज्जत” इति । सर्वाऽ-
 प्ययमर्थवाद इति चेद्वाटम् । न खलु वयमप्येतमनर्थवादं ब्रूमः । महान्त्वपर्येण
 विधिं प्रशंसतोऽवान्तरतात्पर्येण स्वार्थेऽपि प्रामाण्याद्वातार्थवादत्वे का तत्र
 हानिः । यदा प्रजापतिरमन्त्रकं प्रथममाधारं प्राजापत्यमनुतिष्ठति तदा कमन्यं
 प्रजापतिं मनसा ध्यायेदिति चेत्पूर्वकल्पेऽतीतं ब्रह्माण्डान्तरं वर्तमानं वा
 ध्यायतु । यथा देवदत्तः स्वयमन्यस्य पिताऽपि सन्विद्याधनादिभिः स्वपित्रा
 समानोऽपि सन्स्वपितरं नमस्करोति । यथा वा ब्राह्मणकर्तृके श्राद्धे ब्राह्म-
 णान्तरं भोज्यते तद्वत् । यदि तत्र स्वसमानस्य पितुर्ब्राह्मणान्तरस्य च पूजया
 तुष्टः परमेश्वरः फलं दद्यात्तर्हि स किमस्य प्रजापतेः फलदाने विस्मरिष्यति

निद्रास्यति वा । “तप्त एवैनमिन्द्रः प्रजया पशुभिस्तर्पयति” इत्यत्रापीन्द्रविग्रहेऽवस्थितोऽन्तर्याम्येव फलस्य दाता । अत एव बादरायणः—“फलमत उपपत्तेः” [ब्र० सू० १-३-३८] इति सूत्रयामाम । ईश्वरस्य फलदातृत्वेऽपि नापूर्ववैयर्थ्यं फलविशेषे तत्तारगत्ये चापूर्वस्यैव नियामकत्वात् । जैमिनिश्चापूर्वाङ्गीकारेण परितुष्टो न देवतां द्रष्टुं । तावन्तत्र स्वापेक्षितोहाध्यायस्याऽऽरम्भमिद्वेः । न च प्रजापतिकर्तृके याग कृत्विजामभावः । देवतान्तराणामृत्विक्त्वात् । नन्वात्विज्यं विप्रस्यैव । तथा च द्वादशाध्यायस्यावमाने चिन्तितम्—

“आत्विज्यं किं त्रिवर्णस्थं विप्रगाम्येव वाऽग्निम् ।

विद्यावत्त्वान्न तद्युक्तं ब्राह्मणस्यैव तत्स्मृतेः” इति ।

“प्रतिग्रहोऽधिको विप्रे याजनाध्यापने तथा” इति स्मृतिः । नायं दोषः । तत्र क्षत्रियवैश्ययोगात्विज्यं नास्तीत्येतावदेव विवक्षितं न तु देवानां तन्निवार्यते मन्त्रब्राह्मणयोस्तदवगमनान् । “पृथिवी होता । रारध्वर्युः । रुद्रोऽग्नीत् । बृहस्पतिरुपवक्ता । अग्निर्होता । अश्विनाऽध्वर्युः । न्वष्टाऽग्नीन् । मित्र उपवक्ता” इति मन्त्राः । “अश्विनौ हि देवानामध्वर्यु आस्ताम्” इति ब्राह्मणम् । त्रैवर्णिकानामेव वमन्तादिकालेत्वाधानविधानाद्देवानां वर्णाश्रमाभावान्नास्त्याधानमिति चेन्न । तादृधानस्य मनुष्याविषयत्वात् । वर्णाश्रमप्रयुक्ता विधयो मनुष्याणामेव सन्ति । देवास्तु न वर्णाश्रममनुतिष्ठन्ति । किं तु काम्यकर्मण्याधानमपि देवानामाम्नातम्—“प्रजापती रोहिण्यामाग्निमृजत । तं देवा रोहिण्यामादधत । तं पृथाऽऽधत्त । तं न्वष्टाऽऽधत्त । तं मनुराधत्त । तं धाताऽऽधत्त” इति । तदेवं देवानां यागाधिकारे विघ्नाभावान् “अग्निर्वै देवानां यष्टा” इत्येतदिह सुस्थितम् । सर्वत्र च मन्त्रब्राह्मणेतिहासपुराणादिवादाः सुतरामुज्जीविताः ।

प्रथमाध्यायस्य चतुर्थपादे चिन्तितम्—

“अग्निहोत्रं जुहोत्याधारमाधारयतीत्यमू ।

विधेयौ गुणसंस्कारावाहोस्विन्कर्मनामनी ॥

अग्नये होत्रमत्रेति बहुव्रीहगतोऽनलः ।

गुणो विधेयो नामत्वे रूपं न स्यात्क्षरदृष्टे ॥

संस्क्रियाऽऽधारमाधारयतीत्युक्ता द्वितीयया ।

आधारेत्यग्निहोत्रेति यौगिके कर्मनामनी ॥

अग्निज्योतिरिति प्रोक्तो मन्त्रादेवस्तथा धृतम् ।

चतुर्गृहीतवाक्योक्तं द्वितीयायास्त्विदं गतिः ॥

नासाधिते हि धात्वर्थे करणत्वं ततोऽस्य सा ।

साध्यतां वक्ति संस्कारो नैवाऽऽशङ्क्यः क्रियात्वतः" इति ॥

“अग्निहोत्रं जुहोति” इत्यत्राग्निहोत्रशब्दस्य कर्मनामत्वे द्रव्यदेवतयोरभावाद्यागस्य स्वरूपमेव न सिध्येत् । ततोऽग्निदेवतारूपो गुणोऽनेन दर्विहोत्रे विधीयते । आधारशब्दश्च “घृ क्षरणदीप्तयोः” इत्यस्माद्धातोरुपपन्नः क्षरदघृतमाचष्टे । तस्मिंश्च घृते द्वितीयाविभक्त्या संस्कार्यत्वं प्रतीयते । तच्च संस्कृतं घृतमुपांशुयागे द्रव्यं भवति । तस्मादग्निहोत्राधारशब्दो गुणसंस्कारयोर्विधायकाविति प्राप्ते ब्रूमः—अग्निज्योतिर्ज्योतिरग्निः स्वाहेति सायं जुहोति । सूर्यो ज्योतिर्ज्योतिः सूर्यः स्वाहेति प्रातरिति विहितेन मन्त्रेण प्राप्तत्वादेवता न विधेया । ततोऽग्निसूर्यदेवताकस्य सायंप्रातःकालयोर्नियमेनानुष्ठेयस्य कर्मणोऽग्निहोत्रमिति यौगिकं नामधेयम् । यागश्च बहुव्रीहिणा दर्शितः । चतुर्गृहीतं वा एतदभूतस्याऽऽधारमाधार्येत्याज्यद्रव्यस्य प्राप्ततया क्षरदघृतसंस्कारग्याविधेयत्वादाधारशब्दोऽपि यौगिकं कर्मनामधेयम् । यस्मिन्कर्मणि नैर्ऋती दिशमारभ्यशानीं दिशमवधिं कृत्वा संतत्या घृतं क्षार्यते तस्य कर्मण एतन्नाम । ननु नामत्वे सति “उद्भिदा यजेत” “ज्योतिष्टोमेन यजेत” इत्यादाविव धान्वर्थेन करणेन सामानाधिकरण्यायाग्निहोत्रेण जुहोत्याधारणाऽऽधार्यनीति तृतीयया भवितव्यम् । नैष दोषः । अनुष्ठानादूर्ध्वं धान्वर्थस्य सिद्धत्वाकारणं करणत्वेऽपि ततः पूर्वं साध्यत्वाकारं वक्तुमग्निहोत्रमाधारमिति द्वितीयाया युक्तत्वात् । न चात्र द्वितीयानुसारेण व्रीहीन्प्रोक्षनीत्यादाविव संस्कारः शङ्कनीयः । व्रीहिशब्दवदग्निहोत्राधारशब्दयोः प्रसिद्धद्रव्यवाचकत्वाभावेन क्रियावाचिन्वाभ्युपगमात् । तस्मादग्निहोत्राधारशब्दो दर्विहोत्रोपांशुयागयोगुणसंस्कारविधायिनी न भवतः किं तु कर्मान्तरयानामनी ।

द्वितीयाध्यायस्य द्वितीयपादे चिन्तितम्—

“ अग्निहोत्राधारवाक्यमनुवादोऽथ वा विधिः ।

अरूपत्वात्तु दध्यादिवाक्येनाक्तमनूयते ॥

गुण्यसिद्धौ न दध्यादिगुणो दुष्टा विशिष्टता ।

रूपं दध्यादिमन्त्राभ्यामतोऽसौ गुणिनो विधिः ” इति ॥

इदमाम्नायते—“अग्निहोत्रं जुहोति” इति, “दध्ना जुहोति” इति, “पयसा जुहोति” इति [च] । इदमपरमाम्नायते—“आधारमाधारयति” इति, “ऊर्ध्व-

माधारयति" इति, "ऋजुमाधारयति" इति च । तत्राग्निहोत्रवाक्यं दध्यादि-
वाक्यविहितस्य कर्मसमुदायस्यानुवादः । आधारवाक्यं तूर्ध्वादिववाक्यविहितस्य
तस्येति । न त्वेतद्वाक्यद्वयं कर्मविधायकम् । कुतः । द्रव्यदेवतालक्षणस्य यागरूप-
स्याभावादिति चेत्तत्र वक्तव्यम् । किं दध्यादिवाक्येन गुणमात्रं विधीयते किं वा
गुणविशिष्टं कर्म । नाऽऽद्यः । अग्निहोत्रादिवाक्यस्य त्वन्मते कर्मविधायकत्वा-
भावेन गुणिनः कस्यचिदमिद्धौ गुण्यनुवादपुनः परस्य गुणमात्रविधानस्यासं-
भवान् । द्वितीये विधिगौरवं स्यात् । तच्च सत्यां गतावयुक्तम् । अतोऽग्निहो-
त्रादिवाक्यं कर्मविधायकम् । तत्र द्रव्यं दध्यादिवाक्यैर्लभ्यते देवता तु माघव-
णिकी । आधारोऽप्येवं द्रव्यदेवते उन्नेतव्यं ।

दशमाध्यायस्य तृतीयादे चिन्तितम्—

“ हिरण्यगर्भे आधारे पूर्वस्मिन्नुत्तरेऽथ वा ।

लिङ्गादाद्ये ममं लिङ्गं कृष्णकार्यन्वतोऽन्तिमे ” इति ॥

वायव्यपक्षौ “ हिरण्यगर्भः समवनेताग्र इत्याधारमाधारयति ” इति
श्रुतो मन्त्रः पूर्वस्मिन्नाधारे स्यात् । कुतो मन्त्रलिङ्गान् । प्रकृतौ प्राजापत्यः पूर्व
आधारः । अस्मिन्नपि मन्त्रे हिरण्यगर्भशब्देन प्रजापतिरभिधीयते । “प्रजापतिर्वै
हिरण्यगर्भः” इति वाक्यशेषादिति प्राप्तं ब्रूमः—अन्तिम आधारेऽयं मन्त्रः कृष्ण-
कार्यन्वान् । प्रकृतावमन्त्रकः प्रथम आधारः प्रजापतिं मनसा ध्यायन्नाधार-
यतीति ध्यानमात्रस्याभिधानान् । तृष्णीमाधारयतीत्यमन्त्रत्वं साक्षादेव श्रुतम् ।
द्वितीये त्वाधारे ऊर्ध्वो अध्वर इत्याद्येन्द्रो मन्त्रा विहितः । अतो मन्त्रकार्यं तत्र
कृत्तम् । तस्माद्वितीयाधारे हिरण्यगर्भमन्त्रविधिः । यत्तु प्रजापतिदेवतालिङ्गं
तादेन्द्रेऽपि समानम् । इन्द्रोऽपि हि प्रजानां पतिः । तस्मादूर्ध्वो अध्वर इति
मन्त्रं बाधित्वा हिरण्यादिमन्त्रस्तत्र विधीयते ।

तृतीयाध्यायस्याष्टमे पादे चिन्तितम्—

“ मा मा सं ताम्रमित्येतत्कस्मिन्स्यादिति पूर्ववत् ।

अध्वर्यावस्तु तच्चेन स्वामिकर्मोपयोगतः ” इति ॥

मा मेतिमन्त्रोक्तं संतापाभावरूपं फलं यजमाने स्यादध्वर्यो वेति संदेहः ।
पूर्वाधिकरणे ममाग्रे वर्च इत्यध्वर्युणा पठ्यमानेऽपि मन्त्रे ममेति शब्दोऽध्वर्यु-
स्वामिनं यजमानं लक्षयति । स्वर्गकामो यजेतेत्यात्मनेपदेन साङ्गयागफलस्य
स्वर्गस्य यजमानगामिताया अवगमात् । ततो यथा वर्चो यजमाने भवति तथा

(आध्वर्यवाः सुगन्धूहनादिमन्त्राः)

संतापाभावोऽपि यजमानगामीति प्राप्ते ब्रूमः—अध्वर्यावसंतप्ते सत्यविघ्नेन स्वामिनः कर्म समाप्यते । तस्मादध्वर्युगतोऽपि संतापाभावो यजमानस्यैव फलमिति नात्र पूर्ववदस्योपचारः ॥

अथ व्याकरणम्—

भुवनशब्दो नियतनपुंसकलिङ्गत्वादाद्युदात्तः । अग्र इत्यत्र वाक्यादित्वाञ्च निघातः । “ आमञ्चितं पूर्वमविद्यमानवत् ” [पा० ८-१-७२] इति तस्या-विद्यमानवद्भावाद्यष्टरित्येतस्य पदात्परत्वाभावाञ्च निघातः किं तु षाष्ठमामञ्चिताद्युदात्तत्वम् । अग्राविष्णु इत्यत्रापि तद्वत् । न विद्यते ध्वगो विद्रो यस्य सोऽध्वरः । “ नञ्सुभ्याम् ” [पा० ६-२-१७२] इत्युत्तरपदान्तादात्तत्वम् । दिविस्पृशमित्यत्र कृत्स्वरः । अह्रुत इत्यत्राव्ययपूर्वपदप्रकृतिस्वरः । दुश्चरितादित्यत्रापि तद्वत् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे प्रथमप्रपाठके

द्वादशोऽनुवाकः ॥ १२ ॥

(अथ प्रथमाष्टके प्रथमप्रपाठके त्रयोदशोऽनुवाकः ।)

वाजस्य मा प्रसवेनोद्ग्राभेणोदग्रभीत् ।
अथा सपत्नाऽ इन्द्रो मे निग्राभेणाधराऽ
अकः । उद्ग्राभं च निग्राभं च ब्रह्म देवा
अवीवृधन् । अथा सपत्नानिन्द्राग्नी मे विषूची-
नान्व्यस्यताम् । वसुभ्यस्त्वा रुद्रेभ्यस्त्वाऽऽदि-
त्येभ्यस्त्वाऽक्तऽ रिहाणा वियन्तु वयः । प्रजां
योनिं मा निर्मृक्षमा प्यायन्तामाप ओषधयो
मरुतां पृषतयः स्थ दिवंम् (१) गच्छ ततो
नो वृष्टिमेरय । आयुष्पा अग्नेऽस्यायुर्मे पाहि

(आध्वर्यवाः सुगन्धूहनादिमन्त्राः)

चक्षुष्पा अग्नेऽसि चक्षुर्मे पाहि ध्रुवाऽमि यं
परिधिं पर्यधत्था अग्ने देव पणिभिर्वीर्यमाणः ।
तं तं एतमनु जोषं भ्रामि नेदेष त्वदपचेतयाते
यज्ञस्य पाथ उप समितः सः स्रावभागाः
स्थेषा बृहन्तः प्रस्तरेष्ठा बर्हिषदश्च (२) देवा
इमां वाचमभि विश्वे गृणन्ते आसद्यास्मिन्ब-
र्हिषि मादयध्वमग्नेर्वामपन्नगृहस्य सदसि साद-
यामि सुम्राय सुमिनी सुम्ने मां धत्तं धुरि
धुर्यां पातमग्नेऽदब्धायोऽशीततनो पाहि माऽद्य
दिवः पाहि प्रसित्यै पाहि दुरिष्ट्यै पाहि दुर-
द्वान्यै पाहि दुश्चरितादविषं नः पितुं कृणु
सुषदा योनिः स्वाहा देवां गातुविदो गातुं
वित्त्वा गातुमित मनसस्पत इमं नो देव देवेषु
यज्ञः स्वाहा वाचि स्वाहा वाते धाः (३) ॥

(दिवं च वित्त्वा गातुं त्रयोदश च ।)

इति कृष्णयजुर्वेदीयतैत्तिरीयसंहितायां प्रथमाष्टके
प्रथमप्रपाठके त्रयोदशोऽनुवाकः ॥ १३ ॥

(अथ प्रथमाष्टके प्रथमप्रपाठके त्रयोदशोऽनुवाकः ।)

वाजंस्य । मा । प्रसवेनेति प्र—सवेन । उद्ग्राभे-

नेत्युत्—ग्राभेण । उदिति । अग्रभीत् । अथ । सप-
 त्नात् । इन्द्रः । मे । निग्राभेणेति नि—ग्राभेण ।
 अध्वरान् । अकः । उद्ग्राभमित्युत्—ग्राभम् । च ।
 निग्राभमिति नि—ग्राभम् । च । ब्रह्म । देवाः ।
 अवीवृधन् । अथ । सपत्नान् । इन्द्राग्नी इतीन्द्र—
 अग्नी । मे । विषूचीनान् । वीति । अस्यताम् । वसु-
 भ्य इति वसु—भ्यः । त्वा । रुद्रेभ्यः । त्वा । आदि-
 त्येभ्यः । त्वा । अक्तम् । रिहाणाः । वियन्तु । वयः ।
 प्रजामिति प्र—जाम् । योनिम् । मा । निरिति ।
 मृक्षम् । एति । प्यायन्ताम् । आपः । ओषधयः ।
 मरुताम् । पृषतयः । स्थ । दिवम् । (१) गच्छ ।
 ततः । नः । वृष्टिम् । एति । ईर्य । आयुष्पा इत्या-
 युः—पाः । अग्ने । अमि । आयुः । मे । पाहि । चक्षुष्पा
 इति चक्षुः—पाः । अग्ने । अमि । चक्षुः । मे ।
 पाहि । ध्रुवा । अमि । यम् । परिधिमिति परि—
 धिम् । पर्यधत्था इति परि—अधत्थाः । अग्ने । देव ।
 पणिभिरिति पणि—भिः । वीयमाणः । तम् । ते ।
 एतम् । अन्विति । जोषम् । भ्रामि । न । इत् ।
 एषः । त्वत् । अपचेतयाता इत्यप—चेतयातै ।
 यज्ञस्य । पार्थः । उप । समिति । इतम् । स२-

(भाध्वर्यवाः स्रग्व्यूहनादिमन्त्राः)

स्रावभागा इति सः स्राव—भागाः । स्थ । इषाः ।
 बृहन्तः । प्रस्तरेष्ठा इति प्रस्तरे—स्थाः । बर्हिषद्
 इति बर्हि—सदः । च । (२) देवाः । इमाम् ।
 वाचम् । अभीति । विश्वे । गृणन्तः । आसद्येया—
 सद्य । अस्मिन् । बर्हिषि । मादयध्वम् । अग्नेः ।
 वाम् । अपन्नगृहस्येत्यपन्न—गृहस्य । सदसि । साद-
 यामि । सुम्राय । सुमिनी इति । सुम्ने । मा ।
 धत्तम् । धुरि । धुर्यो । पातम् । अग्ने । अदब्धायो
 इत्यदब्ध—आयो । अशीततनो इत्यशीत—तनो ।
 पाहि । मा । अथ । दिवः । पाहि । प्रसित्या इति
 प्र—मित्यै । पाहि । दुरिष्ट्या इति दुः—इष्ट्यै ।
 पाहि । दुरद्वन्या इति दुः—अद्वन्यै । पाहि । दुश्व-
 रितादिति दुः—चरितात् । अविषम् । नः । पितुम् ।
 कृणु । सुषदेति सु—सदा । योनिम् । स्वाहा ।
 देवाः । गातुविद् इति गातु—विद् । गातुम् ।
 विस्वा । गातुम् । इत । मनसः । पते । इमम् ।
 नः । देव । देवेषु । यज्ञम् । स्वाहा । वाचि ।
 स्वाहा । वाते । धाः (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठके त्रयोदशोऽनुवाकः ॥ १३ ॥

द्वादशेऽनुवाक आधारावुक्तौ । अथ पञ्च प्रयाजाः । द्वावाज्यभागौ । त्रयः प्रधानयागाः । एकः स्विष्टकृत् । इडाभागभक्षणम् । त्रयोऽनूयाजा इत्येतावदनुष्ठातव्यम् । तन्मन्त्रास्तु हौत्रत्वादध्वर्युकाण्ड एतस्मिन्नाऽऽज्ञाताः । उपरितनास्तु क्षुण्ड्यूहनादिमन्त्रा आध्वर्यवत्वादिह त्रयोदशेऽनुवाक आम्नायन्ते ।

वाजस्य मा प्रसवेनोद्वाभेणोदग्रभीत् । अथा
सपत्नाः५ इन्द्रो मे निग्राभेणाधराः५ अकः ।
उद्वाभं च निग्राभं च ब्रह्म देवा अवीवृधन् । अथा
सपत्नानिन्द्राग्नी मे विषूचीनान्व्यस्यताम् ॥

कल्पः—“अथोदङ्गध्वर्युः प्रत्याक्रम्य यथायतनं कुचौ सादयित्वा वाजवतीभ्यां कुचौ व्यूहति वाजस्य मा प्रसवेनोद्वाभेणोदग्रभीदिति दक्षिणेन जुहुमु-
बृहत्याया सपत्नाः५ इन्द्रो मे निग्राभेणाधराः५ अकाररति सव्येनोपभृतं निगृह्या-
त्युद्वाभं च निग्राभं च ब्रह्म देवा अवीवृधन्निति मार्चो जुहुमुहत्याया सपत्ना-
निन्द्राग्नी मे विषूचीनान्व्यस्यतामिति प्रतीचीमुपभृतं प्रन्यूहति ” इति ।

अग्नस्य प्रसवहेतुना मुष्ट्या जुह्वा ऊर्ध्वग्रहणेनेतो मामूर्ध्वमग्रहीत् । अथोपभृतो नीचग्रहणेन मम वैरिणो निकृष्टान् रुद्धान करोत् । परं ब्रह्म देवाश्च ममो-
त्कर्षं वैरिणो निकर्षं च वर्धितवन्तः । अथेन्द्राग्नी मम सपत्नान्विष्व-
गतयः स्वस्थानभ्रष्टा यथा भवन्ति तथा विशेषेण प्रवर्तयेताम् । एत-
न्मन्त्रव्याख्यानात्पूर्वमिडाभक्षणादिकं विधीयते तस्य क्षुण्ड्यूहनात्प्रागनुष्ठेय-
त्वात् । तत्रेडाभागस्य पुरोडाशादपच्छेदं विधत्ते—“ धिष्णिष्या वा
एते न्युप्यन्ते । यद्ब्रह्मा । यद्भोता । यदध्वर्युः । यदग्नीत् । यद्यज-
मानः । तान्यदन्तरेयात् । यजमानस्य प्राणान्तसंकर्षेत् । प्रमा-
युकः स्यात् । पुरोडाशमपशृण्व संचरत्यध्वर्युः । यजमानायैव तल्लोकः५
क्षिः५ षति । नास्य प्राणान्तसंकर्षति । न प्रमायुको भवति ” [ब्रा० का० ३
प्र० ३ अ० ८] इति । धिष्णिष्यनामकाः केचन देवाः सोमरक्षकाः । तथा च
भूयते—“ धिष्णिष्या वा अमुष्मिँल्लोके सोममरक्षन् ” इति । ते च धिष्णिष्याः
सोमयागे वेदिकासदृशा मृन्मैया आम्नायन्ते । “चात्वालाद्धिष्णिष्यानुपवपति ”

(आध्वर्यवाः कुर्वन्पुह्नादिमन्त्राः)

इति श्रुतेः । तेषां च धिष्णिन्यानामतिक्रमणं तत्रैव निषिद्धम्—“ प्राणा वा एते यद्धिष्णिन्या यदध्वर्युः प्रत्यङ्गधिष्णिन्यानि संप्रेषाणान्संकर्षेत् ” इति । तद्वद्व्यापीडाभागभक्षणाय वेद्या उत्तरभागे स्थितानां ब्रह्मादीनां मध्ये संचारे प्राणापहारं बाधकमुपन्यस्य तत्परिहाराय भक्ष्यं पुरोडाशभागमपच्छिद्य तेभ्यः प्रदानाय हस्ते धृत्वा संचरेदिति विधीयते । तेन यज्ञविघ्नाभावाद्यजमानस्य स्वर्गं लोकमवशेषयति । इहलोकेऽपि प्राणबाधो न भवति । अत्र सूत्रम्—“ इडापात्रं सपस्तीर्य सर्वेभ्यो हविर्भ्य इडामवद्यति ” इति । अवान्तरेडां विधत्ते—“ पुरस्तात्प्रत्यङ्गङ्गासीनः । इडाया इडामादधाति । हस्त्याः होत्रे । पशवो वा इडा । पशवः पुरुषः । पशुष्वेव पशून्प्रतिष्ठापयति । इडायै वा एषा प्रजातिः । तां प्रजानि यजमानोऽनु प्रजायते ” [ब्रा० का० ३ प्र० ३ अ० ८] इति । पात्रस्थिताया इडायाः पूर्वभागे प्रत्यङ्मुख उपविश्य सर्वसाधारण्या इडायाः सकाशाद्दोत्रे विभज्य प्रदानं तद्वस्तयोग्यामल्पाभिडामवदाय होतृहस्त आदध्यात् । “ गौर्वा अस्यै शरीरम् ” इतीडाभिमानिदेवतारूपश्रवणात्पशुत्वम् । नरमेधे पुरुषस्याऽऽलभ्यत्वात्सोऽपि पशुः । महत्या इडाया एषाऽवान्तरेडा प्रजाता । ततो यजमानस्य प्रजा भवति । अत्र सूत्रम्—“ पुरस्तात्प्रत्यङ्गङ्गासीन इडाया होतृहस्तेऽवान्तरेडामवद्यति ” इति । होतुः प्रदेशिन्या द्वयोः पर्वणोराज्येनाञ्जनं विधत्ते—“ द्विरङ्गुलावनक्ति पर्वणोः । द्विपाद्यजमानः प्रतिष्ठित्य ” [ब्रा० का० ३ प्र० ३ अ० ८] इति । द्वाभ्यां पादाभ्यां स्थैर्येणावस्थानं प्रतिष्ठितिः । अवान्तरेडायां प्रकारविशेषं विधत्ते—“ सकृदुपस्तृणाति । द्विरादधाति । सकृदभिधारयति । चतुः संपद्यते । चत्वारि वै पशोः प्रतिष्ठानानि । यावानेव पशुः । तमुपहयते ” [ब्रा० का० ३ प्र० ३ अ० ८] इति । प्रतिष्ठानं पादः । अनेन चतुरवत्तेन तं चतुष्पादं पशुमुपहयते । इडाभागभक्षणायानुज्ञापितवान्भवति । अत्र चतुरवत्तं पुरोडाशभागं होता हस्ते धृत्वा भक्षणानुज्ञार्थं होत्रकाण्डे पठितमनुवाकमुपहृतं रथं तरमित्यादि पठेत् । तन्मध्येऽध्वर्युर्यजमानश्च प्रत्युपह्वानरूपं मन्त्रान्तरं पठेत् । तदिदं विधत्ते—“ मुखमिव प्रत्युपहयेत । संमुखानेव पशूनुपहयते ” [ब्रा० का० ३ प्र० ३ अ० ८] इति । होतुर्मुखमेवाभिवीक्ष्य पठेदित्यर्थः । अध्वर्युयजमानयोर्होतृहस्तगतोडास्पर्शनं विधत्ते—“ पशवो वा इडा । तस्मात्साञ्चारभ्या । अध्वर्युणा च यजमानेन च ” [ब्रा० का० ३ प्र० ३ अ० ८] इति । पाठ्यं मन्त्रान्तरमुत्पादयति—“ उपहृतः पशुमानसानीत्याह । उप

हेनौ हयते होता । इडायै देवतानामुपहवे ” [ब्रा० का० ३ प्र० ३ अ० ८] इति । अहमध्वर्युर्देवैरनुज्ञातस्तत इडाभक्षणेन पशुमान्भवानि । यजमानेऽप्येवं योज्यम् । कस्मिन्कालेऽयं मन्त्रपाठः । इडार्थं देवतानामनुज्ञापने होत्रा क्रियमाने सति तन्मध्ये एनावध्वर्युयजमानौ यदोपहयते तदा पठेत् । दैव्या अध्वर्यव उपहूता उपहूतोऽयं यजमान इति मन्त्रावयवाभ्यामाभ्यां तयोरुपहवः । तदनन्तरं पठेदित्यर्थः । तद्वेदनं प्रशंसति—“ उपहूतः पशुमान्भवति । य एवं वेद ” [ब्रा० का० ३ प्र० ३ अ० ८] इति । अवान्तरेडाया अवदानं तदुपादानं च वाक्प्राणदेवतयोः प्रियमिति स्तौति—“ यां वै हस्त्यामिडामादधाति । वाचः सा भागधेयम् । यामुपहयते । प्राणानां सा । वाचं चैव प्राणाश्चावरुन्धे ” [ब्रा० का० ३ प्र० ३ अ० ८] इति । पुरोडाशस्य बर्हिषि स्थापनं विधातुं प्रस्तौति—“ अथ वा एतर्षुपहृतायामिडायाम् । पुरोडाशस्यैव बर्हिषदो मीमांसा ” [ब्रा० का० ३ प्र० ३ अ० ८] इति । इडावदानानन्तरं होत्रा तस्यामिडायामुपहृतायां सत्यामवशिष्टस्य पुरोडाशस्यैतस्मिन्नेव काले बर्हिस्थापनसंबन्धिनी काचिन्मीमांसा भवति । किं पुरोडाशो बर्हिषि स्थापनीयो न वेति । तत्र प्रयोजनाभावादस्थापनमिति प्राप्ते प्रयोजनं देवतानां सभागत्वमिति मत्वा विधत्ते—“ यजमानं देवा अब्रुवन् । इविर्नो निर्वपेति । नाहमभागो निर्वपस्यामीत्यब्रवीत् । न मयाऽभागयाऽनुवक्ष्यथेति वागब्रवीत् । नाहमभागा पुरोनुवाक्या भविष्यामीति पुरोनुवाक्या । नाहमभागा याज्या भविष्यामीति याज्या । न मयाऽभागेन वषट्कारिष्यथेति वषट्कारः । यद्यजमानभागं निधाय पुरोडाशं बर्हिषदं करोति । तानेव तद्भागिनः करोति ” [ब्रा० का० ३ प्र० ३ अ० ८] इति । यजमानवागाद्यभिमानिदेवता भारगरहिताः स्वस्वव्यापारं न कुर्वन्ति । ततो यजमानस्यैकं पुरोडाशभागं पृथङ्निधाय अवशिष्टं पुरोडाशं बर्हिषि स्थापयेत् । तेन स्थापनमात्रेण वयं भागिन इति देवानां तुष्टिर्भवति । स्थापितस्य विभागं विधत्ते—“ चतुर्धा करोति । चतस्रो दिशः । दिक्ष्वेव प्रतितिष्ठति ” [ब्रा० का० ३ प्र० ३ अ० ८] इति । पुनः पूर्वविधिमनूय प्रशंसति—“ बर्हिषदं करोति । यजमानो वै पुरोडाशः । प्रजा बर्हिः । यजमानमेव प्रजासु प्रतिष्ठापयति । तस्मादस्थनाऽन्याः प्रजाः प्रतितिष्ठन्ति । मांसेनान्याः ” [ब्रा० का० ३ प्र० ३ अ० ८] इति । यस्मात्कठिनस्य बर्हिषि स्थापितस्य पुरोडाशस्य मृदुनो बर्हिषश्च संयोगस्तस्मात्कुशदेहाः काश्चित्कठिनेनास्थना प्रतितिष्ठन्ति स्थूलकायास्तु मांसिन । प्रकारान्तरेण तमेव विधिं प्रशंसन्ति—“ अथो खलवाहुः । दक्षिणा वा एता हविर्यज्ञस्यान्तर्वेद्वरुध्यन्ते । यत्पुरोडाशं बर्हिषदं करोति ” [ब्रा० का० ३ प्र० ३ अ० ८]

(आध्वर्यवाः सुगन्धुहनादिमन्त्राः)

इति । पुरोडाशहविष्को हविर्यज्ञः । तस्य बर्हिषि पुरोडाशस्थापनं यत्, एता-
स्तृत्विजां वेदिमध्ये दक्षिणा एवावरुद्धाः । विध्यन्तरमनुद्य प्रशंसति—
“ चतुर्धा करोति । चत्वारो ह्येते हविर्यज्ञस्यार्विजः । ब्रह्मा होताऽध्वर्युरग्रीत् ”
[ब्रा० का० ३ प्र० ३ अ० ८] इति । तत्तद्भागस्य निर्देशं विधत्ते—
“ तमभिमृशेत् । इदं ब्रह्मणः । इदं होतुः । इदमध्वर्योः । इदमग्रीध इति ।
यथैवाद्ः सौम्येऽध्वरे । आदेशमृन्विग्भ्यो दक्षिणा नीयन्ते । तादृगेव तत् ”
[ब्रा० का० ३ प्र० ३ अ० ८] इति । यथा सोमयागे माध्यंदिनसवने
दक्षिणार्थानि द्रव्याणि वेद्यां कृष्णाजिने प्रसार्येदमस्येदमस्येत्यादिश्य दक्षिणा
नीयन्ते तद्वदिदं निर्देशनं द्रष्टव्यम् । निर्दिष्टानां भागानां यौगपद्यनिवारणाय
क्रमं विधत्ते—“ अग्रीधे प्रथमायाऽऽदधाति । अग्निमुखा हृद्धिः । अग्निमुखामेवार्द्धि
यजमान ऋध्नोति ” [ब्रा० का० ३ प्र० ३ अ० ८] इति । अग्निः कृत्स्नयागहेतु-
त्वात्समृद्धिहेतुः । तमग्निमिन्ध इत्यग्रीत् । ततोऽस्य प्राथम्यं युक्तम् । आग्री-
धस्य हस्ते भागाधानप्रकारं विधत्ते—“ सकृदुपस्तीर्य द्विरादधत् । उपस्तीर्य
द्विरभिघारयति । पदसंपद्यन्ते । षड्वा ऋतवः । ऋतूनेव प्रीणाति ” [ब्रा०
का० ३ प्र० ३ अ० ८] इति । अस्य विधेस्तात्पर्यं बोधायन एकप्रकारे-
णाऽऽह—“ उपहूतायामिडायामग्रीध आदधाति षडवत्तमुपस्तृणात्यादधात्य-
भिघारयति ” इति । आपस्तम्बस्त्वन्यथा ब्रूते—“ द्विरुपस्तृणाति । द्विराद-
धाति । द्विरभिघारयति ” इति । विधत्ते—“ वेदेन ब्रह्मणे ब्रह्मभागं परिह-
रति । प्राजापत्यो वै वेदः । प्राजापत्यो ब्रह्मा । सविता यज्ञस्य प्रमूल्यै ”
[ब्रा० का० ३ प्र० ३ अ० ८] इति । परिहारः प्रदानम् । यथा प्राजाप-
तिरन्तर्यामितया प्रेरक एवं ब्रह्माऽपि तदा तदाऽनुज्ञया यज्ञस्य प्रवर्तक इति
ब्रह्मणः प्राजापत्यत्वम् । वेदव्यतिरिक्तसाधनेन येन केनापि प्रक्रान्तपात्रेण
भागान्तरं देयमित्याह—“ अथ काममन्येन ” [ब्रा० का० ३ प्र० ३ अ०
८] इति । होतुर्ब्रह्मानन्तर्यं विधत्ते—“ ततो होत्रे । मध्यं वा एतद्यज्ञस्य ।
यद्धोता । मध्यत एव यज्ञं प्रीणाति ” [ब्रा० का० ३ प्र० ३ अ० ८]
इति । सामिधेनीरारभ्योपरिष्टादेव होतुर्व्यापाराद्यज्ञमध्यत्वम् । अध्वर्योर्हो-
त्रानन्तर्यं विधत्ते—“ अथाध्वर्यवे । प्रतिष्ठा वा एषा यज्ञस्य । यदध्वर्युः ”
[ब्रा० का० ३ प्र० ३ अ० ८] इति । प्रतिष्ठा समाप्तिः । समिष्टयजुर्हो-
मपर्यन्तं यज्ञमध्वर्युः समापयति । आग्रीधमारभ्याध्वर्युपर्यन्तं क्रममन्वाहार्यादि-
दक्षिणायामतिदिशति—“ तस्माद्धविर्यज्ञस्यैतामेवाऽऽवृतमनु । अन्या दक्षिणा
नीयन्ते । यज्ञस्य प्रतिष्ठित्यै ” [ब्रा० का० ३ प्र० ३ अ० ८] इति ।
आवृत्तप्रकारः । आग्रीधं प्रति प्रेषमुत्पादयति—“ अग्निमग्रीत्सकृत्सकृत्समृद्धी-

त्याह । परास्मिन्नेति यज्ञः” [ब्रा० का० ३ प्र० ३ अ० ८] इति । वीप्सया परिधिसंमार्जनमपि लभ्यते । अस्मिन्काले समाप्तप्रायत्वाद्यज्ञः पराङ्मुख इव वर्तते । ततः सकृत्संमार्जनं पर्याप्तम् । अथ होतारं प्रत्यस्ति कश्चित्प्रैषमन्त्रः—
 “ इषिता दैव्या होतारो भद्रवाच्याय प्रेषितो मानुषः सूक्तवाकाय सूक्ता ब्रूहि ” इति । भद्रं फलं तस्य वाच्यं वचनं तदर्थमग्निर्होतृत्यादिश्रुतिसिद्धा दैव्या होतारः परमेश्वरेण प्रेषिताः । इदं द्यावापृथिवी भद्रमभृदिन्याद्यनुवाकः सूक्तं तस्य वाको वचनं तदर्थं मानुषो होता प्रेषितः । अतो हे होतस्त्वं तत्सूक्तं ब्रूहि । तमिमं मन्त्रमुत्पाद्य तत्रेषितपदस्य भद्रवाच्यायेति पदस्य च तान्पर्य व्याचष्टे—“इषिता दैव्या होतार इत्याह । इषितः हि कर्म क्रियते । भद्रवाच्याय प्रेषितो मानुषः सूक्तवाकाय सूक्ता ब्रूहीत्याह । आशिपमेवैतामाशास्ते ” [ब्रा० का० ३ प्र० ३ अ० ८] इति । अस्ति होतारं गन्धर्गः प्रैषमन्त्रः—
 “स्वगा दैव्या होतृभ्यः स्वस्तिर्मानुषेभ्यः शंयोर्ब्रूहि” इति । दैव्यानां होतृणा-
 मयं यज्ञः स्वाधीनो मानुषेभ्यो होतृभ्यः स्वस्न्यस्तु । हे होतस्त्वं शंयुदेवस्य संबन्धिनं तच्छंयोरारवृणीमह इत्यनुवाकं ब्रूहि । अस्मिन्मन्त्रे स्वगाशब्दस्वस्ति-
 शब्दशंयुशब्दानामभिप्रायं क्रमेण दर्शयति—“स्वगा दैव्या होतृभ्य इत्याह । यज्ञमेव तत्स्वगा करोति । स्वस्तिर्मानुषेभ्य इत्याह । आशिपमेवैतामाशास्ते । शंयोर्ब्रूहीत्याह । शंयुमेव बार्हस्पत्यं भागधेयेन समर्पयति ” [ब्रा० का० ३ प्र० ३ अ० ८] इति । शंयुर्बृहस्पतेः पुत्रः । इत्थमिहाभागाद्यनुष्ठानं विधा-
 यास्मिन्काण्डे आज्ञाताभ्यां वाजस्य मन्त्रेताभ्यामृग्भ्यां स्रुग्व्यूहनं विधत्ते—
 “ अथ स्रुचावनुष्टुग्भ्यां वाजवतीभ्यां व्यूहति । प्रतिष्ठा वा अनुष्टुक् । अक्षं वाजः प्रतिष्ठित्यै । अन्नाद्यस्यावरुद्ध्यै ” [ब्रा० का० ३ प्र० ३ अ० ९] इति । चतुर्भिः पादैर्गवादीनां प्रतिष्ठितत्वात्तद्वदनुष्टुभः प्रतिष्ठाहेतुत्वम् । वाजश-
 ब्दस्याक्षवाचित्वात्तद्वत्यावृत्तं योग्यस्याक्षस्यावरोधाय भवतः । सामा-
 न्याकारेण विहितं स्रुग्व्यूहनं विशेषाकारेण विशदयति—“ प्राचीं जुहुमहति । जातानेव भ्रातृव्यान्प्रणुदते । प्रतीचीमुपभृतम् । जनिष्यमाणानेव प्रतिनुदते । स विषूच एवापोह सपत्नान्यजमानः । अस्मिँल्लोके प्रतितिष्ठति ” [ब्रा० का० ३ प्र० ३ अ० ९] इति । वैरिणः परस्परवियुक्ता विविधदिक्पला-
 यिता एव यथा भवन्ति तथा तानपोह प्रतितिष्ठति । वाजवतीभ्यामिति द्वि-
 चनार्थमनूय प्रशंसति—“ द्वाभ्याम् । द्विप्रतिष्ठो हि ” [ब्रा० का० ३ प्र० ३ अ० ९] इति । द्वाभ्यां पादाभ्यां प्रतिष्ठा यस्यासौ द्विप्रतिष्ठः ।

वसुभ्यस्त्वा रुद्रेभ्यस्त्वाऽऽदित्येभ्यस्त्वा—

कल्पः—“ जुह्वा परिधीननक्ति वसुभ्यस्त्वेति मध्यमं, रुद्रेभ्यस्त्वेति दक्षिणम्, आदित्येभ्यस्त्वेत्युत्तरम् ” इति ।

त्रिविध्यनज्जीत्यध्याहारः । स्पष्टार्थतां दर्शयति—वसुभ्यस्त्वा रुद्रेभ्यस्त्वाऽऽदित्येभ्यस्त्वेत्याह । यथायजुरेवैतत् ” [ब्रा० का० ३ प्र० ३ अ० ९] इति ॥

अक्तः रिहाणा वियन्तु वयः ।

प्रजां योनिं मा निर्मृक्षम्—

बोधायनः—“ क्षुधु प्रस्तरमनक्त्यक्तः रिहाणा इति जुह्वामग्राणि, वियन्तु वय इत्युपभृति मध्यानि, प्रजां योनिं मा निर्मृक्षमिति ध्रुवायां मूलानि ” इति ।

आपस्तम्बस्त्वाद्यद्वितीयमन्त्रावेकीकृत्याऽऽह—“ अक्तः रिहाणा वियन्तु वय इति जुह्वामग्रं, प्रजां योनिं मा निर्मृक्षमित्युपभृति मध्यमा प्यायन्तामाप ओषधय इति ध्रुवायां मूलम् ” इति ।

पक्षिण आज्येनाक्तं प्रस्तराग्रं लेलिहाना विविधं मार्गं गच्छन्तु । अहं तु प्रजां नन्कारणं च मा विनाशयामि । आज्यरूपा आपः प्रस्तरमूलरूपा ओषधीराप्यायन्तु । विधत्ते—“ क्षुधु प्रस्तरमनक्ति । इमे वै लोकाः क्षुचः । यजमानः प्रस्तरः । यजमानमेव तेजसाऽनक्ति । त्रेधाऽनक्ति । त्रय इमे लोकाः । एभ्य एवैनं लोकेभ्योऽनक्ति । अभिपूर्वमनक्ति । अभिपूर्वमेव यजमानं तेजसाऽनक्ति ” [ब्रा० का० ३ प्र० ३ अ० ९] इति । अभिमुखमग्रं पूर्वं यथा भवति तथा प्रस्तरमज्ज्यात् । यजमानोऽपि मुख एव सभासु वक्तृत्वेन तेजस्वी भवति । मन्त्रगतस्याक्तशब्दस्याभिप्रायमाह—“ अक्तः रिहाणा इत्याह । तेजो वा आज्यम् । यजमानः प्रस्तरः । यजमानमेव तेजसाऽनक्ति ” [ब्रा० का० ३ प्र० ३ अ० ९] इति । विशब्दसूचितं दर्शयति—“ वियन्तु वय इत्याह । वय एवैनं कृत्वा । सुवर्गं लोकं गमयति ” [ब्रा० का० ३ प्र० ३ अ० ९] इति । मन्त्रे प्रथमा बहुवचनान्तो विशब्दः पक्षिवाची ब्राह्मणे तु द्वितीयैकवचनान्तो वयःशब्दः । मा निर्मृक्षमित्येतस्याभिप्रायमाह—प्रजां योनिं मा निर्मृक्षमित्याह । प्रजायै गोपीधाय ” [ब्रा० का० ३ प्र० ३ अ० ९] इति । ओषधय इत्यत्र द्वितीया विवक्षितेत्याह—“ आ प्यायन्तामाप ओष-

षय इत्याह । आप एवौषधीराप्याययति” [ब्रा० का० ३ प्र० ३ अ० ९]
इति । अत्र बहुवचनं द्रष्टव्यम् ॥

आ प्यायन्तामाप ओषधयो मरुतां पृष-
तयः स्थ दिवं गच्छ ततो नो वृष्टिमेरय ॥

बौधायनः—“ तमुपरीव प्रहरति नात्यग्रं प्रहरति न पुरस्तात्प्रन्यस्यति न
प्रतिशृणाति न विष्वक् वीर्योत्पृथ्वीमुद्यौत्या प्यायन्तामाप ओषधयो मरुतां
पृषतयः स्थ दिवं गच्छ ततो नो वृष्टिमेरयेति ” इति ।

आपस्तम्बः—“ अनूच्यमाने सूक्तवाके मरुतां पृषतयः स्थेति सह शाम्बया
प्रस्तरमाहवनीये प्रहरति ” इति ।

अत्र प्रस्तरमहृतौ नात्यग्रमित्यादयो नियमविज्ञेयाः । आहवनीयात्ययः
प्रस्तराग्रस्य न कार्यः । प्रस्तरस्य पुरस्तादन्यत्किमपि न प्रक्षिपेत् । दर्भस्य
कस्यचिच्छेदरूपा हिंसा न कार्या । दर्भाणां परस्परवियोगो न कार्यः । किं तु
कुत्स्नं प्रस्तरमुद्यच्छेत् । आपस्तम्बस्य तु मरुतामिति प्रस्तरमन्त्रादिः । सह
शाखया वत्सापाकरणहेतुभूतया । हे प्रस्तरावयवा दर्भा यूयं वायुप्रेरितवृष्टिज-
न्यतया वायूनां बिन्दवः स्थ । हे प्रस्तर त्वं दिवं गत्वा वृष्टिं प्रेरय । व्याचष्टे—
“ मरुतां पृषतयः स्थेत्याह । मरुतो वै वृष्ट्या ईशते । वृष्टिमेवावरुन्धे । दिवं
गच्छ ततो नो वृष्टिमेरयेत्याह । वृष्टिर्वै द्यौः । वृष्टिमेवावरुन्धे ” [ब्रा० का०
३ प्र० ३ अ० ९] इति ॥

आयुष्पा अग्नेऽस्यायुर्मे पाहि
चक्षुष्पा अग्नेऽसि चक्षुर्मे पाहि—

कल्पः—“ अथोपोत्थायाऽऽहवनीयमुपतिष्ठते—आयुष्पा अग्नेऽस्यायुर्मे
पाहि चक्षुष्पा अग्नेऽसि चक्षुर्मे पाहीति ” इति ।

आयुश्चक्षुषोः पालनीयतां दर्शयति—“ यावद्वा अध्वर्युः प्रस्तरं प्रहरति ।
तावदस्याऽऽयुर्मीयते । आयुष्पा अग्नेऽस्यायुर्मे पाहीत्याह । आयुरेवाऽऽत्म-
न्धत्ते । यावद्वा अध्वर्युः प्रस्तरं प्रहरति । तान्वदस्य चक्षुर्मीयते । चक्षुष्पा
अग्नेऽसि चक्षुर्मे पाहीत्याह । चक्षुरेवाऽऽत्मन्धत्ते ” [ब्रा० का० ३ प्र० ३
अ० ९] इति ॥

ध्रुवाऽसि—

कल्पः—“ ध्रुवाऽसीत्यन्तर्वेदि पृथिवीमभिमृशति ” इति ।

(आध्वर्यावाः सुगन्धनादिमन्त्राः)

व्याचष्टे—“ध्रुवाऽसीत्याह प्रतिष्ठित्यै ” [ब्रा० का० ३ प्र० ३ अ० ९] इति ॥

यं परिधिं पर्यधत्था अग्ने देव पणिभिर्वीय-
माणः । तं त एतमनु जोषं भगामि नेदेष
त्वदपचेतयातै यज्ञस्य पाथ उप समितम्—

कल्पः—“मध्यमं परिधिमनुप्रहरति यं परिधिं पर्यधत्था अग्ने देव पणिभि-
र्वीयमाणः । तं त एतमनु जोषं भगामि नेदेष त्वदपचेतयाता इत्यथेतरावुपसम-
स्यति यज्ञस्य पाथ उपसमितमिति ” इति ।

भो अग्ने देव स्तुतिभिः प्राप्यमाणस्त्वं स्वयं यं मध्यमपरिधिं पश्चिमे भागे
स्थापितवानमि । तवानुकूलतया प्रियं तमेतं परिधिं त्वयि भगामि । एष
त्वत्तोऽपरक्तो नैव । हे दक्षिणोत्तरपरिधी यज्ञस्य फलरूपमन्नं युवामुपसंप्राप्नु-
तम् । पर्यधत्था इत्येतन्मत्स्यमित्याह—“ यं परिधिं पर्यधत्था इत्याह । यथाय-
जुर्वैतन् ” [ब्रा० का० ३ प्र० ३ अ० ९] इति । परिधावग्नेः प्रीत्युत्पादना-
याग्निसंबोधनमित्याह—“अग्ने देव पणिभिर्वीयमाण इत्याह । अग्रय एवैनं जुष्टं
करोति ” [ब्रा० का० ३ प्र० ३ अ० ९] इति । अनुशब्देन ज्ञातीनामनु-
रक्तत्वं सूच्यत इत्याह—“ तं त एतमनु जोषं भगामीत्याह । सजातानेवास्मा
अनुकान्करोति ” [ब्रा० का० ३ प्र० ३ अ० ९] इति । अपरागनिषेध
आनुकूल्यार्थ इत्याह—“ नेदेष त्वदपचेतयाता इत्याहानुख्यात्यै ” [ब्रा०
का० ३ प्र० ३ अ० ९] इति । अनेकयोः परिध्योः सह कथनं बहुदिव्यानु-
कूल्यायेत्याह—“ यज्ञस्य पाथ उपसमितमित्याह । भूमानमेवोपैति [ब्रा०
का० ३ प्र० ३ अ० ९] इति । विधत्ते—परिधीन्प्रहरति । यज्ञस्य समि-
ष्ट्यै ” [ब्रा० का० ३ प्र० ३ अ० ९] इति । समिष्टिः संपूर्तिः ॥

सःस्त्रावभागाः स्थेषा बृहन्तः प्रस्तरेष्ठा
बर्हिषदश्च देवा इमां वाचमभि विश्वे
गृणन्त आसद्यास्मिन्बर्हिषि मादयध्वम्—

कल्पः—“ अथैनान्सःस्त्रावेणाभिजुहोति जुहामुपभृतं सःस्त्रावयति सः-
स्त्रावभागाः स्थेषा बृहन्तः प्रस्तरेष्ठा बर्हिषदश्च देवा इमां वाचमभि विश्वे
गृणन्त आसद्यास्मिन्बर्हिषि मादयध्वमिति ” इति ।

हे विश्वे देवा यूयं संस्त्रावभागाः स्थ । जुहूपभृद्वां सिच्यमान आज्यशेषः संस्त्रावः । स एव भागो येषां ते संस्त्रावभागाः । कीदृशा देवास्तं भागं लब्धुमिच्छावन्तो बृहन्तो महान्तः सर्वैराराधनीयाः । तत्र केचित्प्रस्तरमुष्टौ तिष्ठन्ति । अन्ये त्वास्तीर्णे बर्हिषि सीदन्ति । अस्माभिः क्रियमाणामिमां स्तुतिमभिवीक्ष्य समीचीनेयमिति गृणन्तो यूयमस्मिन्यज्ञ उपाविश्य हृष्टा भवत । विधत्ते—
 “सुचौ संप्रस्त्रावयति । यदेव तत्र क्रूरम् । तत्तेन शमयति । जुहामुपभृतम् । यजमानदेवत्या वै जुहूः । भ्रातृव्यदेवत्योपभृत् । यजमानायैव भ्रातृव्यमुपस्ति करोति ” [ब्रा० का० ३ प्र० ३ अ० ९] इति । व्याचष्टे—“संस्त्रावभागाः स्थेत्याह । वसवो वै रुद्रा आदित्याः संस्त्रावभागाः । तेषां तज्ज्ञागधेयम् । तानेव तेन प्रीणाति ” [ब्रा० का० ३ प्र० ३ अ० ९] इति । अस्मिन्मन्त्रे देवतासंबन्धमृचच्छन्दोविशेषं च प्रशंसति—“वैश्वदेव्यर्चा । एते हि विश्वे देवाः । त्रिष्टुभ्रवति । इन्द्रियं वै त्रिष्टुक् । इन्द्रियमेव यजमाने दधाति ” [ब्रा० का० ३ प्र० ३ अ० ९] इति । एते वस्वादिरूपाः ॥

अग्नेर्वामपन्नगृहस्य सदसि सादयामि सुम्नाय
 सुम्निनी सुम्ने मा धत्तं धुरि धुर्यौ पातम्—

बोधायनः—अथ प्रदक्षिणमावृत्य प्रत्यङ्मोह्य धुरि सुचौ विमुञ्चत्यग्नेर्वामपन्नगृहस्य सदसि सादयामि सुम्नाय सुम्निनी सुम्ने मा धत्तं धुरि धुर्यौ पातमिति ” इति ।

हे जुहूपभृतौ युवामविनश्वरगृहस्य पृथिव्यभिमानिनो बह्वेः स्थाने शकट-रूपे यजमानस्य सुखाय स्थापयामि । हे सुखवत्यां सुखे मां स्थापयतं यज्ञभारवाहिनावेतौ दंपती रक्षतम् । यथाक्तं मन्त्रार्थं दर्शयति—“अग्नेर्वामपन्नगृहस्य सदसि सादयामीत्याह । इयं वा अग्निरपन्नगृहः । अस्या एवैनं सद्ने सादयति । सुम्नाय सुम्निनी सुम्ने मा धत्तमित्याह । प्रजा वै पशवः सुम्नम् । प्रजामेव पशूनात्मन्धत्ते । धुरि धुर्यौ पातमित्याह । जायापत्योगोर्पीधाय ” [ब्रा० का० ३ प्र० ३ अ० ९] इति । अत्राऽऽपस्तम्बो मन्त्रभेदमाश्रित्याग्नेर्वामिति शकटस्य पूर्वभागे सुचौ सादयित्वा धुरि धुर्याविति युगधुरोः मोहेदिति मन्यते ॥

अग्नेऽदब्धायोऽशीततनो पाहि माऽद्य
 दिवः पाहि प्रसित्यै पाहि दुरिष्ट्यै

पाहि दुरघ्न्यै पाहि दुश्चरितादविषं नः पितुं कृणु सुषदा योनिः स्वाहा—

कल्पः—“ अपरं चतुर्गृहीतं गृहीत्वाऽन्वाहार्यपचन एवेधमप्रश्नान्यभ्या-
धाय फलीकरणानोप्य फलीकरणाजुहोत्यग्रेऽदब्धायोऽशीतनो पाहि माऽद्य
दिवः पाहि प्रमित्यै पाहि दुरिष्ट्यै पाहि दुरघ्न्यै पाहि दुश्चरितादविषं नः
पितुं कृणु सुषदा योनिः स्वाहेति ” इति ।

तण्डुलपु गृहे क्रियमाणेष्वपनेया मालिन्यांशाः फलीकरणाः । हेऽग्रे मां
दिवः पाहि घृलोकवामिनो देवा मय्यपराधं यथा न गृह्णन्ति तथा कुरु ।
अदब्धायोऽहिमितजीविन । अशीतनो, उष्णशरीर, प्रमित्यै प्रकृष्टादब्धा-
त्फलविघ्नान्पाहि । दुरिष्ट्यै दुष्टादयथाशास्त्रानुष्ठानात्पाहि । दुरघ्न्यै यागाधि-
कारविरोधिदुष्टवस्तुभोजनान्पाहि । दुश्चरितान्निषिद्धाचरणात्पाहि । पितुमन्नम-
स्पदीयमविषममृतं कुरु । सुषदा सुग्वपवेशनेन निमित्तेन योनिं स्थानं कुरु ।
इदं फलीकरणद्वयं तुभ्यं स्वाहा हुतमस्तु । मन्त्रव्याख्यानपूर्वकं होमं विधत्ते—
“ अग्रेऽदब्धायोऽशीतनो इत्याह । यथायजुर्वैतन् । पाहि माऽद्य दिवः
पाहि प्रमित्यै पाहि दुरिष्ट्यै पाहि दुरघ्न्यै पाहि दुश्चरितादिन्याह । आशि-
षमवैतामाशास्ते । अविषं नः पितुं कृणु सुषदा योनिः स्वाहेतीधमसंवृश्चना-
न्यन्वाहार्यपचनेऽभ्याधाय फलीकरणहोमं जुहोति । अतिरिक्तानि वा
इधमसंवृश्चनानि । अतिरिक्ताः फलीकरणाः । अतिरिक्तमाज्योच्छेषणम् ।
अतिरिक्त एवार्तारिक्तं दधाति । अथो अतिरिक्तेनैवातिरिक्तमाप्त्वाऽवरुन्धे ”
[ब्रा० का० ३ प्र० ३ अ० ९] इति । इधमे शास्त्रोक्तप्रमाणेन च्छिन्ने सति
तच्छेषकाष्ठानीधमसंवृश्चनानि । तानि दक्षिणाग्नौ प्रक्षिप्य तेषामुपरि जुह्वग-
ताज्ये स्थापितान्फलीकरणजुहुयात् । यज्ञोपयुक्तद्रव्यादधिकत्वमतिरिक्तत्वम् ।
अधिकद्रव्यहोमेनाधिकं फलं प्राप्य तत्स्वाधीनं करोतीत्यर्थः । इत्थं फलीक-
रणहोमे निष्पन्ने सत्यनन्तरं पत्न्याः समीपे वेदप्राप्तनं विधातव्यम् । तद्विधौ
बुद्धिस्थे सति तत्प्रसङ्गाद्देदस्य प्रशंसकः कश्चिन्मन्त्र उत्पाद्यते । स च प्रदेशा-
न्तरविषयतया विनियुज्यते—“ वेदिर्देवेभ्यो निलायत । तां वेदेनान्वबिन्दन् ।
वेदेन वेदिं विविदुः पृथिवीम् । सा पप्रथे पृथिवी पार्थिवानि । गर्भं बिभर्ति
भुवनेष्वन्तः । ततो यज्ञो जायते विश्वदानिरिति पुरस्तात्सम्बयजुषो वेदेन
वेदिः संमार्ष्ट्यनुविष्ट्यै । अथो यद्वेदश्च वेदिश्च भवतः । मिथुनत्वाय प्रजात्यै ”

ब्रा० का० ३ प्र० ३ अ० ९] इति । केनापि कारणेन देवेभ्यस्तिरोहितां वेद्यभिमानिदेवतां वेदाभिमानिदेवतामुखेन देवा अलभन्त । तमेतं वेदस्य महिमानं वेदेनेत्यादिको मन्त्रः प्रकाशयति । अस्यायमर्थः—असुरैर्दत्तां पृथिवीं देवाः पूर्वोत्तरभागाभ्यां संस्कृत्य वेदिमकुर्वन् । तां च वेदिं देवाः पुनर्वेदेनालभन्त । सा च वेदिः पृथिवीरूपा सती पार्थिवानि व्रीह्यादीनि विस्तारितवती । किं च सा पृथिवीदेवता सर्वेषु भुवनेष्वन्तरुदरान्तर्ग(रे) गर्भं विभर्ति । तस्माद्गर्भात्सर्वस्य फलस्य दाता यज्ञपुरुष उत्पन्न इति । अनेन मन्त्रेणाष्टमानुषाकोक्तात्पुरोडाशनिष्पादनादूर्ध्वं नवमानुषाके वक्ष्यमाणान्स्तम्बयजुर्हरेणानुप-रस्तादूर्ध्वमयेन वेदेन वेदिस्थानं संमृज्यात् । तच्च वेदिलाभाय । किं च वेदवेदिरूपं मिथुनं प्रजननाय भवति । प्रामाजिकं समाप्य प्रकृतमनुमरणि—“प्रजापतेर्वा एतानि श्मश्रूणि । यद्वेदः । पन्निया उपस्थ आम्यति । मिथुनमेव करोति । विन्दते प्रजाम् ” [ब्रा० का० ३ प्र० ३ अ० ९] इति । पन्नीसमीपे प्रास्तस्य वेदस्य पुनरास्तरणं विधत्ते—“ वेदः होताऽऽहवनीयान्स्तरणञ्चेति । यज्ञमेव तत्संतनोत्योत्तरस्मादूर्ध्वमासात् । तः संततमुत्तरंऽर्धमास आलभते । तं कालेकाल आगते यजत ” [ब्रा० का० ३ प्र० ३ अ० ९] इति । वेदस्य बन्धनं विमुच्य गार्हपत्यमारभ्याऽऽहवनीयपर्यन्तास्तरणेनाऽऽगामिपर्वपर्यन्तं यज्ञः संततो भवति । पुनः पर्वण्यन्वाधानादिकं कृत्वा प्रतिपदि तं संततं यज्ञं कर्तुमारभते । एवं पुनः पुनस्तत्काले समागते सति यजत इत्यविच्छिन्नो यज्ञो भवति ॥

देवा गातुविदो गातुं वित्त्वा गातुमित
मनसस्पत इमं नो देव देवेषु यज्ञः
स्वाहा वाचि स्वाहा वाते धाः ॥

बौधायनः—“ अथोत्थाय दक्षिणेन पदा वेदिमवक्रम्य ध्रुवया समिष्टयजुर्जुहोति देवा गातुविदो गातुं वित्त्वा गातुमित मनसस्पत इमं नो देव देवेषु यज्ञः स्वाहा वाचि स्वाहा वाते धाः स्वाहेति ” इति ।

आपस्तम्बः—“ देवा गातुविद इत्यन्तर्वेद्यूर्ध्वस्तिष्ठन्ध्रुवया समिष्टयजुर्जुहोति मध्यमे स्वाहाकारे बर्हिरनुप्रहरति ” इति ।

अन्तेऽपि बौधायनेन स्वाहाकारस्याध्याहृतत्वात्तेनावशिष्टं सर्वं होतव्य-

(आध्वर्यवाः स्रग्व्यहनादिमन्त्राः)

मिति लभ्यते । जुहादीनि तु यजमानेन यावदायुः संभार्याणि । तमाहिताग्नि-
मग्निभिर्दहन्ति यज्ञपात्रैश्चेति शास्त्रान् । हे गानुविदो मार्गविदो देवाः पूर्वं यं
गातुं मार्गं लब्ध्वा समागताः पुनः प्रतिनिवृत्त्य तं गातुं मार्गं गच्छत । हे
मनसस्पते देव भवतोक्तेषु देवेष्विमं नो यज्ञं निधेहि । इदमाज्यं हुतमस्तु ।
सर्वक्रियाप्रवर्तके वायौ निधेहि । इदमाज्यं हुतमस्तु । वायुविषयेणानेन मन्त्रेण
यज्ञसमाप्तिमुपपादयति—“ ब्रह्मवादिनो वदन्ति । स त्वा अध्वर्युः स्यात् ।
यो यतो यज्ञं प्रयुक्ते । तदेनं प्रतिष्ठापयतीति । वानाद्रा अध्वर्युर्यज्ञं प्रयुक्ते ।
देवा गानुविदो गातुं विच्चा गातुमित्येन्याह । यत एव यज्ञं प्रयुक्ते । तदेनं प्रतिष्ठा-
पयति । प्रतिनिष्ठिति प्रजया पशुभिर्यजमानः” [ब्रा० का० ३ प्र० ३ अ० ९]
इति । योऽध्वर्युर्यस्माद्देवाद्यज्ञमुपक्रमते तस्मिन्नेव देवे यदि यज्ञं समापयेत्तर्हि
स एव मुख्योऽध्वर्युः स्यादिति ब्रह्मवादिनामुक्तिः । अत्राप्यध्वर्युः सर्वक्रि-
याप्रवर्तकाद्रायोरेव यज्ञमुपक्रमते । “देवा गानुविदो गातुं यज्ञाय विन्दत । मन-
सस्पतिना देवेन वानाद्यज्ञः प्रयुज्यताम्” इत्येतस्याच्छिद्रकाण्डगतस्य मन्त्रस्य
प्रथमं जपितव्यम् । अतः समाप्तावपि देवा गानुविद इत्येव वायुविषयो मन्त्रो
युक्तः । यद्यप्येतावता त्रयोदशानुवाकोक्तानां मन्त्राणां व्याख्यानां समाप्तं
तथाऽपि दशमानुवाकं पन्नीमनहनप्रमङ्गेन पन्नीविपर्यौ द्वौ मन्त्रावाम्नातौ ।
तदानीमनुपयोगाद्वाह्मणेन तौ तत्र न व्याख्यातौ । उपवेपत्यागार्थं मन्त्रोत्प-
त्तिरपि कृतव्येति तदुभयमत्र व्याक्रियते । प्रथमं तावद्योक्त्रविमोक्तमन्त्रस्य
पूर्वार्थं व्याचष्ट—“ यो वा अयथादेवतं यज्ञमुपचरति । आ देवताभ्यो
वृक्ष्यते । पार्षीयान्भवति । यो यथादेवतम् । न देवताभ्य आवृक्ष्यते । वसी-
यान्भवति । वारुणो वै पाशः । इमं वि ष्यामि वरुणस्य पाशमित्याह । वरुण-
पाशादेवतां मुञ्चति । सवितृप्रसूतां यथादेवतम् । न देवताभ्य आवृक्ष्यते ।
वसीयान्भवति” [ब्रा० का० ३ प्र० ३ अ० १०] इति । योक्त्रपाशस्य वरुणो
देवता, तद्वन्धस्य च सविता देवता । ततो वरुणस्य पाशं यमबध्नीत सवितेति
पदाभ्यां यथादेवतं यज्ञोपचारान्न देवताभ्य आवृक्ष्यते न विच्छिन्नो भवति ।
नापि दरिद्रो भवति । सवितृप्रसूतो यथादेवतमुपचरतीति शेषः । तृतीयपादे
पदार्थवाक्यार्थो दर्शयति—“ धातुश्च योनौ सुकृतस्य लोक इत्याह । अग्निर्वै
धाता । पुण्यं कर्म सुकृतस्य लोकः । अग्निरेवैनो धाता । पुण्ये कर्मणि सुकृ-
तस्य लोके दधाति ” [ब्रा० का० ३ प्र० ३ अ० १०] इति । दुःस्वना-
शाय सुखप्राप्तये च चतुर्थपादोक्तिरित्याह—“ स्योनं मे सह पत्या करोमी-

त्याह । आत्मनश्च यजमानस्य चानात्यै संत्वाय ” [ब्रा० का० ३ प्र० ३ अ० १०] इति । पत्न्याः पूर्णपात्रविमोकार्थो यो मन्त्रस्तं व्याचष्टे—समा-
युषा सं प्रजयेत्याह । आशिषमेवैतामाशास्ते पूर्णपात्रे ” [ब्रा० का० ३ प्र० ३ अ० १०] इति । समानीयमान इति शेषः । मन्त्रगतं छन्दः प्रशंसति—
“ अन्ततोऽनुष्टुभा । चतुष्पदा एतच्छन्दः प्रतिष्ठितं पन्नियं पूर्णपात्रे भवति ।
अस्मिँष्टोके प्रतितिष्ठानीति । अस्मिन्नेव लोके प्रतितिष्ठति ” [ब्रा० का० ३ प्र० ३ अ० १०] इति । पत्नीकर्तव्यस्यावसाने विहितं यदिदं पूर्णपात्राभि-
मन्त्रणमनुष्टुभा क्रियते तदिदं छन्दः पादचतुष्टयोपेतन्वाद्गौरिव प्रतिष्ठितं
भवति । कस्मिन्विषये । पत्न्याः संबन्धिनि पूर्णपात्रे विषये । मन्त्रं जपन्त्याः
कोऽभिप्रायः । इह लोके प्रतितिष्ठता स्यामित्यभिप्रायः । तत्र मन्त्रमामर्ष्यान्मा
प्रतितिष्ठत्येव । प्रकारान्तरेण प्रशंसति—“ अथो वाग्वा अनुष्टुक् । वाङ्मिथु-
नम् । आपो रेतः प्रजननम् । एतस्माद्वै मिथुनाद्विद्योतमानः स्तनयन्वर्षति ।
रेतः सिञ्चन् । प्रजाः प्रजनयन् ” [ब्रा० का० ३ प्र० ३ अ० १०] इति ।
न केवलमनुष्टुभश्छन्दोरूपत्वं किं तु वाग्प्रपञ्चमप्यस्ति । सा च वाग्यापिच्छ-
न्दोरूपेण पुरुषेण सह मिथुनं संपद्यते । यास्तु पूर्णपात्रगता आपस्ताः प्रजो-
त्पत्तिसाधनं रेतः । एतस्मादेव यागानुष्ठानगतान्मिथुनादुत्पन्न आदित्यमंगितो
मेघो वृष्टिद्वारेण प्रजोत्पत्तौ पर्यवस्यति ।

तथा च स्मर्यते—

“ अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ” इति ॥

विमुक्तयोक्त्रस्य पूर्णपात्रोदकस्य च सहकारः पत्न्या कर्तव्य इत्याह—
“ यद्वै यज्ञस्य ब्रह्मणा युज्यते । ब्रह्मणा वै तस्य विमोकः । अद्भिः शान्तिः ।
विमुक्तं वा एतर्हि योक्त्रं ब्रह्मणा । आदार्यनत्पत्नी सहाप उपशृणीते शान्त्यै ”
[ब्रा० का० ३ प्र० ३ अ० १०] इति । यथा मन्त्रेणोपहितानां कपालानां
मन्त्रेणैव विमोकः कर्तव्यस्तथा योक्त्रस्यापि योगविमोक्त्वया रज्ज्वा कृतस्यो-
पद्रवस्याद्भिः शान्तिर्युक्ता । योक्त्रं चेदानीं मन्त्रेण मुक्तमतोऽञ्जलौ तद्योक्त्रमा-
दाय तेन सहापो शृणीयात् । तद्ब्रह्मणायाऽऽनयनं विधत्ते—“ अञ्जलौ पूर्ण-
पात्रमानयति । रेत एवास्यां प्रजां दधाति । प्रजया हि मनुष्यः पूर्णः ”
[ब्रा० का० ३ प्र० ३ अ० १०] इति । शोभत इति शेषः । पूर्णपात्रोदकेन
पत्न्या मुखप्रक्षालनं विधत्ते—“ मुखं विमृष्टे । अवभृथस्यैव रूपं कृत्वोत्ति-
ष्ठति ” [ब्रा० का० ३ प्र० ३ अ० १०] इति । उत्तिष्ठेदिति विधिः ।

(आध्वर्यवाः खुरव्युहनादिमन्त्राः)

अथोपवेशो मन्त्रेण परित्यक्तव्योऽतः प्रस्तौति—“ परिवेषो वा एष वनस्पती-
नाम् । यदुपवेशः ” [ब्रा० का० ३ प्र० ३ अ० ११] इति । पलाशशाखा-
मूले त्यक्तो भाग उपवेशः । स च सर्वेषां वनस्पतीनां परितो व्याप्नोति ।
वनस्पतिभिर्दुःसाध्यस्याङ्गारवियोजनतप्तकपालोपधानादेरनेन कृतत्वात् ।
वेदनं प्रशंसति—“ य एवं वेद । विन्दते परिवेष्टारम् ” [ब्रा० का० ३
प्र० ३ अ० ११] इति । भेवकजनमित्यर्थः । मन्त्रोत्पादनपूर्वकमुपवेशपत्यागं
विधत्ते—“ तमुत्करे । यं देवा मनुष्येषु । उपवेशमधारयन् । ये अस्पदपचे-
तसः । तानस्मभ्यमिहाऽऽकुरु । उपवेशोपविहृदि नः । प्रजां पुष्टिमथो धनम् ।
द्विपदो नश्चतुष्पदः । ध्रुवाननपगान्कुर्विति पुरस्तात्प्रत्यञ्चमुपगृहति । तस्मा-
त्पुरस्तान्प्रत्यञ्चः शूद्रा अवस्यन्ति ” [ब्रा० का० ३ प्र० ३ अ० ११]
इति । तमुत्कर उपगृह्णीत्यन्वयः । यमित्यादिर्मन्त्रः । यं पलाशशाखामूलभागं
देवा मनुष्यमन्वन्धियज्ञेषु कपालोपधानाद्युग्रकर्मकारिणमुपवेशमकल्पयन्, हे
उपवेश स त्वं ये पुत्रभायादयोऽस्मत्तोऽपरक्तास्तानस्मदर्थमिहाऽऽनीयानुरक्ता-
न्कुरु । हे उपवेशास्माकं समीपे प्रजादिकं विहृदि व्याप्तं कुरु । मनुष्यान्पशून्श्च
चिरजीविनां त्रियोगगृहितांश्च कुरु । अनेन मन्त्रेण तमुपवेशमुत्करे मृत्खननादि-
रूपे तृणादित्यागस्थाने पूर्वभागं प्रत्यङ्मुखं गृहं कुर्यात् । यस्मादेवं तस्माल्लो-
केऽप्युपवेशवन्कर्मकराः शूद्राः स्वाम्यभिमुखाः स्वामिनः पुरस्तात्सर्वदाऽवति-
ष्ठन्ते । निःशेषेण गृह्नन् विधत्ते—“ स्थविमत उपगृहति । अप्रतिवादिन
एवैनान्कुरुते ” [ब्रा० का० ३ प्र० ३ अ० ११] इति । अग्रमुत्करे प्रवेश्य
मूलं बहिर्नावशेषयेत् । किं तु स्थविष्ठान्मूलादारभ्य कृत्स्नं प्रवेशयेत् । तथा
सत्येतान्भृत्यानप्रतिवादिन उक्तकारिणः कुरुते । अभिचाराय मन्त्रान्तरमुत्पा-
दयितुं प्रस्तौति—“ धृष्टिर्वा उपवेशः । शुचर्तो वज्रो ब्रह्मणा सञ्शितः ”
[ब्रा० का० ३ प्र० ३ अ० ११] इति । अयमुपवेशः स्वत एव धार्ष्ट्ययु-
क्तोऽत ऊर्ध्वं बहिर्मन्तापेन युक्तः । पुनरपि मन्त्रेण तीक्ष्णीकृतत्वाद्ब्रजः संप-
न्नोऽतोऽभिचारयोग्यः । तत्र मन्त्रमुत्पाद्य विनियुक्ते—“ योपवेशे शुक् । साऽमु-
मुच्छतु यं द्विष्म इति । अथास्मै नाम गृह्य प्रहरति ” [ब्रा० का० ३ प्र० ३
अ० ११] इति । शुक्सन्तापः । अमुमित्यत्र यो द्वेष्यस्तस्य नाम गृहीत्वा तमु-
पवेशमग्नौ प्रहरेत् । पुनरप्यृचां त्रयप्रभिचारार्थमुत्पादयति—“ निरभुं नुद
ओकसः । सपत्नो यः पृतन्याति । निर्बाध्येन हविषा । इन्द्र एणं पराञ्चरीत् ।
इहि तिस्रः परावतः । इहि पञ्चजनाः अति । इहि तिस्रोऽतिरोचना यावत् ।
सूर्यो असद्वि । परमां त्वा परावतम् । इन्द्रो नयतु वृत्रहा । यतो न पुन-
रायसि । शश्वतीभ्यः समाभ्य इति ” [ब्रा० का० ३ प्र० ३ अ० ११]

इति । यः शत्रुर्युत्सति अमुं स्वगृहास्त्रं निःसारय । निःशेषं जगद्वाध्यं येन तन्निर्वाध्यं तादृशं हविरुपवेशरूपं तेनेन्द्र एनं शत्रुं पराकृत्य हिंमितवान् । परावच्छब्दो दूरदेशवाची स्त्रीलिङ्गः । हे शत्रो त्वं त्रिभ्यो लोकेभ्यो निर्गत्य त्रीन्द्रदेशान्ब्राह्मणादीनतिक्रम्य चाण्डालादिषु गच्छ । यावन्मर्यो दिव्यस्ति तावन्तं कालमग्निमूर्यचन्द्ररूपास्तिस्रो दीप्तीरनतिक्रम्य महत्यन्धकारे गच्छ । वृत्रहेन्द्रस्त्वामत्यन्तदूरदेशं नयतु । यस्माद्दूरदेशादनेकेभ्यः संवत्सरेभ्य ऊर्ध्वमपि न पुनरागमिष्यसि । एताभिस्तिष्ठभिर्ऋग्भिरुपवेशं गृहाद्गतो निरम्योदित्येवं विधि(धिं) स्तावकेनार्थवादेनोन्नयति—“त्रिवृद्वा एष वज्रो ब्रह्मणा म० शितः । शुचैर्वैनं विद्ध्वा । एभ्यो लोकेभ्यो निर्णुय । वज्रेण ब्रह्मणा स्तृणुते” [ब्रा० का० ३ प्र० ३ अ० ११] इति । मन्त्रत्रयेण तीक्ष्णीकृत एष उपवेशरूपो वज्रस्त्रिगुणो भवति । एतन्निष्ठेन शंकेनैनं वैशिणं लोकत्रयाग्निःमार्य मन्त्रान्मकेन वज्रेणाभिहितस्ति । त्रिभूमिं खान्वा तत्रोपवेशं प्रतिक्षेपेत् यजुर्द्वयरूपं मन्त्रमुत्पादयति—“हतोऽसावर्वाधम्पामुमिन्याह स्तृन्यै ” [ब्रा० का० ३ प्र० ३ अ० ११] इति । स्तृतिर्हिंसा । अत्र सूत्रम्—“ पञ्चभिर्निरम्यैर्निग्वनेद्वा ” इति । उपवेशस्याग्नौ क्षपणे दूरदेशे निरमने भूमौ ग्वनने च ध्यानं विधत्ते—“यं द्विष्यात्तं ध्यायेत् । शुचैर्वैनमर्पयति ” [ब्रा० का० ३ प्र० ३ अ० ११] इति ॥

अत्र विनियोगसंग्रहः—

“ वाजद्वाभ्यां क्षुचोर्ऋहो वस्वञ्ज्यान्परिधीस्त्रिभिः ।
 अक्तमाप्या त्रिभिः क्षुक्षु प्रस्तराग्रादिकाञ्जनम् ॥ १ ॥
 मरु प्रस्तरहोमोऽयमायुग्मन्यभिमन्त्रणम् ।
 भुवा भूमिं स्पृशेद्यं प मध्यम्य परिधेर्हुतिः ॥ २ ॥
 यज्ञान्ययोर्द्वयोर्होमः संस्त्राव सावकाहुतिः ।
 अग्नेः क्षुचौ सादयिन्वा धुरि ते प्राहयेन्क्षुचौ ॥ ३ ॥
 अग्ने फलीकृतेर्होमो देवा इष्टयजुर्हुतिः ।
 वाचि बर्हिर्हुतिर्वति सर्वहोमोऽत्र त्रिंशतिः ॥ ४ ॥

अथ मीमांसा ।

दशमाध्यायस्य द्वितीयपादे चिन्तितम्—

“ क्रयाय प्रतिपत्त्यै वा चमसेडादिभक्षणम् ।
 क्रयाय पूर्ववन्मैवं यागीये स्वत्ववर्जनात् ॥

अक्रीतयजमानस्य भक्षमच्चाञ्च तेन सा ।

प्रतिपत्तिः संस्कृतिन्वान्सत्रेषु न निवर्तते ” इति ॥

अस्ति मोमे चममभक्षः । अस्ति चेष्टाविडाप्राशिन्नादिभक्षः । तत्र भक्षेण क्रीतानामृत्विजां स्वाधीनत्वमभवान् । दक्षिणेव क्रयार्थं भक्ष इति पूर्वः पक्षः । यागदेवतायै संकल्पिते द्रव्ये स्वन्वमलभमानो यजमानो न तेन क्रेतुं शक्नोति । किं च यजमानपञ्चमाः समुपहृयेडां प्राश्नन्तीत्यक्रीतस्यापि यजमानस्य भक्षः श्रूयते । तन्माहचर्यादृत्विजामपि भक्षणं न क्रयार्थमिति गम्यते । तस्मात्प्रतिपत्त्यर्थो भक्षः । तेन क्रयार्थत्वाभावेन परिशिष्यमाणा सा प्रतिपत्तिर्यागोपयुक्तद्रव्यमंस्कारान्वेन सत्रेषु न बाध्यते ।

तृतीयाध्यायस्य प्रथमपादे चिन्तितम्—

“ चतुर्था कार्ये आग्नेयः पुरोडाश इतीरितम् ।

चतुर्थो करणं सर्वशेषो वाऽऽग्नेयमात्रंगम् ।

उपलक्षणताऽऽग्नेये युक्ताऽतः सर्वशेषता ॥

अग्नीषोमीय पेन्द्राग्ने यतोऽम्याग्नेयता ततः ।

नाऽऽग्नेयत्वं तयोर्मुख्यं केवलाग्न्यनुपाश्रयान् ॥

तेनैकस्मिन्पुरोडाशे चतुर्धाकरणस्थितिः ” इति ।

दर्शपूर्णमासयोः श्रूयते—“ आग्नेयं चतुर्था करोति ” इति । तत्राऽऽग्नेयवदैन्द्राग्नाग्नीषोमीययोरपि पुरोडाशयोरग्निमन्वादाग्नेयशब्देन पुरोडाशत्रयमुपलक्ष्यते । तत्सूत्राणां शेष इति चेन्मैवम् । न ह्यग्नेय इत्ययं तद्धितः संबन्धमात्रेऽभिहितः किं तु देवतासंबन्धे । अग्निश्च केवला द्विदेवत्ययोः पुरोडाशयोर्न देवता । अतो देवतैकदेशेन कृत्स्नदेवतापलक्षणादाग्नेयत्वं तयोर्न मुख्यमिति मुख्य एवाऽऽग्नेये चतुर्धाकरणं व्यवतिष्ठते ।

तत्रैव चतुर्थपादे चिन्तितम्—

“ इदं ब्रह्मण इत्युक्तिः क्रयार्था भक्षणाय वा ।

भक्षाश्रुतेः क्रयार्थाऽतो यथेष्टं तैर्नियुज्यताम् ॥

देवतायै समस्तस्य ऋतृत्वात्स्वामिता न हि ।

शेषस्य प्रतिपत्त्यर्थं भक्षणं तत्र युज्यते ” इति ॥

चतुर्धाकृतस्य पुरोडाशस्य भागान्यजमान एव निर्दिशेत्—“इदं ब्रह्मणः । इदं होतुः । इदमध्वर्योः । इदमग्नीधः ” इति । सोऽयं निर्देशो न भक्षणार्थः ।

भक्षणस्याश्रुतत्वात् । ततो भृतिदानेन तानृत्विजः परिक्रेतुमयं निर्देशः । क्रयश्च तदङ्गीकारानुसारेण स्वल्पेनाप्युपपद्यते । तस्मात्स्वकीयभागास्तैरिच्छ-
योपयोक्तुं शक्या इति प्राप्ते ब्रूमः—अग्नये जुष्टं निर्वपामीति कृन्तस्य द्रविषो
देवतार्थं संकल्पितत्वेन तत्र यजमानस्य स्वामित्वाभावाच्च युक्तः परिक्रयः ।
भक्षणं तु प्रतिपत्त्यर्थत्वाद्युक्तम् । अवशिष्टस्य यः कोऽप्युपयोगः प्रतिपत्तिः ।
पुरोडाशस्य भक्षणार्हत्वाद्भक्षणेन कर्मकराणामुत्साहजननाच्च तद्भक्षणार्थो
निर्देशो युज्यते ।

तत्रैवाष्टमपादे चिन्तितम्—

“ वाजस्य मेल्यमुं ब्रूयादेको द्वौ वा कृतार्थनः ।

एकः काण्डद्वये पाठादध्वर्युस्वामिनावुर्भौ ” इति ॥

दर्शपूर्णमासयोर्वाजस्य मेल्ययं मन्त्रोऽध्वर्युकाण्डे यजमानकाण्डे चाऽऽ-
ज्ञातः । तत्रैकेन पठिते सति मन्त्रस्य चरितार्थत्वादितरस्तं न पठेदिति चेन्मै-
वम् । काण्डान्तरपाठवैयर्थ्यप्रसङ्गात् । तस्माद्दुभाभ्यां पठनीयः । तयोः पठनो-
राशयभेदोऽस्ति । अनेन मन्त्रेण प्रकाशितमर्थमनुष्ठास्यामीत्यध्वर्युमनुने । अत्र
न प्रमदिष्यामीति यजमानः ।

चतुर्थस्य द्वितीयपादे चिन्तितम्—

“ प्रस्तरं शाखाया सार्धं प्रहरत्प्रहृतिस्त्विदम् ।

शाखाया अर्थकर्म स्यात्प्रतिपत्तिरुनोचिता ॥

प्रहृतिः प्रस्तरे यागः शाखायाः साहचर्यतः ।

तथात्वादर्थकर्मत्वे हृतिः शाखां प्रयोजयेत् ॥

हरतिर्यागवाची नो प्रतिपत्तिस्ततो भवेत् ।

पौर्णमास्यां ततो नैव हृतिः शाखां प्रयोजयेत् ” इति ॥

दर्शपूर्णमासयोः श्रूयते—“ सह शाखाया प्रस्तरं प्रहरति ” इति । तत्र
शाखाप्रहरणमर्थकर्म । कुतः । प्रहृतिशब्देन यागस्याभिधानात् । एतच्च सूक्त-
वाकेन प्रस्तरं प्रहरतीत्येतद्वाक्यमुदाहृत्य चिन्तितम् । प्रस्तरप्रहरणस्य यागत्वे
तत्साहचर्याच्छाखाप्रहरणमपि याग एवेत्यर्थकर्म स्यात् । अर्थाय ऋतुसाकल्य-
प्रयोजनाय क्रियमाणमर्थकर्म । ततः प्रहरणेन पौर्णमास्यामपि पलाशशाखा
प्रयुज्यत इति प्राप्ते ब्रूमः—सूक्तवाकेन प्रस्तरं प्रहरतीत्यत्र हरतिधातोर्यागवा-
चित्वं नोक्तं किंतु मास्त्रवर्णिकदेवतामुपलभ्य द्रव्यदेवताभ्यां यागः कल्पितः ।
शाखाप्रहरणे तु नास्ति देवता । ततो यागस्य कल्पधितुमशक्यतया हरति-
धातुरत्र स्ववाच्यार्थपरित्यागमेवाऽऽचष्टे । तथा सति वत्सापाकरण उपयु-

क्तायाः पलाशशाखाया उपयोगान्तराभावाद्यागदेशोऽवकाशलाभाय यत्र काप्यवश्यं परित्यागे प्राप्ते शास्त्रेणाऽऽहवनीये त्यागो नियम्यते । तेन च शास्त्रीयन्यागेन शाखायाः प्रतिपत्तिर्भवति । प्रतिपत्तिर्नाम संस्काररूपो दृष्टार्थः । यथा राज्ञा चर्चितस्य ताम्बूलस्य मूर्ध्वर्णे पतद्गृहे प्रक्षेपस्तद्वत् । ततः प्रहरणं प्रतिपत्तिकर्मतया तद्भावे क्रतुवैकल्याभावान्पूर्णिमास्यां स्वसिद्ध्यहेतुभूतां शाखां न प्रयोजयति ।

पष्ठाध्यायस्य प्रथमपादे चिन्तितम्—

“ स्त्रिया नास्ति स्वामिभावः पुंलिङ्गेन तदीरणात् ।

प्रकृत्यर्थतया लिङ्गं संख्यावन्नाविवक्षितम् ॥

अस्त्युद्देश्यगतत्वेन संख्यया सदृशन्वतः ।

टाविविभक्तिविकारादेरर्थस्तत्प्रकृतेर्न तु ” इति ॥

स्वर्गकामो यजेतेति पुंलिङ्गशब्देनाधिकारिणो विधानान्मोऽधिकारः स्त्रिया नास्ति । न च ग्रहन्ववल्लिङ्गमविवक्षितमिति वाच्यम् । एकत्ववल्लिङ्गस्य प्रत्ययार्थत्वाभावान्प्रकृत्यर्थतया तु ग्रहन्ववद्विवक्षितं पुंलिङ्गमिति प्राप्ते ब्रूमः—अस्ति स्त्रियाः कर्मस्वाधिकारः । कुतः । पुंलिङ्गस्याविवक्षितत्वात् । न ह्येकत्वस्य प्रत्ययार्थत्वमविवक्षायां निमित्तं किं तद्देश्यगतत्वम् । इहापि यः स्वर्गकामः स यजेतेति वचनव्यक्ता पुंलिङ्गस्याद्देश्यगतत्वेनैकत्वसदृशत्वाच्चास्ति विवक्षितत्वम् । न च प्रकृत्यर्थो लिङ्गम् । स्त्रीलिङ्गं तावद्वादिभिः स्त्रीप्रत्ययैरभिधीयते । पुंलिङ्गं तु वृक्षानित्यस्मिन्दितीयावहुवचने विभक्तिविकारेण नकारादेशलक्षणेनाभिव्यज्यते । एवं कुलमित्यस्मिन्प्रथमैकवचने नपुंसकाभिव्यक्तिः । तस्माल्लिङ्गस्य प्रकृत्यर्थत्वाभावादुद्देश्यगतत्वेनाविवक्षितत्वाच्च स्त्रिया अस्त्यधिकारः ।

तत्रैवान्यच्चिन्तितम्—

“ दंपतिभ्यां पृथक्कार्यं सह वाऽऽख्यातसंख्यया ।

पृथग्मैवमवैगुण्यात्कत्रैक्यं देवतैक्यवत् ” इति ॥

यजेतेत्याख्यानप्रत्ययगतायाः संख्याया उद्देश्यगतत्वाभावेन विवक्षाया वारयितुमशक्यत्वादेककर्तृत्वाय दंपतिभ्यां पृथगेव कर्मानुष्ठेयमिति चेन्मैवम् । वैगुण्यप्रसङ्गात् । कर्माणि तत्र तत्र पत्न्यवेक्षणं यजमानावेक्षणं चेत्युभयमप्याज्जातम् । तत्र यजमानप्रयोगे पत्न्यवेक्षणं लुप्येत पत्नीप्रयोगे यजमानावेक्षणं लुप्येतेत्यवैगुण्याय द्वयोः सहाधिकारः । न च यजेतेत्येकवचनं विरुद्धम् ।

अग्नीषोमौ देवतेत्यत्र यथा व्यासक्तयोर्देवत्वाद्देवतैक्यं तथा दंपत्योरेकमेव कर्तृत्वमित्यङ्गीकारात् । तस्मादपत्योः सहाधिकारः । तथा मन्यूनेऽतिरिक्तं धीयाता इति वाक्येन कर्मणि न्यूनाङ्गपूरणं पत्न्या क्रियत इति यदुक्तं तत्सु-
स्थितम् ॥

अथ व्याकरणम्—

वाजस्येत्यत्र “ वज व्रज गर्ता ” इत्यस्माद्धातोरुत्पन्नः कर्मणि यञन्तः, [वाजशब्दः] । ततो अच्चादाद्युदात्तः । प्रसवशब्दोऽप्प्रत्ययान्तः । तनस्तत्र थाथादिस्वरः । एवं सर्वं यथायोग्यमुन्नेयम् ॥

इषे त्वाद्या यजुर्मन्त्राः काचित्काचिदगीर्णिता ।

तासामृचां विविच्याथ वच्मि छन्दोऽवबुद्धये ॥

सावित्रियर्चा, अनुष्टुभर्चा, वैश्वदेव्यर्चेति ब्राह्मणेन व्याख्यातन्वान्मन्त्रय-
जुषां मध्ये समाम्नाता ऋचः । देवो वः सविता प्रार्थयन्त्विति द्विपदा विरा-
द्गायत्री । आप्यायध्वमिति मध्येज्योतिस्त्रिष्टुप् । रुद्रस्य हेतिगिन्येकपदा त्रिष्टु-
प् । ध्रुवा अस्मिन्नित्यपि तद्वत् । प्रेयमगादिति त्रिष्टुप् । सहस्रवल्शा इत्येक-
पदा त्रिष्टुप् । उर्वन्तरिक्षमित्येकपदा गायत्री । संपृच्यध्वमिति गायत्री । देवो
वः सवितोऽपुनात्विति गायत्री । अवधृतमित्येकपदा गायत्री । परापृतमित्यपि ।
दीर्घामन्वित्येकपदा त्रिष्टुप् । यानि घर्म इत्यनुष्टुप् । समापो अद्विरित्युपरि-
ष्ठाद्बृहती । अद्भ्यः परीत्येकपदा गायत्री । अन्तर्गितमित्येकपदा गायत्री ।
देवस्य सवितुः सव इति द्विपदा गायत्री । पुरा क्रूरस्येत्येकपदा त्रिष्टुप् । उदा-
दायेति त्रिपदा त्रिष्टुप् । आशासाना सुप्रजसस्त्वेत्यनुष्टुभौ । इमं वि प्यामीति
त्रिष्टुप् । समायुषेत्यनुष्टुप् । देवो वः सवितोऽपुनान्विति गायत्री । वीतिहोत्र-
मिति गायत्री । एता असदन्नित्येकपदा त्रिष्टुप् । अग्ने यष्टारित्येकपदा गायत्री ।
पाहि माऽग्न इति द्विपदा गायत्री । वाजस्य मोद्धाभं चेत्यनुष्टुभौ । यं परि-
धिमिति पुरस्ताज्ज्योतिस्त्रिष्टुप् । सः स्रावभागा इति त्रिष्टुप् । नन्वितरेषामपि
मन्त्राणामनेन न्यायेनाक्षरमात्रासंख्याविशेषमुपजीव्य यत्किञ्चिच्छन्दः कल्प्य-
तामिति चेन्न । यजुषां छन्दःकल्पने श्रुतिविरोधप्रसङ्गात् । तथा च ब्राह्मणं
पूर्वमेवोदाहृतम्—“ तत्रोभयोर्मोमांसा । जामि स्यात् । यद्यजुषाऽऽज्यं यजु-
षाऽप्युत्पुनीयात् । छन्दसाऽप्युत्पुनात्यजामित्वाय ” इति । तत्र यजुर्नि-
षेध्य छन्दोऽभिधीयते । ततो यजुषां छन्दो न श्रुतेरभिमतम् । तथा सति

(दर्शपूर्णमासविकृतिभूतकाष्ठ्येष्टीनां याज्यापुरोनुवाक्यामन्त्राः)

स्वशक्त्या किञ्चिन्नूतनं छन्दः कल्पयितुं न शक्यते । किं तु पूर्वसिद्धसंप्रदाया-
गतं छन्दोलक्षणं यत्र यत्रास्ति तस्यां तस्यामृचि च्छन्दो जानीयात् । ऋचा-
मेव च्छन्दोविधानात् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे प्रथमप्रपाठके
त्रयोदशोऽनुवाकः ॥ १३ ॥

(अथ प्रथमाष्टके प्रथमप्रपाठके चतुर्दशोऽनुवाकः ।)

उ॒मा वा॑मिन्द्रा॒ग्नी आ॒हुव॑ध्यां उ॒मा राध॑सः
म॒ह मा॑द॒यध्वे॑ । उ॒मा दा॑ता॒रावि॑षां र॒यिणा॑-
मु॒मा वाज॑स्य मा॒तये॑ हुवे वा॒म । अश्र॑वः हि
भृ॒ग्दि॒वाव॑त्तरा वा॒ विजा॑मातु॒रुत॑ वा॒ घा स्या॒ला-
त् । अथा॒ सोम॑स्य प्र॒यती॑ यु॒वभ्या॑मिन्द्रा॒ग्नी
स्तोमं॑ जन॒यामि॑ नव्य॒म् । इन्द्रा॑ग्नी नव॒ति
पु॒रो दा॑मप॒त्नीर॑धू॒नुत॑म् । सा॒कमे॑केन॒ कर्म॑णा ।
शुचि॑ नु स्तोमं॒ नव॑जातम॒द्येन्द्रा॑ग्नी वृत्र॒हणा
जुष॑थाम् । (१) उ॒मा हि वा॑ सु॒हवा॒ जोह॑-
वीमि॒ ता वाज॑ सु॒द्य उ॑शते धे॒ष्ठा । वय॑मु॒ त्वा
पथ॑स्पते॒ रथं॑ न वाज॑सातये । धि॒ये पू॑षन्नयु-
ज्महि । प॒थस्प॑थः परि॒पति॑ वच॒स्या का॑मेन
कृ॒तो अ॒भ्या॒नड॑र्कम् । स नो॑ रा॒सच्छु॑रुध्व॒श्व-
न्द्रा॒ग्ना धि॒यं धि॒यः स॑षिधाति प्र पू॒षा । क्षेत्र॑स्य

पतिना वयं हितेनेव जयामसि । गामश्वं
 पोषयित्वा स नः (२) मृडातीदृशे । क्षेत्रस्य
 पते मधुमन्तमूर्मि धेनुरिव पयो अस्मासु
 धुक्व । मधुश्रुतं घृतमिव सुप्रतमृतस्य नः
 पतयो मृडयन्तु । अग्ने नय सुपथां रागे
 अस्मान्विश्वानि देव वयुनानि विद्वान् । युयो-
 ध्यस्मज्जुहुराणमेनो भूयिष्ठां ते नमउक्तिं
 विधेम । आ देवानामपि पन्थामगन्म यच्छ-
 क्रवाम तदनु प्रवोढुम् । अग्निर्विद्वान्त्स यजात् (३)
 सेदु होता सो अध्वरान्त्स ऋतून्कल्पयाति ।
 यद्वाहिष्ठं तदग्नये बृहदर्चं विभावसो । महि-
 षीव त्वद्रयिस्त्वद्वाजा उदीरते । अग्ने त्वं
 पारया नव्यो अस्मान्त्स्वस्तिभिरति दुर्गाणि
 विश्वा । पृथ्वी पृथ्वी बहुला न उर्वी भवा
 तोकाय तनयाय शं योः । त्वमग्ने व्रतपा असि
 देव आ मर्येष्व । त्वं यज्ञेष्वीड्यः । यद्वा वयं
 प्रमिनाम व्रतानि विदुषां देवा अविदुष्टरासः ।
 अग्निष्टद्विश्वमाष्टणाति विद्वान्येभिर्देवाः ऋतुभिः
 कल्पयाति (४) ॥

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

इति कृष्णयजुर्वेदीयतैत्तिरीयसंहितायां प्रथमाष्टके

प्रथमप्रपाठके चतुर्दशोऽनुवाकः ॥ १४ ॥

इषे त्वां यज्ञस्य शुन्धध्वं कर्मणे देवोऽवधूतं धृष्टिः सं वपास्या ददे प्रत्युष्टं
कृष्णोऽमि भुवनममि वाजस्योभा वां चतुर्दश ॥ १४ ॥

इषे ह॒ह भुवनमष्टाविंशतिः ॥ २८ ॥

इति कृष्णयजुर्वेदीयतैत्तिरीयसंहितायां प्रथमाष्टके

प्रथमः प्रपाठकः ॥ १ ॥

(अथ प्रथमाष्टके प्रथमप्रपाठके चतुर्दशोऽनुवाकः ।)

उ॒भा । वा॒म् । इन्द्रा॒ग्नी इतीन्द्र—अ॒ग्नी । आ॒हु-
व॒धै । उ॒भा । राध॑मः । म॒ह । मा॒दय॑ध्वै । उ॒भा ।
दा॒तागै॑ । इ॒षाम् । र॒यीणाम् । उ॒भा । वाज॑स्य ।
मा॒तये॑ । हु॒वे । वा॒म् । अश्र॑वम् । हि । भूरि॑दाव॒त्त-
रेति॑ भूरि॑दाव॒त्त—त॒ग । वा॒म् । विजा॑मातुरिति वि—
जा॒मातुः॑ । उ॒त । वा । व । स्या॒लात् । अथ॑ ।
सोम॑स्य । प्र॒यती॑ति प्र—य॒ती । यु॒वभ्या॑मिति यु॒व—
भ्याम् । इन्द्रा॒ग्नी इतीन्द्र—अ॒ग्नी । स्तोम॑म् । ज॒न-
या॒मि । नव्य॑म् । इन्द्रा॒ग्नी इतीन्द्र—अ॒ग्नी । न॒व-
तिम् । पु॒रः । दा॒सप॑त्नीरिति दा॒स—प॒त्नीः । अ॒धू-
नु॒तम् । सा॒कम् । एकै॑न । कर्म॑णा । शुचि॑म् । नु ।
स्तोम॑म् । न॒वजा॑तमिति न॒व—जा॒तम् । अ॒द्य ।
इन्द्रा॒ग्नी इतीन्द्र—अ॒ग्नी । वृ॒त्रह॑णेति वृ॒त्र—ह॒ना ।
जुषे॑थाम् । (१) उ॒भा । हि । वा॒म् । सु॒हवे॑ति

सु—हवा । जोहवीमि । ता । वाजम् । सद्यः ।
 उ॒श॒ते । धे॒ष्ठा । व॒यम् । उ॒ । त्वा । प॒थः । प॒ते ।
 रथ॑म् । न । वाज॑सातय॒ इति॒ वाज॑—सा॒तये॒ । धि॒ये ।
 पू॒षन् । अ॒युज्म॒हि । प॒थस्प॑थ॒ इति॒ प॒थः—प॒थः ।
 परि॑पति॒मिति॒ परि॑—प॒तिम् । व॒च॒स्या । का॒मेन॑ ।
 कृ॒तः । अ॒भीति॑ । आ॒न॒ट् । अ॒र्कम् । सः । नः ।
 रा॒स॒त् । शु॒रुधः॑ । च॒न्द्रा॒ग्रा इति॑ च॒न्द्र—अ॒ग्राः ।
 धि॒यंधि॒यमि॒ति धि॒यं—धि॒यम् । सी॒ष॒धाति॑ । प्रेति॑ ।
 पू॒षा । क्षे॒त्रस्य॑ । पति॑ना । व॒यम् । हि॒तेन॑ । इ॒व ।
 ज॒या॒म॒सि । गा॒म् । अ॒श्वम् । पो॒षयि॑न्तु । एति॑ ।
 सः । नः । (२) मृ॒डा॒ति । ई॒दृशं॑ । क्षे॒त्रस्य॑ । प॒ते ।
 म॒धुम॑न्त॒मिति॒ म॒धु—म॒न्तम् । ऊ॒र्मिम् । धे॒नुः । इ॒व ।
 प॒यः । अ॒स्मासु॑ । धु॒क्ष्व । म॒धुश्रु॑त॒मिति॒ म॒धु—
 श्रु॒तम् । घृ॒तम् । इ॒व । सु॒पू॒त॒मिति॒ सु—पू॒तम् ।
 ऋ॒तस्य॑ । नः । प॒त॒यः । मृ॒डय॑न्तु । अ॒ग्ने । न॒यं ।
 सु॒प॒थेति॑ सु—प॒था । रा॒ये । अ॒स्मान् । वि॒श्वानि॑ ।
 दे॒व । व॒युना॑नि । वि॒द्वान् । यु॒यो॒धि । अ॒स्मत् ।
 जु॒हु॒रा॒णम् । ए॒नः । भू॒यि॑ष्ठाम् । ते । नम॑उ॒क्तिमि॒ति॒
 नमः॑—उ॒क्तिम् । वि॒धेम॑ । एति॑ । दे॒वाना॑म् । अ॒पीति॑ ।
 पन्था॑म् । अ॒गन्म॑ । य॒त् । श॒क्त्वा॑म । त॒त् ।

(दर्शपूर्णमासविकृतिभूतकाम्येष्टीनां याज्यापुगेनुवाक्यामन्त्राः)

अ॒न्वि॒ति । प्र॒वो॑दु॒मिति॒ प्र—वो॒दुम् । अ॒ग्निः ।
वि॒द्वान् । सः । य॒जात् । (३) सः । इत् । उ ।
होता । सः । अ॒ध्व॒रान् । सः । ऋ॒तून् । क॒ल्प॒-
या॒ति । यत् । वा॒हि॒ष्ठम् । तत् । अ॒ग्नये॑ । बृ॒हत् ।
अ॒र्च । वि॒भा॒व॒मो इति॑ वि॒भा—व॒मो । म॒हि॒षी ।
इ॒व । त्वत् । ग॒यिः । त्वत् । वा॒जाः । उ॒दि॒ति ।
ई॒ग्ने । अ॒ग्ने । त्वम् । पा॒ग्य । न॒व्यः । अ॒स्मान् ।
स्व॒स्ति॒भिरिति॑ स्व॒स्ति—भिः । अ॒ती॒ति । दु॒र्गा॒णीति॑
दुः—गा॒नि । वि॒श्वा । पूः । च । पृ॒थ्वी । ब॒हु॒ला ।
नः । उ॒र्वी । भ॒व । तो॒काय॑ । त॒न॒याय॑ । श॒म् ।
योः । त्वम् । अ॒ग्ने । व्र॒त॒पा इति॑ व्र॒त—पाः ।
अ॒मि । दे॒वः । ए॒ति । म॒र्ये॒षु । आ । त्वम् । य॒ज्ञे॒षु ।
ई॒ड्यः । यत् । वः । व॒यम् । प्र॒भि॒नामेति॑ प्र—मि॒-
ना॒म । व्र॒ता॒नि । वि॒दु॒षाम् । दे॒वाः । अ॒वि॒दु॒ष्टरा॑सु
इ॒त्यवि॑दुः—त॒रा॒सः । अ॒ग्निः । तत् । वि॒श्वम् । ए॒ति ।
पृ॒णा॒ति । वि॒द्वान् । ये॒भिः । दे॒वान् । ऋ॒तु॒भि॒रित्यृ॒-
तु—भिः । क॒ल्प॒या॒ति (४) ।

इति कृष्णयजुर्वेदीयतैत्तिरीयसंहितापदपाठे प्रथमाष्टके

प्रथमप्रपाठके चतुर्दशोऽनुवाकः ॥ १४ ॥

इति कृष्णयजुर्वेदीयतैत्तिरीयसंहितापदपाठे प्रथ-

माष्टके प्रथमः प्रपाठकः ॥ १ ॥

त्रयोदशानुवाके दर्शपूर्णमासमन्त्राः समाप्ताः । अथ तद्विकृतिमन्त्रा वक्तव्याः । विकृतिषु चाऽऽध्वर्यवमन्त्राणामतिदेशे वैधमासन्वाद्वात्रा एवानुशिष्यन्ते । ततः प्रपाठकानामन्त्यानुवाकेषु काम्येष्टीनां याज्यापुरोनुवाक्याः क्रमेणोच्यन्ते । ताश्चेष्टयो द्वितीयकाण्डस्य द्वितीयतृतीयचतुर्थप्रपाठकेषु क्रमेण विधीयन्ते । तत्रास्मिन्ननुवाके द्वितीयकाण्डस्थद्वितीयप्रपाठकस्य सार्धप्रथमानुवाकोक्तकाम्येष्टीनां याज्यापुरोनुवाक्या उच्यन्ते । काम्या याज्या इति याज्ञिकसमाख्याबलादिष्टिकाण्डस्य याज्याकाण्डस्य च परस्परं संबन्धः । इष्टिविशेषमन्त्रविशेषसंबन्धस्तु लिङ्गक्रमाभ्यामवगन्तव्यः । यद्यप्येकैक एव मन्त्रः स्वस्वदेवताप्रकाशकस्तथाऽपि दर्विहोमत्वव्यावृत्तये प्रतीष्टि मन्त्रद्वयं प्रयोक्तव्यम् । एतच्च वास्तोष्पतीयहोमप्रस्तावे समाम्नास्यते—“ यदेकया जुहुयादर्विहोमं कुर्यात् । पुरोनुवाक्यामनूच्य याज्यया जुहोति सदेवन्वाय ” इति । एतयोश्च लक्षणमाज्यभागब्राह्मणे पठिष्यते—“ पुरस्ताल्लक्ष्मा पुरानुवाक्या भवति । जातानेव भ्रातृव्यान्प्रणुदते । उपरिष्ठाल्लक्ष्मा याज्या जनिष्यमाणानेव प्रतिनुदते ” इति । यस्या ऋचः पूर्वार्धे देवताल्लिङ्गं सा पुरानुवाक्या । उत्तरार्धे तल्लिङ्गं चेद्याज्या सा भवति । एतस्य लक्षणस्य प्रदर्शनार्थं न्वान्कचिदेतद्व्यभिचरति । तत्र सर्वत्राऽऽम्नानक्रमो नियामकः । पुरस्तादाम्नाताः पुरानुवाक्याः, पश्चादाम्नाता याज्याः । तस्मादिष्टिक्रमं मन्त्रक्रमं च परीक्ष्यैकैकस्यामिष्टावैकैकं मन्त्रयुग्मं प्रयोज्यम् । ननु यत्र युग्मादधिकस्तद्युग्मसमानलिङ्गको मन्त्र आम्यायते तत्र क्रमानुसारेणोत्तरेष्टौ मन्त्रयोजने लिङ्गं बाध्येत, पूर्वैष्टौ तद्योजने क्रमो बाध्येत इति चेन्न । बाध्यतां नाम क्रमोऽस्य दुर्बलत्वात् । यदि न पूर्वैष्टौ तृतीयमन्त्रस्य पृथक्प्रयोजनता तर्हि तत्र याज्या विकल्पताम् । यत्र तु युग्मान्तरं पूर्वयुग्मेन(ण) समानलिङ्गं तत्र याज्यापुरोनुवाक्यायुग्मस्यैव विकल्पोऽस्तु । यद्वदिष्ट्यैक्ये मन्त्रयुग्माधिक्ये युग्मविकल्पस्तद्वन्मन्त्रयुग्मस्यैकत्वे सति तदीयदेवताविषयाणामिष्टीनामाधिक्ये ता इष्टयोऽपि विकल्पन्ताम् । तद्यथा । इहैव तावत्तादृशमुपलभ्यते । उभा वामिन्द्राग्नी इत्यादय इन्द्राग्निलिङ्गकाश्चत्वारो मन्त्राः । ऐन्द्राग्नेष्टयस्तु फलभेदेन षडाम्नाताः । तत्र प्रथममन्त्रयुग्मविषये तिस्र आद्या इष्टयो विकल्प्यन्ते ।

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

तासु तिसृषु प्रथमामिष्टिं विधातुं प्रस्तौति—

“ प्रजापतिः प्रजा अमृतं ताः सृष्ट्वा इन्द्राग्नी अपागूहताः सोऽचायत्प्रजापतिरिन्द्राग्नी वै मे प्रजा अपागूहतामिति स एतमैन्द्राग्रमेकादशकपालमपश्यत्तं निग्वपत्तावस्मै प्रजाः प्रासाधयताम् ” [तै० सं० का० २ प्र० २ अ० १] इति ।

अपागूहतामच्छादितवन्तौ । अचायदचिन्तयत् । प्रासाधयतां प्रकटीकृतवन्तौ ।

प्रस्तुतामिष्टिं विधत्ते—

“ इन्द्राग्नी वा एतस्य प्रजामपगूहतो योऽलं प्रजायै सन्प्रजां न विन्दत ऐन्द्राग्रमेकादशकपालं निवेपेत्प्रजाकाम इन्द्राग्नी एव स्वेन भागधेयेनोपधावति तावेवास्मै प्रजां प्रासाधयतां विन्दते प्रजाम् ” [सं० का० २ प्र० २ अ० १] इति ।

यः पुरुषो र्यावनादिना प्रजोत्पादनसमर्थोऽपि प्रजां न लभते तस्येन्द्राग्नी प्रतिबन्धका । तयोरुक्तः पुगंडाशो भागस्तेन तौ सेवते ।

द्वितीयामिष्टिं विधत्ते—

“ ऐन्द्राग्रमेकादशकपालं निवेपेत्स्पर्धमानः क्षेत्रे वा सजातेषु ऐन्द्राग्नी एव स्वेन भागधेयेनोपधावति ताभ्यामेवेन्द्रियं वीर्यं भ्रातृव्यस्य वृद्धे वि पाप्मना भ्रातृव्येण जयते ” [सं० का० २ प्र० २ अ० १] इति ।

सजाताः समानजन्मानो बन्धुभृत्यादयः । अचेतनं क्षेत्रविषयं चेतनं भृत्यविषयं च वैरिणो यत्सामर्थ्यं तदुभयमिन्द्राग्नी बलाद्विनाशयतः । स्वयं तु पापिष्ठेनैव वैरिणा विरुध्यमानो जयं प्राप्नोति ।

तृतीयामिष्टिं विधत्ते—

“ अप वा एतस्मादिन्द्रियं वीर्यं क्रामति यः सङ्ग्राममुपप्रयात्यैन्द्राग्रमेकादशकपालं निवेपेत्सङ्ग्राममुपप्रयास्यन्निन्द्राग्नी एव स्वेन भागधेयेनोपधावति तावेवास्मिन्निन्द्रियं वीर्यं धत्तः सहेन्द्रियेण वीर्येणोपप्रयाति जयति तः सङ्ग्रामम् ” [सं० का० २ प्र० २ अ० १] इति ।

युद्धार्थं परसैन्यसमीपं प्रयास्यतो भयवेशाद्धस्तपादादीन्द्रियगता शक्तिरपक्रामति । इन्द्राग्नी तस्य धैर्यमुत्पाद्येन्द्रियशक्तिं समाधत्तः ।

एतासु तिसृष्विष्टिषु पुरोनुवाक्यामाह—

उभा वामिन्द्राग्नी आहुवध्या उभा राधसः

सह मादयध्वै । उभा दाताराविषां रयी-

णामुभा वाजस्य सातये हुवे वाम् ॥, इति ।

हे इन्द्राग्नी युवामुभौ हुव आहयामि । किमर्थम् । आहुवध्वै साकल्येन होतुम् । न चात्राश्वमेधपुरुषमेधादावश्वादेरिव युवयोर्होमद्रव्यत्वं शक्नीयम् । अस्ति ह्यत्र राधःशब्दवाच्यं पुरोडाशद्रव्यरूपमन्नम् । तेनाग्नेन युवामुभौ परस्परं युक्तौ हर्षयितुमाहयामि । हृष्टाभ्यामावाभ्यां किं तवेति चेत् । युवामुभावन्नानां धनानां च दातारावतोऽन्नस्य लाभाय युवामुभावाहयामि ॥

अथ याज्यामाह—

अश्रवः हि भूरिदावत्तरा वां विजामातुरुत

वा वा स्यालात् । अथा सोमस्य प्रयती युव-

भ्यामिन्द्राग्नी स्तोमं जनयामि नव्यम् ॥, इति ।

लोके हि स्वदुहितुरत्यन्तमियो विशिष्टो जामाता दौहित्रादिरूपाः प्रजा बह्विर्ददाति, स्यालश्च स्वयं दक्षो भगिनीस्नेहेन गृहधनरक्षणाय दामदाम्नी-रूपाः प्रजा बह्वीः प्रददाति । ताभ्यामपि वां भूरिदावत्तरावतिशयेन बहु-प्रजामदौ युवामित्यष्टुणवम् । अथाऽतो हे इन्द्राग्नी युवभ्यां युवाभ्यां सोमस्य प्रयती सोमसदृशस्य पुरोडाशस्य प्रदानेन भवदीयं चित्तं नूतनं हर्षरूपचित्तवृत्तीनां स्तोमं संपादयामि । अत्रोदाहृतयोरार्था मन्त्रः पुरोनुवाक्या । यागान्पु-रस्तादेवताह्वनायाध्वर्युप्रेषमनु होत्रा वक्तव्यत्वात् । इन्द्राग्निभ्यामनुब्रूहीत्येता-दृशोऽध्वर्युप्रेषः । द्वितीया मन्त्रो याज्या । इज्यतेऽनयेति तद्व्युत्पत्तिः । अत एवात्र यजेति प्रेषः पठ्यते ॥

उत्तरामु तिसृष्विष्टिषु प्रथमां विधत्ते—

“ वि वा एष इन्द्रियेण वीर्येण धृतं यः सङ्ग्रामं जयत्यैन्द्राग्रमेकादशकपालं निर्वपेत्सङ्ग्रामं जित्वेन्द्राग्नी एव स्वेन भागधेयेनोपधावति तावेवास्मिन्निन्द्रियं वीर्यं धत्तो नेन्द्रियेण वीर्येण व्यृध्यते ” [सं० का० २ प्र० २ अ० १] इति ।

युद्धश्रमेणेन्द्रियगतस्य वीर्यस्य व्यृद्धिः ।

द्वितीयामिष्टिं विधत्ते—

“ अप वा एतस्मादिन्द्रियं वीर्यं क्रामति य एति जनतामैन्द्राग्रमेकाद-

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

शकपालं निर्वपेज्जनतामेण्यभिन्द्राग्नी एव स्वेन भागधेयेनोपधावति तावेवा-
स्मिभिन्द्रियं वीर्यं धत्तः सहेन्द्रियेण वीर्येण जनतामेति ” [सं० का० २ प्र०
२ अ० १] इति ।

विजिगीषुकथासु स्वविद्याप्रकटनाय वा सभां जिगमिषोर्धैर्यभ्रंशरूपं
वीर्यापक्रमणं भवति । तृतीया त्वेन्द्राग्नेष्टिः पौष्णचरुसैत्रपत्यचरुभ्यामुपरि-
ष्टाद्विधास्यते ॥

तासु तिसृष्विष्टिषु पुरोनुवाक्यामाह—

इन्द्राग्नी नवतिं पुरो दामपत्नीरभू-
नृतम् । माकमेकेन कर्मणा ॥, इति ।

दामाः प्रजानामुपक्षपयितारस्तस्करप्रभवस्ते पतयो यासां पुरीणां ता
दामपत्न्यः । हे इन्द्राग्नी तादृशीर्नवतिसंख्याकाः पुरो युगपदेकेनैव प्रहारक-
र्मणा युवां क्षपयन्तम् ॥

याज्यामाह—

शुचिं नु स्तोमं नवजातमद्येन्द्राग्नी वृत्रहणा
जुपेथाम् । उभा हि वाꣳ सुहवा जोह-
वीमि ता वाजꣳ मद्य उशते धेष्टा ॥, इति ।

हे वृत्रहणाविन्द्राग्नी अद्य स्तोमं जुपेथां सेवेताम् । कीदृशं शुचिं निर्दोषं
नवैरक्षविशंप्रजितं जन्म यस्य तं नवजानं सुहवा रोषगर्वादिरहिततया सुखेन
होतुं शक्यौ युवामुभौ यस्माज्जोहवीम्याह्वयामि तस्मात्तावुभौ युवां कामयमा-
नाय यजमानाय वाजं सद्यो धत्तम् । तदिदमुत्तरार्धोक्तमन्नं न स्तोत्रम् ॥

यथोक्तकर्मप्रयोगान्तःपातिनमपरं यागं विधत्ते—“ पौष्णं चरुमनु निर्व-
पेत्पूषा वा इन्द्रियस्य वीर्यस्यानुप्रदाता पूषणमेव स्वेन भागधेयेनोपधावति स
एवास्मा इन्द्रियं वीर्यमनु प्रयच्छति ” [सं० का० २ प्र० २ अ० १] इति ।

वीर्यं प्रददानाविन्द्राग्नी अनु पूषा प्रयच्छति ॥

तत्र पुरोनुवाक्यामाह—

वयमु त्वा पथस्पते रथं न वाज-
सातये । धिये पूषन्नयुज्महि ॥, इति ।

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

हे सुमार्गपते पूषन्वयमेव त्वां रथमिव योजयामः । किमर्थम् । धिये धीय-
तेऽनुष्ठीयत इति धीः कर्म । कीदृश्यै धिये । वाजस्याग्नस्य सातिर्लाभो यस्याः
सा वाजसातिस्तस्यै ॥

याज्यामाह—

पथस्पथः परिपतिं वचस्या कामेन कृतो
अभ्यानङ्कम् । स नो रासच्छुरुधश्चन्द्राग्रा
धियंधियः सीषधाति प्र पूषा ॥, इति ।

फलकामेन प्रेरितोऽहं तस्य तस्य मार्गस्य परिपालकं पृषापरपर्यायमर्कं
स्तोत्ररूपेण वचसाऽभिव्याप्तवानस्मि । सोऽस्मभ्यं शोकनिरोधिका रासन्प्रय-
च्छतु । कास्ताः । चन्द्राग्राश्चन्द्रवर्दाह्लादनमाधनमग्रं यासां ता ओषधीः ।
किं च पूषा धियंधियं तत्तद्विषयां प्रज्ञां प्रसीषधाति प्रकर्षेण साधयतु ॥

इष्ट्यन्तरं विधत्ते—

“ क्षेत्रपत्यं चरुं निर्वपेज्जनतामागत्यं वै क्षेत्रस्य पतिरस्यामेव प्रतिनि-
ष्ठति ” [सं० का० २ प्र० २ अ० १] इति ।

क्षेत्राणां भूभागत्वाद्भूमेः क्षेत्रपतित्वम् । अर्थवादगतप्रतिष्ठाकामोऽप्राधि-
कारी ॥

तत्र पुरोनुवाक्यामाह—

क्षेत्रस्य पतिना वयः हितेनेव जयामसि ।
गामश्वं पोषयित्वा स नो मृडातीदृशे ॥, इति ।

हितेन पुत्रादिना यथा गवादिजयस्तथा क्षेत्रस्य पतिना गामश्वं पोषकम-
न्नादिकं च वयमा समन्ताज्जयामः । स क्षेत्रस्य पतिरीदृशे गवादौ मां
सुखयतु ॥

याज्यामाह—

क्षेत्रस्य पते मधुमन्तमूर्भिं धेनुरिव पयो
अस्मासु धुक्ष्व । मधुश्चुतं घृतमिव सुपू-
तमृतस्य नः पतयो मृडयन्तु ॥, इति ।

हे क्षेत्रस्य पते धेनुः पय इव त्वमस्मासु माधुर्यरसोपेतमूर्भिवत्पुनः पुनराह-

(दर्शपूर्णमासविकृतिभूतकाम्येष्टीनां याज्यापरोनुवाक्यामन्त्राः)

त्युपेतं द्रव्यान्तरेष्वपि स्वमाधुर्यस्त्राविणं घृतवत्पर्युषितत्वदोषाभावेन सुपूतं नालिकेरफलेषु खण्डगुहादिभोग्यपदार्थममूहं धुक्व । यज्ञस्य पतयोऽस्मान् न्युडयन्तु ॥

अवशिष्टामैन्द्राग्रेष्टिं विधत्ते—

“ ऐन्द्राग्रमेकादशकपालमुपरिष्टान्निर्वपेदस्यामेव प्रतिष्ठायेन्द्रियं वीर्यमुपरिष्ठा-
दान्मन्धत्ते ” [सं० का० २ प्र० २ अ० १] इति ।

सैत्रपत्यचरारूध्वमियमिष्टिः । अत्रापि वीर्यकामोऽधिकारी । जननामागत्येति सैत्रपत्यस्य काल उपरिष्टादित्यस्य कालः । अत्र याज्यानुवाक्ये पूर्वमेवोक्ते ॥

इष्ट्यन्तरं विधत्ते—

“ अग्नये पथिकृते पुरोडाशमष्टाकपालं निर्वपेद्यो दर्शपूर्णमासयाजी सन्नमा-
वास्यां वा पौर्णमासीं वाऽतिपादयेत्पथो वा एषोऽध्यपथेनैति यो दर्शपूर्णमा-
सयाजी सन्नमावास्यां वा पौर्णमासीं वाऽतिपादयत्यग्निमेव पथिकृतं स्वेन
भागधेयेनोपधावति स एवैनमपथान्पन्थामपि नयत्यनइवान्दक्षिणावही शेष
समृद्धौ ” [सं० का० २ प्र० २ अ० २] इति ।

पर्वणि पर्वण्यप्रमादेन तदिष्टेऽनुष्ठानं विद्यमानं पन्थाः । कस्मिंश्चित्पर्वणि
प्रमादेनानुष्ठानाभावाऽपथः । अस्मिन्विषये प्रायश्चित्तरूपेयमिष्टिः । यस्मादे-
षोऽनइवान्भारं वहति तस्मात्समृद्धौ भवति ॥

तत्र पुरोनुवाक्यामाह—

अग्ने नय सुपथा राये अस्मान्विश्वानि
देव वयुनानि विद्वान् । युयोध्यस्मज्जुहु-
राणमेनो भूयिष्ठां ते नमउक्तिं विधेम ॥, इति ।

हेऽग्ने त्वं दर्शपूर्णमासेष्टिफलरूपाय धनायास्मानतिपाददोपरहितेन सुमा-
गेण नय । हे देव त्वं विश्वान्मार्गान्वेत्सि । नरकहेतुत्वेन कुटिलमतिपादरूपं
पापमस्मत्तो वियोजय । बहुतमां नमस्कारोक्तिं तव करवाम ॥

तत्र याज्यामाह—

आ देवानामपि पन्थामगन्म यच्छक्रवाम
तदनु प्रवोढुम् । अग्निर्विद्वान्त्स यजात्मेदु
होता सो अध्वरान्त्स ऋतून्कल्पयाति ॥, इति ।

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

यस्मात्पथो वयं पूर्वं भ्रष्टास्तपि देवानां पन्थानमिदानीमागताः । किं कर्तुं, यत्कर्मानुष्ठातुं शक्नुमस्तदनुक्रमेण प्रबोदुम् । अविच्छेदेनानुष्ठानं प्रवाहः । यद्यप्यहं न जानामि तथाऽप्ययं पथिकृद्भिरपरार्थं समाधातुं वेत्ति । अतः सोऽस्मदर्थं यक्ष्यति । स एव देवानामाहाता । स एवातिपन्नान्यज्ञानृत्वादि-
कालांश्च कल्पयिष्यति ॥

इष्ट्यन्तरं विधत्ते—

“ अग्नये व्रतपतये पुरोडाशमष्टाकपालं निर्वपेद्य आहिताग्निः सन्नव्रत्यमिव चरेदग्निमेव व्रतपतिः स्वैन भागधेयेनोपधावति स एवैनं व्रतमालम्बयति व्रत्यो भवति ” [सं० का० २ प्र० २ अ० २] इति ।

अव्रत्यं यागव्रतविरोध्यनृत्तवादादिकं सोऽग्निरेवैनमव्रत्यचाग्निं व्रतं प्राप-
यति । तत् उत्तरेषु यागव्रतेषु योग्यो भवति । अत्र मन्त्रकाण्डे पथिकृष्टिङ्गकं मन्त्रयुग्मं पूर्वमाम्नातमुदाहृतम् । व्रतलिङ्गमुपर्युदाहरिष्यते । मध्यवर्ति तु युग्मे विशेषलिङ्गाभावेऽप्युभयसाधारेणलिङ्गदर्शनान्पूर्वत्र विकल्पितमित्याहुः केचि-
त् । अपरे तूत्तरत्र विकल्पितमिति मन्यन्ते । आचार्यास्तु पूर्वत्रैव स्विष्टकृतः संयाज्ये इति मन्यन्ते ॥

तत्र पुरोनुवाक्यामाह—

यद्वाहिष्ठं तदग्नये बृहदर्च विभावसो ।

महिषीव त्वद्रयिस्त्वद्वाजा उदीरते ॥, इति ।

यत्प्रायणीयं हविस्तदग्नये बृहद्भवतु । हे विभावसो फलप्रदानेन मां पूजय । यथा महिषी मया दत्तं कार्पासबीजं तिलपिष्टादिकं भक्षयित्वा बहुक्षीरादिना पूजयति तद्वत् । तथा सति त्वदनुग्रहाद्धनं लभ्यतेऽन्नानि चोत्कर्षेण संपद्यन्ते ॥

याज्यामाह—

अग्ने त्वं पारया नव्यो अस्मान्त्स्वस्ति-

भिरति दुर्गाणि विश्वा । पूश्च पृथ्वी बहुला

न उर्वी भवा तोकाय तनयाय शं योः ॥, इति ।

हेऽग्ने मदीयापराधपरिहारायेदानीं प्रवृत्तत्वाभूतनस्त्वमस्मान्फलपर्यन्तानां कर्मणां पारं नय । किं कृत्वा । स्वस्तिभिर्यथाशास्त्रानुष्ठानैरतिपादरूपाण्यव्रत्य-
रूपाणि वा दुर्गाणि पापानि विश्वान्यतिक्रमय । किं चास्माकं निवासाय नगरी

(दर्शपूर्णमासविकृतिभूतकाम्येष्टीनां याज्यापुरोनुवाक्यामन्त्राः)

विस्तृता भवतु । सस्यसंपत्त्यर्थमुर्वी बहुला भवतु । किं च त्वमस्मदीयाय पुत्राय दुहितृरूपापत्याय च सुखप्रदो भव ॥

अथ व्रतपत्ययागस्यासाधारणे युग्मे पुरोनुवाक्यामाह—

त्वमग्ने व्रतपा अग्नि देव आ
मर्त्येष्व । त्वं यज्ञेष्वीदृशः ॥ , इति ।

हेऽग्ने न्वमागत्य मनुष्येषु व्रतपालको देवोऽसि । आ सपन्ताद्यज्ञेषु त्वं
स्तुत्योऽसि ॥

याज्यामाह—

यद्वा वयं प्रमिनाम व्रतानि विदुषां देवा
अविदुष्टरासः । अग्निष्टद्विष्वमापृणाति विद्वा-
न्येभिर्देवाः ऋतुभिः कल्पयाति ॥, इति ।

हे देवा विदुषां युष्माकं संवन्धीन्यस्मदनुष्ठेयव्रतान्यत्यन्तमविद्वांसो वयं
प्रकर्षेण विनाशयाम इति यत्तन्मर्व विद्वानग्निरापूरयतु । यैर्ऋतूपलक्षितकाल-
विशेषैर्देवान्हविर्भोक्तुं कल्पयति तैः कालविशेषैर्व्रतं पूरयतु ॥

अत्र विनियोगसंग्रहः—

“ अन्त्यानुवाके याज्यानुवाक्याः काम्येष्टिसंगताः ।

काण्डस्य तु द्वितीयस्य द्वितीये प्रश्न इष्टयः ॥ १ ॥

उभैर्न्द्राग्नत्रये युग्ममिन्द्रैन्द्राग्नत्रये तथा ।

वयं पौष्णे चरौ क्षेत्र क्षेत्रपत्यचरौ तथा ॥ २ ॥

अग्ने पाथिकृते यद्वा व्रतपत्ये द्वियुग्मकम् ।

विकल्पेनेति मन्त्राः स्युरनुवाके चतुर्दश ॥ ३ ॥ ”

अथ मीमांसा ।

तृतीयाध्यायस्य द्वितीयपादे चिन्तितम्—

“ ऐन्द्राग्नानीष्टयः काम्या याज्या अप्युदिताः क्रमात् ।

काण्डयोस्ता यथालिङ्गं संचार्या नियमोऽथ वा ॥

लिङ्गं क्रमसमाख्याभ्यां प्रबलं तद्वशादपूः ।

अकाम्यास्वपि संचार्या याज्याः सर्वत्र का क्षतिः ॥

समाख्यानात्काण्डयोगः क्रमादिष्टिषु योजनम् ।

अपेक्षते दै(दे)वमात्रसक्तिः काम्यैकगास्ततः ” इति ॥

काम्येष्टयस्तत्काण्डे क्रमेणाऽऽज्ञाताः—“ ऐन्द्राग्रमेकादशकपालं निर्वपे-
द्यस्य सजाता वि(वी)युः” इत्यादिना । सजाता ज्ञातयो वि(वी)युर्विमता विप्र-
तिपक्षा इत्यर्थः । इन्द्राग्नी रोचनेत्यादिके मन्त्रकाण्डे याज्यानुवाक्याः क्रमे-
णाऽऽज्ञाताः । तत्रेदं काम्ययाज्यानुवाक्याकाण्डमिति याज्ञिकानां समाख्य-
याऽवगम्यते । तयोरिरष्टिकाण्डमन्त्रकाण्डयोः प्रथमायामिष्टौ प्रथमपठिते याज्या-
नुवाक्ये इत्यादिव्यवस्था । कर्मस्वरूपमात्रप्रकाशनं लिङ्गम् । न च तावन्मा-
त्रेण मन्त्रकर्मणोरङ्गाङ्गिभावः । ततः समाख्याबलान्मन्त्रकाण्डकर्मकाण्डयोः
संबन्धावगमेन सामान्येन मन्त्रकर्मणोः संबन्धोऽवगम्यते । विशेषतस्त्वस्मिन्प्र-
थमे कर्मण्ययं मन्त्र इति क्रमादवगम्यते । ऐन्द्राग्रेष्टावैन्द्राग्रमन्त्रो वैश्वानरेष्टौ
वैश्वानरमन्त्र इत्येतादृशो विशेषो लिङ्गादवगम्यत इति चेन्न । लिङ्गमाधारण्ये
क्रमापेक्षणात् । ऐन्द्राग्रमेकादशकपालं निर्वपेद्वातृव्यवानिति द्वितीयं पठिष्यति ।
तत्रेन्द्राग्नी पठितौ । मन्त्रकाण्डेऽपीन्द्राग्नी नवार्तिमित्यादिकमपरमैन्द्राग्रं याज्या-
नुवाक्यायुगलमाम्नातम् । न हि तत्र क्रममन्तरेण निर्णेतुं शक्यम् ।
न च क्रमेणैव तत्सिद्धेलिङ्गमप्रयोजकमिति वाच्यम् । क्वचिल्लिङ्ग-
स्यैव व्यवस्थापकत्वात् । ऐन्द्राबार्हस्पत्येष्टिरेकैवाऽऽज्ञाता—“ यं काम-
येत राजन्यमनपोऽन्धो जायेत वृत्रान्घ्रश्चरेदिति तस्मा एतमैन्द्राबा-
र्हस्पत्यं चक्रं निर्वपेत् ” इति । यं राजपुत्रं जायमानं राज्ञः पुरोहितस्य वा
काम एव भवति । अयं मातृगर्भे देवकृतविष्टेन केनाप्यप्रतिबद्धो जायतां
जातश्च शत्रून्मारयन्संचरेदिति । तद्राजपुत्रार्थेयमिष्टिः । मन्त्रकाण्डे तदिष्टि-
क्रमे याज्यापुरोनुवाक्ये ऐन्द्राबार्हस्पत्ये द्विविधे आम्नाते । इदं वामास्ये हवि-
रित्येकं युगलम् । अस्मै इन्द्राबृहस्पती इत्यादिकमपरम् । तयोः प्रथमयुगलस्य
क्रमेण विनियोगेऽपि द्वितीययुगलं लिङ्गेनैव विनियोज्यम् । तस्मात्क्रमस-
माख्यासहकृतेन लिङ्गेन काम्येष्टिष्वेवैता याज्या नियम्यन्ते ।

द्वादशाध्यायस्य चतुर्थपादे चिन्तितम्—

“ इदं वायुगमयोः किं स्यात्साहित्यं वा विकल्पनम् ।

साहित्यं पूर्ववन्मैवं देवताबोधनैक्यतः ” इति ॥

ऐन्द्राबार्हस्पत्ये कर्मणि “ इदं वामास्ये हविः प्रियमिन्द्राबृहस्पती ” इति
याज्यानुवाक्ये द्विविधे आम्नाते । तयोः सारस्वत्यादिवत्समुच्चयः । यथा
सारस्वतीमनूच्य वाग्यन्तव्या वैष्णवीमनूच्य वाग्यन्तव्येत्यत्रावृष्टार्थत्वा-

तस्मिन्मन्त्रस्तद्वादिति चेन्मैवम् । दृष्टप्रयोजनस्य देवताबोधनस्यैकत्वात् । तस्माद्विकल्पः ।

तत्रैवान्यच्चिन्तितम्—

“ पुरोनुवाक्यया याज्या विकल्प्या वा समुच्चिता ।

पुरेवाऽऽद्यः समाख्यानाद्वचनात्तु समुच्चयः ” इति ॥

देवताप्रकाशनरूपकार्यस्यैकत्वाद्युपयोग्यार्थानां न समुच्चयः किं तु विकल्प एव तथैकैक्युपगतयोगिति चेन्मैवम् । पुरोनुवाक्येति समाख्याया उत्तरका-
लीनयाज्यामन्तरेणानुपपत्तेः । किं च पुरोनुवाक्यामनूच्य याज्याया जुहो-
तीति प्रत्यक्षवचनेन देवतोपलक्षणहविःप्रदानकार्यभेदोक्तिपुरःसरं साहित्यं
विधीयते । तस्मान्मसमुच्चयः ।

दशमाध्यायस्य चतुर्थपादे चिन्तितम्—

“ पर्यायेणापि देवांक्तिर्वैधेनैव पदेन वा ।

अथाभेदादादिमोऽन्त्यः शब्दपूर्वान्वयित्वतः ” इति ॥

दर्शपूर्णमासयोर्ये नियमास्तेष्वग्न्यादिदेवताः किं पावकशुच्यादिना येन
केनापि पर्यायेणाभिधानव्याः किं वा तत्तद्विध्युद्देशगतेनाग्न्यादिपदेनैवेति
संशयः । तत्र शब्दस्यार्थप्रत्यायनार्थत्वात्पर्यायाणां स्वरूपेण भेदेऽप्यर्थाभे-
दाद्येन केनाप्यभिधानमिति पूर्वपक्षः । यत्र ह्यर्थे कार्यमासाद्यते तत्र शब्दोऽ-
र्थप्रत्यायनार्थो भवति । यत्र पुनः शब्द एव कार्यं तत्र कार्यसंबन्धार्थं
शब्द एव प्रत्याययितव्यः । तद्यथा देवदत्ते गौरवातिशयमापादयितुं राजस-
भायामाचार्योपाध्यायादिशब्दैस्तं व्यवहरन्ति । पितृमातृमातुलादयश्च तत्त-
त्संबन्धविशेषवाचिशब्देन यथा तुष्यन्ति तथा न नामग्रहणेन । प्रत्युत कुप्यन्ति,
तद्दत्त्राप्यग्न्यादिवैधशब्द एव कार्यमासक्तं विधिं विना यागदेवतयोः संब-
न्धाभावात् । विधिकृते तु तत्संबन्धे वैधशब्दस्य प्रयोजकत्वं दुर्वारम् । अतः
एवायाद्स्वाहाकारोज्जित्यादिनिगमेषु नियमेन वैधा एवाग्न्यादिशब्दाः
प्रयुज्यन्ते “ अयादग्नेः प्रिया धामानि, अयात्सोमस्य प्रिया धामानि,
स्वाहाऽग्निं स्वाहा सोमम्, अग्नेरहमुज्जितिमनूज्जेषं, सोमस्याहमुज्जितिमनू-
ज्जेषम् ” इत्यादिना । तस्माद्वैधपदैरेव तत्तदेवताभिधानम् ।

तत्रैवान्यच्चिन्तितम्—

“ निगमे पावकाग्न्योः किमग्निः स्यादथ बोधयम् ।

अग्निश्चोदकतो मैवं वैधोऽग्निः सगुणो यतः ” इति ॥

आधाने धूयते—“अग्नये पवमानाय पुरोडाशमष्टाकपालं निर्वपेदग्नये पाव-
कायाम्नये शुचये ” इति । तत्र गुणगुणिनोः पावकाग्न्योर्मध्येऽग्निशब्द एव
निगमेषु प्रयोक्तव्यः । कुतः । तस्यैव चोदकप्राममन्नपठितत्वात् । मैवम् ।
पावकगुणयुक्तस्याग्नेर्वैधत्वेन सर्वप्रयोगेषु तथैव प्राप्तत्वात् । तस्माच्छब्दद्वयं
पठितव्यम् । अनेन न्यायेन प्रकृतेऽप्येन्द्राग्रयाग इन्द्राग्निशब्देनैव निगमेषु
देवताऽभिधातव्या । पाथिकृतयागे त्वग्निपथिकृच्छब्दद्वयेनेति द्रष्टव्यम् ॥

अथ व्याकरणम् ।

उभेत्यत्र पूर्वसवर्णैकादेशस्वरौ । इन्द्राग्निशब्दे त्वाष्टमिकामञ्चिननिघातः ।
आहुवध्या इत्यत्र तुमर्थे विहितस्य कर्ध्वप्रत्ययस्याऽऽदिरकाग उदात्तः । ततः
समासे कृत्स्वरः । एवं सर्वमुञ्जयम् । अस्मिन्प्रथमप्रपाठके शब्देस्वरप्रक्रिया
लेशतः प्रदर्शिता । साकल्येन तु प्रकृतिप्रत्ययविकरणतत्तदादेशादिपरिज्ञानम-
न्तरेण तुर्वोधत्वात्तस्य च सर्वस्यास्माभिर्वैदिकशब्दप्रकाशे निरूपितत्वादत्रापि
तस्मिन्नूपणे ग्रन्थगौरवप्रसङ्गात्तत्रैव सर्वमवगन्तव्यम् । तदिदं याज्याकाण्डं वैश्व-
देवम् । तथा चानुक्रमणिकायामुक्तम्—

“ राजसूयः सत्राह्वणः पशुबन्धः सहेष्टिकः ।

उपानुवाक्यं याज्याश्च अश्वमेधः सत्राह्वणः ॥

सत्रायणं च होमाश्च सूक्तानि च सहेष्टिभिः ।

सौत्रामणी सहाच्छिद्रैः पशुमेधश्च षोडश ” इति ॥

अनुमत्यै पुरोडाशमित्यादिको मन्त्रकाण्डस्थोऽष्टमप्रपाठको राजसूयः ।
अनुमत्या इत्यादिका विधिकण्डस्थाः षष्ठसप्तमाष्टमप्रपाठकास्त्रयो राजसूयस्य
ब्राह्मणम् । वायव्यं श्वेतमालभेतेत्यादिप्रपाठकोक्ताः पशुबन्धाः । प्रजापतिः
प्रजा असृजतेत्यादिप्रपाठकत्रयोक्ता इष्टयः । प्रजापतिरकामयत प्रजाः सृजेये-
त्यादिकमुपानुवाक्यम् । उभा वामिन्द्राग्नी इत्यादयो याज्याः । जीमूतस्येत्या-
दिकस्तत्र तत्रोक्तोऽश्वमेधः । सांग्रहण्येष्ट्या, इत्यादिकं तद्ब्राह्मणम् । प्रजननं
ज्योतिरित्यादिप्रपाठकपञ्चकं सत्रायणम् । जुष्टो दमूना इत्यादिप्रपाठकद्वयोक्ता
मन्त्रा होमाः । पीवोऽन्ना रयिवृधः सुमेधा इत्यादिसार्धप्रपाठकोक्तानि

(यजमानकर्तृकप्रारंभप्रवेशोपयुक्ता मन्त्राः)

सूक्तानि । अग्निर्वा अकामयतेत्याद्यर्थप्रपाठकोक्ता इष्टयः । स्वाद्वीं त्वा स्वादुने-
त्यादिः सौत्रामणी । सर्वान्वा एपोऽग्नौ कामान्प्रवेशयतीत्यादीन्यच्छिद्राणि ।
अञ्जन्ति त्वामित्यादिकः पशुः । ब्रह्मणे ब्राह्मणमालभत इत्यादिर्मधः । अत्र
याज्यानां विश्वे देवा ऋषयः । उभा वामिति द्वे त्रिष्टुभौ । इन्द्राग्नी नवति-
मिति गायत्री । शुचिं नु स्तोममिति त्रिष्टुप् । वयमु त्वेति गायत्री । पथस्पथ
इति त्रिष्टुप् । क्षेत्रस्य पतिनेत्यनुष्टुप् । क्षेत्रस्य पत इति तिस्रस्त्रिष्टुभः । यद्वा-
हिष्ठिमिन्यनुष्टुप् । अग्रे त्वामिति त्रिष्टुप् । न्वमग्रे व्रतथा इति गायत्री । यद्वा
वयमिति त्रिष्टुप् । देवतास्तु तत्तन्मन्त्रव्याख्यानेनैव प्रकाशिताः । ता एता
ऋषिच्छन्दोदेवता अनुष्ठानकाले स्मरणीयाः ॥

इति श्रीमत्मायणाचार्यविरचिते मायवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे प्रथमप्रपाठके चतुर्दशोऽनुवाकः ॥ १४ ॥

वेदार्थस्य प्रकाशेन तपो हार्दं निवारयन ।

पुमर्थाश्चतुर्गो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरायरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापगिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
प्रथमकाण्डे प्रथमः प्रपाठकः ॥ १ ॥

(अथ प्रथमाष्टके द्वितीयः प्रपाठकः ।)

(तत्र प्रथमोऽनुवाकः ।)

हरिः ॐ ।

आपं उन्दन्तु जीवसे दीर्घायुत्वाय वर्चसं
ओषधे त्रायस्वैनं स्वधिते मेनं हिंसीर्देव-
श्रूरेतानि प्र वपे स्वस्त्युत्तराण्यशीयाऽऽपो

अ॒स्मान्मा॒तरः शु॒न्धन्तु घृ॒तेन॑ नो घृ॒तपु॒वः
 पुन॑न्तु वि॒श्वम॒स्मत्प्र व॑हन्तु रि॒प्रमु॒दाभ्यः शुचि॑-
 रा पू॒त ए॒मि सोम॑स्य त॒नूर॑सि त॒नुवं मे पा॑हि
 मही॑नां पयो॑ऽसि वर्चो॑धा अ॒मि वर्चः॑ (१)
 मयि॑ धेहि वृ॒त्रस्य॑ क॒नीनि॑काऽसि चक्षु॑ष्पा
 अ॒सि चक्षु॑र्मे पा॒हि चि॒त्पति॑स्त्वा पुनातु वा॒क्प-
 ति॑स्त्वा पुनातु दे॒वस्त्वा स॒विता पु॑ना॒त्वच्छि॑-
 द्रेण प॒वित्रे॑ण वसोः म॒र्यस्य॑ र॒श्मिभि॑न्तस्य ते
 पवि॑त्रपते प॒वित्रे॑ण यस्मै कं पु॒ने तच्छे॑क्यमा
 वो दे॒वास ई॒महे सत्य॑धर्मा॒णो अध्व॑रे यद्वा
 दे॒वास आ॒गुरे यज्ञि॑यामा॒ हवाम॑ह इन्द्रा॑ग्नी
 द्यावा॑ष्टि॒वी आप॑ ओष॒धीस्त्वं दी॒क्षाणा॑मधि॒-
 पति॑रसी॒ह मा स॑न्तं पा॒हि (२) ॥

(वर्च ओषधीरष्टौ च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके प्रथमोऽनुवाकः ॥ १ ॥

(अथ प्रथमाष्टके द्वितीयः प्रपाठकः ।)

(तत्र प्रथमोऽनुवाकः ।)

आपः । उ॒न्दन्तु । जी॒वेसं । दी॒र्घायु॑त्वायेति

(यजमानकर्तृकप्राग्वंशप्रवेशोपयुक्ता मन्त्राः)

दीर्घायु—त्वायं । वर्चसे । ओषधे । त्रायंस्व । ए॒नम् ।
 स्व॒धित॒ इति॒ स्व—धिते॒ । मा । ए॒नम् । हि॒ंसीः ।
 दे॒वश्रू॒रिति॒ देव—श्रूः । ए॒तानि॑ । प्रेति॑ । व॒पे । स्व॒स्ति ।
 उत्ते॒राणीत्यु॒न्—त॒राणि॑ । अ॒शीय॑ । आ॒पः । अ॒स्मान् ।
 मा॒तरः । शु॒न्धन्तु॑ । घृ॒तेन॑ । नः । घृ॒त॒पुव॑ इति॑
 घृ॒त—पुवः॑ । पु॒नन्तु॑ । वि॒श्वम् । अ॒स्मन् । प्रेति॑ ।
 व॒हन्तु॑ । रि॒प्रम् । उ॒दिति॑ । आ॒भ्यः । शु॒चिः । एति॑ ।
 पू॒तः । ए॒मि । मा॒मस्य॑ । त॒नूः । अ॒सि । त॒नुव॑म् । मे ।
 पा॒हि । म॒हीनाम् । प॒यः । अ॒मि । व॒र्चो॒धा इति॑
 व॒र्चः—धाः । अ॒मि । व॒र्चः । (१) म॒यि । धे॒हि ।
 वृ॒त्रस्य॑ । क॒नीनि॑का । अ॒मि । च॒क्षु॒ष्पा इति॑ चक्षुः—
 पाः । अ॒मि । चक्षुः । मे । पा॒हि । चि॒त्पति॑रिति॑
 चि॒त्—पतिः॑ । त्वा । पु॒नातु॑ । वा॒क्पति॑रिति॑ वाक्—
 पतिः॑ । त्वा । पु॒नातु॑ । दे॒वः । त्वा । स॒विता॑ । पु॒नातु॑ ।
 अ॒च्छि॒द्रेण॑ । प॒वित्रे॑ण । व॒सोः । सूर्य॑स्य । र॒श्मिभि॑-
 रिति॑ र॒श्मि—भिः॑ । तस्य॑ । ते । प॒वित्र॑प॒त इति॑
 प॒वित्र—प॒ते । प॒वित्रे॑ण । य॒स्मै । कम् । पु॒ने । त॒व ।
 श॒के॒यम् । एति॑ । वः । दे॒वा॒सः । ई॒महे॑ । स॒त्य॒धर्मा॑ण॒
 इति॑ स॒त्य—ध॒र्मा॑णः । अ॒ध्वरे॑ । य॒वः । दे॒वा॒सः ।
 आ॒गुर॑ इ॒त्या—गुरे॑ । य॒ज्ञि॒यासः॑ । ह॒वामहे॑ । इन्द्रा॑ग्नी

इतीन्द्र—अग्नी । द्यावां॑पृथिवी॑ इति द्यावां॑—पृथिवी॑ ।
 आपः॑ । ओष॑धीः । त्वम् । दीक्षाणा॑म् । अधि॑पाति-
 रित्यधि॑—पतिः । अ॒मि । इ॒ह । मा । सन्त॑म् ।
 पा॒हि (२) ।

इति कृष्णयजुर्वेदीयतैत्तिरीयमंहितापदपाठे प्रथमाष्टके
 द्वितीयप्रपाठके प्रथमोऽनुवाकः ॥ १ ॥

(अथ प्रथमकाण्डे द्वितीयः प्रपाठकः ।)

(तत्र प्रथमोऽनुवाकः ।)

यस्य निःश्वमितं वेदा यो वेदेभ्योऽश्वितं जगत् ।

निर्ममे तमहं वन्दे विद्यानीर्थमहेश्वरम् ॥ १ ॥

आद्यप्रपाठके दर्शपूर्णमासेष्टिरीगिता ।

प्रपाठकत्रयेणाथ सामयागः प्रवक्ष्यते ॥ २ ॥

तदिदं सौम्यकाण्डम् । तथा चानुक्रमणिकायामुक्तम्—

“ अध्वरप्रभृतित्रीणि तद्विधिवर्जजपेयका ।

सवाः शुक्रियकाण्डे च नवेन्द्रोऽगिति धारणा ” इति ॥

आप उन्दिन्विन्यादिकमध्वरकाण्डम् । आ ददे ग्रावाऽर्मान्यादिकं ग्रहका-
 ण्डम् । उदु त्वं जातवेदसमित्यादिकं दक्षिणाकाण्डम् । तान्येतानि त्रीणि ।
 प्राचीनवशं करोतीत्यादिकं त्रयाणामेतेषां विधिः । देव सवितः प्र सुवेत्या-
 दिकं वाजपेयस्य मन्त्रकाण्डम् । देवा वै यथादर्शं यज्ञानाहरन्तेत्यादिकं वाज-
 पेयस्य विधिकाण्डम् । त्रिवृत्स्तोमो भवतीत्यादिकाः सवाः । नमो वाचे या
 चोदितेत्यादिकं शुक्रियमन्त्रकाण्डम् । देवा वै सत्रमासतेत्यादिकं तद्विधिका-
 ण्डम् । तान्येतानि नवसंख्याकानि चन्द्रस्य काण्डानि । अतस्तपु चन्द्र ऋषि-
 रिति ध्यायेत् ।

“ सोमाङ्गे दीक्षणीयादौ दर्शमन्त्रातिदेशनात् ।

दर्शोर्ध्वत्वं तत्र युक्तमग्निष्टोमोऽत्र वर्ण्यते ” ॥

(यजमानकर्तृकप्राग्वंशप्रवेशोपयुक्ता मन्त्राः)

त्रिविधः सोमयाग एकाहाहीनमन्त्रनामकः । एकस्मिन्नेवाहनि सवनत्रयेण निष्पाद्य एकाहः । द्विगत्रमागभ्यैकादशरात्रपर्यन्ता अहीनाः । त्रयोदशरात्र-
मारभ्य महस्रसं वत्सरपर्यन्तानि मन्त्राणि । द्वादशाहस्तु द्विरूपः । तत्राहीनरू-
पेण द्विगत्रादीनां प्रकृतिः, मन्त्ररूपेण त्रयोदशरात्रादीनाम् । तस्य च द्वादशा-
हस्यैकाहरूपो ज्योतिष्टोमः प्रकृतिः । अत एवाऽऽम्नायते—“ एष वाव प्रथमो
यज्ञो यज्ञानां यज्ज्योतिष्टोमः ” इति । यद्यपि मत्समंस्थो ज्योतिष्टोमोऽग्निष्टो-
मोऽत्यग्निष्टोम उक्त्यः षोडश्यतिगत्रोऽप्तोर्गोमो वाजपेयश्चेति, तथाऽप्यग्निष्टोमे
कृन्म्लाङ्गजानम्योपदिष्ट्वान्म एवतरेषां प्रकृतिः । अतः प्रथमं स एवाभिधी-
यते । तत्र प्रपाठकत्रयस्यानुवाकानां चार्थभेदो विनियोगसंग्रहे दर्शितः—

“ द्वितीयप्रश्नमारभ्य प्रश्नत्रय उदीर्यते ।

सोमयागे मन्त्रजानं तत्रावान्तर्गभेदतः ॥ १ ॥

क्रयः पशुग्रहश्चेति प्रश्नभेदोऽवगम्यताम् ।

क्रयप्रश्नेऽनुवाकाः स्युर्गर्भभेदाच्चतुर्दश ॥ २ ॥

प्राग्वंशावेशनं दीक्षा स्यादेव यजनग्रहः ।

सोमक्रयणानयनं तदीयपदमंग्रहः ॥ ३ ॥

सोमोन्मानं क्रयस्तस्य शकटारोपणं गतिः ।

आतिथ्योपमदस्तद्वद्देवदुत्तर्ग्वेदिका ॥

हविर्धानं काम्ययाज्या इत्यर्था अनुवाकगाः ॥ ४ ॥ ” इति ।

तत्र प्रथमानुवाके क्षीरादिभिः संस्कृतस्य यजमानस्य प्राचीनवंशाख्यशा-
लाप्रवेशोऽभिधीयते । आप उन्दन्वित्यादयः क्षौरमन्त्राः । क्षौरात्प्रागेव
शाला निमातव्या । ततो वीधायनो दीक्षामाधनद्रव्यसंपादनपूर्वकं शालानि-
र्माणमाह—“ अग्निष्टोमेन यक्ष्यमाणो भवति स उपकल्पयते कृष्णाजिनं च
कृष्णविषाणं च वामश्च भेखलां च ” इति । “ जुष्टे देवयजने शाला कारिता
भवति ” इति च । आपस्तम्बोऽपि “ सोमेन यक्ष्यमाणो ब्राह्मणानार्षेयानृ-
त्विजो वृणीत ” इत्युपक्रम्य वरणं देवयजनाध्यवसानं दीक्षणीयेष्टिं चाभि-
धायदमाह—“ प्राचीनव० शं करोति पुरस्तादुन्नतं पश्चान्नित० सर्वतः परि-
श्रितम् ” इति ।

एतदेवाभिप्रेत्य वपनविधेः पूर्वं शालां विधत्ते—

“ प्राचीनव० शं करोति देवमनुष्या दिशो व्यभजन्त प्राचीं देवा दक्षिणां

(यजमानकर्तृकप्राग्वंशप्रवेशोपयुक्ता मन्त्राः)

पितरः प्रतीचीं मनुष्या उदीचीं रुद्रा यत्प्राचीनवंशं करोति देवलोकमेव तद्यजमान उपावर्तते ” [सं का० ६ प्र० १ अ० १] इति ।

प्रागायतः पृष्ठवंशो यस्य गृहविशेषस्य स प्राचीनवंशः । केचित्तु यस्य देवयजनस्येति विगृह्य कृत्स्नदेवयजनविधिमेतमाहुः । देवयजनैकदेशरूपगृहसंबद्धो वंशो देवयजनसंबद्धो भवति । वंशस्य प्रागग्रत्वेन तद्रुहं यजमानो देवलोकं करोति ॥

गृहस्य कुड्यस्थानीयमावरणं विधत्ते—

“ परिश्रयत्यन्तर्हितो हि देवलोको मनुष्यलोकात् ” [सं० का० ६ प्र० १ अ० १] इति ।

स्वर्गस्य मनुष्यैरदृश्यत्वाद्वापि तदर्थं परिश्रयणम् ।

द्वाराणि विधत्ते—

“ नास्माल्लोकात्स्वेतव्यमिवेत्याहुः को हि तद्वेद यद्यमुष्मिहोकेऽस्ति वा न वेति दिक्ष्वतीकाशान्करोत्युभयोर्लोकयोरभिजित्य ” [सं० का० ६ प्र० १ अ० १] इति ।

इह लोके तावत्सुखं प्रत्यक्षसिद्धम् । गृहक्षेत्रपुत्रमित्रादिभिस्तदुत्पादात् । स्वर्गे तु संदिग्धम् । यद्यविघ्नेनेदं कर्म साङ्गं समाप्येत तदा सुखमस्ति नान्यथा । भवदपि तत्सुखं नेदानीं भवति किं तु मरणादूर्ध्वम् । तदाऽपि प्रवलेन केनचिन्नरकप्रदेन कर्मणा प्रतिबन्धे सति ततोऽपि विलम्ब्येत । तस्मादिदानीमिवास्माल्लोकाच्च सर्वात्मना निर्गन्तव्यमिति बुद्धिमन्त आहुः । तत एतल्लोकदर्शनाय द्वारेषु कृतेषु लोकद्वयजयो भवति ॥

आप उन्दन्तु जीवसे दीर्घायुत्वाय वर्चसे—

कल्पः—“ अथास्य प्राञ्जुखस्य दक्षिणं गांदानमद्भिरनुबध्याऽऽप उन्दन्तु जीवसे दीर्घायुत्वाय वर्चसे इति ” इति ।

गांदानं शिरसो भागः । जीवनायुर्बुद्धिब्रह्मवर्चसेभ्य आपः शिर आर्द्रा कुर्वन्तु ॥

ओषधे त्रायस्वैनं स्वधिते मैनं

हिंसीर्देवश्रूरेतानि प्र वपे—

कल्पः—“ उर्ध्वाग्रं बहिरनूच्छ्रयति ओषधे त्रायस्वैनमिति स्वधितिं तिर्यञ्चं निदधाति स्वधिते मैनं हिंसीरिति प्रवर्षति देवश्रूरतानि प्र वप इति ” इति ।

(यजमानकर्तृकप्रारम्भप्रवेशोपयुक्ता मन्त्राः)

स्वधितिः क्षुरः । देवेषु प्रसिद्धत्वेन श्रूयत इति देवश्रुर्देवनापितस्तद्रूपोऽहं
वपनं कुर्वे । एतानि केशादीनि ॥

स्वस्त्युत्तराण्यशीय—

बौधायनः—“ स्वस्त्युत्तराण्यशीयेत्युक्त्वा तं प्रत्यभिमृशते ” इति ।

आपस्तम्बः—“ स्वस्त्युत्तराण्यशीयेति यजमानो जपति ” इति ।

अविघ्नेनोत्तराणि कर्माणि प्राप्नुयाम् ॥

विधत्ते—

केशश्मश्रु वपने नखानि निकृन्तते मृता वा एषा त्वगमेध्या यत्केशश्मश्रु
मृतामेव न्वचममेध्यामपहन्य यज्ञियो भूत्वा मेधमुपैति ” [सं० का० ६ प्र० १
अ० १] इति ॥

आपो अस्मान्मातरः शुन्धन्तु घृतेन नो घृत-

पुवः पुनन्तु विश्वमस्मत्प्र वहन्तु रिप्रम्—

बौधायनः—“ अर्थनमद्भिर्गमिपिश्चन्यापो अस्मान्मातरः शुन्धन्तु घृतेन
नो घृतपुवः पुनन्तिवति संप्रधाव्य रजः प्रक्षालयति विश्वमस्मत्प्र वहन्तु रिप्र-
मिति ” इति ।

आपस्तम्बस्त्वेकमध्वनां मन्यते । अस्मान्मदीयान्यजमानान् । क्षरदुदक-
मत्र घृतम् । तेन पुनन्ति पजेन्यादयो घृतपुवः । रिप्रं पापम् । इमा आपः सर्वं
पापमस्मत्तोऽपनयन्तु ॥

उदाभ्यः शुचिरा पूत एमि—

कल्पः—“ उदाभ्यः शुचिरा पूत एमीत्युद्गाहमानो जपति ” इति ।

स्नानाचमनाभ्यां बहिरन्तश्च शुद्धः सन्नद्य उद्गम्याऽऽगच्छामि ॥

विधत्ते—

“ अङ्गिरसः सुवर्गं लोकं यन्तोऽप्सु दीक्षातपसी प्रावेशयन्नप्सु स्नाति
साक्षादेव दीक्षातपसी अवरुन्धे ” [सं० का० ६ प्र० १ अ० १] इति ।

मुण्डनादिसंस्कारो दीक्षा । आहारादिनियमस्तपः । अप्सु स्नानेन तदुभ-
यमव्यवधानेनैव प्राप्नोति ॥

अवतरणप्रदेशं विधत्ते—

“ तीर्थे स्नाति तीर्थे हि ते तां प्रावेशयन् ” [सं० का० ६ प्र० १
अ० १] इति ॥

उक्तमेवार्थमनूय स्तौति—

“ तीर्थे स्नाति तीर्थमेव समानानां भवति ” [सं० का० ६ प्र० १ अ० १] इति ।

सख्यादीनां समानानां तीर्थवत्सेव्यो भवति ॥

आचमनं विधत्ते—

“ अपोऽश्नात्यन्तरत एव मेध्यो भवति ” [सं० का० ६ प्र० १ अ० १] इति ॥

सोमस्य तनूरसि तनुवं मे पाहि—

कल्पः—“ अथ प्रदक्षिणमहतं वासः परिधत्ते सोमस्य तनूरसि तनुवं मे पाहीति ” इति ।

क्षौमवस्त्रस्य सोमोऽभिमानि देव इति तस्य वस्त्रं शरीरम् ॥

विधत्ते—

“ वाससा दीक्षयति सौम्यं वै क्षौमं देवतया सोममेव देवतामुपैति यो दीक्षते ” [सं० का० ६ प्र० १ अ० १] इति ।

दीक्षयति संस्करोति ॥

मन्त्रस्य पूर्वोत्तरभागौ व्याचष्टे—

“ सोमस्य तनूरसि तनुवं मे पाहीत्याह स्वांमेव देवतामुपैत्यथो आशिषमे वैतामाशास्ते ” [सं० का० ६ प्र० १ अ० १] इति ।

वस्त्रपरिहितस्य सोम एव स्वा देवता ॥

प्रकारान्तरेण प्रस्ताति—

“ अग्नेस्तृषाधानं वायोर्वातपानं पितृणां नीविर्गोषधीनां प्रघात आदित्यानां प्राचीनतानां विश्वेषां देवानामोतुर्नक्षत्राणामतीकाशास्तद्वा एतन्सर्वदेवत्यं यद्वासो यद्वाससा दीक्षयति सर्वाभिरैवं देवताभिर्दीक्षयति ” [सं० का० ६ प्र० १ अ० १] इति ।

शलाकोपधानं तृषाः । तत्र तन्तूनां पूरणं तृषाधानम् । वायुना शोषणं वातपानम् । नीविर्बन्धविशेषः । प्रघातो दण्डेन शलाकोपधानेन वा प्रहारः । प्राचीनतानो दीर्घतन्तुप्रसारणम् । ओतुस्तिर्यक्तन्तुप्रसारणम् । अतीकाशाश्छिद्राणि । एतेषु क्रमेणाग्न्यादयोऽभिमानिदेवताः ॥

भोजनं विधत्ते—

“ बहिःप्राणो वै मनुष्यस्तस्याशनं प्राणोऽश्नाति सप्राण एव दीक्षते ” [सं० का० ६ प्र० १ अ० १] इति ।

(यजमानकर्तृकप्राग्वंशप्रवेशोपयुक्ता मन्त्राः)

प्राणस्थितिहेतुत्वादशनस्य प्राणत्वम् । मित्रबन्धादिभिः प्रार्थितो बहु भुञ्जीतेति ॥

विधत्ते—

“ आशितो भवति यावानेवास्य प्राणस्तेन सह मेषमुपैति ” [सं० का० ६ प्र० १ अ० १] इति ॥

महीनां पयोऽसि वर्चोधा असि वर्चो मयि धेहि—

बौधायनः—“ अथास्यैतन्नवनीतं विचितमुदशराव उपशेरते तस्य पाणिभ्यां संप्रमृज्याय मुग्वमेव प्रथममभ्यङ्गे महीनां पयोऽसि वर्चोधा असि वर्चो मयि धेहीत्यनुलोममापादाभ्याम् ” इति ।

आपस्तम्बो मन्त्रभेदमाह—“ महीनां पयोऽसीति दर्भपुञ्जीलाभ्यां नवनीतमुद्यौति वर्चोधा असीति तेन पराचीनं त्रिरभ्यङ्गे ” इति ।

हे नवनीत त्वं गवां पयःकार्यमसि । स्निग्धतारूपं वर्चो धारयसि । अतो मयि ब्रह्मवर्चमं धेहि ॥

अभ्यङ्गं विधत्ते—

“ घृतं देवानां मस्तु पितॄणां निष्पकं मनुष्याणां तद्वा एतत्सर्वदेवत्यं यन्नवनीतं यन्नवनीतेनाभ्यङ्गे सर्वा एव देवताः प्रीणाति ” [सं० का० ६ प्र० १ अ० १] इति ।

नवनीतस्य पाकजन्यास्तिस्रोऽवस्थाः पकं किञ्चित्पकं निःशेषपकं च । द्रव्यान्तरप्रक्षेपेण सुरभि निःशेषपकम् । अत एव बहवृचः पठन्ति—“ आज्यं वै देवानां सुरभि घृतं मनुष्याणामायुतं पितॄणां नवनीतं गर्भाणाम् ” इति ।

प्रकारान्तरेण नवनीताभ्यङ्गं प्रस्तौति—

“ प्रच्युतो वा एषोऽस्माल्लोकादगतो देवलोकं यो दीक्षितोऽन्तरेव नवनीतं तस्मान्नवनीतेनाभ्यङ्गे ” [सं० का० ६ प्र० १ अ० १] इति ।

दीक्षितस्य सर्वसाधने प्रवृत्तत्वादेतल्लोकप्रच्युतिः । यागस्यासमाप्तत्वाद्देवलोकप्राप्त्यभावः । नवनीतमपि क्षीरभावात्प्रच्युत्य घृतभावं न प्राप्नोति । अतोऽन्तरालवर्तित्वसाम्यात्तेन तस्याभ्यङ्गो युक्तः ॥

गुणद्वयं विधत्ते—

“ अनुलोमं यजुषा व्यावृच्यै ” [सं० का० ६ प्र० १ अ० १] इति ।

मनुष्याणां नास्त्यानुलोम्ये नियमः । न वाऽभ्यङ्गे मन्त्रोऽस्ति । तस्माद्या-
वृत्त्यै तदुभयमत्रेति नियम्यते ॥

वृत्रस्य कनीनिकाऽसि चक्षुष्पा असि चक्षुर्मे पाहि—

कल्पः—“ अथास्यैतदाञ्जनं पिष्टं दृषदुपले सतूलया च शरेषीकया चास्य
प्राङ्मुखस्य प्रत्यङ्मुख उपविश्य सव्येन पाणिना दक्षिणमक्ष्यनक्ति वृत्रस्य
कनीनिकाऽसि चक्षुष्पा असि चक्षुर्मे पाहीति ” इति ।

मन्त्रार्थं विशदयन्नञ्जनं विधत्ते—

“ इन्द्रो वृत्रमहन्तस्य कनीनिका पराऽपतत्तदाञ्जनमभवद्यदाङ्गे चक्षुरेव
भ्रातृव्यस्य वृद्धे ” [सं० का० ६ प्र० १ अ० १] इति ।

विनाशयतीत्यर्थः ॥

क्रमेण गुणान्विधत्ते—

“ दक्षिणं पूर्वमाऽङ्गे सव्यं हि पूर्वं मनुष्या आञ्जते न नि धावने नीव हि
मनुष्या धावन्ते पञ्च कृत्व आऽङ्गे पञ्चाक्षरा पाङ्क्तिः पाङ्क्तो यज्ञो यज्ञमेवाव रुन्धे
परिमितमाऽङ्गेऽपरिमितं हि मनुष्या आञ्जते सतूलयाऽऽङ्गेऽपतूलया हि मनुष्या
आञ्जते व्यावृत्त्यै ” [सं० का० ६ प्र० १ अ० १] इति ।

मनुष्यस्य योषितामञ्जने वामभागपूर्वत्वं प्रसिद्धम् । अञ्जनोपेताङ्गुलेश्वभुषि
सहसा पुनः पुनः पर्यावर्तनं निधावनं तच्च मनुष्याः कुर्वन्ति । यज्ञे सवर्नाय-
पुरोडाशद्रव्याणां पञ्चसंख्यया पङ्क्तिच्छन्दोगताक्षरसाम्याद्यज्ञस्य पाङ्कत्वम् ।

तथा च पञ्चमप्रपाठके वक्ष्यति—

“ ब्रह्मवादिनो वदन्ति नर्चा न यजुषा पङ्क्तिराप्यतेऽथ किं यज्ञस्य पाङ्क-
त्वमिति धानाः करम्भः परिवापः पुरोडाशः पयस्या तेन पङ्क्तिराप्यते तद्य-
ज्ञस्य पाङ्कत्वम् ” [सं० का० ६ प्र० ५ अ० १०] इति ।

परिमितमल्पं पञ्चसंख्यानियमो वा । न ह्ययं नियमो मनुष्येष्वस्ति । अग्र-
सहिता शरेषीका सतूला । मनुष्याणामिषीकानियम एव नास्ति कुतः सतू-
लत्वनियमः ॥

विपक्षे बाधकपूर्वकं स्वपक्षं निगमयति—

“ यदपतूलयाऽऽञ्जीत वज्र इव स्यात्सतूलयाऽऽङ्गे मित्रत्वाय ” [सं०
का० ६ प्र० १ अ० १] इति ।

तूलरहितशरकाष्ठस्य तीक्ष्णाग्रत्वाद्वज्रसमत्वम् ॥

(यजमानकर्तृकप्राग्बंशप्रवेशोपयुक्ता मन्त्राः)

चित्पतिस्त्वा पुनातु वाक्पतिस्त्वा पुनातु
देवस्त्वा सविता पुनात्वच्छिद्रेण पवि-
त्रेण वसोः सूर्यस्य रश्मिभिः—

कल्पः—“ अथैनमेकविंशत्या दर्भपुञ्जीलैः पवयति चित्पतिस्त्वा पुनातु वाक्पतिस्त्वा पुनातु देवस्त्वा सविता पुनात्वच्छिद्रेण पवित्रेण वसोः सूर्यस्य रश्मिभिरिति ” इति ।

प्रथमद्वितीयमन्त्रयोरच्छिद्रेणेत्यनुषज्यते । हे यजमान चितां ज्ञानानां पति-
र्मनो देवस्त्वा पुनातु । वाचां शब्दानां पतिः सरस्वत्यसौ वा आदित्योऽच्छिद्रं
पवित्रं तद्रूपोऽयं दर्भस्तोमः । जगन्निवासहेतोः सूर्यस्य रश्मिरूपा दर्भाः ॥

दर्भस्तोमविशिष्टं मार्जनं विधत्ते—

“ इन्द्रो वृत्रमहन्ममोऽपोऽभ्यघ्नियत तामां यन्मेध्यं यज्ञियं सदेवमासीत्तद-
पोदक्रामत्ते दर्भो अभवन्यदर्भपुञ्जीलैः पवयति या एव मेध्या यज्ञियाः सदेवा
आपस्ताभिरेवैनं पवयति ” [सं० का० ६ प्र० १ अ० १] इति ।

मेध्यं शुद्धं, यज्ञियं यज्ञार्हं, सदेवं देवताप्रियम् । उत्पवनब्राह्मणे दर्भो-
त्पत्तिर्व्याख्याता ॥

दर्भस्तोमस्य संग्र्याविशेषान्विधत्ते—

“ द्वाभ्यां पवयत्यहोरात्राभ्यामेवैनं पवयति त्रिभिः पवयति त्रय इमे
लोका एभिरेवैनं लोकैः पवयति पञ्चभिः पवयति पञ्चाक्षरा पाङ्क्तिः पाङ्क्तो यज्ञो
यज्ञार्यैरेवैनं पवयति षडभिः पवयति षड्वा ऋतव ऋतुभिरेवैनं पवयति
सप्तभिः पवयति सप्त छन्दांसि छन्दोभिरेवैनं पवयति नवभिः पव-
यति नव वै पुरुषे प्राणाः सप्राणमेवैनं पवयत्येकविंशत्या पवयति दश
हस्त्या अङ्गुलयो दश पद्या आत्मैकविंशो यावानेव पुरुषस्तमपरिवर्गं पव-
यति ” [सं० का० ६ प्र० १ अ० १] इति ।

“ गायत्री त्रिष्टुब्जगत्यनुपुण्ड्र्या सह । बृहत्युष्णिहा ककुत्सूचीभिः शिष्यन्तु
त्वा ” इति कैश्चिन्मन्त्र आम्नायते । तत्रोष्णिक्ककुभोरवान्तरभेदपरित्यागेन सप्त
छन्दांसि । संचारस्थानभूतच्छिद्राभिप्रायेण प्राणानां नवत्वम् । अपरिवर्गं
निःशेषम् । एकविंशतिपक्ष एवात्रानुष्ठेयः । “ एकविंशत्या दर्भपुञ्जीलैः पव-
यति ” इति बह्वृचब्राह्मण आम्नातत्वात् । तत्प्रशंसार्थमितरे पक्षा अवयु-
त्यानुवादिः ॥

१ ख. शोधयतु । २ ख. 'भिः शम्य' । ३ ख. 'इत्यश्वमेधे क' । ४ क. घ. ङ. कस्मिंश्चि' ।
५ ख. 'वादाः । म' ।

मन्त्रं व्याचष्टे—

“ चित्पतिस्त्वा पुनात्वित्याह मनो वै चित्पतिर्मनसैवैनं पवयति वाक्पति-
स्त्वा पुनात्वित्याह वाचैवैनं पवयति देवस्त्वा सविता पुनात्वित्याह सवितृम-
मृत एवैनं पवयति ” [सं० का० ६ प्र० १ अ० १] इति ॥

तस्य ते पवित्रपते पवित्रेण
यस्मै कं पुने तच्छकेयम्—

कल्पः—“ यजमानं वाचयति तस्य ते पवित्रपते पवित्रेण यस्मै कं पुने
तच्छकेयमिति ” इति ।

आदित्यरूपस्याच्छिद्रपवित्रस्य पतिः प्रेरकोऽन्तर्यामी । हे पवित्रपते तादृ-
क्षस्य तव पवित्रेण यस्मा अग्निष्टोमकर्मणे कमात्मानं शोधयामि तत्कर्तुं शक्तो
भूयासम् ॥

एतमभिप्रायं दर्शयति—

“ तस्य ते पवित्रपते पवित्रेण यस्मै कं पुने तच्छकेयमित्याहाऽऽशिषमेवै-
तामाशास्ते ” [सं० का० ६ प्र० १ अ० १ इति ॥

आ वो देवास ईमहे सत्यधर्माणो अध्वरे
यद्वो देवास आगुरे यज्ञियासो हवामहे—

बौधायनः—“ अथैनं सव्ये पाणावभिपाद्य शालामानयति आ वो देवास
ईमहे सत्यधर्माणो अध्वरे यद्वो देवास आगुरे यज्ञियासो हवामहे इति ” इति ।

आपस्तम्बः—“ आ वो देवास ईमहे इति पूर्व्या द्वारा प्राग्वंशे प्रविश्य ”
इति ।

हे देवा युष्माकं संबन्धिन्यस्मिन्नध्वरे वयं सत्यधर्माणोऽवश्यं भाव्यनुष्ठानपरा
आगच्छामः । हे यज्ञसंबन्धिनो देवा यस्मादागुरे कर्मोद्यमे युष्मानाहास्याम-
स्तस्माद्वयमत्राऽऽगच्छामः ॥

इन्द्राग्नी द्यावापृथिवी आप ओषधीः—

बौधायनः—“ पूर्व्या द्वारा शालां प्रपादयति, इन्द्राग्नी द्यावापृथिवी आप
ओषधीरिति ” इति ।

आपस्तम्बः—“ इन्द्राग्नी द्यावापृथिवी आप ओषधीरित्यपरेणाऽऽहवनीयं
दक्षिणाऽतिक्रम्य ” इति ।

(यजमानकर्तृकप्राग्वंशप्रवेशोपयुक्ता मन्त्राः)

हे इन्द्रादय एनमनुजानीतेति शेषः ॥

त्वं दीक्षाणामधिपतिरसीह मा सन्तं पाहि ॥

बौधायनः—अथैनमग्नेणाऽऽहवनीयं पर्याहृत्य दक्षिणत उदङ्मुखमुपवेश्याऽऽहवनीयमीक्षयति त्वं दीक्षाणामधिपतिरसीह मा सन्तं पाहीति ” इति ।

आपस्तम्बः—“ त्वं दीक्षाणामधिपतिरसीत्याहवनीयमुपोपविशति ” इति ।

हे आहवनीय त्वं दीक्षारूपाणां नियमानां पालकोऽस्यतस्त्वत्समीपे स्थितं मां पालय ॥

पूर्वोक्तपूतत्वप्रशंसापूर्वकं प्राचीनवंशप्रवेशं विधत्ते—

“यावन्तो वै देवा यज्ञायापुनत त एवाभवन्त्य एवं विद्वान्यज्ञाय पुनीते भवत्येव वहिः पवयित्वाऽन्तः प्रपादयति मनुष्यलोक एवैनं पवयित्वा पूतं देवलोकं प्रणयति ” [मं० का० ६ प्र० १ अ० २] इति ।

अभवन्नैश्वर्यं प्राप्ताः । भवत्येवैश्वर्यं प्राप्तोत्येव ॥

अत्र विनियोगमंग्रहः—

“ आपः शिर उनच्योष दर्भोऽत्रान्तर्हितः स्वधि ।

क्षुरं निधाय देवश्रूर्वपेत्स्वस्ति तदा जपेत् ॥ १ ॥

आपः स्नायादुदा जप्यं सोम वस्त्रपरिग्रहः ।

महीति नवनीतस्य ग्रहो वर्चोऽतिलेपनम् ॥ २ ॥

वृत्रेन्याङ्गे चित्पतिस्त्वात्रिभिर्दर्भेण पावयेत् ।

तस्येति जपति स्वामी ह्या वः प्राग्वंशवेशनम् ॥ ३ ॥

इन्द्राग्नी दक्षिणे गत्वा त्वमित्युपविशेदिह ।

प्रथमे ह्यनुवाकेऽस्मिन्मन्त्रा अष्टादशेरिताः ॥ ४ ॥ ” इति ॥

अथ मीमांसा ।

चतुर्थाध्यायस्य तृतीयपादे चिन्तितम्—

“ किं दर्शपूर्णमासाभ्यामिष्ट्वा सोमेन यागकः ।

अङ्गाङ्गिता वा कालो वा ह्यपारार्थ्याय चाङ्गता ॥

दर्शादिलक्षिते काले सोमयागो विधीयते ।

स्वतन्त्रफलवत्त्वेन न युक्ताऽङ्गाङ्गिता तयोः ” इति ॥

इदमाम्नायते—“ दर्शपूर्णमासाभ्यामिष्ट्वा सोमेन यजेत ” इति । तत्रोभयोरभिमारुतानूयाजवदन्याधीनत्वाभावाद्दर्शपूर्णमासोक्तेः पारार्थ्यपरिहाराय सोमस्य दर्शपूर्णमासाङ्गत्वबोधकोऽयं संयोग इति चेन्मैवम् । स्वतन्त्रफल-

वतः सोमयागस्याङ्गत्वासंभवात् । फलवत्संनिधावफलं तदङ्गमिति न्यायात् । न चात्र बृहस्पतिसवन्यायेन सोमधर्मकमफलं कर्मान्तरं विधीयत इति शक्यं वक्तुम् । सोमशब्दस्य बृहस्पतिसवशब्दवन्नामत्वाभावेन धर्मातिदेशकत्वाभावात् । क्त्वाप्रत्ययस्तु असत्यङ्गाङ्गिभावे कर्त्रैक्यमात्रेणोपपद्यते । तस्माद्दर्शपूर्णमासशब्दस्य पारार्थ्यमभ्युपेत्यापि तदिष्ट्युपलक्षित उत्तरकाले सोमविधिरयम् ।

एतदेवाभिप्रेत्य रथरूपकमाश्रयते —

“ एष वै देवरथो यद्दर्शपूर्णमासौ यो दर्शपूर्णमासाविष्टा सोमेन यजने रथस्पष्ट एवावसाने वरे देवानामवस्यति ” [सं० का० २ प्र० ५ अ० ६] इति ।

अवसाने निश्चिते वरे मार्गे यथा रथेन क्षुण्णे मार्गे गन्तुः कण्टकपाषाणादिबाधराहित्येन सुखं भवति तथा प्रथमं दर्शपूर्णमासाविष्टवत् उत्तरकाले तदिष्टिविकृतिषु सोमाङ्गभूतदीक्षणीयाप्रायणीयादिषु कर्मानुष्ठानं सुकरं भवतीत्यर्थः । तस्मात्कालार्थः संयोगः ।

पञ्चमाध्यायस्य चतुर्थपादे चिन्तितम्—

“ दर्शादीष्ट्वा सोमयागः क्रमोऽयं नियतो न वा ।

उत्तेराद्यो न सोमस्याऽऽधानानन्तरताश्रुतेः ” इति ॥

दर्शपूर्णमासाविष्टा सोमेन यजेतेति क्त्वाप्रत्ययेनावगम्यमानः क्रमो नियत इति चेन्मैवम् । सोमेन यक्ष्यमाणोऽग्नीनादधीतेत्याधानानन्तरताया अपि श्रवणात् । तस्मादिष्टिसोमयोः पौर्वापर्यं न नियतम् ।

तत्रैवान्यच्चिन्तितम्—

“ विप्रस्य सोमपूर्वत्वं नियतं वा न वाऽग्रिमः ।

उत्कर्षतो नैवमग्नीषोमीयस्यैव तच्छ्रुतेः ” इति ॥

इष्टिपूर्वत्वं सोमपूर्वत्वं च विकल्पितमिति यदुक्तं तत्र ब्राह्मणस्य सोमपूर्वत्वमेव नियतम् । कुतः । उत्कर्षश्रवणात् “ आग्नेयां वै ब्राह्मणो देवतया स सोमेनेष्ट्वाऽग्नीषोमीयो भवति यदेवादः पौर्णमासं हविस्तत्तर्हन्तु निर्वपेत्तर्ह्यभयदेवतो भवति ” इति । अस्यायमर्थः—प्रजापतेर्मुखादग्निर्ब्राह्मणश्चेत्युभावुत्पन्नौ । ततो ब्राह्मणस्यैकैव देवतेत्याग्नेय एव ब्राह्मणो न तु सौम्यः सोमस्य तद्देवतात्वाभावात् । यदा स ब्राह्मणः सोमेन यजति तदा सोमोऽप्यस्य देवतेत्यग्नीषोमीयो भवति । तस्याग्नीषोमीयस्य ब्राह्मणस्यानुरूपं पौर्णमासमग्नीषो-

मीयपुरोडाशरूपं हविः सोमादूर्ध्वमनुनिर्वपेत् । तदा स ब्राह्मणो देवताद्वयसं-
बन्धी भवतीति । यद्यप्यत्र कर्मान्तरं किञ्चिद्विधीयत इति कश्चिन्मन्येत तथाऽपि
पौर्णमासं हविरिति विस्पष्टं प्रत्यभिज्ञानाच्च कर्मान्तरं किं तु दर्शपूर्णमासयोः
सोमादूर्ध्वमुत्कर्षः । तस्माद्विप्रस्य सोमपूर्वत्वमेव नियतमिति प्राप्ते ब्रूमः—नात्र
दर्शशब्दः पूर्णमासशब्दो वा कश्चिद्यागवाची श्रूयते । पौर्णमासमित्येष तद्धि-
तान्तो हविर्विशेषणत्वेनोपन्यस्यते । तच्च हविरग्नीषोमीयपुरोडाशरूपमिति देव-
ताद्वयेन संस्तवादवगम्यते । तस्मादेकस्यैव हविष उत्कर्षो न तु कृत्स्नयोर्द-
र्शपूर्णमासयोः । तथा सति ब्राह्मणस्यैकस्मिन्नेवाग्नीषोमीयपुरोडाशे सोमपूर्व-
त्वनियमः । इतरत्र क्षत्रियवैश्ययोरिवास्यापीष्टिपूर्वत्वसोमपूर्वत्वे विकल्प्येते ।

तृतीयाध्यायस्य चतुर्थपादे चिन्तितम्—

“ दिशं प्रतीचीं मनुजा व्यभजन्तेत्यसौ विधिः ।

वादो वाऽत्र पुराकल्पस्तुत्यर्थो विधिर्महति ॥

प्राचीनवंशवाक्योक्तेविधानस्यैकवाक्यतः ।

दिग्विधावथवादोऽयमुपवीते निवीतवत् ” इति ॥

उपोतिष्टोमे श्रूयते—

“ प्राचीनव० शं करोति देवमनुष्या दिशो व्यभजन्त प्राचीं देवा दक्षिणा
पिनरः प्रतीचीं मनुष्या उदीचीं रुद्रा यत्प्राचीनव० शं करोति देवलोकमेव
तद्यजमान उपावर्तेते ” [सं० का० ६ प्र० १ अ० १] इति । तत्र देवा-
दीनां कर्मानधिकाराच्च तत्र विधिशङ्का । मनुष्याः प्रतीचीं विभजेयुरित्येव
विधिः स्यात् । कुतः । पुराकल्परूपेणार्थवादेन स्तूयमानत्वात् । पूर्वपुरुषाच-
रितत्वाभिधानं पुराकल्पः । व्यभजन्तेत्यनेन भूतार्थवाचिना तदभिधीयते ।
तस्माद्विधिरयमिति पूर्वः पक्षः । यस्य मण्डपविशेषस्योपरि वंशाः प्रागग्रा
भवन्ति स प्राचीनवंशः । तद्विध्येकवाक्यत्वाभ्युपगमादर्थवादः । सायंकाली-
नार्घ्यादौ प्रतीची प्राप्ता ।

तृतीयाध्यायस्य सप्तमपादे चिन्तितम्—

“ वपतीत्युपकारः किं द्वयोर्मुख्याद्भयोर्भुत ।

मुख्य एव द्वयोरस्य कृत्स्नकर्तृगतत्वतः ॥

युक्तः शास्त्रीयसंस्कारो मुख्येऽस्य फलभोगि(जि)नः ।

विनाऽपि संस्कृतिं दृष्टं कर्तृत्वं तस्य नास्ति सः ” इति ॥

ज्योतिष्टोमे केशश्मश्रुवपनपयोव्रतादयो यजमानसंस्कारा आज्ञाताः । ग्रहैः सोमहोमो ज्योतिष्टोमे मुख्यः । अग्नीषोमीयपश्वादिकमङ्गम् । तत्र द्वयोर्मुख्या-
ङ्गयोरेते वपनादय उपकुर्वन्ति । कुतः । कर्तृधर्मत्वात् । यजमानो हि कर्तृतया
वपनादिभिः संस्क्रियते । कर्तृत्वं च यथा मुख्यं प्रति तस्य विद्यते तथाऽङ्गं
प्रत्यप्यस्ति । तस्मादुभयोरुपकार इति चेन्मैवम् । द्वौ हि यजमानस्याऽऽकारौ
क्रियाकर्तृत्वं फलभोक्तृत्वं चेति । तयोरदृष्टः फलभोगः क्रियानिष्पत्तिश्च
दृष्टा । तथा सति वपनादिकृतोपकारस्याप्यदृष्टत्वाद्भोक्तृशेषा वपनादयः फल-
भोगसाधने मुख्य एव पर्यवस्यन्ति । वपनादिसंस्काररहितैर्ऋग्विग्भिः कृषीव-
लादिभिश्च क्रिया निष्पाद्यमाना दृश्यते । ततस्तत्र कर्तृत्वाकारे वपनादिकृतः
स उपकारो नास्ति । तस्माददृष्टफलभोजिनो यजमानस्य योऽयमदृष्टरूपः
शास्त्रीयसंस्कारः सोऽयं मुख्ये कर्मणि युक्तो नाङ्गेषु । नात्र पूर्ववद्वाक्यमस्ति ।
येन परम्परया फलसाधनाङ्गेषु वपनाद्युपकारः शङ्क्येन । प्रकरणं तु मुख्यस्यैव
न त्वङ्गानाम् । तस्मान्न तेषूपकारः ।

तत्रैवाष्टमे पादे चिन्तितम्—

“ संस्कारा वपनाद्याः किमध्वर्योः स्वामिनोऽथ वा ।
अध्वर्योस्तत्र शक्तत्वात्तद्वेदोक्तेश्च तस्य ते ॥
संस्कारैर्योग्यतां प्राप्य स्वकार्यं कर्तुमृत्विजः ।
क्रीणात्यन्यक्रिया तेषां संस्क्रिया यजमानगा ” इति ॥

आप उन्दन्तु जीवस इत्याद्याः संस्कारमन्त्राः । तद्विधयश्चाध्वर्युर्वेदे समा-
ज्ञाताः—“ केशश्मश्रु वपते नखानि निकृन्तते ” इति । शक्तश्चाध्वर्युर्वप-
नादौ । तस्मात्तस्याध्वर्योर्वपनादिसंस्कारा इति चेन्मैवम् । वपनादिसंस्कारा
यजमानगतमालिन्यमपनीय यागयोग्यतामुत्पादयितुं क्रियन्ते । तथा च ब्राह्म-
णम्—“ केशश्मश्रु वपते नखानि निकृन्तते मृता वा एषा त्वगमेध्या यत्के-
शश्मश्रु मृतामेव त्वचममेध्यामपहस्य यज्ञियो भूत्वा मेधमुपैति ” [सं० का० ६
प्र० १ अ० १] इति । न ह्यध्वर्युवपनेन यजमानगता मृता त्वगपैति ।
योग्यस्य हि कर्माधिकारे सति पश्चात्प्रयासरूपेषु व्यापारेषु स्वयमशक्तः सन्क-
र्मकरानृत्विजः परिक्रीणाति । लोकेऽपि रोगिणः स्वामिन, औषधाद्यानयन
एव भृत्या जीवितदानेन परिक्रीयन्ते । न तु तदौषधं भृत्याः सेवन्ते । तस्मा-
दितरक्रियार्त्विजाम् । संस्कारस्तु यजमानस्य । क्वचित्तु वचनादृत्विजामपि
संस्कारोऽस्तु ।

चतुर्थाध्यायस्य तृतीयपादे चिन्तितम्—

“ जुह्वाः पर्णमयीत्वेन न पापश्रुतिरुज्जनात् ।

वैरिहृग्वर्जनं, वर्म प्रयाजैः, पुरुषाय किम् ॥

क्रतवे वाऽग्रिमो भानान्फलस्य न हि साध्यता ।

विभाति क्रतवे तस्मादर्थवादः फलं भवेत् ” इति ॥

इदमाम्नायते—“ यस्य पर्णमयी जुहूर्भवति न पापश् श्लोकश् शृणोति यदाङ्गे चक्षुरेव भ्रातृव्यस्य वृद्धे यन्प्रयाजानूयाजा इज्यन्ते वर्मेव तद्यज्ञाय क्रियते वर्मे यजमानाय भ्रातृव्याभिभृत्यै ” इति । तत्र यज्जुह्वाः प्रकृतिभूतं पर्णद्रव्यं यश्चाज्जनेन चक्षुःसंस्कारो यच्च प्रयाजानूयाजरूपं वर्म तन्नित्यं पुरुषार्थत्वेन विधीयते । कुतः । पापश्लोकश्रवणराहित्यादेः पुरुषसंबन्धिफलस्य प्रतिभानादिति चेन्मैवम् । फलं हि साध्यं भवति । न चात्र साध्यता प्रतिभामते । न शृणोति वृद्धे वर्म क्रियत इति वर्तमानन्वनिर्देशात् । अतः क्रत्वर्था एते विधयः । तत्र पर्णमयीत्वस्यानारभ्याधीतस्यापि वाक्येन क्रतुसंबन्धः । संस्कारक(व)र्मेणास्तु प्रकरणेन । क्रत्वर्थानां क्रतुनिष्पादनव्यतिरेकेण फलाकाङ्क्षाया अमंभवादनेमाननिर्देशस्य विपरिणामं कृत्वाऽपि फलं कल्पयितुं न शक्यम् । तस्मान्फलवत्त्वभ्रमहेतुः पापश्लोकश्रवणराहित्यादिरर्थवादः ।

द्वितीयाध्यायस्य प्रथमपादे चिन्तितम्—

“ नानुपङ्गोऽनुपङ्गो वाऽच्छिद्रेणेत्यस्य, शेषिणौ ।

चित्पतिस्त्वेत्यनाकाङ्क्षावृत्तो नात्रानुषज्यते ॥

कर्मणत्वं क्रियापेक्षं क्रिया चैका पुनात्विति ।

मन्त्रद्व(त्र)येऽनस्तद्वारा सर्वशेषोऽनुषज्यते ” इति ॥

ज्योतिष्टोमे दीक्षाप्रकरणे पठ्यते—“ चित्पतिस्त्वा पुनातु, वाक्पतिस्त्वा पुनातु, देवस्त्वा सविता पुनात्वच्छिद्रेण पवित्रेण वसोः सूर्यस्य रश्मिभिः ” इति । तत्र तृतीयमन्त्रशेषोऽच्छिद्रेणेत्यादिभागः प्रथमद्वितीयमन्त्रयोर्नानुषज्यते । कुतः । न हि चित्पतिस्त्वा पुनातु वाक्पतिस्त्वा पुनात्वित्यनयोर्मन्त्रयोः शेषिणोः संपूर्णवाक्ययोः काचिच्छेषाकाङ्क्षाऽस्तीति प्राप्ते ब्रूमः—मा भूच्छेषिणोराकाङ्क्षा तथाऽपि शेषस्याऽऽकाङ्क्षाऽस्ति । पवित्रेण रश्मिभिरित्युक्तं करणत्वं क्रियामपेक्षते । क्रिया च पुनात्वित्येषा त्रिष्वपि मन्त्रेष्वेका । तथा च क्रियया संबद्धः शेषः क्रियाद्वारा तृतीयमन्त्रे निरपेक्षेऽपि यथाऽन्वेति तथा पूर्वयोरप्यन्वेतु । तस्मादनुपङ्गः ।

अथ छन्दः ।

आप उन्दन्तिवति द्विपदा गायत्री । आपो अस्मानिति द्विपदा विराट् ।
विश्वमित्येकपदा विराट् । उदाभ्य इति तद्वत् । चित्पतिरित्यनुषङ्गे सति
तिस्रो गायत्रयः । आ वो देवास इत्यनुष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

प्रथमोऽनुवाकः ॥ १ ॥

(अथ प्रथमाष्टके द्वितीयप्रपाठके द्वितीयोऽनुवाकः ।)

आकूयै प्रयुजेऽग्नये स्वाहा मेधायै मनमेऽ-
ग्नये स्वाहा दीक्षायै तपमेऽग्नये स्वाहा सर-
स्वत्यै पूष्णेऽग्नये स्वाहाऽऽपो देवीर्बृहतीर्विश्व-
शंभुवो द्यावापृथिवी उर्वन्तरिक्षं बृहस्पतिर्नो
हविषा वृधातु स्वाहा विश्वे देवस्य नेतुर्मते
वृणीत सख्यं विश्वं राय इषुध्यासि शुभ्रं वृणीत
पुष्यमे स्वाहक्सामयोः शिल्पे स्थस्ते वामा
रभे ते मां (१) पातमाऽस्य यज्ञस्योद्वचं
इमां धियं शिक्षमाणस्य देव क्रतुं दक्षं वरुण
सं शिंशाधि ययाऽति विश्वां दुरिता तरैम
सुतर्माणमधि नावं रुहेमोर्गस्याङ्गिरस्यूर्ण-
म्रदा ऊर्जं मे यच्छ पाहि मा मा मां हिं-
सीर्विष्णोः शर्मासि शर्म यजमानस्य

(प्राचीनवंशप्रविष्टयजमानस्य दीक्षाङ्गभूता मन्त्राः)

शर्म मे यच्छ नक्षत्राणां माऽतीकाशा-
 त्पाहीन्द्रस्य योनिरमि (२) मा मां हिंसीः
 कृष्यै त्वां सुमस्यायै सुपिप्पलाभ्यस्त्वौष-
 धीभ्यः सूपस्था देवो वनस्पतिरुर्ध्वो मां
 पाह्योद्वः स्वाहा यज्ञं मनसा स्वाहा द्यावा-
 पृथिवीभ्यां स्वाहोरोगन्तरिक्षात्स्वाहा यज्ञं
 वातादा रमे (३) ॥

(मा योनिरमि त्रिंशच्च ।)

इति कृष्णयजुर्वेदीयतैत्तिरीयमंहितायां प्रथमाष्टके
 द्वितीयप्रपाठके द्वितीयोऽनुवाकः ॥ २ ॥

(अथ प्रथमाष्टके द्वितीयप्रपाठके द्वितीयोऽनुवाकः ।)

आकृत्या इत्या—कृत्यै । प्रयुज इति प्र—युजे ।
 अग्नये । स्वाहा । मेधायै । मनसे । अग्नये । स्वाहा ।
 दीक्षायै । तपसे । अग्नये । स्वाहा । सरस्वत्यै ।
 पूष्णे । अग्नये । स्वाहा । आपः । देवीः । बृहतीः ।
 विश्वशंभुव इति विश्व—शंभुवः । द्यावापृथिवी इति
 द्यावा—पृथिवी । उरु । अन्तरिक्षम् । बृहस्पतिः । नः ।
 हविषा । वृधातु । स्वाहा । विश्वे । देवस्य । नेतुः ।
 मर्तः । वृणीत । सख्यम् । विश्वे । रायः । इषु-

ध्यसि । द्युम्नम् । वृणीत । पुण्यसे । स्वाहा ।
 ऋक्सामयोरित्यृक्—सामयोः । शिल्पे इति । स्थः ।
 ते इति । वाम् । एति । रभे । ते इति । मा । (१)
 पातम् । एति । अस्य । यज्ञस्य । उदृच इत्युत्र—
 ऋचः । इमाम् । धियम् । शिक्षमाणस्य । देव ।
 क्रतुम् । दक्षम् । वरुण । समिति । शिशधि ।
 यया । अतीति । विश्वा । दुरितेति दुः—इता ।
 तरेम । सुतर्माणमिति सु—तर्माणम् । अधीति ।
 नावम् । रुहेम । ऊर्क । अमि । आङ्गिरसी । ऊर्ण-
 म्रदा इत्यूर्ण—म्रदाः । ऊर्जम् । मे । यच्छ । पाहि ।
 मा । मा । मा । हिंसीः । विष्णोः । शर्म । अमि ।
 शर्म । यजमानस्य । शर्म । मे । यच्छ । नक्षत्रा-
 णाम् । मा । अतीकाशात् । पाहि । इन्द्रस्य ।
 योनिः । असि । (२) मा । मा । हिंसीः । कृप्यै ।
 त्वा । सुसस्याया इति सु—सस्यायै । सुपिप्पलाभ्य
 इति सु—पिप्पलाभ्यः । त्वा । ओषधीभ्य इत्योष-
 धी—भ्यः । सूपस्था इति सु—उपस्थाः । देवः ।
 वनस्पतिः । ऊर्ध्वः । मा । पाहि । एति । उदृच
 इत्युत्र—ऋचः । स्वाहा । यज्ञम् । मनसा । स्वाहा ।
 द्यावापृथिवीभ्यामिति द्यावा—पृथिवीभ्याम् । स्वाहा ।

(प्राचीनवंशप्रविष्टयजमानस्य दीक्षाङ्गभूता मन्त्राः)

उरोः । अन्तरिक्षात् । स्वाहा । यज्ञम् । वातात् ।

एति । रभे (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
द्वितीयप्रपाठके द्वितीयोऽनुवाकः ॥ २ ॥

(अथ प्रथमकाण्डे द्वितीयप्रपाठके द्वितीयोऽनुवाकः ।)

प्रथमानुवाके प्राचीनवंशप्रवेशोऽभिहितः । अथ प्रविष्टस्य दीक्षानियमरूपेण
तपसा शरीरशुद्धौ मत्यां पश्चादेवयजनस्वीकारादियोग्यतेति द्वितीयानुवाके
दीक्षा विधीयते । तत्र दीक्षणीयेष्टावध्वरमन्त्राणामतिदेशतः प्राप्तत्वादीक्षाहु-
त्यादिमन्त्रा एवाच्यन्ते ।आकूत्यै प्रयुजेऽग्नये स्वाहा मेधायै मनसेऽग्नये
स्वाहा दीक्षायै तपसेऽग्नये स्वाहा सरस्वत्यै
पूष्णेऽग्नये स्वाहाऽऽपो देवीर्बृहतीर्विश्वशंभुवो
द्यावापृथिवी उर्वन्तरिक्षं बृहस्पतिर्नो हविषा
वृधातु स्वाहा—कल्पः—“ आज्यस्थाल्याः स्रुवणोपवातं दीक्षाहुतीर्जुहोति आकूत्यै प्रयु-
जेऽग्नये स्वाहा मेधायै मनसेऽग्नये स्वाहा दीक्षायै तपसेऽग्नये स्वाहा सरस्वत्यै
पूष्णेऽग्नये स्वाहेत्यथ स्रुचि चतुर्गृहीतं गृहीत्वा स्रुचा पञ्चमीं जुहोति आपो
देवीर्बृहतीर्विश्वशंभुवो द्यावापृथिवी उर्वन्तरिक्षं बृहस्पतिर्नो हविषा वृधातु
स्वाहेति ” इति ।यज्ञं करिष्यामीत्येवंविधो मानसः संकल्प आकूतिः । तत्संपूर्त्यर्थमविघ्नेन
मां प्रेरयते बह्वये हविरिदं हुतमस्तु । श्रुतयोः फलसाधनयोर्धारणाशक्तिर्मेधा ।
तत्सिद्ध्यर्थं मदीयमनोभिमानिने बह्वये हुतमस्तु । दीक्षा व्रतनियमः । तत्सि-
द्ध्यर्थं मदीयशरीरतपोभिमानिने बह्वये हुतमस्तु । मन्त्रोच्चारणशक्तिः सर-
स्वती । तत्सिद्ध्यर्थं वागिन्द्रियपोषकाय बह्वये हुतमस्तु । बृहस्पतिरस्माकं

(प्राचीनवंशप्रविष्टयजमानस्य दीक्षाङ्गभूता मन्त्राः)

हविषा वर्धताम् । हे आपो भवत्योऽपि वर्धन्ताम् । द्यावापृथिव्यौ वर्धेताम् ।
विस्तीर्णमन्तरिक्षं च वर्धताम् । कीदृश्य आपः । देवीवृष्टिरूपेण द्युलोकादा-
गताः । बृहतीर्बहुलाः । विश्वशंभुवः सस्यपाचनेन सर्वस्य जगतः सस्यं
कुर्वन्त्यः ॥

आहुतीर्विधत्ते—

“अदीक्षित एकयाऽऽहुत्येत्याहुः स्तुवेण चतस्रो जुहोति दीक्षितन्वाय
स्तुचा पञ्चर्षी पञ्चाक्षरा पङ्क्तिः पाङ्क्तो यज्ञो यज्ञमेवावरुन्धे ” [सं० का० ६
प्र० १ अ० २] इति ॥

प्रथममन्त्र आकृत्युपयोगमाह—

“आकृत्यै प्रयुजेऽग्नये स्वाहेत्याहऽऽकृत्या हि पुरुषो यज्ञमभि प्रयुक्ते यजे-
येति ” [सं० का० ६ प्र० १ अ० २] इति ।

यदा मनसाऽऽकृतिस्तदा पुरुष ऋत्विजामग्रे यज्ञमभिलक्ष्य यजेयेति वाचं
प्रयुक्ते ॥

द्वितीयमन्त्रे मेधोपयोगमाह—

“मेधायै मनसेऽग्नये स्वाहेत्याह मेधया हि मनसा पुरुषो यज्ञमभिगच्छति”
[सं० का० ६ प्र० १ अ० २] इति ।

श्रुतयोः फलसाधनयोरविस्मरणेन धृतयोर्मनसा यज्ञकर्तव्यतां प्रतिपद्यते ।
तपोभिमानिनो बह्वेननुग्रहेण दीक्षासिद्धिः स्पष्टेत्यभिप्रेत्य तृतीयमन्त्रो न
व्याख्यातः ॥

चतुर्थमन्त्रे पदवाक्ययोरर्थमाह—

“सरस्वत्यै पूष्णेऽग्नये स्वाहेत्याह वाग्वै सरस्वती पृथिवी पूषा वाचैव
पृथिव्या यज्ञं प्रयुक्ते ” [सं० का० ६ प्र० १ अ० २] इति ।

वाचा मन्त्रोच्चारणसिद्धिः । पृथिव्या यज्ञस्य देवयजनव्रीह्यादिद्रव्यसिद्धिः ॥
पञ्चममन्त्रस्य पूर्वभागे बहुविशेषणाभिप्रायमाह—

“आपो देवीर्बृहतीर्विश्वशंभुव इत्याह या वै वर्ष्यास्ता आपो देवीर्बृहती-
र्विश्वशंभुवः ” [सं० का० ६ प्र० १ अ० २] इति ।

वर्षे भवा वर्ष्याः ॥

विपक्षे बाधमाह—

“यदेतद्यजुर्न ब्रूयाद्विव्या आपोऽज्ञान्ता इमं लोकमागच्छेयुः ” [सं०
का० ६ प्र० १ अ० २] इति ।

(प्राचीनवंशप्रविष्टयजमानस्य दीक्षाङ्गभूता मन्त्राः)

दिव्यत्वादशनिवदपामशान्तत्वम् ॥

यस्मान्मन्त्रोक्तगुणस्तुत्या जलदेवतायाः शान्तिस्तस्माच्छान्ताः सुखकारिण्य इत्येतं स्वपक्षमुपसंहरति—

“आपो देवीर्वृहतीविश्वशंभुव इत्याहास्मा एवैना लोकाय शमयति तस्माच्छान्ता इमं लोकमागच्छन्ति ” [सं० का० ६ प्र० १ अ० २] इति ॥

मन्त्रस्य द्वितीयतृतीयभागयोरुपयोगमाह—

“द्यावापृथिवी इत्याह द्यावापृथिव्योर्हि यज्ञ उर्वन्तरिक्षमित्याहान्तरिक्षे हि यज्ञः ” [सं० का० ६ प्र० १ अ० २] इति ।

भूमौ देवयजनमन्तरिक्षेऽनुष्ठानाय संचारो दिवि फलमिति यज्ञस्य लोकत्रयवर्तिनत्वम् ॥

मन्त्रस्य चतुर्थभागाभिप्रायमाह—

“बृहस्पतिर्नो हविषा बृथान्वित्याह ब्रह्म वै देवानां बृहस्पतिर्ब्रह्मणैवासमै यज्ञमवरुन्धे ” [सं० का० ६ प्र० १ अ० २] इति ।

देवानां मध्ये बृहस्पतेर्गुरुत्वेन परब्रह्मस्वरूपत्वम् ॥

हविषा विधेरिति शास्त्रान्तरमन्त्रपाठस्तं निन्दित्वा स्वपाठं प्रशंसति—

“यद्वयाद्विधेरिति यज्ञस्थाणुमृच्छेद्बृथान्वित्याह यज्ञस्थाणुमेव परिवृणक्ति ” [सं० का० ६ प्र० १ अ० २] इति ।

बृहस्पतिर्विदधान्विन्युक्ते सत्यभिवृद्धेऽस्मृचितत्वाद्यज्ञविघ्नं यजमानः प्राप्नुयाद्बृथान्विन्युक्त्या तत्परिहारः ॥

विश्वे देवस्य नेतुर्मर्तो वृणीत सख्यं विश्वे राय

इपुध्यमि युम्रं वृणीत पुप्यसे स्वाहा—

बोधायनः—“अपरं चतुर्गृहीतं गृहीत्वाऽऽज्यपूर्णेन(र्णया)सुचौद्ग्रहणं जुहोति विश्वे देवस्य नेतुर्मर्तो वृणीत सख्यं विश्वे राय इपुध्यसि युम्रं वृणीत पुप्यसे स्वाहेति ” इति ।

आपस्तम्बः—“द्वादशगृहीतेन सुचं पूरयित्वा विश्वे देवस्य नेतुरिति पूर्णाहुतिः पष्टीम् ” इति ।

विश्वे विश्वात्मकस्य नेतुर्जगन्निर्वाहकस्य देवस्य सख्यमनुग्रहं मर्तो मरणवान्यजमानः सहसा वृणीत । तच्च सख्यमीदृशेन स्तोत्रेण लभ्यते । विश्वे हे विश्वा-

त्मक रायो धनस्येषुध्यसीशिषे । स्तुत्वा (त्या) पुण्यसे यज्ञपोषणाय शुभ्रं धनं
याचेत । इदं हविस्तव हुतमस्तु ॥

तमिममौद्ग्रहणहोमं विधास्यन्नाख्यायिकया पदं निर्वक्ति—

“ प्रजापतिर्यज्ञमसृजत सोऽस्मात्सृष्टः पराङ्मैत्सप्रयजुरव्लीनान्प्र साम तमृ-
गुदयच्छद्यद्गुदयच्छत्तदौद्ग्रहणस्यौद्ग्रहणत्वम् ” [सं० का० ६ प्र० १ अ० २] इति ।

पलायमानं यज्ञपुरुषं ग्रहीतुं प्रजापतिना प्रेरितानां त्रिविधमन्नपुरुषाणां
मध्ये यजुःसामपुरुषौ स यज्ञः प्रकर्षेणाव्लीनादावृणोत् । ऋग्देवता तु तं यज्ञ-
मुदगृह्णात्तस्मादेतद्वत्साध्यमनुष्ठानमौद्ग्रहणम् ॥

तदेतद्विधत्ते—

“ ऋचा जुहोति यज्ञस्योद्यत्यै ” [सं० का० ६ प्र० १ अ० २] इति ॥
तदीयं छन्दः प्रशंसति—

“ अनुष्टुप्छन्दसामुदयच्छदित्याहुस्तस्मादनुष्टुभा जुहोति यज्ञस्योद्यत्यै ”
[सं० का० ६ प्र० १ अ० २] इति ॥

एतन्मन्त्रगतमृक्त्वं छन्दश्च यथा प्रशस्तं तथैव पदसंख्यामपि प्रशंसति—

“ द्वादश वात्सवन्धान्युदयच्छन्नित्याहुस्तस्माद्द्वादशभिर्वान्मवन्धविदो
दीक्षयन्ति ” [सं० का० ६ प्र० १ अ० २] इति ।

यथा वत्स एकैकेन पांशेन प्रवध्यते तथा विश्वे देवस्येत्यादिषु द्वादशसु
पदेष्वेकैकेन पदेन यज्ञो बध्यतेऽतस्तानि पदानि वान्मवन्धानि । वत्सस्यैव
बन्धो वत्सबन्धः । तदीयानि पदानि यज्ञमुद्गृह्णन्तीत्याहुः पूर्वेऽभिज्ञाः । तद्वि-
दोऽध्वर्यव इदानीमपि तैः पदैर्जुहति ॥

पूर्वमभिज्ञप्रसिद्ध्या छन्दसः प्रशंसा कृता । इदानीं वागात्मकत्वेन च्छन्दः
स्तूयते—

“ सा वा एषर्गनुष्टुग्वागनुष्टुग्यदेतयर्चा दीक्षयति वाचैर्वैनं सर्वया
दीक्षयति ” [सं० का० ६ प्र० १ अ० २] इति ।

अनुष्टुभो वाग्विशेषत्वेन बाधूपत्वम् । छन्दोन्तरस्यापि तत्सममिति चेत्तर्हि
प्रसङ्गे सति तदपि तथा स्तोतव्यम् ॥

लिङ्गोपजीवनेन मन्त्रं स्तौति—

“ विश्वे देवस्य नेतुरित्याह सावित्र्येतेन मर्तो वृणीत सख्यमित्याह पितृदे-
वत्यैतेन विश्वे राय इषुध्यसीत्याह वैश्वदेव्येतेन शुभ्रं वृणीत पुण्यस इत्याह

('प्राचीनवंशप्रविष्टयजमानस्य दीक्षाङ्गभूता मन्त्राः)

पौष्ण्येतेन सा वा एषकर्मवेदेवत्या यदेतयर्चा दीक्षयति सर्वाभिरेवैनं देवताभिर्दीक्षयति " [सं० का० ६ प्र० १ अ० २] इति ।

प्रथमपादे सवितृपर्यायस्य नेतृशब्दस्य प्रयोगेण सावित्रत्वम् । द्वितीयपादे मर्तेशब्देन मृतपितृसूचनात्पितृदेवत्वम् । तृतीयपादे विश्वशब्दस्य प्रयोगाद्विश्वदेवत्वम् । चतुर्थपादे पुष्यस इत्युक्तत्वात्पौष्णत्वम् ॥

अक्षरसंख्यामुपजीव्य स्तौति—

"सप्ताक्षरं प्रथमं पदमष्टाक्षराणि त्रीणि यानि त्रीणि तान्यष्टावुपयन्ति यानि चत्वारि तान्यष्टौ यदष्टाक्षरा तेन गायत्री यदेकादशाक्षरा तेन त्रिष्टुभ्यद्वादशाक्षरा तेन जगती सा वा एषकर्मर्वाणि छन्दाः सि यदेतयर्चा दीक्षयति सर्वेभिरेवैनं छन्दोभिर्दीक्षयति " [सं० का० ६ प्र० १ अ० २] इति ।

प्रथमं पदमृचि प्रथमः पादः । द्वितीयादिषु त्रिषु पादेष्वस्ति प्रत्येकमक्षरगताष्ट्वसंख्या । द्वितीयपादे सखियमिताक्षरत्रयेणाष्टत्वं पूरणीयम् । प्रथमपादं द्वेधा विभज्य त्रीण्यक्षराणि तृतीयपादे चत्वारि चतुर्थपादे गणनीयानि । तथा सति द्वितीयतृतीयचतुर्थपादा अक्षरसंख्याभिर्गायत्र्यादिसमा इति छन्दस्त्रयसंपत्तिः । गायत्र्यादीनां त्रयाणां सवनत्रये प्राधान्यात्सर्वच्छन्दःसंपत्तिः ॥

सप्तसंख्यामुपजीव्य स्तौति—

"सप्ताक्षरं प्रथमं पदं सप्तपदा शकरी पशवः शकरी पशून्नेवावरुन्धे " [सं० का० ६ प्र० १ अ० २] इति ।

विश्वे देवस्य नेतुरित्यत्र सप्ताक्षराणि । प्रोष्वस्मै पुरो रथमित्यस्यां च शकरीमृचि सप्त पादाः । शकर्याः पशुप्रदत्वात्पशुरूपत्वम् ॥

अशेषजगद्व्यवहारसमत्वेन मन्त्रं स्तौति—

"एकस्मादक्षरादनामं प्रथमं पदं तस्माद्यद्वाचोऽनामं तन्मनुष्या उपजीवन्ति पूर्णया जुहोति पूर्ण इव हि प्रजापतिः प्रजापतेराप्त्यै न्यूनया जुहोति न्यूनाद्धि प्रजापतिः प्रजा असृजत प्रजानां सृष्ट्वै " [सं० का० ६ प्र० १ अ० २] इति ।

यस्मादस्यामृचि प्रथमः पाद एकेनाक्षरेण न्यूनस्तस्मान्मनुष्या वाचः स्वरूपमनामसंपूर्णमुपजीवन्ति । मूलाधारादुत्पन्नो वायुर्मूर्धपर्यन्तं प्रसृतो वक्त्रे तत्स्थानेषु वर्णानुत्पादयति । तदिदं वर्णाभिव्यक्तिलक्षणं वाचश्चतुर्थं पदम् । पूर्वाणि तु त्रीणि कण्ठादथ एवं रूढत्वान्नाभिव्यञ्जयितुं शक्यन्ते । तथा

चाऽऽज्ञायते—“गुहा त्रीणि निहिता नेङ्गयन्ति तुरीयं वाचो मनुष्या वदन्ति” इति । एतेनासंपूर्णवाङ्मयबहारासाम्यं दर्शितम् । किं चेयमृगुत्तरेषु पादेष्वक्षर-पूर्णा तेन सृष्टिपूर्णप्रज्ञापतिसाम्यात्तत्प्राप्तये भवति । प्रथमपादे यदक्षरन्यूनत्वं तेन सृष्टिशून्यजगद्धीजसाम्यात्प्रज्ञोत्पत्तये भवति ॥

**ऋक्सामयोः शिल्पे स्थस्ते वामा रभे
ते मा पातमाऽस्य यज्ञस्योद्वचः—**

कल्पः—“अथ यजमानायतने कृष्णाजिनं प्राचीनग्रीवमुत्तरलोमोपस्तृ-णाति तस्य शुक्लकृष्णे संमृशति शुक्लेऽङ्गुष्ठो भवति कृष्णेऽङ्गुलिर्ऋक्सामयोः शिल्पे स्थस्ते वामा रभे ते मा पातमाऽस्य यज्ञस्योद्वच इति ” इति ।

हे शुक्लकृष्णे रेखे युवामृक्सामयोः संबन्धिनी चित्रे भवथः । एतच्च ब्राह्मणे स्पष्टी भविष्यति । तादृशौ ते युवां स्पृशामि । अस्य यज्ञस्य येयमृगुत्तमा तयो-पलक्षिता या कर्मसमाप्तिस्तत्पर्यन्तं ते युवां पालयतम् ॥

इमं मन्त्रमवतारयन्नाख्यायिकया शिल्पत्वं विशदयति—

“ऋक्सामे वै देवेभ्यो यज्ञायातिष्ठमानं कृष्णो रूपं कृत्वाऽपक्रम्याति-ष्ठतां तेऽमन्यन्त यं वा इमे उपावत्स्यन्तः स इदं भविष्यतीति ते उपामन्त्रयन्त तं अहोरात्रयोर्महिमानमपनिधाय देवानुपावर्तेतामेष वा ऋचो वर्णो यच्छुक्लं कृष्णाजिनस्यैष साम्नो यत्कृष्णम् ” [सं० का० ६ प्र० १ अ० ३] इति ।

ऋक्सामे देवते केनापि निमित्तेन देवयज्ञार्थमात्मानमप्रकाशयमाने आत्म-तिरोधानाय कृष्णमृगो भूत्वा तदीयं संपूर्णं रूपं कृत्वा देवेभ्योऽपक्रम्य कचिद्दृढे अतिष्ठताम् । देवा विचारितवन्तो यं पुरुषमिमे ऋक्सामे प्राप्स्यन्तः स इदं यज्ञफलं प्राप्स्यतीति । देवास्तु ऋक्सामे रहसि केनाप्युपायेनोपच्छ-न्दितवन्तः । ते उभे अहोरात्रमहिमानं शुक्लकृष्णवर्णद्वयं स्वकीये मृगशरीरे स्थापयित्वा देवसमीपमगच्छताम् । कृष्णाजिनस्य यच्छुक्लं स एष ऋचा स्वीकृतोऽङ्गो वर्णः । यत्कृष्णं स एष साम्ना स्वीकृतो रात्रेर्वर्णः ॥

शिल्पत्वमुपपाद्य मन्त्रं व्याचष्टे—

“ऋक्सामयोः शिल्पे स्थ इत्याहक्सामे एवावरुन्धे ” [सं० का० ६ प्र० १ अ० ३] इति ॥

(प्राचीनवंशप्रविष्टयजमानस्य दीक्षाङ्गभूता मन्त्राः)

न केवलमृक्सामप्राप्तिः । किं त्वहोरात्रसारप्राप्तिश्चेत्याह—

“ एष वा अहो वर्णो यच्छुक्लं कृष्णाजिनस्यैष रात्रिया यत्कृष्णं यदेवैन-
योस्तत्र न्यक्तं तदेवावरुन्धे ” [सं० का० ६ प्र० १ अ० ३] इति ।

एनयोरहोरात्रयोः संबन्धि यत्सारं तत्रवर्त्तमानयोर्न्यक्तं गूढं तदपि प्राप्नोति ॥
विधत्ते—

“ कृष्णाजिनेन दीक्षयति ब्रह्मणो वा एतद्रूपं यत्कृष्णाजिनं ब्रह्मणैवैनं
दीक्षयति ” [सं० का० ६ प्र० १ अ० ३] इति ।

ब्रह्म वेदस्तद्रूपत्वं कृष्णाजिनस्य । ऋक्सामशिल्पधारित्वात्तदुपपन्नम् ।
दीक्षयति कृष्णाजिनेन यजमानं योजयति । योजनं द्विविधम् । आस्तीर्णस्य
कृष्णाजिनस्याऽऽरोहणमन्यस्य कृष्णाजिनस्य प्रावरणं च । तत्प्रकार आपस्त-
म्बेन दर्शितः—“ कृष्णाजिनेन यजमानं दीक्षयति द्वाभ्यां समस्य दीक्षेता-
न्तर्मांसाभ्यां बहिर्लोमाभ्यां यज्ञकं स्यादक्षिणं पूर्वं पादं प्रतिषीव्येत् ” इति ॥

इमां धियं शिक्षमाणस्य देव क्रतुं दक्षं
वरुण सः शिशाधि ययाऽति विश्वा
दुरिता तरेम सुतर्माणमधि नावः रुहेम—

कल्पः—“ अथ दक्षिणं जान्वाच्याभिसर्पतीमां धियं शिक्षमाणस्य देव
क्रतुं दक्षं वरुण सः शिशाधि ययाऽति विश्वा दुरिता तरेम सुतर्माणमधि
नावः रुहेमिति ” इति ।

हे वरुण देवेमामग्निष्टोमविषयां धियमुपाददानस्य यजमानस्य संब-
न्धिनं दक्षं समृद्धमग्निष्टोमं क्रतुं संशिशधि सम्यगुपदिश्य पारं नय । वयमपि
पारं गन्तुं सर्वाणि विघ्नरूपदुरितानि यथा नावाऽत्यन्तं तरेम तां सुखेन तरणे
समर्थापिमां कृष्णाजिनरूपां नावमधिरुहेम ॥

मन्त्रस्य स्पष्टार्थतामाह—

“ इमां धियं शिक्षमाणस्य देवेत्याह यथायजुरेवैतत् ” [सं० का० ६
प्र० १ अ० ३] इति ॥

उर्गस्याङ्गिरस्यूर्णम्रदा ऊर्ज मे यच्छ पाहि मा
मा मा हिंसीर्विष्णोः शर्मासि शर्म यजमानस्य
शर्म मे यच्छ नक्षत्राणां माऽतीकाशात्पाहि—

बौधायनः—“ प्रदक्षिणं मेखलां पर्यस्याति ऊर्गस्याङ्गिरस्यूर्णम्रदा ऊर्जं मे यच्छ पाहि मा मा मा हिंसीरिति अथ यजमानं वाससा प्रोर्णोति विष्णोः शर्मासि शर्म यजमानस्य शर्म मे यच्छेति वसनस्यातीकाशेषु यजमानं वाचयति नक्षत्राणां माऽतीकाशात्पाहीति ” इति ।

हे मेखले त्वमङ्गिरसां संबन्धिन्यन्नरसरूपा कम्बलवन्मृदुरस्यतोऽन्नरसं मे प्रयच्छ, मां पालय, हिंसां बन्धनेन वेदनारूपां मा कुरु । हे वस्त्र त्वं विष्णोः सुखप्रदमसि, यजमानस्य सुखं प्रयच्छ, ममापि सुखं प्रयच्छ । हे वस्त्र मां नक्षत्रप्रकाशात्पाहि । शास्त्रान्तरानुसारेण हे उष्णीषेति व्याख्येयम् ॥

. तदिदं बौधायनेन मन्त्रक्रमनुसृत्योक्तम् । आपस्तम्बस्तु ब्राह्मणक्रमनुसृत्य वस्त्रमेखलयोः पौर्वापर्यमाह—“ विष्णोः शर्मासीत्यनेन वाससा दक्षिण-मक्षं यजमानः प्रोर्णुते, नक्षत्राणां माऽतीकाशात्पाहीति शिरः, उष्णीषेण शिरो वेष्टयत इति वाजसनेयम्, शरमयी मौञ्जी वा मेखला त्रिवृत्पृथ्व्य-न्यतरतःपाशा तथा यजमानं दीक्षयति योक्त्रेण पन्नीमूर्गसीति ” इति ।

रज्जुसदृशी मेखला । जटासदृशं योक्त्रम् ॥

वस्त्रप्रावरणं विधत्ते—

“गर्भो वा एष यदीक्षित उल्बं वासः प्रोर्णुते तस्माद्गर्भाः प्रावृता जायन्ते” [सं० का० ६ प्र० १ अ० ३] इति ।

दीक्षितस्य गर्भरूपत्वं बहुवृचब्राह्मणे प्रपञ्चितम्—“ पुनर्ना एतमृत्विजो गर्भं कुर्वन्ति यं दीक्षयन्ति ” इति । पटसदृशं गर्भवेष्टनमुल्बम् ॥

विपक्षे बाधकपुरःसरमाच्छादनस्यापनयनकालं विधत्ते—

“ न पुरा सोमस्य क्रयादपोर्णीत यत्पुरा सोमस्य क्रयादपोर्णीत गर्भाः प्रजानां परापातुकाः स्युः क्रीते सोमेऽपोर्णुते जायत एव तदथो यथा वसी-याश्च प्रत्यपोर्णुते तादृगेव तत् ” [सं० का० ६ प्र० १ अ० ३] इति ।

सोमे क्रीते तत्तदैव जायते ततो वस्त्रापनयनं युक्तम् । किं चात्यन्तधनवन्तं राजादिकं प्रति जनानां दिदृक्षायां पार्श्वस्थैर्याष्टिकादिभिः सभाया आवरण-पटो यथाऽपनीयते तादृगेव तदिति द्रष्टव्यम् ॥

ऊर्गस्याङ्गिरसीत्यस्यार्थमाख्यायिकया दर्शयन्मेखलां विधत्ते—

“ अङ्गिरसः सुवर्गं लोकं यन्त ऊर्जं व्यभजन्त ततो यदत्यशिष्यत ते शरा

(प्राचीनवंशप्रविष्टयजमानस्य दीक्षाङ्गभूता मन्त्राः)

अभवन्नूर्ध्वं शरा यच्छरमयी मेखला भवत्यूर्जमेवावरुन्धे " [सं० का० ६ प्र० १ अ० ३] इति ।

अङ्गिरोनामकानामृषीणां परस्परमन्त्रसे विभज्यमाने यदवशिष्टं तच्छरना-
मकवृणविशेषरूपेणाऽऽविर्भूतं तस्मादूर्गसीत्यादिमन्त्र उपपन्नः ॥

मेखलाबन्धनप्रदेशं विधत्ते—

“ मध्यतः संनहति मध्यत एवास्मा ऊर्जं दधाति तस्मान्मध्यत ऊर्जा
भुञ्जते " [सं० का० ६ प्र० १ अ० ३] इति ।

अस्य यजमानस्य शरीरमध्ये रसं स्थापयति । तस्मात्सर्वेऽपि मध्य ऊर्जा
भुञ्जते रसं धारयन्तीत्यर्थः ॥

प्रकारान्तरेण मध्यदेशं स्तीति—

“ ऊर्ध्वं वै पुरुषस्य नाभ्यै मेध्यमवाचीनमपेध्यं यन्मध्यतः संनहति मेध्यं
चैवास्यामेध्यं च व्यावर्तयति " [सं० का० ६ प्र० १ अ० ३] इति ॥

शरमयन्त्वं प्रशंसति—

“ इन्द्रो वृत्राय वज्रं प्राहरन्म त्रेधा व्यभवत्स्फ्यस्तृतीयं रथस्तृतीयं यूप-
स्तृतीयं येऽन्तः शरा अशीर्यन्त ते शरा अभवन्तच्छराणां शरत्वं वज्रो वै
शराः क्षुन्वन्तु वै मनुष्यस्य भ्रातृव्यो यच्छरमयी मेखला भवति वज्रेणैव
साक्षान्भुधं भ्रातृव्यं मध्यतोऽपहते " [सं० का० ६ प्र० १ अ० ३] इति ।

ये वज्रस्यान्तः शीर्णाः क्षुद्रावयवास्ते शराख्यास्तृणरूपाः शरा अभवन् ॥
गुणं विधत्ते—

“ त्रिवृद्भवति त्रिवृद् प्राणस्त्रिवृन्मेव प्राणं मध्यतो यजमाने दधाति " [सं० का० ६ प्र० १ अ० ३] इति ।

प्राणापानव्यानवृत्तिभिः प्राणस्य त्रिगुणत्वम् ॥

गुणान्तरं विधत्ते—

“ पृथ्वी भवति रज्जुनां व्यावृत्त्यै " [सं० का० ६ प्र० १ अ० ३] इति ।

रज्जुनां सूक्ष्माणां खट्वादिस्थितानाम् ॥

मेखलायोक्त्रयोर्व्यवस्थां विधत्ते—

“ मेखलया यजमानं दीक्षयति योक्त्रेण पत्नीं मिथुनत्वाय " [सं० का०
६ प्र० १ अ० ३] इति ।

मेखला यजमानस्य स्त्री योक्त्ररूपः पत्न्याः पुमानिति प्रत्येकं मिथुनत्वम् ॥

इन्द्रस्य योनिरसि मा मा हिंसीः—

बौधायनः—“ अथास्यैषा कृष्णविषाणा त्रिवलिर्वा पञ्चवलिर्वा ज्ञाप्या

रज्ज्वा परितृष्णां तां यजमानाय प्रयच्छति—इन्द्रस्य योनिरसि मा मा हिं-
सीरिति यजमानः प्रतिगृह्णाति ” इति ।

आपस्तम्बो मन्त्रैक्यं मेने ॥

कृष्णविषाणाया इन्द्रयोनित्वमाख्यायिकया विशदयन्विधत्ते—

“ यज्ञो दक्षिणामभ्यध्यायत्ताः समभवत्तदिन्द्रोऽचायत्सोऽमन्यत यो वा
इतो जनिष्यते स इदं भविष्यतीति तां प्राविशत्तस्या इन्द्र एवाजायत सोऽम-
न्यत यो वै मदितोऽपरो जनिष्यते स इदं भविष्यतीति तस्या अनुमृश्य
योनिमाच्छिनत्सा सूतवशाऽभवत्तत्सूतवशायै जन्म ताः हस्ते न्यवेष्टयत् तां
मृगेषु न्यदधात्सा कृष्णविषाणाऽभवदिन्द्रस्य योनिरसि मा मा हिंसीरिति
कृष्णविषाणां प्रयच्छति सयोनिमेव यज्ञं करोति सयानि दक्षिणाः सयोनि-
मिन्द्रः सयोनित्वाय ” [सं० का० ६ प्र० १ अ० ३] इति ।

यज्ञदेवस्य दक्षिणादेव्या सह योगमिन्द्रोऽवगम्य ततो जातः सर्वमिदमैश्वर्यं
प्राप्स्यतीति निश्चित्य स्वयमेव दक्षिणां प्रविश्य ततोऽजायत । पुनरपि स्वस्मा-
दपरस्तया जनिष्यमाणः सर्वं प्राप्स्यतीति मत्वा मातुर्योनिमाच्छिनत् । सा च
माता सकृत्प्रसूता पश्चाद्वियोनित्वेन बन्ध्याऽभवत् । ततो लोके पश्चान्नष्टबीजा
सूतवशा संपन्ना । ततस्तां यानि हस्ते वेष्टयित्वा पश्चाद्वलिभिर्युक्तां तां यानि
कृष्णमृगेषु निदधौ । तत इयं कृष्णविषाणा यज्ञस्य भोग्या यानिर्दक्षिणाया
अवयवभूता योनिरिन्द्रस्य कारणभूता यानिः ॥

कृष्यै त्वा सुसस्यायै—

कल्पः—“ कृष्यै त्वा सुसस्याया इति तया वेदलोष्टमुदन्ति ” इति ।

हे लोष्ट शोभनसस्योपेत कृष्यर्थं त्वामुदन्मि ॥

मन्त्रसामर्थ्यं दर्शयति—

“ कृष्यै त्वा सुसस्याया इत्याह तस्मादकृष्टपच्या ओषधयः पच्यन्ते ”
[सं० का० ६ प्र० १ अ० ३] इति ।

नीवारादयोऽकृष्टपच्याः ॥

सुपिप्पलाभ्यस्त्वौषधीभ्यः—

कल्पः—“ सुपिप्पलाभ्यस्त्वौषधीभ्य इत्यर्थे प्राप्ते शिरसि कण्डूयते ”
इति ।

यदा कण्डूयनप्रयोजनं प्रसक्तं तदा कण्डूयेत । हे शिरस्त्वां शोभनफलोपे-
तौषध्यर्थं कण्डूये ॥

(प्राचीनवंशाप्रविष्टयजमानस्य दीक्षाङ्गभूता मन्त्राः)

पिप्पलशब्दसूचितमाह—

“ सुपिप्पलाभ्यस्तबौषधीभ्य इत्याह तस्मादोषधयः फलं गृह्णन्ति ” [सं० का० ६ प्र० १ अ० ३] इति ॥

विपक्षबाधपुरःसरं द्वयं विधत्ते—

“ यद्धस्तेन कण्डूयेत पामनंभावुकाः प्रजाः स्युर्यत्स्मयेत नम्रंभावुकाः कृष्णविषाणया कण्डूयतेऽपि गृह्य स्मयते प्रजानां गोपीधाय ” [सं० का० ६ प्र० १ अ० ३] इति ।

पामारुख्यरोगयुक्ता दारिद्र्येण वस्त्ररहिताश्चेत्यर्थः ॥

विपक्षबाधपूर्वकं कृष्णविषाणयास्त्यागं विधत्ते—

“ न पुरा दक्षिणाभ्यो नेतोः कृष्णविषाणामवचृतेद्यत्पुरा दक्षिणाभ्यो नेतोः कृष्णविषाणामवचृतेद्योनिः प्रजानां परापातुका स्यान्नीतासु दक्षिणासु चात्वाले कृष्णविषाणां प्राप्स्यति योनिर्वै यज्ञसा चात्वालं योनिः कृष्णविषाणा योनावेव योनिं दधाति यज्ञस्य सयोनित्वाय ” [सं० का० ६ प्र० १ अ० ३] इति ।

दक्षिणाभ्यो नेतोर्दक्षिणानामृन्विग्भिर्नयनात् । अवचृतेत्परित्यजेत् । चात्वालाद्विष्णियानुपवपतीति चात्वालनामकाद्रर्ताद्विष्णियानामुत्पत्तेर्विधा-
स्यमानन्वाच्चात्वालस्य यज्ञयोनित्वम् ॥

सूपस्था देवो वनस्पतिरूर्ध्वो मा पाह्योदृचः—

बोधायनः—“ अथास्मा ऊर्ध्वग्रिमौदुम्बरं दण्डं प्रयच्छति मुखेन संमितं सूपस्था देवो वनस्पतिरूर्ध्वो मा पाह्योदृच इति यजमानः प्रतिगृह्णाति ” इति ।

आपस्तम्बो मन्त्रैक्यमाह—“ सूपस्था देवो वनस्पतिरिति तं यजमानः प्रतिगृह्य ” इति ।

दण्डरूपो वनस्पतिकार्यो देवः सूपस्थाः । सुप्रूपस्थीयतेऽवष्टभ्यते मैत्रावरु-
णेन प्रेषकाल इति सूपस्थाः । हे तादृग्दण्ड त्वमूर्ध्वस्थित आ समाप्तेर्मा पालय ॥

यजमानाय दण्डप्रदानं विधत्ते—

“ वाग्वै देवेभ्योऽपाक्रामद्यज्ञायातिष्ठमाना सा वनस्पतीन्प्राविशत्सैषा वाग्बनस्पतिषु वदति या कुन्दुभौ या तूणवे या वीणायां यद्दीक्षितदण्डं प्रय-
च्छति वाचमेवावरुन्धे ” [सं० का० ६ प्र० १ अ० ४] इति ।

तूणवो वेणुः ॥

क्रमेण गुणौ विधत्ते—

“ औदुम्बरो भवत्यूर्ग्वौ उदुम्बर ऊर्जमेवावरुन्धे मुखेन संमितो भवति

मुखत एवास्मा ऊर्जं दधाति तस्मान्मुखत ऊर्जा भुञ्जते ” [सं० का० ६ प्र० १ अ० ४] इति ॥

यजमानस्य दण्डत्यागं विधत्ते—

“ क्रीते सोमे मैत्रावरुणाय दण्डं प्रयच्छति मैत्रावरुणो हि पुरस्तादृत्विग्भ्यो वाचं विभजति तामृत्विजो यजमाने प्रतिष्ठापयन्ति ” [सं० का० ६ प्र० १ अ० ४] इति ।

मैत्रावरुणस्तत्र तत्र प्रैषैस्तेभ्य ऋत्विग्भ्यो मन्त्रान्विभजति । ते च ऋत्विजो यजमानार्थं तान्मन्त्रान्पठन्ति । अतो मैत्रावरुणस्य वाप्रपो दण्डो युक्तः ॥

स्वाहा यज्ञं मनसा स्वाहा द्यावापृथिवीभ्याः

स्वाहोरोरन्तरिक्षात्स्वाहा यज्ञं वातादा रभे ॥

बौधायनः—“ अथैनं यज्ञस्यान्वारम्भं वाचयति स्वाहा यज्ञं मनसा स्वाहा द्यावापृथिवीभ्याः स्वाहोरोरन्तरिक्षात्स्वाहा यज्ञं वातादा रभ इति ” इति ।

आपस्तम्बः—“ अथाङ्गुलीर्न्यञ्चति स्वाहा यज्ञं मनसेति द्वे स्वाहा दिव इति द्वे स्वाहा पृथिव्या इति द्वे स्वाहोरोरन्तरिक्षादिति द्वे स्वाहा यज्ञं वातादा रभ इति मुष्टी करोति वाचं यच्छति ” इति ।

स्वाहाशब्देनाव्ययेन यथाब्राह्मणमर्था उपलक्षणीयाः । मनसा यज्ञमभिगच्छामि । द्यावापृथिव्योरन्तरिक्षे च यज्ञ आश्रितः । साक्षादेव यज्ञं वायोः प्रसादादारभे । सोऽयमुपलक्षणप्रकारः ॥

तदेतद्दर्शयति—“ स्वाहा यज्ञं मनसेत्याह मनसा हि पुरुषो यज्ञमभिगच्छति स्वाहा द्यावापृथिवीभ्यामित्याह द्यावापृथिव्योर्हि यज्ञः स्वाहोरोरन्तरिक्षादित्याहान्तरिक्षे हि यज्ञः स्वाहा यज्ञं वातादा रभ इत्याहायं वाव यः पवते स यज्ञस्तमेव साक्षादारभते ” [सं० का० ६ प्र० १ अ० ४] इति ।

वातस्य क्रियाहेतुत्वाद्यङ्गरूपत्वम् ॥

अत्र द्वयोर्हस्तयोः कनिष्ठिकामारभ्य चतसृणामङ्गुलीनां चतुर्भिर्मन्त्रैर्न्यग्भावः । पञ्चमेन मन्त्रेणाङ्गुष्ठाभ्यां दृढमुष्टिवन्धौ बाहूनियमश्च ।

तदेतद्विधत्ते—

“मुष्टी करोति वाचं यच्छति यज्ञस्य धृत्यै” [सं० का० ६ प्र० १ अ० ४] इति ।

अप्रमत्तत्वं यज्ञधृतिः ॥

अध्वर्योः कंचिन्मन्त्रमुत्पाद्य विनियुक्ते—

“ अदीक्षिष्टायं ब्राह्मण इति त्रिरुपाः स्वाह देवेभ्य एवैनं प्राह त्रिरुचैरुभयेभ्य एवैनं देवमनुष्येभ्यः प्राह ” [सं० का० ६ प्र० १ अ० ४] इति ॥

(प्राचीनवंशप्रविष्टयजमानस्य दीक्षाङ्गभूता मन्त्राः)

स्वीकृतवाङ्नियमस्य नक्षत्रोदयात्पुरा विमोकं निषेधति—

“ न पुरा नक्षत्रेभ्यो वाचं विमृजेद्यत्पुरा नक्षत्रेभ्यो वाचं विमृजेद्यत्
विच्छिन्न्यात् ” [सं० का० ६ प्र० १ अ० ४] इति ॥

कालविशेषे वाग्विमोकं विधत्ते, विमोककाले च वक्तव्यं कंचित्प्रैषमन्त्र-
मुत्पादयति—

“ उदितेषु नक्षत्रेषु व्रतं कृणुतेति वाचं विमृजति यज्ञव्रतो वै दीक्षितो यज्ञ-
मेवाभि वाचं विमृजति ” [सं० का० ६ प्र० १ अ० ४] इति ।

यज्ञार्थं स्वीकृतं वाङ्नियमादिरूपं व्रतं यस्यासौ यज्ञव्रतः । तथा सत्यस्य
स्मरि संपादनप्रैषस्यापि यज्ञार्थन्वान्नायं वाग्विमोको दोषकारी ॥

नक्षत्रोदयात्पुरा लौकिकवागुच्चारणे प्रायश्चित्तमाह—

“ यदि विमृजेद्वैष्णवीमृचमनुव्रयाद्यज्ञो वै विष्णुर्यज्ञेनैव यज्ञं संत-
नोति ” [सं० का० ६ प्र० १ अ० ४] इति ।

वैष्णवी विष्णो त्वं नो अन्नम इति केचित् । इदं विष्णुरित्यन्ये ॥

अत्र विनियोगसंग्रहः—

“ आकृत्य जुहुयान्पडभिर्ऋक्सामेत्यजिनं स्पृशेत् ।

इमामजिनमारोहेद्विद्वान्यर्गिति मेखलाम् ॥ १ ॥

विष्णावैष्णोणोऽनुते तं नक्षेत्यावेष्टयेच्छिरः ।

इन्द्र दद्यान्कृष्णशृङ्गं कुर्यै लोष्टोद्धतिस्तथा ॥ २ ॥

सुपि कण्डूयनं मूर्ध्नि सूप दण्डपरिग्रहः ।

स्वाहाऽङ्गुलीर्द्वयोर्न्यश्चेत्पञ्चभेदेन विंशतिः ॥ ३ ॥ ” इति ।

अथ मीमांसा ।

पञ्चमाध्यायस्य तृतीयपादे चिन्तितम्—

“ इष्टिदण्डादिभिर्दीक्षा किं वेष्ट्यैवोक्तितः क्रमात् ।

युक्तः संस्कार इष्ट्यैव दण्डादेर्व्यञ्जकत्वतः ” इति ॥

ज्योतिष्टोमे दीक्षाप्रकरणे श्रूयते—“ आग्नावैष्णवमेकादशकपालं निर्वपेदी-
क्षिष्यमाणः ” इति । अन्यदपि श्रुतम्—“ दण्डेन दीक्षयति मेखलया दीक्ष-
यति कृष्णाजिनेन दीक्षयति ” इति । तत्रेष्टिवदण्डादीनामपि साधनत्वाभि-
धानात्सर्वैरियं दीक्षेति चेन्मैवम् । इष्टेः कियारूपत्वात्संस्कारहेतुत्वं युक्तम् ।
दण्डादयस्तु द्रव्यरूपा न पुरुषं संस्कर्तुं प्रभवन्ति । न चैतावता दण्डादिवैयर्थ्यं,

दीक्षितोऽयमित्यभिव्यक्तिरूपस्य दृष्टस्य प्रयोजनस्य सद्भावात् । तस्मादिष्टैव दीक्षा सिध्यति ।

तृतीयाध्यायस्य सप्तमपादे चिन्तितम्—

“ दण्डदीक्षा दक्षिणा तु शतं द्वादशभिर्युतम् ।

द्वयार्थमुत मुख्यार्थं सोमस्येत्युक्तिसंभवात् ॥

मुख्याङ्गद्वयं मैवं पारम्पर्यविदम्बना ।

वचनस्य न युक्ताऽतः प्रधानार्थमिदं स्थितम् ” इति ॥

ज्योतिष्टोमे दीक्षादक्षिणे श्रूयते—“ दण्डेन दीक्षयति ” इति । “ तस्य द्वादशशतं दक्षिणा ” इति च । तत्र दीक्षा मुख्याङ्गयोरुपक्रमेति । तथा दक्षिणाऽपि । न च वाच्यं दीक्षा सोमस्य दक्षिणा सोमस्येतिवाक्ये षष्ठ्या मुख्य-संबन्ध एवावगम्यते न त्वङ्गसंबन्ध इति । दीक्षादक्षिणे साक्षान्सोमोऽनेन संबन्धीतां, स सोमः पुनरङ्गः संबध्यत इति परम्परया दीक्षादक्षिणयोरङ्गैरपि संबन्धोऽस्ति । तस्मादुभयार्थं दीक्षादिकमिति प्राप्ते ब्रूमः—अव्यवहितसंबन्ध एव षष्ठ्या अभिधेयोऽर्थः । तदसंभवे तु परम्परया संबन्धः कथंचिद्वृत्तेन । इह तु तत्संभवात्पारम्पर्यं न युक्तम् । तस्मात्प्रधानार्थं दीक्षादिकम् ॥

चतुर्थाध्यायस्य द्वितीयपादे चिन्तितम्—

“ मैत्रावरुणके दण्डदानस्य प्रतिपत्तिता ।

उतार्थकर्मताऽऽद्योऽस्तु धारणे कृतकृत्यतः ॥

युक्तोपयुक्तसंस्कारादुपयोक्तव्यसंस्क्रिया ।

स्थित्वा प्रैषानुवचने दण्डोऽपेक्ष्योऽर्थकर्म तत् ” इति ।

ज्योतिष्टोमे श्रूयते—“ क्रीते सोमे मैत्रावरुणाय दण्डं प्रयच्छति ” इति । तदेतद्दण्डदानं प्रतिपत्तिकर्म । कुतः । दण्डस्य यजमानधारणेन कृतकृत्यत्वात् । यजमानो ह्यध्वर्युणा दीक्षासिद्ध्यर्थं दत्तं दण्डमासोमक्रयाद्धारयति । अत एवाऽऽम्नातम्—“ दण्डेन दीक्षयति ” इति । “ यदीक्षितदण्डं प्रयच्छति ” इति च । तस्मादुपयुक्तस्य दण्डस्य दानं प्रतिपत्तिरिति चेन्मैवम् । दण्डे भविष्यदुपयोगस्यापि सद्भावात् । यदा मैत्रावरुणः स्थित्वा प्रैषानुवक्षयति तदानीमवलम्बनाय दण्डोऽपेक्षितः । अत एवाऽऽम्नातम्—“ दण्डी प्रैषानन्वाह ” इति । तथा प्रतिपत्तिरुपादुपयुक्तसंस्कारार्थकर्मरूप उपयोक्ष्यमाणः संस्कारः प्रशस्तः । उपयोजयितुमेव हि सर्वत्र संस्कारस्य प्रवृत्तिः । उपयुक्ते तु प्रतिपत्तिरूपस्य संस्कारस्याऽऽदरमात्रपर्यवसायित्वेन तत्कार्यपर्यवसानाभा-

(दीक्षितकर्तृकदेवयजनस्वीकारः)

वादप्रशस्तत्वम् । तस्मान्मैत्रावरुणसंस्काराय दण्डदानमर्थकर्म । तथा सति निरूढपशावसत्यपि दीक्षिते दण्डसंपादनस्यैतद्दानं प्रयोजकम् ।

तृतीयाध्यायस्य द्वितीयपादे चिन्तितम्—

“ उत्तिष्ठन्मवदेदग्नीदग्नीनित्यादिकं तथा ।

कृणुत व्रतमित्येवं पठन्वाचो विमुञ्चते ॥

मन्त्रौ विधेयौ कालो वा मन्त्रावुत्थानमोकयोः ।

विनियोज्यौ न कालस्य लक्षणा युज्यते विधौ ॥

मन्त्रार्थानन्वयात्तत्र तद्विधिर्नैव शक्यते ।

अगत्या लक्षणाऽप्यस्तु तेन कालो विधीयते ” इति ॥

उपोनिष्ठोमे समामनन्ति—“ उत्तिष्ठन्नाहाग्नीदग्नीन्विहर ” इति । तथा “ व्रतं कृणुतेति वाचं विमृजति ” इति । तत्राऽऽग्नीध्रं संवोध्याग्निविहरणादि-
प्रेषरूपो मन्त्रोऽनेन वाक्येनोत्थानशेणतया विनियुज्यते । तथा मुष्टिं कृत्वा नियमितवाचो दीक्षितस्य वाग्विमोके व्रतं कृणुतेति मन्त्रो विनियुज्यते । न चात्रोत्थानविमोकशब्दो काललक्षकौ, तत्कालयोर्विधेयत्वे सति लक्षणाया अन्याय्यत्वादिति प्राप्ते ब्रमः—अग्निविहरणप्रेषे पयःपानरूपव्रतसंपादनप्रेषे चान्वितावेता मन्त्रौ न त्स्थाने वाग्विमोके च । अतोऽसमर्थयोर्विनियोगासंभ-
वाद्गत्या लक्षणाप्यङ्गीकृत्य कालो विधीयते ॥

अथ च्छन्दः ।

आपो देवीरिति त्रिपदा विराट् । विश्वे देवस्येत्यनुष्टुप् । इमां धियमिति त्रिष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

द्वितीयोऽनुवाकः ॥ २ ॥

(अथ प्रथमाष्टके द्वितीयप्रपाठके तृतीयोऽनुवाकः ।)

दैवीं धियं मनामहे सुमृडीकामभिष्टये
वर्चोधां यज्ञवाहसः सुपारा नो असद्वशे ।

ये दे॒वा म॒नो॑जा॒ता म॒नो॒युजः॑ सु॒दक्षा दक्ष॑पि-
 ता॒स्ते नः॑ पा॒न्तु ते नो॑ऽव॒न्तु तेभ्यो॑ नम-
 स्तेभ्यः॑ स्वाहा॑ऽग्ने त्व॑ सु जा॒गृहि वय॑
 सु म॑न्दिषीमहि गो॒पाय नः॑ स्व॒स्तये॑ प्र॒वृधं नः॑
 पुन॑र्ददः । त्वम॑ग्ने व्रत॒पा अ॑सि दे॒व आ
 म॒र्त्येष्व॑ । त्वम् (१) य॒ज्ञेष्वी॒ध्वः । वि॒श्वे
 दे॒वा अ॒भि मा॒माऽव॑वृ॒त्रन्पू॒षा स॒न्या सोमो॑
 रा॒धसा॑ दे॒वः स॒विता वसो॑र्वसु॒दावा रा॒स्वेय-
 त्सो॒माऽऽ भूयो॑ भर॒ मा पृ॒णन्पू॒र्या वि रा॑धि
 माऽह॑मायु॒षा च॒न्द्रम॑सि मम भो॒गाय भव॑
 व॒स्रम॑सि मम भो॒गाय भवो॑स्ताऽसि मम
 भो॒गाय भव॑ हयो॑ऽसि मम भो॒गाय भव॑
 (२) छा॒गोऽसि मम भो॒गाय भव॑ मे॒षोऽसि
 मम भो॒गाय भव॑ वा॒यवे॑ त्वा वरु॒णाय त्वा
 नि॒र्ऋ॒त्यै त्वा रु॒द्राय त्वा दे॒वीरा॑पो अ॒पां
 नपा॑द्य ऊ॒र्मिह॑वि॒ष्य इन्द्रि॒यावा॑न्मदि॒न्तम॑स्तं
 वो माऽव॑ क्रमिषमच्छि॒न्नं तन्तुं॑ पृथि॒व्या
 अनु॑ गे॒षं भ॒द्राद॑भि श्रेयः प्रेहि बृह॒स्पतिः॑
 पु॒र॒ए॒ता ते अ॒स्त्वथे॒मव॑ स्य वर॒ आ पृथि॒व्या
 आ॒रे शत्रू॑न्कृणुहि॒ सर्व॑वीर॒ एद॑मंग॒न्म दे॒वय-

(दीक्षितकर्तृकदेवयजनस्वीकारः)

ज॒नं पृ॒थि॒व्या वि॒श्वे दे॒वा यद॒जुष॑न्त॒ पूर्वं
ऋ॒क्सा॒माभ्यां॑ य॒जुषा॑ सं॒तर॑न्तो रा॒यस्पोषे॑ण
समि॒षा म॑देम (३) ॥

(आ त्वं हयोऽभि मम भोगाय भव स्य पञ्चविंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
द्वितीयप्रपाठके तृतीयोऽनुवाकः ॥ ३ ॥

(अथ प्रथमाष्टके द्वितीयप्रपाठके तृतीयोऽनुवाकः ।)

दे॒वा॑म् । धि॒य॑म् । म॒ना॒म॒हे । सु॒मृ॒डी॒का॒मि॒तिं
सु—मृ॒डी॒का॒म् । अ॒भि॒ष्ट॒ये । व॒र्चो॒यामि॑ति॒ व॒र्चः—
धा॒म् । य॒ज्ञवा॑हम॒मि॒तिं य॒ज्ञ—वा॒ह॒स॒म् । सु॒पा॒रे॒तिं
सु—पा॒रा । नः । अ॒म॒त्र । व॒शे । ये । दे॒वाः ।
म॒नो॑जा॒ता इति॑ म॒नः—जा॒ताः । म॒नो॑यु॒ज इति॑
म॒नः—यु॒जः । सु॒द॒क्षा इति॑ सु—द॒क्षाः । द॒क्ष॑पि॒तार॑
इति॑ द॒क्ष—पि॒तारः॑ । ते । नः । पा॒न्तु । ते । नः ।
अ॒व॒न्तु । ते॒भ्यः । नमः॑ । ते॒भ्यः । स्वा॒हा । अ॒ग्ने ।
त्व॒म् । स्वि॒तिं । जा॒गृ॒हि । व॒यम् । स्वि॒तिं ।
म॒न्दि॒षी॒म॒हि । गो॒पा॒य । नः । स्व॒स्तये॑ । प्र॒बु॒ध
इति॑ प्र—बु॒धे । नः । पु॒नः । द॒दः । त्व॒म् । अ॒ग्ने ।
व्र॒त॒पा इति॑ व्र॒त—पाः॑ । अ॒सि । दे॒वः । ए॒ति ।

म॒र्त्येषु । आ । त्वम् । (१) य॒ज्ञेषु । ई॒ज्यः । वि॒श्वे ।
 दे॒वाः । अ॒भी॒ति । मा॒म् । ए॒ति । अ॒व॒वृ॒त्रन् । पू॒षा ।
 स॒न्या । सो॒मः । रा॒ध॒सा । दे॒वः । स॒वि॒ता । व॒सोः ।
 व॒सु॒दा॒वे॒ति व॒सु—दा॒वा । रा॒स्व । इ॒य॒त् । सो॒म ।
 ए॒ति । भू॒यः । भ॒र । मा । पृ॒णन् । पू॒र्या । वी॒ति ।
 रा॒धि । मा । अ॒हम् । आ॒यु॒षा । च॒न्द्रम् । अ॒मि ।
 म॒म । भो॒गा॒य । भ॒व । व॒स्र॒म् । अ॒मि । म॒म । भो॒गा॒य ।
 भ॒व । उ॒स्रा । अ॒सि । म॒म । भो॒गा॒य । भ॒व । ह॒यः ।
 अ॒सि । म॒म । भो॒गा॒य । भ॒व । (२) छा॒गः । अ॒मि ।
 म॒म । भो॒गा॒य । भ॒व । मे॒षः । अ॒सि । म॒म ।
 भो॒गा॒य । भ॒व । वा॒य॒वे । त्वा । व॒रु॒णाय । त्वा ।
 नि॒र्ऋ॒त्या इति निः—ऋ॒त्यै । त्वा । रु॒द्राय । त्वा ।
 दे॒वाः । आ॒पः । अ॒पा॒म् । न॒पा॒त् । यः । ऊ॒र्मिः ।
 ह॒वि॒ष्यः । इ॒न्द्रि॒या॒वा॒नि॒तीन्द्रि॒य—वा॒न् । म॒दि॒न्त॒मः ।
 तम् । वः । मा । अ॒वे॒ति । क॒मि॒ष॒म् । अ॒च्छि॒न्नम् ।
 त॒न्तु॒म् । पृ॒थि॒व्याः । अ॒न्वि॒ति । गे॒ष॒म् । भ॒द्रा॒त् ।
 अ॒भी॒ति । श्रे॒यः । प्रे॒ति । इ॒हि । बृ॒ह॒स्प॒तिः । पु॒र-
 ए॒ते॒ति पु॒रः—ए॒ता । ते । अ॒स्तु । अ॒थ । ई॒म् । अ॒वे॒ति ।
 स्य । व॒रै । ए॒ति । पृ॒थि॒व्याः । आ॒रे । श॒त्रू॒न् ।
 कृ॒णु॒हि । स॒र्व॒वी॒र इति स॒र्व—वी॒रः । ए॒ति । इ॒दम् ।

(दीक्षितकर्तृकदेवयजनस्वीकारः)

अ॒ग॒न्म । दे॒व॒य॒ज॒न॒मि॒ति॒ दे॒व—य॒ज॒न॒म् । पृ॒थि॒व्याः ।
वि॒श्वे । दे॒वाः । य॒त् । अ॒जु॒ष॒न्त । पूर्वे । ऋ॒क्सा॒मा-
भ्या॒मि॒त्यृ॒क्सा॒मा—भ्या॒म् । य॒जु॒षा । सं॒त॒र॒न्त इति॑
सं—त॒र॒न्तः । रा॒यः । पो॒षेण । स॒मि॒ति॒ । इ॒षा ।
म॒दे॒म (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
द्वितीयप्रपाठके तृतीयोऽनुवाकः ॥ ३ ॥

(अथ प्रथमकाण्डे द्वितीयप्रपाठके तृतीयोऽनुवाकः ।)

द्वितीयेऽनुवाके दीक्षा वर्णिता । दीक्षिणेन देवयजने स्वीकृते सति सोम-
क्रयणादिरूपः क्रतुव्यवहारस्तत्र कर्तुं शक्यत इति तृतीयेऽनुवाके देवयजन-
स्वीकारो वर्ण्यते । तन्स्वीकारादूर्ध्वं सोमार्थं देवयजने सोमक्रयस्यैव वक्तुमुचि-
तत्वात्तन्स्वीकारान्पूर्वमनुवाकादौ व्रतपानद्रव्यसंपादनमभिधीयते ।

दै॒वीं धि॒यं म॒नाम॒हे सु॒मृ॒डीका॒मभि॒ष्टये॒ वर्चो॑धां
य॒ज्ञवा॒हम॑ सु॒पारा॒ नो अ॒सदृ॒शे ।

बौधायनः—“ अथाप आचामति दैवीं धियं मनामहे सुमृडीकामभिष्टये
वर्चोधां यज्ञवाहसुपारा नो असदृश इति ” इति ।

आपस्तम्बः—“ दैवीं धियं मनामहे इति हस्तावबनिज्य ” इति ॥

अभीष्टार्थसिद्धये वयं देवताविषयां कर्मानुष्ठानबुद्धिमनया बुद्ध्या संपाद-
यामः । कीदृशीं बुद्धिं सुमृडीकां सुखहेतुं ब्रह्मवर्चसधारणहेतुं यज्ञनिर्वाहिकाम् ।
सेयं बुद्धिः सुष्ठु पारं गताऽस्माकं वशे भवतु ॥

सुमृडीकामिति पदस्याभिप्रायमाह —

“दैवीं धियं मनामहे इत्याह यज्ञमेव तन्मदयति” [सं० का० ६ प्र० १
अ० ४] इति ।

मृदू करोतीत्यर्थः ॥

सुपारेति पदेन यत्सूचितं तदाह —

“ सुपारा नो असदृश इत्याह व्युष्टिमेवावरुन्धे ” [सं० का० ६ प्र० १ अ० ४] इति ।

व्युष्टिः सुप्रभातं कृत्स्नयज्ञप्रकाशनमित्यर्थः ॥

ये देवा मनोजाता मनोयुजः सुदक्षा
दक्षपितारस्ते नः पान्तु ते नोऽवन्तु
तेभ्यो नमस्तेभ्यः स्वाहा—

कल्पः—“ अथास्मै कस्से वा चमसे वा निषिच्य व्रतं प्रयच्छति तद्-
क्षिणतः परिश्रित्य व्रतयति ये देवा मनोजाता मनोयुजः सुदक्षा दक्षपितारस्ते
नः पान्तु ते नोऽवन्तु तेभ्यो नमस्तेभ्यः स्वाहेति ” इति ।

चक्षुरादिप्राणाभिमानिनो ये देवाः सन्ति तेऽस्मान्पयःपानरूपव्रतानुष्ठा-
यिनोऽन्तर्बहिश्च शुद्धिसंपादनेन पालयन्तु । कीदृशा देवाः । उत्पत्तिकाले
मनसा सहोत्पन्नाः । व्यवहारकालेऽपि मनसा युज्यन्ते । अन्यमनस्कस्य चक्षु-
रादिभिः संनिहितविषयाणामप्यनवगमात् । सति तु मनःमाहाय्ये स्वस्ववि-
षयेषु सुदक्षाः कुशलाः । दक्षः प्रजापतिरुत्पादको येषां ते दक्षपितारः ॥

विचारपुरःसरं व्रतं विधत्ते—

“ ब्रह्मवादिनो वदन्ति होतव्यं दीक्षितस्य गृहा ३ इ न होतव्या ३ इमिति
हविर्वै दीक्षितो यज्जुहुयाद्यजमानस्यावदाय जुहुयाद्यन्न जुहुयाद्यज्ञपरुरन्तरि-
याद्ये देवा मनोजाता मनोयुज इत्याह प्राणा वै देवा मनोजाता मनोयुजस्ते-
ष्वेव परोक्षं जुहोति तन्नेव हुतं नेवाहुतम् ” [सं० का० ६ प्र० १ अ० ४] इति ॥

दीक्षितस्य हविर्द्वयार्थवादान्तरे श्रूयते—

“ पुरा खलु वार्षेय मेधायाऽऽत्मानमारभ्य चरति यो दीक्षितो यदग्नीषो-
मीयं पशुमालभत आत्मनिष्कयण एवास्य स तस्मात्तस्य नाऽऽशयं पुरुषनिष्क-
यण इव ऋथो खल्वबाहुरग्नीषोमाभ्यां वा इन्द्रो वृत्रमहन्निति यदग्नीषोमीयं पशु-
मालभते वार्जघ्न एवास्य स तस्माद्वाशयं वारुण्यर्चा परिचरति स्वयैवेन देव-
तया परिचरति ” [सं० का० ६ प्र० १ अ० ११] इति ॥

आखान्तरेऽपि—“सर्वाभ्यो वा एष देवताभ्य आत्मानमालभते यो दीक्षि-
तः ” इति । तथा सति दीक्षितस्य गृहे यद्यग्निहोत्रं जुहुयात्तर्हि यजमान एव

(दीक्षितकर्तृकदेवयजनस्वीकारः)

हुतो भवेत् । अहोमे तु नित्याग्निहोत्रस्य परुः प्रतिदिनानुष्ठानरूपं पर्वं विच्छिद्येत । तत्र पूर्वमसिद्धेन मन्त्रेणाऽऽहवनीयाग्नौ होमः स प्रत्यक्ष इत्युच्यते । अयं तु परोक्षोऽग्निहोत्रहोमः । अन्यमन्त्रेण प्राणाग्निषु ह्वयमानत्वात् । अतस्तृतीयकोटित्वेन मुख्ययोर्होमाहोमयोरभावात्तदोषद्वयम् । तस्मादनेन मन्त्रेण व्रतं कुर्यादित्यभिप्रायः ॥

अग्ने त्वं सु जाग्रहि वयं सु मन्दिषीमहि

गोपाय नः स्वस्तये प्रबुधे नः पुनर्ददः ।

बौधायनः—“अथ संवेशनयजुर्जपति अग्ने त्वं सु जाग्रहि वयं सु मन्दिषीमहि गोपाय नः स्वस्तये प्रबुधे नः पुनर्दद इति ” इति ।

आपस्तम्बः—“अग्ने त्वं सु जाग्रहीति स्वप्स्यन्नाहवनीयमभिमन्त्रयते” इति ।

सुमन्दिषीमहि निर्भयाः सन्तः स्वप्स्यामः । नोऽस्माकं स्वस्तये विनाशाभावात् प्रबुधे जागरणाय ददः सामर्थ्यं देहि ॥

भयप्रसक्तिं दर्शयन्मन्त्रं व्याचष्टे—

“स्वपन्तं वै दीक्षितं रक्षांसि जिघांसन्त्यग्निः खलु वै रक्षोहाऽग्ने त्वं सु जाग्रहि वयं सु मन्दिषीमहीत्याहाग्निमेवाधिषां कृत्वा स्वपिति रक्षसामपहत्यै ” [सं० का० ६ प्र० १ अ० ४] इति ॥

त्वमग्ने व्रतपा असि देव आ

मर्त्येष्वाम । त्वं यज्ञेष्वीज्यः ।

कल्पः—“अथाध्वर्युर्मध्यरात्र आद्रुत्य प्रबुद्धयजुर्वाचयति त्वमग्ने व्रतपा असि देव आ मर्त्येष्वाम । त्वं यज्ञेष्वीज्य इति ” इति ।

याज्यासु व्याख्यातम् ॥

व्रतभ्रंशप्रसक्तिं दर्शयन्प्रथमं पादं व्याचष्टे—

“अव्रत्यमिव वा एष करोति यो दीक्षितः स्वपिति त्वमग्ने व्रतपा असीत्याहाग्निर्वै देवानां व्रतपतिः स एवैनं व्रतमालम्भयति ” [सं० का० ६ प्र० १ अ० ४] इति ।

अविकलं करोतीत्यर्थः ॥

मनुष्येषु च्छिन्नं व्रतं मनुष्यावतारेण पालयतीति शङ्कां वारयन्दितीयपादं व्याचष्टे—

“ देव आ मर्त्येष्वेत्याह देवो ह्येष सन्मर्त्येषु ” [सं० का० ६ प्र० १ अ० ४] इति ।

अतो व्रतं समाधातुं शक्नोति ॥

अग्निर्पूर्वा दिवः ककुदित्यादियाज्यापुरोनुवाक्यादिमन्त्रेष्वग्निः स्तूयत इत्यभिप्रायं तृतीयपादे स्वयं दर्शयति—

“ त्वं यज्ञेष्वीड्य इत्याहैतं हि यज्ञेष्वीडते ” [सं० का० ६ प्र० १ अ० ४] इति ॥

विश्वे देवा अभि मामाऽववृत्रन्पृषा सन्या
सोमो राधसा देवः सविता वसोर्वसुदावा
रास्वेयत्सोमाऽऽ भूयो भर मा पृणन्पृत्या वि
राधि माऽहमायुषा चन्द्रमसि मम भोगाय भव
वस्त्रमसि मम भोगाय भवोस्त्राऽमि मम भोगाय
भव हयोऽसि मम भोगाय भव छागोऽसि मम
भोगाय भव मेपोऽसि मम भोगाय भव—

बोधायनः—“अथ सनिहारान्प्रहिणोति स यं मन्यते न मां प्रत्याख्याम्य
तीति तं प्रथममभिप्रहिणोति विश्वे देवा अभि मामाऽववृत्रन्पृषा सन्या सोमो
राधसा देवः सविता वसोर्वसुदावेति, आहरन्तं दृष्ट्वा जपति नानाहरन्तं रास्वे-
यत्सोमाऽऽ भूयो भर मा पृणन्पृत्या वि राधि माऽहमायुषेति ” इति ।

सनिशब्देन हिरण्यवस्त्रादि देयद्रव्यमुच्यते । सनिहारा द्रव्याणामानेतारः

आपस्तम्बस्तु प्रकारान्तरेण मन्त्रविनियोगविच्छेदावाह—

“विश्वे देवा अभि मामाऽववृत्रन्निति प्रबुध्य जपति, पृषा सन्येति सनिहा-
रान्तस् शास्ति, चन्द्रमसीत्येतैः प्रतिमन्त्रं यथालिङ्गं प्रतिगृह्णाति, देवः सवित
वसोर्वसुदावेत्यन्यानि ” इति ।

सर्वे देवा अभितः पालयितुं मामावृत्य तिष्ठन्तु । पृषा सन्या पोषको देवो
देयेन हिरण्यद्रव्येण सहाऽऽयातु । सोमो राधसा साधकेन वस्त्रेण सहाऽऽ-
यातु । वसोर्वसन्तरस्य गवादेः मेरको देवो वसुप्रदः सन्नायातु । हे सोमा
स्मिन्कर्मण्यपेक्षितमियद्देहि, संपृत्या मां पूरयन्भूय आभर, अहमायुषा म
विराधि वियुक्तो मा भूवम् ॥

दीक्षितकर्तृकदेवयजनस्वीकारः)

प्रबुद्धो जपेदित्येतद्व्याचष्टे—

“अप वै दीक्षितान्मुषुपुष इन्द्रियं देवताः क्रामन्ति विश्वे देवा अभि
मामाऽववृत्रन्नित्याहेन्द्रियेणैवैनं देवताभिः संनयति ” [सं० का० ६ प्र० १
अ० ४] इति ।

मुषुपुषः सुमान् । अतीन्द्रियसामर्थ्येन तदभिमानिदेवताभिश्चायं मन्त्रः संयो-
जयति ॥

विपक्षवाधपुनःसरमाऽऽ भूयो भरेत्यमुं मन्त्रभागं व्याचष्टे—

“यदेतद्यजुर्न ध्याद्यावत् एव पशूनभिर्दीक्षेत तावन्तोऽस्य पशवः स्यु रास्वे-
यन्सोमाऽऽ भूयो भरेत्याद्यापरिमितानेव पशूनवरुन्धे ” [सं० का० ६ प्र० १
अ० ४] इति ।

दीक्षाकाले विद्यमानान्यावतः पशूनभिर्प्राप्य दीक्षेत मन्त्रानुक्तौ तावन्त एव
स्युः । मन्त्रोक्तौ तु तन्मामर्थादपरिमिताः परलोके भवन्ति । पशुभिर्द्रव्यान्त-
राण्युपलक्ष्यन्ते । चन्द्रमसि मम भोगाय भव वस्त्रमसि मम भोगाय भवोस्त्राऽसि
मम भोगाय भव हयोऽसि मम भोगाय भव छागोऽसि मम भोगाय भव
मेषोऽसि मम भोगाय भवेत्यभिर्मेर्धैर्यथालिङ्गं वैसु स्वीकर्तव्यम् । चन्द्रं हिर-
ण्यम् । उम्ना गाः ॥

तेन तेन मन्त्रेण तत्तद्व्याभिमानिदेवतास्तुष्यन्तीत्याह—

“चन्द्रमसि मम भोगाय भवेत्याह यथादेवतमेवैनाः प्रतिगृह्णाति ” [सं०
का० ६ प्र० १ अ० ४] इति ।

एना हिरण्यादिरूपा दिन्मिता दक्षिणाः ॥

वायवे त्वा वरुणाय त्वा निर्ऋत्यै त्वा रुद्राय त्वा—

कल्पः—“ताः समुदायुत्य रक्षति तासां या नश्यति म्रियते वा वायवे
त्वेति तामनुदिशति, याऽप्सु वा पाशे वा वरुणाय त्वेति तां या सं वा
शीर्यते गर्ते वा पतति निर्ऋत्यै त्वेति तां, यामर्हिर्व्याघ्रो वा हन्ति रुद्राय त्वेति
ताम् ” इति ।

अनुदिशामीति शेषः ॥

विपक्षस्वपक्षयोर्विषणभूषणे दर्शयति—

“वायवे त्वा वरुणाय त्वेति यदेवमेता नानुदिशेद्यथादेवतं दक्षिणा गम-

येदा देवताभ्यो वृक्ष्येत यदेवमेता अनुदिशति यथादेवतमेव दक्षिणा गम-
यति न देवताभ्य आ वृक्ष्यते ” [सं० का० ६ प्र० १ अ० ४] इति ॥

देवीरापो अपां नपाद्य ऊर्मिर्हविष्य इन्द्रि-
यावान्मदिन्तमस्तं वो माऽव क्रमिषम-
च्छिन्नं तन्तुं पृथिव्या अनु गेषम्—

बौधायनः—“ अथ यद्यपरियाणा आप उपाधिगच्छन्ति तज्जपति देवी-
रापो अपां नपाद्य ऊर्मिर्हविष्य इन्द्रियावान्मदिन्तमस्तं वो माऽव क्रमिषम-
च्छिन्नं तन्तुं पृथिव्या अनुगेषमिति सं वा गाहते सं वा नरन्ति ” इति ।

अपरियाणा गमनविरोधिन्यो मार्गप्रतिरोधिकाः ॥

आपस्तम्बः—“ प्रयाणे देवीराप इत्यपोऽवगाहनेऽच्छिन्नं तन्तुं पृथिव्या
अनुगेषमिति हस्तेन लोष्टं विमृद्रात्यापारात् ” इति ।

यदा केनापि निमित्तेन देवयजनादन्यत्र दीक्षेत तदानीं पृथगरणीष्वग्नी-
न्समारोप्य देवयजनं गच्छन्मध्ये प्राप्तायां नद्यामवगाहोत्तरेत् । अपां नपा-
दित्यग्निंसंबोधनम् । हे देव्य आपो गुप्ताकं य ऊर्मिस्तं पादेन माऽवक्रमि-
षम् । कीदृश ऊर्मिः । ब्रीह्याद्युत्पादनेन हविर्योग्यः स्वकीयजलपानेनेन्द्रिय-
शक्तिकारी तृषां निवर्तयन्नतिहर्षप्रदः । मृदि लोष्टरूपं पृथिव्या अच्छिन्नं
तन्तुं सेतुं प्राप्य तस्योपरि गच्छामि ॥

हविष्यशब्दाभिप्रायमाह—

“ देवीरापो अपां नपादित्याह यद्वो मध्यं यज्ञियं सदेवं तद्वो माऽव क्रमि-
षमिति बावैतदाह ” [सं० का० ६ प्र० १ अ० ४] इति ।

इति वाव, इत्येव ॥

तन्तुशब्दाभिप्रायमाह—

“ अच्छिन्नं तन्तुं पृथिव्या अनुगेषमित्याह सेतुमेव कृत्वाऽत्येति ” [सं०
का० ६ प्र० १ अ० ४] इति ॥

भद्रादभि श्रेयः प्रेहि बृहस्पतिः पुर-
एता ते अस्त्वथेमव स्य वर आ
पृथिव्या आरे शत्रून्कृणुहि सर्ववीरः—

(दीक्षितकर्तृकदेवयजनस्वीकारः)

बौधायनः—“ बृहस्पतिवत्यर्चा प्रयाति भद्रादभि श्रेयः प्रेहि बृहस्पतिः पुरणता ते अस्त्वित्यथ यत्र वत्स्यन्भवति तदवस्यत्यथेमव स्य वर आ पृथिव्या इत्यथाऽऽदित्यमुच्यन्तमुपनिष्ठत आरे शन्नून्कृणुहि सर्ववीर इति ” इति ।

आपस्तम्बस्तु त्रीन्मन्त्रानेकीकृत्य विनियुक्ते—“ पृथगरणीष्वग्नीन्समारोप्य रथेन प्रयाति एतदभावे रथाङ्गमादाय भद्रादभि श्रेय इति ” इति ।

अत्रार्थक्रमेण देवीगप इत्यस्मान्पूर्वमेवायं मन्त्रोऽवगन्तव्यः । हे रथ भद्रा-
त्प्रशस्नादस्मान्नित्याग्निहोत्रस्थानादतिप्रशस्तं सौमिकं देवयजनमभिप्रयाहि ।
बृहस्पतिस्तत्र पुनो गन्ता भवतु । अथ प्रयाणादूर्ध्वं पृथिव्याः संवन्धिन्या
समन्तादरे श्रेष्ठे स्थान ईमिमां गतिमवस्य समापय । हे रथाभिमानिन्नादित्य
शन्नून्प्राक्षमादीनारे देवयजनाहमे कुरु ॥

कल्पः—“ अथ यत्र यक्ष्यमाणो भवति तदवस्यत्येदमगन्म देवयजनं
पृथिव्या इत्यन्तादनुवाकस्य ” इति ।

स च मन्त्र एवमाश्रायते—

एदमगन्म देवयजनं पृथिव्या विश्वे
देवा यदजुषन्त पूर्व ऋक्सामाभ्यां यजुषा
संतरन्तो रायस्पोषेण समिषा मदेम, इति ।

पृथिव्याः संवन्धि यदेवयजनं तदिदमागन्म वयं प्राप्ताः । यदेवयजने (नं)
पूर्वं सर्वं देवा अजुषन्तामेवन्त तद्रयमागत्य वेदत्रयगतैर्मन्त्रैः सोमयागं संत-
रन्तः सम्यक्पारं नयन्तो रायस्पोषेण धनसमृद्ध्या समिषा समीचीनेनाग्नेन
च मदेम हृष्यास्म ॥

भद्रादभीत्यादिमन्त्रार्थः स्पष्ट इत्यभिप्रेत्य ब्राह्मणेनात्र व्याख्यानमुपेक्षि-
तम् । आपानुवाक्यकाण्डे तु दीक्षितनियमप्रसङ्गाद्व्याख्यानं कृतम् । तत्र बृह-
स्पतेरुपयोगमाह—

“ अग्निर्वै दीक्षितस्य देवता सोऽस्मादेतर्हि तिर इव यर्हि याति तमीश्वरं
रक्षांसि हन्तोर्भद्रादभि श्रेयः प्रेहि बृहस्पतिः पुरणता ते अस्त्वित्याह ब्रह्म
वै देवानां बृहस्पतिस्तमेवान्वारभते स एनं संपारयति ” [सं० का० ३
प्र० १ अ० १] इति ।

यदा दीक्षितोऽग्निहोत्रस्थानात्प्रयाति तदाऽग्निस्तिरोहित इव नैनं पाल-
यति । ततो रक्षांस्येनं मार्गे हन्तुमीश्वराणि भवन्ति । तत्र बृहस्पतौ

पुरतो गच्छति सत्यनुगच्छन्तमेनं रक्षोबाधपरिहारेण स बृहस्पतिः सम्य-
क्पारं नयति ॥

उत्तरमन्त्रस्य चतुषु भागेषु प्रतिपाद्योऽर्थः प्रसिद्ध इत्याह—

“एदमगन्म देवयजनं पृथिव्या इत्याह देवयजनं* ह्येव पृथिव्या आगच्छति
यो यजते विश्वे देवा यदजुषन्त पूर्व इत्याह विश्वे ह्येतदेवा जोषयन्ते यद्वाह्यणा
ऋक्सामाभ्यां यजुषा संतरन्त इत्याहक्सांमाभ्या* ह्येष यजुषा संतरति यो
यजते रायस्पोषेण समिषा मदेमेत्याहाऽऽशिषमेवैतामाशास्ते ” [सं० का० ३
प्र० १ अ० १] इति ।

अध्वर्युप्रभृतयो ब्राह्मणा यद्देवयजनमिदानीमधिनिष्ठन्ति तद्देवाः स्वयं
सेवमाना एतान्सेवन्ते । यो यजते स एष संतरतीत्यन्वयः ॥

अत्र विनियोगसंग्रहः—

“ देवीं हस्तौ शोभयित्वा ये दे व्रतपयः पिवेत् ।
अग्ने स्वप्स्यन्नग्निमाह त्वं प्रवृद्धो जपेत्तथा ॥ १ ॥
विश्व इत्यपि पृषेति सनिहारानुशामनम् ।
देवो वसुग्रहश्चन्द्रं पृष्टभिस्तत्र प्रतिग्रहः ॥ २ ॥
वाय नष्टामप्सु मृतां सन्नामृग्भ्यां च गां स्पृशेत् ।
देवीरापो विगाह्याच्छि लोष्टमप्सु विमर्दयेत् ॥ ३ ॥
भद्राद्रथेन यात्येदं यागर्भमिव्यवस्थितिः ।
अनुवाके तृतीयेऽस्मिन्नुदिता एकविंशतिः ॥ ४ ॥ ” इति ।
अथ मीमांसा ।

एकादशाध्यायस्य चतुर्थपादं चिन्तितम्—

“ स्वप्नादिमन्त्रा आवर्त्या नो वाऽऽद्योऽस्त्वन्तरायतः ।
कृत्स्नादेशप्रवृत्तत्वान्निमित्ताभेदतः सकृत् ” इति ॥

दीक्षितस्य स्वप्नन्युत्तरणवृष्टिकेदनामेध्यदर्शननिमित्तकास्तत्तन्मन्त्रजपाः
पठिताः । त्वमग्ने व्रतपा असीत्यादिकः स्वप्नमन्त्रः । देवीरापो अपां नपादि-
त्यादिर्नदीतरणमन्त्रः । उन्दतीर्विलं धत्त इत्यादिवृष्टिकेदनमन्त्रः । अबद्धं मन
इत्यादिरमेध्यदर्शनमन्त्रः । यदा निद्रा मध्ये प्रबोधैरल्पैर्व्यवधीयेत, नदी च
बहुशःस्रोतोयुक्ता द्वीपैः, वृष्टिश्च विच्छेदैः, अमेध्यानि च देशैस्तदा तैरन्तरायै-
र्निमित्तेषु भिद्यमानेषु नैमित्तिका मन्त्रा आवर्तनीया इति प्राप्ते ब्रूमः—रात्रि-

(सोमयागोपयोगिसोमकयणार्थं सोमकयणीविषयहोमाधिकम्)

गतां कृत्स्नां निद्रामुद्दिश्य मन्त्राभिधानान्निमित्तमेकम् । एवमन्यत्रापि योज्यम् ।
तस्मान्नास्त्यावृत्तिः ।

तत्रैवान्यच्चिन्तितम् —

“ प्रयाणे प्रत्यहं मन्त्रो भिन्नो नो वाऽत्र विश्रमैः ।

प्रयाणभेदाद्भिन्नो नो गत्यैक्यादानिवृत्तितः ” इति ॥

भद्रादभि श्रेय इत्यादिः प्रयाणमन्त्रः । तत्र दीक्षितस्य निर्गमनमारभ्य
पुनःप्रवेशपर्यन्तं विश्रमव्यवधानेऽपि प्रयोजनैक्यादेकमेव प्रयाणम् । ततो न
मन्त्रावृत्तिः ॥

अथ छन्दः—

दैर्वा धियमित्यग्रे न्वमिति चैते अनुष्टुभौ । त्वमग्र इति गायत्री । विश्वे
देवा इत्येकपदा । एदमगन्मेति त्रिष्टुप् ॥

इति श्रीमन्मायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

तृतीयोऽनुवाकः ॥ ३ ॥

(अथ प्रथमाष्टके द्वितीयप्रपाठके चतुर्थोऽनुवाकः ।)

इ॒यं ते॑ शु॒क्र त॒नूरि॒दं व॒र्चस्त॒या सं भ॑व
भ्रा॒जं ग॒च्छ ज॑र॒मि धृ॒ता मन॑सा जु॒ष्टा वि॒ष्णवे॑
तस्या॑स्ते म॒त्यम॑वसः प्रस॒वे वा॒चो य॒न्त्रम॑शीय
स्वाहा॑ शु॒क्रम॑स्यमृ॒तम॑सि वैश्वदे॒वꣳ ह॒विः सूर्य॑स्य
चक्षु॑राऽरु॒हम॑ग्रेर॒क्ष्णः क॒नीनि॑कां यदे॒तशे॑भिरी॒-
य॑से भ्राज॑मानो वि॒पश्चि॒ता चि॑द॒सि म॒नाऽसि॑
धीर॑सि दक्षि॒णा (१) अ॒सि य॒ज्ञिया॑ऽसि
क्षत्रि॒याऽस्य॑दि॒तिर॑स्यु॒भय॑तःशी॒र्ष्णी सा नः॑

सुप्राची सुप्रतीची सं भव मित्रस्त्वा पदि ब-
ध्नातु पूषाऽध्वनः पात्विन्द्रायाध्यक्षायानु त्वा
माता मन्यतामनु पिताऽनु भ्राता सगर्भ्योऽनु
सखा सयूध्यः सा देवि देवमच्छेहीन्द्राय सोमः
रुद्रस्त्वाऽऽ वर्तयतु मित्रस्य पथा स्वस्ति सोम-
सखा पुनरेहि सह रय्या (२) ॥

(दक्षिणा सोमसखा पञ्च च ।)

इति कृष्णयजुर्वेदीयतैत्तिरीयसंहितायां प्रथमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ प्रथमाष्टके द्वितीयप्रपाठके चतुर्थोऽनुवाकः ।)

इयम् । ते । शुक्र । तनूः । इदम् । वर्चः ।
तया । समिति । भव । भ्राजम् । गच्छ । जृः ।
असि । धृता । मनसा । जुष्टा । विष्णवे । तस्याः ।
ते । सत्यसवस इति सत्य—सवसः । प्रमव इति
प्र—सवे । वाचः । यन्त्रम् । अशीय । स्वाहा ।
शुक्रम् । असि । अमृतम् । असि । वैश्वदेवमिति
वैश्व—देवम् । हविः । सूर्यस्य । चक्षुः । एति ।
अरुहम् । अग्नेः । अक्ष्णः । कनीनिकाम् । यत्र ।
एतंशेभिः । ईयसे । भ्राजमानः । विपश्चिता । चित्र ।
असि । मना । असि । धीः । असि । दक्षिणा । (१)

(सोमयागोपयोगिसोमक्रयणार्थं सोमकयणीविषयहोमादिकम्)

अ॒मि । य॒ज्ञि॒यां । अ॒मि । क्ष॒त्रि॒यां । अ॒सि ।
 अ॒दि॒तिः । अ॒सि । उ॒भ॒य॒तः॒शी॒र्ष्णी॒त्यु॒भ॒य॒तः—शी॒र्ष्णी॒ ।
 सा । नः । सु॒प्रा॒ची॒ति॒ सु—प्रा॒ची । सु॒प्र॒ती॒ची॒ति॒
 सु—प्र॒ती॒ची । स॒मि॒ति॒ । भ॒व । मि॒त्रः । त्वा । प॒दि ।
 ब॒ध्ना॒तु । पू॒षा । अध्व॑नः । पा॒तु । इन्द्रा॑य । अध्व॑-
 क्षा॒य॒त्यधि—अ॒क्षा॒य । अ॒न्वि॒ति॒ । त्वा । मा॒ता ।
 म॒न्य॒ता॒म् । अ॒न्वि॒ति॒ । पि॒ता । अ॒न्वि॒ति॒ । भ्रा॒ता ।
 स॒ग॒र्भ्य॒ इति॒ स—ग॒र्भ्यः । अ॒न्वि॒ति॒ । स॒खा । स॒यू॒थ्य॒
 इति॒ स—यू॒थ्यः । सा । दे॒वि । दे॒वम् । अ॒च्छ ।
 इ॒हि । इन्द्रा॑य । सोम॑म् । रु॒द्रः । त्वा । ए॒ति॒ । वर्त॑-
 य॒तु । मि॒त्रस्य॑ । प॒था । स्व॒स्ति । सोम॑स॒खेति॒
 सोम॑—स॒खा । पु॒नः । ए॒ति॒ । इ॒हि । स॒ह ।
 र॒घ्या (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

द्वितीयप्रपाठके चतुर्थोऽनुवाकः ॥ ४ ॥

(अथ प्रथमकाण्डे द्वितीयप्रपाठके चतुर्थोऽनुवाकः ।)

तृतीये देवयजनं स्वीकृतम् । अथ तस्मिन्नेव देवयजने सोमयागोपयोगि-
 सोमं क्रेतुं सोमक्रयणीविषयं होमादिकं चतुर्थेऽभिधीयते । इयं ते शुक्लेत्यादय-
 स्तन्मन्त्राः । प्रायणीयासंबन्धि ध्रौवाज्यम् । तेनाऽऽज्येन सोमक्रयणीमीक्षमाणो
 जुहुयात् । ततो मन्त्रव्याख्यानात्पूर्वं प्रायणीया सोमक्रयणी चानुवाकद्वयेन
 ब्राह्मणेऽभिधीयते ।

तत्र प्रायणीयां प्रस्तौति—

“देवा वै देवयजनमध्यवसाय दिशो न प्राजानन्तेऽन्योऽन्यमुपाधावन्त्वया प्रजानाम त्वयेति तेऽदित्याः समाधियन्त त्वया प्रजानामेति साऽब्रवीद्वरं वृणै मत्प्रायणा एव वो यज्ञा मदुदयना असन्निहि तस्मादादित्यः प्रायणीयां यज्ञानामादित्य उदयनीयः ” [सं० का० ६ प्र० १ अ० ५] इति ।

देवयजनार्थमयं प्रदेशः समीचीनो न त्वितर इति निश्चेतुं परिभ्रम्य तं प्रदेशं निश्चित्य परिभ्रमणेन दिग्भ्रमं प्राप्य प्राचीनवंशादावममर्थाः संपन्नाः । ततस्त्वमेव दिशं ज्ञापयेत्येवं परस्परं वदन्तो दिग्बोधकशक्तिमदित्यां निश्चितवन्तः । सा चादितिः सोमयागारम्भसमाप्त्योर्ग्रहमेव देवता भूयाममिति वरमयाचत । प्रयन्ति प्रारभन्तेऽनेन देवतारूपेणेति प्रायणम् । उग्रन्त्युत्तिष्ठन्ति समापयन्त्यनेनेति उदयनम् । अहमेव प्रायणमारम्भदेवता येषां यज्ञानां ते मत्प्रायणाः । अहमेवोदयनं समाप्तिदेवता येषां यज्ञानां ते मदुदयनाः । तस्मादेवं वृत्त्वादिदितिदेवताकः प्रायणीययागः कर्तव्यः । तन्प्रसङ्गमुदयनयागोऽपि विधीयते ।

अदितिरेका प्रधानदेवता चतस्रस्त्वङ्गदेवता इत्यभिप्रेत्य संख्यां विधत्ते—

“ पञ्च देवता यजति पञ्च दिशो दिशां प्रज्ञात्या अधो पञ्चाक्षरा पङ्क्तिः पाङ्क्तो यज्ञो यज्ञमेवावरुन्धे ” [सं० का० ६ प्र० १ अ० ५] इति ।

दिग्विशेषेषु देवताविशेषान्विधातुं प्रस्तौति—

“ पथ्याः स्वस्तिमयजन्प्राचीमेव तथा दिशं प्राजानन्नग्निना दक्षिणा सोमेन प्रतीचीः सवित्रोदीचीमदित्याध्वीम् ” [सं० का० ६ प्र० १ अ० ५] इति ।

स्वस्तिसंज्ञा देवता पथ्या पथि साधुः ॥

दिग्विशेषबोधनरूपे मार्गे कुशलान्विधत्ते—

“ पथ्याः स्वस्ति यजति प्राचीमेव तथा दिशं प्राजानाति पथ्याः स्वस्तिमिष्ट्वाऽग्नीषोमौ यजति चक्षुषी वा एते यज्ञस्य यदग्नीषोमौ ताभ्यामेवानुपश्यत्यग्नीषोमाविष्ट्वा सवितारं यजति सवितृप्रसृत एवानुपश्यति सवितारमिष्ट्वाऽदितिं यजतीयं वा अदितिरस्यामेव प्रतिष्ठायानुपश्यति ” [सं० का० ६ प्र० १ अ० ५] इति ।

अर्थानुसारेण होमविशेषा दिग्विशेषेषून्नेयाः । चक्षुर्द्वयरूपेण प्रशंसितुमग्नीषोमयोः सह निर्देशः । होमस्तु तयोः क्रमभावी दिग्भेदाद्याज्यानुवाक्याभे-

(सोमयागोपयोगिमोमकयणार्थं सोमकयणीविषयहोमादिकम्)

दाच्च । ततोऽग्निमिष्ट्रा सोमं यजतीत्यपि वाक्यं द्रष्टव्यम् । तयोश्चक्षुष्टं दार्शि-
काज्यभागव्राह्मणे प्रपञ्चिनम् । अत्रादितेश्चरुहोमः । “ आदित्यः प्रायणीयः
पयसि चरुः ” इति शाखान्तरे समाम्नानान् । आज्येन तु देवतान्तराणाम् ।
तथा च सूत्रम्—“ चतुर आज्यभागान्प्रतिदिशं यजति ” इति ॥

ऋगनुवचनमध्वर्योर्विधत्ते—

“ अदितिमिष्ट्रा मारुतीमृचमन्वाह मरुतो वै देवानां विशो देवविशं खलु
वै कल्पमानं मनुष्यविशमनुकल्पते यन्मारुतीमृचमन्वाह विशां कृष्यै ” [सं०
का० ६ प्र० १ अ० ५] इति ।

मरुतो यद्वच इत्येषा मारुती । तथा च सूत्रम्—“ मारुतीमृचमन्वाह मरुतो
यद्वचो दिव इति ” इति । एकांनपञ्चाशन्मंखयाकाः सप्तगणरूपा मरुतो मनु-
ष्यवैश्यवर्देवानां धनमंपादकाः प्रजाः । अनेन मन्त्रानुवचनेन देवविशां समूहः
स्वव्यापारे कृषो भवति । तं च कल्पमानमनुसृत्य मनुष्यप्रजासंघः कल्पते ।
अतो मन्त्रानुवचनं प्रजानां कृष्यै भवति ॥

पूर्वपक्षन्वनं चोदकपामं किञ्चिदङ्गमपवदति—

“ ब्रह्मवादिनां वदन्ति प्रयाजवदननूयाजं प्रायणीयं कार्यमनूयाजवदप्रया-
जमुदयनीयमिनीमं वै प्रयाजा अमी अनूयाजाः सैव सा यज्ञस्य संततिः ”
[सं० का० ६ प्र० १ अ० ५] इति ।

प्रमुखे यष्टव्याः समिदादिनामकाः पञ्च प्रयाजा अनु पश्चात्समाप्तौ यष्टव्या
बहिरादिनामकास्त्रयोऽनूयाजाः । तदुभयं प्रायणीयोदयनीययोरिष्ट्योरतिदेशतः
प्राप्तम् । तत्र प्रायणीयेष्ट्यामनूयाजानुष्ठाने यागः समाप्येत तद्वदुदयनीयायां
प्रयाजानुष्ठाने यागान्तरं प्रारभ्येत । तथा सति सोमयागो मध्ये विच्छिद्येत ।
उभयवर्जने तु सोमयागस्य प्रारम्भरूपायां प्रायणीयेष्ट्याविदानीमनुष्ठीयमाना
इमे प्रत्यक्षाः प्रयाजाः समाप्तिरूपायामुदयनीयेष्ट्यावनुष्ठीयमाना अमी परोक्षा
अनूयाजाः । तथा सति प्रयाजानूयाजद्वयेन दर्शयागस्य या संततिः सैवास्य
सोमयागस्य मध्ये विच्छेदराहित्यलक्षणा सा संततिः संपद्यते ॥

पूर्वपक्षं दूषयति—

“ तत्तथा न कार्यमात्मा वै प्रयाजाः प्रजाऽनूयाजा यत्प्रयाजानन्तरिया-
दात्मानमन्तरियाद्यदनूयाजानन्तरियात्प्रजामन्तरियाद्यतः खलु वै यज्ञस्य
विततस्य न क्रियते तदनु यज्ञः पराभवति यज्ञं पराभवन्तं यजमानोऽनु परा-
भवति ” [सं० का० ६ प्र० १ अ० ५] इति ।

(सोमयागौषधीसोमक्रयणार्थं सोमक्रयणीविषयहोमादिकम्)

आत्मनो वा पुत्रादेर्वा नान्तरायः सोढुं शक्यते यतो द्वयं तदङ्गमित्यर्थः ॥

सिद्धान्तमाह—

“ प्रयाजवदेवानूयाजवत्प्रायणीयं कार्यं प्रयाजवदनूयाजवदुदयनीयं नाऽऽत्मानमन्तरेष्वि न प्रजां न यज्ञः पराभवति न यजमानः ” [सं० का० ६ प्र० १ अ० ६] इति ।

विच्छेदपरिहाराय विधत्ते—

“ प्रायणीयस्य निष्कास उदयनीयमभिनिर्वपति सैव सा यज्ञस्य संततिः ” [सं० का० ६ प्र० १ अ० ५] इति ।

प्रायणीययागसंबन्धि चरुपात्रमप्रक्षाल्य निष्कासे पात्रलिप्तेऽग्ने निर्वापान्न-
लेपस्य वा संततिः सैव सोमयागस्याविच्छेदरूपा सा संततिर्भवति ॥

प्रायणीयोदयनीययोर्देवतैक्येन याज्याया अप्येकत्वप्राप्ता व्यत्यासं विधत्ते—

“ याः प्रायणीयस्य याज्या यत्ता उदयनीयस्य याज्याः कुर्यात्पराङ्मुं लोकमारोहेत्प्रमायुकः स्याद्याः प्रायणीयस्य पुरोनुवाक्यास्ता उदयनीयस्य याज्याः करोत्यस्मिन्नेव लोके प्रतितिष्ठति ” [सं० का० ६ प्र० १ अ० ५] इति ।

स्वस्तिरिद्धि प्रपथे श्रेष्ठेत्याद्याः प्रायणीयस्य याज्या उदयनीयस्यापि तथे-
त्येवं केचिदाहुः । तथा सति प्रतिनिवृत्तेरभावाद्यजमानोऽस्माल्लोकात्पराङ्मुखः
स्वर्गमारोढुं सहसा त्रियेत । तस्मात्तेषां पक्षो न युक्तः । यास्तु स्वस्ति नः
पथ्येत्याद्याः प्रायणीयस्य पुरोनुवाक्यास्तासां याज्यात्वे सति स्वस्तिरिद्धि-
त्यादीनां पूर्वोक्तानां पुरोनुवाक्यात्वाय प्रतिनिवृत्तेर्यजमानोऽप्यस्मिन्ल्लोके
प्रतितिष्ठत्येव ॥

इत्थं प्रायणीयेष्टिमुक्त्वा सोमक्रयणीं वक्तुं सोमाहरणं सोपाख्यानमाह—

“ कद्रूश्च वै सुपर्णी चाऽऽत्मरूपयोरस्पर्धेतां सा कद्रूः सुपर्णीमजयन्साऽ-
ब्रवीत्तृतीयस्यामितो दिवि सोमस्तमाहर तेनाऽऽत्मानं निष्क्रीणीष्वेति ”
[सं० का० ६ प्र० १ अ० ६] इति ।

कद्रूः सुपर्णी चोभे सपत्न्यां पराजये दासीत्वमभ्युपेत्य ममैव सौन्दर्यं ममै-
वेत्यस्पर्धेताम् । तत्र मध्यस्थाः कद्रवा जयमूचिरे । सा च कद्रूः सपत्नीं दासी-
त्वेन परिगृह्य तन्मोचनोपायं स्वयमेवोपदिदेश । इतोऽस्माल्लोकादारभ्य गण-
नायां तृतीया र्थाः स्वर्गलोकास्तस्मिन्सोमो वर्तते । महर्जनस्तपः सत्यमित्ये-
तेऽपि लोका द्युशब्दाभिधेयास्तस्मादितस्तृतीयस्यामिति विश्लेष्यते । सोम
आहत्य दत्ते सति त्वां मुञ्चामीति ।

(सोमयागोपयोगिसोमकृत्यार्थं सोमकृत्यणीविषयहोमादिकम्)

सोमाहरणं संभावयितुं श्रुतिराह—

“ इयं वै कद्रूसौ सुपर्णी छन्दांसि सौपर्णेयाः ” [सं० का० ६ प्र० १ अ० ६] इति ।

भूलोकरूपत्वात्कद्रुः स्वयमाहर्तुं न शक्नोति । सुपर्णी तु घुलोरूपत्वादुत्प-
तनसमर्थानां गायत्र्यादिरूपाणामपत्यानां सद्भावाच्च शक्नोति ॥

अथ सा सुपर्णी स्वपुत्राणां गायत्र्यादीनामग्रे स्ववृत्तान्तं स्पष्टी करोती-
त्याह—

“ साऽब्रवीदस्मै वै पितरौ पुत्रान्विभृतस्तृतीयस्यामितो दिवि सोमस्तमा-
हर तेनाऽऽन्मानं निष्क्रीणीष्वेति मा कद्रुवोचदिति ” [सं० का० ६ प्र० १
अ० ६] इति ।

पुंनामनरकोपलक्षितानादशेषाहुः ग्वात्रायन्त इति पुत्रास्तान्पुत्रानस्मा एतादृशो-
पद्रवपुत्राणाय मातापितरौ पुष्णीतः । हे गायत्र्यादिपुत्राः कद्रुवचनमवगत्य
यदुचिनं तन्कुरुध्वम् । गायत्र्यादीनामैच्छिकशरीरधारित्वात्पुत्रत्वमविरुद्धम् ॥

तत्र प्रौढत्वादादौ जगती प्रवृत्त इत्याह—

“ जगत्युदपतच्चतुर्दशाक्षरा सती साऽप्राप्य न्यवर्तत तस्यै द्वे अक्षरे अमी-
येतां सा पशुभिश्च दीक्षया चाऽऽगच्छत्तस्माज्जगती छन्दसां पशव्यतमा
तस्मात्पशुमन्तं दीक्षोपनमति ” [सं० का० ६ प्र० १ अ० ६] इति ।

पुरा जगतीपादस्य चतुर्दशाक्षराण्यासन् । तादृशी जगती घुलोकं गत्वा
स्वानभ्राजादिसोमरक्षकैः सह युद्ध्वा सोममप्राप्याग्नीषोमीयसवनीयानूबन्ध्या-
ख्यपशूनिष्टिसाध्यां दीक्षां च गृहीत्वा स्वकीये चाक्षरद्वये स्वानादिभिर्गृहीते
सति पराजित्य समागता । यस्माज्जगती पशूनानयत्तस्मात्सैवात्यन्तं पशुप्रदा ।
यतः पशुभिः सह दीक्षाऽऽनीता ततः स्वाधीनसंपत्तौ सत्यां दीक्षायां प्रवर्तते ॥

तथैव त्रिष्टुभो युद्धं दर्शयति—

“ त्रिष्टुगुदपतत्रयोदशाक्षरा सती साऽप्राप्य न्यवर्तत तस्यै द्वे अक्षरे अमी-
येतां सा दीक्षणाभिश्च तपसा चाऽऽगच्छत् ” [सं० का० ६ प्र० १ अ०
६] इति ।

गौश्चाश्वश्चेत्यादयो दीक्षणाः । अशनपरित्यागमुष्टिवन्धवाग्यमनवनीताभ्यङ्ग-
कृष्णाजिनप्रावरणादिक्लेशसहिष्णुत्वं तपः । प्राणवत्प्रियस्य गवाश्वादेर्दानम-
धिकं तपः ॥

त्रिष्टुभा तदानयनमुपपादयति—

“ तस्मान्निष्टुभो लोके माध्यंदिने सवने दक्षिणा नीयन्त एतन्खलु वाव तप इत्याहुयः स्वं ददाति ” [सं० का० ६ प्र० १ अ० ६] इति ।

माध्यंदिनसवनस्य त्रिष्टुगभिमानिनी देवता । ततस्तदेतन्निष्टुभो लोकः स्थानं, शरीरप्रयासादपि धनहानिकृतस्य मानसप्रयासस्याधिकत्वाद्दत्तेन धनेन परोपजीवनाच्च दानमेव महत्तप इत्यभिज्ञानां मतम् ॥

गायत्र्या युद्धे जयं दर्शयति—

“ गायत्र्युदपतच्चतुरक्षरा सत्यजया ज्योतिषा तमस्या अजाऽभ्यरुन्ध तद-
जाया अजत्व* सा सोमं चाऽऽहरच्चन्वारि चाक्षराणि साऽष्टाक्षरा समपद्यत ”
[सं० का० ६ प्र० १ अ० ६] इति ।

सहायरहितयोः पूर्वयोः पराजयं दृष्ट्वा गायत्री स्वयमजया सहोदपतन् । सा त्वजा गायत्र्यर्थं स्वकीयेन तेजसा तं सोममभिनो रुरोध । तस्माद्रोधनपर्या-
यक्षेपणार्थादजधातोरजेति नाम निष्पन्नम् ॥

प्रश्नोत्तराभ्यां गायत्रीं प्रशंसति—

“ ब्रह्मवादिनो वदन्ति कस्मान्सन्त्याद्वायत्री कनिष्ठा छन्दमा* सती यज्ञ-
मुखं परीयायेति यदेवादः सोममाहरत्तस्माद्यज्ञमुखं पर्यत्तस्मात्तेजस्विनीतमा ”
[सं० का० ६ प्र० १ अ० ६] इति ।

सत्यात्कारणात् । कनिष्ठा न्यूनाक्षरा । यज्ञमुखं प्रातःसवनम् । तत्र बहि-
ष्पवमाननाम्नि प्रथमस्तोत्र उपास्मै गायता नर इत्याद्या ऋचा गायत्र्यः ।
सेयं यज्ञमुखप्राप्तिः । ब्रह्मवादिष्वेव बुद्धिमन्तो यदेवेत्याद्युत्तरमाहुः । यस्मा-
दियमदोऽमुष्माहोकात्सोममाहरत्तस्मादस्या मुखप्राप्तिर्युक्ता । मुखत्वादेवा-
स्यास्तेजोबाहुल्यम् ॥

आहरणप्रकारं दर्शयति—

“ पञ्चां द्वे सवने समगृह्णान्मुखेनैकं यन्मुखेन समगृह्णात्तदधयत्तस्माद्दे सवने
शुक्रवती प्रातःसवनं च माध्यंदिनं च तस्मात्तृतीयसवनं ऋजीषमभिषुण्वन्ति
धीतमिव हि मन्यन्ते ” [सं० का० ६ प्र० १ अ० ६] इति ।

पक्षिरूपा गायत्री सवनद्वयपर्याप्तौ सोमभागौ पञ्चां संगृह्य तृतीयसवनप-
र्याप्तं सोमभागं चञ्चुपुटाभ्यां संदश्य तदयि रसं पयौ । यस्मात्पञ्चां धृतौ सोम-
भागौ न पीतौ तस्मात्प्रातःसवनमाध्यंदिनसवने शुक्रशब्दाभिधेयेन सोम-
रसेनोपेते ॥

(सोमयागोपयोगिसोमक्रयणार्थं सोमक्रयणीविषयहोमादिकम्)

यस्मात्तृतीयो भागः पीतस्तस्मात्पीतत्वं मन्यमानास्तत्सादृश्यार्थमृजीषम-
भिषुणुयुरिति प्रासङ्गिकं किञ्चिद्विधाय तत्रापरं विशेषं विधत्ते—

“ आशिरमवनयति सशुकन्वायाथो संभरत्येवैनत् ” [सं० का० ६
प्र० १ अ० ६] इति ।

आशिरं क्षीरम् । सशुकन्वं सरमन्वम् । किं च क्षीरसेचनादृजीषगतसोमर-
सरूपहविः संभरति सम्यक्पोषयन्त्येव ॥

पुनरप्यन्यद्विधत्ते—

“ तः सोममाह्वयमाणं गन्धर्वो विश्वावसुः पर्यमुष्णात्स तिस्रो रात्रीः
परिमुषितोऽवमत्तस्मात्तिस्रो रात्रीः क्रीतः सोमो वसति ” [सं० का० ६
प्र० १ अ० ६] इति ।

उपमद्विवसेषु त्रिष्वभिषवमकृत्वा सोमं निवासयेदित्यर्थः ॥

इत्थं सोमाद्वरणं निरूप्य सोमक्रयणीं निरूपयितुमारभते—

“ ते देवा अब्रुवन्स्त्रीकामा वै गन्धर्वाः स्त्रिया निष्क्रीणामेति ते वाचः
स्त्रियमेकहायनीं कृत्वा तया निरक्रीणन् ” [सं० का० ६ प्र० १ अ० ६] इति ।

एकमेवन्मरवयस्कया स्त्रीरूपया वाग्देवतया सोमस्य निष्क्रयः कृतः ॥

गन्धर्वेष्वपगृह्णायास्तस्याः स्त्रिया रोहितगोरूपतां दर्शयति—

“ सा रोहिद्रूपं कृत्वा गन्धर्वेभ्योऽपक्रम्यातिष्ठत्द्रोहितो जन्म ” [सं०
का० ६ प्र० १ अ० ६] इति ।

देवेष्वनुरक्तायाः पुनर्देवताप्राप्तिं दर्शयति—

“ ते देवा अब्रुवन्नप युष्मदकमीन्नास्मानुपावर्तते विह्वयामहा इति ब्रह्म
गन्धर्वा अवदन्नगायन्देवाः सा देवान्गायत उपावर्तत तस्माद्गायन्तः स्त्रियः
कामयन्ते ” [सं० का० ६ प्र० १ अ० ६] इति ।

विह्वयामहं विलक्षणं यथा भवति तथैवाऽऽकारयामः । ब्रह्म वेदः ॥

एतद्वृत्तान्तवेदनं प्रशंसति—

“ कामुका एनं स्त्रियो भवन्ति य एवं वेदाथो य एवं विद्वानपि जन्येषु
भवति तेभ्य एव ददत्युत यद्वहुतया भवन्ति ” [सं० का० ६ प्र० १ अ०
६] इति ।

वरस्य स्त्रिधा वरार्थं कन्यामन्वेष्टुं प्रवृत्ता बान्धवा जन्याः । तादृशानां
जन्यानां द्वौ वर्गौ । तत्रैकस्मिन्वर्गे यथोक्तवेदनरहिता अनेकगुणान्तरोपेता

(सोमयागोपयोगिसोमक्रयणार्थं सोमक्रयणीविषयहोमादिकम्)

बहवो वरा यद्यपि सन्ति तथाऽपि तं वर्गमुपेक्ष्य येषु जन्येष्वेकोऽप्येवं विद्वान्वरो भवति तेभ्य एव जन्येभ्यः कन्यां तत्पितरो ददाति ॥

सोमक्रयण्यां गुणं विधत्ते—

“ एकहायन्या क्रीणाति वाचैवैनं सर्वया क्रीणाति तस्मादेकहायना मनुष्या वाचं वदन्ति ” [सं० का० ६ प्र० १ अ० ६] इति ।

वाग्देवतायाः सोमक्रयणीरूपस्वीकारान्सर्वया वाचा क्रय उपपद्यते । एकसंवत्सरस्वीकारश्च तस्मिन्वयसि सति वदनव्यवहारोपक्रमान् ॥

वर्ज्यदोषान्विशदयति—

“ अकूटयाऽकर्णयाऽकाणयाऽश्लोणयाऽसप्तशफया क्रीणाति ” [सं० का० ६ प्र० १ अ० ६] इति ।

कूटा कुटिलशृङ्गी । कर्णा छिन्नकर्णोपेता । काणा त्वंकाक्षी । श्लोणा कुष्ठादिदूषिता । सप्तशफा न्यूनाङ्गी । एता वर्ज्याः ।

उपादेयां दर्शयति—

“ सर्वयैवैनं क्रीणाति ” [सं० का० ६ प्र० १ अ० ६] इति ।

सर्वाऽवयवसंपूर्णेत्यर्थः ॥

विपक्षबाधपुरःसरं स्वपक्षं विधत्ते—

“ यच्छ्रुतया क्रीणीयादुश्चर्मा यजमानः स्याद्यत्कृष्णयाऽनुस्तरणीं स्यान्प्रमायुको यजमानः स्याद्यद्विरूपया वार्त्रिणी स्यात्स वाऽन्यं जिनीयात्तं वाऽन्यो जिनीयादरुणया पिङ्गाक्षया क्रीणात्येतद्वै सोमस्य रूपं स्वयैवैनं देवतया क्रीणाति ” [सं० का० ६ प्र० १ अ० ६] इति ।

मृतं पुरुषमनु हन्यमाना गौरनुस्तरणी । कृष्णायास्तादृक्त्वेन यजमानो म्रियेत । वर्णद्वयोपेता यद्यपि विरोधिघातिनी तथाऽपि यजमानतद्वैरिणोरन्योन्यविरोधित्वात्को हन्ति को वा हन्यत इति न ज्ञायते । अरुणत्वं पिङ्गाक्षत्वं च सोमदेवतायाः स्वरूपम् । अतस्तादृशी गौः सोमक्रयाय सदृशी भवति ।

इत्थं चतुर्थानुवाकोक्तमन्त्रव्याख्यानस्योपोद्धातत्वेन ब्राह्मणेन प्रायणीयासोमक्रयण्यावनुवाकाभ्यामभिहिते । अथ मन्त्रा व्याख्यातव्याः ।

इयं ते शुक तनूरिदं वर्चस्तया सं भव भ्राजं गच्छ—

कल्पः—“ अथैतद्ब्रुवाज्यमाप्याय्य स्रुचि चतुर्गृहीतं गृहीत्वा सूत्रेण हिरण्यं

(सोमयागोपयोगिमोमकयणार्थं मोमकयणीविषयहोमादिकम्)

सूर्यस्य चक्षुराऽरुहमग्रेरक्षणः कनीनिकां यदेतशेभिरीयसे भ्राजमानो विपश्चिता—

कल्पः—“ अथैनद्धिरण्यमन्तर्धायाऽऽदित्यमुदीक्षयति सूर्यस्य चक्षुराऽरुहमग्रेरक्षणः कनीनिकां यदेतशेभिरीयसे भ्राजमानो विपश्चितेति ” इति ।

सूर्यसंबन्धि मदीयं चक्षुरिन्द्रियं, कनीनिका त्वमिसंबन्धिनी, तदुभयपारुहं प्राप्तोऽस्मि । यतो हे सूर्य त्वमेतशनामकैरश्वैर्गच्छसि, हे बह्वे त्वं विपश्चिता तेजसा भ्राजमानोऽसि तस्माद्रक्षोनिवारणाय युवामुभौ प्राप्तोऽस्मि ॥

एतदभिप्रायं दर्शयति—

“काण्डेकाण्डे वै क्रियमाणे यज्ञः रक्षाः सि जिघाः सन्त्येष खलु वा अरक्षोहतः पन्था योऽग्रेष्व सूर्यस्य च सूर्यस्य चक्षुराऽरुहमग्रेरक्षणः कनीनिकामित्याह य एवारक्षोहतः पन्थास्तः समारोहति ” [सं० का० ६ प्र० १ अ० ७] इति ।

काण्डे काण्डे तत्तदुपाङ्गैर्युक्त एकैकस्मिन्यङ्गाङ्गे ॥

बोधायनः—“ अथैताः सोमकयणीमग्रेण शालामुदीचीमभिवर्तयन्ते तामनुमन्त्रयते चिदसि मनाऽमीत्यन्तादनुवाकस्य ” इति ।

स च मन्त्र एवमाज्जायते—

चिदसि मनाऽसि धीरसि दक्षिणाऽसि यज्ञियाऽसि क्षत्रियाऽस्यदितिरस्युभयतःशीर्ष्णी
सानः सुप्राची सुप्रतीची सं भव मित्रस्त्वा
पदि बध्नातु पूषाऽध्वनः पात्विन्द्रायाध्यक्षायानु त्वा माता मन्यतामनु पिताऽनु भ्राता
सगर्भ्योऽनु सखा सयूथयः सा देवि देवमच्छेहीन्द्राय सोमः रुद्रस्त्वाऽऽ वर्तयतु मित्रस्य पथा
स्वस्ति सोमसखा पुनरेहि सह रय्या ॥, इति ।

आपस्तम्बस्तु त्रेधा विभज्य विनियुक्ते—“ चिदसि मनाऽसीति सोमकयणीमभिमन्त्रयते, कर्णगृहीता पदि बद्धा भवति, मित्रस्त्वा पदि बध्नात्स्विति दक्षिणं पूर्वपादं प्रेक्षते, पूषाऽध्वनः पात्स्विति प्राचीमायतीमनुमन्त्रयते ” इति ।

(सोमयागोपयोगिसोमक्रयणार्थं सोमक्रयणीविषयहोमादिकम्)

हे वाग्देवतारूपे सोमक्रयाणि त्वं चिदादिशब्दप्रतिपाद्याऽसि । अन्तःकरणस्य चित्तं मनो बुद्धिरिति तिस्रो वृत्तयः । देहादिसंघातस्याचेतनत्वं व्यावर्त्य चेतनत्वं संपादयन्ती बाह्यवस्तुषु वा निर्विकल्परूपं सामान्यप्रज्ञानं जनयन्ती वृत्तिश्चित्तम् । अयं पदार्थ एव भवति वा न वेति विचाररूपा वृत्तिर्मनः । भवत्येवेति निश्चयरूपा बुद्धिः । एतन्नितयमिह चिन्मनोधीशब्दैरुच्यते । दक्षिणा कुक्षला देयद्रव्यरूपा वा । यज्ञिया सोमक्रयद्वारेण यज्ञसंबन्धिनी । क्षत्रिया देवेषु-सोमः क्षत्रियजात्यभिमानि ।

तथा च वाजसनेयिन आमनन्ति—

“ यान्येतानि देवक्षत्राणीन्द्रो वरुणः सोमो रुद्राः पर्जन्यो यभो मृत्युरीशानः ” इति ।

तेन सोमेनाभिपन्तव्यस्य सोमलताद्रव्यस्य क्रयहेतुत्वेन क्षत्रिया । ज्योतिष्ठोमस्याऽऽद्यन्तयोः प्रायणीयोदयनीययोरदितेर्देवतात्वात्सेयमुभयतःशीर्ष्णीं तद्रूपा त्वमासि । सा तादृशी त्वमस्मदर्थं सुप्राचीं सुप्रीचीं संभव, प्रथमं सोमस्य क्रेतारं प्रति सुष्ठु प्राङ्मुखी गत्वा पश्चादस्मान्प्रति सुष्ठु प्रत्यङ्मुखी समागम्यास्माभिः संगच्छस्व ॥

यथोक्तमर्थं मन्त्रे दर्शयति—

“ वाग्वा एषा यत्सोमक्रयणी चिदसि मनाऽसीत्याह शास्त्येवैनामेतत्तस्माच्छिष्टाः प्रजा जायन्ते ” [सं० का० ६ प्र० १ अ० ७] इति ।

एतेन मन्त्रेण वागात्मिकां सोमक्रयणीं चिदादिशब्दवाच्या भवेत्येवमनुशास्ति । यस्मादेवं तस्माल्लोकेऽपि प्रजा अनुशिष्यन्ते ॥

कृत्स्नशस्तात्पर्यमुक्त्वा प्रत्यवयवं व्याचष्टे—

“ चिदसीत्याह यद्धि मनसा चेतयते तद्वाचा वदति मनाऽसीत्याह यद्धि मनसाऽभिगच्छति तत्क्रोति धीरसीत्याह यद्धि मनसा ध्यायति तद्वाचा वदति दक्षिणाऽसीत्याह दक्षिणा ह्येषा यज्ञियाऽसीत्याह यज्ञियामेवैनां करोति क्षत्रियासीत्याह क्षत्रिया ह्येषाऽदितिरस्युभयतःशीर्ष्णीत्याह यदेवाऽऽदित्यः प्रायणीयो यज्ञानामादित्य उदयनीयस्तस्मादेवमाह ” [सं० का० ६ प्र० १ अ० ७] इति ।

मनसा वृत्तित्रयसाधारणेनान्तःकरणेन चेतयते सामान्यतो जानात्यभिगच्छति विचारयति ध्यायति निश्चिनोति । उत्तरमन्त्रस्यायमर्थः । हे सोमक्रयाणि मित्रो हितकारी देवस्त्वां दक्षिणे पादे बध्नातु ॥

(सोमयागोपयोगिसोमक्रयणार्थं सोमक्रयणीविषयहोमादिकम्)

एतन्मन्त्रविरुद्धं पक्षत्रयं व्यावर्तयन्मन्त्रं व्याचष्टे—

“ यदबद्धा स्यादयता स्याद्यत्पादिबद्धाऽनुस्तरणी स्यात्प्रमायुको यजमानः स्याद्यत्कर्णगृहीता वार्त्रेद्री स्यात्स वाऽन्यं जिनीयात्तं वाऽन्यो जिनीया-
न्मित्रस्त्वा पदि बध्नात्त्वित्याह मित्रो वै शिवो देवानां तेनैवैनां पदि बध्नाति”
[सं० का० ६ प्र० १ अ० ७] इति ।

अत्र पादबन्धनं कर्णग्रहणं चामन्त्रकमङ्गी चकारेत्यविरोधः । अथवा, अक-
र्णगृहीता, अपदि बद्धेति पदच्छेदः । तृतीयमन्त्रस्यायमर्थः—हे सोमक्रयणि त्वां
पूषा पोषको देवो भयोपेतान्मार्गात्पालयतु । यागाध्यक्षायेन्द्राय त्वां सोम-
क्रयसाधनेन मानु(ता)पित्रादयोऽनुमन्यन्ताम् । सगर्भ्यस्त्वया सहैकस्मिन्गर्भेऽ-
वस्थितः । हे देवि सा त्वमिन्द्रार्थं सोमं देवमनुगच्छ । तां त्वां रुद्रो देवोऽस्मा-
न्प्रति पुनरावर्तयतु । आवर्तयन्नपि न रौद्रेण मार्गेण किं तु मित्रस्य पथा ।
ततस्ते स्वस्ति सुखं भवतु । सोमः सखा यस्यास्तव सा त्वं सोमसखा भूत्वा
धनेन सहास्मान्प्रति पुनरागच्छ । अत्र रुद्रस्त्वेत्यादिना पृथञ्चान्नेण सोमक्रया-
दूर्ध्वमेतस्याः प्रत्यावर्तनमिति केचित् ॥

मन्त्रस्य भागान्क्रमेण व्याचष्टे—

“पृषाऽध्वनः पात्त्वित्याहंयं वै पूषेमामेवास्या अधिपामकः समध्या इन्द्रा-
याध्यक्षायेत्याहेन्द्रमेवास्या अध्यक्षं करांति अनु त्वा माता मन्यतामनु
पितेत्याहानुमनयर्वनया क्रीणाति सा देवि देवमच्छेहीत्याह देवी ह्येषा देवः
सोम इन्द्राय सोममित्याहेन्द्राय हि सोम आह्वियते यदेतद्यजुर्न ब्रूयात्पराच्चेव
सोमक्रयणीयाद्रुद्रस्त्वाऽऽ वर्तयत्वित्याह रुद्रो वै क्रूरो देवानां तमेवास्यै
परस्तादध्यात्वावृच्यै क्रूरमिव वा एतत्करोति यद्रुद्रस्य कीर्तयति मित्रस्य
पथेत्याह शान्त्यै वाचा वा एष वि क्रीणीते यः सोमक्रयण्या स्वस्ति सोम-
सखा पुनरेहि सह रय्येत्याह वाचैव विक्रीय पुनरात्मन्वाचं धत्तेऽनुपदासु-
काऽस्य वाग्भवति य एवं वेद” [सं० का० ६ प्र० १ अ० ७] इति ।

समर्थ्यै सम्यक्प्राप्तय । एतद्रुद्रस्ये(स्त्वे)ति यजुः । तमेव क्रूरं रुद्रम् । अस्याः
सोमक्रयण्या आवृत्तये परस्तात्तामतिलङ्घ्य परभागे स्थापयति । अनुपदा-
सुका क्षयरहिता । तदेतद्देवनस्य प्रशंसनम् ॥

अथ विनियोगसंग्रहः—

“ इयं क्षिप्त्वा घृते स्वर्णं जूरसीति जुहोति हि ॥

शुकेति स्वर्णमुद्धृत्य वैश्वेत्याज्यमवेक्षते ॥ १ ॥

सूर्य सूर्यमुपस्थाय चित्सोमक्रयणीं जपेत् ॥
 मित्रो हृष्टा बद्धपादं पूषा तामनुमन्त्रयेत् ॥
 रुद्रस्तामावर्तयेत् मन्त्राः संकीर्तिता नव ॥ २ ॥ ” इति ।

अथ मीमांसा ।

एकादशाध्यायस्य द्वितीयपादे चिन्तितम्—

“ प्रायणीयस्य निष्कासे यो निर्वापोऽर्थकर्म तत् ॥
 निष्कासप्रतिपत्तिर्वोदयनीयस्य संस्कृतिः ॥
 उताऽऽद्यः पूर्ववन्मैवं मुख्यस्य प्रकृतित्वतः ॥
 मध्योऽस्तु नोपयोक्तव्यसंस्कारस्य गुरुत्वतः ” इति ॥

ज्योतिष्टोमे श्रूयते—“ प्रायणीयस्य निष्कास उदयनीयमभिनिर्वपति ” इति । अत्र पूर्वन्यायेन निष्कासद्रव्यकमुदयनीयसमानकर्मक्रमन्यदर्थकर्मैत्याद्यः पक्षः । मुख्यस्योदयनीयस्य प्रकृतत्वाद्भिन्नप्रकरणान्नातावभृथधर्मातिदेशवदुदयनीयधर्मातिदेशासंभवाच्चार्थकर्मत्वम् । तर्हि निष्कासप्रतिपत्तिरिति मध्यमः पक्षोऽस्तु । सोऽपि न संभवत्युपयुक्तसंस्कारादुपयोक्ष्यमाणसंस्कारस्य गरीयस्त्वात् । तस्मादुदयनीयस्य संस्कारः ।

तृतीयाध्यायस्य प्रथमपादे चिन्तितम्—

“ क्रीणात्यरुणयेत्येतत्संकीर्णं वा क्रयैकभाक् ॥
 क्रयेणानन्वयात्कीर्णः सर्वद्रव्येषु रक्तिमा ॥
 द्रव्यद्वारा क्रये योगात्तद्भागेनान्वयः पुनः ॥
 साक्षात्क्रये गुणस्यार्थाद्रव्ये संनिहितेऽस्त्वसौ ” इति ॥

ज्योतिष्टोमे श्रूयते—“ अरुणया पिङ्गाक्ष्यैकहायन्या सोमं क्रीणाति ” इति । तत्रारुणशब्दोऽरुणिमानं गुणमाचष्टे । गुणविषयतया प्रयुज्यमानस्यापि नागृहीतविशेषणा विशिष्टे बुद्धिरिति न्यायेन गुणबोधकत्वादन्यव्यतिरेकाभ्यां गुणमात्रे व्युत्पत्तेश्च । तस्य चारुणिमगुणस्य तृतीयाश्रुत्या सोमक्रयसाधनत्वं प्रतीयते । तच्चानुपपन्नमूर्तस्य गुणस्य वासोहिरण्यादिवत्क्रयसाधनत्वासंभवात् । ततस्तृतीयाश्रुतेर्विनियोजकत्वाभावेन प्रकरणस्यात्र विनियोजकत्वं वक्तव्यम् । प्रकरणं च ग्रहचमसाद्यखिलद्रव्येष्वरुणिमानं विनिवेशयति । न चानेन न्यायेन पिङ्गाक्ष्यैकहायनीशब्दयोरपि सर्वद्रव्यगामित्वं शङ्कनीयं तयोः शब्दयोर्द्रव्यवाचित्वात् । पिङ्गलवर्णे अक्षिणी यस्याः सा गौः पिङ्गाक्षी । एवमेकहायनी । यद्यप्येकगोवाचिर्ना शब्दौ तथाऽपि विशेषणीभूतधर्मभेदाच्छब्दद्रव्यम् । तच्च युगपत्प्रवृत्तं सद्धर्मद्रव्यविशिष्टं गोद्रव्यं क्रयसाधनत्वेन

(क्रयप्रदेशं गच्छन्त्याः सोमक्रयण्याः पदसंप्रहस्याभिधानम्)

विदधाति । न चैतद्द्रव्यमितरद्रव्ये विनिवेशयितुं शक्यम् । अरुणिमगुणो द्रव्येषु विशेषणत्वेनान्वेतुं योग्यत्वात्तेषु निवेशयते । तत्रैषाऽक्षरयोजना । अरुणयेत्येतत्पृथग्वाक्यम् । तत्र तृतीयाश्रुत्या प्राकरणिकानि साधनद्रव्याणि सर्वाण्यनूद्य प्रातिपदिकेन गुणो विधीयते यानि ज्योतिष्टोमे साधनद्रव्याणि तानि सर्वाण्यरुणानि कर्तव्यानीति । तस्माद्गुणः संकीर्ण इति प्राप्ते ब्रूमः— यद्यप्यमूर्तो गुणस्तथाऽपि हायनवदक्षिवच्च गोद्रव्यमवच्छिनत्ति । तच्च द्रव्यं साधनमिति तद्वारां गुणस्य क्रयेणान्वयो भवति । एवं सति वाक्यभेदो न भविष्यति । ननु वाक्यभेदाभावेऽपि लक्षणा दुर्बारा । गुणवाचिनः शब्दस्य गुणिद्रव्यपरत्वाङ्गीकारात् । मैवम् । गुणस्यैवात्र तृतीयाश्रुत्या साधनत्वमुच्यते । तच्च द्रव्यद्वारमन्तरेण न संभवतीत्यर्थापत्त्या द्रव्यावच्छेदकं कल्प्यते । तर्हि ग्रहचमसादिद्रव्यमवच्छिद्यतामिति चेत् । न । तस्य द्रव्यस्य क्रयसाधनत्वाभावेन तदवच्छेदकगुणस्य श्रूयमाणक्रयसाधनत्वासिद्धेः । तर्हि वाससा क्रीणात्यजया क्रीणातीति वस्त्रादीनां क्रयसाधनत्वात्तदवच्छेदोऽस्त्विति चेत् । न । तेषां क्रयान्तरसाधनत्वात् । न हि तत्राग्निहोत्रे पयोदध्यादिविकल्पवत्क्रयानुवादेन वस्त्रादिविकल्पो युक्तः । अनुवाद्यस्य क्रयमात्रस्याग्निहोत्रवदन्यत्राविधानात् । ततो वस्त्रादिद्रव्यविशिष्टाः क्रयान्तरविधयः । न हि स्ववाक्यगतमेकहायनीद्रव्यमुपेक्ष्य वस्त्राद्यवच्छेदो युक्तः । तस्मात्क्रयेण साक्षादन्वितयोर्द्रव्यगुणयोः पश्चादन्यथाऽनुपपत्त्या परस्परावच्छेदकत्वेनान्वयः । तथा सत्यारुण्यविशिष्टैकहायन्या क्रीणातीत्यर्थः पर्यवस्यति । तस्मादारुण्यगुणः क्रयहेतुमेकहायनीमेव भजते ॥

अथ च्छन्दः—

सूर्यस्य चक्षुरारुहमित्यनुष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये प्रथमकाण्डे द्वितीयप्रपाठके
चतुर्थोऽनुवाकः ॥ ४ ॥

(अथ प्रथमाष्टके द्वितीयप्रपाठके पञ्चमोऽनुवाकः ।)

वस्व्यंसि रुद्राऽस्यदितिरस्यादित्याऽसि शु-

क्राऽसि चन्द्राऽसि बृहस्पतिस्त्वा सुमे रण्वतु
 रुद्रो वसुभिरा चिकेतु पृथिव्यास्त्वा मूर्धन्ना
 जिघर्मि देवयजन इडायाः पदे घृतवति स्वाहा
 परिलिखितः रक्षः परिलिखिता अरांतय इद-
 महः रक्षसो ग्रीवा अपि कृन्तामि योऽस्मा-
 न्द्वेष्टि यं च वयं द्विष्म इदमस्य ग्रीवाः (१)
 अपि कृन्ताम्यस्मे रायस्त्वे रायस्तोते रायः
 सं देवि देव्योर्वश्या पश्यस्व त्वष्टीमती ते
 सपेय सुरेता रेतो दधाना वीरं विंदेय तवं
 संदृशि माऽहः रायस्पोषेण वि योषम् (२) ॥

(अस्य ग्रीवा एकान्नत्रिः शब्दः ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके पञ्चमोऽनुवाकः ॥ ५ ॥

(अथ प्रथमाष्टके द्वितीयप्रपाठके पञ्चमोऽनुवाकः ।)

वस्वा । असि । रुद्रा । असि । अदितिः ।
 असि । आदित्या । असि । शुक्रा । असि । चन्द्रा ।
 असि । बृहस्पतिः । त्वा । सुमे । रण्वतु । रुद्रः ।
 वसुभिरिति वसु—भिः । एति । चिकेतु । पृथिव्याः ।
 त्वा । मूर्धन् । एति । जिघर्मि । देवयजन इति देव—
 यजने । इडायाः । पदे । घृतवतीति घृत—वति ।

(क्रयप्रदेशं गच्छन्त्याः सोमक्रयण्याः पदसंग्रहस्याभिधानम्)

स्वाहा । परिंलिखितमिति परिं—लिखितम् । रक्षः ।
 परिंलिखिता इति परिं—लिखिताः । अरातयः ।
 इदम् । अहम् । रक्षसः । ग्रीवाः । अपीति । कृन्ता-
 मि । यः । अस्मान् । द्वेष्टि । यम् । च । वयम् ।
 द्विष्मः । इदम् । अस्य । ग्रीवाः । (१) अपीति ।
 कृन्तामि । अस्मे इति । रायः । त्वे इति । रायः ।
 तोते । रायः । समिति । देवि । देव्या । उर्वश्या ।
 पश्यस्व । त्वष्टीमती । ते । सपेय । सुरेता इति
 सु—रेताः । रेतः । दधाना । वीरम् । विदेय । तव ।
 संदृशीति सं—दृशि । मा । अहम् । रायः । पोषेण ।
 वीति । योषम् (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके पञ्चमोऽनुवाकः ॥ ५ ॥

(अथ प्रथमकाण्डे द्वितीयप्रपाठके पञ्चमोऽनुवाकः ।)

चतुर्थेऽनुवाके क्रयप्रदेशं प्रति सोमक्रयणीगमनमुक्तम् । गतायां तस्यां
 क्रयाय सोमोन्मानस्यावसरः । सप्तमपदसंग्रहस्तु गमनमध्य एव कर्तव्यः । ततः
 पञ्चमे सोऽभिधीयते ।

वस्व्यसि रुद्राऽस्यदितिरस्यादि-
 त्याऽसि शुक्राऽसि चन्द्राऽसि—

कल्पः—“ तस्यै षट्पदान्यनुनिष्क्रामति वस्व्यसि रुद्राऽस्यदितिरस्या-

(कयप्रदेशं गच्छन्त्याः सोमक्रयण्याः पदसंप्रहस्याभिधानम्)

दित्याऽसि शुक्राऽसि चन्द्राऽसीति गच्छन्तीं सोमक्रयणीमनुगच्छन्बट्सु तदी-
यपदेषु षडभिरैतैर्मन्त्रैः स्वपादं प्रक्षिपेत् ” इति ।

वसुरुद्रादित्याः सवनत्रयदेवताः । अदितिः प्रायणीयोदयनीययोर्देवता ।
शुक्रशब्देन दीप्तिमान्सोमो विवक्षितः । चन्द्रशब्देनाऽऽह्लादकारि सुवर्णम् ।
हे सोमक्रयणि त्वं वस्वादीनां स्वरूपमसि तदपेक्षितसोमयागसाधनत्वात् ॥

बृहस्पतिस्त्वा सुम्ने रण्वतु
रुद्रो वसुभिरा चिकेतु—

कल्पः—“ सप्तमं पदमञ्जलिनां गृह्णाति बृहस्पतिस्त्वा सुम्ने रण्वतु रुद्रो
वसुभिरा चिकेत्त्विति ” इति ।

हे सोमक्रयणीपद त्वां बृहस्पतिरस्मिन्मुखप्रदेशे रमयतु । वसुभिः सहितो
रुद्रस्त्वामनुजानातु आवर्तयतु वा ॥

पृथिव्यास्त्वा मूर्धन्ना जिघर्मि देवयजन
इडायाः पदे घृतवति स्वाहा—

कल्पः—“ अथैतस्मिन्पदे हिरण्यं निधाय संपरिस्तीर्याभिजुहोति पृथि-
व्यास्त्वा मूर्धन्ना जिघर्मि देवयजन इडायाः पदे घृतवति स्वाहेति ” इति ।

हे घृत त्वामिडायाः सोमक्रयण्याः पदे समन्तात्क्षारयामि । कीदृशं पदे ।
पृथिव्या मूर्धस्थानीये देवतानां यागस्थाने घृतयुक्ते । तथाऽन्यत्राऽऽस्नातम्—
“ सा यत्र यत्र व्यक्रामत्ततो घृतमपीक्ष्यत तस्माद्घृतपथ्युच्यते ” इति ॥

मन्त्रान्धारुण्यातुमादावनुष्ठानं विधत्ते—

“ षट्पदान्यनु नि क्रामति षडहं वाङ्मनाति वदन्त्युत संवत्सरस्यायने याव-
त्येव वाक्तामव रुन्धे ” [सं० का० ६ प्र० १ अ० ८] इति ।

अस्ति कश्चित्पृष्ठयः षडहाख्यो यागः । तत्र षड्विधानि स्तोत्राणि बृहद्रथं-
तरवैरूपवैराजशाकरैर्वतनामकैः सामभिः साध्यानि । तानि च क्रमेण षट्सु
दिनेषु गीयन्ते । न तु सप्तमं पृष्ठयस्तोत्रं किञ्चिदप्यस्ति । ततः प्रधानभू-
तपृष्ठयस्तोत्ररूपा वाग्देवता षडहगतां संख्यामतीत्य न कापि वदति । अपि
च संवत्सरकालसंबन्धिनि गवामयनेऽपि नाधिकं पृष्ठयस्तोत्रं वदति । तस्मा-
द्वाभूपायाः सोमक्रयण्याः षट्पदानामनुक्रमणं युक्तम् । तस्माद्वाभूत्वादेव सर्वा
वाचमवरुन्धे ॥

१ ख. “नाऽभिगृ” । २ ख. “इडाया गोरूपायाः । ३ ख. “न्याचिह्न्यामुरादा” । ४ ख.
“त्रं कवि” ।

(कथप्रदेशं गच्छन्त्याः सोमक्रयण्याः पदसंग्रहस्याभिधानम्)

विधत्ते—

“ सप्तमे पदे जुहोति सप्तपदा शकरी पशवः शकरी पशूनेवाव रुन्धे सप्त ग्राम्याः पशवः सप्ताऽऽरण्याः सप्त छन्दाः स्युभयस्यावरुद्धौ ” [सं० का० ६ प्र० १ अ० ८] इति ।

गवादयो ग्राम्याः । कृष्णमृगादय आरण्याः । तथा च बौधायनः—“ सप्त ग्राम्याः पशवोऽजाऽश्वो गौर्महिषी वराहो हस्त्यश्च-
तरी चेत्यथ सप्ताऽऽरण्या द्विगुराश्चैकगुराश्च पक्षिणश्च सरीसृपाश्च श्वापदाश्च
शरभाश्च मर्कटाश्च ” इति । गायत्री त्रिष्टुबित्यादीनि सप्त च्छन्दांसि । पशु-
जातीयं छन्दोजातीयं चेत्युभयमपि सप्तमंख्ययाऽवरुध्यते ॥

प्रथममङ्गतशब्दस्वरूपेणैव सोमक्रयण्या महिमाऽऽख्यायत इत्याह—

“ वस्व्यसि रुद्राऽसीत्याह रूपमेवास्या एतन्महिमानं व्याचष्टे ” [सं० का० ६ प्र० १ अ० ८] इति ॥

द्वितीयमङ्गे बृहस्पतिशब्दमा चिकेत्विति शब्दं च व्याचष्टे—

“ बृहस्पतिस्त्वा मुन्ने रणन्वित्याह ब्रह्म वै देवानां बृहस्पतिर्ब्रह्मणैवास्मै
पशूनेव रुन्धे रुद्रो वसुभिरा चिकेत्वित्याहाऽऽवृत्त्यै ” [सं० का० ६ प्र० १ अ० ८] इति ॥

तृतीयमङ्गार्थस्य प्रसिद्धिं दर्शयति—

“ पृथिव्यास्त्वा मूर्धन्ना जिघर्मि देवयजन इत्याह पृथिव्या ह्येष मूर्धा यदेवय-
जनमिडायाः पद इत्याहेडायै ह्येतत्पदं यत्सोमक्रयण्यै घृतवति स्वाहेत्याह यदे-
वास्यै पदाद्घृतमपीड्यत तस्मादेवमाह ” [सं० का० ६ प्र० १ अ० ८] इति ॥

सोमक्रयणीपदे हिरण्यप्रक्षेपं विधत्ते—

“ यदध्वर्युरनग्रावाहुतिं जुहुयादन्धोऽध्वर्युः स्याद्रक्षाःसि यज्ञः हन्युर्हिर-
ण्यमुपास्य जुहोत्यग्निवत्येव जुहोति नान्धोऽध्वर्युर्भवति न यज्ञः रक्षाःसि
घ्नन्ति ” [सं० का० ६ प्र० १ अ० ८] इति ॥

परिलिखितः रक्षः परिलिखिता अरातय इदम-
हः रक्षसो ग्रीवा अपि कृन्तामि योऽस्मान्द्वेष्टि
यं च वयं द्विष्म इदमस्य ग्रीवा अपि कृन्तामि—

कल्पः—“ अथोद्धृत्य हिरण्यशकलेन वा कृष्णविषाणया वा पदं परिलिखति
परिलिखितः रक्षः परिलिखिता अरातय इदमहः रक्षसो ग्रीवा अपि कृन्तामि
योऽस्मान्द्वेष्टि यं च वयं द्विष्म इदमस्य ग्रीवा अपि कृन्तामीति ” इति ।

परिलिखितं नाशितं, रक्ष इति जात्यभिप्रायेणैकवचनम् । ग्रीवा इति व्यक्त्यभिप्रायेण बहुवचनम् । इदमिति हस्ताभिनयः । कुन्तामि च्छिनामि ॥

रक्षसः प्रसक्तिं पूर्वोक्तां स्मारयन्मन्त्रं व्याचष्टे—

“ काण्डेकाण्डे वै क्रियमाणे यज्ञः रक्षाः सि जिघाः सन्ति परिलिखितः रक्षः परिलिखिता अरातय इत्याह रक्षसामपहत्या इदमहः रक्षसो ग्रीवा अपि कुन्तामि योऽस्मान्द्वेष्टि यं च वयं द्विष्म इत्याह द्वौ वाव पुरुषौ यं चैव द्वेष्टि यश्चैनं द्वेष्टि तयोरेवानन्तरायं ग्रीवाः कुन्तति ” [सं० का० ६ प्र० १ अ० ८] इति ।

अनन्तरायं द्वयोर्मध्य एकतरस्याप्यन्तरायो यथा न भवति तथेत्यर्थः ॥

अस्मे रायस्त्वे रायस्तोते रायः—

कल्पः—“ अस्मे राय इति स्थाल्यां यावत्सूतः समोप्य त्वे राय इति यजमानाय प्रयच्छति तोते राय इति पत्नियै ” इति ।

त्सूतं घृतेनाऽऽसृत्तम् । तादृशं रजः सोमक्रयण्याः सप्तमपदस्थाने यावदस्ति तावत्सर्वं पात्रे क्षिपेत् । अस्मिन्मध्वर्यौ रायो रजोरूपं धनं तिष्ठतु । त्वे त्वयि यजमाने । तोते कलत्रे ॥

अनुष्ठानविधिपुरःसरं मन्त्रान्वयाचष्टे—

“ पञ्चवो वै सोमक्रयण्यै पदं यावत्सूतः सं वपति पशून्वाव रुन्धेऽस्मे राय इति सं वपत्यात्मानमेवाध्वर्युः पशुभ्यो नान्तरेति त्वे राय इति यजमानाय प्र यच्छति यजमान एव रायि दधाति तोते राय इति पत्निया अर्धो वा एष आत्मनो यत्पत्नी यथा गृहेषु निधत्ते तादृगेव तत् ” [सं० का० ६ प्र० १ अ० ८] इति ॥

सं देवि देव्योर्वश्या पश्यस्व—

कल्पः—“ अथ पत्नीं सोमक्रयण्यां समीक्षयति सं देवि देव्योर्वश्या पश्यस्वेति ” इति ।

हे देवि सोमक्रयणि त्वमुर्वश्या देव्या सहेमां पश्य । अयं मन्त्रः स्पष्टार्थः त्वाद्वाङ्मणेनोपेक्षितः ॥

त्वष्टीमती ते सपेय सुरेता रेतो

दधाना वीरं विदेय तव संदृशि—

(क्रयप्रदेशं गच्छन्त्याः सोमक्रयण्याः पदसंग्रहस्याभिधायमाह)

बौधायनः—“ अथ पत्नी यजमानमीक्षते त्वष्टीमती ते सपेय सुरेता रेतो दधाना वीरं विदेय तव संदृशीति ” इति ।

आपस्तम्बः—“ त्वष्टीमती ते सपेयेति पत्नी सोमक्रयणीमभिमन्त्रयते ” इति ।

हे यजमान त्वया सह सपेय संगच्छेय । अथ वा हे सोमक्रयणि ते तवानुग्रहेणाहं पत्या संगच्छेय । कीदृशी । त्वष्टीमती, स्त्रीपुरुषमिथुनरूपाणां पशु-मनुष्यादीनां शरीरनिर्माता त्वष्टा । तथा चाग्न्युपस्थानप्रकरणे श्रूयते— “ यावच्छो वै रेतसः सित्तम्य त्वष्टा रूपाणि विकरोति तावच्छो वै तत्प्रजा-यते ” इति । तादृशस्य त्वष्टुरनुग्रहेणोपेता, शोभनममोघं स्वकीयं रेतो यस्याः सा सुरेताः, तादृशमेव पत्यु रेतो दधाना तव पत्युः सोमक्रयण्या वा संदृश्य-भीक्ष्णं वीक्ष्णं वर्तमाना वीरं स्वोचितगुणेषु शूरं पुत्रं विदेय लभेय ॥

त्वष्टीमतीत्येतस्य पदस्याभिधायमाह—

“ त्वष्टीमती ते सपेयेत्याह त्वष्टा वै पशूनां मिथुनानां रूपकद्रूपमेव पशुषु दधाति ” [सं० का० ६ प्र० १ अ० ८] इति ॥

माऽहः रायस्पोषेण वि योषम् ॥

बौधायनः—“ सोमक्रयणीमीक्षते माऽहः रायस्पोषेण वि योषमिति ” इति ।

आपस्तम्बः—“ माऽहः रायस्पोषेण वि योषमिति पत्नीपदं प्रदीयमान-मनुमन्त्रयते ” इति ।

वियोषं वियुक्तो मा भूवम् । अयं मन्त्रो ब्राह्मणेनोपक्षितः ॥

एतस्य सोमक्रयणीपदरजसस्तृतीयं भागं गार्हपत्ये प्रक्षिपेत्, भागान्तरमाह-वनीय इति विधत्ते—

“ अस्मै वै लोकाय गार्हपत्य आ धीयतेऽमुष्मा आहवनीयो यद्गार्हपत्य उपवपेदस्मिँल्लोके पशुमान्तस्याद्यदाहवनीयेऽमुष्मिँल्लोके पशुमान्तस्यादुभयोरुप वपत्युभयोरेवैनं लोकयोः पशुमन्तं करोति ” [सं० का० ६ प्र० १ अ० ८] इति ।

अत्र सूत्रम्—“ पदरजस्त्रेधा विभज्य तृतीयमुत्तरतो गार्हपत्यस्य शीते भस्मन्युपवपति तृतीयमाहवनीयस्य तृतीयं पत्न्यै प्रयच्छति तत्सा गृहेषु दधाति ” इति ॥

अत्र विनियोगसंग्रहः—

“ षट्पदानुक्रमेण वस्वी बृहस्तत्पदसंग्रहः ।

पृथिव्यास्तत्पदे हुत्वा परि संवेष्ट्य रेखया ॥ १ ॥

अस्मे स्थाल्यां पदं क्षिप्त्वा त्वे दद्यात्स्वामिने पदम् ।

तोते पत्न्यै पदं दद्यात्सं क्रयण्या ह्यवेक्षयेत् ॥ २ ॥

त्वष्टी तां मन्त्रयेत्पत्नी माऽहं तदीयते यदा ।

पदं तदा मन्त्रयेत मन्त्राः पञ्चदशेरिताः ॥ ३ ॥ ” इति ॥

अथ मीमांसा ।

चतुर्थाध्यायस्य प्रथमपादे चिन्तितम्—

“ सोमक्रयणानयने पदकर्म प्रयोजकम् ।

न वाऽऽद्योऽक्षाञ्जनस्यापि क्रयवत्संनिकर्षतः ॥

तृतीयया क्रयार्था गोस्तद्वाराऽऽनयनस्य च ।

तादर्थ्यात्तत्प्रयुक्तत्वं न प्रयोजकता पदे ” इति ॥

ज्योतिष्टोमे सोमक्रय आम्नायते—“ एकहायन्या क्रीणाति ” इति ।
सेयमेकहायनी गौर्यदा सोमं क्रेतुं नीयते तदाऽध्वर्युस्तस्याः पृष्ठतो गच्छति ।
तदप्याम्नातम्—“ षट्पदान्यनुनिष्क्रामति ” इति । ततः सप्तमे पदे हिरण्यं
निधाय हुत्वा तत्पदगतं रजो गृह्णीयात् । एतदपि ध्रूयते—“ सप्तपदमध्व-
र्युरञ्जलिना गृह्णाति ” इति । यदेतद्रजः संगृह्यते हविर्धानयोः शकटयोरक्षे तेन
रजसा युक्तमञ्जनं क्षिपेत् । एतदपि श्रुतम्—“ यज्ञं वा एतत्संभरति यत्सोमक्र-
यण्यै पदं यज्ञमुखं हविर्धाने यर्हि हविर्धाने प्राची प्रवर्तयेयुस्तर्हि तेनाक्षमुपा-
ह्रज्यात् ” इति । तत्र यथा क्रयः संनिकृष्टस्तथैव पदकर्माप्यक्षाञ्जनं संनिकृष्टम् ।
अथोच्येत दधानानयनमामिक्षया यथा संयुक्तं न तथाऽक्षाञ्जनं सोमक्रयणान-
यने संयुक्तमिति । तन्न । क्रयेऽपि पदसंयोगस्य तुल्यत्वात् । अथासंयुक्तोऽपि
क्रयो गवानयनेन निष्पाद्येत तर्ह्यक्षाञ्जनमपि तेन निष्पाद्येत इति समानत्वा-
त्क्रयवत्पदकर्मापि सोमक्रयणानयनस्य प्रयोजकमिति प्राप्ते ब्रूमः—एकहा-
यन्या क्रीणातीति तृतीयाश्रुत्या गोः क्रयार्थत्वं गम्यते । गोद्वारा तदानय-
नमपि क्रयार्थमेवेति क्रय एवाऽऽनयने प्रयोजकः । न च पदकर्माप्यक्षाञ्जनं गोर्वा
तदानयनस्य वा कचिच्छ्रुतं तस्मात्तदप्रयोजकम् ॥

अस्मिन्ननुवाके सर्वाणि यजृण्येवेति नात्र च्छन्द इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

पञ्चमोऽनुवाकः ॥ ५ ॥

(अथ प्रथमाष्टके द्वितीयप्रपाठके षष्ठोऽनुवाकः ।)

अ॒शुना॑ ते अ॒शुः पृ॒च्यतां॑ प॒रुषा॑ प॒रु॒-
ग॒न्धस्ते॒ काम॑मवतु मदा॒य रसो॑ अच्यु॒तोऽमा॒-
स्योऽसि॑ शु॒क्रस्ते॒ ग्रहो॑ऽभि त्वं दे॒वः स॒वितारं॑-
मू॒ण्योः क॒विक्र॑तुमर्चामि स॒त्यस॑वसः रत्न॒धाम॒-
भि प्रि॒यं म॒तिमूर्ध्वा॑ यस्या॒मति॑र्भा अदि॒द्युत॑-
त्मवी॑मनि हि॒रण्य॑पाणिरमिमीत सु॒क्रतुः॑ कृ॒पा
सु॒वः । प्र॒जाभ्य॑स्त्वा प्रा॒णाय॑ त्वा व्या॒नाय॑
त्वा प्र॒जास्त्वम॑नु प्राणिहि प्र॒जास्त्वाम॑नु प्रा-
ण॑न्तु ॥ १ ॥

(अनु सप्त च ।)

इति कृष्णयजुर्वेदीयतैत्तिरीयसंहितायां प्रथमाष्टके
द्वितीयप्रपाठके षष्ठोऽनुवाकः ॥ ६ ॥

(अथ प्रथमाष्टके द्वितीयप्रपाठके षष्ठोऽनुवाकः ।)

अ॒शुना॑ । ते । अ॒शुः । पृ॒च्यता॑म् । प॒रुषा॑ ।
प॒रुः । ग॒न्धः । ते । काम॑म् । अ॒वतु॑ । मदा॒य । रसः॑ ।
अच्यु॑तः । अ॒मास्यः॑ । अ॒सि । शु॒क्रः । ते । ग्रहः॑ ।
अ॒भीति॑ । त्यम् । दे॒वम् । स॒वितार॑म् । ऊ॒ण्योः ।
क॒विक्र॑तुमिति क॒वि—क्र॑तुम् । अर्चामि॑ । स॒त्यस॑वस-

मिति सत्य—सवसम् । रत्नधामिति रत्न—धाम् ।
 अभीति । प्रियम् । मतिम् । ऊर्ध्वा । यस्य । अमतिः ।
 भाः । अदिद्युतत् । सर्वांमनि । हिरण्यपाणिरिति
 हिरण्य—पाणिः । अमिमीत् । सुक्रतुरिति सु—क्रतुः ।
 कृपा । सुवः । प्रजाभ्य इति प्र—जाभ्यः । त्वा ।
 प्राणयेति प्र—अनाय । त्वा । व्यानायेति वि—अ-
 नाय । त्वा । प्रजा इति प्र—जाः । त्वम् । अनु ।
 प्रेति । अनिहि । प्रजा इति प्र—जाः । त्वाम् । अनु ।
 प्रेति । अनन्तु (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके षष्ठोऽनुवाकः ॥ ६ ॥

(अथ प्रथमकाण्डे द्वितीयप्रपाठके षष्ठोऽनुवाकः ।)

पञ्चमेऽनुवाके सोमक्रयण्याः पदसंग्रहो मार्गमध्येऽभिहितः । अथाऽऽगतया
 सोमक्रयण्या सोमः क्रेतव्यः । स च सोमक्रय उन्मानपूर्वक इति षष्ठे सोमो-
 न्मानमभिधीयते ।

अश्वशुना ते अश्वः पृच्यतां परुषा
 परुर्गन्धस्ते काममवतु मदाय रसो
 अच्युतोऽमात्योऽसि शुक्रस्ते ग्रहः—

बौधायनः—“ हिरण्यवता पाणिना राजानमभिमृशति अश्वशुना ते अश्वः
 पृच्यतां परुषा परुर्गन्धस्ते काममवतु मदाय रसो अच्युतोऽमात्योऽसि शुक्रस्ते
 ग्रह इति ” इति ।

आपस्तम्बः—“ अश्वशुना ते अश्वः पृच्यतामिति यजमानो राजानम-
 भिमन्त्रयते ” इति ।

(सोमोन्मानम्)

अ० शुः सूक्ष्मोऽवयवः । परुः पर्व । हे सोम तवैकेनांशुनाऽन्योऽशुः संयु-
ज्यतां, कोऽप्यंशुर्वाय्वाद्युपघातेन मा वियुज्यताम् । तथा परुषा परुः संयु-
ज्यतां, कस्यपि परुषो भागो मा भूत् । त्वदीयो गन्धो यजमानस्य कामं
पालयतु, त्वदीयो रसो मदाय देवानां हर्षाय विनाशरहितो भवतु । त्वममा-
त्योऽसि, यजमानेन देवताभिश्च सह सर्वदा तिष्ठसि । तव स्वीकारः शुक्रो
हिरण्यमाध्यः ॥

एनं मन्त्रं व्याचिख्यासुरादौ सोमविक्रयिणं प्रत्यध्वर्योः प्रैषमन्त्रमुत्पादयति—

“ ब्रह्मवादिनो वदन्ति विचित्यः सोमा३न विचित्या३इति सोमो वा ओष-
धीना० राजा तस्मिन्यदापन्नं ग्रमितमेवास्य तद्यद्विचिनुयाद्यथाऽऽस्याद्भूसितं
निष्विदति तादृगेव तद्यन्न विचिनुयाद्यथाऽक्षन्नापन्नं विधावति तादृगेव
तन्क्षोभुकोऽध्वर्युः स्यान्क्षोभुको यजमानः सोमविक्रयिन्त्सोम० शोधयेत्येव
द्वयाद्यदीतरं यदीतरमुभयेनैव सोमविक्रयिणमर्पयति तस्मात्सोमविक्रयी
क्षोभुकः ” [सं० का० ६ प्र० १ अ० ९] इति ।

विचयो नाम सोमस्य तृणादेरपनयनम् । तस्मिन् ओषधीनां राशिं सोमे
यत्तृणादिकमापन्नं पतितं तत्तृणादिकमस्य सोमस्य ग्रसितमेव ग्रास एव भवति ।
तथा सति यदि विचिनुयात्तृणादिकमपनयेत्तदानीं यथा लोके ग्रसितमन्नं
निष्विदति मांशकाद्युपद्रवेण वमति तत्तृणाद्यपनयनं तादृक्स्यात् । यदि न विचि-
नुयात्तदानीं यथा चक्षुषि पतितमितस्ततो विधावनेन व्यथां जनयति तदवि-
वेचनं तादृक्स्यात् । ततो दोषद्वयपरिहाराय सोमविक्रयिन्नित्यादिप्रैषमन्त्रं
ब्रूयात् । तस्मिन्नुक्ते सति यदीतरमितरो विचयदोषः, यदीतरं त्वविचयदोष-
स्तेनोभयेन दापेण सोमविक्रयिणमेव योजयति । तस्मादसौ क्षोभुको न
रक्षितो भवेत् ॥

अत्र सूत्रम्—“ उत्तरवेदिदेशे उपरवदेशे वा रौहितं चर्माऽऽनहुहं प्राचीन-
ग्रीवमुत्तरलोमाऽऽस्तीर्य दक्षिणे चर्मपक्षे राजानं निवपत्युत्तरस्मिन्नुपविशति
सोमविक्रय्युदकुम्भ० राजानं सोमविक्रयणमिति सर्वतः परिश्रित्योत्तरेण
द्वारं कृत्वा विचित्यः सोमा३ इत्युक्तं सोमविक्रयिन्सोम० शोधयेत्युक्त्वा
पराङ्मवर्तते ” इति ॥

यथोक्तं कर्म विधत्ते—

“ अरुणो ह स्माऽऽहौपवेशिः सोमक्रयण एवाहं तृतीयसवनमव रुन्ध

इति पशूनां चर्मन्मिमीते पशूनेवाव रुन्धे पशवो हि तृतीयः सवनम् ” [सं० का० ६ प्र० १ अ० ९] इति ।

अरुणनामकः कश्चिदुपवेशस्य पुत्रः पशुचर्मणि सोमं मिमीते । अत्रैव हि तृतीयसवनं संपादयिष्यामीति तस्याभिप्रायः । सवनीयानुबन्ध्याख्ययोः पश्वो-
स्तृतीयसवने सज्जावात्पशवस्तृतीयसवनम् । अतः पशुचर्मणा तत्प्राप्तेः सोमो-
न्मानं तत्र कुर्यादित्यर्थः ॥

चर्मण उत्तरलोमास्तरणं विधत्ते—

“यं कामयेतापशुः स्यादित्यृक्षतस्तस्य मिमीतर्क्षं वा अपशन्यमपशुरेव
भवति यं कामयेत पशुमान्स्यादिति लोमतस्तस्य मिमीतर्तद्वै पशूनां रूप-
रूपेणैवासौ पशून्व रुन्धे पशुमानेव भवति ” [सं० का० ६ प्र० १
अ० ९] इति ।

ऋक्षतो रूक्षे परुषे निर्लोमभागे । लोमतः सलोमभागे ॥

उदकुम्भसंनिधिं विधत्ते—

“अपामन्ते क्रीणाति सरसमेवैनं क्रीणाति ” [सं० का० ६ प्र० १
अ० ९] इति ॥

मन्त्रे दुर्बोधभागं व्याचष्टे—

“अमात्योऽसीत्याहामैवैनं कुरुते शुक्रस्ते ग्रह इत्याह शुक्रो ह्यस्य ग्रहः ”
[सं० का० ६ प्र० १ अ० ९] इति ।

अमैव सहैव स्थित इत्यर्थः । सोमस्वीकारः शुक्रो हि सुवर्णसाध्यो
हीत्यर्थः ॥

शकटेन सह सोमं प्राप्तुं गच्छेदिति विधत्ते—

“अनसाऽच्छ याति महिमानमेवास्याच्छ याति ” [सं० का० ६ प्र० १
अ० ९] इति ।

शकटरूपेण बहुमानेन सोमस्य महिमा प्रकाशितो भवति ॥

तमेव विधिमनूय प्रशंसति—

“अनसाऽच्छ याति तस्मादनोवाहः समे जीवनम् ” [सं० का० ६
प्र० १ अ० ९] इति ।

समे प्रदेशे जीवनसाधनं धान्यं शकटवाहं तद्वत्सोमः ॥

विषमे तु प्रदेशे शिरसा सोमवाहनं विधत्ते—

“यत्र खलु वा एतः शीर्ष्णा हरन्ति तस्माच्छीर्षहार्यं गिरौ जीवनम् ”
[सं० का० ६ प्र० १ अ० ९] इति ।

(सोमोन्मानम्)

यत्र यदा पर्वते सोमलतोत्पत्तिप्रदेशे सोमं क्रीणन्ति तदेति शेषः ।
लोकेऽपि दुर्गमे गिरौ धान्यं शिरसा वहन्ति ।

अत्र सूत्रम्—“ उद्धतपूर्वफलकेनानसा परिश्रितेन च्छदिष्मता प्राञ्चः
सोमपच्छ यान्ति शीर्ष्णा गिरौ क्रीतं हरन्ति अपरेणोत्तरेण वा राजानं प्राणी-
षमुदगीषं वा नद्धयुगं शकटं चु(चि)वुकप्रतिष्ठितम् ” इति ।

तस्मिञ्शकटे पूर्वस्थापितं मध्यमफलकमुद्धृत्य नूतनं फलकं स्थापनीयम् ।
अथ बोद्धृतमुन्नतं पूर्वफलकरूपं मुखं यस्य शकटस्य तदुद्धृतपूर्वफलकम् । परि-
श्रयः शकटस्योपरिगृहकुड्यवत्परितो वेष्टनम् । छदिरुपरितनमाच्छादनम् ॥

अभि त्वं देवः सवितारमूण्योः कविक्रतुमर्चामि
सत्यसवसः रत्नधामभि प्रियं मतिमूर्ध्वा
यस्यामतिर्भा अदियुतत्सवीमनि हिरण्य-
पाणिरमिमीत सुक्रतुः कृपा सुवः ।

बौधायनः—“ अथैनमतिच्छन्दसर्चा मिमीत एकयैकयोत्सर्गं मिमीतेऽया-
तयान्नियायातयान्निर्यैवेनं मिमीते तस्मान्नानावीर्या अङ्गुलयः सर्वास्वङ्गुष्ठमुप-
निगृह्णाति अभि त्वं देवः सवितारमूण्योः कविक्रतुमर्चामि सत्यसवसः रत्न-
धामभि प्रियं मतिमूर्ध्वा यस्यामतिर्भा अदियुतत्सवीमनि हिरण्यपाणिरमिमीत
सुक्रतुः कृपा सुवरिति पञ्चकृत्वो यनुपा मिमीते पञ्चकृत्वस्तूष्णीम् ” इति ।

आपस्तम्बः—“ सोमं वासो द्विगुणं त्रिगुणं वा प्राग्दशमुत्तरदशं चर्मण्यास्तृ-
णात्युदग्दशं वा तस्मिन्हिरण्यपाणिरङ्गुष्ठेन कनिष्ठिकया चाङ्गुल्यांऽशून्यसंगृह्य
न्यञ्चमभि त्वं देवः सवितारमित्यतिच्छन्दसर्चा मिमीते ” इति ।

तं देवमभ्यर्चामि । कीदृशम् । ऊण्योर्द्यावापृथिवीरूपयोर्हस्तयोः सवितारं
प्रेरकं, कवीनां वेदार्थविदां क्रतुर्यागो यस्य प्रेरकस्य सोऽयं कविक्रतुः । अत
एव सत्यः फलपर्यवसायी सवः प्रेरणं यस्यासौ सत्यसवाः । रत्नानि दधा-
तीति रत्नधाः । आभिमुख्येन सर्वेषां प्रियः । मतिः सर्वैर्भन्तव्यः । तादृशं
देवमर्चामि । यस्य सवितुरुर्ध्वलोकवर्तिनी दीप्तिरमतिर्मन्तुमशक्या द्योतते प्रका-
शते । स्वर्गवर्ती स देवः कृपया मां समागत्य हिरण्यपाणिः सोमं मिमीताम् ॥

एतस्यामृचि वर्तमानं छन्दः प्रशंसति—

“ अभि त्वं देवः सवितारमित्यतिच्छन्दसर्चा मिमीतेऽतिच्छन्दा वै
सर्वाणि छन्दांसि सर्वेभिरेवैनं छन्दोभिर्मिमीते वर्धं वा एषा छन्दसां यद-

तिच्छन्दा यदतिच्छन्दसर्वा मिमीते वर्षैर्वैन५ समानानां करोति ” [सं० का० ६ प्र० १ अ० ९] इति ।

अक्षराधिक्येन गायत्र्यादीनि च्छन्दांस्यतिक्रम्य वर्तत इत्यतिच्छन्दाः । वर्षं शरीरम् ॥

अङ्गुलीषु प्रकारविशेषं विधत्ते—

“ एकैकयोत्सर्गं मिमीतेऽयातयाम्नियायातयाम्निर्यैर्वनं मिमीते तस्मान्नानावीर्या अङ्गुलयः ” [सं० का० ६ प्र० १ अ० ९] इति ।

उत्सर्गमुत्सृज्योत्सृज्य कनिष्ठिकैव प्रथमपर्यायेऽनामिकैव द्वितीये मध्यमैव तृतीये तर्जन्येव चतुर्थे । एवं सति सकृत्प्रवृत्ताया अङ्गुल्याः पुनः प्रवृत्त्यभावाद्यातयामत्वं गतरसत्वं न भविष्यति । यस्मात्पर्यायेण प्रवृत्तास्तस्मान्प्रत्येकमङ्गुष्ठेन संयोजुं पृथक्सामर्थ्येऽर्पिताः ॥

अङ्गुष्ठस्य पर्यायो नास्तीत्यमुपमं विधत्ते—

“ सर्वास्वङ्गुष्ठमुप नि गृह्णाति तस्मान्समावद्दीर्योऽन्याभिर्गङ्गुलिभिस्तस्मात्सर्वा अनु सं चरति ” [सं० का० ६ प्र० १ अ० ९] इति ।

कनिष्ठिकादिषु सर्वास्वङ्गुलीषु प्रत्येकमङ्गुष्ठं संयोजयेत् । समावद्दीर्यस्तुल्यसामर्थ्यः । तस्माद्लोकव्यवहारेऽपि प्रत्येकं सर्वा अङ्गुलीरनुमंचरति ॥

विपक्षबाधकपूर्वकं पूर्वोक्तं स्वपक्षमुपसंहरति—

“ यत्सह सर्वाभिर्मिमीत सः श्लिष्टा अङ्गुलयो जायेरन्नेकैकयोत्सर्गं मिमीते तस्माद्विभक्ता जायन्ते ” [सं० का० ६ प्र० १ अ० ९] इति ॥

समन्त्रकामन्त्रकयोः सोमोन्मानयोरवृत्तिसंख्यां विधत्ते—

“ पञ्च कृत्वो यजुषा मिमीते पञ्चाक्षरा पङ्क्तिः पाङ्क्ता यज्ञो यज्ञमेवाव रुन्धे पञ्च कृत्वस्तूष्णीं दश सं पद्यन्ते दशाक्षरा विराडन्नं विराड्विराजैवात्राद्यमव रुन्धे यद्यजुषा मिमीते भूतमेवाव रुन्धे यत्तूष्णीं भविष्यत् ” [सं० का० ६ प्र० १ अ० ९] इति ।

यद्यपि अतिच्छन्दसर्चेत्याम्नानात्पदार्थरूपस्य लक्षणस्य सद्भावाच्चाभित्यमित्येषर्गेव तथाऽपि युज्यते प्रयुज्यत इति व्युत्पत्तिमभिप्रेत्य यजुषेत्युक्तम् । अङ्गुष्ठस्य क्रमेण कनिष्ठिकादिभिः सह चत्वारः पर्यायाः । समन्त्रके प्रयोगे कनिष्ठिकाव्यतिरिक्तया कयाचित्सह पञ्चमः पर्यायः । अमन्त्रके तु कनिष्ठिकयैव सह ।

तथा च सूत्रम्—“ यया प्रथमं न तया पञ्चमं तयैवोत्तमम् ” इति ।

(सोमोन्मानम्)

विरादछन्दसोऽन्नप्रदत्वादन्नत्वम् । समन्नकामन्नकयोः प्रयोगयोः पूर्वोत्तर-
भावसाम्येन भूतभविष्यद्वस्तुप्राप्तिः ॥

प्रजाभ्यस्त्वा प्राणाय त्वा व्यानाय त्वा प्रजा-
स्त्वमनु प्राणिहि प्रजास्त्वामनु प्राणन्तु ॥

कल्पः—“ अथातिशिष्टं राजानं प्रजाभ्यस्त्वेत्युपसमूहति समुच्चित्य वसन-
स्यान्नान्प्रदक्षिणमुष्णीषेणोपनहति प्राणाय त्वेति व्यानाय त्वेत्यनुशृण्यति
अथोपरिष्ठादङ्गुलावकाशं शिष्टा यजमानमीक्षयति प्रजाभ्यस्त्वा प्राणाय त्वा
व्यानाय त्वा प्रजास्त्वमनु प्राणिहि प्रजास्त्वामनु प्राणन्त्विति ” इति ।

हे सोमाशेषप्रजार्थं त्वां समूहामि प्राणार्थं त्वामुपनह्यामि व्यानार्थं त्वां
विस्त्रंमयामि । प्राणनीः प्रजा अनु त्वं प्राणिहि । प्राणन्तं त्वामनु प्रजाः
प्राणन्तु ॥

अवशेषणे वाधं ब्रुवन्त्यथोक्तं समूहनादिकं विधत्ते—

“ यद्वै तावानेव सोमः स्याद्यावन्तं मिमीते यजमानस्यैव स्यान्नापि सद-
स्यानां प्रजाभ्यस्त्वेत्युप समूहति सदस्यानेवान्वाभजति वाससोप नहति
सर्वदेवस्य वै वामः सर्वाभिरेवैनं देवताभिः समर्धयति पशवो वै सोमः
प्राणाय त्वेत्युपनहति प्राणमेव पशुषु दधाति व्यानाय त्वेत्यनु शृण्यति व्यान-
मेव पशुषु दधाति तस्मात्स्वपन्तं प्राणा न जहति ” [सं० का० ६ प्र० १
अ० ९.] इति ।

दशकृन्वोऽङ्गुलिभिर्मितान्सोमस्यानाधिक्ये सत्येतस्मिन्सदस्यवस्थिताना-
मपि सोमो न स्यान्मन्त्रेण समूहने तु यजमानमनु सदस्यान्सोमं प्रापयति ।
प्राणव्यानयोः पशुषु स्थापितत्वात्स्वापेऽपि नास्ति प्राणपरित्यागः ॥

अत्र विनियोगसंग्रहः—

“ अंशु सोमं मन्त्रयेताभि त्वं क्रेतुं भिमीत तम् ।

प्रजा समुह्य तच्छेषं प्राणायेत्येष बध्यते ॥

व्या विस्त्रस्य प्रजेक्षेत षण्मन्त्रा इह वर्णिताः ॥ १ ॥” इति ।

अस्मिन्ननुवाके संदिग्धार्थोदाहरणाभावात्त्र विशेषेण किञ्चिदापि मीमां-
स्यते । सामान्यविचारास्तु पूर्वोक्ता यथायोगमनुसंधेयाः । छन्दस्तु श्रुतावेवा-
तिच्छन्दसर्चेति स्पष्टमुदाहृतम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-

यसंहिताभाष्ये प्रथमकाण्डे द्वितीयप्रपाठके षष्ठोऽनुवाकः ॥ ६ ॥

सोमं ते क्रीणाम्यूर्जस्वन्तं पयस्वन्तं वीर्या-
 वन्तमभिमातिषाहं शुक्रं ते शुक्रेण क्रीणामि
 चन्द्रं चन्द्रेणामृतममृतेन सम्यक्ते गोरस्मे
 चन्द्राणि तपसस्तनूरसि प्रजापतेर्वर्णस्तस्यास्ते
 सहस्रपोषं पुष्यन्त्याश्वरमेण पशुनां क्रीणा-
 म्यस्मे ते बन्धुर्मयि ते रायः श्रयन्तामस्मे
 ज्योतिः सोमविक्रयिणि तमो मित्रो न एहि
 सुमित्रधा इन्द्रस्योरुमा विश दक्षिणमुशन्नुश-
 न्तं स्योनः स्योनः स्वान भ्राजाङ्घ्रारे
 बम्भारे हस्त सुहस्त कृशानवेते वः सोमकथ-
 णास्तात्रक्षध्वं मा वो दभन् (१) ॥

(उरुं द्वाविंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके सप्तमोऽनुवाकः ॥ ७ ॥

(अथ प्रथमाष्टके द्वितीयप्रपाठके सप्तमोऽनुवाकः ।)

सोमम् । ते । क्रीणामि । ऊर्जस्वन्तम् । पयस्व-
 न्तम् । वीर्यावन्तमिति वीर्यं—वन्तम् । अभिमाति-
 षाहमित्यभिमाति—साहम् । शुक्रम् । ते । शुक्रेण ।
 क्रीणामि । चन्द्रम् । चन्द्रेण । अमृतम् । अमृतेन ।

(सोमक्रयः)

सम्यन् । ते । गोः । अस्मे इति । चन्द्राणि ।
तपसः । तनूः । अमि । प्रजापतेरिति प्रजा—पतेः ।
वर्णः । तस्याः । ते । सहस्रपोषमिति सहस्र—पोषम् ।
पुष्यन्त्याः । चरमेण । पशुनां । क्रीणामि । अस्मे
इति । ते । बन्धुः । मयि । ते । रायः । श्रयन्ताम् ।
अस्मे इति । ज्योतिः । सोमविक्रयिणीति सोम—विक्र-
यिणि । तमः । मित्रः । नः । एति । इहि । सुमि-
त्रधा इति सुमित्र—धाः । इन्द्रस्य । ऊरुम् । एति ।
विश । दक्षिणम् । उशन् । उशन्तम् । स्योनः ।
स्योनम् । स्वानं । भ्राजं । अङ्घारे । बम्भारे ।
हस्तं । सुहस्तेति सु—हस्त । कृशानविति कृश—
अनो । एते । वः । सोमक्रयणा इति सोम—क्रयणाः ।
तान् । रक्षध्वम् । मा । वः । दुभन् (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

द्वितीयप्रपाठके सप्तमोऽनुवाकः ॥ ७ ॥

(अथ प्रथमकाण्डे द्वितीयप्रपाठके सप्तमोऽनुवाकः ।)

षष्ठेऽनुवाके क्रयाय सोमस्योन्मानमुक्तम् । सप्तमे लब्धावसरः क्रयोऽ-
भिधीयते ।

सोमं ते क्रीणाम्यूर्जस्वन्तं पयस्वन्तं वीर्या-
वन्तमभिमातिषाहः शुक्रं ते शुक्रेण क्रीणामि
चन्द्रं चन्द्रेणामृतममृतेन सम्यत्ते गोः—

बौधायनः—“ अथैनं स हिरण्येन पणते सोमं ते क्रीणाम्यूर्जस्वन्तं पयस्वन्तं वीर्यावन्तमीभमातिषाह* शुक्रं ते शुक्रेण क्रीणामि चन्द्रं चन्द्रेणामृतममृतेन सम्यक्ते गोरिति ” इति ।

आपस्तम्बो मन्त्रभेदमाह—“ सोमविक्रयिणे राजानं प्रदाय पणते सोमविक्रयिन्क्रयस्ते सोमाऽइति क्रय्य इतीतरः प्रत्याह सोमं ते क्रीणाम्यूर्जस्वन्तमित्युक्त्वा कलया ते क्रीणानीत्येवमाह भूयो वा अतः सोमो राजाऽईतीति सर्वेषु पणनेषु सोमविक्रयी प्रत्याह संपदो गवा ते क्रीणानीत्यन्ततः शुक्रं ते शुक्रेण क्रीणामीति जपित्वा हिरण्येन क्रीणाति ” इति ।

हे सोमविक्रयिन्नहं त्वदीयं सोमं क्रीणामि । कीदृशम् । ऊर्जस्वन्तं शारीरबलप्रदं, पयस्वन्तं प्रभूतरसोपेतं, वीर्यावन्तमिन्द्रियपाटवहेतुम् । अभिमातिषाहं पापरूपस्य वैरिणो हन्तारम् । शुक्रचन्द्रामृतशब्दैरभिधेयास्तजःसुखाविनाशस्त्वदीयसोमेऽस्मदीयहिरण्ये च समाः । अतो हिरण्येन सोमं क्रीणामि । न केवलं हिरण्यं तुभ्यं दीयते किंतु समीचीनं गोरेकहायनीस्वरूपमपि पूर्वं दत्तं तस्मात्तव हिरण्यलाभोऽधिकः ॥

अस्मे चन्द्राणि—

कल्प—“ अस्मे चन्द्राणीति सोमविक्रयिणो हिरण्यमपादत्ते ” इति ।

अस्मास्वेव हिरण्यानि चन्द्राणि तिष्ठन्तु । बहुवचनं व्यत्ययेन द्रष्टव्यम् ॥

तपसस्तनूरसि प्रजापतेर्वर्णस्तस्यास्ते सहस्र-
पोषं पुष्यन्त्याश्वरमेण पशुना क्रीणाम्यस्मे
ते बन्धुर्मयि ते रायः श्रयन्ताम्—

बौधायनः—“ अथैनं प्राचीनग्रीवयाऽजया पणते तपसस्तनूरसि प्रजापतेर्वर्णस्तस्यास्ते सहस्रपोषं पुष्यन्त्याश्वरमेण पशुना क्रीणामीति अस्मे ते बन्धुरिति यजमानमीक्षते मयि ते रायः श्रयन्तामित्यात्मानम् ” इति ।

आपस्तम्बस्त्वेकमन्त्रतामाह—“ तपसस्तनूरसीति जपित्वाऽजया क्रीणामि ” इति ।

हेऽजे त्वं तपसः पुष्यस्य शरीरमासि । यज्ञनिष्पादकस्य सोमस्य धुलोके त्वयैवावरुद्धत्वात् । वर्ण्यत इति वर्णो देहः प्रजापतेर्वर्णोऽसि प्रजापतिवत्सर्वदेवात्मकत्वात् । तच्चौपानुवाक्यकाण्ड आम्नातम्—“ सा वा एषा सर्वदेवत्या यदजा ” इति । किं च त्वमपत्यपरम्परया सहस्रसंख्यातं पुष्यसि ।

(सोमक्रयः)

तादृश्यास्तव संबन्धिना चरमेण सदस्रतमेन पशुना सोमं क्रीणामि न तु त्वया । अहं तव बन्धुस्त्वत्संपादितस्य सोमस्य कर्मणि प्रवृत्तत्वान्मयि त्वदीयान्यपत्यरूपाणि धनान्यवतिष्ठन्ताम् ॥

मन्त्रान्वयाचिख्यासुरादावनभिमतं निराकृत्य स्वाभिमतं पणनमन्त्रमुत्पाद्य विनियुक्ते—

“ यत्कलया ते शफेन ते क्रीणानीति पणेतगोअर्थं सोमं कुर्यादगोअर्थं यजमानमगोअर्थमध्वर्युं गोस्तु महिमानं नाव तिरिद्गवा ते क्रीणानीत्येव ब्रूयाद्गोअर्थमेव सोमं करोति गोअर्थं यजमानं गोअर्थमध्वर्युं न गोर्महिमानमव तिरिति ” [सं० का० ६ प्र० १ अ० १०] इति ।

कलाऽल्पादप्यल्पो यः कोऽप्यवयवत्वेशः । कलया शफेन वा पणने दोषत्रयं स्यात् । सोमो गोरूपं मूल्यं नाहति । यजमानस्तद्वातुं न शक्नोति । अध्वर्युश्च न दापयतीत्येवं सोमयजमानाध्वर्यवो गोअर्थरहिता इति दोषत्रयम् । किं च सोमो गोमूल्य इत्युक्ते गोर्महिमाऽधिको भवेत् । तं नावजानीयात् । परमने त्वमाववज्ञातो भवेत् । गवा ते क्रीणानीत्यनेन मन्त्रेण सर्वं समाहितं भवति ॥

यथेयं सोमक्रयणी गौस्तर्धवाजादीनि नव द्रव्याणि क्रयसाधनानि क्रमेण विधत्ते—

“ अजया क्रीणाति सतपसमेवैनं क्रीणाति हिरण्येन क्रीणाति सशुकमेवैनं क्रीणाति धेन्वा क्रीणाति साशिरमेवैनं क्रीणात्यूपमेण क्रीणाति सेन्द्रमेवैनं क्रीणात्यनडुहा क्रीणाति वह्निर्वा अनड्वान्वह्निर्वा वह्नि यज्ञस्य क्रीणाति मिथुनाभ्यां क्रीणाति मिथुनस्यावरुद्ध्यै वाससा क्रीणाति सर्वदेवत्यं वै वासः सर्वाभ्य एवैनं देवताभ्यः क्रीणाति दश संपद्यन्ते दक्षाक्षरा विराडन्नं विराड्विराजं वान्नायमव रुन्धे ” [सं० का० ६ प्र० १ अ० १०] इति ।

तपसस्तनूरसीत्युक्तत्वादजया क्रीतस्य सोमस्य सतपस्त्वम् । एवमुत्तरत्रापि योज्यम् । साशिरं दध्यादिगोरसोपेतं, सेन्द्रमिन्द्रियवर्धकं, वह्निर्वाहकः, यज्ञस्य वह्नि यज्ञनिर्वाहकं सोमम् । मिथुनाभ्यां वत्सतरो वत्सतरी चेत्येताभ्यां मिथुनावयवाभ्यां धेनोः सवत्साया विवक्षितत्वादशद्रव्यसंपत्तिः ॥

मन्त्रत्रयं स्पष्टार्थत्वबुद्ध्योपेक्ष्य चतुर्थमन्त्रस्याभिप्रायमाह—

“ तपसस्तनूरसि प्रजापतेर्षणं इत्याह पशुभ्य एव तदध्वर्युर्निहनुत आत्मनोऽनाव्रस्काय ” [सं० का० ६ प्र० १ अ० १०] इति ।

तत्तेन मन्त्रपाठेन पशुभ्योऽजाप्रभृतीभिर्हनुतेऽपलपति । न राजा परमार्थतस्त-
पसस्तनूर्ध्ववति, नापि प्रजापतेर्वर्ण(र्णो) रूपम् । तेनापलापेनाजोपचरिता भवति ।
स चोपचारः स्वस्यापराधराहित्याय क्रियते ॥

पशूपचारवेदनं प्रशंसति—

“ गच्छति श्रियं प्र पशूनाप्नोति य एवं वेद ” [सं० का० ६ प्र० १
अ० १०] इति ॥

दत्तस्य हिरण्यस्य पुनरादानं विधित्सुर्हिरण्यप्रकाशकं द्वितीयमन्नं स्पष्टार्थ-
मपि पुनरनुसंधत्ते—

“ शुक्रं ते शुक्रेण क्रीणामीत्याह यथायजुर्वैतत् ” [सं० का० ६ प्र० १
अ० १०] इति ॥

पुनरादानं विधत्ते—

“ देवा वै येन हिरण्येन सोममक्रीणन्तदभीषहा पुनराऽददन् को हि तेज-
सा विक्रेष्यत इति येन हिरण्येन सोमं क्रीणीयात्तदभीषहा पुनरा ददीत तेज
एवाऽऽत्मन्धत्ते ” [सं० का० ६ प्र० १ अ० १०] इति ।

अभीषहा बलात्कारेण । को हीत्यादिर्देवाभिप्रायः ॥

अस्मे ज्योतिः—

कल्पः—“ अस्मे ज्योतिरिति शुक्लामूर्णास्तुकां यजमानाय प्रयच्छति तां
काले दशापवित्रस्य नाभिं कुरुते ” इति ।

अविलोमभिर्निर्मितस्तन्तुरूर्णास्तुका । सा च शुक्ला ज्योतिःस्वरूपा ।
तज्ज्योतिरस्मास्त्रवतिष्ठताम् ॥

सोमविक्रयिणि तमः—

कल्पः—“ कृष्णामूर्णास्तुकामद्भिः क्लेदयित्वेदमहः सर्पाणां दन्दशृकानां
ग्रीवा उपग्रध्नामीत्युपग्रध्य सोमविक्रयिणं विध्यति सोमविक्रयिणि तम
इति ” इति ॥

मन्त्रद्वयं व्याचष्टे—

“ अस्मे ज्योतिः सोमविक्रयिणि तम इत्याह ज्योतिरेव यजमाने दधाति
तमसा सोमविक्रयिणमर्पयति ” [सं० का० ६ प्र० १ अ० १०] इति ॥

विपक्षे बार्धपुरःसरं ग्रथनमन्त्रमुत्पादयति—

(सोमक्रयः)

“यदनुपग्रथ्य हन्याद्वन्दशूकास्ताः समाः सर्पाः स्युरिदमहः सर्पाणां दन्द-
शूकानां ग्रीवा उप ग्रथनामीत्याहाद्वन्दशूकास्ताः समाः सर्पा भवन्ति तमसा
सोमविक्रयिणं विध्यति ” [सं० का० ६ प्र० १ अ० १०] इति ।

कृष्णया विध्येत् । तां समां तं संवत्सरं कृत्स्नम् । इदमहमित्यादिमन्त्रेण
सर्पदंशस्य परिहारः ॥

मित्रो न एहि सुमित्रथा इन्द्रस्योरुमा विश

दक्षिणमुशन्नुशन्तः स्योनः स्योनम्—

कल्पः—“ कौन्माद्राजानमादत्ते मित्रो न एहि सुमित्रथा इति तं यजमा-
नस्योरौ दक्षिणत आसादयति इन्द्रस्योरुमाविश दक्षिणमुशन्नुशन्तः स्योनः
स्योनमिति ” इति ।

शोभनं मित्रं सोमरूपं यस्य यजमानस्य स यजमानः सुमित्रस्तं दधाति
पोषयतीति सुमित्रथाः । हे सोम सुमित्रथास्त्वमस्माकं मित्रः प्रियो भूत्वा
समागच्छ । हे सोम, इन्द्रस्य यजमानस्य दक्षिणमूरुमाविश । कीदृशम्, उशन्तं
कामयमानं स्योनं सुखकरम् । न्वमपि तादृशः ॥

स्वान भ्राजाङ्घारे बम्भारे हस्त

मुहस्त कृशानवेते वः सोमक्रय-

णास्तान्रक्षध्वं मा वो दभन् ॥

कल्पः—“ अथ सोमक्रयणाननुदिशति स्वान भ्राजाङ्घारे बम्भारे हस्त
मुहस्त कृशानवेते वः सोमक्रयणास्तान्रक्षध्वं मा वो दभन्ति ” इति ।

स्वानादयः सोमरक्षकाः । सोमः क्रीयते यैर्गवादिभिस्ते सोमक्रयणाः । हे
स्वानादयस्तान्सोमक्रयणान्पालयत । केऽपि वैरिणो युष्मान्मा हिंसिषत । अत्र
मूल्यभूतान्सोमक्रयणाननुदिश्य पश्चात्सोमस्वीकारो युक्तः । अतोऽर्थक्रमेण
मित्रो नः, इन्द्रस्योरुमिति मन्त्रद्वयमुपरिष्ठाद्याख्यास्यते ॥

इमं मन्त्रं व्याचष्टे—

“ स्वान भ्राजेत्याहैते वा अमुष्मिँलोके सोममरक्षन्तेभ्योऽधि सोममाऽह-
रन् ” [सं० का० ६ प्र० १ अ० १०] (इति+ ।

अधि अधिकं प्रभूतम् ॥

विपक्षस्वपक्षयोर्दोषतत्समव(मा)धाने दर्शयति—)

“ यदेतेभ्यः सोमक्रयणास्मानुदिशेदक्रीतोऽस्य सोमः स्यान्नास्यैतेऽमुष्मि-
ह्रौके सोमं रक्षेयुर्यदेतेभ्यः सोमक्रयणाननुदिशति क्रीतोऽस्य सोमो भवन्त्ये-
तेऽस्यामुष्मिह्रौके सोमं रक्षन्ति ” [सं० का० ६ प्र० १ अ० १०] इति ।

सोमं सोमयागफलम् ॥

अथ सोमस्वीकारस्य प्राप्तवसरत्वात्मन्त्रं व्याचष्टे—

“ वारुणो वै क्रीतः सोम उपनद्धो मित्रो न एहि सुमित्रथा इत्याह
ज्ञान्त्यै ” [सं० का० ६ प्र० १ अ० ११] इति ।

बन्धनस्य वरुणपाशरूपत्वात्तद्युक्तः सोमो वारुणः । अतो वरुणवन्क्रान्त्व-
प्राप्तौ तच्छान्तये मित्रत्वं प्रैतिपादयति ॥

ऊरुस्थानं पूर्वाचारप्राप्तमित्याह—

“ इन्द्रस्योरुमा विश दक्षिणमित्याह देवा वै यः सोममक्रीणन्तमिन्द्रस्योर्गं
दक्षिण आऽसादयन्नेष खलु वा एतर्होन्द्रो यो यजते तस्मादेवमाह ” [सं०
का० ६ प्र० १ अ० ११] इति ।

अत्र विनियोगसंग्रहः—

“ सोमं जपेक्रयात्पूर्वं शुक्रं स्वर्णेन तन्क्रये ।

अस्मे स्वर्णमपादत्ते तप जप्यं क्रयेऽजया ॥ १ ॥

अस्मे ज्यो स्वामिने दद्याच्छुक्रामृणास्तुक्रामथ ।

सोम विध्येत्कृष्णयोर्णास्तुकया क्रयकारिणम् ॥ २ ॥

मित्रः सोममुपादायेन्द्रस्योरावुपवेशयेत् ।

स्वान मूल्याननुदिशेदिमे मन्त्रा नवादिताः ॥ ३ ॥ ” इति ।

अथ मीमांसा ।

द्वादशाध्यायस्य चतुर्थपादे चिन्तितम्—

“ क्रयणेषु विकल्पः स्यात्साहित्यं वाऽग्निमो यतः ।

कार्यैक्यमानतेर्लाभादशोक्तेश्च समुच्चयः ” इति ॥

अजया क्रीणाति हरिष्येन क्रीणाति वाससा क्रीणातीत्यादीनि बहूनि
सोमक्रयसाधनद्रव्याण्यान्नातानि । तेषां कार्यैक्याद्विकल्प इति चेन्मैवम् ।
बहुभिर्द्रव्यैर्विक्रेतुरानतेः सौलभ्यात्, दशभिः क्रीणातीति संख्योक्तेश्च
समुच्चयः ॥

(सोमस्य शकटारोपणम्)

अत्र सर्वाणि यजूंषि ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे द्वितीयप्रपाठके

सप्तमोऽनुवाकः ॥ ७ ॥

(अथ प्रथमाष्टके द्वितीयप्रपाठकेऽष्टमोऽनुवाकः ।)

उदायुषा स्वायुषोदोषधीनाः रसेनोत्पज-
न्यस्य शुष्मेणोदस्थाममृताः अनु । उर्वन्त-
रिक्षमन्विह्यदित्याः सदोऽस्यदित्याः सद आ
सीदास्तभ्राद्द्यामृषभो अन्तरिक्षममिमीत वरि-
माणं पृथिव्या आऽसीदद्विश्वा भुवनानि सभ्रा-
ड्विश्वेत्तानि वरुणस्य व्रतानि वनेषु व्यन्तरिक्षं
ततान वाजमर्वत्सु पयो अग्नियासु हृत्सु (१)
क्रतुं वरुणो विश्वंभिं दिवि सूर्यमदधात्सोमम-
द्रावुदु त्यं जातवेदसं देवं वहन्ति केतवः ।
दृशे विश्वाय सूर्यम् । उस्त्रावेतं धूर्षाहावनश्च
अवीरहणौ ब्रह्मचोदनौ वरुणस्य स्कम्भंनमसि
वरुणस्य स्कम्भसर्जनमसि प्रत्यस्तो वरु-
णस्य पाशः (२) ॥

(हृत्सु पञ्चत्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
द्वितीयप्रपाठकेऽष्टमोऽनुवाकः ॥ ८ ॥

उदितिं । आयुषा । स्वायुषेति सु—आयुषा ।
 उदितिं । ओषधीनाम् । रसेन । उदितिं । पर्ज-
 न्यस्य । शुष्मेण । उदितिं । अस्थाम् । अमृतान् ।
 अनु । उरु । अन्तरिक्षम् । अन्विति । इहि ।
 अदित्याः । सदः । असि । अदित्याः । सदः । एति ।
 सीद । अस्तभ्रात् । द्याम् । ऋषभः । अन्तरिक्षम् ।
 अमिमीत । वरिमाणम् । पृथिव्याः । एति । अमी-
 दत् । विश्वा । भुवनानि । सम्राडिति सम्—राट् ।
 विश्वा । इत् । तानि । वरुणस्य । व्रतानि । वनेषु ।
 वीति । अन्तरिक्षम् । ततान् । वाजम् । अर्वत्स्वि-
 त्यवत्—सु । पयः । अघ्नियासु । हृत्स्विति
 हृत्—सु । (१) क्रतुम् । वरुणः । विश्व । अग्निम् ।
 दिवि । सूर्यम् । अदधात् । सोमम् । अद्रौ । उदितिं ।
 उ । त्यम् । जातवेदसमिति जात—वेदसम् । देवम् ।
 वहन्ति । केतवः । दृशे । विश्वाय । सूर्यम् । उस्रौ ।
 एति । इत् । धूर्षाहाविति धूः—साहौ । अनश्रु
 इति । अवीरहणावित्यवीर—हनौ । ब्रह्मचोदनाविति
 ब्रह्म—चोदनौ । वरुणस्य । स्कम्भनम् । असि ।
 वरुणस्य । स्कम्भसर्जनमिति स्कम्भ—सर्जनम् ।

(सोमस्य शकटारोपणम्)

असि । प्रत्यस्त इति प्रति—अस्तः । वरुणस्य ।

पाशः (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
द्वितीयप्रपाठकेऽष्टमोऽनुवाकः ॥ ८ ॥

(अथ प्रथमाष्टके द्वितीयप्रपाठकेऽष्टमोऽनुवाकः)

सममेऽनुवाके सोमक्रीयणमभिहितम् । अथ क्रीतं सोमं प्राचीनवंशे नेतुम-
ष्टमे शकटारोपणं सोमस्याच्यते ।

उदायुषा स्वायुषोदोषधीनां रसेनोत्प-
र्जन्यस्य शुष्मेणोदस्थाममृतां अनु ।

कल्पः—“ अथैनमादायोपोत्तिष्ठति उदायुषा स्वायुषोदोषधीनां रसेनो-
त्पर्जन्यस्य शुष्मेणोदस्थाममृतां अन्विति ” इति ।

अमृतान्देवाननुलक्ष्याऽऽयुरादिवशेषणविशिष्टेन सोमेन सहोदस्थामुत्ति-
ष्ठाधीति । जीवनमायुः । तत्रापि रोगायुषद्वरहितं स्वायुः । तदुभयमदत्वा-
त्सोमस्य तदुभयरूपत्वम् । ओषधीनां पर्जन्यस्य च सोमः सार इतरौषधिव-
द्भूमिविशेषं जायमानत्वादवृष्ट्या वर्धमानत्वाच्च । चतुर्भिर्विशेषणैः पृथक्क्रिया-
पदमन्वेतुं चत्वार उच्छब्दाः ॥

अमृतशब्दानुशब्दयोरर्थमाह—

“ उदायुषा स्वायुषेत्याह देवता एवान्वारभ्योत्तिष्ठति ” [सं० का० ६
प्र० १ अ० ११] इति ।

उर्वन्तरिक्षमन्विहि—

कल्पः—“ उर्वन्तरिक्षमन्विहीति शकटायाभिप्रव्रजति ” इति ॥

उत्थापनमारभ्य पुनर्भूमौ स्थापनपर्यन्तं सोमोऽन्तरिक्षाधार इत्यभिप्रायं
दर्शयति—

“ उर्वन्तरिक्षमन्विहीत्याहान्तरिक्षदेवत्यो ह्येतर्हि सोमः ” [सं० का० ६
प्र० १ अ० ११] इति ॥

१ ख. “कथोऽभि” । २ ख. “हितः । अ” । ३ ख. “वंशं ने” । ४ ख. “अहममृ” । ५ ख.
“ति । चिरजी” । ६ ख. “शेषाज्जाय” ।

अदित्याः सदोऽस्यदित्याः सद आ
सीदास्तभ्राद्द्यामृषभो अन्तरिक्षममिमीत
वरिमाणं पृथिव्या आऽसीदद्विश्वा भुव-
नानि सम्राड्विश्वेत्तानि वरुणस्य व्रतानि—

बौधायनः—“ तस्य च्छिद्रे कृष्णाजिनमास्तृणात्यदित्याः सदोऽसीति,
अदित्याः सद आसीदिति कृष्णाजिने राजानमर्थनमुपनिष्ठनेऽस्तभ्राद्द्यामृषभो
अन्तरिक्षममिमीत वरिमाणं पृथिव्या आऽसीदद्विश्वा भुवनानि सम्राड्विश्वे-
त्तानि वरुणस्य व्रतानीति ” इति ।

आपस्तम्बो द्वितीयतृतीयमन्त्रावेकी चकार । हे कृष्णाजिन त्वमादित्या
भूमेः सदः स्थानमासि । हे सोम तस्याः सदः प्राप्नुहि । ऋषभः श्रेष्ठोऽयं
सोमो यथा घुलोको न पतति तथा स्तम्भनं संचेस्कार । अन्तरिक्षमेतावदि-
त्यमिमीत पृथिव्या वरिमाणं गुरुत्वं चामिमीत । स सोमदेवः स्वमहिम्ना
सम्यग्राजमानो विश्वानि भुवनानि आसीदद्व्याप्तवान् । विश्वेत्तानि सर्वाण्येवो-
क्तानि कर्मणि सर्वावरकत्वेन वरुणनाम्नः सोमस्य व्रतानि व्रतवन्नियतानि ॥

प्रथमद्वितीयमन्त्रयोः स्पष्टार्थतां दर्शयति—

“ अदित्याः सदोऽस्यदित्याः सद आ सीदेत्याह यथायजुरेवंतत् ” [सं०
का० ६ प्र० १ अ० ११] इति ॥

द्वितीयमन्त्रसाध्यं यदासादनं तदेव तृतीयमन्त्रेणापि कर्तव्यमित्यमुमर्थं हेतुप-
न्यासपुरःसरं विधत्ते—

“ वि वा एनमेतदर्धयति यद्वावरुणः सन्तं मैत्रं करोति वारुण्यर्चाऽऽसा-
दयति स्वयैवैनं देवतया समर्धयति ” [सं० का० ६ प्र० १ अ० ११] इति ।

उपनद्धः सोमो वरुणो यद्विषये मित्रो न एहीति मन्त्रं पठन्मैत्रं करोतीति
यदास्ति एतेनैनं सोमं व्यर्धयति समृद्धिहीनं करोति, वारुण्यर्चा तु समर्धयति ॥

वनेषु व्यन्तरिक्षं ततान वाजमर्वत्सु पयो
अग्नियासु हत्सु क्रतुं वरुणो वि-
श्वमिं दिवि सूर्यमदधात्सोममद्रौ—

१ ख. नीडे । २ ख. 'दोऽस्यदि' । ३ ख. 'नमासायाधे' । ४ ख. 'चकार' । ५ ख. 'त्वं
विस्तारं वा' । ६ ख. 'णि सर्वात्मकत्वेन स' । ७ ख. ग. घ. यदेन । ८ क. 'र्चाऽऽसादय' । ग.
घ. 'र्चा स' ।

(सोमस्य शकटारोपणम्)

कल्पः—“ अथैनं वाससा परितनोति वनेषु व्यन्तरिक्षं ततान वाजम-
र्वत्सु पयो अग्नियासु हत्सु क्रतुं वरुणो विश्वग्निं दिवि सूर्यमदधात्सोममद्रा-
विति ” इति ।

विततानेति प्रतिवाक्यमन्वेति । वरुणनामकः सोमदेवो जगदीश्वरेणाभिन्नः
सर्वं निर्ममे । तत्किं, वनेषु वृक्षमध्येषु अन्तरिक्षमवकाशं विततान । अर्वत्सु
वाजिषु वाजं वेगं गतिविशेषं, पयो गोषु, हृदयेषु चित्तेषु क्रतुं संकल्पं, विश्व
प्रजामु जडराशिं, द्युलोके सूर्यं, पर्वते सोमवल्लीमदधादस्थापयत् ॥

अनेन मन्त्रेण कर्तव्यं विधत्ते—

“ वाससा पर्यान्तानि सर्वदेवत्यं वै वासः सर्वाभिरैवैनं देवताभिः समर्ध-
यत्यथो रक्षसामपहत्यै ” [सं० का० ६ प्र० १ अ० ११] इति ॥

मन्त्रार्थो लोकमसिद्ध इत्याह—

“ वनेषु व्यन्तरिक्षं ततानेत्याह वनेषु हि व्यन्तरिक्षं ततान वाजमर्वत्सि-
त्याह वाज* अर्वत्सु पयो अग्नियासित्याह पयो अग्नियासु हत्सु क्रतुमित्याह
हत्सु हि क्रतुं वरुणो विश्वग्निमित्याह वरुणो हि विश्वग्निं दिवि सूर्य-
मित्याह दिवि हि सूर्य* सोममद्रावित्याह ग्रावाणो वा अद्रयस्तेषु वा एष
सोमं दधाति यो यजते तस्मादेवमाह” [सं० का० ६ प्र० १ अ० ११] इति ।

अर्द्रशब्देनात्र पाषाणबहुलो गिरिर्विवक्षितः । पाषाणसंधिषु सोमस्यो-
त्पत्तेः । यजमानस्तेषु पाषाणेषु सोमं प्राप्नोति ॥

कल्पः—“ उदु त्यं जातवेदसमिति सौर्यर्चा कृष्णाजिनं प्रत्यानयत्यूर्ध्व-
ग्रीवं बहिष्ठाद्विशसनम् ” इति ।

स च मन्त्र एवं पठ्यते—

उदु त्यं जातवेदसं देवं वहन्ति
केतवः । दृशे विश्वाय सूर्यम् ।, इति ।

केतवो रश्मयस्त्यं तं परोक्षं जातवेदसमुत्पन्नस्य सर्वस्य जगतो वेत्तारं सूर्यं
देवमुद्बहन्ति ऊर्ध्वप्रदेशं प्रापयन्ति । किमर्थं, विश्वाय दृशे सर्वस्य जगतो
दर्शनार्थम् ॥

सौर्यमन्त्रेण रक्षांसि निवार्यन्त इत्याह—

“उदु त्यं जातवेदसमिति सौर्यर्चा कृष्णाजिनं प्रत्यानयति रक्षसामपहत्यै”
[सं० का० ६ प्र० १ अ० ११] इति ॥

उत्सावेतं धूर्षाहावनश्च अवीरहणौ ब्रह्मचोदनौ—

कल्पः—“ अर्थं सोमवाहनावानीयमानौ प्रति मन्त्रयते—उत्सावेतं धूर्षा-
हावनश्च अवीरहणौ ब्रह्मचोदनाविति ” इति ।

हे उत्सावौ बलीवर्दावेतमागच्छतम् । कीदृशौ, धूर्षाहौ भारं सहमानौ अनश्च
अनसि शकटे श्रुतौ ख्यातौ । अवीरहणौ वीरं शकटस्थितं सोममवाधमानौ ।
ब्रह्मचोदनौ ब्रह्मानं कृषिद्वारेणाग्नप्रवर्तका ॥

मन्त्रस्य स्पष्टार्थतामाह—

“ उत्सावेतं धूर्षाहावित्याह यथायजुरेवैतत् ” [सं० का० ६ प्र० १
अ० ११] इति ॥

वरुणस्य स्कम्भनमसि वरुणस्य स्कम्भ- सर्जनमसि प्रत्यस्तो वरुणस्य पाशः ॥

बोधायनः—“ तयोर्दक्षिणं पूर्वं युनक्ति वरुणस्य स्कम्भनमसीति, वरु-
णस्य स्कम्भसर्जनमसीति शम्यामवगृह्णाति, प्रत्यस्तो वरुणस्य पाश इति
योक्त्रम् ” इति ।

आपस्तम्बः—“ वरुणस्य स्कम्भनमसीति शम्यां प्रतिमोच्योत्सावेतं धूर्षा-
हावित्यनङ्गाहावुपाज्य वारुणमसीति योक्त्रपाशं परिहृत्य प्रत्यस्तो वरुणस्य
पाश इत्यभिधानौ प्रत्यस्यति ” इति ।

शास्त्रान्तरानुसारेण वारुणमसीत्युक्तम् । एतच्छास्त्रानुसारेण वरुणस्य
स्कम्भसर्जनमसीति द्रष्टव्यम् । युगच्छिद्रे प्रक्षेप्यः शङ्कुः शम्या । हे शम्ये त्वं
वरुणस्योक्षणो निवारणीयस्य बलीवर्दस्य स्कम्भनं निवारणं कुर्वत्यसि । गल-
बन्धनसाधनं योक्त्रम् । हे योक्त्र त्वमपि पलायनान्निवारणीयस्य शम्येव
निवारणं सृजसि । दीर्घरज्जुः पाशः । स च प्रत्यस्तः शकटस्योपरि प्रसा-
रितः । एते त्रयो मन्त्राः स्पष्टार्था इति ब्राह्मणेनोपेक्षिताः ॥

अत्र विनियोगसंग्रहः—

“ उदैयु सोममादायोरु गच्छेच्छकटं प्रति ।

अदि स्तृत्वाऽजिनं सोममदित्याः सेति सादयेत् ॥ १ ॥

वने वस्त्रेण बद्ध्वोदु प्रत्यानहति चर्मणा ।

उत्सावनङ्गुर्योगो वरु शम्यां विनिक्षिपेत् ॥ २ ॥

१ ख. ‘य उत्सावेतमिति युगपदनङ्गाहावुपाज्य सो’ । २ ख. ‘हावनश्च इत्य’ । ३ क. ग.
घ. ‘दा ससोममुत्पायानुग’ । ४ ख. संविशेत् । ५ ख. चर्मणि ।

(शकटारोपितस्य सोमस्य प्राचीनवंशं प्रति गमनम्)

वरु बद्ध्वा योक्त्रपाशं प्रति धानीमुपास्यति ।

अनुवाके षष्ठ्येऽस्मिन्मन्त्रा एते दशोदिताः ॥ ३ ॥” इति ॥

अत्र मीमांसा नास्ति ॥

अथ छन्दः—

उदायुषेऽन्यनुष्टुप् । उर्वीत्येकपदा गायत्री । अस्तभ्नादिति वनेष्विति च त्रिष्टुभौ । उतु त्यमिति गायत्री ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहितामाध्वे प्रथमकाण्डे द्वितीयप्रपाठकेऽ-

ष्टमोऽनुवाकः ॥ ८ ॥

(अथ प्रथमाष्टके द्वितीयप्रपाठके नवमोऽनुवाकः ।)

प्र च्यवस्व भुवस्पते विश्वान्यभि धामानि
 मा त्वां परिपरी विदन्मा त्वां परिपन्थिनो
 विदन्मा त्वा वृकां अघायवो मा गन्धर्वो
 विश्वावसुरा दधच्छयेनो भूत्वा परां पत यज-
 मानस्य नो गृहे देवैः संस्कृतं यजमानस्य
 स्वस्त्ययन्यस्यपि पन्थामगस्महि स्वस्तिगाम-
 नेहसं येन विश्वाः परि द्विषो वृणक्ति विन्दते
 वसु नमो मित्रस्य वरुणस्य चक्षसे महो
 देवाय तदृतः संपर्यत दूरेदृशे देवजांताय
 केतवे दिवस्पुत्राय सूर्याय शंसत वरुणस्य

स्कम्भं नमसि वरुणस्य स्कम्भसर्जनमस्यु-

न्मुक्तो वरुणस्य पाशः (१) ॥

(मित्रस्य त्रयोविंशतिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके

द्वितीयप्रपाठके नवमोऽनुवाकः ॥ ९ ॥

(अथ प्रथमाष्टके द्वितीयप्रपाठके नवमोऽनुवाकः)

प्रेति । च्यवस्व । भुवः । पते । विश्वानि ।
 अभीति । धामानि । मा । त्वा । परिपरीति परि—
 परी । विद्व । मा । त्वा । परिपन्थिन इति परि—
 पन्थिनः । विद्व । मा । त्वा । वृकाः । अघायव
 इत्यघ—यवः । मा । गन्धर्वः । विश्वावसुरिति
 विश्व—वसुः । एति । दध्व । श्येनः । भूत्वा ।
 परेति । पत । यजमानस्य । नः । गृहे । देवैः ।
 सस्क्रुतम् । यजमानस्य । स्वस्त्ययनीति स्वस्ति—
 अयनी । असि । अपीति । पन्थाम् । अगस्महि ।
 स्वस्तिगामिति स्वस्ति—गाम् । अनेहसम् । येन ।
 विश्वाः । परीति । द्विषः । वृणक्ति । विन्दते । वसु ।
 नमः । मित्रस्य । वरुणस्य । चक्षसे । महः । देवाय ।
 तव । ऋतम् । सपर्यत । दूरेदृश इति दूरे—दृशे ।
 देवजातायेति देव—जाताय । केतेव । दिवः ।

(शकटारोपितस्य सोमस्य प्राचीनवंशं प्रति गमनम्)

पुत्राय । सूर्याय । श॒स॒त । वरुणस्य । स्क॒म्भ॒नम् ।
 अ॒सि । वरुणस्य । स्क॒म्भ॒स॒र्जन॒मिति॑ स्क॒म्भ—
 स॒र्जनम् । अ॒सि । उ॒न्मु॒क्त इत्यु॒क्—मु॒क्तः । वरु॒-
 णस्य । पाशः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके नवमोऽनुवाकः ॥ ९ ॥

(अथ प्रथमकाण्डे द्वितीयप्रपाठके नवमोऽनुवाकः ।)

अष्टमे सोमस्य शकटारोपणमुक्तमारोपितस्य नवमे गमनमुच्यते ।

प्र च्यवस्व भुवस्पते विश्वान्यभि धामानि मा
 त्वा परिपरी विदन्मा त्वा परिपन्थिनो विदन्मा
 त्वा वृका अघायवो मा गन्धर्वो विश्वावसुरा
 दघच्छयेनो भूत्वा परा पत यजमानस्य नो
 गृहे देवैः स॒ःस्कृतं॑ यजमानस्य स्वस्त्ययन्य-
 स्यपि पन्थामगस्महि स्वस्तिगामनेहसं येन
 विश्वाः परि द्विषो वृणक्ति विन्दते वसु—

बोधायनः—“ सुब्रह्मण्योमिति त्रिरुक्तायां प्रच्यावयन्ति प्र च्यवस्व भुव-
 स्पते विश्वान्यभि धामानि मा त्वा परिपरी विदन्मा त्वा परिपन्थिनो विदन्मा
 त्वा वृका अघायवो मा गन्धर्वो विश्वावसुरा दघच्छयेनो भूत्वा परा पत यज-
 मानस्य नो गृहे देवैः स॒ःस्कृतमिति॑ प्रदक्षिणं राजानं परिवहन्त्यथैतावज्जसो-
 पसंक्रामतोऽध्वर्युर्यजमानश्च यजमानस्य स्वस्त्ययन्यस्यपि पन्थामगस्महि स्व-
 स्तिगामनेहसं येन विश्वाः परि द्विषो वृणक्ति विन्दते वस्विति ” इति ।

आपस्तम्ब उक्तमन्त्रद्वयं त्रेधा विभजति—

“ प्र च्यवस्व भुवस्पते इति प्राश्नोऽभिप्रयाय प्रदक्षिणमावर्तते द्येनो भूत्वा
 परा पतेत्यध्वर्यू राजानमभिमन्त्रयतेऽपि पन्थामगस्महीत्यध्वर्युर्यजमानश्च दक्षिणे-
 नोत्तरेण वा राजानमतिक्रामतः ” इति ।

भूशब्देन भूमौ स्थितानि भूतानि यजमानाध्वर्युप्रभृतीन्युपलक्ष्यन्ते । तेषां च भूतानां पालकत्वात्पतिः सोमः । हे भूतपते सोम विश्वानि धामानि प्राचीनवंशहविर्धानादिस्थानान्यभिलक्ष्य प्रकर्षेण च्यवस्व गच्छ । परिपरी मार्गे बाधकस्तस्करप्रभुः स त्वां मा जानातु । परिपन्थिनस्तद्द्रव्यास्तेऽपि त्वां मा जानन्तु । वृका अरण्यश्चानः । अयं पापं वधरूपमिच्छन्तीत्यघायवः । तेऽपि त्वां मा जानन्तु । विश्वावसुर्गन्धर्वः स्वर्गमार्गे सोमस्यापहर्ता । सोऽपि त्वां मा दधत्, मा प्रतीक्षताम् । हे सोम त्वं ज्येनवदुत्पतनसमर्थो भूत्वाऽस्मद्यजमानस्य गृहे प्राचीनवंशे परापत शीघ्रं गच्छ । देवसदृशरध्वर्युप्रभृतिभिस्तवोपवेशनायाऽऽसन्दीरूपं स्थानं संस्कृतम् । स्वस्ति श्रेयारूपो यज्ञस्तस्यायनं प्राप्तिस्तदस्यास्तीति स्वस्त्ययनी यजमानस्य यज्ञप्रापकोऽसि । अपि च वयं पन्थानमनुष्ठानरूपमगस्पहि प्राप्ताः । कीदृशं स्वस्तिगां श्रेयःप्रापकम् । अनेहसं नकारस्य व्यत्ययेन हकारः । अनेनसं पापरहितम् । येन पथा विश्वा द्विषः सर्वान्वैरिणः परिवृणक्ति सर्वतो वर्जयति । किं च येन पथा द्रव्यं लभते, तादृशं पन्थानं प्राप्ताः ॥

प्रथममन्त्रे यथोक्तमर्थं प्रसिद्धतया स्पष्टयति—

“प्र च्यवस्व भुवस्पत इत्याह भूतानां ह्येष पतिर्विश्वान्यभि धामानीत्याह विश्वानि ह्येषोऽभि धामानि प्रच्यवते मा त्वा परिपरी विददित्याह यदेवादः सोममाहियमाणं गन्धर्वो विश्वावसुः पर्यमुष्णात्तस्मादेवमाहापरिमोषाय ” [सं० का० ६ प्र० १ अ० ११] इति ।

पूर्वं गन्धर्वेण सोमस्यापहृतत्वादस्ति तस्करप्रसक्तिस्तस्मान्मा त्वेत्यादिकं वक्तव्यम् ॥

द्वितीयमन्त्रे स्वस्त्ययनी(नि)शब्देन यज्ञप्राप्तिर्विवक्षितेत्याह—

“यजमानस्य स्वस्त्ययन्यसीत्याह यजमानस्यैवैष यज्ञस्यान्वारम्भोऽनवच्छिद्यै ” [सं० का० ६ प्र० १ अ० ११] इति ॥

तृतीयमन्त्रो ब्राह्मणेनोपेक्षितः ॥

नमो मित्रस्य वरुणस्य चक्षसे महो
देवाय तदृतः सपर्यत दूरेदृशे देवजाताय
केतवे दिवस्पुत्राय सूर्याय शःसत—

कल्पः—“ अथाग्रेण शालां तिष्ठन्नोह्यमानं राजानं प्रति मन्त्रयते नमो

(शकटारोपितस्य सोमस्य प्राचीनवंशं प्रति गमनम्)

मित्रस्य वरुणस्य चक्षसे महो देवाय तद्वत् सपर्यत दूरेदृशे देवजाताय केतवे दिवस्पुत्राय सूर्याय शंसतेति " इति ।

अस्मिन्मन्त्रे सूर्यरूपेण सोमः स्तूयते—मित्रस्य मित्राय नमः । कीदृशाय वरुणस्य स्वरश्मिभिर्जगदावृणते । पुनः कीदृशाय चक्षसे सर्वज्ञाय । हे ऋत्विजो महो महते तस्मै देवाय देवप्रीत्यर्थं सपर्यत सपर्यां सेवां कुरुत । किं कृत्वा, तज्ज्योतिष्टोमरूपमृतं सत्यमवश्यफलप्रदं कर्म कृत्वा । किं च सूर्याय शंसत सूर्यप्रीत्यर्थं स्तुतिं कुरुत । कीदृशाय सूर्याय, दूरे दृश्यमानाय देवत्वेन जाताय केतवेऽहो लक्षणभूताय द्युलोकस्य पुत्रवत्प्रियाय ॥

अस्मिन्मन्त्रे वरुणशब्दाभिप्रायमाह—

“ वरुणो वा एष यजमानमभ्यैति यत्क्रीतः सोम उपनद्धो नमो मित्रस्य वरुणस्य चक्षस इत्याह शान्त्यै ” [सं० का० ६ प्र० १ अ० ११] इति ।

यः सोम उपनद्ध एष वरुणरूपः सन्यजमानमभिलक्ष्य समागच्छत्यतो वरुणनमस्कारेण तत्त्वं उपद्रवः शाम्यति ॥

यद्यप्यग्नीषोमीयस्य पशोर्नायमनुष्ठानकालस्तथाऽपि प्रसङ्गात्तं पशुं विधित्सुः प्रमङ्गं तावद्विशयति—

“ आ सोमं वहन्त्यग्निना प्रति तिष्ठते तौ संभवन्तौ यजमानमभि सं भवतः पुरा खलु वार्षप मेधायाऽऽन्मानमारभ्य चरति यो दीक्षितः ” [सं० का० ६ प्र० १ अ० ११] इति ।

ऋत्विजः प्राचीनवंशगतस्याऽऽहवनीयस्याग्नेः समीपं प्रति सोममानयन्ति । स च सोमोऽग्निना समेत्य प्रतिष्ठितो भवति । तौ चाग्नीषोमौ परस्परं यदा संगच्छेते तदा यजमानमभिलक्ष्य संगतौ भवतः । तदेतदवगम्य किल पुरा यो दीक्षितः स एष यज्ञार्थं स्वात्मानमेवाऽऽलभ्य पशुत्वेनोपाकृत्य प्रचरति । सोऽयं प्रसङ्गः ॥

इदानीं विधत्ते—

“ यदग्नीषोमीयं पशुमालभत आत्मनिष्क्रयण एवास्य सः ” [सं० का० ६ प्र० १ अ० ११] इति ।

अस्य यजमानस्य पश्चालम्भ आत्मनिष्क्रयणः । पशुं मूर्त्यत्वेनाग्नीषोमाभ्यां दत्त्वा तेन तयोः स्वभूतमात्मानं निष्क्रीणाति ॥

अत्र हविःशेषभक्षणं पूर्वपक्षतया निषेधति—

“तस्मात्तस्य नाऽऽशयं पुरुषनिष्क्रयण इव हि” [सं० का० ६ प्र० १ अ० ११] इति ।

यस्मादयं पशुः पुरुषस्य मूल्यमिव तस्मात्तस्य पशोः संबन्धि हविर्न भक्षणीयं तद्भक्षणे मूल्यनाशप्रसङ्गात् ॥

सिद्धान्तमाह—

“अथो खल्वाहुरग्रीषोमाभ्यां वा इन्द्रो वृत्रमहन्निति यदग्रीषोमीयं पशुमालभते वार्त्रघ्न एवास्य स तस्माद्वाऽयम्” [सं० का० ६ प्र० १ अ० ११] इति ।

अथोशब्दः पूर्वपक्षव्यावृत्त्यर्थः । अभिज्ञास्त्वग्रीषोमार्थमिन्द्रो वृत्रं हतवानित्याहुः । अयं वृत्तान्तो द्वितीयकाण्डस्य पञ्चमप्रपाठके त्वष्टा हतपुत्र इत्यस्मिन्ननुवाके प्रपञ्चितः । यस्मादग्रीषोमार्थमिन्द्रो वृत्रं हतयांस्तस्मादग्रीषोमीयपश्वालम्भो यः सोऽस्य यजमानस्य वैरिघाती । तस्मात्तदीयं हविर्भक्षणीयमेवं ॥

प्रासङ्गिकं परिसमाप्य प्रकृतमेव नमो मित्रस्येति मन्त्रं विनियुङ्के—

“वारुण्यर्चा परि चरति स्वयैर्वैनं देवतया परि चरति” [सं० का० ६ प्र० १ अ० ११] इति ।

उपनद्धस्य सोमस्य वरुणो देवता । परिचरणं नमस्काराद्युपचारः । ततो वरुणमन्त्रेण तदनुष्ठानं युक्तम् । अथ प्राग्वंशे सोममासन्धां प्रतिष्ठाप्य तस्मिन्काल एवा वन्दस्व वरुणं बृहन्तमिन्येतया तच्चा यामीत्यनया वा वारुण्यर्चोपस्थानरूपं परिचरणं कर्तव्यम् ॥

वरुणस्य स्कम्भनमसि वरुणस्य स्कम्भ-

सर्जनमस्युन्मुक्तो वरुणस्य पाशः ॥

बौधायनः—“अथैतत्सोमवाहनमग्नेण शालामुदगीषमुपस्थापयन्ति तदुपस्तभ्राति वरुणस्य स्कम्भनमसीति वरुणस्य स्कम्भसर्जनमसीति शम्यामुद्बुह्युन्मुक्तो वरुणस्य पाश इति योक्त्रम्” इति ।

आपस्तम्बस्तु शम्यायोक्त्राभिधानीनां क्रमेणोन्मोचनं मन्यते ॥

अत्र विनियोगसंग्रहः—

“प्र च्य प्राग्वंशगमनं श्येनोऽध्वर्युस्तु मन्त्रयेत् ।

अप्यतिक्रम्य राजानं नम एनं प्रतीक्षते ॥

वरुत्रयेण शम्यादीन्मुञ्चेत्सप्तात्र मन्त्रकाः ॥ १ ॥” इति ॥

(प्राचीनवंशसमीपमागतस्य सोमस्य सत्कारार्थमातिथ्येष्टिः)

अत्रापि नास्ति मीमांसा ॥

अथ च्छन्दः—

प्र च्यवस्वेति षट्पदाऽतिजगती । श्येनो भूत्वाऽपि पन्थामित्येते अनुष्टुभौ ।
नमो मित्रस्येति जगती ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

नवमोऽनुवाकः ॥ ९ ॥

(अथ प्रथमाष्टके द्वितीयप्रपाठके दशमोऽनुवाकः ।)

अग्नेरातिथ्यमसि विष्णवे त्वा सोमस्याऽऽ-
तिथ्यमसि विष्णवे त्वाऽतिथेरातिथ्यमसि
विष्णवे त्वाऽग्नये त्वा रायस्पोषदात्रे विष्णवे
त्वा श्येनाय त्वा सोमभृते विष्णवे त्वा या
ते धामानि हविषा यजन्ति ता ते विश्वा परि-
भूरस्तु यज्ञं गयस्फानः प्रतरणः सुवीरोऽवी-
रहा प्र चरा सोम दुर्यानदित्याः सदोऽस्य-
दित्याः सद आ (१) सीद वरुणोऽसि धृत-
व्रतो वारुणमसि शंयोर्देवानां सस्र्यान्मा देवा-
नामपसंश्छित्स्मह्यापतये त्वा गृह्णामि परिप-
तये त्वा गृह्णामि तनूनप्त्रे त्वा गृह्णामि शाक्क-
राय त्वा गृह्णामि शक्मन्नोजिष्ठाय त्वा गृह्णामि
म्यनाधृष्टमस्यनाधृष्यं देवानामोजोऽभिश-

स्ति॒पा अ॒नभि॒शस्ते॒न्यम॒नु मे दी॒क्षां दी॒क्षाप॑ति-
 र्मे॒न्यता॒मनु॒ तप॒स्तप॑स्पति॒रञ्ज॑सा स॒त्यमु॒प गे॒षः
 सु॒विते॒ मा धाः (२) ॥

(आ मैकं च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके दशमोऽनुवाकः ॥ १० ॥

(अथ प्रथमाष्टके द्वितीयप्रपाठके दशमोऽनुवाकः ।)

अ॒ग्नेः । आ॒ति॒थ्यम् । अ॒सि । वि॒ष्णवे॒ । त्वा ।
 सोम॑स्य । आ॒ति॒थ्यम् । अ॒सि । वि॒ष्णवे॒ । त्वा ।
 अ॒ति॒थेः । आ॒ति॒थ्यम् । अ॒सि । वि॒ष्णवे॒ । त्वा ।
 अ॒ग्नये॑ । त्वा । रा॒यस्पो॒षदा॒व्र इति॑ रा॒यस्पो॒ष—
 दा॒व्रे । वि॒ष्णवे॒ । त्वा । श्ये॒नाय॑ । त्वा । सोम॑भृ॒त
 इति॑ सोम—भृ॒ते । वि॒ष्णवे॒ । त्वा । या । ते । धा-
 मा॒नि । ह॒विषा॑ । यज॑न्ति । ता । ते । वि॒श्वा । परि॑-
 भू॒रिति॑ परि—भूः । अ॒स्तु । य॒ज्ञम् । ग॒यस्फा॒न इति॑
 ग॒य—स्फा॒नः । प्र॒तर॑ण इति॑ प्र—तर॑णः । सु॒वीर॑ इति॑
 सु—वी॒रः । अ॒वीर॑हे॒त्यवी॒र—हा । प्रेति॑ । च॒र । सोम॑ ।
 दु॒र्या॒न् । अदि॑त्याः । स॒दः । अ॒सि । अदि॑त्याः ।
 स॒दः । एति॑ । (१) स॒दि । व॒रुणः॑ । अ॒सि । धृ॒तव्र॑त
 इति॑ धृ॒त—व्र॑तः । वा॒रुण॑म् । अ॒सि । शं॒यो॒रिति॑

(प्राचीनवंशसमीपमागतस्य सोमस्य सत्कारार्थमातिथ्येष्टिः)

शं—योः । दे॒वाना॑म् । स॒ख्यात् । मा । दे॒वाना॑म् ।
 अ॒पसः॑ । छि॒त्स्म॒हि । आ॒प॒तय॑ इत्या—प॒तये॑ ।
 त्वा । गृ॒ह्णामि॑ । प॒रिप॒तय॑ इति प॒रि—प॒तये॑ । त्वा ।
 गृ॒ह्णामि॑ । त॒नून॒प्त्र इति॑ त॒नू—न॒प्त्रे । त्वा । गृ॒ह्णामि॑ ।
 शा॒क्राय॑ । त्वा । गृ॒ह्णामि॑ । श॒कम॑न् । ओजि॑ष्ठाय ।
 त्वा । गृ॒ह्णामि॑ । अ॒ना॒धृष्ट॑मित्य॒ना—धृष्ट॑म् । अ॒सि ।
 अ॒ना॒धृष्य॑मित्य॒ना—धृष्य॑म् । दे॒वाना॑म् । ओजः॑ ।
 अ॒भि॒श॒स्ति॒पा इत्य॑भि॒श॒स्ति—पाः॑ । अ॒न॒भि॒श॒स्ते॒न्य॒-
 मित्य॑न॒भि—श॒स्ते॒न्यम् । अ॒न्वि॒ति । मे॒ । दी॒क्षाम् ।
 दी॒क्षा॒प॒ति॒रिति॑ दी॒क्षा—प॒तिः । म॒न्य॒ताम् । अ॒न्वि॒ति ।
 त॒पः । त॒प॒स्प॒ति॒रिति॑ त॒पः—प॒तिः । अ॒ङ्ग॒सा । स॒त्यम् ।
 उ॒पेति॑ । गे॒षम् । सु॒वि॒ते । मा । धाः । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके दशमोऽनुवाकः ॥ १० ॥

(अथ प्रथमकाण्डे द्वितीयप्रपाठके दशमोऽनुवाकः ।)

नवमेऽनुवाके सोमस्य प्राचीनवंशं प्रति गमनमुक्तं, दशमे तु समीपमागत-
 स्यातिथिरूपस्य सोमस्य सत्कारायाऽऽतिथ्येष्टिरुच्यते ।

अ॒ग्ने॒रा॒ति॒थ्य॒मसि॑ वि॒ष्णवे॑ त्वा सोम॑स्याऽऽति॒-
 थ्य॒मसि॑ वि॒ष्णवे॑ त्वाऽति॑थे॒रा॒ति॒थ्य॒मसि॑ वि॒-

ष्णवे त्वाऽग्नये त्वा रायस्पोषदात्रे विष्णवे
त्वा श्येनाय त्वा सोमभृते विष्णवे त्वा—

कल्पः—“ आतिथ्यं निर्वपत्यन्वारब्धायां पत्न्यामथ देवस्य त्वा सवितुः
प्रसव इति प्रतिपदं कृत्वाऽग्नेरातिथ्यमसि विष्णवे त्वा जुष्टं निर्वपामीत्येता-
मेव प्रतिपदं कृत्वा सोमस्याऽऽतिथ्यमसि विष्णवे त्वा जुष्टं निर्वपामीत्येतामेव
प्रतिपदं कृत्वाऽतिथेरातिथ्यमसि विष्णवे त्वा जुष्टं निर्वपामीत्येतामेव प्रतिपदं
कृत्वाऽग्नये त्वा रायस्पोषदात्रे विष्णवे त्वा जुष्टं निर्वपामीत्येतामेव प्रतिपदं
कृत्वा श्येनाय त्वा सोमभृते विष्णवे त्वा जुष्टं निर्वपामीति पञ्चकृत्वो
यजुषा ” इति ।

प्रकृतिगतेऽग्नये जुष्टं निर्वपामीत्येतस्मिन्मन्त्रेऽतिदेशात्प्राप्ते सति तत्रत्यदेवता-
पदस्यैवात्र पञ्चभिः पर्यायैरपोदितत्वात्पञ्चमेऽ(स्व)पि सावित्रं जुष्टं चानुष-
जति । अत्र विष्णुरेक एव हविषो देवता । अग्न्यादयस्तु तदनुचराः । अतति
सततं गच्छतीत्यतिथिः । तदर्थं क्रियमाणं सत्काररूपं कर्माऽऽतिथ्यम् । लोके
स्वामिने दीयमानेन द्रव्येण तदनुचरा अपि परितुष्यन्ति । तस्मादत्राग्न्यादीना-
मिदं हविर्भवत्यातिथ्यम् । हे हविस्त्वमतिथिरूपस्याग्नेः सत्काररूपमसि । तादृशं
त्वां विष्णुशब्दाभिधेयाय सोमाय निर्वपामि । सोमस्येत्यत्र प्रधानभूतः सोमो
न त्वपरः कश्चित्त्वामाऽनुचरः । अतिथिनामकोऽन्यः । रायस्पोषदावा धनस-
मृद्धेर्देता कश्चिदग्निनामकोऽन्यः । सोमं विभति पोषयतीति सोमभृच्छ्वेनना-
मकोऽन्यः । एतावुभावपि सोमस्य राज्ञोऽतिप्रत्यासन्नावनुचरावित्यभिप्रेत्या-
ग्नये श्येनायेति चतुर्थ्या त्वाशब्देन च प्रधानसमतया निर्दिश्येते ॥

मन्त्रान्वयाचिरूयामुरादौ कालविशेषसहितमातिथ्यं कर्म विधत्ते—

“यदुभौ विमुच्याऽऽतिथ्यं गृहीयाद्यज्ञं विच्छिन्द्याद्यदुभावविमुच्य यथाऽ-
नागतायाऽऽतिथ्यं क्रियते तादृगेव तद्विमुक्तोऽन्योऽनह्वान्भवत्यविमुक्तोऽन्योऽ-
वाऽऽतिथ्यं गृह्णाति यज्ञस्य संतत्यै ” [सं० का० ६ प्र० २ अ० १] इति ।

द्वयोर्बलीवर्दयोर्विमुक्तयोः सतोः सोमगमनरूपं कर्म सर्वथा परित्यक्तं भव-
ति । आतिथ्यकर्म तूपक्रान्तं, ततो यज्ञमध्ये यज्ञो विच्छिद्येत । अविमुक्तयोस्तु

१ क. ग. घ. 'ति प' । २ ख. त्वा नि' । ३ ख. च. 'पामि' इति । पाठस्तु—“अग्नेरा-
तिथ्यमसि विष्णवे त्वा सोमस्याऽऽतिथ्यमसि विष्णवे त्वाऽतिथेरातिथ्यमसि विष्णवे त्वाऽग्नये
त्वा रायस्पोषदात्रे विष्णवे त्वा श्येनाय त्वा सोमभृते विष्णवे त्वा ” इति । पञ्चकृत्वो यजुषेति प्र' ।
४ ख. 'धैरापादि' ।

(प्राचीनवर्षासमीपमागतस्य सोमस्य सत्कारार्थमातिध्वेष्टिः)

द्वयोर्गमनस्यासंपूर्णत्वाद्नागताय सोमायाऽऽतिथ्यं कृतं भवेत् । एकस्मिन्वि-
मुक्ते च विमुक्तत्वादेव गमनं संपूर्णं भवति । इतरस्य विमोकाभावात्पूर्वकर्मापि
न त्यक्तम् । अतस्तस्मिन्काले निर्वापाद्यज्ञः संततो भवति ॥

निर्वापकालेऽध्वर्युमनु पत्न्याः शकटस्पर्शं विधत्ते—

“ पत्न्यन्वारभते पत्नी हि पारीणहस्येशे पत्न्यैवानुमतं निर्वपति यद्वै
पत्नी यज्ञस्य करोति मिथुनं तदथो पत्न्या एवैष यज्ञस्यान्वारम्भोऽनव-
च्छित्त्यै ” [सं० का० ६ प्र० २ अ० १] इति ।

परि(री)णवृष्टं तत्र भवं व्रीणादिद्रव्यं पारीणहं तस्येशाना पत्नी । किं च
यज्ञः पुमान्पत्नी स्त्रीत्येतन्मिथुनम् । किं च योऽयं पत्न्याः शकटस्य यज्ञाङ्गस्य
स्पर्शः स यज्ञस्य विच्छेदराहित्याय भवति ॥

मध्रान्वयाचष्टे—

“ यावद्भिर्वै राजाऽनुचरैरागच्छति सर्वेभ्यो वै तेभ्य आतिथ्यं क्रियते
छन्दांसि खलु वै सोमस्य राज्ञोऽनुचराण्यग्रेरातिथ्यमसि विष्णवे त्वेत्याह
गायत्रिया एवैतेन करोति सोमस्याऽऽतिथ्यमसि विष्णवे त्वेत्याह त्रिष्टुभ
एवैतेन करोत्यतिथेरातिथ्यमसि विष्णवे त्वेत्याह जगत्या एवैतेन करोत्यग्नये
त्वा रायस्पोषदात्रे विष्णवे त्वेत्याहानुष्टुभ एवैतेन करोति श्येनाय त्वा सोम-
भृते विष्णवे त्वेत्याह गायत्रिया एवैतेन करोति ” [सं० का० ६ प्र० २
अ० १] इति ।

सोमस्य भृत्यैरग्न्यादिभिर्भृत्यान्तराणि गायत्र्यादीन्युपलक्ष्यन्ते । उपलक्षक-
विशेषाणामग्न्यादीनामुपलक्ष्यविशेषैर्गायत्र्यादिभिः प्रातिस्विकसंबन्धविशेषे
प्रमाणमिदं ब्राह्मणमेव ॥

निर्वापावृत्तिसंख्यां विधत्ते—

“ पञ्च कृत्वो गृह्णाति पञ्चाक्षरा पङ्क्तिः पाङ्क्तो यज्ञो यज्ञमेवाव रुन्धे ”
[सं० का० ६ प्र० २ अ० १] इति ।

आद्यन्तयोर्मध्ययोगायाद्या द्विरुपलक्षितत्वं प्रश्नोत्तराभ्यामुपपादयति—

“ ब्रह्मदिनो वदन्ति कस्मात्सत्याद्रायत्रिया उभयत आतिथ्यस्य क्रि-
यत इति यदेवादः सोममाऽहरत्तस्माद्रायत्रिया उभयत आतिथ्यस्य क्रियते
पुरस्ताच्चोपरिष्ठाच्च ” [सं० का० ६ प्र० २ अ० १] इति ।

आतिथ्यं क्रियत इत्यर्थः ॥

(प्राचीनवंशसमीपमागतस्य सोमस्य सत्कारार्थमातिथ्येष्टिः)

निरुसैस्तप्पुलैर्नवकपालः पुरोडाशः कार्य इति विधत्ते—

“शिरो वा एतद्यज्ञस्य यदातिथ्यं नवकपालः पुरोडाशो भवति तस्मान्नवधा शिरो विष्णूतम् ” [सं० का० ६ प्र० २ अ० १] इति ।

आतिथ्येष्टेः सत्काररूपत्वेन शिरोवदुत्तमाङ्गत्वम् । यस्मादत्र कपालेषु नव-
संख्या तस्माद्दृष्टान्तभूतं शिरोऽपि नवभिः कपालैर्विशेषेण स्यूतम् । पौरो-
डाशिकब्राह्मणे ह्येवमाज्जातम्—“ तस्मादष्टाकपालं पुरुषस्य शिरः ” इति ।
ततोऽष्टानां कपालानां परस्परमष्टधा स्यूतिस्ततस्तत्समूहरूपस्य शिरसोऽधस्त-
नेन कबन्धेन सहैकधा स्यूतिः ॥

उक्तमेव विधिमनूय प्रशंसति—

“ नवकपालः पुरोडाशो भवति ते त्रयस्त्रिकपालास्त्रिवृता स्तोमेन संमिता-
स्तेजस्त्रिवृतेज एव यज्ञस्य शीर्षन्दधाति ” [सं० का० ६ प्र० २ अ० १] इति ।त्रिवृन्नामके स्तोमे त्रीणि सूक्तानि । तेष्वेकैकस्मिन्सूक्ते तिस्रस्तिस्त्र ऋचः ।
अतः संख्यासाम्यान्नवकपालस्य त्रिवृद्रूपत्वम् । त्रिवृच्च प्रजापतेर्मुखादग्निना
सह जातत्वाचेजोरूपम् । तथा सति यज्ञशिरोरूप आतिथ्ये तेजः स्थापितं
भवति ॥

पुनरप्यनूय प्रशंसति—

“ नवकपालः पुरोडाशो भवति ते त्रयस्त्रिकपालास्त्रिवृता प्राणेन संमिता-
स्त्रिवृदै प्राणस्त्रिवृतमेव प्राणमभिपूर्वं यज्ञस्य शीर्षन्दधाति ” [सं० का० ६
प्र० २ अ० १] इति ।त्रिभिः कपालैः संस्कृतः पुरोडाशस्त्रिकपालः । तादृशाश्च पुरोडाशास्त्रयः ।
नवसंख्यायां विभज्यमानायामेवं संपद्यते । तथा सति यत्कपालगतं त्रिवृत्त्वं
यच्च पुरोडाशगतं तेन सदृशी प्राणसंख्या प्राणस्योर्ध्वाधोमध्यवृत्तिभिस्त्रिगुण-
त्वात् । अथ वा नवसु च्छिद्रेषु वर्तमानो नवसंख्याकः प्राणः । तस्य त्रेधा
विभागे सति प्रकृतनवकपालसादृश्यं भवति । तादृशं प्राणमभिपूर्वमनुक्रमेण
यज्ञस्य शिरस्यातिथ्ये स्थापयति ॥अस्यामातिथ्येष्टौ प्रकृतिवत्प्रस्तरस्य विधृत्योश्च कुशमयत्वे प्राप्ते तद्वाधितुं
द्रव्यान्तरं विधत्ते—“ प्रजापतेर्वा एतानि पक्ष्माणि यदश्ववाला ऐक्षवी तिरश्ची यदाश्ववालः
प्रस्तरो भवत्यैक्षवी तिरश्ची प्रजापतेरेव तच्चक्षुः सं भरति ” [सं० का० ६
प्र० २ अ० १] इति ।

(प्राचीनवंशसमीपमागतस्य सोमस्य सत्कारार्थमातिष्ठेष्टिः)

पक्ष्माण्यक्षिरोमाणि । अश्ववालाः काशाख्या दर्भविशेषाः । ऐक्षवी इक्षु-
पत्रिके । तिरश्ची चक्षुषश्चर्मपुटिके । यथा सोमपर्णस्य पलाशवृक्षरूपेणोत्पत्ति-
र्यथा चाप्सु मेध्यांशो दर्भरूपेणोत्पन्नस्तथैव प्रजापतेः पक्ष्मणां चर्मपुटयोश्च
काशरूपेणक्षुपत्ररूपेण चाऽऽविर्भावोऽर्थवादान्तरे द्रष्टव्यः । एवं सति प्रश्नस्त-
त्वादत्र प्रस्तराख्यस्तृणमुष्टिराश्ववालः कर्तव्यः । तस्याधस्तात्तिर्यक्त्वेन स्थाप-
नीये विधृती ऐक्षव्यौ कुर्यात् । तावता प्रजापतेस्तच्चक्षुः संपादितं भवति ॥

परिधिषु श्रीर्पणीवृक्षं विधत्ते—

“ देवा वै या आहुतीरजुहवुस्ता असुरा निष्कावमादन्ते देवाः कार्ष्मर्य-
मपश्यन्कर्मण्यो वै कर्मनेन कुर्वीतेति ते कार्ष्मर्यमयान्परिधीनकुर्वत तैर्वै
ते रक्षाः स्यपाग्नत यत्कार्ष्मर्यमयाः परिधयो भवन्ति रक्षसामपहत्यै ” [सं०
का० ६ प्र० २ अ० १] इति ।

निष्कावं निःशब्दं चर्वणादिशब्देन देवा ज्ञास्यन्तीति मत्वा चौर्येणाभक्ष-
यन् । कार्ष्मर्यवृक्षो रक्षोनिवारकत्वेन कर्मण्यः । तस्मात्तेनैव कर्म कुर्वीतेति
मत्वा तन्मयान्परिधीनकुर्वत । तथैवान्येनापि कर्म कर्तव्यम् ॥

मध्यमपरिधेर्दक्षिणोत्तरपरिधिभ्यां सह संस्पर्शं विधत्ते—

“ स२ स्पर्शयति रक्षसामनन्ववचाराय ” [सं० का० ६ प्र० २ अ० १] इति ।

स्पर्शाभावे परिधयोः संधौ रक्षसामन्तरनुप्रवेशः स्यात् ॥

पूर्वस्यां दिशि रक्षःप्रवेशनिवारणाय प्रसक्तं चतुर्थपरिधिं निषेधति—

“ न पुरस्तात्परि दधात्यादित्यो ह्येवोद्यन्पुरस्ताद्रक्षाः स्यपहन्ति ” [सं०
का० ६ प्र० २ अ० १] इति ॥

आधारसमिधोर्द्वयोराहवनीयपूर्वभागे स्थापनं विधत्ते—

“ ऊर्ध्वे समिधावा दधात्युपरिष्ठादेव रक्षाः स्यप हन्ति ” [सं० का० ६
प्र० २ अ० १] इति ।

यद्यप्यूर्ध्वायां दिशि रक्षसां निवारणायोपरिष्ठादेव समिधौ स्थापनीये
तथाऽपि व्योम्नि स्थापयितुमशक्यत्वादूर्ध्वदिशि(गग्रे) स्थापनीये ॥

तत्र कंचिद्विशेषं विधत्ते—

“ यजुषाऽन्यां तूष्णीमन्यां मिथुनत्वाय ” [सं० का० ६ प्र० २ अ० १] इति ।

वीतिहोत्रं त्वा कव इति मन्त्रेण दक्षिणामादध्यात्तूष्णीमुत्तराम् । समञ्जका-
मञ्जकयोः स्त्रीपुरुषलक्षणत्वान्मिथुनत्वम् ॥

समित्संख्यां विधत्ते—

“ द्वे आ दधाति द्विपाद्यजमानः प्रतिष्ठित्यै ” [सं० का० ६ प्र० २ अ० १] इति ।

द्वित्वं पादद्वयप्रतिष्ठायै भवति । ननु संप्रश्नादिविधयः प्रकृतौ दर्शपूर्णमा-
सेष्टावपि सन्तीत्यतिदेशादेव तदनुष्ठानस्यात्र प्राप्तत्वाच्च पृथग्विध्यपेक्षेति चेन्न ।
उपसदर्थं विधेयत्वात् । तर्हि तत्रैव विधीयतामिति चेन्न । आतिथ्योपसदोः
परिध्यादिभेदं वारयितुं साधारणत्वेनात्रैव विधेयत्वात् ॥

या ते धामानि हविषा यजन्ति ता ते

विश्वा परिभूरस्तु यज्ञं गयस्फानः प्रतरणः

सुवीरोऽवीरहा प्र चरा सोम दुर्यान्—

बौधायनः—“ अथ यजमानो नीडाद्राजानमपादते या ते धामानि हवि-
षा यजन्ति ता ते विश्वा परिभूरस्तु यज्ञमिति पूर्वया द्वारा शालां प्रपाद-
यति गयस्फानः प्रतरणः सुवीरोऽवीरहा प्र चरा सोम दुर्यानिति ” इति ।

आपस्तम्बो मन्त्रैक्यं मन्यते—“ या ते धामानीति पूर्वया द्वारा प्राग्वंशं
प्रविश्य ” इति ।

हे सोम या ते धामानि त्वदीयेषु येषु स्थानेषु प्रातःसवनादिषु हविषा
यजन्ति यज्ञमुद्दिश्य ता ते विश्वा त्वदीयानि तानि सर्वाणि परिभूरस्तु परितः
प्राप्तवान्भव । हे सोम त्वं दुर्यान्गृहान्प्राचीनवंशरूपान्प्रचर प्राप्नुहि । कीदृशस्त्वं
गयस्फानो गृहाभिवर्धकः । प्रतरणः प्रकर्षेण यज्ञपारं प्रति अस्मांस्तारयिता ।
सुवीरः शोभनास्त्वत्प्रसादलब्धा वीरा अस्मत्पुत्रपौत्रा यस्य तव स त्वं
सुवीरः । अवीरहा यथोक्तानां वीराणामहन्ता परिपालक इत्यर्थः ॥

अदित्याः सदोऽस्यदित्याः सद आ सीद—

कल्पः—“ अथैनामासन्दीमग्नेणाऽऽहवनीयं पर्याहृत्य दक्षिणतो निदधाति
तस्यां कृष्णाजिनमास्तृणात्यदित्याः सदोऽसीत्यदित्याः सद आ सीदेति
कृष्णाजिने राजानम् ” इति ॥

वरुणोऽसि धृतव्रतो वारुणमसि शंयोर्देवा-

नाऽ सख्यान्मा देवानामपसश्छित्समहि—

बौधायनः—“ अथैनमुपतिष्ठते वरुणोऽसि धृतव्रतो वारुणमसीति समु-

(प्राचीनवंशसमीपमागतस्य सोमस्य सत्कारार्थमातिथ्येष्टिः)

क्षित्य कृष्णाजिनं तस्यान्तान्स्यन्दया (नासन्त्या) विग्रथ्य वंशे प्रग्रथति शंयो-
र्देवानां सख्यादित्यथ परावासन्दीपादावन्तरेण ब्राह्मणोऽभिषिञ्चति शूद्रः
प्रक्षालयति मा देवानामपसश्छित्स्महीति " इति ।

आपस्तम्बोऽत्र प्रथममन्त्रोत्तरार्धस्य द्वितीयतृतीयमन्त्रयोश्चैकतां मन्यते—
“ वरुणोऽसि धृतव्रत इति राजानमभिमन्त्रयते, वारुणमसीति वाससा पर्वा-
नह्यति " इति ।

हे सोम त्वं वरुणपाशस्य निवारकोऽसि । धृतं यज्ञरूपं व्रतं येन त्वया
स त्वं धृतव्रतः । हे सोम त्वमुपनद्धस्वरूपत्वाद्वरुणसंबन्धसि । तथा सति
त्वदीयाच्छंयोः सुखमिश्राद्वरुणादिदेवानां सख्याद्वयमपसो मा छित्स्महि ।
सकारान्तोऽपःशब्दः कर्मवाची । अस्माकं कर्मविच्छेदो मा भूदित्यर्थः । या
ते धामानीत्यादयो मन्त्रा ब्राह्मणेनोपेक्षिताः ॥

आतिथ्येष्टिमध्ये वह्निमन्थनपूर्वकमाहवनीये मथिताग्निप्रक्षेपं विधत्ते—

“ ब्रह्मवादिनो वदन्त्यग्निश्च वा एनौ सोमश्च कथा सोमायाऽऽतिथ्यं
क्रियते नाग्रय इति यदग्रावग्निं मथित्वा प्रहरति तेनैवाग्रय आतिथ्यं क्रियते ”
[सं० का० ६ प्र० २ अ० १] इति ।

अग्निश्च सोमश्चेत्येतावुभावपि यागनिर्वाहकौ देवौ, तयोः साम्ये सति कथ-
मग्रय आतिथ्यं नेति प्रश्नः । अग्निं मथित्वाऽऽहवनीये प्रहरेत्तदिदमाहवनीया-
ग्रेरातिथ्यम् ॥

मथनस्य कालं विधत्ते—

“ अथो ग्वल्वाहुरग्निः सर्वा देवता इति यद्धविरासाद्याग्निं मन्थति हव्या-
यैवाऽऽसन्नाय सर्वा देवता जनयति ” [सं० का० ६ प्र० २ अ० १] इति ।

अपि चैते ब्रह्मवादिनः कालविवक्षावन्तस्तदुपोद्धातत्वेन बद्धेः सर्वात्मकत्व-
माहुः । तच्च सर्वदेवतात्मकत्वमेकद्वित्रितानामुत्पत्तौ विस्पष्टमाम्नातम् । यदाति-
थ्यपुरोडाशं वेद्यामासाद्य तस्मिन्कालेऽग्निं मथ्रीयात्तथा मथ्यमानाग्नावन्तर्भूताः
सर्वा अपि देवता आसन्नहविर्भोक्तुमुत्पादिता भवन्ति तैत्स एव काल इत्यर्थः ।
मथनमन्त्रास्त्वाध्वर्यवा अग्नीषोमीयपशुप्रस्तावे समाम्नास्यन्ते । हौत्रास्तु
बह्वृचब्राह्मण आतिथ्येष्टिसमीप एवोदाहृताः ॥

आपतये त्वा गृह्णामि परिपतये त्वा गृह्णामि

तनूनप्त्रे त्वा गृह्णामि शाकुराय त्वा गृह्णामि शक्मन्नोजिष्ठाय त्वा गृह्णामि—

कल्पः—“अथैतद्ध्रौवमाज्यमाप्याय कश्च वा चमसं वा याचति तमन्त-
र्वेदि निधाय तस्मिन्नेतत्तानूनप्त्रं समवद्य विगृह्णाति आपतये त्वा गृह्णामि परि-
पतये त्वा गृह्णामि तनूनप्त्रे त्वा गृह्णामि शाकुराय त्वा गृह्णामि शक्मन्नोजिष्ठाय
त्वा गृह्णामीति ” इति ।

आपतिर्निश्वासरूपेण बहिर्गतः पुनराभिमुख्येनान्तः पततीत्यापतिः प्राणः ।
हे आज्य प्राणार्थं त्वामस्मिन्पात्रे गृह्णामि । परितो नानाविषयेषु पततीति
परिपतिर्मनः । तनूं शरीरं न पातयति न विनाशयतीति तनूनप्त्रा जाठरोऽग्निः ।
शकनशीलः शाकुरः शक्तिमान्पुरुषस्तस्य संबन्धि शाकुरं शक्तिस्वरूपम् ।
शक्मन्शक्तिमत्सु यदोजिष्ठं तस्मै । ओजो नामाष्टमो धातुस्तस्य सारमो-
जिष्ठम् । तदवष्टम्भेनैव शक्तिरवतिष्ठते । एतैर्मन्त्रैस्तानूनप्त्रं ग्राह्यम् ॥

तनूनप्त्रसंज्ञकजाठरवह्निविषयस्य शपथकर्मणो हेतुभूतमाज्यं तानूनप्त्रं तस्य
ग्रहणं विधातुं प्रस्ताति—

“देवासुराः संयत्ता आसन्ते देवा मिथो विप्रिया आसन्तेऽन्योऽन्यस्मै
ज्यैष्ठ्यायातिष्ठमानाः पञ्चधा व्यक्रामन्प्रिर्वसुभिः सोमो रुद्रैरिन्द्रो मरुद्भिर्व-
रुण आदित्यैर्वृहस्पतिर्विश्वेदेवैस्तेऽमन्यन्तासुरेभ्यो वा इदं भ्रातृव्येभ्यो
रध्यामो यन्मिथो विप्रियाः स्मो या न इमाः प्रियास्तनुवस्ताः समवद्यामहै
ताभ्यः स निर्ऋच्छाद्यो नः प्रथमोऽन्योऽन्यस्मै द्रुह्यादिति तस्माद्यः
सतानूनप्त्रिणां प्रथमो द्रुह्याति स आर्तिमाच्छति ” [सं० का० ६ प्र० २
अ० २] इति ।

संयत्ताः सङ्ग्रामं प्राप्ताः । मिथः परस्परं ते च देवाः सर्वेऽपि स्वातिरि-
क्तस्य ज्यैष्ठ्यमनङ्गीकुर्वाणाः पञ्चव्यूहा अभवन् । तेषु व्यूहेष्वग्न्यादयः पञ्च
देवाः सेनान्यो वस्वादयः पञ्च गणाः । ततस्ते कंचित्कालं परस्परविरोधिनो
भूत्वा पश्चादेवं विचारिवन्तो यदि वयमन्योन्यविरोधिनस्तदा वैरिणामसुरा-
णामिदं जयरूपं कार्यं वयमेव साधयामः । ततस्तद्विरोधपरिहारहेतुं शपथं
कर्तुमस्मदीयाः प्रियाः पुत्रभार्यादिरूपा इमास्तनूरेकत्र संघी कुर्म इति विचार्य
संघीकृत्य शपथमेवं परिभाषितवन्तः । अस्माकं मध्ये यः प्रथमं द्रुह्याति स
ताभ्यस्तनूभ्यो निर्गच्छेन्निर्भ्रष्टो भवत्विति । यस्माद्देवानामेवं वृत्तं तस्मान्म-

(प्राचीनवंशसमीपमागतस्य सोमस्य सत्कारार्थमातिथ्येष्टिः)

नुष्याणामपि शपथं कृतवतां मध्ये यः प्रथमं द्रुशति स विनाशं प्राप्नोति ।
समान एकस्मिन्विषये तानूनप्त्रिणः शपथवन्तः सतानूनप्त्रिणः ॥

इदानीं विधत्ते—

“ यत्तानूनप्त्रं समवद्यति भ्रातृव्याभिभूत्यै भवत्यात्मना पराऽस्य
भ्रातृव्यो भवति ” [सं० का० ६ प्र० २ अ० २] इति ।

समवद्यति संभूयावदानं कुर्यात् । स्वयं भूतिमान्भवति वैरी तु पराभवति ।
इयमेव भ्रातृव्याभिभूतिः ॥

अवदानसंख्यां विधत्ते—

“ पञ्च कृत्वोऽव द्यति पञ्चधा हि ते तत्समवाद्यन्ताथो पञ्चाक्षरा पङ्क्तिः
पाङ्क्तो यङ्क्तो यज्ञमेवाव रुन्धे ” [सं० का० ६ प्र० २ अ० २] इति ।

ते देवास्तदानीं पञ्चधा विभक्ताः पश्चात्संभूयैकवत्प्रियतनूरवाद्य [न्त]
स्थापितवन्तः ॥

मन्त्रान्व्याचष्टे—

“ आपतये त्वा गृह्णामीत्याह प्राणो वा आपतिः प्राणमेव प्रीणाति
परिपतय इत्याह मनो वै परिपतिर्मेन एव प्रीणाति तनूनप्त्र इत्याह तनुवो
हि ते ताः समवाद्यन्त शाकरायेत्याह शक्त्यै हि ते ताः समवाद्यन्त शक्म-
भोजिष्ठायेत्याहौजिष्ठं हि ते तदात्मनः समवाद्यन्त ” [सं० का० ६ प्र०
२ अ० २] इति ।

(* आपतिपरिपतितनूनप्त्रशाकरशक्मभोजिष्ठशब्दैर्देववृत्तान्तः सूच्यते ।)

तनूशाकरोजिष्ठशब्दैरेव [वा] वृत्तान्तः सूच्यते । ते देवास्तदानीं स्वात्म-
संबन्धं पुत्रादितनुरूपमोजः सारं समवाद्यन्त ॥

अनाधृष्टमस्यनाधृष्यं देवानामोजोऽ-

भिश्शस्तिपा अनभिश्शस्तेन्यम्—

कल्पैः—“ यावन्त ऋत्विजस्त एतत्समवमृशन्ति अनाधृष्टमस्यनाधृष्यं
देवानामोजोऽभिश्शस्तिपा अनभिश्शस्तेन्यमिति ” इति ।

हे तानूनप्त्राऽऽज्य त्वमितः पूर्वं केनाप्यतिरस्कृतमसि । इतः परमप्यति-

* धनुश्चिह्नान्तर्गतं ख. पुस्तक एव ।

रैस्कार्यं देवानामोजः सारमसि । अभिशस्तोर्हिसारूपादन्योन्यविरोधादस्मान्पालयसि । त्वं पुनरभिशस्तेरविषयैर्भूतमसि ॥

मन्त्रस्य यथोक्तार्थः प्रसिद्ध इत्याह—

“ अनाधृष्टमस्यनाधृष्ट्यमित्याहानाधृष्टं ह्येतदनाधृष्ट्यं देवानामोज इत्याह देवानां ह्येतदोजोऽभिशस्तिपा अनभिशस्तेन्यमित्याहाभिशस्तिपा ह्येतदनभिशस्तेन्यम् ” [सं० का० ६ प्र० २ अ० २] इति ॥

अनु मे दीक्षां दीक्षापतिर्मन्यतामनु तपस्तप-
स्पतिरञ्जसा सत्यमुप गेषः सुविते मा धाः—

कल्पः—“ यजमानमतिवाचयति अनु मे दीक्षां दीक्षापतिर्मन्यतामनु तप-
स्तपस्पतिरञ्जसा सत्यमुप गेषः सुविते मा धा इति ” इति ।

दीक्षणीयेष्टौ यो देवः स दीक्षापतिर्ममेमां दीक्षामनुजानातु । तप उप-
सत्त्रत्यो देवो मदीयं तपोऽनुजानातु । अहं चाञ्जसा सत्यमुपगेषमार्जवेन
तानूनप्त्रस्पर्शनरूपं शपथं प्राप्तोऽस्मि । हे तानूनप्त्र मां सुविते शोभनमार्गे यज्ञ-
कर्मणि स्थापय ॥

मन्त्रस्य स्पष्टार्थतामाह—

“ अनु मे दीक्षां दीक्षापतिर्मन्यतामित्याह यथायजुरेवेतत् ” [सं० का० ६
प्र० २ अ० २] इति ॥

अत्र विनियोगसंग्रहः—

“ अग्नेः पञ्चकनिर्बापो या ते प्राग्वंशवेशनम् ।

अद्यासन्धां क्षिपेच्चर्म ह्यदि सोमं तु सादयेत् ॥ १ ॥

वरु तं मन्त्रयेद्वारु वाससा परिणहति ।

आप तानूनप्त्रमाज्यं समवद्यति पञ्चभिः ॥ २ ॥

अना सर्व ऋत्विजस्तु तानूनप्त्रं स्पृशन्ति हि ।

अनु स्वामी स्पृशेदेतदिति सप्तदशेरिताः ॥ ३ ॥” इति ॥

अथ मीमांसा ।

सप्तमाध्यायस्य तृतीयपादे चिन्तितम्—

“ वैष्णवे त्रिकपाले वैष्णवान्नवकपालतः ।

धर्मातिदेशः स्यान्नो वा विद्यतेऽत्राग्निहोत्रवत् ॥

श्रुत्या वैष्णवशब्दोऽयं देवताया विधायकः ।

न गौणवृत्तिमाश्रित्य धर्मानतिदिशत्यतः ” इति ॥

आतिथ्येष्टौ वैष्णवो नरकपालो विहितः । तत्र श्रुत्या वैष्णवशब्दो राज-
सूयगते वैष्णवे त्रिकपाले प्रयुज्यमानोऽग्निहोत्रवन्नवकपालधर्मानतिदिशतीति
पूर्वः पक्षः । विष्णुर्देवताऽस्येति विग्रहे सति विहितस्तादृितप्रत्ययो देवताम-
भिधत्ते न तु धर्मान् । तस्मान्नातिदिशति ।

चतुर्थाध्यायस्य द्वितीयपादे चिन्तितम्—

“ यदातिथ्यावर्हिरेतदुपसत्स्वतिदेशनम् ।

साधारण्यविधिर्वाऽऽद्यस्तदीयस्योपसंहृतेः ॥

वर्हिःश्रुत्यैकताभानान्नातिदेशस्य लक्षणा ।

आतिथ्योपमद्भिश्च वर्हिरेतत्प्रयुज्यते ” इति ॥

ज्योतिष्टोमे श्रूयते—“ यदातिथ्यं वर्हिस्तदुपसदां तदग्नीषोमीयस्य च ”
इति । क्रीनं सोमं शकटेऽवस्थाप्य प्राचीनवंशं प्रत्यानीयमानेऽभिमुखे यामिष्टिं
निर्वपति सेयमानिथ्या । तत ऊर्ध्वं त्रिषु दिनेष्वनुष्ठीयमाना उपसदः । औप-
वसथ्ये दिनेऽनुष्ठेयोऽग्नीषोमीयः । तत्राऽऽतिथ्येष्टौ विहितं यद्वर्हिस्तद्यदि
तस्या इष्टेराच्छिद्योपसन्मु विधीयेत तदानीमातिथ्यायां विधानमनर्थकं
स्यात् । यदि च तत्रोपयुक्तमितरत्र विधीयेत विनियुक्तविनियोगरूपो विरोधः
स्यात् । तस्मादातिथ्यवर्हिषो ये धर्मा आश्ववालत्वादयस्ते धर्मा उपसत्सूपसं-
ह्रियन्त इत्यतिदेशपरं वाक्यमिति प्राप्ते ब्रूमः—वर्हिःशब्दस्य धर्मातिदेशपरत्वे
लक्षणा प्रसज्येत । श्रुत्या तु वर्हिष आतिथ्योपसदग्नीषोमीयेषु एकत्वं प्रति-
भाति । अतः साधारण्यमत्र विधेयम् । आतिथ्यार्थं यद्वर्हिरुपादीयते तन्न
केवलमातिथ्यार्थं किं तूपसदर्थमग्नीषोमीयार्थं चोपादेयमिति विधिवाक्यार्थः ।
तस्मादातिथ्योपसदग्नीषोमीयास्त्रयोऽप्यस्य वर्हिषः प्रयोजकाः । एवं परिधि-
संधिस्पर्शादिविधीनां साधारण्यं द्रष्टव्यम् ॥

अथ च्छन्दः—

या ते धामानीति त्रिष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

दशमोऽनुवाकः ॥ १० ॥

अ॒श्रुः॑श्रु॒स्ते दे॒व सो॒माऽऽ प्या॑यता॒मि-
 न्द्रा॑यैक॒धन॒विद॒ आ तु॒भ्यमिन्द्रः॑ प्यायता॒मा
 त्वमिन्द्रा॑य प्याय॒स्वाऽऽ प्या॑यय॒ सस्ती॑न्त॒मन्या
 मे॒धया॑ स्व॒स्ति ते॑ दे॒व सोम॑ सु॒त्याम॑शी॒यिषा॑
 रायः॑ प्रेषे भ॒गाय॑र्त॒मृत॒वादि॒भ्यो नमो॑ दि॒वे नमः॑
 पृथि॒व्या अग्ने॑ व्रत॒पते॒ त्वं व्र॑तानां व्रत॒पति॑-
 रसि॒ या मम॑ त॒नूरे॒षा सा त्वयि॑ (१) या
 तव॑ त॒नूरि॒यः सा मयि॑ स॒ह नो॑ व्रत॒पते
 व्रति॑नोव्र॒तानि॒ या ते॑ अग्ने॒ रुद्रि॑या त॒नूस्त॑या
 नः पाहि॒ तस्या॑स्ते स्वाहा॒ या ते॑ अग्नेऽया-
 शया॑ र॒जाश॑या ह॒राश॑या त॒नूर्व॑र्षि॒षा ग॒ह्वरे॑-
 ष्ठाग्रं॑ व॒चो अ॒पाव॑धीं त्वे॒षं व॒चो अ॒पा-
 व॑धीः स्वाहा॑ (२) ॥

(त्वयि चत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठक एकादशोऽनुवाकः ॥ ११ ॥

(अथ प्रथमाष्टके द्वितीयप्रपाठक एकादशोऽनुवाकः ।)

अ॒श्रुः॑श्रु॒रित्य॑श्रुः—अ॒श्रुः । ते॒ । दे॒व । सोम॑ ।
 एति॑ । प्या॒यता॑म् । इन्द्रा॑य । ए॒क॒धन॒विद॑

(सोमकरणकरिष्यमाणयागविघ्नकार्यसुरपराभवार्योपसद्वर्णनम्)

इत्येकधन—विदे । एति । तुभ्यम् । इन्द्रः ।
 प्यायताम् । एति । त्वम् । इन्द्राय । प्यायस्व ।
 एति । प्यायय । सखीन् । सन्या । मेधया ।
 स्वस्ति । ते । देव । सोम । सुत्याम् । अशीय ।
 एष्टः । रायः । प्रेति । इषे । भगाय । ऋतम् । ऋत-
 वादिभ्य इत्यृतवादि—भ्यः । नमः । दिवे । नमः ।
 पृथिव्यै । अग्ने । व्रतपत इति व्रत—पते । त्वम् ।
 व्रतानाम् । व्रतपतिरिति व्रत—पतिः । असि ।
 या । मम । तनूः । एषा । सा । त्वयि । (१) या ।
 तव । तनूः । इयम् । सा । मयि । सह । नौ ।
 व्रतपत इति व्रत—पते । व्रतिनोः । व्रतानि ।
 या । ते । अग्ने । रुद्रिया । तनूः । तया । नः ।
 पाहि । तस्याः । ते । स्वाहा । या । ते । अग्ने ।
 अयाशयेत्या—शया । रजाशयेति रजा—शया ।
 हराशयेति हरा—शया । तनूः । वर्षिष्ठा । गह्वरे-
 षेति गह्वरे—स्था । उग्रम् । वचः । अपेति ।
 अवधीम् । त्वेषम् । वचः । अपेति । अवधीम् ।
 स्वाहा (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

द्वितीयप्रपाठक एकादशोऽनुवाकः ॥ ११ ॥

दशमेऽनुवाक आतिथ्येष्टिरुक्ता । तन्मध्ये सोमः प्राग्वंशे स्थापितः । तेन सोमेन करिष्यमाणस्य यागस्य विघ्नकारिणोऽसुराः प्रथमं जेतव्या इति तद्विजयार्थमुपसद एकादशे वर्ण्यन्ते । तत्राऽऽदौ तावदतिथेः सोमस्य बन्ध-
नोपद्रवपरिहारेणोप्याप्यायनादुपचारः क्रियते ।

अ॒शु॒र॒शु॒स्ते दे॒व सोमाऽऽ प्यायतामिन्द्रा-
यै॒क॒ध॒न॒वि॒द आ तु॒भ्यमिन्द्रः प्यायतामा
त्वमिन्द्राय प्यायस्वाऽऽ प्यायय सखी॒न्त॒स॒न्या
मे॒धया स्व॒स्ति ते दे॒व सोम सु॒त्याम॒शीय—

बौधायनः—“ अथ मदन्तीरुपस्पृश्योपोत्थाय विस्रस्य द्विरप्यमवधाय राजानमाप्याययँति अ॒शु॒र॒शु॒स्ते दे॒व सोमाऽऽ प्यायतामिन्द्रायै॒क॒ध॒न॒वि॒द आ तु॒भ्यमिन्द्रः प्यायतामां त्वमिन्द्राय प्यायस्वेति यजमानमभिवाचयति आ प्यायय सखी॒न्त॒स॒न्या मे॒धया स्व॒स्ति ते दे॒व सोम सु॒त्याम॒शीयति ” इति ।

आपस्तम्बस्य तु एक एव मन्त्रः । मदन्ती(न्त्य)स्तप्ता आपः । अंशुः सूर्योऽवयवः । हे सोम देव ते योऽंशुः शुष्यति यश्चांशुः क्षीयते स सर्वोऽप्य-
शुर्वर्धताम् । किमर्थम् । इन्द्रार्थम् । कीदृशायेन्द्राय, एकं मुख्यं शोभनं सोम-
रूपं धनं वेत्तीत्येकधनवित्तस्मै । हे सोम तुभ्यं त्वदर्धमिन्द्र आप्यायतां त्वां
पातुमुत्सहताम् । त्वमपीन्द्रार्थमाप्यायस्व वर्धस्व । सखीनृत्विजः सन्या धन-
लाभेन मेधया प्रज्ञया च वर्धस्व । हे सोम देव ते स्वस्ति शुभमस्तु । त्वत्प्र-
सादेनाहं सुत्यामभिषवतन्मशीय प्राप्नवानि ॥

एतन्मन्त्रं व्याख्यातुं प्रस्तौति—

“ घृतं वै देवा वज्रं कृत्वा सोममग्नन्तिकमिव खलु वा अर्ष्यैतच्चरन्ति
यत्तानूनप्त्रेण प्रचरन्ति ” [सं० का० ६ प्र० २ अ० २] इति ।

पुरा कदाचित्स्वसामर्थ्याद्वज्रीकृतेन घृतेन सोमस्य देवैस्ताडितत्वात्सोमो
घृताग्निभेति । ऋत्विजश्च वेद्यां तानूनप्त्रेणाऽऽज्येन प्रचरन्तीति यदेतदस्य

(सोमकरणकरिष्यमाणयागविप्रकार्यसुरपरामर्शोपसङ्गर्जनम्)

सोमस्थान्तिकं यथा भवति तथा चरन्ति । आहवनीयदक्षिणभागे सोमस्य स्थितत्वात् । अतो भीतः सोम आप्याययितव्यः ॥

आप्यायनस्य प्रसङ्गं दर्शयित्वा तन्मन्त्रं व्याचष्टे—

“ अश्नुरश्नुस्ते देव सोमाऽऽप्यायतामित्याह यदेवास्यापुवायते यन्मीयते तदेवास्वैतेनाऽऽप्याययत्या तुभ्यमिन्द्रः प्यायतामा त्वमिन्द्राय प्यायस्वेत्याहोभावेवेन्द्रं च सोमं चाऽऽप्याययत्या प्यायय सखीन्तसन्त्या मेधयेत्याहोर्विजो वा अस्य सखायस्तानेवाऽऽप्याययति स्वस्ति ते देव सोम सुत्यामशीयेत्याहाऽऽश्लिषमेवैतामा ज्ञास्ते ” [सं० का० ६ प्र० २ अ० २] इति ।

अस्य सोमस्य यदङ्गमपुवायते शुष्यति यच्च मीयते ॥

**एष्टा रायः प्रेषे भगायर्तमृतवादिभ्यो
नमो दिवे नमः पृथिव्यै—**

कल्पः—“ न प्रस्तरायाऽऽश्रावयति न बर्हिर्नुप्रहरति तं दक्षिणार्धे वेद्यै निधाय तस्मिन्दक्षिणोत्तरेण निहनुवते—एष्टा रायः प्रेषे भगायर्तमृतवादिभ्यो नमो दिवे नमः पृथिव्या इति ” इति ।

आतिष्येष्टौ यः प्रस्तरो यच्च तत्रत्यं बर्हिस्तदुभयमग्नौ न प्रहरणीयं किं तु तं प्रस्तरं वेद्या दक्षिणार्धे निधाय तस्मिन्प्रस्तरे दक्षिणपाणीनुत्तानान्कृत्वा सव्याग्नीचैः कृत्वा सर्वे निह्वमपलापसदृशं नमस्कारोपचारं कुर्युः । मन्त्रार्थस्तु एष्टुशब्द इच्छावन्तं द्यावापृथिव्यभिमानिनं देवमाचष्टे । स हि दयालुतया भक्तषु पुरुषेष्विच्छावान् । हे तादृग्देव त्वमृतवादिभ्यो यज्ञवादिभ्योऽस्मभ्य-मृतं यज्ञं प्रकृष्टं देहीत्यध्याहारः । किमर्थम् । रायो राये धनार्थम् । इषेऽन्ना-र्थम् । भगार्थेभ्योऽदिषद्गुणार्थम् ।

ते च गुणा एवं स्मर्यन्ते—

“ ऐश्वर्यस्य समग्रस्य धर्मस्य यज्ञसः श्रियः ।

ज्ञानवैराग्ययोश्चैव षण्णां भग इतीरणा ” इति ॥

ययं पुनर्द्युदेवतायै भूदेवतायै च नमस्कुर्मः ॥

नायमकाण्डे नमस्कारः किं तु तस्य निमित्तमस्तीत्याह—

“ अ वा एतेऽस्माल्लोकाश्चयन्ते ये सोममाप्याययन्त्यन्तरिक्षदेवत्यो हि सोम आप्यायित एष्टा रायः प्रेषे भगायेत्याह द्यावापृथिवीभ्यामेव नमस्कृत्या-स्मिँल्लोके प्रति तिष्ठन्ति ” [सं० का० ६ प्र० २ अ० २] इति ।

आप्यायितस्य सोमस्य नाभिदध्न्यामासन्धां पर्यवास्थितत्वादन्तरिक्षदेवत्व-
त्वम् । तादृशस्य सोमस्याऽऽप्याययितारोऽपि तथाविधा इत्यस्माल्लोकात्म-
च्युता अतोऽस्मिँल्लोके प्रतिष्ठित्यै नमस्कारः क्रियते ॥

अग्ने व्रतपते त्वं व्रतानां व्रतपतिरसि या
मम तनूरेषा सा त्वयि या तव तनूरियः सा
मयि सह नौ व्रतपते व्रतिनोर्व्रतानि—

कल्पः—“ अथ यजमानमवान्तरदीक्षामुपनयति अग्ने व्रतपते त्वं व्रतानां
व्रतपतिरसि या मम तनूरेषा सा त्वयि या तव तनूरियः सा मयि सह नौ
व्रतपते व्रतिनोर्व्रतानितीति ” इति ।

अनेन मन्त्रेणाऽऽहवनीयस्योपस्थानम् । अत्रावान्तरदीक्षोपक्रमः । हेऽग्ने
व्रतपते त्वं व्रतपतिरसि । नैकस्य व्रतस्य पतिः किं तु सर्वेषामिति विवेक्षां
द्योतयितुं व्रतानामित्युक्तम् । व्रतमाचरन्ती मदीया तनूस्त्वयि मनसा सम्-
पिता । त्वदीया तु व्रतं पालयन्ती तनूर्मयि मनसा स्थापिता । तथा सति
आवामुभाबपि व्रतिनौ संपद्यावहे । तयोर्व्रतानि सह प्रवर्तन्ताम् ॥

या ते अग्ने रुद्रिया तनूस्तया
नः पाहि तस्यास्ते स्वाहा—

कल्पः—“ अर्थेन संशास्ति संतरां मेखलां समापच्छस्व संतरां मुष्टी
कुरुष्व तप्तव्रत एधि मदन्तीभिर्मार्जयस्वोत्पूर्वं व्रतं सृज या ते अग्ने रुद्रिया तनू-
स्तया नः पाहि तस्यास्ते स्वाहेत्येतैर्नैवातोऽधिब्रतय ” इति ।

या मेखला पूर्वं मध्ये संनद्धा सा संकुचिततरा यथा भवति तथा निय-
न्तव्या । ये च मुष्टी कृते ते अप्यतिसंकोचेन दृढीकर्तव्ये । उष्णक्षीरी भवेदु-
ष्णोदकी भवेत् । पूर्वचमसमुत्सृजेत् । तत्र या ते अग्न इत्ययं मन्त्रः । अनेनैव
मन्त्रेणात ऊर्ध्वं व्रतं पिबेत् । हेऽग्ने या तव तनूस्त्वयि रुद्रिया कूरा तयाऽऽस्मा-
न्पालय । त्वदीयायास्तस्यास्तन्वा इदं हुतमस्तु ॥

अग्ने व्रतपत इत्यस्य मन्त्रस्य स्पष्टार्थतामभिप्रेत्यावान्तरदीक्षारम्भं विधत्ते—

“ देवासुराः संयत्ता आसन्ते देवा बिभ्यतोऽग्निं प्राविशन्तस्मादाहुरग्निः
सर्वा देवता इति तेऽग्निमेव वरूथं कृत्वाऽसुरानभ्यभवन्नग्निमिव खलु वा

(सोमकरणककरिष्यमाणयागविघ्नकार्यमुरपराभवाथोपसद्वर्णनम्)

एष प्र विशति योऽवान्तरदीक्षामुपैति भ्रातृव्याभिभूत्यै भवत्यात्मना पराऽस्य भ्रातृव्यो भवति " [सं० का० ६ प्र० २ अ० २] इति ।

परकायप्रवेशहेतुत्वाद्योगशास्त्रप्रसिद्धेन संयमविशेषेण देवा अग्निमग्निश्चरीरं प्राविशन् । तपोरूपत्वेनाग्निसमानाऽवान्तरदीक्षा ततस्तामुपेयात् ॥

पूर्वोक्तां दीक्षामिदानीमुच्यमानावान्तरदीक्षां च प्रशंसति—

“आत्मानमेव दीक्षया पाति प्रजामवान्तरदीक्षया ” [सं० का० ६ प्र० २ अ० २] इति ॥

अवान्तरदीक्षानियमान्विधत्ते—

“संनरां मेखलां समायच्छते प्रजा ह्यात्मनोऽन्तरतरा तप्तव्रतो भवति मदन्तीभिर्भार्जयते निर्द्विभिः शीतेन वायति समिद्ध्यै ” [सं० का० ६ प्र० २ अ० २] इति ।

सर्वो जनः स्वान्मानं केशयित्वाऽप्यपत्यानि सम्यक्परिपालयति । अतः स्वस्मादपि प्रजाऽभ्यन्तरा । मेखलायास्तु प्रजास्थानीयत्वेनान्तरतरत्वात्सं-
श्लिष्टतरं यथा भवति तथा समाच्छादयेत् । शीतेन क्षीरेण शीताभिरद्भिश्चा-
ग्निर्निर्वायति । तस्मादुदराग्निसमिन्धनाय पेयस्य क्षीरस्य मार्जनहेतोरुदकस्य
चौष्ण्यं कर्तव्यम् ॥

व्रतमग्ने रुद्रियाशब्दाभिप्रायमाह—

“ या ते अग्ने रुद्रिया तनूरित्याह स्वयैवैनद्देवतया व्रतयति सयोनित्वाय शान्त्यै ” [सं० का० ६ प्र० २ अ० २] इति ।

स्वोदराग्रेरपरं रूपं रुद्रिया तनूस्तया दुग्धे तप्ते सति तया देवतया सहै(स्वयै)व दुग्धं व्रतयति भुङ्क्ते । तच्च भोजनं सयोनित्वाय योनिभूतेनाग्निना साहित्याय । तच्च साहित्यमुग्रस्याग्नेः शान्त्यै भवति ॥

या ते अग्नेऽयाशया रजाशया हराशया
तनूर्वर्षिष्ठा गह्वरेष्ठोग्रं वचो अपावधीं
त्वेषं वचो अपावधीं स्वाहा ॥

कल्पः—“ आज्यस्थाल्याः स्रुवेणोपहृत्य प्रथमामुपसदं जुहोति या ते अग्नेऽयाशया तनूर्वर्षिष्ठा गह्वरेष्ठोग्रं वचो अपावधीं त्वेषं वचो अपावधीं स्वाहेति ” इति ।

अत्र या ते अग्नेऽयाज्ञया रजाशया हराशया तनूर्वषिष्ठा गहरेष्टेत्यादृश-
(ज्ञो)[मज्ञ] आज्ञातः । तस्मिन्नाज्ञयादिपदत्रयेण त्रयो मन्त्रा भवन्ति । तेषु
प्रथममन्त्रे तनूरित्यादिरनुषज्यते । द्वितीये तु या ते अग्न इति तनूरिति चोभ-
यमनुषज्यते । तृतीये तु या ते अग्न इत्ययमेवानुषज्यते । तैरेतैस्त्रिभिर्मन्त्रैस्त्रि-
दिनेषु क्रमेणोपसदाख्या आहुतयो होतव्याः । अयसि श्वेत इत्ययाज्ञया
कोहनिर्मिता । तथा रजते श्वेत इति रजाशया । हिरण्ये श्वेत इति हराशया ।
वर्षिष्ठा वृद्धतमा । गहरे स्पष्टमुशक्ये तप्ते लोहे तप्तरजते तप्तिरहण्ये वा तिष्ठ-
तीति गहरेष्टा । अन्नपानयोरलाभेन क्षुधितोऽहं पिपासितोऽहमित्युक्तिरुग्रं
वचस्तदेतदैहिकमामुष्मिकं तु त्वेषं दपिकं मनसः संतापजनकं वचः । तप्तु
जना इत्थं वदन्ति अद्य गोवधाद्युपपातकलक्षणमेनः प्राप्तं विद्वद्ब्राह्मणवधादि-
रूपा वीरहत्या प्राप्तेति । इदं तु पदव्याख्यानमन्यत्र ब्राह्मणे स्पष्टमाज्ञातम्—
“अन्ननयापिपासे ह वा उग्रं वचः । एनश्च वैरहत्यं च त्वेषं वचः” इति । अत्रायं
वाक्यार्थः—हेऽग्ने या तवायाज्ञया तनूस्तयाऽहं द्वे अपि वचसी अपावर्धो
नाशितवानस्मि । एवमुत्तरयोरपि योज्यम् । तस्मा अग्नय इदं हुतमस्तु ॥

श्रीनेतानुपसदोमान्विधातुं प्रस्तौति—

“ तेषामसुराणां तिस्रः पुर आसन्नयस्मय्यवमाऽथ रजताऽथ हरिणी ता
देवा जेतुं नाशकुवन्ता उपसदैवाजिगीषन्तस्मादाहुर्यश्चैवं वेद यश्च नोपसदा वै
महापुरं जयन्तीति त इषुः समस्कुर्वताग्निमनीकः सामः शन्यं विष्णुं तेजनं
तेऽब्रुवन्क इमामसिष्यतीति रुद्र इत्यब्रुवन्करो वै क्रूरः सोऽस्यत्त्विति सोऽब्र-
वीद्वरं वृणा अहमेव पशूनामधिपतिरसानीति तस्माद्भुद्रः पशूनामधिपति-
स्ताः रुद्रोऽवाष्टजत्स तिस्रः पुरो भित्त्वैभ्यो लोकेभ्योऽसुरान्प्राणुदत ”
[सं० का० ६ प्र० २ अ० ३] इति ।

ये पूर्वमग्निना वरूथेन पराभूता असुरास्तेषामसुराणां पृथिव्यन्तरिक्षघुलो-
केषु स्वरक्षार्थं तिस्रः पुरो दुर्गरूपा आसन् । तासु पृथिवीवर्तिनी लोहप्राकार-
वेष्टिता । अन्तरिक्षवर्तिनी रजतप्राकारवेष्टिता । घुलोकवर्तिनी हिरण्यप्राकार-
वेष्टिता । तादृशीः पुरो देवा अग्निना वरूथेनापि जेतुमशक्ता युद्धं परित्यज्योप-
सदैव जेतुमैच्छन् । दुर्गे परितोऽवरूध्य चिरं तत्समीपेऽवस्थाय तमुप(पा)व-
सत चिरकालावस्थाने सति दुर्गमध्येऽन्नपानादिभक्षयादन्तर्भेदाद्वा जयो भव-
[ती]ति । यस्मादेवैश्विरवासो जयोपायत्वेन विचारितस्तस्माल्लोकेऽप्याहुः । के
किमाहुः । यश्च ब्राह्मणादिवेदाध्ययनेन वेदविचारं जानाति यश्च शूद्रादिर्न
जानाति ते सर्वेऽपि युद्धेनाजेयं महापुरमुपसदा जेतुं शक्यमित्याहुः । ततो

(सोमकरणकरिष्यमाणयागविघ्नकार्यसुरपरामर्शोपसद्गर्जनम्)

देवाः कालविलम्बो मा भूदिति विचार्य युद्धेनैव जेतुमिष्टं संस्कृतवन्तः । अग्निं सोमं विष्णुं च संभूयैकवाणं कृत्वा तेन जेतुमुद्युक्ताः । अनीकशब्दो बाणस्व प्रथमभागकाष्ठमाचष्टे । शल्यशब्दो लोहम् । तेजनशब्दस्तदग्रम् । तामिमां देव-
ताग्रयसमष्टिरूपाभिषुं स्त्रीबालसहितकृत्स्नासुरघातिनीं को नाम मोक्ष्यतीति विचार्य शक्तो निर्घृणश्च रुद्र इति निश्चित्य तस्मै वरं दत्तवन्तः । स रुद्रस्त्वामिषुं मुक्त्वा तथा प्राकारत्रयं विभिद्य त्रिभ्यो लोकेभ्योऽसुराभिःसारयामास॥

विधत्ते—

“यदुपसद उपसद्यन्ते भ्रातृव्यपराणुच्यै” [सं० का० ६ प्र० २ अ० ३] इति ।

वैरिदुर्गोपसदनकार्यकारित्वादेता आहुतय उपसद इत्युच्यन्ते । तत्राग्निः सोमो विष्णुरित्येवंरूपास्तिस्रो देवतास्तासां याज्यापुरोनुवाक्या हौत्र एवाऽऽ-
न्नायन्ते । अयाशयादितनुभारी वह्निश्चतुर्थी देवता । तदीयमन्न आध्वर्यवत्वा-
द्ब्रैवाऽऽन्नातः ॥

उपसदामाज्यहविष्टेनोपांशुयाजवत्प्रयाजाज्यभागाद्याहुतिप्रसक्तौ प्रतिषे-
धति—

“नान्यामाहुतिं पुरस्ताज्जुहुयाद्यदन्यामाहुतिं पुरस्ताज्जुहुयादन्यन्मुखं कुर्यात्” [सं० का० ६ प्र० २ अ० ३] इति ।

अग्निमनीकमिति बाणव्याजेनाग्नेः प्रथमभावित्वलक्षणं मुखत्वमुक्तम् । तत्र प्रयाजादिहोमे बहेर्मुखत्वं हीयेत ॥

आहुत्यन्तराणां सर्वेषां निषेधप्राप्तौ कांचिदाहुतिं विधत्ते—

“स्रुवेणाऽऽधारमा धारयति यज्ञस्य प्रज्ञात्यै” [सं० का० ६ प्र० २ अ० ३] इति ।

दर्शपूर्णमासादियज्ञानामाधारोपेतत्वादुपसदामपि यज्ञत्वप्रत्यभिज्ञानाय स्रुवाधारः ॥

तिसृणामुपसदां होमप्रकारं विधत्ते—

“पराकृतिक्रम्य जुहोति पराच एवैभ्यो लोकेभ्यो यजमानो भ्रातृव्या-
न्म पुदते” [सं० का० ६ प्र० २ अ० ३] इति ।

पराङ्मुपनराट्छित्तिरहितो वेद्याहवनीययोर्मध्यमतिक्रम्य दक्षिणस्यां दिश्युद-
स्रुत्वः स्थित्वा क्रमेणाग्नेः सोमस्य विष्णोश्च तिस्र आहुतीर्जुहुयात् । तथा सति वैरिणोऽपि पुनराट्छित्तिरहितानेव कृत्वा लोकत्रयाभिःसारयति ॥

चतुर्थाहुतिप्रकारं विधत्ते—

“ पुनरत्याक्रम्योपसदं जुहोति प्रणयैवैभ्यो लोकेभ्यो भ्रातृव्याञ्जित्वा
भ्रातृव्यलोकमभ्यारोहति ” [सं० का० ६ प्र० २ अ० ३] इति ।

दक्षिणदेशादुत्तरस्यां दिशि समागत्य चतुर्थीमुपसदं जुहुयात् । तथा सति
वैरिणो निःसार्य स्वर्गं गत्वा वैरिस्थानं पुरत्रयमधितिष्ठति ।

अत्र सूत्रम्—“ ध्रौवादष्टौ जुह्वां गृह्णाति चतुरुपभृति घृतवतीशब्दे जुहूपभृता-
वादाय दक्षिणा सकृदतिक्रान्त उपा० शुयाजवत्प्रचरत्यर्धेन जौहवस्याग्निं
यजति अर्धेन सोममौपभृतं जुहामानीय विष्णुमिष्ट्वा प्रत्याक्रम्य या ते अग्नेऽया-
ज्ञया तनूरिति क्षुवेणोपसदं जुहोति ” इति ॥

कालद्वये तदनुष्ठानं विधत्ते—

“देवा वै याः प्रातरुपसद उपासीदन्नहस्ताभिरसुरान्प्राणुदन्त याः साय०
रात्रियै ताभिर्यत्सायंप्रातरुपसद उपसद्यन्तेऽहोरात्राभ्यामेव तद्यजमानो भ्रातृ-
व्यान्प्र णुदते ” [सं० का० ६ प्र० २ अ० ३] इति ।

उपासीदन्ननुष्ठितवन्तः । प्रातरनुष्ठिताभिरह्नां वैरिनिःसारणं सायमनुष्ठिता-
भिस्तु रात्रेः ॥

कालद्वये याज्यानुवाक्ययोर्व्यत्यासं विधत्ते—

“याः प्रातर्याज्याः स्युस्ताः सायं पुरोनुवाक्याः कुर्यादयातयामत्वाय ”
[सं० का० ६ प्र० २ अ० ३] इति ।

यातयामत्वं गतरसत्वं तद्वर्जनाय व्यत्यासः ॥

दिनत्रये तदनुष्ठानं विधत्ते—

“ तिस्र उपसद उपैति त्रय इमे लोका इमानेव लोकान्प्रीणाति ” [सं०
का० ६ प्र० २ अ० ३] इति ॥

त्रिषु दिनेषु कालद्वयेऽनुष्ठानं प्रशंसति—

“ षट्सं पद्यन्ते षड्वा ऋतव ऋतूनेव प्रीणाति ” [सं० का० ६ प्र० २
अ० ३] इति ॥

प्रसङ्गादहीने द्विरात्रादावुपसद्दिनसंख्यां विधत्ते—

“ द्वादशाहीने सोम उपैति द्वादश मासाः संवत्सरः संवत्सरमेव प्रीणाति ”
[सं० का० ६ प्र० २ अ० ३] इति ।

अहःसंधेन निष्पाद्यः सोमयागोऽहीनः । सत्रमप्यनेनोपलक्ष्यते । अहःसम्-
हस्य समानत्वात् ॥

(सोमकरणकरिष्यमाणयागविघ्नकार्यसुरपराभवार्थोपसद्वर्णनम्)

द्वादशदिनेषु कालद्वयानुष्ठानं प्रशंसति—

“चतुर्विंशतिः सं पद्यन्ते चतुर्विंशतिरर्धमासा अर्धमासानेव प्रीणाति ”
[सं० का० ६ प्र० २ अ० ३] इति ॥

एतेषूपसद्दिनेष्ववान्तरदीक्षाव्रतपाने स्तनसंख्यां विधत्ते—

“ आराग्रामवान्तरदीक्षामुपेयाद्यः कामयेतास्मिन्मे लोकेऽर्धुकं स्यादित्ये-
कमप्रेऽथ द्वावथ त्रीनथ चतुर एषा वा आराग्राऽवान्तरदीक्षाऽस्मिन्नेवास्यै
लोकेऽर्धुकं भवति ” [सं० का० ६ प्र० २ अ० ३] इति ।

बलीवर्दप्रतोदनं लोहपारं तद्वदल्पमग्रं मुखं यस्याः साऽऽराग्रा । अर्धुकं
समृद्धिशीलं फलम् । सोमक्रयदिने सायमेकं स्तनं दुह्यात्, अपरेद्युः प्रातर्द्वौ
स्तनौ, सायं त्रीन्स्तनान्, परेद्युः प्रातश्चतुरः ॥

यस्तु परलोकसमृद्धिकामस्तस्योक्तवैपरीत्यं विधत्ते—

“ परोवरीयसीमवान्तरदीक्षामुपेयाद्यः कामयेतामुष्मिन्मे लोकेऽर्धुकं स्या-
दिति चतुरोऽप्रेऽथ त्रीनथ द्वावर्धैकमेषा वै परोवरीयस्यवान्तरदीक्षाऽमुष्मिन्ने-
वास्यै लोकेऽर्धुकं भवति ” [सं० का० ६ प्र० २ अ० ३] इति ।

परःशब्देनात्र श्रेष्ठत्वादुपक्रमो विवक्षितः । उपक्रमे वरीयोऽधिकं यस्याः सा
परोवरीयसी । अयं पक्षः सूत्र उपन्यस्तः—“यदहः सोमं क्रीणीयुस्तदहश्चतुरः
सायं दुह्यन्तीन्प्रातर्द्वौ सायमेकमुत्तमे ” इति ॥

अशक्तस्य क्षीरव्रतादूर्ध्वमाहारमल्पमनुजानाति—

“ सुवर्गे वा एते लोकं यन्ति य उपसद उपयन्ति तेषां य उन्नयते हीयत
एव स नोदनेर्षाति सूत्रीयमिव ” [सं० का० ६ प्र० २ अ० ४] इति ।

उपसदां स्वर्गप्राप्तिहेतुत्वात्तदनुष्ठायिभिरवहितैर्भवेत्तद्व्ययम् । तेषां मध्ये यः
कोऽपि हीनमनस्को यथाऽक्तव्रतादूर्ध्वमोदनादिकमन्तर्नयेत्स स्वर्गाद्धीयत एव ।
तस्मादशक्तोऽपि श्रद्धालुतया नोदनेषु न किञ्चिदपि व्रतादूर्ध्वमन्तर्नयेत्तमीति
यदि मन्येत तेन सूत्रीयमिव शोभनं वाक्यान्तराभ्यनुज्ञातं वस्तुञ्जीतमिव
कुर्यात् । अशक्तिपरिहारमात्रोपयुक्तं किञ्चिदेव स्वीकर्तव्यम् । वाक्यान्तरं तु
कृष्णान्दहोमप्रकरणे समान्नायते—“ पयो ब्राह्मणस्य व्रतं यवागू राजन्य-
स्याऽऽमिक्षा वैश्यस्याथो सौम्येऽप्यध्वर एतद्व्रतं ब्रूयाद्यदि मन्येतोपदस्यामी-
त्योदनं धानाः सकून्धृतमित्यनुव्रतयेदात्मनोऽनुपदासाय ” इति । उपदस्या-
भ्युपक्षीणो भवामि ॥

अनुव्रते कृतेऽपि फलभ्रंशो नास्तीत्यस्मिन्नर्थे दृष्टान्तमाह—

“ यो वै स्वार्थेतां यताः श्रान्तो हीयत उत स निष्ठाय सह वसति ”
[सं० का० ६ प्र० २ अ० ४] इति ।

स्वार्थं यन्ति गच्छन्तीति स्वार्थेतस्तेषां स्वार्थेताम् । यतन्त इति यतस्तेषां यताम् । मकरमासे प्रयागस्नानं केषांचित्स्वार्थस्तं प्राप्तुं प्रयतमानानां स्वग्रा-
माभिरित्य गच्छतां मध्ये यः कश्चिच्छ्रान्तो गन्तुमशक्तः संक्रान्तिकालीनस्नाना-
द्धीयते सोऽपि निष्ठाय परेद्युर्निर्गत्य तीर्थे गत्वा तैस्तीर्थवासिभिः सहावशिष्टं
भासं वसति तद्दयमप्येकेनानुव्रतेनाशक्तिं परिहृत्य शिष्टं नियममनुतिष्ठेत् ॥

तमिममर्थं निगमयति—

“ तस्मात्सकृदुन्नीय नापरमुच्येत ” [सं० का० ६ प्र० २ अ० ४] इति ॥

सकृदुच्यते द्रव्यं विधत्ते—

“ दध्नोऽभ्येतैतद्वै पञ्चना रूपं रूपेणैव पञ्चनव रुन्धे ” [सं० का० ६
प्र० २ अ० ४] इति ॥

अथ सौमिकीं वेदिं विधातुं प्रस्ताति—

“ यज्ञो देवेभ्यो निलायत विष्णू रूपं कृत्वा स पृथिवीं प्राविशच्च देवा
हस्तान्तस्परभ्यैच्छन्तमिन्द्र उपर्युपर्यत्यक्रामत्सोऽब्रवीत्को माऽयमुपर्युपर्यत्य-
क्रमीदित्यहं दुर्गे हन्तेत्यथ कस्त्वमित्यहं दुर्गादाहतेति सोऽब्रवीद्दुर्गे वै हन्ताऽ-
बोचया वराहोऽयं वाममोषः सप्तानां गिरीणां परस्तादित्तं वेद्यमसुराणां
चिभर्ति तं जहि यदि दुर्गे हन्ताऽसीति स दर्भपुञ्जीलमुद्वृत्य सप्त गिरीन्भिस्त्वा
तमहन्त्सोऽब्रवीद्दुर्गादा आहर्ताऽबोचया एतमा हरोति तमेभ्यो यज्ञ एव यज्ञ-
माऽहरद्यत्तदित्तं वेद्यमसुराणामविन्दन्त तदेकं वेद्यं वेदित्वम् ” [सं० का० ६
प्र० २ अ० ४] इति ।

स्वर्गलोके स्थितो यज्ञपुरुषस्तिरोधानाय विष्णुर्भूत्वा वैष्णवं रूपं संपूर्णं
कृत्वा देवेभ्यः पलाय्य पृथिवीं प्राविशत् । देवाश्च पृष्ठत एव समागत्य हस्ता-
न्मसार्य तं धर्तुमैच्छन् । अयं यज्ञो यत्र यत्र गच्छति तत्र तत्रेन्द्रस्तपतिक्रम्य
पुरतो मार्गमवरुध्यातिष्ठत् । कोऽयं मामत्यक्रमीदिति यज्ञेनाऽऽक्षिप्त इन्द्रः
केनाप्यगम्ये दुर्गे गत्वा विरोधिनं ताडयिष्यामीति स्वमहिमानं प्रतिजज्ञे ।
अथैवं मच्छक्तेः परीक्षकः को नाम त्वमसीतीन्द्रेणाऽऽक्षिप्तो यज्ञस्तादृशश्च
दुर्गात् विरोधिनमाहरिष्यामीति स्वशक्तिं प्रतिजज्ञौ । प्रतिज्ञाय स्वकीयं पूर्व-

(सोमकरणकरिष्यमाणयागविघ्नकार्यसुरपराभवार्योपसद्वर्णनम्)

दीक्षितस्य स्वनिवासस्थानात्प्रवासं निषेधति—

“ गर्भो वा एष यदीक्षितो योनिर्दीक्षितविमितं यदीक्षितो दीक्षितविमितात्प्रवसेद्यथा योनेर्गर्भः स्कन्दति तादृगेव तन्न प्रवस्तव्यमात्मनो गोपीथाय ” [सं० का० ६ प्र० २ अ० ५] इति ।

दीक्षितो विशेषेण मीयते प्रक्षिप्यते यस्मिञ्शालास्थाने तदीक्षितविमितं तस्य योनिरूपत्वात् । ततोऽस्य निर्गमनं गर्भस्त्रावसमम् । तत आत्परक्षणार्थं न निर्गन्तव्यम् ॥

एतमेव निषेधं प्रकारान्तरेण प्रशंसति—

“ एष वै व्याघ्रः कुलगोपो यदग्निस्तस्माद्यदीक्षितः प्रवसेत्स एनमीश्वरोऽनूत्थाय हन्तोर्न प्रवस्तव्यमात्मनो गुप्त्यै ” [सं० का० ६ प्र० २ अ० ५] इति ।

एष एवाऽऽहवनीयोऽग्निः प्रवसतो व्याघ्रवर्द्धिसको निवसतः कुलरक्षकः । तस्मात्सोऽग्निः प्रवसन्तमेनमनु स्वयमुत्थाय हन्तुं समर्थः । प्रवासाभावस्त्वात्मनो रक्षणाय भवति ॥

आहवनीयस्य दक्षिणदेशं शयनार्थं विधत्ते—

“ दक्षिणतः शय एतद्वै यजमानस्याऽऽयतनं स्व एवाऽऽयतने शये ” [सं० का० ६ प्र० २ अ० ५] इति ।

शेत इत्यर्थः ॥

शयनस्याऽऽहवनीयाभिमुख्यं विधत्ते—

“ अग्निमभ्यावृत्य शये देवता एव यज्ञमभ्यावृत्य शये ” [सं० का० ६ प्र० २ अ० ५] इति ।

अथ काम्यानि देवयजनानि विधीयन्ते । तत्र पुरोहविरादयः संज्ञाविशेषा उक्थ्यषोडशयतिरात्राद्युत्तरयज्ञाः । स्वर्गकामिनं(णं) प्रति विधत्ते—

“ पुरोहविषि देवयजने याजयेद्यं कामयेतोपैनमुत्तरो यज्ञो नमेदभि सुवर्गं लोकं जयेदिति ” [सं० का० ६ प्र० २ अ० ६] इति ।

अनेन प्रकारेण यं यजमानमुद्दिश्य कामयेत तं पुरोहविर्नामके याजयेत् ॥

तस्य लक्षणमाह—

“ एतद्वै पुरोहविर्देवयजनं यस्य होता प्रातरनुवाकमनुब्रुवन्नग्निमप आदित्यमभि विपश्यति ” [सं० का० ६ प्र० २ अ० ६] इति ।

यस्य देवयजनस्य हविर्धानमण्डप आसीनः प्राङ्मुखो होता प्रातरनुवाकना

मकं श्रद्धं पठेत् (ठन्) पुरोवर्तिनमाहवनीयार्घिं ततः प्राग्वर्तिनं नदीतडागा-
दिजलं ततोऽपि प्राग्दिश्युद्यन्तमादित्यं चाऽऽभिमुख्येन युगपत्पश्यत्येतादृग्दे-
वयजनं पुरोहविरित्युच्यते ॥

कामितफलसिद्धिं दर्शयति—

“उपैनमुत्तरो यज्ञो नमत्यभि सुवर्गं लोकं जयति” [सं० का० ६ प्र०
२ अ० ६] इति ॥

अन्यद्विधचे—

“आप्ते देवयजने याजयेच्चातृव्यवन्तम्” [सं० का० ६ प्र० २ अ० ६] इति ॥

आप्तनामकस्य लक्षणमाह—

“पन्थां वाऽभिस्पृश्येत्कर्तृ वा यावन्मानसे यातवै न रथायैतद्वा आप्तं
देवयजनम्” [सं० का० ६ प्र० २ अ० ६] इति ।

मौढं राजमार्गं मौढं गर्तं वा विलोक्याऽऽधिक्येन तत्संस्पर्शो यथा भवति
तथा देवयजनं निर्मातव्यम् । देवयजनगर्तयोर्मध्ये शकटस्य वा रथस्य वा यातवै
गन्तुं यावदन्तरं न पर्याप्तं तावदेवान्तरं कर्तव्यम् । सोऽयमभिस्पृशः । एत-
देवाऽऽप्तनामकम् ॥

कामितार्थसिद्धिं दर्शयति—

“आप्नोत्येव भ्रातृव्यं नैनं भ्रातृव्य आप्नोति” [सं० का० ६ प्र० २ अ० ६] इति ।
जयतीत्यर्थः ॥

विधचे—

“एकोभते देवयजने याजयेत्पशुकामम्” [सं० का० ६ प्र० २ अ० ६] इति ॥

प्रशंसति—

“एकोभताद्वै देवयजनादङ्गिरसः पशूनसृजन्त” [सं० का० ६ प्र० २
अ० ६] इति ॥

लक्षणमाह—

“अन्तरा सदोहविर्धाने उन्नतः स्यादेतद्वा एकोभतं देवयजनम्” [सं०
का० ६ प्र० २ अ० ६] इति ।

प्राचीनवंशात्पुरतः प्रत्यासन्नं सदः, उत्तरवेदेः पश्चात्प्रत्यासन्नं हविर्धानं,
तयोर्मध्यमुन्नतं कुर्यात् ॥

फलमाह—

“पशुमानेव भवति” [सं० का० ६ प्र० २ अ० ६] इति ॥

ऐश्वर्यं प्राप्नोत्येव । तदेतत्सर्वं या ते अग्नेऽयाशया राजाशयेत्यनेनमन्त्रेण
साध्ययोः प्रातःकालीनसार्यकालीनोपसदोर्मध्ये कर्तव्यम् ॥

अत्र विनियोगसंग्रहः—

अंशुराप्याययेत्सोमपेष्टा प्रस्तरनिह्वः ।

अंशं पूर्वाग्निमामन्त्र्य या ते मार्जयते तथा ॥ १ ॥

व्रतं च तेन कुरुते या ते ऋषसदाममी ।

आज्यहोमा अयाशेति रजेति च हरेति च ॥ २ ॥

त्रिविधो मन्त्रभेदः स्यान्मन्त्राः सप्तेह ईरिताः ॥ ३ ॥

अथ मीमांसा ।

पञ्चमाध्यायस्य तृतीयपादे चिन्तितम्—

“ आवृत्तिरूपसन्स्वेपा संघर्ष्यैकैकगाऽथ वा ।

त्रिध्यायं पठेत्यादावेव स्यात्समुदायगा ॥

प्रथमा मध्यमाऽन्त्येति प्राकृतक्रमसिद्धये ।

एकैकस्या द्विरभ्यासे षट्संख्याऽपि प्रसिध्यति ” इति ॥

अग्नौ ध्रियते—“ षट्पुपमदः ” इति । तत्र चोदकप्राप्तानां तिसृणामुपसदां
पूर्वन्यायेनाऽऽवृत्त्या षट्संख्या संपादनीया । यथा पूर्वाधिकरणे प्रयाजेषु
संघावृत्त्यैकादशसंख्या संपादिता तद्वदत्रापि साऽऽवृत्तिर्दण्डकलितवत्समुदा-
यस्य युक्ता । यथा दण्डेन भूप्रदेशं संमिमानः पुरुष आमूलाग्रं कृत्स्नदण्डं
पुनः पुनः पातयति, न तु दण्डस्य प्रत्यवयवं पृथगावृत्तिं करोति । यथा वा
त्रिवारं रुद्राध्यायं जपतीत्यत्र कृत्स्न एवाध्याय आवर्त्यते न त्वध्यायैकदेश
एकैकोऽनुवाकः पृथगेव त्रिः पठ्यते तथा तिसृणामुपसदां समुदाय आवर्तनीय
इति चेन्मैवम् । प्राकृतक्रमबाधप्रसङ्गात् । प्रकृतौ हि दीक्षानन्तरभाविनि दिने
होतव्या प्रथमोपसत् । तत उर्ध्वदिने द्वितीया । ततोऽप्यूर्ध्वदिने तृतीया । ता
एताः सकृदनुष्ठाय पुनरुपरितनदिनेष्वनुष्ठीयन्ते चेत्पुनरनुष्ठीयमानायाः प्रथ-
मायाः प्रथमात्वमपैति चतुर्थीत्वमायाति । तस्मात्प्राकृतक्रमसिद्धये प्रथमां
द्विरभ्यस्य ततो द्वितीयां द्विरभ्यस्येत्येवं स्वस्थानवृद्ध्या तासामावृत्तिः कार्या ।
न चाध्यायदृष्टान्तो युक्तः । अनुवाकसमुदायस्यैवाध्यायत्वात्तस्यैव चाऽऽवृत्ति-
विधानात् । न त्विह समुदायस्योपसत्त्वमस्ति । तस्मात्प्रत्येकमुपसदावर्तनीया ।
अनेन न्यायेन द्वादशाहीनस्यैकैकोपसच्चतुर्वारमावर्तनीया ।

तृतीयाध्यायस्य तृतीयपादे चिन्तितम्—

“ तिस्र एव हि साह्ये स्युरहीने द्वादशेत्यदः ।
ज्योतिष्टोमे द्वादशत्वमथ वाऽहर्गणो(णे) भवेत् ॥
अस्तु प्रकरणादाद्यो नाहीनत्वं विरुध्यते ।
प्रकृतित्वाच्च केनापि हीनोऽतोऽत्र विकल्प्यताम् ॥
साह्याद्विन्नाऽहीनसंज्ञा रूढैषाऽहर्गणो(णे) भवेत् ।
षष्ठीश्रुत्या द्वादशत्वं प्रक्रियातोऽपकृत्यताम् ” इति ॥

ज्योतिष्टोमप्रकरणे श्रूयते—“ तिस्र एव साह्यस्योपसदो द्वादशाहीनस्य ”
इति । एकेनाह्ना निष्पाद्यत्वात्साह्यो ज्योतिष्टोमः । दीक्षादिवमाहर्ध्वं सोमा-
भिषवदिवसात्पूर्वं कर्तव्या होमा उपसदः । तामां द्वादशत्वं प्रकरणबला-
ज्ज्योतिष्टोमे निविशते । अहीनशब्दश्च तस्मिन्नवकल्प्यते । ज्योतिष्टोमस्य
निखिलसोमयागप्रकृतित्वेन सर्वेषामङ्गानां तत्रोपदेशे सति तदुपदेशविकलवि-
कृतीनामिव हीनत्वाभावात् । अतो द्वादशत्वत्रिन्वयोर्विकल्प इति प्राप्ते ब्रूमः—
आवृत्तः सोमयागरूपो द्विरात्रत्रिरात्रादिरहर्गणः । तस्मिन्नहीनशब्दो रूढः ।
यौगिकत्वे तु न हीन इति विग्रह्य समामं कृते सत्ययज्ञादिशब्दवदाद्युदात्तः
स्यात् । मध्योदात्तस्त्वान्नायते । रूढिश्च विग्रहानिर्गपेक्षत्वाच्छीघ्रवृद्धिहेतुः ।
अतो ज्योतिष्टोमवाचिनः साह्यशब्दाद्विन्नयमहीनसंज्ञा ज्योतिष्टोमाद्विन्नमह-
र्गणमभिधत्ते । तस्मिन्नहर्गणे षष्ठीश्रुत्या तदुक्तं द्वादशत्वं निवेद्यते । तस्मिद्धये
प्रकरणादिर्दोषपतेत्यम् ।

तृतीयाध्यायस्य सप्तमपादे चिन्तितम्—

“ मुख्यार्था सौमिकी वेदिरुभयार्थो न मुख्यगा ।
चिकीर्षितत्वान्मुख्यस्य वेद्यां तत्कृतिसंभवात् ॥
मुख्यपाँष्कल्यहेतुत्वात्तदङ्गं च चिकीर्षितम् ।
मुख्यवत्तेन तद्वेदिरङ्गेष्वप्युपकारिणी ” इति ॥

दार्शिकीं वेदिं मध्येऽन्तर्भाव्य प्राचीनवंशो मण्डपोऽवस्थितः । ततः पूर्वस्यां
दिशि सदोहविधानादीनां पर्याप्तो भूभागविशेषः । तैः सदःप्रभृतिभिः सह
सौमिकी वेदिरित्युच्यते । सेयं मुख्यस्य सोमयागस्यैवोपकारं करोति, न त्वमु-
ख्यानामग्नीषोमीयाद्यङ्गानाम् । कुतः । मुख्यस्य चिकीर्षितत्वात् । न चाङ्गा-
न्यपि चिकीर्षितानीति वाच्यम् । चिकीर्षास्वरूपस्य वेदेनैवाभिहितत्वात् ।

एवं श्रूयते—“ षट्त्रिंशत्प्रक्रमा प्राची चतुर्विंशतिरग्रेण त्रिंशज्जघनेने[य]ति शक्ष्यामहे ” इति ।

अस्यायमर्थः—श्रूयमाणेनानेन दैर्घ्यप्रमाणेन तिर्यक्प्रमाणेन च प्रमिते भूभागे फलहेतुं सोमयागं कर्तुं शक्ष्यामह इति निश्चित्य तत्तथैव कुर्यादिति । सेयं चिकीर्षा मुख्यविषया । इ[य]ति शक्ष्यामह इति परिमाणस्य शक्तेश्चोपन्यासात् । अङ्गानां [तु] पशूनामिष्टीनां च सदोहविधानादिमण्डपनिरपेक्षाणां यथोक्तपरिमाणमन्तरेणाप्यनुष्ठानं शक्यत्वान्स उपन्यामस्तत्र निरर्थकः । सोमस्य त्वनुष्ठानं यथोक्तवेद्यामेव संभवति न त्वन्यत्र । तस्मात्सा वेदिर्मुख्यस्यैवोपकरोतीति प्राप्ते ब्रूमः—इयति शक्ष्यामह इत्यत्र साङ्गप्रधानानुष्ठाने शक्तिरुक्ता । तादृशस्यैव फलं प्रति पुष्कलहेतुत्वात् । अतो मुख्याङ्गयोश्चिकीर्षायास्तुल्यत्वाद्देदिरुभयार्था । न चात्र वपनादिमास्यं शङ्कनीयम् । दृष्टोपयोगाभावस्य तत्रोक्तत्वात् । इह तु हविरासादनादिदृष्ट उपयागः । स च मुख्याङ्गयोः सम इत्युभयार्थत्वम् ।

षष्ठाध्यायस्याष्टमपादे चिन्तितम्—

“ अन्याभावेऽन्यभावेऽपि पयोभक्षादयोऽग्निमः ।

निमित्ते मत्त्यनुष्ठानान्नियमादृष्टतोऽन्तिमः ” इति ॥

ज्योतिष्टोमे श्रूयते—“ पयो ब्राह्मणस्य व्रतम् ” इति । तदेतदसत्यन्यस्मिन्भक्ष्ये कर्तव्यम् । कुतः । अन्याभावस्य निमित्तत्वात् । निमित्ते सति नैमित्तिकस्यावश्यानुष्ठयन्वादिन चेन्मैवम् । न ह्यत्रान्याभावो निमित्तत्वेन श्रुतः । तस्मात्सत्यप्यन्यस्मिन्भक्ष्ये नियमादृष्टाय पय एव भक्षयेत् ।

तत्रैवान्यच्चिन्तितम्—

“ अजीर्णिसंभवे कार्यं व्रतं नो वाऽग्निमो विधेः ।

रोगोत्पत्त्या प्रधानस्य विरोधान्न पयोव्रतम् ” इति ॥

ज्योतिष्टोमे श्रूयते—“ मध्यंदिने मध्यरात्रे व्रतं व्रतयति ” इति ।

तत्र यस्याजीर्णः संभाविता तेनापि विहितत्वात्पयो व्रतयितव्यमेवेति चेन्मैवम् । प्रधानानुष्ठानविघ्नप्रसङ्गात् । तस्मात्तथाविधवेलायां पयो वर्जयेत् ॥

(मध्यमोपसंहिने स्वीकृतषट्विंशत्यपदपरिमितवेदिप्रदेशपूर्वभाग उत्तरवेद्याभिधानम्)

अत्र सर्वाणि यजुष्येवेति नास्ति च्छन्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये प्रथमकाण्डे द्वितीयप्रपाठक

एकादशोऽनुवाकः ॥ ११ ॥

(अथ प्रथमाष्टके द्वितीयप्रपाठके द्वादशोऽनुवाकः ।)

वि॒त्ताय॑नी मेऽसि ति॒क्ताय॑नी मेऽस्य॒वं-
 तान्मा॑ ना॒थित॑म॒वंता॑न्मा व्यथि॒तं वि॒देर॑ग्निर्न॒भो
 नामा॑ग्ने॒ अ॒ङ्गिरो॒ योऽस्यां॑ पृथि॒व्याम॑स्यायु॒षा
 नाम्नेहि॑ यत्तेऽना॒धृष्टं॑ नाम॒ यज्ञि॑यं तेन॒ त्वाऽऽ
 द॒धेऽग्ने॒ अ॒ङ्गिरो॒ यो द्वि॒तीय॑स्यां तृ॒तीय॑स्यां पृथि॒-
 व्याम॑स्यायु॒षा नाम्नेहि॑ यत्तेऽना॒धृष्टं॑ नाम॒ (१)
 यज्ञि॑यं तेन॒ त्वाऽऽ द॒धे सि॒ःहीर॑सि म॒हिषी॑-
 र॒स्युरु॑ प्रथ॒स्वोरु॑ ते॒ यज्ञ॑पतिः प्रथ॒तां ध्रु॒वाऽसि॑
 दे॒वेभ्यः॑ शु॒न्धस्व॑ दे॒वेभ्यः॑ शु॒म्भस्वेन्द्र॑वा॒षस्त्वा
 वसु॑भिः पु॒रस्ता॑त्पातु॒ मनो॑जवास्त्वा पि॒तृभिः॑
 रक्षि॑णतः पा॒तु प्र॒चेता॑स्त्वा रु॒द्रैः प॒श्चात्पा॑तु
 वि॒श्वक॑र्मा त्वाऽऽदि॒त्यैरु॑त्तर॒तः पा॑तु सि॒ःहीर॑सि
 स॒पत्न॑सा॒ही स्वाहा॑ सि॒ःहीर॑सि सु॒प्रजा॑वनिः
 स्वाहा॑ सि॒ःहीः (२) अ॒सि रा॒यस्पो॑ष॒वनिः॑
 स्वाहा॑ सि॒ःहीर॑स्यादि॒त्यव॑निः स्वाहा॑ सि॒ःही-
 र॒स्या वह॑ दे॒वान्दे॒वय॑ते यज॑मानाय॒ स्वाहा॑

(मध्यमोपसहिने स्वीकृतपट्विशत्यदपरिमितवेदिप्रदेशपूर्वभाग उत्तरवेद्यमिधानम्)

भू॒तेभ्य॑स्त्वा वि॒श्वायु॑रसि पृ॒थि॒वीं दृ॒ह ध्रु॒व-
क्षि॒दस्य॑न्तरि॒क्षं दृ॒हाच्यु॑त॒क्षि॒दसि॑ दि॒वं दृ॒हा-
ग्नेर्भ॑स्मा॒स्यग्नेः॑ पु॒रिष॑मसि (३) ॥

(नामं सुप्रजावनिः स्वाहां सि॒ः हीः पञ्च॑त्रि॒शच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
द्वितीयप्रपाठके द्वादशोऽनुवाकः ॥ १२ ॥

(अथ प्रथमाष्टके द्वितीयप्रपाठके द्वादशोऽनुवाकः ।)

वि॒त्ता॒य॒नीति॑ वि॒त्त—अ॒य॒नी । मे । अ॒सि । ति॒क्ता-
य॒नीति॑ ति॒क्त—अ॒य॒नी । मे । अ॒सि । अ॒व॒ता॒त् ।
मा । ना॒थि॒तम् । अ॒व॒ता॒त् । मा । व्य॒थि॒तम् ।
वि॒देः । अ॒ग्निः । न॒भः । ना॒म । अ॒ग्ने । अ॒ङ्गि॒रः ।
यः । अ॒स्याम् । पृ॒थि॒व्याम् । अ॒सि । आ॒यु॒षा ।
ना॒म्ना । ए॒ति । इ॒हि । य॒त् । ते । अ॒ना॒धृ॒ष्ट॒मित्य॑-
ना—धृ॒ष्टम् । ना॒म । य॒ज्ञि॒यम् । ते॒न । त्वा । ए॒ति ।
द॒धे । अ॒ग्ने । अ॒ङ्गि॒रः । यः । द्वि॒ती॒य॒स्याम् । तृ॒ती॒य॒-
स्याम् । पृ॒थि॒व्याम् । अ॒सि । आ॒यु॒षा । ना॒म्ना ।
ए॒ति । इ॒हि । य॒त् । ते । अ॒ना॒धृ॒ष्ट॒मित्य॑ना—धृ॒ष्टम् ।
ना॒म । (१) य॒ज्ञि॒यम् । ते॒न । त्वा । ए॒ति । द॒धे ।
सि॒ः हीः । अ॒सि । म॒हि॒षीः । अ॒सि । उ॒रु । प्र॒थ॒स्व ।
उ॒रु । ते । य॒ज्ञ॒प॒ति॒रिति॑ य॒ज्ञ—प॒तिः । प्र॒थ॒ता॒म् ।

ध्रुवा । अ॒सि । दे॒वेभ्यः । शु॒न्ध॒स्व । दे॒वेभ्यः ।
 शु॒म्भ॒स्व । इ॒न्द्र॒घोष॒ इति॑न्द्र—घोषः । त्वा । वसु॑भि॒-
 रिति॑ वसु॑—भिः । पु॒रस्ता॑त् । पा॒तु । मनो॑जवा॒ इति॑
 मनः—जवाः । त्वा । पि॒तृभि॒रिति॑ पि॒तृ—भिः ।
 दक्षि॑णतः । पा॒तु । प्रचे॑ता॒ इति॑ प्र—चे॒ताः । त्वा ।
 रु॒द्रैः । प॒श्चात् । पा॒तु । वि॒श्वकर्मे॑ति॒ विश्व—कर्मा॑ ।
 त्वा । आ॒दि॒त्यैः । उ॒त्तर॑त इत्यु॑त्—तरतः । पा॒तु ।
 सि॒न्धीः । अ॒सि । स॒प॒त्न॒माही॑ति॒ स॒प॒त्न—मा॒ही ।
 स्वाहा॑ । सि॒न्धीः । अ॒सि । सु॒प्र॒जा॒वनि॑रिति॒ सु॒प्र॒-
 जा—वनिः । स्वाहा॑ । सि॒न्धीः । (२) अ॒सि ।
 रा॒य॒स्पोष॑वनि॒रिति॑ रा॒य॒स्पोष—वनिः । स्वाहा॑ ।
 सि॒न्धीः । अ॒सि । आ॒दि॒त्य॒वनि॑रित्या॒दित्य—वनिः ।
 स्वाहा॑ । सि॒न्धीः । अ॒सि । ए॒ति । व॒ह । दे॒वान् ।
 दे॒व॒य॒त इति॑ दे॒व—य॒ते । य॒ज॒मा॒नाय॑ । स्वाहा॑ ।
 भू॒तेभ्यः । त्वा । वि॒श्वायु॑रिति॒ विश्व—आ॒युः । अ॒सि ।
 पृ॒थि॒वीम् । दृ॒ह । ध्रु॒व॒क्षिदि॑ति॒ ध्रुव—क्षि॒त् । अ॒सि ।
 अ॒न्त॒रि॒क्षम् । दृ॒ह । अ॒च्यु॒त॒क्षिदि॑त्य॒च्युत—क्षि॒त् ।
 अ॒सि । दि॒वंम् । दृ॒ह । अ॒ग्नेः । भ॒स्म । अ॒सि ।
 अ॒ग्नेः । पु॒रि॑षम् । अ॒सि (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

द्वितीयमपाठके द्वादशोऽनुवाकः ॥ १२ ॥

(मध्यमोपसद्दिने स्वीकृतषट्त्रिंशत्पदपारिमितवेदिप्रदेशपूर्वभाग उत्तरवेद्यभिधानम्)

(अथ प्रथमकाण्डे द्वितीयप्रपाठके द्वादशोऽनुवाकः)

एकादशेऽनुवाक उपमदोऽभिहिताः । तत्र मध्यमोपसद्दिने षट्त्रिंशत्पद-
परिमितो योऽयं वेदिप्रदेशः स्वीकृतस्तस्य पूर्वभाग उत्तरवेदिर्द्वादशेऽनुवाकेऽ-
भिधीयते ।

वित्तायनी मेऽमि तित्तायनी मेऽस्यव- तान्मा नाथितमवतान्मा व्यथितम्—

बौधायनः—“ उत्तरेण वेदिं द्रयोर्वा त्रिषु वा प्रक्रमेषु स्फ्येनोद्धृत्यावोक्ष्य
शम्यया चात्वालं परिमिमीते वित्तायनी मेऽसीति पुरस्तादुदीचीनकुम्बयाऽन्त-
रितस्फ्येनोल्लिखति, तित्तायनी मेऽसीति दक्षिणतः प्राक्कुम्बयाऽन्तरितस्फ्येनो-
ल्लिखति, अवतान्मा नाथितमिति पश्चादुदीचीनकुम्बयाऽन्तरितस्फ्येनोल्लिखति,
अवतान्मा व्यथितमित्युत्तरतः प्राचीनकुम्बयाऽन्तरितस्फ्येनोल्लिखति ” इति ।

आपस्तम्बः—“ अरणेण यथावदंशं मंचरमवशिष्य वेद्यामुत्तरवेदिं दशपदां
सोमे करोत्येहीयसीं पुरस्तादित्येकं तां युगेन यजमानस्य वा पदेर्विमाय शम्यया
परिमिमीते शम्यामात्री निरुद्धपशुबन्धस्योत्तरवेदिः शम्यां पुरस्तादुदगग्रां
निधाय स्फ्येनोदीचीमभ्यन्तरमुपल्लिखति वित्तायनी मेऽसीत्येवं दक्षिणतः
प्राचीं तित्तायनी मेऽसीति पश्चादुदीचीमवतान्मा नाथितमित्युत्तरतः प्राचीम-
वतान्मा व्यथितमित्युत्तरम्माद्रेयंमादुदङ्गप्रक्रमे चात्वालस्तमुत्तरवेदिवत्सूणीं
शम्यया परिमित्य ” इति ।

अत्रोत्तरवेदेर्द्वावाकागं । महावेद्याः प्राग्भावे मृत्तिकाप्रक्षेपेण निष्पाद्यमान
एक आकारः । आपस्तम्बमते तद्विषया मन्त्रा उक्ताः । मृत्तिका चात्वाल-
तेति तद्रूपोऽपर आकारः । तद्विषया बौधायनमते मन्त्राः । हे उत्तरवेदे त्वं
मम वित्तायनी वह्निरूपस्य वित्तस्य प्रापिकाऽसि । तित्तस्य वह्नितेजसो
ज्वालारूपस्य प्रापिकाऽसि । नाथितं वह्नियाचकं मामवतात्, रक्ष । व्यथितं
वह्न्यलाभाद्धीतं मां रक्ष ॥

मन्त्रान्वयाचिर्यासुः शम्यया वेदिपरिमाणं विधातुमाख्यायिकया वेदिं
प्रस्तुवन्प्रसङ्गाद्व्याघारणमभिधत्ते—

“ तेभ्य उत्तरवेदिः सि० ही रूपं कृत्वोभयानन्तराऽपक्रम्यातिष्ठते देवा
अपन्यन्त यतरान्वा इयमुपावत्स्यति त इदं भविष्यन्तीति तामुपामन्त्रयन्त

(मध्यमोपसद्दिने स्वीकृतषट्त्रिंशत्पदपरिमितवेदिप्रदेशपूर्वभाग उत्तरवेद्यमिधानम्)

नेवाव रुन्धे तूष्णीं चतुर्थं हरत्यनिरुक्तमेवाव रुन्धे ” [सं० का० ६ प्र० २ अ० ७] इति ।

लोकप्रयवर्तिनां त्रयाणामग्नीनामवरोधाय त्रिहरणमेतल्लोकवर्तीति निश्चित्य वक्तुमशक्यत्वेनानिरुक्तस्याग्निसामान्यस्यावरोधाय तूष्णीं हरणम् ॥

सिंहीरसि महिषीरसि—

बौधायनः—“ अथाध्वर्युरुत्तरवेद्यै पुरीषं संप्रयौति सिंहीरसि महिषीरसीति ” इति ।

संप्रयौति मिश्रयति ॥

आपस्तम्बः—“ सिंहीरसीत्युत्तरवेद्यां निवपति ” इति ॥

वेदेः सिंहमृगतत्वं दर्शयति—

“ सिंहीरसि महिषीरसीत्याह सिंहीर्हिपा रूपं कृन्वाभयानन्तराऽपक्रम्यातिष्ठत् ” [सं० का० ६ प्र० २ अ० ७] इति ।

महिषीर्महनीया । ब्राह्मणान्तरे वा महिषीजातिन्वं द्रष्टव्यम् ॥

उरु प्रथस्वोरु ते यज्ञपतिः प्रथतां ध्रुवाऽसि

देवेभ्यः शुन्धस्व देवेभ्यः शुम्भस्व—

कल्पः—“ उरु प्रथस्वोरु ते यज्ञपतिः प्रथतामिति प्रथयित्वा ध्रुवाऽसीति श्रम्यया संहत्य देवेभ्यः शुन्धस्वेत्याद्भिः प्रोक्ष्य देवेभ्यः शुम्भस्वेति सिकताभिरवकीर्य ” इति ।

प्रथस्व प्रसर । ध्रुवा दृढा । शुन्धस्व शुद्धा भव । शुम्भस्व शोभिता भव ॥

व्याचक्षाणं क्रमेण विधत्ते—

“ उरु प्रथस्वोरु ते यज्ञपतिः प्रथतामित्याह यजमानमेव प्रजया पशुभिः प्रथयति ध्रुवाऽसीति स० हन्ति धृत्यै देवेभ्यः शुन्धस्व देवेभ्यः शुम्भस्वेत्यव चोक्षति प्र च किरति शुद्ध्यै ” [सं० का० ६ प्र० २ अ० ७] इति ॥

इन्द्रघोषस्त्वा वसुभिः पुरस्तात्पातु मनोजवा-

स्त्वा पितृभिर्दक्षिणतः पातु प्रचेतास्त्वा रुद्रैः

पश्चात्पातु विश्वकर्मा त्वाऽऽदित्यैरुत्तरतः पातु—

कल्पः—“ प्रोक्षणीभिरुत्तरवेदिं प्रोक्षति—इन्द्रघोषस्त्वा वसुभिः पुरस्तात्पात्विति पुरस्तान्मनोजवास्त्वा पितृभिर्दक्षिणतः पात्विति दक्षिणतः प्रचेता-

(मध्यमोपसहिने स्वीकृतषट्त्रिंशत्पदपरिमितवेदिप्रदेशपूर्वभाग उत्तरवेद्यभिधानम्)

स्त्वा रुद्रैः पश्चात्पात्विति पश्चाद्विश्वकर्मा त्वाऽऽदित्यैरुत्तरतः पात्वित्युत्तरतः " इति ।

इन्द्रघोषादिनामका देवाः परिवृढास्तदनुचरा वस्वादिगणास्तैर्गणैः सह-
तास्ते देवाः पान्नु ॥

पुरस्तादित्यादिदिग्वाचकशब्दप्रयोगेण दिग्देवतातुष्टिकरं प्रोक्षणमित्याह—

“ इन्द्रघोषस्त्वा वसुभिः पुरस्तात्पात्वित्याह दिग्भ्य एवैनं प्रोक्षति ”
[सं० का० ६ प्र० २ अ० ७] इति ॥

प्रोक्षणं विधातुं प्रस्ताति—

“ देवाः श्वेदुत्तरवेदिरुपाववर्तीहैव वि जयामहा इत्यसुरा वज्रमुद्यत्य देवा-
नभ्यायन्त तानिन्द्रघोषो वसुभिः पुरस्तादपानुदत मनोजवाः पितृभिर्दक्षि-
णतः प्रचेता रुद्रैः पश्चाद्विश्वकर्माऽऽदित्यैरुत्तरतः ” [सं० का० ६ प्र० २
अ० ७] इति ।

अपक्रम्य देवासुरसेनयोर्मध्ये तिष्ठन्तीमुत्तरवेदिं यदा देवा उपामन्त्रयन्त
तदानीमसुरा एवमचिन्तयन् । यद्येपा देवानुपावर्तेत तदा त एव विजयेरन् ।
तस्मादिहवेदानीमेव तदुपावर्तनात्प्रागेव देवान्विजयामह इति विचिन्त्य वज्रमु-
द्यत्य देवानभिलक्ष्य प्रहर्तुमागताः । तानसुरानिन्द्रघोषादयो दिग्भ्योऽ-
पाकुर्वन् ॥

विधत्ते—

“ यदेवमुत्तरवेदिं प्रोक्षति दिग्भ्य एव तद्यजमानो भ्रातृव्यान्प्र जुदते ”
[सं० का० ६ प्र० २ अ० ७] इति ॥

प्रोक्षणशेषस्य निनयनं विधत्ते—

“ इन्द्रो यतीन्तसालावृकेभ्यः प्रायच्छत्तान्दक्षिणत उत्तरवेद्या आदन्यत्प्रो-
क्षणीनामुच्छिष्येत तदक्षिणत उत्तरवेद्यै नि नयेद्यदेव तत्र क्रूरं तत्तेन शमयति ”
[सं० का० ६ प्र० २ अ० ७] इति ।

यतयो देवान्हन्तुं सर्वदा प्रयतमाना उत्तमाश्रयेण प्रच्छन्नवेषा असुरास्ता-
नृत्वा सालावृकेभ्यः श्वभ्यो दत्तवान् ॥

निनयनकाले ध्यानं विधत्ते—

“ यं द्विष्यात्तं ध्यायेच्छुचैर्वैनमर्पयति ” [सं० का० ६ प्र० २
अ० ७] इति ।

(मध्यमोपसंहिने स्वीकृतषट्त्रिंशत्पदपरिमितवेदिप्रदेशपूर्वभाग उत्तरवेद्यभिधानम्)

भुचा शोकेनार्पयति योजयति ॥

सिंहीरसि सपत्नसाही स्वाहा सिंही-
रसि सुप्रजावनिः स्वाहा सिंहीरसि
रायस्पोषवनिः स्वाहा सिंहीरस्यादि-
त्यवनिः स्वाहा सिंहीरस्या वह
देवान्देवयते यजमानाय स्वाहा—

कल्पः—“ अथैनां हिरण्यमन्तर्धायाक्षण्या पञ्चगृहीतेन व्याघारयति
सिंहीरसि सपत्नसाही स्वाहेति दक्षिणेऽसे, सिंहीरसि सुप्रजावनिः
स्वाहेत्युत्तरस्यां श्रोण्यां, सिंहीरसि रायस्पोषवनिः स्वाहेति दक्षिणस्यां
श्रोण्यां, सिंहीरस्यादित्यवनिः स्वाहेति उत्तरेऽसे, सिंहीरस्या वह देवान्दे-
वयते यजमानाय स्वाहेति मध्ये ” इति ।

हे उत्तरवेदे त्वं सिंहरूपधारिण्यसि । सपत्नसाही वैरिघातिनी । सुप्रजा-
वनिः शोभनापत्यभृत्यप्रदा । रायस्पोषवनिः पश्वादिधनसमृद्धिदा । आदि-
त्यवनिर्भूतिसंबन्धिप्रतिष्ठाप्रदा । देवयते देवानिच्छतं यजमानाय देवानानय
तवेदं हुतमस्तु ॥

उत्तरवेदेर्वैरवाक्यमनुसृत्यैकैकं काममेकैकाहुत्या प्रामुवन्नित्येतं मन्त्रसूचित-
मर्थं दर्शयति—

“सोत्तरवेदिरब्रवीत्सर्वान्मया कामान्व्यश्रवथेति ते देवा अकामयन्तामुरा-
न्भ्रातृव्यानभि भवेमेति तेऽजुहवुः सिंहीरसि सपत्नसाही स्वाहेति तेऽमुरा-
न्भ्रातृव्यानभ्यभवन्तेऽमुरान्भ्रातृव्यानभिभूयाकामयन्त प्रजां विन्देमहीति
तेऽजुहवुः सिंहीरसि सुप्रजावनिः स्वाहेति ते प्रजामविन्दन्त ते प्रजां विच्चाऽ-
कामयन्त पशून्विन्देमहीति तेऽजुहवुः सिंहीरसि रायस्पोषवनिः स्वाहेति
ते पशून्विन्दन्त ते पशून्विच्चाऽकामयन्त प्रतिष्ठां विन्देमहीति तेऽजुहवुः सिं-
हीरस्यादित्यवनिः स्वाहेति त इमां प्रतिष्ठामविन्दन्त त इमां प्रतिष्ठां विच्चाऽकाम-
यन्त देवता आशिष उपेयामेति तेऽजुहवुः सिंहीरस्या वह देवान्देवयते यजमा-
नाय स्वाहेति ते देवता आशिष उपाऽऽयन् ” [सं०का०६प्र०२अ०८] इति ।

आशिष इष्यमाणा हविःस्वीकारिणीर्देवता उपेयाम प्रामुयामेति कामय-
माना यष्टारस्ते देवाश्चरमाहुत्या तथैव प्रामुवन् । कर्मफलानि वाऽत्राऽऽशीः-
शब्देनोच्यन्ते ॥

(मध्यमोपसर्हिने स्वीकृतषट्त्रिंशत्पदपरिमितवेदिप्रदेशपूर्वभाग उत्तरवेद्यमिधानम्)

आहुतिसंख्यां विधत्ते—

“ पञ्च कृत्वो व्याघारयति पञ्चाक्षरा पाङ्क्तिः पाङ्क्तो यज्ञो यज्ञमेवाव रुन्धे ”
[सं० का० ६ प्र० २ अ० ८] इति ॥

गुणं विधत्ते—

“ अक्षण्या व्याघारयति तस्मादक्षण्या पशवोऽङ्गानि प्र हरन्ति प्रतिष्ठित्यै ” [सं० का० ६ प्र० २ अ० ८] इति ।

अक्षण्या वक्रगत्या । दक्षिणेंऽस उत्तरश्रोणिरित्यादिका वक्रगतिः । पशवः शयनकाले पादाद्यङ्गानि वक्रत्वेन प्रहरन्ति संकोचयन्ति । अत आहुतिवक्रत्वं प्रतिष्ठित्यै भवति ॥

भूतेभ्यस्त्वा—

कल्पः—“ भूतेभ्यस्त्वेति छुचमुद्रुह्य ” इति ।

हे जुहूस्त्वा भूतेभ्यश्चिरंतनेभ्यो देवेभ्य उद्रुह्यामि ॥

विधत्ते—

“ भूतेभ्यस्त्वेति छुचमुद्रुह्याति य एव देवा भूतास्तेषां तज्जागधेयं तानेव तेन प्रीणाति ” [सं० का० ६ प्र० २ अ० ८] इति ।

भूतादेशेन छुगुद्रहणे सत्कृताः सन्तः प्रीयन्ते ॥

विश्वायुरसि पृथिवीं दृ२ह ध्रुवक्षिदस्यन्त-

रिक्षं दृ२हाच्युतक्षिदसि दिवं दृ२ह—

कल्पः—“ अथ पौतुद्रवान्परिधीन्परिदधाति विश्वायुरसि पृथिवीं दृ२हेति मध्यमं, ध्रुवक्षिदस्यन्तरिक्षं दृ२हेति दक्षिणम्, अच्युतक्षिदसि दिवं दृ२हेत्युत्तरम् ” इति ।

हे मध्यमपरिधे त्वं कृत्स्नायुःप्रदोऽसि पृथिवीं दृढां कुरु । हे दक्षिणपरिधे त्वं स्थिरनिवासोऽसि । हे उत्तरपरिधे त्वमविनष्टनिवासोऽसि ॥

विधत्ते—

“ पौतुद्रवान्परिधीन्परि दधात्येषां लोकानां विधृत्यै ” [सं० का० ६ प्र० २ अ० ८] इति ।

परिधित्रयेण त्रयो लोका विधृता भवन्ति । पूतुद्रुदेवदारुः ॥

अग्नेर्भस्मास्यग्नेः पुरीषमसि ॥

(मध्यमोपसंहिने स्वीकृतषट्त्रिंशत्पदपरिमितवैदिप्रदेशपूर्वभाग उत्तरवेद्यभिधानम्)

कल्पः—“ अथातिशिष्टान्संभाराभिवपति गुल्गुलु सुगन्धितेजनं शुक्लाभू-
र्णास्तुकामग्रेर्भस्मास्यग्रेः पुरीषमसीति ” इति ।

हे संभारस्वरूप त्वमग्रेर्भासकं पूरकं चासि ॥

संभारान्विधातुं प्रस्तौति—

“ अग्रेक्ष्यो ज्यायाः सो भ्रातर आसन्ते देवेभ्यो हव्यं वहन्तः प्राप्ति-
यन्त सोऽग्निरविभेदित्थं वाव स्य आर्तिमाऽरिष्यतीति स निन्नायत स यां
वनस्पतिष्ववसत्तां पूतुद्वौ यामोषधीषु ताः सुगन्धितेजने यां पशुषु तां पेतृ-
स्यान्तरा शृङ्गे तं देवताः प्रैषमैच्छन्तमन्वविन्दन्तमश्रुवज्जुष न आ वर्तस्व
हव्यं नो वहेति सोऽब्रवीद्वरं वृणै यदेव गृहीतस्याहुतस्य वहिःपरिधि स्कन्दा-
त्तन्मे भ्रातृणां भागधेयमसदिति तस्माद्यद्गृहीतस्याहुतस्य वहिःपरिधि स्कन्दति
तेषां तद्भागधेयं तानेव तेन प्रीणानि सोऽमन्यतास्थन्वन्तो मे पूर्वं भ्रातरः
प्रामेषतास्थानि श्वातया इति स यान्यस्थान्यशातयत तत्पूतुद्रवभवद्यन्मा-
समुपभृतं तद्गुल्गुलु [सं० का० ६ प्र० २ अ० ८] इति ।

भ्रातरो हविर्वहनप्रयासेन यथा मृता इन्धमेव सोऽन्योऽपि मृतिं प्राप्स्य-
तीति भीतोऽग्निर्निरूढो वनस्पत्योपधिपशुष्वेकैकां राजिमवसत् । देवदारुवृक्षे
सुगन्धयुक्तवृक्षे पेतृस्य मेपस्य शृङ्गयोर्मध्ये च क्रमेण तं वमन्तं देवा हविर्व-
हने प्रेरयितुमैच्छन् । तमन्विष्यालभन्त । स्तुगृहीतस्य हविषो यल्लेशरूपं
होमात्पूर्वं परिधिभ्यो बहिर्हविः स्कन्देत्स भ्रातृभागाऽस्त्वित्यग्रेवरः । अस्थ-
न्वन्तस्त्वगस्थिमांसोपेताः प्रामेषत मृतास्तदीयान्यस्थानि मांसानि च शातयै
परित्यजानि । परित्यक्तानि तानि पूतुद्रु गुल्गुल्वभवताम् ॥

विधत्तं—

“ यदेतान्संभारान्संभरत्यग्निमेव तत्सं भरति ” [सं० का० ६ प्र० २
अ० ८] इति ॥

मन्त्रगतेन पुरीषशब्देन संभाररूपं वह्निपूरणं विवक्षितमित्याह—

“ अग्रेः पुरीषमसीत्याहाग्रेर्हेतत्पुरीषं यत्संभाराः ” [सं० का० ६
प्र० २ अ० ८] इति ।

गुल्गुलुसुगन्धितेजनशुक्लोर्णारतुकाः संभाराः ॥

किं च देवदारूपरिधिरूपेण वह्निना भ्रातरोऽस्य संनिधीयन्त इत्याह—

“ अथो खल्वाहुरेते वावैनं ते भ्रातरः परि शेरे यत्पूतुद्रवाः परिधय
इति ” [सं० का० ६ प्र० २ अ० ८] इति ।

(उत्तरवेदिसमीपवार्तिहविर्धानाभिधानम्)

एनमार्धं परितः शेरते ॥

अथ विनियोगसंग्रहः—

“ वित्तोत्तराख्यवेद्यर्थं चतुर्भिः परितो लिखेत् ।

विदेस्त्रिभिर्हरेत्पांसून्सिंहीर्वेशां विनिक्षिपेत् ॥ १ ॥

उरु मथयते वेदिं ध्रुवा संहत्य शम्यया ।

देवे प्रोक्ष्य तथा देवे सिकताऽत्रावकीर्यते ॥ २ ॥

इन्द्र प्रोक्ष्य चतुर्दिक्षु सिंहीरंसद्वये तथा ।

श्रोणिद्वये च मध्ये च व्याघारयति पञ्चभिः ॥ ३ ॥

भूतेभ्यः क्षुचमुमृक्ष्य विश्वा परिधयस्त्रयः ।

अग्नेः संस्थाप्य संभारान्मन्त्राः षड्विंशतिर्मताः ॥४॥ ” इति ॥

नात्र विशेषमीमांसा ॥

नारि च्छन्दः ॥

इति श्रीमत्पायणानार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे द्वितीयप्रपाठके
द्वादशोऽनुवाकः ॥ १२ ॥

(अथ प्रथमाष्टके द्वितीयप्रपाठके त्रयोदशोऽनुवाकः ।)

युञ्जते मन उत युञ्जते धियो विप्रा विप्रस्य
बृहता विपश्चितः । वि होत्रा दधे वयुनावि-
देक इन्मही देवस्य सवितुः परिष्टुतिः । सुवा-
ग्देवदुर्याँ आ वद देवश्रुतौ देवेष्वामाषे-
थामा नो वीरो जायतां कर्मण्यो यः सर्वेऽनु-
जीवाम यो बहूनामसद्वशी । इदं विष्णुर्वि-
चक्रमे त्रेधा नि दधे पदम् । समूढमस्य (१)
पांसुर इरावती धेनुमती हि भूतः सूर्यव-

सिनी मनवे यशस्ये । व्यस्कभ्राद्रोदसी विष्णु-
 रते दाधारं पृथिवीमभितो मयूखैः । प्राची
 प्रेतमध्वरं कल्पयन्ती ऊर्ध्वं यज्ञं नयतं मा
 जीह्वरतमत्र रमेथां वर्ष्मन्पृथिव्या दिवो वा
 विष्णवुत वा पृथिव्या महो वा विष्णवुत
 वाऽन्तरिक्षाद्वस्तौ पृणस्व बहुभिर्वसूव्यै रा प्र
 यच्छ (२) दक्षिणादोत सव्यात् । विष्णो-
 नुकं वीर्याणि प्र वोचं यः पार्थिवानि विममे
 रब्बांसि यो अस्कभायदुत्तरं सधस्थं विच-
 क्रमाणस्त्रेधोरुगायो विष्णो रराटमसि विष्णोः
 पृष्ठमसि विष्णोः शन्यप्त्रे स्थो विष्णोः स्यूमि
 विष्णोर्ध्रुवमसि वैष्णवमसि विष्णवे त्वा (३)॥

(अस्य यच्छैकान्नचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके त्रयोदशोऽनुवाकः ॥ १३ ॥

(अथ प्रथमाष्टके द्वितीयप्रपाठके त्रयोदशोऽनुवाकः)

युञ्जते । मनः । उत । युञ्जते । धियः । विप्राः ।
 विप्रस्य । बृहतः । विपश्चितः । वीति । होत्राः ।
 दधे । वयुनाविदिति वयुन—विद् । एकः । इत् ।

(उत्तरवेदिसमीपवर्ति हविर्धानाभिधानम्)

मही । देवस्य । सवितुः । परिष्ठितिरिति परि—
 स्तुतिः । सुवागिति सु—वाक् । देव । दुर्यान् ।
 एति । वद । देवश्रुताविति देव—श्रुतौ । देवेषु ।
 एति । घोषेथाम् । एति । नः । वीरः । जायताम् ।
 कर्मण्यः । यम् । सर्वे । अनुजीवामेत्यनु—जीवाम् ।
 यः । बहूनाम् । असत् । वशी । इदम् । विष्णुः ।
 वीति । चक्रमे । त्रेधा । नीति । दधे । पदम् ।
 समूढमिति सम्—उढम् । अस्य । (१) पास्सुरे ।
 इरावती इतीरा—वती । धेनुमती इति धेनु—मती ।
 हि । भूतम् । मूयवसिनी इति सु—यवसिनी ।
 मनवे । यशस्ये इति । वीति । अस्कभ्रात् ।
 रोदसी इति । विष्णुः । एते इति । दाधार ।
 पृथिवीम् । अभितः । मयूखैः । प्राची इति ।
 प्रेति । इतम् । अध्वरम् । कल्पयन्ती इति ।
 ऊर्ध्वम् । यज्ञम् । नयतम् । मा । जीह्वरतम् । अत्र ।
 रमेथाम् । वर्ष्मन् । पृथिव्याः । दिवः । वा । विष्णो ।
 उत । वा । पृथिव्याः । महः । वा । विष्णो । उत ।
 वा । अन्तरिक्षात् । हस्तौ । पृणस्व । बहुभिरिति
 बहु—भिः । वसव्यैः । आ । प्रेति । यच्छ । (२)
 दक्षिणात् । एति । उत । सव्यात् । विष्णोः ।

नुकम् । वीर्याणि । प्रेति । वोचम् । यः । पार्थिवानि ।
 विमम इति वि—ममे । रजांसि । यः । अस्क-
 भायत् । उत्तरमित्युत्—तरम् । सधस्छमिति
 सध—स्थम् । विचक्रमाण इति वि—चक्रमाणः ।
 त्रेधा । उरुगाय इत्युरु—गायः । विष्णोः । रराटम् ।
 असि । विष्णोः । पृष्ठम् । असि । विष्णोः । शन्यप्त्रे
 इति । स्थः । विष्णोः । स्यूः । असि । विष्णोः ।
 ध्रुवम् । असि । वैष्णवम् । असि । विष्णवे ।
 स्वा (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके त्रयोदशोऽनुवाकः ॥ १३ ॥

(अथ प्रथमकाण्डे द्वितीयप्रपाठके त्रयोदशोऽनुवाकः ।)

द्वादशोऽनुवाक उत्तरवेदिरभिहिता । तत्समीपवर्तिहविर्धानं त्रयोदशोऽ-
 नुवाकेऽभिधीयते ।

युञ्जते मन उत युञ्जते धियो विप्रा विप्रस्य
 बृहतो विपश्चितः । वि होत्रा दधे वयुनावि-
 देक इन्मही देवस्य सवितुः परिष्टुतिः ॥

कल्पः—“मार्हपत्य आज्यं विलाप्योत्पूय क्षुचि चतुर्गृहीतं गृहीत्वा
 शालामुखीये सावित्रं जुहोत्यन्वारब्धे यजमाने युञ्जते मन उत युञ्जते धियो
 विप्रा विप्रस्य बृहतो विपश्चितः । वि होत्रा दधे वयुनाविदेक इन्मही देवस्य
 सवितुः परिष्टुतिः स्वाहेति ” इति ।

(उत्तरवेदिसमीपवर्तिहविर्धानाभिधानम्)

होमार्थे स्वाहाशब्दोऽध्याहृतः । विप्रस्य ब्राह्मणस्य यजमानस्य संबन्धिनो विप्रा ब्राह्मणा ऋत्विजो मनो युजते लौकिकचिन्ताभ्यो मनो निवार्य यज्ञ-चिन्तायां तन्प्रथमं नियमयन्ति । यज्ञे धिय इन्द्रियाण्यपि यज्ञार्थेषु स्वस्व-व्यापारेषु नियमयन्ति । क्रीदश विप्रः । बृहतो विपश्चितः । अधीतवेद-त्वाद्वृहत्त्वमर्थाभिज्ञत्वादि । क्रीदश विप्राः । होत्रा होमकर्तारः । तदिदं विप्राणां मनोनिर्गन्ता इत्यर्थमेक इन्द्रिध एक एव ससर्ज । क्रीदश एकः । वयुनाविर्गन्तान्नेत्र सर्वज्ञ इत्यर्थः । न चैकस्य सर्वसृष्टौ विस्मैतव्यम् । यतः सविः प्रकृत्यन्तर्यामिणो देवस्य परिष्ठुतिर्मही महती ।

तथा चाऽऽथर्वणि " अथर्ववेत्— " यः सर्वज्ञः सर्वविद्यस्य ज्ञानमयं तपः " इति ।

वाजमनेयिनश्च— " स एष सर्वस्येशानः सर्वस्याधिपतिः सर्वमिदं प्रक्षा-स्ति यदिदं किंच " इति ।

श्वेताश्वतराश्च— " स एष शक्तिर्विविधैव ध्रूयते स्वाभाविकी ज्ञानबल-क्रिया च " इति ।

एवं सर्वत्रोदाहृतम् ॥

एतं मन्त्रं विप्रः प्रणोतुं प्रणोतुमं विधत्ते—

" वद्धमव प्रिति वरुणो नृपेण प्र जेनेक्ति मेध्ये एवैने करोति " [सं० का० ६ प्र० २ अ० ९] इति ।

हविर्धाननामकयोः शक्तिर्विषयं वद्धमासीत्तदवस्यति मुञ्चेत् । प्रणेनेक्ति प्रक्षालयेत् ।

अत्र सूत्रम्— " प्रयुक्तपूर्वशकटे नद्धयुगे प्रविहितशम्ये प्रक्षाल्य तयोः प्रथ-मप्रथितान्प्रन्थीन्विस्त्रस्य नवान्प्रज्ञातान्कृत्वाऽग्रेण प्राग्वंशमभितः पृष्ठ्यामव्यव-नयन्परिश्रिते सच्छदिपी अवस्थापयति " इति ।

पृष्ठ्यां वेदिमध्ये प्राक्प्रतीचोः शङ्कोर्बद्धां रज्जुं मध्येऽव्यवनयन्व्यवधान-मकुर्वन् ॥

मन्त्रविनियोगपूर्वकं शकटप्रेरणं विधत्ते—

" सावित्रियर्चा हुत्वा हविर्धाने प्र वर्तयति सवितृमसूत एवैने प्र वर्त-यति " [सं० का० ६ प्र० २ अ० ९] इति ॥

कल्पः—“ स्याद्येदंशब्दः सुवागित्यनुमन्त्रयते ” इति ।

स च मन्त्र एवमाज्जातः—

सुवाग्देव दुर्या२ आ वद देव-
श्रुतौ देवेष्ववा घोषेथाम्, इति ।

हेऽक्षदेव दुर्यान्ष्टुहान्मति सुवाग्भूत्वाऽऽ समन्ताच्छ्रेयस्करिं वाचं वद । हे देवश्रुतौ प्रख्यातावक्षौ यजमानोऽयं युष्मान्यजतीति देवेष्ववाघोषेथाम् ॥

सुवाक्शब्दोपयोगं दर्शयति—

“ वरुणो वा एष दुर्यागुभयतो बद्धो यदक्षः स यदुत्सर्ज्यजमानस्य गृहान्युत्सर्ज्येत्सुवाग्देव दुर्या२ आ वदेत्याह गृहा वै दुर्याः शान्त्यै ” [सं० का० ६ प्र० २ अ० ९] इति ।

अक्षस्य बन्धनहेतुपाशोपेतत्वाद्वरुणत्वम् । वरुणश्च क्रूरत्वादुर्वाक् । उत्सर्ज्येत्, शब्दं कुर्यात् ॥

कल्पः—“ अयैने पत्नी पदतृतीयेणाऽऽज्यमिश्रेणोपानक्त्या नो वीरो जायतामिति ” इति ।

स चैवमाज्जातः—

आ नो वीरो जायतां कर्मण्यो य२
सर्वेऽनुजीवाम यो बहूनामसद्वशी॥, इति ।

कर्मणि साधुः कुशलो वीर आलस्यरहितः पुत्रोऽस्माकमाजायताम् । यं जीवाम यश्च बहूनां वशी नियमनशक्तिमानसद्भवेत्, तादृशो जायताम् । अत्र कल्पे पदतृतीयशब्देन सोमक्रयणीपदरजसस्तृतीयांशः पूर्वं संगृहीतो विवक्षितः ॥

अक्षोपाञ्जनं विधत्ते—

“ पत्न्युपानक्ति पत्नी हि सर्वस्य मित्रं मित्रत्वाय यद्वै पत्नी यज्ञस्य करोति मिथुनं तदथो पत्निया एवैष यज्ञस्यान्वारम्भोऽनवच्छिद्यै ” [सं० का० ६ प्र० २ अ० ९] इति ॥

इदं विष्णुर्वि चक्रमे त्रेधा नि दधे पदम् ।
समूढमस्य पा२ सुर इरावती धेनुमती हि भूत२
सूयवसिनी मनवे यशस्ये । व्यस्कभ्राद्रोदसी
विष्णुरेते दाधार पृथिवीमभितो मयूखैः ॥

(उत्तरवेदिसमीपवर्तिहविर्धानाभिधानम्)

कल्पः—“ दक्षिणस्य हविर्धानस्य पश्चादक्षमुपसृप्य दक्षिणस्यां वर्तन्यां स्फ्येनोद्धृत्याबोक्ष्य हिरण्यं निधाय संपरिस्तीर्याभिजुहोति—इदं विष्णुर्विचक्रमे त्रेधा नि दधे पदम् । समूढमस्य पा५ सुरे स्वाहेत्यपरं चतुर्गृहीतं गृहीत्वोत्तरस्य हविर्धानस्य पश्चादुपसृप्योत्तरस्यां वर्तन्यां स्फ्येनोद्धृत्याबोक्ष्य हिरण्यं निधाय संपरिस्तीर्य जुहोति—इरावती धेनुमती हि भूत५ सूर्यवसिनी मनवे यज्ञस्ये । व्यस्कभ्नाद्रोदसी विष्णुरेते दाधार पृथिवीमभितो मयूखैः स्वाहेति ” इति ।

विष्णुस्त्रिविक्रमावतारं धृत्वेदं विश्वं विभज्य क्रमते स्म । भूमावेकं पदमन्तरिक्षे द्वितीयं दिवि तृतीयमित्येवं त्रेधा पदं निदधे । पांसवो भूम्यादिलोकरूपा यस्य पदस्य सन्ति तत्पांसुरम् । अस्य विष्णोस्तस्मिन्पदे विश्वं समूढं सम्यगन्तर्भूतम् । किं चे—इरावती अन्नवती धेनुमती धेनुर्वहुक्षीरा गौस्तद्वत्यौ सूर्यवसिनी शोभनैर्यवमैरभ्यवहार्यैर्युक्ते मनवे मानवप्रजार्थं यज्ञस्ये यशोनिमित्ते भवतम् । एते रोदसी द्यावापृथिव्यौ विष्णुर्व्यस्कभ्नाद्विभज्य स्थापितवान् । तां च पृथिवीं मयूखैः स्वतेजोरूपैर्नानाजीवैरभितो दाधार पुपोष । स विष्णुरन्योत्तरहविर्धानमार्गादुत्था प्रीयताम् ॥

विधत्ते—

“ वर्त्मना वा अन्वित्य यज्ञ५ रक्षा५ सि जिघा५ सन्ति वैष्णवीभ्यामुग्भ्यां वर्त्मनोर्जुहोति यज्ञो वै विष्णुर्यज्ञादेव रक्षा५ स्यप हन्ति ” [सं० का० ६ प्र० २ अ० ९] इति ।

वर्त्मना शकटमार्गेण । अन्वित्यानुप्रविश्य । यज्ञो देवेभ्यो निलायत विष्णुरूपं कृत्वेत्युक्तत्वाद्यज्ञस्य विष्णुत्वम् । अत एव वैष्णवमर्धोऽत्र न व्यधिकरणः । यज्ञादेव विष्णुरूपयज्ञद्वारेणैव ॥

होमाधारत्वेन हिरण्यप्रक्षेपं विधत्ते—

“ यदध्वर्युरनघ्रावाहुतिं जुहुयादन्धोऽध्वर्युः स्याद्रक्षा५ सि यज्ञ५ हन्युः हिरण्यमुपास्य जुहोत्यग्निवत्येव जुहोति नान्धोऽध्वर्युर्भवति न यज्ञ५ रक्षा५ सि घ्नन्ति ” [सं० का० ६ प्र० २ अ० ९] इति ॥

प्राची प्रेतमध्वरं कल्पयन्ती ऊर्ध्वं

यज्ञं नयतं मा जीह्वरतम्—

कल्पः—“ अथैने संपरिगृह्य संप्रैषमाह हविर्धानाभ्यां प्रवर्त्यमानाभ्याम-
नुह्रीति त्रिरुक्तायां प्रवर्तयन्ति प्राची प्रेतमध्वरं कल्पयन्ती ऊर्ध्वं यज्ञं नयतं
मा जीह्वरतामिति ” इति ।

हे शकटे प्राञ्चुस्वे गच्छतम् । कीदृशे । अध्वरं कल्पयन्ती देवकर्म बाध-
रहितं कुर्वाणे । किं चोर्ध्वमुपरिवर्तिदेवान्प्रति यज्ञं नयतं मा कुटिले भवतमसु-
रान्मा प्रापयतम् ॥

प्राक्शब्दतात्पर्यमाह—

“ प्राची प्रेतमध्वरं कल्पयन्ती इत्याह सुवर्गमवैने लोकं गमयति ” [सं०
का० ६ प्र० २ अ० ९] इति ॥

कल्पः—“ आहवनीयात्प्रतीचस्त्रीन्प्रक्रमानुच्छि (च्छे) प्यात्र रमेथामिति
नभ्यस्थे स्थापयित्वा ” इति ।

नभ्यश्चन्द्रेन फलकत्रयोपेते चक्रे नाभियुक्तं मध्यमफलकमुच्यते । तस्मि-
न्यथा श्रकटं तिष्ठति तथा स्थापयेत् । प्राचीनवंशस्थो यः पुरातन आहवनी-
यस्तस्येते ऊर्ध्वं गार्हपत्यत्वम् । आहवनीयस्तूत्तरवेदिस्थ एव । तत्रत्यपुरातन-
गार्हपत्यस्य शालामुखीयत्वमिति ।

तथा च सूत्रम्—“ प्रवर्ग्यमुद्रास्य पशुबन्धवदग्निं प्रणयत्येष सोमस्याऽऽह-
वनीयो यतः प्रणयति स गार्हपत्यः ” इति ।

मघपाठस्तु—

अत्र रमेथां वर्ष्मन्पृथिव्याः, इति ।

हे शकटे देवयजनाख्ये पृथिव्याः शरीर उत्तरवेद्याः पश्चिमभागे प्रक्रमत्र-
यमवशेष्य यत्स्थानमस्ति अत्र स्थाने क्रीडतम् ॥

देवयजनरूपाया वेदः पृथिवीशरीरत्वं यदिमामविन्दन्त तद्वेद्यं वेदित्वमि-
त्येतस्मिन्ब्राह्मणे प्रसिद्धमाह—

“ अत्र रमेथां वर्ष्मन्पृथिव्या इत्याह वर्ष्मं होतृपृथिव्या यद्देवयजनम् ”
[सं० का० ६ प्र० २ अ० ९] इति ॥

कल्पः—“ दिवो वा विष्णवित्यध्वर्युर्दक्षिणस्य हविर्धानस्य दक्षिणं
कर्णातर्दमनु मेथीं निहन्ति तस्यामीपां निनहत्येवमुत्तरस्य प्रतिप्रस्थाता
विष्णोर्नुकमित्युत्तरस्योत्तरं कर्णातर्दमनु ” इति ।

युगस्य दक्षिणोत्तरभागौ शकटस्य कर्णस्थानीयौ । तयोरातर्द ईषाभ्यां
सह दृढबन्धनम् । दक्षिणबन्धनसंधौ मेथी निखातव्या ।

(उत्तरवेदिसमीपवर्तिहविर्धानाभिधानम्)

मघ्नौ त्वेवं पठितौ—

दिवो वा विष्णुवुत वा पृथिव्या महो वा
विष्णुवुत वाऽन्तरिक्षाद्वस्तौ पृणस्व बहुभिर्व-
सव्यैरा प्र यच्छ दक्षिणादोत सव्यात् ।
विष्णोर्नुकं वीर्याणि प्र वोचं यः पार्थि-
वानि विममे रजाः सि यो अस्कभाय-
दुत्तरं मधस्थं विचक्रमाणस्त्रेधोरुगायः, इति ।

हे विष्णो घुलोकाद्वा भूलोकाद्वा महर्लोकाद्वाऽन्तरिक्षलोकाद्वा समानीतैर्ब-
हुभिर्धनसमूहैः स्वहस्तौ प्रय । हे विष्णो पूर्णधनादक्षिणात्सव्याच्च हस्तादा-
प्रयच्छ बहुकृत्व आत्रत्य प्रकृष्टं मणिमुक्तादिकं देहि । नुकमित्यव्ययं कर्मवा-
चकम् । विष्णोर्वीर्याणि कर्माणि प्रवोचं ब्रवीमि । कानि कर्माणि । यो विष्णुः
पार्थिवानि रजामि परमाण्यनिमित्तवान्यरिगणितवांश्च । पुनरपि यो
विष्णुरुत्तरमुपरिर्वाति सव्यै देवानां सारं वासस्थानं घुलोकमस्कभायत्,
एतत्तु त्वं प्रयच्छ । पुनरपि यस्त्रेधा विचक्रमाणस्त्रिषु
लोकेषु मधं निधाय, तस्मिन्मधस्थे विचक्रमाणोऽभिधीयते च ॥

यथा शिरसि चक्षुरादीनि गोत्रकानि निधीयन्ते—

शिरो वा एतद्यज्ञस्य यद्विधानं दिवो वा विष्णुवुत वा पृथिव्या
इत्याशीर्षदयर्चा दक्षिणस्य हविर्धानस्य मेथीं नि हन्ति शीर्षत एव यज्ञस्य
पजमान आशिषोऽव रुन्धे ” [सं० का० ६ प्र० २ अ० ९] इति ।

यथा शिरसि चक्षुरादीनि गोत्रकानि निधीयन्ते तथा हविर्द्रव्याणि शकटे
निधीयन्त इति हविर्धानस्य यज्ञशिरस्त्वम् । हस्तौ पृणस्वाऽऽप्रयच्छेत्याशी-
र्षस्या ऋचः पदेषु प्रतीयते सेयमृगाशीर्षदा । यद्यप्येषा मेथीं न प्रकाशयति
तथाऽपि वाचनिकोऽत्र विनियोगः । अनेन मन्त्रेण यज्ञशिरसो हविर्धानाद्यज-
मान आशिषः प्राप्नोति ॥

आच्छादकं विधत्ते—

“ दण्डो वा औपरस्तृतीयस्य हविर्धानस्य वषट्कारेणाक्षमच्छिनद्यचतुर्थीयं
छदिर्हविर्धानयोरुदाह्रियते तृतीयस्य हविर्धानस्यावरुद्ध्यै ” [सं० का० ६
प्र० २ अ० ९] इति ।

(उत्तरवेदिसमीपवर्तिहविर्धानाभिधानम्)

दण्डो नाम कश्चिदसुर उपरनामकस्यासुरस्य पुत्रो वषट्कारदेवेन सह मैत्रीं कृत्वा तद्वारा प्रविश्य तृतीयस्य शकटस्याक्षमाच्छिनत् । अतस्तृतीयस्य शकटस्य प्रतिनिधित्वेनैकैकस्य शकटस्योर्ध्वं तृणादिनिर्मितं छदिः स्थापयेत् । तत्र दक्षिणोत्तरपार्श्वयोः परिश्रयणार्थं द्वे छदिषी अपेक्ष्य तृतीयम् । अथ शकटे अन्तर्भाष्य हविर्धानाख्यं मण्डपं निर्मातव्यम् । तत्र दक्षिणशकटात्पुरतो ग्रहासादनायावकाशं शिष्टा दक्षिणोत्तररूपेण षट्संख्याकाः स्थूणा निखातव्याः । एवं पश्चाद्भागे षट्स्थूणा निखातव्याः । तयोः स्थूणापङ्क्त्योरुदक्षौ वंशावादधाति ॥

विष्णो रराटमसि—

अत्र कल्पः—“ तासूदश्चौ वंशौ मोहत्यध्यस्यति पुरस्ताद्राटीं विष्णो रराटमसीति ” इति ।

हविर्धानमण्डपस्य विष्णुदेवताकत्वाद्विष्णुत्वम् । पूर्वद्वारवर्तिस्तम्भयोर्मध्ये काचिद्दर्भमाला ग्रथ्यते, तां दर्भमालां तद्वन्धनाधारं तिर्यग्वंशं वा संबोध्य पुरुषललाटत्वेनोपचरितुं विष्णो रराटमसीत्युच्यते ॥

विष्णोः पृष्ठमसि—

कल्पः—“ प्राचो वंशानत्याधाय विष्णोः पृष्ठमसीति तेषु मध्यमं छदिरध्यूहति अरत्निविस्तारं नवायामम् ” इति ॥

यज्ञपुरुषस्य हविर्धानाख्यं मण्डपं शिरस्तत्साम्यं मर्चैरुच्यत इत्याह—

“ शिरो वा एतद्यज्ञस्य यद्धविर्धानं विष्णो रराटमसि विष्णोः पृष्ठमसीत्याह तस्मादेतावद्धा शिरो विष्णूतम् ” [सं०का०६ प्र०२ अ०९] इति ।

एका रराटी, एकं छदिः, द्वौ रराव्यन्ताविति यावन्तो मण्डपस्य प्रकारा एतावद्देतावत्प्रकारं शिरो विश्वकर्मणा विशेषेण स्यूतं, शिरस्याच्छादिका त्वगेव च्छदिः स्थापनीया ॥

विष्णोः शन्यप्त्रे स्थः—

कल्पः—“ पार्श्वयोश्छदिषी निदधाति विष्णोः शन्यप्त्रे स्थ इति ” इति ॥

विष्णोः स्यूरसि विष्णोर्ध्रुवमसि

वैष्णवमसि विष्णवे त्वा ।

कल्पः—“ विष्णोः स्यूरसीत्यध्वर्युर्दक्षिणं बाहुं स्यूत्वा विष्णोर्ध्रुवमसीति प्रज्ञातं ग्रन्थिं करोति वैष्णवमसि विष्णवे त्वेति संमितमभिमृशति ” इति ।

सीव्यतेऽनया रज्ज्वेति स्यूः । हे बन्धनहेतो त्वं विष्णुदेवताकस्य रज्जु-
रसि । हे ग्रन्थिरूप त्वं विष्णुसंबन्धि दृढमसि । हे मण्डप त्वं विष्णुदेवताक-
मस्यतो विष्णुप्रीतये त्वां स्पृशामि ॥

अत्र विष्णोरिति षष्ठ्या देवतात्वलक्षणः संबन्धो विवक्षित इत्याह—

“ विष्णोः स्यूरासि विष्णोर्धुवमसीत्याह वैष्णवः हि देवतया हविर्धानम् ”
[सं० का० ६ प्र० २ अ० ९] इति ॥

प्रज्ञातग्रन्थेर्विस्ममनं विधत्ते—

“ यं प्रथमं ग्रन्थिं ग्रथीयाद्यत्तं न विस्मः सयेदमेहेनाध्वर्युः प्र मीयेत
तस्मात्स विस्मस्यः ” [सं० का० ६ प्र० २ अ० ९] इति ।

अमेहेन मूत्रनिरोधेन ॥

अत्र विनियोगसंग्रहः—

“ युज्य हुत्वा सुवागक्षे शब्दश्चेन्मन्त्रयेत तम् ।

आ नाऽक्षमञ्ज्याज्जुहुयात्पथोरिदमिराद्वयात् ॥ १ ॥

प्राची प्रवर्त्ये शकटे अत्रेति स्थापयेदिमे ।

दित्रो विष्णोर्द्वयान्मेध्यावनसो विनिहन्त्युभे ॥ २ ॥

विष्णोर्मण्डपनिर्माणं पञ्चभिर्द्वारि वंशकः ।

मध्यच्छादिललात्त्र्यन्तौ रज्जुस्यूतिश्च बन्धने ॥

वैष्ण स्यूशेन्निर्मितं तन्मन्त्राः पञ्चदशोदिताः ॥ ३ ॥ ” इति ॥

अथ मीमांसा ।

दशमाध्यायस्याष्टमपादे चिन्तितम्—

“ विकल्प्यते बाध्यते वाऽऽहवनीयः पदादिभिः ।

सामान्यस्य विशेषेण प्रत्यक्षोक्तित्वसाम्यतः ॥

लिङ्गचोदकवद्बाधो नास्ति तेन विकल्प्यते ।

विशेषार्थे लक्षणा स्यादतो मुख्येन बाध्यते ” इति ॥

अनारभ्य श्रूयते—“ यदाहवनीये जुहोति । तेन सोऽस्याभीष्टः प्रीतः ”
इति । ज्योतिष्टोमे श्रूयते—“ पदे जुहोति वर्त्मनि जुहोति ” इति । राजसूये
श्रूयते—“ बल्मीकवपापुंत्सृज्य जुहोति ” इति । तथाऽन्यत्र श्रूयते—
“ गार्हपत्ये पत्नीसंयाजा जुहोति ” इति ।

१ ख. ताम् । २ ख. 'तं ते मन्त्राः । ३ क. ग. घ. 'कल्पते । ४ क. ग. घ. 'कल्पते ।
५ ख. 'मुहृत्य जु' ।

तत्रानारभ्यवादेन होमसामान्यमनूयाऽऽहवनीयो विहितः । प्रकरणनियमितैः पदादिवाक्यैस्तदनुबन्धविशिष्टा होमा विहिताः । गार्हपत्यवाक्येन होमविशेषमनूय गार्हपत्यो विहितः । तत्र पदादिहोमेषु सामान्यशास्त्रेण प्राप्त आहवनीयो विशेषशास्त्रप्राप्तैः पदादिभिः सह विकल्प्यते । कुतः । प्रत्यक्षवचनोक्तत्वेन समानबलत्वात् । नन्वेन्द्रा गार्हपत्यमुपतिष्ठत इत्यत्र यथा भृत्या लिङ्गं बाध्यते, यथा वा चोदकातिदिष्टानां कुशानामुपदिष्टैः शरैर्बाधस्तथा सामान्यस्य विशेषेण बाधोऽस्ति चेन्न । वैषम्यात् । लिङ्गं बिलम्बितत्वाद्दुर्बलम् । चोदकश्चानुमेयतया दुर्बलः । न त्वेवं सामान्यशास्त्रं बिलम्ब्यते, नाप्यनुमीयते । ततो दौर्बल्याभावाद्विकल्प इति प्राप्ते भ्रमः—होमसामान्यानुवादकं यच्छास्त्रं तत्सामान्ये मुख्यत्वाद्धोमविशेषानुवादे लाक्षणिकतया दुर्बलं, विशेषशास्त्रं तु मुख्यवृत्त्या विधायकत्वात्प्रबलम् । न च पदादिशास्त्रमपि होमसामान्यमेवानूय पदादिविधायकं सत्समानबलं स्यादिति शङ्कनीयम् । प्रकरणनियमितत्वेन विशिष्टविधायकस्य सामान्यानुवादायोगात् । तस्मात्प्रबलेन विशेषेण सामान्यं बाध्यते ।

तृतीयाध्यायस्य सप्तमपादे चिन्तितम्—

“ हविर्धाने स्थितो ह्रियात्सामिधेनीरिहाकृता ।

हविर्धानस्य तास्वाहो तद्देशोऽनेन लक्ष्यते ॥

वाक्यैक्यादकृता मैवं प्रकृत्या पश्चिमोऽग्नितः ।

देशः प्राप्तो लाघवेन लक्ष्यः शकटसंनिधिः ” इति ॥

उपोतिष्ठोमे श्रूयते—“ उत यस्मिन्वन्ति सामिधेनीस्तदन्वाहुः ” इति ।

हविर्धानमण्डपगतयोर्दक्षिणोत्तरभाग वस्थितयोर्हविर्धाननामकयोः शकटयोर्मध्ये दक्षिणं शकटमत्र यत्तच्छब्दाभ्यामभिधीयते । तस्य समीपे सोमस्याभिषवः । उतेत्ययं शब्दोऽथशब्दार्थे वर्तते । अथ यस्मिन्हविर्धाने सोममभिषुण्वन्ति तस्मिन्सामिधेनीरनुब्रूयुरित्यर्थः । इह दक्षिणस्य हविर्धानस्य सामिधेनीष्वङ्गत्वं प्रतीयते । न चात्रार्थमन्तर्वेदि मिनोत्यर्थे बहिर्वेदीत्युदाहरण इव वाक्यभेदे दोषः शङ्कितुं शक्यः । एकवाक्यतायाः स्पष्टं प्रतिभासादिति प्राप्ते भ्रमः—सामिधेनीनामिष्यकृतया दर्शपूर्णमासावत्र प्रकृतिः । प्रकृतौ चाऽऽहवनीयाग्नेः पश्चिमो देशः सामिधेनीनां स्थानम् । इहोत्तरवेदेराहवनीयत्वात्तदपेक्षया हविर्धानस्य पश्चिमदेशावस्थानात्स देशश्चोदकेन प्राप्त इति न देशस्य सामिधेन्यङ्गत्वं विधातव्यं, किं तु दक्षिणोत्तरहविर्धानसमीपदेशयोरनियमप्राप्तौ

(काम्यसामिधेनीयाज्यापुरोनुवाक्यानामभिधानम्)

दक्षिणस्य हविर्धानस्य समीपदेशं नियन्तुं हविर्धानेन संनिधिर्लक्ष्यते । तथा सति नियममात्रविधानाल्लाघवं भवति । त्वत्पक्षे त्वभिषवोपलक्षितस्य दक्षिणस्य हविर्धानस्यात्यन्तमप्राप्तं सामिधेन्यङ्गत्वं विधीयत इति गौरवम् । तस्माद्देशलक्षणा ।

द्वादशाध्यायस्य प्रथमपादे चिन्तितम्—

“ हविर्धानोर्ध्वकाले किमौषधार्थमनोन्तरम् ।

नास्त्यस्ति वा न शक्तत्वाद्देशभेदादितोऽन्तिमः ” इति ॥

ज्योतिष्ठोमे हविर्धाननामकयोः शकटयोः प्रवर्तनादूर्ध्वमौषधद्रव्यकाणां पुरोडाशादीनां निर्वापाय तयोरेव शक्तत्वाच्च शकटान्तरमन्वेष्यमिति चेन्न । देशभेदात् । महावेद्यां मन्त्रपूर्वकं प्रवर्त्य हविर्धानमण्डपे हविर्धानारूढे शकटे स्थापिते । निर्वापस्तु मुख्यगार्हत्यात्पश्चिमदेशे । किं चास्त्यत्र तृतीयं शकटम् । अनासि प्रवर्तयन्तीति बहुवचनोक्तेः । तस्माच्छकटान्तरे निर्वापः ॥

अथ छन्दः—

युञ्जते मन इति जगती । आ नो वीर इति विराज्जायत्री । इदं विष्णु-
रिति गायत्री । इरावतीति त्रिष्टुप् । प्राची मेतमिति द्विपदा त्रिष्टुप् । अत्र
रमेथामित्येकपदा विराट् । दिवो वा विष्णो विष्णोर्नुकमिति त्रिष्टुभौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहितामाप्ये प्रथमकाण्डे द्वितीयप्रपाठके

त्रयोदशोऽनुवाकः ॥ १३ ॥

(अथ प्रथमाष्टके द्वितीयप्रपाठके चतुर्दशोऽनुवाकः ।)

कृ॒णु॒ष्व पा॒जः प्र॒सि॒तिं न पृ॒थ्वीं या॒हि
रा॒जे॒वा॒म॒वा॒ इ॒मे॒न । तृ॒ष्वी॒म॒नु प्र॒सि॒तिं दू॒णा-
नोऽस्ता॑ऽसि वि॒ध्य र॒क्ष॒स॒स्तपि॑ष्ठैः । तव॑ अ॒मासं
आशु॒या प॑त॒न्त्यनु॑ स्पृ॒श धृ॒ष॒ता शोशु॑चानः ।
तपू॑र॒ण्यमे जु॒ह्वा प॑त॒ज्जान॑सं॒दितो॑ वि मृ॒ज वि॒ष्व-

गुल्काः । प्रति स्पशो वि सृज तूर्णितमो भवां
 पायुर्विशो अस्या अदब्धः । यो नो दूरे
 अवशंसः (१) यो अन्त्यग्ने माकिष्टे व्यथिरा
 दधर्षीत् । उदग्ने तिष्ठ प्रत्या तनुष्व न्यमि-
 त्रां ओषतातिग्महेते । यो नो अरांतिः
 समिधान चक्रे नीचा तं धक्ष्यतसं न शुष्कम् ।
 ऊर्ध्वो भव प्रति विध्याध्यस्मदाविष्कृणुष्व
 दैव्यान्त्यग्ने । अव स्थिरा तनुहि यातुजूनां
 जामिमजामि प्र मृणीहि शत्रून् । स ते (२)
 जानाति सुमतिं यविष्ठ य ईवते ब्रह्मणे गातु-
 मेरत् । विश्वान्यस्मै सुदिनानि रायो युम्ना-
 न्यर्यो वि दुरो अभि द्यात् । सेदग्ने अस्तु
 सुभगः सुदानुर्यस्त्वा नित्येन हविषा य
 उक्थैः । पिप्रीषति स्व मायुषि दुरोणे विश्वे-
 दस्मै सुदिना साऽसंदिष्टिः । अर्चामि ते
 सुमतिं घोष्यर्वाक्सं ते वावातां जरताम् (३)
 इयं गीः । स्वश्वास्त्वा सुरथामर्जयेमास्मे
 क्षत्राणि धारयेरनु द्यून् । इह त्वा भूर्या चरे-
 दुष त्मन्दोषावस्तर्दीदिवाऽसमनु द्यून् ।
 क्रीडन्तस्त्वा सुमनसः सपेमाभि युम्ना तंस्थि-

(काम्यसामिधेनीयाज्यापुरोनुवाक्यानामाभिधानम्)

वा॒ऽसो॒ जना॑नाम् । यस्त्वा॒ स्व॒श्वः सु॒हिर॒ण्यो
 अ॒ग्न उप॒याति॒ वसु॑मता॒ रथे॑न । तस्य॑ त्रा॒ता
 भव॑सि॒ तस्य॑ स॒खा यस्तं॑ आति॒थ्यमा॑नुष॒ग्जु-
 जो॑षत् । म॒हो रु॑जामि (४) ब॒न्धुता॒ वचो॑-
 भिस्त॒न्मा पि॒तुर्गो॑त॒माद॒न्वि॒याय । त्वं नो॑
 अ॒स्य वच॑स॒श्वकि॑द्वि॒ होत॑र्यविष्ठ सु॒क्रतो॒
 द॒मूनाः । अ॒स्वंप्र॑जस्त॒रणयः॑ सु॒शेवा॒ अत॑न्द्रा-
 सोऽ॒वृका॑ अ॒श्रमि॑ष्ठाः । ते पा॒यवः॑ स॒ध्रिय॑ञ्चो
 नि॒षद्या॑ग्ने त॒वं नः॑ पा॒न्त्वमू॑र । ये पा॒यवो॑
 मा॒मते॑यं ते॒ अग्ने॑ पश्य॒न्तो अ॒न्धं दु॑रि॒ताद॑र-
 क्षन् । र॒रक्ष॑ ता॒न्त्सु॒कृतो॑ वि॒श्ववे॑दा दि॒प्सन्त॒
 इ॒द्रि॒पवो॑ ना ह (५) दे॒भुः । त्वया॑ व॒यः
 स॒ध॒न्यस्त्वो॑तास्तव॒ प्रणी॑त्यश्याम॒ वाजा॑न् ।
 उ॒भा शः॑सा॒ स्रू॒दय॑ सत्यतातेऽनु॒ष्टुया॑ कृ॒णु॒ह्य-
 ह्याण॑ । अ॒या ते॑ अग्ने स॒मिधा॑ वि॒धेम॒ प्रति॒
 स्तोमः॑ श॒स्यमा॑नं गृ॒भाय॑ । द॒हा॒शसो॑ र॒क्षसः॑
 पा॒ह्यस्मान्दु॒हो नि॒दो मि॑त्रम॒हो अव॑द्यात् ।
 र॒क्षो॒हणं॑ वा॒जिन॑मा जि॒वमि॑ मि॒त्रं प्रथि॑ष्ठमु॒प
 या॑मि श॒र्म । शि॒शानो॑ अ॒ग्निः क्र॑तुभिः
 समि॒द्धः स नो॑ दि॒वा (६) स रि॑षः पा॒तु

नक्तम् । वि ज्योतिषा बृहता भा॒त्यग्नि॒रावि-
 वि॒श्वानि कृ॒णुते म॒हि॒त्वा । प्रादे॒वीर्मा॒याः
 स॒हते दुरे॒वाः शि॒शी॒ते शृ॒ङ्गे रक्ष॑से वि॒निक्षे॑ ।
 उ॒त स्वा॒नासो दि॒वि ष॑न्त्वग्ने॒स्तिग्मा॒यु॒धा रक्ष॑से
 ह॒न्त॒वा उ॑ । मदे॑ चिदस्य प्र रु॒जन्ति॒ भ्रा॒मा
 न व॑रन्ते परि॒बाधो॒ अदे॒वीः (७) ॥

(अवशस्सः स ते जरता रुजामि ह दिवैकचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयप्रपाठके चतुर्दशोऽनुवाकः ॥ १४ ॥

(आप उन्दन्त्वाकृत्यै देवीमियं वस्व्यस्य शुना सोममुदायुषा प चयव-
 स्वाग्नेरातिथ्यमशुरशुर्विचायनी मेऽसि युञ्जते कृणुष्व पाजश्चतुर्दश ॥१४॥)

(आपो वस्व्यसि या तवेयं गीश्चतुस्त्रिंशत् ॥ ३४ ॥)

हरिः ॐ ॥

इति कृष्णयजुर्वेदीयतैत्तिरीयसंहितायां प्रथमाष्टके
 द्वितीयः प्रपाठकः ॥ २ ॥

(अथ प्रथमाष्टके द्वितीयप्रपाठके चतुर्दशोऽनुवाकः ।)

कृ॒णुष्व । पाजः । प्र॒सि॒ति॒मि॒ति॒ प्र—सि॒ति॒म् ।
 न । पृ॒थ्वी॒म् । या॒हि । रा॒जा । इ॒व । अ॒म॒वा॒निय-
 म—वा॒न् । इ॒भे॒न । तृ॒ष्वी॒म् । अ॒न्वि॒ति॒ । प्र॒सि॒ति॒-
 मि॒ति॒ प्र—सि॒ति॒म् । इ॒णानः । अ॒स्ता । अ॒सि ।

(काव्यसामिधेनीयाज्यापुरोनुवाक्यानामभिधानम्)

विध्य । रक्षसः । तपिष्ठैः । तव । भ्रमासः । आ-
 शुया । पतन्ति । अन्विति । स्पृश । धृषता । शोशु-
 चानः । तपूँषि । अग्ने । जुह्वा । पतङ्गान् । असं-
 दित इत्यसं—दितः । वीति । सृज । विष्वक् ।
 उल्काः । प्रतीति । स्पशः । वीति । सृज । तूर्णि-
 तम् इति तूर्णि—तम् । भव । पायुः । विशः ।
 अस्याः । अदब्धः । यः । नः । दूरे । अवशः स
 इत्यय—शस्सः । (१) यः । अन्ति । अग्ने । मार्किः ।
 ते । व्यथिः । एति । दधर्षीत् । उदिति । अग्ने ।
 तिष्ठ । प्रति । एति । तनुष्व । नीति । अमित्रान् ।
 ओषतात् । तिग्महेत इति तिग्म—हेते । यः । नः ।
 अरातिम् । समिधानेति सम्—इधान् । चक्रे ।
 नीचा । तम् । धक्षि । अतसम् । न । शुष्कम् ।
 ऊर्ध्वः । भव । प्रतीति । विध्य । अधीति । अस्मत् ।
 आविः । कृणुष्व । दैव्यानि । अग्ने । अवेति ।
 स्थिरा । तनुहि । यातुजूनाम् । जामिम् । अजामिम् ।
 प्रेति । मृणीहि । शत्रून् । सः । ते । (२)
 जानाति । सुमतिमिति सु—मतिम् । यविष्ठ ।
 यः । ईवते । ब्रह्मणे । गातुम् । ऐरत् । विश्वानि ।
 अस्मै । सुदिनानीति सु—दिनानि । रायः ।

द्यु॒म॒नानि । अ॒र्यः । वी॒ति । दु॒रः । अ॒भी॒ति । द्यौ॒ ।
 सः । इ॒ । अ॒ग्ने । अ॒स्तु । सु॒भ॒ग॒ इति॑ सु—भ॒गः ।
 सु॒दा॒नु॒रिति॑ सु—दा॒नुः । यः । त्वा । नि॒त्ये॒न ।
 ह॒वि॒षा । यः । उ॒क्थैः । पि॒प्री॑षति । स्वे । आ॒यु॒षि ।
 दु॒रो॒ण॒ इति॑ दुः—ओ॒ने । वि॒श्वा । इ॒ । अ॒स्मै ।
 सु॒दि॒नेति॑ सु—दि॒ना । सा । अ॒स॒त्र । इ॒ष्टिः ।
 अ॒र्चामि॑ । ते । सु॒म॒तिमिति॑ सु—म॒तिम् । घो॒षि ।
 अ॒र्वाक् । स॒मिति॑ । ते । वा॒वा॒ता । ज॒र॒ता॒म् । (३) इ॒य॒म् ।
 गीः । स्व॒श्वा॒ इति॑ सु—अ॒श्वः । त्वा । सु॒र॒था॒ इति॑
 सु—र॒थाः । म॒र्ज॒ये॒म । अ॒स्मे॒ इति॑ । क्ष॒त्रा॒णि । धा॒र॒येः ।
 अ॒न्विति॑ । द्यून् । इ॒ह । त्वा । भू॒रि॑ । ए॒ति । च॒रे॒त् । उ॒पे॒ति ।
 त्मन् । दो॒षा॒व॒स्त॒रिति॑ दो॒षा—व॒स्तः । दी॒दि॒वा॒श्स॒म् ।
 अ॒न्विति॑ । द्यून् । क्री॒ड॒न्तः । त्वा । सु॒म॒न॒स॒ इति॑
 सु—म॒न॒सः । स॒पे॒म । अ॒भी॒ति । द्यु॒म॒ना । त॒स्थि॒वा॒श्स॒म् ।
 ज॒ना॒ना॒म् । यः । त्वा । स्व॒श्व॒ इति॑ सु—अ॒श्वः । सु॒हि॒-
 र॒ण्य॒ इति॑ सु—हि॒र॒ण्यः । अ॒ग्ने । उ॒प॒या॒तीत्यु॒प—
 या॒ति । व॒सु॒म॒तेति॑ व॒सु—म॒ता । र॒थे॒न । त॒स्य॑ ।
 ज्ञा॒ता । भ॒व॒सि॑ । त॒स्य॑ । स॒खा । यः । ते । आ॒ति॒-
 थ्य॒म् । आ॒नु॒षक् । जु॒जो॑षत् । म॒हः । रु॒जामि॑ । (४)
 ब॒न्धु॒ता । व॒चो॑भि॒रिति॑ व॒चः—भिः । त॒त् । मा ।

(काम्यसामिधेनीयाज्यापुरोनुवाक्यानामभिधानम्)

पि॒तुः । गो॒त॑मा॒व । अ॒न्वि॒ति॑ । इ॒या॒य । त्व॒म् । नः ।
 अ॒स्य । व॒च॑सः । चि॒कि॒द्भि॒ । हो॒तः । य॒वि॒ष्ट ।
 सु॒क॒तो इति॑ सु—क॒तो । द॒मू॒नाः । अ॒स्व॒प्र॒ज॒ इत्य॑-
 स्व॒प्र—जः । त॒र॒ण॒यः । सु॒शे॒वा इति॑ सु—शे॒वाः ।
 अ॒त॑न्द्वा॒सः । अ॒वृ॒काः । अ॒श्र॑मि॒ष्टाः । ते । पा॒य॒वः ।
 स॒ध्रि॒य॒ञ्चः । नि॒ष॒द्येति॑ नि—स॒द्य । अ॒ग्ने॑ । त॒व । नः ।
 पा॒न्तु । अ॒मूर॑ । ये । पा॒य॒वः । मा॒म॒ते॒यम् । ते । अ॒ग्ने॑ ।
 प॒श्य॒न्तः । अ॒न्ध॒म् । दु॒रि॒ता॒दि॒ति॑ दुः—इ॒ता॒व ।
 अ॒र॒क्ष॒न् । र॒क्ष । ता॒न् । सु॒कृत॑ इति॑ सु—कृतः ।
 वि॒श्व॒वे॒दा इति॑ वि॒श्व—वे॒दाः । दि॒प्स॒न्तः । इ॒व ।
 रि॒प॒वः । न । ह । (५) दे॒भुः । त्व॒या । व॒यम् ।
 स॒ध॒न्य॒ इति॑ स॒ध—न्यः । त्वो॒ताः । त॒व । प्र॒णी॒तीति॑
 प्र—नी॒ती । अ॒श्या॒म । वा॒जा॒न् । उ॒भा । श॒श॒सा ।
 सु॒द॒य । स॒त्य॒ता॒त इति॑ स॒त्य—ता॒ते । अ॒नु॒ष्टु॒या ।
 कृ॒णु॒हि । अ॒ह॒या॒ण । अ॒या । ते । अ॒ग्ने॑ । स॒मि॒धेति॑
 स॒म—इ॒धा । वि॒ध॒म् । प्र॒ती॒ति॑ । स्तो॒म॒म् । श॒स्य॑-
 मा॒न॒म् । गृ॒भा॒य । द॒ह॑ । अ॒श॒सः । र॒क्ष॒सः । पा॒हि ।
 अ॒स्मा॒न् । दु॒हः । नि॒दः । मि॒त्र॒म॒ह इति॑ मि॒त्र—म॒हः ।
 अ॒व॒द्या॒व । र॒क्षो॒ह॒ण॒मिति॑ र॒क्षः—ह॒न॒म् । वा॒जि॒न॒म् ।
 ए॒ति॑ । जि॒व॒मि॑ । मि॒त्र॒म् । प्र॒थि॒ष्ठ॒म् । उ॒पेति॑ ।

यामि । शर्म । शिशानः । अग्निः । क्रतुभिरिति
 क्रतु—भिः । समिद्ध इति सम्—इद्धः । सः । नः ।
 दिवा । (६) सः । रिषः । पातु । नक्तम् । वीति ।
 ज्योतिषा । बृहता । भाति । अग्निः । आविः ।
 विश्वानि । कृणुते । महित्वेति महि—त्वा । प्रेति ।
 अदेवीः । मायाः । सहते । दुरेवा इति दुः—एवाः ।
 शिशीति । शृङ्गे इति । रक्षसे । विनिक्ष इति वि—
 निक्षे । उत । स्वानासः । दिवि । सन्तु । अग्नेः ।
 तिग्मायुधा इति तिग्म—आयुधाः । रक्षसे । हन्तवै ।
 उ । मदे । चित्र । अस्य । प्रेति । रुजन्ति । भामाः ।
 न । वरन्ते । परिबाध इति परि—बाधः ।
 अदेवीः (७) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 द्वितीयप्रपाठके चतुर्दशोऽनुवाकः ॥ १४ ॥

इति कृष्णयजुर्वेदीयतैत्तिरीयसंहितापदपाठे प्रथ-
 माष्टके द्वितीयः प्रपाठकः ॥ २ ॥

(अथ प्रथमकाण्डे द्वितीयप्रपाठके चतुर्दशोऽनुवाकः ।)

अथोदञ्चेऽनुवाके हविर्धानमण्डपनिर्माणमुक्तम् । यद्यपि नैतावता किञ्चि-
 त्प्रमेयं परिसमाप्तं तथाऽप्यध्यापकसंप्रदायपरम्परया प्रपाठक उत्तरानुवाके

(काम्यसामिधेनीयाज्यापुरोनुवाक्यानामभिधानम्)

समाप्यत इत्यन्तिमानुवाकत्वाच्चतुर्दशे काम्याः सामिधेन्यः पुरोनुवाक्या याज्याश्चोच्यन्ते । तत्रेष्टिकाण्डे व्रातपत्येष्टेरूर्ध्वं राक्षोग्रोष्ठिरेवमाज्ञायते—

“ अग्नये रक्षोग्रे पुरोडाशमष्टाकपालं निर्वपेद्य रक्षांसि सचेरन्मग्निमेव रक्षोहणं स्वेन भागधेयेनोप धावति स एवास्माद्रक्षांस्यप हन्ति ” [सं० का० २ प्र० २ अ० २] इति ।

सचेरन्समवेयुर्वाधेरभित्यर्थः ॥

मध्यरात्रिकालं विधत्ते—

“ निशितायां निर्वपेन्निशितायां हि रक्षांसि प्रेरते संप्रेर्णान्येवैनानि हन्ति ” [सं० का० २ प्र० २ अ० २] इति ।

प्रेरते प्रकर्षेण चरन्ति । अतस्तस्यां वेलायां निर्वापेण प्रचारवन्त्येवैनानि रक्षांसि हन्ति ॥

यागभूमेः परितो वेष्टनं विधत्ते—

“ परिश्रिते याजयेद्रक्षसामनन्ववचाराय ” [सं० का० २ प्र० २ अ० २] इति । अनुप्रवेशाभावायेत्यर्थः ॥

रक्षोहणं वाजिनं वि ज्योतिपेत्येतौ मन्त्रौ विधत्ते—

“ रक्षोग्री याज्यानुवाक्ये भवतो रक्षसां स्तृत्यै ” [सं० का० २ प्र० २ अ० २] इति ।

हिसार्यामित्यर्थः ॥

अस्यामिष्टौ कृणुष्व पाज इत्यनुवाकः कृत्स्नो विनियुक्तः । तस्मिन्नृचोऽष्टादश । तासु पञ्चदश सामिधेन्यः । एका पुरोनुवाक्या, द्वे याज्ये विकल्पिते ।

तत्रेयं प्रथमा—

कृणुष्व पाजः प्रसितिं न पृथ्वीं याहि राजे-
वामवा इमेन । तृष्वीमनु प्रसितिं द्रूणानोऽ-
स्ताऽसि विध्य रक्षसस्तपिष्ठैः ॥ १ ॥, इति ।

कृणुष्व कुरुष्व । पाजो बलम् । प्रसितिं न मृगवन्धनहेतुभूतपाश्यामिव पृथ्वीं प्रसारिताम् । अमवानमात्ययुक्तः । इमेन हस्तिना तृष्वीं शीघ्रगामिनीं प्रसितिं प्रकृष्टसेनां द्रूणानो हिंसन् । अस्ता क्षेप्ता धावयिता । रक्षसो राक्षसान् । तपिष्ठैरतिसन्तापकैर्बाणैः । हेऽग्ने मृगवन्धनाय प्रसारितां पाश्यामिव

रक्षोनिरोधाय श्रौहं बलं कुरु । अमात्ययुक्तो गजेन सहितो राजेव रक्षसामु-
परि याहि । क्षिप्रगामिनीं परकीयसेनामनु पृष्ठतो गत्वा मारयन्नवशिष्टाया
बाधयिता भव । पलायमानानपि राक्षसान्बाणैस्तीक्ष्णैर्विध्य ॥ १ ॥

अथ द्वितीया—

तव भ्रमास आश्रया पतन्त्यनु स्पृश धृषता
शोशुचानः । तपूष्प्यग्ने जुह्वा पतङ्गानमं-
दितो वि सृज विष्वगुल्काः ॥ २ ॥, इति ।

भ्रमासो भ्रमणशालिनो विस्फुलिङ्गाः । असंदितोऽखण्डितः । (+आश्रया
क्षिप्रगामिनः(णः) । धृषता धार्ष्णेन । शोशुचानो भृशं दीप्यमानः । तपूंषि संता-
पान् । पतङ्गान्पतनशीलान् । विसृज विशेषेणोत्पादय । विष्वक्सर्वतः । उल्का
महाज्वालाः । हेऽग्ने तव संबन्धिनो विस्फुलिङ्गाः क्षिप्रगामिनः(णः) सर्वतः पत-
न्ति । त्वमपि भृशं दीप्यमानस्तैर्विस्फुलिङ्गैस्तान्मुरान्धार्ष्णेनात्यन्तगाढमनु-
स्पृश । पुनरपि जुह्वा हुतेन हविषा त्वमविच्छिन्नः सन्संतापान्विस्फुलिङ्गान्म-
हाज्वालाश्चासुरबाधनाय सर्वतो बाहुल्येनान्त्पादय ॥ २ ॥

अथ तृतीया—

प्रति स्पशो वि सृज तूर्णितमो भवा पायुर्विशो
अस्या अदब्धः । यो नो दूरे अघशंसो यो
अन्यग्ने माकिष्टे व्यथिरा दधर्षीत् ॥ ३ ॥, इति ।

स्पशः पाशान् । तूर्णितमोऽतित्वरितः । पायुः पालयिता । विश्वः प्रजा-
याः । अदब्धः केनाप्यहिंसितः । अघशंसो विचित्रवधकारी । अन्ति समीपे ।
माकिर्मा । व्यथिर्व्यथाकारी । आदधर्षीत्सर्वतो धृष्टो भवतु । हेऽग्ने चित्रवध-
कारी राक्षसो योऽस्माकं वैरी दूरे वर्तते, यश्चान्तिके वर्तते तं प्रति त्वमतित्व-
रितो बन्धनहेतुत्पाशान्विविधान्सृज । केनाप्यहिंसितस्त्वमस्मदादिकाया
अन्याः प्रजायाः पालको भव । कोऽपि व्यथयिता राक्षसस्ते समीपे सर्वत्र
धृष्टो मा भवतु ॥ ३ ॥

अथ चतुर्थी—

उदग्ने तिष्ठ प्रत्या तनुष्व न्यमित्राः ओषता-

(कथ्यसामिधेनीयाज्यापुरोनुवाक्यानामभिधानम्)

त्तिग्महेते । यो नो अरातिः समिधान चक्रे
नीचा तं धक्ष्यतसं न शुष्कम् ॥ ४ ॥, इति ।

हेऽग्ने त्वमुत्तिष्ठ शत्रून्प्रति सर्वतः प्रवर्तस्व । हे तीक्ष्णायुध त्वमभिप्राभितरां
दह । हे समिध्यमान वहे योऽस्माकं शत्रुत्वं चक्रे तं नीचं कृत्वा शुष्कंमर्तस-
मिव काष्ठमिव भस्मी कुरु ॥ ४ ॥

अथ पञ्चमी—

ऊर्ध्वो भव प्रति विध्याध्यस्मदाविष्कृणुष्व
दैव्यान्यग्ने । अव स्थिरा तनुहि यातुजूनां
जामिमजामिं प्र मृणीहि शत्रून् ॥ ५ ॥, इति ।

हेऽग्ने त्वमूर्ध्वो भवोद्युक्तो भव । अस्मदाधि अस्माकमुपरि ये शत्रवः संबु-
क्षास्तान्प्रति विध्य । हेऽग्ने दैव्यानि वीर्याण्याविष्कुरु । यातुजूनां यातुधा-
नानां स्थिराणि वीर्याणि अवमनानि यथा भवन्ति तथा तनुहि कुरु । जामिः
पुनः पुनस्ताडितः, अजामिरताडितस्ताड्यन्मममृणीहि मारय ॥ ५ ॥

अथ षष्ठी—

स ते जानाति सुमतिं यविष्ठ य ईवते ब्रह्मणे
गातुमैरत्र । विश्वान्यस्मै सुदिनानि रायो
द्युम्नान्यर्यो वि दुरो अभि द्याव ॥ ६ ॥, इति ।

हे यविष्ठ युवतम यो यजमान ईवते स्वयदं प्रति गमनवते ब्रह्मणे परिवृ-
द्धाय तुभ्यं गातुं हविर्लक्षणपञ्चमैरत्प्रददाति स एव यजमानेस्त्वदनुग्रहयुक्तां
सुमतिं जानाति । त्वमपि अर्यः स्वामी भूत्वा रायो धनानि द्युम्नानि यज्ञांसि
दुरो दृष्ट्वाभिलक्ष्यास्मै यजमानाय विश्वानि सुदिनानि यथा भवन्ति तथा
द्यौत्पकाशयानुग्रहाण ॥ ६ ॥

अथ सप्तमी—

सेदग्ने अस्तु सुभगः सुदानुर्यस्त्वा नित्येन हवि-
षा य उक्थैः । पिप्रीषति स्व आयुषि दुरोणे
विश्वेदस्मै सुदिना साऽसदिष्टिः ॥ ७ ॥, इति ।

हेऽग्ने यो यजमानः स्व आयुषि यावज्जीवं दुरोणे स्वगृहे नित्येन प्रतिदि-
नमनुष्ठेयेन हविषा त्वां पिप्रीषति प्रीणयितुमिच्छति यश्चोकथैः शस्त्रैः पिप्रीषति
स एव सुभगः सौभाग्यवान्मुदानुः शोभनदानवानप्यस्तु । अस्मा अस्य यज-
मानस्य सा सर्वाऽपीष्टिः सुदिनैवासद्भवति ॥ ७ ॥

अथाष्टमी—

अर्चामि ते सुमतिं घोष्यर्वाक्सं ते वावाता
जरतामियं गीः । स्वश्वास्त्वा सुरथा मर्जये-
मास्मे क्षत्राणि धारयेरनु द्यून् ॥८॥, इति ।

हेऽग्ने तव सुमतिमनुग्रहरूपामर्चामि मनसा पूजयामि । अर्वागर्वाचीनाऽपि
घोषि घोषवतीयं स्तुतिरूपा मदीया गीर्वावाता पौनःपुन्येन प्रसृता ते त्वयि
सम्यग्जरतां जीर्यतां त्वां विहायान्यत्र मा गच्छतु । वयं तु त्वत्प्रसादाच्छो-
भनैरश्वै रथैश्च युक्ताः सन्तस्त्वा मर्जयेम सेवेमहि । त्वमप्यनुधूननुदिनमस्मे
अस्मासु क्षत्राणि सामर्थ्यानि धारयेर्धारय ॥ ८ ॥

अथ नवमी—

इह त्वा भूर्या चरेदुप त्मन्दोषावस्तर्दीदिवाः-
समनु द्यून् । क्रीडन्तस्त्वा सुमनसः सपेमाभि
द्युम्ना तस्थिवांसो जनानाम् ॥ ९ ॥, इति ।

हेऽग्न इहास्मिँल्लोके श्रेयार्थी पुरुषस्त्वामेव भूरि बाहुल्येन सर्वत उपचरे-
त्सम्भात्मनि स्वनिमित्तम् । कीदृशं त्वां, दोषावस्तर्दीदिवांसं रात्रिदिवं दीप्यमा-
नम् । कियन्तं कालमुपचारः, अनुधूननुदिनम् । तस्माद्वयं क्रीडन्तो हृष्टमनस-
स्त्वां सपेम संगच्छेम भजेम । किं कुर्वन्तः, जनानां मध्ये द्युम्नानि धनानि
अभितस्थिवांसस्त्वत्प्रसादादधिष्ठितवन्तः ॥ ९ ॥

अथ दशमी—

यस्त्वा स्वश्वः सुहिरण्यो अग्न उपयाति वसु-
मता रथेन । तस्य त्राता भवसि तस्य सखा
यस्त आतिथ्यमानुषग्जुजोषत् ॥ १० ॥, इति ।

हेऽग्ने त्वत्प्रसादाच्छोभनैरश्वैः समीचीनेन हिरण्येन च युक्तो यो यजमानो
हविःस्वरूपधनवता रथेन सह त्वामुपयाति तस्य त्वं त्राता भवसि । किं च

यस्तवातिथिसत्कारमानुषकप्रतिदिनं जुजोषत्प्रीतिपुरःसरं करोति तस्य त्वं सखिवत्स्वाधीनो भवसि ॥ १० ॥

अथैकादशी—

महो रुजामि बन्धुता वचोभिस्तन्मा पितुर्गोत-
मादन्वियाय । त्वं नो अस्य वचसश्चिकिद्धि
होतर्यविष्ट सुक्रतो दमूनाः ॥ ११ ॥, इति ।

हेऽग्ने बन्धुता त्वदीयेन बन्धुत्वेन महोऽसुराणां तेजोऽभिसेपरूपैर्वचोभिरेव
रुजामि भञ्जयामि । तत्त्वदीयं बन्धुत्वं गोतमाद्गोतमसदृशादध्यापकात्पितुर्माम-
नुपाप । हे होतर्देवानामाहानर्यविष्ट युवतम सुक्रतो शोभनक्रतो यागनिष्पा-
दक दमूना दान्तमनास्त्वं नोऽस्मदीयस्य वचसोऽधीतवेदस्य रहस्यं चिकिद्धि
जानासि ॥ ११ ॥

अथ द्वादशी—

अस्वप्रजस्तरणयः सुशेवा अतन्द्रासोऽवृका .
अश्रमिष्ठाः । ते पायवः सध्रियञ्चो निष-
द्याग्ने तव नः पान्त्वमूर ॥ १२ ॥, इति ।

हेऽग्ने तव ते' नः पान्तु, त्वदीयास्तथाविधा रश्मयोऽस्मान्पालयन्तु । अपू-
रेत्यग्निविशेषणम् । मूर्मूर्छा तद्दानमूरस्ततोऽन्यत्वादमूरस्तस्य संबोधनम् । कीदृ-
शास्ते रश्मयः, स्वप्नजन्मानो मिथ्याभूता न भवन्तीति अस्वप्नजः । व्यत्ययेनैकव-
चनम् । तरणयो दुरितरूपं तमस्तारयन्ति । सुशेवाः सुखेन सेवितुं
योग्याः । अतन्द्रासोऽप्रमत्ताः । अवृका अहिंसकाः । अश्रमिष्ठाः श्रमर-
हिताः । पायवः पालकाः । सध्रियञ्चः सह प्रवर्तमानाः । निषद्य यागप्रदेशे
स्थित्वा ॥ १२ ॥

अथ त्रयोदशी—

ये पायवो मामतेयं ते अग्ने पश्यन्तो अन्धं
दुरितादरक्षन् । ररक्ष तान्सुकृतो विश्ववेदा
दिप्सन्त इद्रिपवो ना ह देभुः ॥ १३ ॥, इति ।

हेऽग्ने तव संबन्धिनः पालका ये रश्मयो ममताख्यायाः कस्यश्चिद्योषि-

तोऽपत्वं कश्चिदन्धं पश्यन्तो दुरितादान्ध्यलक्षणादरक्षन् । इयं त्वाख्या-
यिका कापि ब्राह्मणान्तरे द्रष्टव्या । विश्वं वेत्तीति विश्ववेदाः । तादृशो
भवान्सुकृतः शोभनकर्मकारिणस्तादृशीरक्ष । ते रिपवो राक्षसास्तान्दिप्सन्त
इदिष परिभवितुमिच्छन्तोऽपि नना (न) ह देभुर्नैव परिवभूवुः ॥ १३ ॥

अथ चतुर्दशी—

त्वया वयं सधन्यस्त्वोतास्तव प्रणी-

त्यश्याम वाजान् । उभा शंसा सृदय

सत्यतातेऽनुष्ठुया कृणुह्यहयाण ॥ १४ ॥, इति ।

हेऽग्ने वयं तव प्रणीती प्रेरणया वाजानन्नान्यश्याम । कीदृशा वयं, त्वया
सधन्यः । सह यज्ञकर्म नयन्तीति सधन्याः । त्वोतास्त्वया रक्षिताः । हे
सत्यताते सत्यविस्तार, उभा शंसा त्वदग्नेऽस्माभिः शंसनीयार्वाहिकामुष्मिकौ
पुरुषार्थावुभौ सृदयं [क्षर देहि] । हेऽहयाण भक्तानामलज्जाकरानुष्ठुया
कृणुहि साधनानुष्ठापनेन तावुभौ कुरु ॥ १४ ॥

अथ पञ्चदशी—

अया ते अग्ने समिधा विधेम प्रति स्तोमं शस्य-

मानं गृभाय । दहाशसो रक्षसः पाह्यस्मा-

न्नुहो निदो मित्रमहो अवद्यात् ॥ १५ ॥, इति ।

हेऽग्नेऽया समिधाऽनया सामिधेन्या ते त्वां विधेम परिवचरेम । अस्माभिः
शस्यमानं स्तोमं स्तोत्रं प्रतिगृभाय प्रतिगृहाण । अशसोऽप्रशस्तान् रक्षसो राक्ष-
सान्दह । मित्रमुपकारकं महस्तेजो यस्यासौ मित्रमहा हे मित्रमहो नुहो बैरि-
कृतदोहाभिदो निन्दाया अवद्यादनुष्ठानदोषाच्चास्मान्पाहि ॥ १५ ॥

अथ षोडशी । सा तु पुरोनुवाक्या—

रक्षोहणं वाजिनमा जिघर्मि मित्रं प्रथिष्ठमुप

यामि शर्म । शिशानो अग्निः क्रतुभिः समिद्धः

स नो दिवा स रिषः पातु नक्तम् ॥ १६ ॥, इति ।

* तैत्तिरीयसंहितापदपाठानुरोधेन न हेत्यपेक्षितम् ।

(काम्यसामिधेनीयाज्यापुरोनुवाक्यानामभिधानम्)

रक्षसां हन्तारमन्नवन्तमग्निमाभिमुख्येन दीपयामि । जगतां मित्रं प्रयिष्टं
विस्तीर्णतमं शर्म शरणमुपयामि भजामि । एतदादिभिः क्रतुभिः समिद्धः
संज्वलितः शिशानस्तीक्ष्णः सोऽग्निर्दिवा रिषो हिंसकादस्मान्पातु । स एव
नक्तमपि पातु ॥ १६ ॥

अथ सप्तदशी । सा तु याज्या—

वि ज्योतिषा बृहता भात्यग्निराविर्विश्वानि
कृणुते महित्वा । प्रादेवीर्मायाः सहते दुरेवाः
शिशीते शृङ्गे रक्षसे विनिक्षे ॥ १७ ॥, इति ।

अयमग्निर्बृहता ज्योतिषा विभाति । विश्वानि महित्वा माहात्म्येनाऽऽवि-
ष्कुरुते । अदेवीरासुरीदुरेवा दुरत्यया मायाः प्रसहते विनाशयति । रक्षसे
राक्षसान्विनिक्षे विनाशयितुं शृङ्गे द्वे ज्वाले शिशीते तीक्ष्णी करोति ॥ १७ ॥

अथाष्टादशी । सा तु विकल्पिता याज्या—

उत स्वानासो दिवि पन्त्वग्नेस्तिग्मायुधा रक्षसे
हन्तवा उ । मदे चिदस्य प्र रुजन्ति भामा न
वरन्ते परिबाधो अदेवीः ॥ १८ ॥, इति ।

तिग्मं तीक्ष्णत्वमेवाऽऽयुधं येषां रक्षमीनां ते तिग्मायुधास्ते तत्र स्वानासोऽ-
नेन पुरोडाशेन ध्वनिं कुर्वन्तः । तादृशा अग्ने रक्षमय उत दिवि षन्तु द्युलो-
केऽपि प्रसरन्तु । किमर्थं, रक्षसे हन्तवा उ राक्षसान्हन्तुमेव । अस्याग्नेर्भामा
भासो रक्षमयो मदे चिदस्मद्धर्षायैव प्ररुजन्ति प्रतिपक्षिणो भञ्जन्ति । अदे-
वीरासुर्यः परिबाधः सर्वतः कृता बाधा न वरन्ते नैवास्मानावृण्वन्ति । अत्र
षोडशी विकल्पिता सामिधेनी । उत्तरे याज्यानुवाक्ये इति केचिन् । तथा
वाऽस्तु ॥

अत्र विनियोगसंग्रहः—

“कृणु राक्षोग्रके यागे सामिधेन्यस्तु षोडश ।

याज्यानुवाक्ये द्वे अष्टादश मन्त्रा ईहेरिताः ॥ १ ॥” इति ॥

१ क. ग. घ. ङ. “मिद्धो ज्वालि” । २ ख. “नी” । तेन षोडश सामिधेन्य इत्यपि पक्षः । उ^१ ।
३ ख. इहोदिताः ।

वीमांसा तु उभा वाभिन्द्राग्नी इत्यत्रेव सर्वत्र याज्याकाण्डे योजनीया ॥

छन्दोऽपि सर्वासामृचामत्र त्रिष्टुबेव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे द्वितीयप्रपाठके

चतुर्दशोऽनुवाकः ॥ १४ ॥

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डे द्वितीयः प्रपाठकः ॥ २ ॥

(अथ प्रथमाष्टके तृतीयः प्रपाठकः ।)

(तत्र प्रथमोऽनुवाकः ।)

हरिः ॐ ।

देवस्य त्वा सवितुः प्रमवेऽश्विनो-
र्बाहुभ्यां पृष्णो हस्ताभ्यामा ददेऽभिरसि
नारिरसि परिलिखितः रक्षः परिलिखिता
अरांतय इदमहः रक्षसो ग्रीवा अपि कृन्तामि
योऽस्मान्द्वेष्टि यं च वयं द्विष्म इदमस्य ग्रीवा
अपि कृन्तामि दिवे त्वाऽन्तरिक्षाय त्वा पृथि-
व्यै त्वा शुन्धतां लोकः पितृषदंनो यवोऽसि
यवयास्मद्द्वेषः (१) यवयारांतीः पितृणाः

(जमीवोमीयपञ्चत्वेन पूर्वोक्तशेषभूतसदोनिर्माणादि)

सद॑नम॒स्युदिव॑ः स्तभा॒नाऽन्तरि॑क्षं पृ॒ण पृथि॑वीं
 दृ॑ ह द्युता॒नस्त्वा॑ मारु॒तो मि॑नोतु मि॒त्रावरु॑-
 णयोर्ध्रु॒वेण॒ धर्म॑णा ब्रह्म॒वर्नि॑ त्वा क्षत्र॒वनि॑ः
 सुप्रजा॒वनि॑ राय॒स्पोष॒वनि॑ पर्य॒हामि॒ ब्रह्म॑
 दृ॒ह क्षत्रं॑ दृ॒ह प्रजां॑ दृ॒ह राय॒स्पोषं॑ दृ॒ह
 घृ॒तेन॑ द्यावापृथि॒वी आ पृ॑णेत्यामिन्द्र॒स्य सदा॑ऽ-
 सि विश्व॒जन॒स्य छा॒या परि॑ त्वा गिर्वि॒णो गि॑र
 इ॒मा भ॑वन्तु वि॒श्वतो॑ वृ॒द्धायु॑मनु वृ॒द्धयो॑ जुष्टा
 भवन्तु॒ जुष्ट॑य इन्द्र॒स्य स्यूर॒सीन्द्र॑स्य ध्रु॒वम॑स्यैन्द्र-
 म॒सीन्द्रा॑य त्वा (२) ॥

(द्वेष इमा अष्टादश च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके प्रथमोऽनुवाकः ॥ १ ॥

(अथ प्रथमाष्टके तृतीयः प्रपाठकः ।)

(तत्र प्रथमोऽनुवाकः ।)

दे॒वस्य॑ । त्वा । स॒वि॒तुः । प्र॒स॒व इति॑ प्र—स॒वे ।
 अ॒श्वि॒नाः । बा॒हुभ्या॑मिति॒ बाहु॑—भ्या॒म् । पू॒ष्णः ।
 ह॒स्ता॒भ्याम् । एति॑ । द॒दे । अ॒श्विः । अ॒सि । ना॒रिः ।
 अ॒सि । परि॑लिखितमिति॒ परि॑—लि॒खित॑म् प॒स
 रक्षः॑ । परि॑लिखिता इति॒ परि॑—लि॒खिताः । अ॒रा—

तयः । इदम् । अहम् । रक्षसः । ग्रीवाः । अपीति ।
 कृन्तामि । यः । अस्मान् । द्वेष्टि । यम् । च ।
 वयम् । द्विष्मः । इदम् । अस्य । ग्रीवाः । अपीति ।
 कृन्तामि । दिवे । त्वा । अन्तरिक्षाय । त्वा । पृथि-
 व्यै । त्वा । शुन्धताम् । लोकः । पितृषदंन इति
 पितृ—सदंनः । यवः । असि । यवय । अस्मत् ।
 द्वेषः । (१) यवय । अरातीः । पितृणाम् । सदंनम् ।
 असि । उदिति । दिवम् । स्तभान् । एति । अन्त-
 रिक्षम् । पृण । पृथिवीम् । दृ॒ह । द्युतानः । त्वा ।
 मारुतः । मिनोतु । मित्रावरुणयोरिति मित्रा—वरु-
 णयोः । ध्रुवेण । धर्मेणा । ब्रह्मवनिमिति ब्रह्म—वनिम् ।
 त्वा । क्षत्रवनिमिति क्षत्र—वनिम् । सुप्रजावनिमिति
 सुप्रजा—वनिम् । रायस्पोषवनिमिति रायस्पोष—
 वनिम् । परीति । ऊहामि । ब्रह्म । दृ॒ह । क्षत्रम् ।
 दृ॒ह । प्रजामिति प्र—जाम् । दृ॒ह । रायः ।
 पोषम् । दृ॒ह । घृतेन । द्यावापृथिवी इति द्यावा—
 पृथिवी । एति । पृणेत्याम् । इन्द्रस्य । सदः । असि ।
 विश्वजनस्येति विश्व—जनस्य । छाया । परीति ।
 वा । गिर्वणः । गिरः । इमाः । भवन्तु । विश्वतः ।
 वृद्धायुमिति वृद्ध—आयुम् । अन्विति । वृद्धयः ।

(अग्नीषोमीयपञ्चत्वेन पूर्वोक्तशेषभूतसदोनिर्माणादि)

जुष्टाः । भवन्तु । जुष्टयः । इन्द्रस्य । स्यूः । असि ।
इन्द्रस्य । ध्रुवम् । असि । ऐन्द्रम् । असि । इन्द्राय ।
त्वा (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
तृतीयप्रपाठके प्रथमोऽनुवाकः ॥ १ ॥

(अथ प्रथमकाण्डे तृतीयः प्रपाठकः ।)

(तत्र प्रथमोऽनुवाकः ।)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

द्वितीयस्मिन्प्रपाठके सोमकयं प्राधान्येन प्रतिपाद्य ततो हविर्विधानमण्डपानि-
र्माणपर्यन्तं कर्मजातं प्रतिपादितम् । अथ तृतीयेऽस्मिन्प्रपाठकेऽग्नीषोमीयपशुः
प्राधान्येन प्रतिपाद्यते । आदौ तावत्पूर्वशेषः सदोमण्डपनिर्माणादिः प्रतिपा-
द्यते । तत्रानुवाकार्था विनियोगसंग्रहकारेणाभिहिताः—

“ पशुप्रश्ने तृतीयेऽस्मिन्ननुवाकाश्चतुर्दश ।

सदश्वोपरवा धिष्ण्या वैसर्जनहुतिस्तथा ॥ १ ॥

यूपच्छेदस्तत्प्रतिष्ठा पशूपाकृतिर्हिसने ।

वपोत्खेदो वसाहोमो गुदकाण्डाहुतिस्तथा ॥ २ ॥

वसतीवर्युपादानं सोमोपावहतिस्तथा ।

काम्ययाज्या इति प्रोक्ता अर्था अत्रानुवाकगाः ॥ १ ॥” इति ॥

देवस्य त्वा सवितुः प्रसवेऽश्विनो-

र्बाहुभ्यां पूष्णो हस्ताभ्यामा ददे—

कल्पः—“ अथाध्वर्युः प्रदक्षिणमावृत्य प्रत्यङ्मण्डपं शालामुखीयाच्छङ्को-
रनुस्यन्त्यां षट्पात्रः प्रक्रमान्प्रक्रमति दक्षिणा सप्तमं तत्राग्निं निदधाति स
औदुम्बर्यै काल औदुम्बर्यै कालादभ्रिमादत्ते देवस्य त्वा सवितुः प्रसवेऽश्वि-
नोर्बाहुभ्यां पूष्णो हस्ताभ्यामा दद इति ” इति ।

अभ्यादानं विधत्ते—

“ देवस्य ऽन्वा सवितुः प्रसव इत्यभ्रिमा दत्ते प्रसूत्या अभिनोर्बाहुभ्यामि-
त्याहाभिनौ हि देवानामध्वर्यू आस्तां पूष्णो हस्ताभ्यामित्याह यत्नै ” [सं०
का० ६ प्र० २ अ० १०] इति ॥

अभ्रिरसि नारिरसि—

कल्पः—“ आदायाभिमन्त्रयतेऽभ्रिरसि नारिरसीति ” इति ।

खननसाधनभूता काष्ठमयी तीक्ष्णमुखग्राऽभ्रिरित्युच्यते । यद्यपि त्वप-
भ्रिरसि तथाऽप्यस्मान्प्रति नारिरश्चक्षुरसि ॥

नारिषाब्दप्रयोजनमाह—

“ वज्र इव वा एषा यदभ्रिरभ्रिरसि नारिरसीत्याह शान्त्यै ” [सं०
का० ६ प्र० २ अ० १०] इति ॥

परिलिखितः रक्षः परिलिखिता अरा-
तय इदमहः रक्षसो ग्रीवा अपि
कृन्तामि योऽस्मान्द्वेष्टि यं च वयं
द्विष्म इदमस्य ग्रीवा अपि कृन्तामि—

कल्पः—“ तयौदुम्बर्या अवटं परिलिखति परिलिखितः रक्षः परिलि-
खिता अरातय इदमहः रक्षसो ग्रीवा अपि कृन्तामि योऽस्मान्द्वेष्टि यं च वयं
द्विष्म इदमस्य ग्रीवा अपि कृन्तामीति ” इति ॥

परिलेखनप्रयोजनमाह—

“ काण्डेकाण्डे वै क्रियमाणे यद्भ्रंरक्षाःसि जिघांसन्ति परिलिखितः
रक्षः परिलिखिता अरातय इत्याह रक्षसामपहत्या इदमहः रक्षसो ग्रीवा अपि
कृन्तामि योऽस्मान्द्वेष्टि यं च वयं द्विष्म इत्याह द्वौ वाव पुरुषौ यं चैव द्वेष्टि
यश्चैनं द्वेष्टि तयोरेवानन्तरायं ग्रीवाः कृन्तति ” [सं० का० ६ प्र० २ अ० १०] इति ॥

दिवे त्वाऽन्तरिक्षाय त्वा पृथिव्यै त्वा—

बोधायनः—“ औदुम्बर्येषा स्थूणा प्रक्षालिता प्रपञ्चा प्रागवटानुपशेते तां
परस्तादर्वाचीं प्रोक्षति दिवे त्वाऽन्तरिक्षाय त्वा पृथिव्यै त्वेति ” इति ।

आपस्तम्बः—“ दिवे त्वेत्यग्रं प्रोक्षत्यन्तरिक्षाय त्वेति मध्यं पृथिव्यै
त्वेति मूलम् ” इति ।

(अमीषोमीयपञ्चत्वेन पूर्वोक्तशेषभूतसदो निर्माणादि)

प्रोक्षामीत्यध्याहारः । औदुम्बरीभागानां(णां) लोकत्रयात्मकत्वं यन्नेना-
भिप्रेतमित्याह—

“ दिवे त्वाऽन्तरिक्षाय त्वा पृथिव्यै त्वेत्याहैभ्य एवैनां लोकेभ्यः प्रोक्ष-
ति ” [सं० का० ६ प्र० २ अ० १०] इति ॥

अग्रमारभ्य मूलपर्यन्तं प्रोक्षणं विधत्ते—

“ परस्तादर्वाचीं प्रोक्षति तस्मात्परस्तादर्वाचीं मनुष्या ऊर्जमुप जीवन्ति ”
[सं० का० ६ प्र० २ अ० १०] इति ।

ऊर्ध्ववर्तिनो मुख्या(खा)दारभ्यार्वाचीमुदरावसानम् ॥

शुन्धतां लोकः पितृषदनः—

कल्पः—“ अवटेऽपोऽवनयति शुन्धतां लोकः पितृषदन इति ” इति ।

पितरः मीदन्त्यस्मिन्निति पितृषदनोऽवटाख्यो लोकः शुद्धो भवतु ॥

अबवनयनं विधत्ते—

“ क्रूरमिव वा एतत्करोति यत्स्वनत्यपोऽव नयति शान्त्यै ” [सं० का०
६ प्र० २ अ० १०] इति ॥

यवोऽसि यवयास्मद्द्वेषो यवयारातीः—

कल्पः—“ यवान्प्रस्कन्दयति यवोऽसि यवयास्मद्द्वेषो यवयारातीरिति ” इति ।

हे धान्य त्वं यवोऽसि अमिश्रीकर्ताऽसि । अतो द्वेषिणो राक्षसानितरा-
नपि शत्रूनस्मत्तो वियोजय ॥

पूर्वोक्तास्वप्सु यवप्रस्कन्दनं विधत्ते—

“ यवमतीरव नयत्यूर्ध्वं यव ऊर्गुदुम्बर ऊर्जैर्वोर्जः समर्धयति ” [सं०
का० ६ प्र० २ अ० १०] इति ॥

औदुम्बर्या निखातभागादूर्ध्वभागे प्रमाणं विधत्ते—

“ यजमानेन संमितौदुम्बरी भवति यावानेव यजमानस्तावतीमेवास्मिन्नूर्जं
दधाति ” [सं० का० ६ प्र० २ अ० १०] इति ।

यजमानस्य यावत्पर्याप्तं तावदन्नं भवतीत्यर्थः ॥

पितृणां सदनमसि—

कल्पः—“ बर्हिर्हस्तं व्यतिषज्यावस्तृणाति पितृणां सदनमसीति ” इति ।

बर्हिर्हस्तो बर्हिर्मुष्टिः । हे बर्हिः पितृणां स्थानमसि ॥

विधत्ते—

“ पितृणां सदनमसीति बहिरव स्तृणाति पितृदेवत्वं ह्येतद्यभिखातम् ”
[सं० का० ६ प्र० २ अ० १०] इति ।

निखातस्य पितरो देवतेत्यर्थवादान्तरादवगन्तव्यम् ॥

उद्दिवः स्तभानाऽन्तरिक्षं पृण पृथिवीं दृह—

कल्पः—“ अथैनामुच्छ्रयति उद्दिवः स्तभानाऽन्तरिक्षं पृण पृथिवीं दृह-
हेति ” इति ।

हे औदुम्बरि द्युलोकमूर्ध्वदेशे विधारय, अन्तरिक्षं पूरय, पृथिवीं दृढी कुरु॥
उच्छ्रयणं विधत्ते—

“ यद्बहिरनवस्तीर्य मिन्यात्पितृदेवत्या निखाना स्याद्बहिर्वस्तीर्य मिनो-
त्यस्यामेवैनानां मिनोत्यथो स्वारुहमेवैनानां करोति ” [सं० का० ६ प्र० २ अ०
१०] इति ।

यदि बहिरस्तीर्त्वा प्रथमत एव तामुच्छ्रयेत्तदा पितृणां निखातं मनुष्याणा-
मूर्ध्व निखातादित्ययं विभागो न स्यात्किं तु कृत्स्ना पितृदेवत्यैव स्थापिता
भवेत् । बहिषः पृथिवीजन्यत्वेन तत्पृथिव्यामेव कृतं भवति । किं च स्वसं-
द्धामेवैनानां करोतीति नोक्तदोषः ॥

मग्ने दिवमित्यादिपदानामुपयोगमाह—

“ उद्दिवः स्तभानाऽन्तरिक्षं पृणेत्यार्षां लोकानां विभृत्यै ” [सं०
का० ६ प्र० २ अ० १०] इति ॥

द्युतानस्त्वा मारुतो मिनोतु

मित्रावरुणयोर्ध्रुवेण धर्मणा—

कल्पः—“ अथैनानां प्राचीनकर्णामुच्छ्रितामवटे प्रक्षिपेत्—द्युतानस्त्वा मारुतो
मिनोतु मित्रावरुणयोर्ध्रुवेण धर्मणेति ” इति ।

हे औदुम्बरि मित्रावरुणयोः संबन्धिना दृढेन त्वदीयधारणेनेतस्ततः पति-
तां त्वां मरुत्पुत्रो द्युताननामको देवोऽवटे प्रक्षिपतु ॥

इतरपरित्यागेन द्युतानस्वीकारकारणमाह—

“ द्युतानस्त्वा मारुतो मिनोत्वित्याह द्युतानो ह स्म वै मारुतो देवानामौ-
दुम्बरी मिनोति तेनैवैनानां मिनोति ” [सं० का० ६ प्र० २ अ० १०] इति ॥

(अग्नीषोमीयपञ्चङ्गत्वेन पूर्वोक्तशेषभूतसद्गोनिर्माणादि)

ब्रह्मवनिं त्वा क्षत्रवनिं सुप्रजा-
वनिं रायस्पोषवनिं पर्यूहामि—

कल्पः—“ अथैनां प्रदक्षिणं पुरीषेण पर्यूहति ब्रह्मवनिं त्वा क्षत्रवनिं सुप्रजावनिं रायस्पोषवनिं पर्यूहामीति ” इति ।

ब्रह्म ब्राह्मणजातिं वनति भजतीति ब्रह्मवनिः । हे औदुम्बरी ब्राह्मण्यादिप्रदां त्वां परितो मृत्तिकां प्रक्षिपामि ॥

मन्त्रस्य स्पष्टार्थतां दर्शयति—

“ ब्रह्मवनिं त्वा क्षत्रवनिमित्याह यथायजुरेवैतत् ” [सं० का० ६ प्र० २ अ० १०] इति ॥

ब्रह्म द२ह क्षत्रं द२ह प्रजां द२ह रायस्पोषं द२ह—

कल्पः—“ मैत्रावरुणदण्डेन स२हन्ति ब्रह्म द२ह क्षत्रं द२ह प्रजां द२ह रायस्पोषं द२हेति ” इति ।

हे दण्ड ब्राह्मण्यादीन्द्वी कुरु । मन्त्रोऽयं ब्राह्मणेनोपेक्षितः ॥

घृतेन द्यावापृथिवी आ पृणेत्याम्—

कल्पः—“ तस्या विशाखे हिरण्यं निधाय घृतेन द्यावापृथिवी आ पृणेत्यामिति स्तुत्रेण हिरण्ये जुह्वदान्तर्मादुम्बरीमन्ववस्त्रावयति ” इति ।

हे द्यावापृथिवीरूपे औदुम्बर्या अग्रमूले घृतेनानेन समन्तात्पृणेत्याम् ॥
विधत्ते—

“ घृतेन द्यावापृथिवी आ पृणेत्यामित्यौदुम्बर्या जुहोति द्यावापृथिवी एव रसेनानक्ति ” [सं० का० ६ प्र० २ अ० १०] इति ॥

अग्रे हुतस्याऽऽज्यस्य मूलपर्यन्ततां विधत्ते—

“ आन्तमन्ववस्त्रावयत्यान्तमेव यजमानं तेजसाऽनक्ति ” [सं० का० ६ प्र० २ अ० १०] इति ।

यजमानस्य शिर आरभ्य पादपर्यन्तं तेजः संपादितं भवति ॥

इन्द्रस्य सदोऽसि विश्वजनस्य छाया—

बोधायनः—“ तस्या उच्छ्रयणमनु प्राचीनकर्णाः स्थूणा उच्छ्रयन्ति ताम्—

(अग्नीषोमीयपञ्चहस्त्वेन पूर्वोक्तशेषभूतसदोनिर्माणादि)

दीचो वंशान्योऽहन्त्यध्यस्यन्ति मध्यमं छदिरिन्द्रस्य सदोऽसीति, विश्वजनस्य छायेति ये अभितो भवतः ” इति ।

आपस्तम्बः—“ उदीचः प्राचश्च वंशानत्याधायैन्द्रमसीति तेषु मध्यमानि त्रीणि च्छदींष्यध्यहृति, विश्वजनस्य छायेति त्रीणि दक्षिणानि, इन्द्रस्य सदोऽसीति त्रीण्युत्तराणि ” इति ।

ऐन्द्रमसीति शाखान्तरेऽवगतो मन्त्रः । उत्तरयोर्मन्त्रयोरत्रैवाऽऽन्नातयोर्ब्राह्मणान्तरानुसारेण क्रमव्यत्ययः ॥

विधत्ते—

“ ऐन्द्रमसीति छदिरधि नि दधान्यैन्द्र० हि देवतया सदो विश्वजनस्य छायेत्याह विश्वजनस्य हेषा छाया यन्मदः ” [सं० का० ६ प्र० २ अ० १०] इति । इन्द्रस्य सदोऽसीत्ययं मन्त्र उपेक्षितः ॥

सदस्थानां कामनाभेदेन च्छदिषां संख्यां विधत्ते—

“ नवछदि तेजस्कामस्य मिनुयात्रिवृता स्तोमेन संमितं तेजस्त्रिवृत्तेजस्व्येव भवत्येकादशछदीन्द्रियकामस्यैकादशक्षरा त्रिष्टुगिन्द्रियं त्रिष्टुगिन्द्रियाव्येव भवति पञ्चदशछदि भ्रातृव्यवतः पञ्चदशो वज्रा भ्रातृव्याभिभूत्यै मप्तदशछदि प्रजाकामस्य सप्तदशः प्रजापतिः प्रजापतेराज्या एकविंशतिछदि प्रतिष्ठाकामस्यैकविंशः स्तोमानां प्रतिष्ठा प्रातिष्ठित्य ” [सं० का० ६ प्र० २ अ० १०] इति ।

नवसंख्याकानि च्छदींषि यस्य सदसस्तन्नवछदि मिनुयान्कुर्यात् । त्रिवृत्पञ्चदशसप्तदशैकविंशशब्दैः संज्ञा आवृत्तिभेदेन निष्पन्नाः स्तोमा उच्यन्ते । त्रिवृत्स्तोमे सामावृत्त्यभावेऽपि ऋचां नवत्वात्संख्यासाम्यम् । प्रजापतिमुखादग्निना सहोत्पन्नैत्वात्रिवृत्तस्तंजस्त्वम् । वीर्यवतः प्रजापतिबाहुन उत्पन्नतया पञ्चदशस्य वज्रत्वम् । आ श्रावयेत्यादिमन्त्राक्षराणां संख्यया समत्वात्सप्तदशस्य प्रजापतित्वम् । त्रिवृदादीनामन्तर्भावेनैकविंशस्य प्रतिष्ठात्वम् ॥

औदुम्बरीस्थापनं सदोमण्डपमध्यप्रदेशं विधत्ते—

“ उदरं वै सद ऊर्गुदुम्बरो मध्यत औदुम्बरीं मिनोति मध्यत एव प्रजानामूर्जं दधाति तस्मान्मध्यत ऊर्जा भुञ्जते ” [सं० का० ६ प्र० २ अ० १०] इति ॥

दक्षिणदिग्गतच्छदिषामग्राण्युत्तरदिग्गतच्छदिषामुपरि दृश्यमानतया स्थापनीयानीति विधत्ते—

१ ख. 'येत्यग्नि' । २ ख. 'साम्रामावृ' । ३ ख. 'मृतया त्रिवृ' । ४ ख. 'णां प्रजापतिस्त्वस्यानां सं' । ५ ख. 'नस्य सं' ।

(अग्नीषोमीयपञ्चत्वेन पूर्वोक्तशेषभूतसरोनिर्माणादि)

“ यजमानलोके वै दक्षिणानि छदींषि भ्रातृव्यलोक उत्तराणि दक्षिणान्युत्तराणि करोति यजमानमेवायजमानादुत्तरं करोति तस्माद्यजमानोऽयजमानादुत्तरः ” [सं० का० १ प्र० २ अ० १०] इति ।

लोके स्थाने । उत्तर उत्कृष्टः ॥

छदिषामन्तरालच्छिद्रेषु तृणमूलैराधानं विधत्ते—

“ अन्तर्वर्तान्करोति व्यावृत्त्यै तस्मादरण्यं प्रजा उप जीवन्ति ” [सं० का० ६ प्र० २ अ० १०] इति ।

मूलानां विलक्षणन्वाच्छदिभ्यो व्यावृत्तिर्भवति । यस्मात्तृणमरण्यजग्यं तस्मात्तृणकाष्ठलाभाय प्रजा अरण्यमुपजीवन्ति ॥

परि त्वा गिर्वणो गिर इमा भवन्तु विश्वतो

वृद्धायुमनु वृद्धयो जुष्टा भवन्तु जुष्टयः—

कल्पः—“ अथैतान्परिश्रयन्ति परि त्वा गिर्वणो गिर इमा भवन्तु विश्वतो वृद्धायुमनु वृद्धयो जुष्टा भवन्तु जुष्टय इति ” इति ।

गीर्भिः स्तुतिभिर्वननीयो भजनीय इन्द्रः सदोभिमानी गिर्वणः । हे गिर्वण इमाः स्तोत्रशस्त्ररूपा गिरः सर्वतः कर्टकूपेण त्वां परिभवन्तु वेष्टयन्तु । कीदृश्यः । दीर्घायुषं त्वामनु स्वयमपि वृद्धिमत्यः । किं च, जुष्टयोऽस्मत्सेवास्तव जुष्टाः प्रिया भवन्तु ॥

मन्त्रस्य स्पष्टार्थतां दर्शयति—

“ परि त्वा गिर्वणो गिर इत्याह यथायजुरेवैतत् ” [सं० का० ६ प्र० २ अ० १०] इति ॥

इन्द्रस्य स्यूरसीन्द्रस्य ध्रुवमस्यैन्द्रमसीन्द्राय त्वा ॥

*कल्पः—“ अथ दक्षिणद्वार्बाहौ कुशहस्तमुपनिष्ठ्य दर्भणं करोति प्रवर्तयति दर्भणे स्यन्द्यामिन्द्रस्य स्यूरसीति, इन्द्रस्य ध्रुवमसीति ग्रन्थि करोति+ तं तदानीमेव विस्रस्याहाकुर्वन्तो ह्येस्तान्ग्रन्थ्यकौशलैर्निस्तिष्ठन्ति, एवमेवोत्तरं द्वार्बाहुमेवमेवापरौ द्वार्बाहू निस्तिष्ठन्ति ” इति ।

* एतत्कल्पस्यार्थः सम्यक्कथा न ज्ञायते । + अत्रैन्द्रमसीन्द्राय त्वेतिमन्त्रविनियोगप्रदर्शकं किञ्चित्त्रुटितं स्यादित्यनुमीयते ।

१ ख. ‘णपूतः पिघा’ । २ क. ख. ‘टह’ । ३ क. घ. ‘भस्य’ । ४ च. हस्तग्रन्थी ‘की’ । ५ ड. ‘ग्रन्थीन्कौश’ ।

व्याख्यातं हविर्धानेन ॥

व्याचष्टे—

“ इन्द्रस्य सूरसीन्द्रस्य भुवमसीत्याहैन्द्र* हि देवतया सदः ” [सं० का० ६ प्र० २ अ० १०] इति ॥

प्रज्ञातग्रन्थेर्विसंसनं विधत्ते—

“ यं प्रथमं ग्रन्थिं प्रग्नीयाद्यत्तं न विस्र* सयेदमेहेनाध्वर्युः प्र मीयेत तस्मा-
त्स विस्रस्यः ” [सं० का० ६ प्र० २ अ० १०] इति ॥

अत्र विनियोगसंग्रहः—

“ देवस्येत्यभ्रिमादत्ते ह्यभ्रिरित्यनुमन्त्रणम् ।
परीत्यवटमालिख्य दिवेऽग्रे मध्यमूलयोः ॥ १ ॥
शोषेदौदुम्बरीं शुन्ध शेषो गर्तेऽवनीयते ।
यवो यवं क्षिपेत्तत्र पितृ दर्भेण संस्तुतिः ॥ २ ॥
उदौदुम्बर्युच्छ्रयोऽथ घृता तामवटे क्षिपेत् ।
ब्रह्म पांसुं क्षिपेद्गर्ते ब्रह्मं गर्तेहृदीकृतिः ॥ ३ ॥
घृतेनौदुम्बरीहोम इन्द्रविश्वद्वयाद्दिशोः ।
छर्दीष्यधू(धु)ह्य कर्तव्यः परि त्वेति परिश्रयः ॥ ४ ॥
इन्द्र रज्जुं क्षिपेदिन्द्र बद्ध्वैन्द्रमिति मण्डपम् ।
स्पृशेदस्तेन मन्त्रास्तु विंशतिः समुदीरिताः ॥ ५ ॥” इति ॥

अथ मीमांसा ।

तृतीयाध्यायस्याष्टमपादे चिन्तितम्—

“ वृष्टिकामी सदो नीचैर्मिनुयादिति कामना ।
अध्वर्योः स्वामिनो वाऽऽद्यो वाक्यान्मातुः स उच्यते ॥
परस्मैपदतोऽध्वर्युव्यापारस्य परार्थता ।
भुताऽतो वाक्यबाधेन तपोवत्स्वामिनोऽस्तु तत् ” इति ॥

व्योतिष्ठोमे श्रूयते—“ यः कामयेत बर्षुकः पर्जन्यः स्यादिति नीचैः सदो
मिनुयात् ” इति ।

यथा पुरस्तात्पञ्चाक्षावस्थितौ हविर्धानमाचीनवंशावुच्चौ तथा सदो नोचं
किं तु नीचं कार्यमित्यर्थः । इयं च वृष्टिकामनाऽध्वर्योर्युक्ता । यः कामयेत स
मिनुयादिति वाक्येन कामयितृमात्रोरेकत्वावगमात् । मातृत्वं चाध्वर्योरित्यवि-

(हविर्वानाभ्यन्तर उपरवाभिधानम्)

वादम् । तस्मात्स एव कामयितेति चेन्मैवम् । मिनुयादिति परस्मैपदेनाध्वर्यु-
व्यापारफलस्य परगामिता प्रतीयते । ततो वृष्टिलक्षणफलस्य यजमानगामि-
त्वात्परस्मैपदश्रुत्या वाक्यं बाधित्वा कामस्य यजमानकर्तृकत्वं द्रष्टव्यम् । यज-
मानकामितां वृष्टिं पर्जन्यः संपादयत्वित्येवं योऽध्वर्युः कामयेत स मिनुयादिति
वाक्यं व्याख्येयम् । “एवं विदुद्राताऽऽत्मने वा यजमानाय वा यं कामं काम-
यते तमागायति ” इत्यृत्विजोऽपि काम इति चेत्तर्हि तस्मिन्नुद्गीथोपासने वच-
नादृत्विजोऽपि फलमस्तु ॥

अथ छन्दः—

परि त्वा गिर्वेण इत्यनुष्टुप् ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे तृतीयप्रपाठके प्रथमोऽनुवाकः ॥ १ ॥

(अथ प्रथमाष्टके तृतीयप्रपाठके त्रितीयोऽनुवाकः ।)

रक्षोहणो वलगहनो वैष्णवान्स्वनामीद-
महं तं वलगमुद्वपामि यं नः समानो यमसं-
मानो निचस्वानेदमेनमवरं करोमि यो नः
समानो योऽसमानोऽरातीयति गायत्रेण छन्द-
साऽवबाढो वलगः किमत्र भद्रं तन्नो सह
विराडसि सपत्नहा सम्राडसि भ्रातृव्यहा
स्वराडस्यभिमातिहा विश्वाराडसि विश्वासां
नाश्राणां हन्ता (१) रक्षोहणो वलगहनः
प्रोक्षामि वैष्णवान् रक्षोहणो वलगहनोऽव न-
यामि वैष्णवान्यवोऽसि यवयास्मद्द्वेषो यव-

यारांती रक्षोहणो वलगहनोऽव स्तृणामि वैष्ण-
 वान् रक्षोहणो वलगहनोऽभि जुहोमि वैष्ण-
 वान् रक्षोहणो वलगहनावुप दधामि वैष्णवी
 रक्षोहणो वलगहनो पयूहामि वैष्णवी रक्षो-
 हणो वलगहनो परि स्तृणामि वैष्णवी रक्षो-
 हणो वलगहनो वैष्णवी बृहन्नसि बृहद्ग्रावा
 बृहतीमिन्द्राय वाचं वद (२) ॥

(हन्तेन्द्राय द्वे च ।)

इति कृष्णयजुर्वेदीयतैत्तिरीयमंहितायां प्रथमाष्टके
 तृतीयप्रपाठके द्वितीयोऽनुवाकः ॥ २ ॥

(अथ प्रथमाष्टके तृतीयप्रपाठके द्वितीयोऽनुवाकः ।)

रक्षोहण इति रक्षः—हनः । वलगहन इति वल-
 ग—हनः । वैष्णवान् । स्वनामि । इदम् । अहम् ।
 तम् । वलगमिति वल—गम् । उदिति । वपामि ।
 यम् । नः । समानः । यम् । असमानः । निचस्वा-
 नेति नि—चस्वानं । इदम् । एनम् । अधरम् ।
 करोमि । यः । नः । समानः । यः । असमानः ।
 अरातीयति । गायत्रेण । छन्दसा । अवबाढ इत्य-
 व—बाढः । वलग इति वल—गः । किम् । अत्र ।

(हविर्धानाभ्यन्तर उपरवाभिधानम्)

भद्रम् । तत् । नौ । सह । विराडिति वि—राट् ।
 असि । सपत्नहेति सपत्न—हा । सम्प्राडिति सम्—राट् ।
 असि । भ्रातृव्यहेति भ्रातृव्य—हा । स्वराडिति
 स्व—राट् । असि । अभिमातिहेत्यभिमाति—हा ।
 विश्वाराडिति विश्व—राट् । असि । विश्वांसाम् ।
 नाष्ट्राणाम् । हन्ता । (१) रक्षोहण इति रक्षः—हनः ।
 वलगहन इति वलग—हनः । प्रेति । उक्षामि ।
 वैष्णवान् । रक्षोहण इति रक्षः—हनः । वलगहन
 इति वलग—हनः । अवेति । नयामि । वैष्णवान् ।
 यवः । अमि । यवय । अस्मत् । द्वेषः । यवय ।
 अरातीः । रक्षोहण इति रक्षः—हनः । वलगहन
 इति वलग—हनः । अवेति । स्तृणामि । वैष्णवान् ।
 रक्षोहण इति रक्षः—हनः । वलगहन इति वलग—
 हनः । अभीति । जुहामि । वैष्णवान् । रक्षोहणा-
 विति रक्षः—हनौ । वलगहनाविति वलग—हनौ ।
 उपेति । दधामि । वैष्णवी इति । रक्षोहणाविति
 रक्षः—हनौ । वलगहनाविति वलग—हनौ । परीति ।
 ऊहामि । वैष्णवी इति । रक्षोहणाविति रक्षः—हनौ ।
 वलगहनाविति वलग—हनौ । परीति । स्तृणामि ।
 वैष्णवी इति । रक्षोहणाविति रक्षः—हनौ । वलग-

हनाविति वलग—हनौ । वैष्णवी इति । बृहन् ।
जसि । बृहद्भावेति बृहत्—ग्रावा । बृहतीम् । इ-
न्द्राय । वार्चम् । वद् । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
तृतीयप्रपाठके द्वितीयोऽनुवाकः ॥ २ ॥

(अथ प्रथमकाण्डे तृतीयप्रपाठके द्वितीयोऽनुवाकः ।)

प्रथमेऽनुवाके सदोनिर्माणमुक्तम् । एतावता षट्त्रिंशता पदैः पग्मिनायां
महावेद्यां निर्मातव्यानि उत्तरवेदिहविर्धानमदांमि संपन्नानि । तस्याश्च महा-
वेद्या उत्तरदक्षिणभागस्थयोराग्नीध्रीयमार्जालीययोर्मन्त्रा न सन्त्यनो निर्मितेषु
स्थानेष्वभ्यन्तरे यदन्यत्समन्त्रकं निर्मातव्यं भवति तदभिधेयम् । तत्रोत्तरवेद्यां
सर्वस्याभिहितत्वाद्दविर्धानाभ्यन्तर उपरवा द्वितीयानुवाक उच्यन्ते ।

रक्षोहणो वलगहनो वैष्णवान्स्वनामि—

कल्पः—“ दक्षिणस्य हविर्धानस्याधस्तात्पुगोक्षं चतुर उपरवानवान्तरदे-
शेषु प्रादेशमुखान्प्रादेशान्तरालान्करोति रक्षोहणो वलगहनो वैष्णवान्स्वना-
मीति स्वनति ” इति ।

विष्णुर्देवता येषामुपरवाणां ते वैष्णवाः । जीर्णकटपटादिखण्डबद्धा
अस्थिनस्वरोमपादपांसुप्रभृतयो विरोधिनां मारणार्थं ये भूर्मां निस्वन्यन्ते ते
वल्गास्तान्घ्नन्तीति वलगहनः । रक्षांसि घ्नन्तीति रक्षोहणः । तादृशानुपरवना-
मकान्गर्तान्स्वनामि ॥

विषये—

“ शिरो वा एतद्यज्ञस्य यद्धविर्धानं प्राणा उपरवा हविर्धाने स्वायन्ते
तस्माच्छीर्षिन्प्राणाः ” [सं० का० ६ प्र० २ अ० ११] इति ।

उपरवबिलानां श्रोत्रनासिकादिच्छिद्रगतप्राणस्थानीयत्वाच्छिरस्थानीये
हविर्धाने स्वननं युक्तम् ॥

विषये—

“ अधस्तात्स्वायन्ते तस्मादधस्ताच्छीर्ष्णः प्राणाः ” [सं० का० ६
प्र० २ अ० ११] इति ।

(हविर्धानाभ्यन्तर उपरवाभिधानम्)

यस्माद्धविर्धानस्याधोभागे भूमातुपरवास्तस्माद्धोकेऽपि शिरस्यूर्ध्वकपाला-
दध एव प्राणसंचारः ॥

वैष्णवानिति तद्धितो देवतावाचीत्याह—

“ रसोहणो बलगहनो वैष्णवान्खनामीत्याह वैष्णवा हि देवतयोपरवाः ”
[सं० का० ६ प्र० २ अ० ११] इति ॥

वितस्तित्रयप्रमाणं विधत्ते—

“ असुरा वै निर्यन्तो देवानां प्राणेषु बलगाहयखनन्तान्बाहुमात्रेऽन्वविन्द-
न्तस्माद्बाहुमात्राः खायन्ते ” [सं० का० ६ प्र० २ अ० ११] इति ।

निर्यन्तः पळायनोद्युक्ताः । प्राणेषु प्राणविनाशनिमित्तम् । न्यखनन्निति
नितरां भूमावन्तर्धापितवन्तः ॥

इदमहं तं बलगमुद्रपामि यं नः समानो
यमसमानो निचखानेदमेनमधरं करोमि
यो नः समानो योऽसमानोऽरातीयति
गायत्रेण छन्दसाऽवबाढो बलगः—

बोधायनः—“ अथैभ्यः पांसूनुद्रपतीदमहं तं बलगमुद्रपामि यं नः समानो
यमसमानो निचखानेदमेनमधरं करोमि यो नः समानो योऽसमानोऽरातीयति
गायत्रेण छन्दसाऽवबाढो बलग इति ” इति ।

आपस्तम्बो मन्त्रभेदमाह—“ इदमहं तं बलगमुद्रपामीत्युदुप्योपरवाः
खन्यन्तेऽवबाधते गायत्रेण छन्दसाऽवबाढो बलग इति ” इति ।

अस्मान्विनाशयितुं विश्वावित्तसौभाग्यादिभिः समानोऽसमानो वा यं
बलगं निचखान तं बलगमहमिदमुद्रपामि । किं चास्मानुद्दिश्य समानोऽसमानो
वा यः कोऽप्यरातिवदाचरति एनमिदमधरं यजमानपादस्याधोवर्तिनं करोमि ॥

गायत्रच्छन्दोभिमानिदेवेन बलगोऽवबाधितः । अशेषशत्रुसंग्रहाय समाना-
समानशब्दावुभावप्युपादेयावित्याह—

“ इदमहं तं बलगमुद्रपामि यं नः समानो यमसमानो निचखानेत्याह द्वौ
बाव पुरुषौ यश्चैव समानो यश्चासमानो यमेवास्यै तौ बलगं निखनतस्तमेवोद्-
पति ” [सं० का० ६ प्र० २ अ० ११] इति ॥

चतुर्णामुपरवाणामधस्तादेकीकरणं विधत्ते—

“ सं तृणत्ति तस्मात्संतृण्णा अन्तरतः प्राणाः ” [सं० का० ६ प्र० २ अ० ११] इति ।

प्राणापानचक्षुःश्रोत्रादयः सर्वेऽपि शरीरस्याभ्यन्तरे हृद्येकीभूय वर्तन्ते ॥
तदुपरि चतुर्णां पृथक्करणं विधत्ते—

“ न सं भिनत्ति तस्मादसंभिन्नाः प्राणाः ” [सं० का० ६ प्र० २ अ० ११] इति ।

संभेद एकीभावस्तं न कुर्यात् । प्राणाश्च बहिः स्वस्वगोलकेषु तिष्ठन्तो नैकी भवन्ति ॥

किमत्र भद्रं तन्नौ सह—

कल्पः—“ दक्षिणपूर्वं यजमानोऽवमृशति, उत्तरापरमध्वर्युग्धं यजमानः पृच्छति अध्वर्यो किमत्रेति, भद्रमितीतरः प्रत्याह, तन्नौ सहेन्युक्त्वा ” इति ।

अध्वर्यो, इत्यध्याह्रियते । अत्रोपरवेष्मस्मदुपयुक्तं किमस्तीति प्रश्नः । भद्रं सोमाभिषवद्वारेण भजनीयं सर्वमस्तीत्युत्तरम् । तद्भद्रमावयोः सह भवेदिति यजमानोक्तिः ॥

विराडसि सपत्नहा सम्राडसि भ्रातृ-
व्यहा स्वराडस्यभिमातिहा विश्वारा-
डसि विश्वासां नाप्राणाः हन्ता—

कल्पः—“ अथैनानभिमृशति विराडसि सपत्नहा सम्राडसि भ्रातृव्यहा स्वराडस्यभिमातिहा विश्वाराडसि विश्वासां नाप्राणाः हन्तेति ” इति ।

दक्षिणपूर्वमुपक्रम्य प्रदक्षिणक्रमेण चतुर्षु चत्वारो मन्त्राः । विविधं राजते सम्यग्राजते स्वयमेव राजते विश्वेषु राजत इति विराडादयः । विरुद्धेन्द्रियवृत्तिरान्तरः शत्रुः । ततो बाह्यो विरुद्धजातिः । ततोऽपि बाह्यो ग्रामसीमार्दो विवदमानोऽन्यगोत्रजः । ततोऽपि बाह्यो परराष्ट्रसेनाः सर्वनाशहेतवः । एतच्चतुष्टयं सपत्नादिशब्दैर्विवक्षितम् ॥

रक्षोहणो वलगहनः प्रोक्षामि वैष्णवान्रक्षो-
हणो वलगहनोऽव नयामि वैष्णवान्यवोऽसि
यवयास्मद्द्वेषो यवयाराती रक्षोहणो वलग-

(हविर्धानाभ्यन्तर उपरवाभिधानम्)

हनोऽव स्तृणामि वैष्णवान्रक्षोहणो
वलगहनोऽभि जुहोमि वैष्णवान्—

कल्पः—“ अथैनानद्भिः प्रोक्षति रक्षोहणो वलगहनः प्रोक्षामि वैष्णवानिति सर्वानेवानुपूर्वमथैतेष्वपोऽवनयति रक्षोहणो वलगहनोऽव नयामि वैष्णवानिति सर्वेष्वनुपूर्वमथैतेषु यवान्प्रस्कन्दयति यवोऽसि यवयास्मद्वेषो यवयारातीरिति सर्वेष्वनुपूर्वमथैनान्वाहिष्पाऽवस्तृणाति रक्षोहणो वलगहनोऽव स्तृणामि वैष्णवानिति सर्वानेवानुपूर्वमथैनान्निहरण्यमन्तर्धाय क्षुवाहुत्याऽभिजुहोति रक्षोहणो वलगहनोऽभि जुहोमि वैष्णवानिति सर्वानेवानुपूर्वम् ” इति ।

किमत्रेत्यादिमन्त्रा उपेक्षिताः ॥

प्रोक्षणशेषस्य जलस्योपरैवदेशेऽवनयनं विधत्ते—

“ अपोऽव नयति तस्मादाद्रा अन्तरतः प्राणाः ” [सं० का० ६ प्र० २ अ० ११] इति ।

मुखनासिकाचक्षुरादिगोलकेषु द्रवदर्शनात्प्राणानामाद्रत्वम् ॥

अवनीतिं जले यवप्रक्षेपं विधत्ते—

“ यवमतीरव नयत्यूर्ध्वं यवः प्राणा उपरवाः प्राणेष्वेवोर्ध्वं दधाति ” [सं० का० ६ प्र० २ अ० ११] इति ।

या अपोऽवनयति ता यवयुक्ताः कुर्यादिति योजना ॥

उपरवेषु दर्भप्रक्षेपणं विधत्ते—

“ बहिरेव स्तृणाति तस्माद्धोमशा अन्तरतः प्राणाः ” [सं० का० ६ प्र० २ अ० ११] इति ।

आक्षिपक्ष्मनासिकादिषु लोमदर्शनाद्धोमशत्वम् ॥

होमं विधत्ते—

“ आज्येन व्याघारयति तेजो वा आज्यं प्राणा उपरवाः प्राणेष्वेव तेजो दधाति ” [सं० का० ६ प्र० २ अ० ११] इति ॥

रक्षोहणौ वलगहनावुप दधामि वैष्णवी
रक्षोहणौ वलगहनौ पर्यूहामि वैष्णवी
रक्षोहणौ वलगहनौ परि स्तृणामि
वैष्णवी रक्षोहणौ वलगहनौ वैष्णवी—

कल्पः—“अथास्यैते फलके दीर्घसोमे संतृण्णे भवतोऽसंतृण्णे एकाहे ते संस्पृष्टे उपदधाति रक्षोहणौ बलगहनावुप दधामि वैष्णवी इत्यर्थेने शङ्कुभिः परिणिहन्ति द्वाभ्यां पुरस्ताद्वाभ्यां पश्चाद्वाभ्यामभितोऽनवसर्पणाय प्रदक्षिणं पुरीषेण पर्यूहति रक्षोहणौ बलगहनौ पर्यूहामि वैष्णवी इत्यर्थेने बर्हिषा परि-स्तृणाति रक्षोहणौ बलगहनौ परि स्तृणामि वैष्णवी इत्यर्थेने अभिमृशति रक्षो-हणौ बलगहनौ वैष्णवी इति ” इति ।

फलकविशेषविवक्षया रक्षोहणाविति पुंलिङ्गनिर्देशः । हनुत्वेन ब्राह्मणे निरूप्यमाणत्वाद्वैष्णवी इति स्त्रीलिङ्गनिर्देशः ॥

बृहन्नसि बृहद्ग्रावा बृहतीमिन्द्राय वाचं वद ॥

कल्पः—“अथैने चर्मफलकयोः प्राचीनग्रीवमुत्तरलोमोपस्तृणाति यं प्रतिष्ठेति वा तूष्णीं वा तिरश्चर्मफलके ग्राव्णोद्वादयति बृहन्नसि बृहद्ग्रावा बृहतीमिन्द्राय वाचं वदेति ” इति ।

उद्वादयति पाषाणेन फलके शब्दं जनयेत् । हे पाषाण त्वं वीर्येण बृहन्म-हानसि । किं च बृहन्तोऽवयवभूता ग्रावाणो यस्य स च त्वं बृहद्ग्रावाऽसि । इन्द्रार्थमिन्द्रो यथा शृणोति तथा बृहतीमुच्चध्वनिमस्मद्यज्ञविषयां वाचं वद । त एते मन्त्रा उपेक्षिताः ॥

फलकयोरत्यन्तसंश्लेषं निषेधति—

“हनू वा एते यज्ञस्य यदधिषवणे न सं तृण्यसंतृण्णे हि हनू ” [सं० का० ६ प्र० २ अ० ११] इति ।

हनू मुखस्यार्थेऽऽधारफलके सोमाभिषवाधारफलके । संतर्दनं रज्जुबन्धना-दिना दृढसंश्लेषस्तत्र न कुर्यात् ॥

तद्विरात्रादौ प्रसङ्गाद्विधत्ते—

“अथो खलु दीर्घसोमे संतृये धृत्यै” [सं० का० ६ प्र० २ अ० ११] इति ।

आवृत्तत्वात्सोमस्य दीर्घत्वम् । अभिषवबाहुल्याद्वाक्यार्थं तत्र संतर्दनम् ॥

अथ रूपकेणोपरवान्प्रशंसन्प्रसङ्गात्सनिमित्तं सदसि सोमभक्षणं विधत्ते—

“शिरो वा एतद्यज्ञस्य यद्विधानं प्राणा उपरवा हनू अधिषवणे जिह्वा चर्म ग्रावाणो दन्ता मुखमाहवनीयो नासिकोत्तरवेदिरुदरं सदो यदा खलु वै जिहया दत्स्वाधि स्वादत्यथ मुखं गच्छति यदा मुखं गच्छत्यथोदरं

(इविधानाभ्यन्तर उपरवाभिधानम्)

गच्छति तस्माद्विधाने चर्मन्नाधि ग्रावभिरभिषुत्याऽऽहवनीये हुत्वा प्रत्यञ्चः परेत्य सदसि भक्षयन्ति " [सं० का० ६ प्र० २ अ० ११] इति ।

अत्राभिषवहोमौ विधेयस्य भक्षणस्य निमित्तम् ॥

पुनरप्युपरवस्तुत्यै प्रकारान्तरेण रूपकं परिकल्प्य तद्वेदनं प्रशंसति—

“ यो वै विराजो यज्ञमुखे दोहं वेद दुह एवैनमियं वै विरादतस्यै त्वक्चर्मोधोऽधिषवणे स्तना उपरवा ग्रावाणो वत्सा ऋत्विजो दुहन्ति सोमः पयो य एवं वेद दुह एवैनाम् ” [सं० का० ६ प्र० २ अ० ११] इति ।

अग्निष्टोमे द्वादशसु स्तोत्रेषु विद्यमाना ऋच आवर्त्यमानाः सत्यो नवतिः संपद्यन्ते । तत्र नवसु दशकेषु प्रत्येकं विरादृच्छन्दोक्षरसंख्याऽऽस्तीत्ययं यज्ञो विराडित्युच्यते । एतदेवाभिषेत्य सप्तमकाण्डस्य प्रथमानुवाके समाम्नायते— “ विराजमाभिसंपद्यते ” इति । सोऽयं यज्ञो विराडत्र कामधेनुत्वेन निरूप्यते । इयं च महावेदिरेव विराडाख्या धेनुस्तस्या धेनोर्या त्वक्तदिदमास्तृतं चर्म । उध आपीनभारः । तद्रूपं फलकद्वयम् । एवमन्यद्योज्यम् । परेद्युः कर्तव्यस्य यज्ञस्यायं कल्पः प्रारम्भोऽन्तःपातित्वान्मुखं, तस्मिन्मुखे विराजो धेनोर्दोहनप्रकारं यो वेद स एनां कामधेनुं सर्वथा दुग्धे । य एवं वेद दुह एवैनमिति पुनर्वचनमुपसंहारार्थम् । सेयमुपरवप्रशंसति केचित् । स्वतन्त्रोपास्तिविधिरित्यन्ये । यथा सप्तमकाण्डान्तोऽश्वमेधप्रकरणे— “ उवा वा अश्वस्य मेध्यस्य शिरः ” इति स्वतन्त्रोपास्तिराम्नाता तद्वत् । तस्याश्च स्वातन्त्र्यं बृहदारण्यकस्याऽऽदौ विस्पष्टम् । एतादृशानां वाक्यानां कर्मप्रकरणादुत्कर्ष उत्तरमीमांसायां गुणोपसंहारं मनश्चिदाद्यधिकरणे निर्णीतः । तस्मादुत्कर्षे स्वातन्त्र्यमनुत्कर्षे तु स्तुतिन्वेनोपरववाक्याङ्गत्वमित्याकारद्वयमभ्युपेयम् । अवेष्टेश्चातुर्मास्यानां च राजसूयान्तःप्रयोगवहिष्पयौगां(गौ) यथा तद्वदेतद्ब्रह्मव्यम् ॥

अत्र विनियोगसंग्रहः—

“ खनेदुपरवानरक्ष इदं तन्मृदमुद्रपेत् ।

गाय तत्रावबाधेत किं स्वामी पृच्छतीतरः ॥ १ ॥

भद्रमित्याह तन्नावित्याह स्वामीतरं प्रति ।

विरादचतुर्भिः संस्पर्शो रक्षःपञ्चस्फुटक्रिया ॥ २ ॥

रक्षोऽधिषवणाख्ये तु फलके स्थापयेत्तथा ।

पर्युक्ष परितः स्तृत्वा मन्त्रयेच्च बृहन्मिति ॥

उपांशु सैवनाश्मानं सा(नेऽश्मना वा)दयेद्विंशतिमता ॥३॥" इति ॥

अथ मीमांसा ।

तृतीयाध्यायस्याष्टमपादे चिन्तितम्—

“ भद्रं तन्नौ सहेत्येतत्कस्मिन्स्वामिनि युज्यते ।

द्विन्वश्रुत्या भवेदेतदध्वर्युयजमानयोः ” इति ॥

व्योतिष्ठोमे हविर्धानमण्डपे सोमाभिषवाधारयोः फलकयोरधस्ताच्चतसृष्वा-
ग्रेय्यादिविदिक्षु चत्वार उपरवनामका गर्ता बाहुमात्रगवाता अधोभागे परस्पर-
मिलिता ऊर्ध्वभागे परस्परं प्रादेशमात्रव्यवहित्वा वर्तन्ते । तेष्वेकस्मिन्नुपरवे
यजमानो दक्षिणहस्तं प्रसारयति । तथैवाध्वर्युरन्यस्मिन्स्वहस्तं प्रसार्याधस्ताद्य-
जमानहस्तं गृह्णाति । तदा यजमानः किमन्त्रेत्यनेन मन्त्रेण फलं पृच्छति ।
अध्वर्युश्च भद्रमित्यनेन मन्त्रेणोत्तरं ब्रूते । ततो यजमानस्तन्नौ सहेत्यनेन मन्त्रेण
तत्फलं स्वकीयत्वेन स्वी करोति । तस्माद्यजमानस्यैतदिति चेन्मन्त्रम् । नावि-
त्यनेन द्विवचनेन सहेत्यनेन चोभयगामितयैव स्वीकारात् ।

तत्रैव तृतीयपादे चिन्तितम्—

“ संतृष्टे दीर्घसोमे तन्प्रकृतां विकृतानुवृत्तम् ।

दीर्घस्य सोम इत्युक्तेः प्रकृतावस्तु तर्दनम् ॥

सामानाधिकरण्यस्य षष्ठीतो बलवच्चतः ।

दैर्घ्ययुक्तेऽन्य(क्तोक्थ्य)संस्थादावुत्कर्षोऽन्यत्र बाधनात्" इति ।

व्योतिष्ठोमे श्रूयते—“ दीर्घसोमे संतृष्टे धृत्यै ” इति । सोम-
यागविशेषो दीर्घसोमः । तस्मिन्सोमाभिषवाधारयोरधिषवणफलकयोः
संतर्दनं कार्यम् । अन्योन्यवियोगेन शैथिल्यं मा भूदिति दृष्टमंशेषः संतर्द-
नम् । तदेतत्प्रकरणबलात्प्रकृतां विनिविशते । न च तत्र दीर्घसोमत्वानुप-
पत्तिः । दीर्घस्य सोम इत्येवं दीर्घत्वस्य यजमानविशेषणत्वेनाप्युपपत्तेरिति
प्राप्ते ह्यमः—षष्ठीसमासात्कर्मधारयो बलीयानिति वक्ष्यते । तथा सति दीर्घत्वं
सोमस्य धर्मो न तु यजमानस्य । नन्वेवमपि प्रकृतिभूतस्य सोमस्येष्टिष्वपे-
क्षया दीर्घत्वमस्त्येवेति चेन्न । सोमशब्देनैव तदवगर्तो दीर्घशब्दवैयर्थ्यात् । न
हीष्टिष्वपेक्षया ह्रस्वः कश्चित्सोमोऽस्ति यस्य व्यावृत्तये दीर्घशब्दः प्रयुज्येत ।
तस्मात्प्रकृतिरूपं ह्रस्वसोमं व्यावर्तयितुमयं दीर्घशब्दः । विकृतिष्वध्यादिषु

ग्रहाधिक्येन दीर्घत्वम् । तस्माद्वाक्येन प्रकरणं बाधित्वा विकृतिषु तन्निवेशः । प्रकृतौ तु दीर्घशब्दस्य बाधः पूर्वमुक्तः । संतर्दनबाधश्च साक्षाच्छ्रूयते—
“ हनू वा एते यज्ञस्य यदधिपवणे न संतृणच्यसंतृणो हि हनू ” इति । तस्माच्च प्रकृतौ निवेशः ।

तत्रैव पञ्चमपादे चिन्तितम्—

“ आख्यावचोवपदकारा एव किं भक्षहेतवः ।
किं वाऽभिषवहोमौ च तत्राऽऽयोऽस्तूक्तया दिशा ॥
हविर्धानेऽभिषुत्याथ हुत्वा सदसि भक्षयेत् ।
इति श्रुतन्वतस्तौ च भक्षहेतू यथेतरे ” इति ॥

प्रेतु होतुश्चमम इत्यत्र समाख्या भक्षहेतुः, हारियोजनवाक्यं, वषट्कर्तुः प्रथमभक्ष इत्यत्र वषट्कार इत्येवमुक्तत्वात्त्रय एव इति चेन्मैवम् । “ हविर्धाने [चर्मन्नाधि]ग्रावभिरभिषुत्याऽऽहवनीये हुत्वा प्रत्यञ्चः परेत्य सदसि भक्षयन्ति ” इति श्रूयते । उत्तरवेद्याः प्रतीचीने सदमः प्राचीने मण्डपेऽभिषवः । उत्तरवेद्यां होमः । सदसि भक्षणम् । तत्राभिषवहोमयोर्वचनान्तरप्राप्तयोरभि(वि)धेयतया नौ निमित्तत्वेनानूय भक्षणं विधीयते । तस्मात्समाख्यादिवदेतयोरपि [भक्ष]हेतुत्वमस्ति ।

षष्ठाध्यायस्य चतुर्थपादे चिन्तितम्—

“ अभिषुन्य ततो हुत्वा खादेदेकैकहेतुना(ता) ।
मंहत्य वा निमित्तोक्तौ साहित्याविधितोऽग्निमः ॥
होमाभिषवकर्ताऽत्र भक्षाङ्गत्वेन चोद्यते ।
निमित्तताऽऽर्थिकी तस्मात्साहित्यं हेतुगं मतम् ” इति ॥

व्योतिष्टोमे श्रूयते—“ हविर्धाने चर्मन्नाधि ग्रावभिरभिषुत्याऽऽहवनीये हुत्वा प्रत्यञ्चः परेत्य सदसि भक्षयन्ति ” इति । तत्राभिषवहोमयोरेकैक एव भक्षहेतुः । साहित्यस्याविधेयत्वात् । अभिषवहोमावत्र निमित्तत्वेनोच्येते । तत्र साहित्यविधौ वाक्यं भिद्येत । अभिषवहोमौ भक्षहेतू । तौ च सहितावित्येवं तद्वेदः । तस्मात्साहित्यस्याविधेयत्वादभिषवहोमयोः प्रत्येकं भक्षणनिमित्तत्वमिति प्राप्ते ब्रूमः—नात्र निमित्तमुपन्यस्यते, किं तु होमाभिषवयोः कर्ता भक्षणं प्रत्यङ्गत्वेन पूर्वमप्राप्तत्वाद्विधीयते । तथा सत्यभिषवहोमयोर्यभि-
मित्तत्वं प्रतीयते तदार्थिकमिति वाक्यभेददोषाभावात्साहित्यं प्रतीयमानं विवक्षितमिति सहितयोरेव तयोर्निमित्तत्वम् ॥

अथ सर्वेषां यजुष्टाभास्ति च्छन्दः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

द्वितीयोऽनुवाकः ॥ २ ॥

(अथ प्रथमाष्टके द्वितीयप्रपाठके तृतीयोऽनुवाकः ।)

विभूरसि प्रवाहणो वह्निरसि हव्यवाहनः
 श्वात्रोऽसि प्रचेतास्तुथोऽसि विश्ववेदा उशिग-
 सि कविरङ्घारिरसि बम्भारिरवस्युरसि दुवं-
 स्वाञ्जुन्धूरसि मार्जालीयः सम्राडसि कृशानुः
 परिषद्योऽसि पवमानः प्रतक्वाऽसि नभस्वानसं-
 मृष्टोऽसि हव्यसूद ऋतधांमाऽसि सुवज्योति-
 ब्रह्मज्योतिरसि सुवर्धमाऽजोऽस्येकपादहिरसि
 बुभ्रियो रौद्रेणानीकेन पाहि माऽमे पिष्टहि मा
 मा मा हिंसीः (१) ॥

(अनैकेनाष्टौ च ।)

इति कृष्णयजुर्वेदीयतैत्तिरीयसंहितायां प्रथमाष्टके

तृतीयप्रपाठके तृतीयोऽनुवाकः ॥ ३ ॥

(अथ प्रथमाष्टके तृतीयप्रपाठके तृतीयोऽनुवाकः ।)

विभूरिति वि—भूः । असि । प्रवाहण इति
 प्र—वाहनः । वह्निः । असि । हव्यवाहन इति

(आग्नीध्रीयसदःप्रभृतिस्थानेषु धिष्णिथामिधानम्)

हव्य—वाह॑नः । श्वा॒त्रः । अ॒सि॒ । प्र॒चे॒ता इति॒
 प्र—चे॒ताः । तु॒थः । अ॒सि॒ । वि॒श्व॒वे॒दा इति॒ वि॒श्व—
 वे॒दाः । उ॒शिक् । अ॒सि॒ । क॒विः । अ॒ङ्घ्रा॑रिः । अ॒सि॒ ।
 ब॒म्भा॑रिः । अ॒व॒स्युः । अ॒सि॒ । दु॒व॒स्वान् । शु॒न्ध्यूः ।
 अ॒सि॒ । मा॒र्जा॒लीयः॑ । स॒म्रा॒डिति॑ स॒म्—रा॒ट् । अ॒सि॒ ।
 कृ॒शानु॑रिति॒ कृ॒श—अ॒नुः । प॒रि॒षद्य॑ इति॒ परि॑—सद्यः ।
 अ॒मि॒ । प॒वं॒मानः॑ । प्र॒त॒क्तेति॑ प्र—त॒क्ता । अ॒सि॒ ।
 नभ॑स्वान् । अ॒सं॒मृष्ट॑ इत्य॒सं॒म्—मृष्टः॑ । अ॒सि॒ ।
 ह॒व्य॒सू॒द इति॑ ह॒व्य—सू॒दः । ऋ॒त॒धा॒मेत्यृ॒त—धा॒मा ।
 अ॒सि॒ । सु॒व॒ज्यो॒तिरिति॑ सु॒वः—ज्यो॒तिः । ब्र॒ह्म॒ज्यो॒ति॒—
 रिति॑ ब्र॒ह्म—ज्यो॒तिः । अ॒सि॒ । सु॒व॒र्धामेति॑ सु॒वः—
 धा॒मा । अ॒जः । अ॒सि॒ । ए॒क॒पा॒दित्ये॒क—पा॒त्र ।
 अ॒हिः । अ॒मि॒ । बु॒ध्नियः॑ । रौ॒द्रेण॑ । अ॒नी॒केन॑ ।
 पा॒हि । मा । अ॒ग्ने । पि॒पृ॒हि । मा । मा । मा ।
 हि॒ंसीः (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

तृतीयप्रपाठके तृतीयोऽनुवाकः ॥ ३ ॥

(अथ प्रथमकाण्डे तृतीयप्रपाठके तृतीयोऽनुवाकः ।)

द्वितीयेऽनुवाके हविर्धानगतोपरवनिर्माणमुक्तम् । अथावशिष्टेष्वग्नीध्रीयसदःप्रभृतिस्थानेषु धिष्णिथास्तृतीयेऽनुवाकेऽभिधीयन्ते ।

विभूरसि प्रवाहणो वह्निरसि हव्यवाहनः
 श्वात्रोऽसि प्रचेतास्तुथोऽसि विश्ववेदा उशि-
 गसि कविरङ्घारिरसि बम्भारिरवस्युरसि दुव-
 स्वाञ्जुन्ध्यूरसि मार्जालीयः सम्राडसि कृशानुः
 परिषद्योऽसि पवमानः प्रतक्काऽसि नभस्वान-
 संमृष्टोऽसि हव्यसूद ऋतधामाऽसि सुवर्ज्यो-
 तिर्ब्रह्मज्योतिरसि सुवर्धामाऽजोऽस्येकपादहि-
 रसि बुध्नियो रौद्रेणानीकेन पाहि माऽग्ने
 पिपृहि मा मा मा मा हिंसीः ॥

कल्पः—“ आग्नीध्रीयं गेत्वा स्फयेनोद्धृत्याबोध्य चान्त्रौलपुरीषं सिकता
 इति निवपति विभूरसि प्रवाहणो रौद्रेणानीकेन पाहि माऽग्ने पिपृहि मा
 मा मा हिंसीरिति तं परिमण्डलं धिष्णिगं करान्यर्थनं सिकताभि-
 राभ्राशितं करोत्यथान्तःसदासि धिष्णिगान्निवपति होतुः प्रथमं वह्निरसि
 हव्यवाहन इति श्वात्रोऽसि प्रचेता इति दक्षिणतो मैत्रावरुणस्य, तुथोऽसि
 विश्ववेदा इत्युत्तरतो ब्राह्मणाच्छंसिनः, उशिशसि कविरित्युत्तरतः पोतुः,
 अङ्घारिरसि बम्भारिरित्युत्तरतो नेष्टुः, अवस्युरसि दुवस्वानित्युत्तरतोऽ-
 ञ्छावाकस्याथ दक्षिणे वेद्यन्ते मार्जालीयं निवपति शुन्ध्यूरसि मार्जालीय
 इति, सर्वेष्वेव रौद्रमनुवर्तयत्यथाष्टावनुदिशति सम्राडसि कृशानुरित्याहवनी-
 यमुपतिष्ठते, परिषद्योऽसि पवमान इत्यास्तावं, प्रतक्काऽसि नभस्वानिति चा-
 त्वाल्मसंसमृष्टोऽसि हव्यसूद इति पशुश्रपणमथ सदसो द्वारि तिष्ठन्नादुम्बरीमुप-
 तिष्ठत ऋतधामाऽसि सुवर्ज्योतिरिति, ब्रह्मज्योतिरसि सुवर्धामिति ब्रह्मसदन-
 मथात्रैव तिष्ठन्गार्हपत्यमुपतिष्ठतेऽजोऽस्येकपादिति, अहिरसि बुध्निय इति यं
 प्रहास्यन्तो भवन्ति ” इति ।

अत्र रौद्रेणेति वाक्यं सर्वमन्त्रशेषत्वादन्ते समाम्नायते । आभ्राशितं सम-
 न्ताद्यथा न भ्रश्यति तथा करोति शुभ्रं वा करोति । हे आग्नीध्रीय त्वत्तोऽ-
 न्यधिष्णिगं विहरंस्त्वं विभूरसि विविधं भवसि । हविषां प्रवाहयितृत्वात्प्रवा-

(आग्नीध्रीयसदःप्रभृतिस्थानेषु धिष्ण्याभिधानम्)

हणोऽसि । हे होत्रीय त्वं यो वह्निर्हव्यवाहनस्तद्रूपोऽसि । हे मैत्रावरुणीय
 आत्रो मित्रः प्रचेता वरुणस्तदुभयरूपोऽसि । हे ब्राह्मणाच्छंसिसंबन्धिन्,
 तुयो ह स्म वै विश्ववेदा देवानां दक्षिणा विभजतीत्याम्नातो विश्वाभिज्ञो
 यस्तुथस्तद्रूपोऽसि । हे पोत्रीय त्वमुशिकमनीयः काविर्वैद्वानासि । हे नेष्ट्रीय
 सोमरक्षकौ यावङ्ग्यारिवम्भारिनामकौ तद्रूपोऽसि । हेऽच्छावाकसंबन्धिन्,
 अवस्यवे त्वा वाताय स्वाहा दुवस्वते त्वा वाताय स्वाहेत्याम्नातौ याववस्युदु-
 वस्वन्तौ वातविशेषौ तद्रूपोऽसि । हे मार्जालीय त्वं शुन्ध्युः शोधकः पात्रपक्षा-
 लनेन लेपमार्जनस्थानभूतोऽसि । हे आहवनीय सम्यग्राजमानः कुशानुरासि ।
 हे आस्ताव स्तोत्रस्थान परिपद्यः परितः सदनयोग्यः पवमानः पूतोऽसि । हे
 चात्वाल् कृष्णविषाणत्यागार्थं प्रतक्का प्रकृष्टगमनविषयो नभस्वानन्तरवकाश-
 वानसि । हे पशुश्रपणप्रदेश राक्षसैरसंमृष्टो हव्यसूदो हृदयादिहव्यपाचकोऽ-
 सि । हे औदुम्बरी त्वमृतधामा सामगानामृतमवश्यंभावि धामोपवेशनस्थानं
 यस्यास्तादृशी सुवर्ज्योतिरुन्नतत्वेन स्वर्गप्रकाशिकाऽसि । हे ब्रह्मसदन त्वं
 ब्रह्मज्योतिर्वृक्षनामकस्यन्विजः प्रोक्षणादिकर्माभ्यनुज्ञानरूपं ज्योतिर्यस्मि-
 न्स्थाने तादृशमसि, सुवर्धाम स्वर्गसदृशं स्थानं यस्य तथाविधमसि । हे नूतन-
 गार्हपत्य यो देवः प्रोष्टपदा नक्षत्रमज एकपादेवतेत्याम्नातस्तद्रूपोऽसि । पुरा-
 तनं गार्हपत्यमित ऊर्ध्वमृन्विजः परित्यक्ष्यन्तो भवन्ति । हे त्याज्यगार्हपत्य
 यो देवः प्रोष्टपदा नक्षत्रमर्हिवृद्धिप्रियो देवतेत्याम्नातस्तद्रूपोऽसि । आग्नीध्रीय-
 मारभ्य पुराणगार्हपत्यान्तेषु षोडशसु स्थानेष्वभिमन्यमान हेऽग्ने त्वदीयेन
 रौद्रेण सैन्येन राक्षसेभ्यो मां पाहि, कर्मफलप्रदानेन मां पिपृहि पूर्णमनोरथं
 कुरु, मद्विनाशरूपां हिंसां मा कुरु ॥

तानेतान्सर्वानु(न)पेक्ष्यानुष्ठानं विधत्ते—

“ चात्वालाद्धिष्ण्यानुप वपति योनिर्वै यज्ञस्य चात्वालं यज्ञस्य सयोनि-
 त्वाय ” [सं० का० ६ प्र० ३ अ० १] इति ।

ततः पुरीषमादायोत्तरवेद्याः करणाच्चात्वालं यज्ञस्य योनिः । तादृशाच्चा-
 त्वालाद्धिष्ण्यानामकानां स्थलविशेषाणां निवपने यज्ञः सर्वोऽपि स्वयोनि-
 युक्तो भवति ॥

कालान्तरेऽनुष्ठेयान्यपि कानिचिद्धिष्ण्यप्रसङ्गादिह विधीयन्ते । तत्राऽऽ-
 ग्नीध्रीयधिष्ण्यस्थिताद्देहोत्रीयादिधिष्ण्येष्वग्निस्थापनं विधत्ते—

“ देवा वै यज्ञं पराऽजयन्त तमाग्नीध्रात्पुनरपाजयन्तेतद्वै यज्ञस्याप्राजितं

(आग्नीध्रीयसदःप्रभृतिस्थानेषु धिष्णिग्याभिधानम्)

यदाग्नीध्रं यदाग्नीध्रांदिष्णिग्यान्विहरति यदेव यज्ञस्यापराजितं तत एवैनं पुनस्तनुते ” [सं० का० ६ प्र० ३ अ० १] इति ।

पराजयन्त पराजयमकुर्वत । यज्ञमसुरा अगृह्णन् । पुनस्तं यज्ञमाग्नीध्रदेवता-
सामर्धेनासुरेभ्योऽपच्छिद्य देवा अजयन् । आग्नीध्रस्यापराजितस्थानत्वा-
त्ततो विहरणं युक्तम् ॥

प्रैषमन्त्रमुत्पादयति—

“ पराजित्येव खलु वा एते यन्ति ये बहिष्पवमानः सर्पन्ति बहिष्पवमाने
स्तुवे आहाग्नीध्रीन्वि हर बार्हिः स्तृणाहि पुरोडाशाः अलं कुर्विति यज्ञमेवाप-
जित्य पुनस्तन्वाना यन्ति ” [सं० का० ६ प्र० ३ अ० १] इति ।

बहिष्पवमानं नाम प्रातःसवने सामगैर्गीयमानमुपास्मै गायतेत्यादिकं स्तो-
त्रम् । तत्तु गायन्त ऋत्विजो धावन्ति यथा लोके पराजित्य पलायन्ते तद्वत् ।
ततः स्तोत्रे समापिते सत्याग्नीध्रं संबोध्याग्निविहरणादिप्रैष उक्ते यज्ञं पराजया-
दपावृत्य पुनः प्रसारितवन्तो भवन्ति ॥

विहरणे विशेषं विधत्ते—

“ अङ्गारैर्द्वे सवने वि हरति शलाकाभिस्तृतीयः सशुक्रत्वायाथो सं भर-
त्येवैनत् ” [सं० का० ६ प्र० ३ अ० १] इति ।

प्रातःसवनमाध्यंदिनसवनयोरग्नीध्रीयगर्तैर्दग्धकाष्ठैर्विहरेत् । तृतीयसवने
तु शलाकाभिर्दीप्ततृणमुष्टिभिर्विहरेत् । अत्र सोमस्य गायत्रीमुखेन(ण) पीतत्वा-
न्नास्ति सोमे तेजः । दीप्तासु शलाकासु साररूपं तेजोऽस्तीति सशुक्रत्वाय
सतेजस्त्वाय तथा कुर्यात् । किं चैनत्तृतीयसवनमितरसदृशं कृत्वा संभरति सम्य-
क्पोषयति ॥

पूर्वोक्तं धिष्णियसंधं प्रशंसति—

“ धिष्णिग्या वा अमुष्मिँल्लोके सोममरक्षन्तेभ्योऽधि सोममाऽहरन्तमन्ववा-
यन्तं पर्यविशन् ” [सं० का० ६ प्र० ३ अ० १] इति ।

स्वानभ्राजादय इव धिष्णियदेवता अपि सोमं रक्षन्ति । आह्वियमाणं सोम-
मनु स्वयमप्यागत्य परित उपविष्टाः । तस्मात्प्रशस्ता धिष्णिग्याः ॥

एतद्वेदनं प्रशंसति—

“ य एवं वेद विन्दते परिवेष्टारम् ” [सं० का० ६ प्र० ३ अ० १] इति ।
सेवकजनमित्यर्थः ॥

(आग्नीध्रीयसदः प्रभृतिस्थानेषु धिष्णिग्याभिधानम्)

केषुचिद्धिष्णियेषु सोमाहुतिं विदधाति—

“ ते सोमपीथेन व्याध्यन्त ते देवेषु सोमपीथमैच्छन्त तान्देवा अद्भुवन्देहे नामनी कुरुध्वमथ प्र वाऽऽप्स्यथ न वेत्यग्रयो वा अथ धिष्णिग्यास्तस्माद्दिनामा ब्राह्मणोऽधुक्स्तेषां ये नेदिष्टं पर्यविशन्ते सोमपीथं प्राऽऽप्नुवन्नाहवनीय आग्नीध्रियो होत्रीयो मार्जालीयस्तस्मात्तेषु जुहति ” [सं० का० ६ प्र० ३ अ० १] इति ।

ते धिष्णिग्याः सोमपानेन वियुक्ताः । ततस्ते देवेषु मध्ये सोमपानमस्माकमस्तिवत्यैच्छन्त । एकैकनाममात्रधारणेन युष्माकं सोमपानयोग्यता सर्वथा नास्ति । नामद्वये तु स्वीकृतं पाक्षिकी तद्योग्यतेति देवैरुक्ता अग्निनाम धिष्णियनाम च कृतवन्तः । यस्मान्नामद्वयमुत्कर्षहेतुस्तस्माल्लोकेऽपि देवदत्तादिनाम प्रथमं धृत्वा पश्चात्तपोविद्यादिभिराचार्योपाध्यायादिकं द्वितीयं नाम दधत्सत्कारेण समृद्धो भवति । नामद्वयधारिणां तेषां मध्ये ये चत्वार आहवनीयादयः सोमस्यात्यन्तमपीपे निविष्टास्ते समीपवर्तित्वेन सोमपानयोग्या इति तेषु सोमं जुहुयुः ॥

दिनामधारित्वेनेतरेषामपि प्रमत्तं सोमपानं वारयति—

“ अतिहाय वषट्करोति वि ह्येते सोमपीथेनाऽऽध्यन्त ” [सं० का० ६ प्र० ३ अ० १] इति ।

ये दूरवर्तिनो मैत्रावरुणधिष्णिग्यादयस्तानतिलङ्घ्य समीपस्थेभ्य एव वषट्कारस्तथाऽपि अनुवषट्कारप्रदानाहुतिब्राह्मण ऐतरेयश्रुतौ तदाहुतिदेवतात्वेन चतुर्णामेव श्रवणात्तानतिहाय वषट्करोतीत्युक्तं युक्तम् । सा च श्रुतिः— “ यदेव सोमस्याग्रे वीहीन्यनुवषट्करोति तेन धिष्णिग्यान्पीणाति ” इति । तस्मात्तेषां वषट्कारपूर्वको होमः । इतरे तु सोमपानेन व्याध्यन्त, हि यस्मात्पूर्वोक्तस्य वियोगस्य प्रतीकारं सामीप्यलक्षणं न संपादितवन्तः । द्वितीयनामप्रयुक्तस्तूत्कर्षस्तेषां सोमाभावेऽप्याज्यव्याघारणादेवोपपद्यते ॥

सोमाहुतीनां व्यवस्थां विधत्ते—

“ देवा वै याः प्राचीराहुतीरजुह्वुर्ये पुरस्तादसुरा आसन्ताऽस्ताभिः प्राणुदन्त याः प्रतीचीर्ये पश्चादसुरा आसन्ताऽस्ताभिरपानुदन्त प्राचीरन्या आहुतयो ह्यन्ते प्रत्यङ्ङासीनो धिष्णिग्यान्व्याघारयति पश्चाच्चैव पुरस्ताच्च यजमानो भ्रातृव्यान् प्र णुदते तस्मात्पराचीः प्रजाः प्र वीयन्ते प्रतीचीर्जायन्ते [सं० का० ६ प्र० ३ अ० १] इति ।

(गीर्धीयसदः प्रभृतिस्थानेषु धिष्ण्याभिधानम्)

प्राङ्मुखेन ह्यमानाः प्राणवर्तमानाः । यस्मादाहुतिषु द्वैविध्यं तस्मा-
ल्लोकेऽपि प्रजाः पित्रा यन्मन्त्रोपनिषन्ते निषिच्यन्ते तद्विपरीतदिङ्मुख-
उत्पद्यन्ते ॥

अध्वर्योः प्रत्यग्गमननिषेधोऽयमुच्यति—

“ प्राणा वा एते यद्विधिर्वाध्वर्युः प्रत्यहृधिष्ण्यानतिमर्पेत्प्राणा-
न्तसं कर्षेत्प्रमायुकः स्यान्नाभिर्ध्वर्युः यज्ञस्य यद्वोतोर्ध्वः खलु वै नाभ्यै
प्राणोऽवारूपानो यदध्वर्युः प्रत्यहृध्वर्युः प्रत्यहृध्वर्युः प्रत्यहृध्वर्युः
स्यात् ” [सं० का० ६ प्र० ३ अ० १] इति ।

अतिसर्पेदतिक्रम्य गच्छेत् । नाभिर्मध्यदेशे वर्तते । प्राणव-
त्प्राणवर्तिनोऽध्वर्योः प्रत्यग्गमननिषेधोऽयमुच्यति—

ऋत्विज उपगायन्तीतिविधिर्वाध्वर्योर्निषेधति—

“ नाध्वर्युरूप गायेद्वाग्वीर्योऽध्वर्युरूपगायेदुद्गात्रे वाचः सं प्र
यच्छेदुपदासुकाऽस्य वाक्स्यात् ” [सं० का० ६ प्र० ३ अ० १] इति ।

उद्गात्रा सामनि गीयमाने वाक्करणमुपगानम् । उपदासुकोपक्ष-
यशीला ॥

प्रकारान्तरेणाध्वर्योः प्रत्यग्गमननिषेधोऽयमुच्यति—

“ ब्रह्मवादिनो वदन्ति नास्योऽध्वर्युः प्रत्यहृसदोऽतीयादथ
कथा दाक्षिणानि होतुमेति ” [सं० का० ६ प्र० ३ अ० १] इति ।

अध्वर्योः सद उल्लङ्घ्य प्रत्यग्गमननिषेधोऽयमुच्यते । दाक्षिणहोमस्तु प्राचीनवंशे
नूतनगार्हपत्ये कर्तव्यः । तत्कथं घटे होमोऽस्मात् । कथा केन प्रकारेण ॥

उक्तचोद्यस्य परिहाराभासमाशङ्क्य—

“ यामो हि स तेषाम् ” [सं० का० ६ प्र० ३ अ० १] इति ।

याम उपरमः । यस्मात्स दाक्षिणहोमो देवानां संबन्धिनः कर्मण उप-
रमकालीनोऽतो लौकिकगमनत्वाद्देवानां संबन्धिनः ॥

इत्यमुत्तराभासं दूषयति—

“ कस्मा अह देवा यामं वाऽयामं वाऽनुज्ञास्यन्तीति ” [सं० का० ६
प्र० ३ अ० १] इति ।

अहेत्युक्तेनिषेधे । यदुत्तरवादिनोऽयमुच्यते, देवाः कस्मै प्रयोजनाय
कर्मण उपरतिमनुपरातिं वाऽनुज्ञास्यन्तीति । सदनुज्ञया देवानां किञ्चित्प्रयो-

(अग्नीषोमीयपञ्चमिधानायाग्नीषोमप्रणयनार्थवैसर्जनहोमाभिधानम्)

जनं पश्यामः । ततः प्रत्यग्गमनस्य निषिद्धत्वादाक्षिणहोमो न घटत एवेति
चोद्यं सुस्थितम् ॥

तस्य मुख्यं परिहारं दर्शयन्प्रत्यग्गमनं विधत्ते—

“ उत्तरेणाऽऽग्नीध्रं परित्य जुहोति दाक्षिणानि न प्राणान्तसं कर्षति ”
[सं० का० ६ प्र० ३ अ० १] इति ।

आग्नीध्रहविर्धानयोर्मध्ये गत्वा यत्सदोतिक्रमणं तदेव निषिद्धम् । अयं
त्वाग्नीध्रं वामतः परित्यज्य तस्मादुत्तरतः प्रत्यङ्मुखो गत्वा प्राचीनवंशे दाक्षि-
णानि जुहुयात् । ततो नोक्तदोषः ॥

प्रासङ्गिकं परिसमाप्य प्रकृतमनुमरति । तत्र चात्वालाद्धिष्णियानुपवपतीति
सामान्यशास्त्रेणाऽऽग्नीध्रादीनां प्राजहितान्तानां षोडशानामपि निवपने प्रसक्ते
मार्जालीयान्तानामेवेति विशेषं विधत्ते—

“ न्यन्ये धिष्णया उप्यन्ते नान्ये यान्निवपति तेन तान्प्रीणाति ” [सं०
का० ६ प्र० ३ अ० १] इति ॥

इनरेपामाहवनीयादीनां प्राजहितान्तानामष्टानामुपस्थानं विधत्ते—

“ यान्न निवपति यदनुदिशति तेन तान् ” [सं० का० ६ प्र० ३ अ० १] इति ।
प्रीणानीत्यनुवर्तते । अनुदेशनं मन्त्रेणोपस्थानम् ॥

अत्र विनियोगसंग्रहः—

“ विभूषदत्रयात्मानो मन्त्राः षोडश निर्वपेत् ।

धिष्ण्यान्दिशेच्च सर्वेषु रौद्रेणेत्यनुदिश्यते ॥ १ ॥ ” इति ॥

अत्र भीमांसाछन्दसी न स्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

तृतीयोऽनुवाकः ॥ ३ ॥

(अथ प्रथमाष्टके तृतीयप्रपाठके चतुर्थोऽनुवाकः ।)

त्व॑ सोम॑ तनू॒कृ॒भ्यो॒ द्वेषो॑भ्योऽन्य॑कृ॒तेभ्य॑
उरु॑ य॒न्ताऽसि॑ वरू॒थः॑ स्वाहा॑ जुषा॒णो अ॒प्तुरा-

ज्य॒स्य वे॒तु स्वाहा॒ऽयं नो॒ अ॒ग्निर्वरि॑वः कृ॒णो-
 त्वयं॒ मृधः॑ पु॒र ए॒तु प्रभि॑न्दन् । अ॒यं शत्रूँ॑ञ्ज-
 यतु॒ जर्ह॑षाणो॒ऽयं वाजं॑ जयतु॒ वाज॑मातौ । उ॒रु
 वि॒ष्णो वि क्र॑मस्वो॒रु क्षया॑य नः कृ॒धि । घृ॒तं
 घृ॒तयो॑ने पिब॒ प्र॒मं य॒ज्ञपा॑तिं ति॒र । सोमो॑
 जि॒गाति॑ गा॒तुवि॒त्र (१) दे॒वाना॑मेति निष्कृ॒त-
 मृ॒तस्य॒ योनि॑मा॒सद॑मदि॒त्याः सदो॒ऽस्यदि॑त्याः
 सद॒ आ सी॑दैष वो॒ देव॑ सवि॒तः सोम॑स्त॒
 रक्ष॑ध्वं मा वो॒ दभ॑दे॒तत्त्वः॑ सोम॒ देवो॑ दे॒वानु॑-
 पा॑गा इ॒दम॑हं म॒नुष्यो॑ म॒नुष्या॑न्त्सह प्र॒जया॑ सह
 रा॒यस्पोषे॑ण नमो॒ देवे॑भ्यः स्व॒धा पि॒तृभ्य॑ इ॒द-
 म॑हं निर्व॑रुणस्य पाशा॒त्सुव॑र॒भि (२) वि
 रू॒पेण॑ वैश्वान॒रं ज्योति॑र॒ग्ने व्र॑तपते॒ त्वं व्र॑तानां
 व्र॑तप॒तिरसि॒ या मम॑ त॒नूस्त्वय्य॑भूदि॒यः सा
 मा॒यि या तव॑ त॒नूर्मय्य॑भू॒द्दे॒षा सा त्वयि॑ यथा-
 य॒थं नो॑ व्रतपते॒ व्रति॑नो॒व्रता॑नि (३) ॥

(गा॒तुवि॒दभ्ये॑कं॒त्रिंशच्च॑ ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके चतुर्थोऽनुवाकः ॥ ४ ॥

(अग्नीषोमीयपञ्चभिषानायाग्नीषोमप्रणयनार्थवैसर्जनहोमाभेषानम्)

(अथ प्रथमाष्टके तृतीयप्रपाठके चतुर्थोऽनुवाकः ।)

त्वम् । सोम । तनूकृभ्य इति तनूकृत्—भ्यः ।
 द्वेषोभ्य इति द्वेषः—भ्यः । अन्यकृतेभ्य इत्यन्य—
 कृतेभ्यः । उरु । यन्ता । असि । वरूथम् । स्वाहा ।
 जुषाणः । अप्तुः । आज्यस्य । वेतु । स्वाहा ।
 अयम् । नः । अग्निः । वरिवः । कृणोतु । अयम् ।
 मृधः । पुरः । एतु । प्रभिन्दन्निति प्र—भिन्दन् ।
 अयम् । शत्रून् । जयतु । जहृषाणः । अयम् ।
 वाजम् । जयतु । वाजसाताविति वाज—सातौ ।
 उरु । विष्णो इति । वीति । क्रमस्व । उरु । क्षयाय ।
 नः । कृधि । घृतम् । घृतयोन इति घृत—योने ।
 पिब । प्रप्रेति प्र—प्र । यज्ञपतिमिति यज्ञ—पतिम् ।
 तिर । सोमः । जिगाति । गातुविदिति गातु—विद् ।
 (१) देवानाम् । एति । निष्कृतमिति निः—कृतम् ।
 ऋतस्य । योनिम् । आसदमित्या—सदम् । अदि-
 त्याः । सदः । असि । अदित्याः । सदः । इति ।
 सीद् । एषः । वः । देव । सवितः । सोमः । तम् ।
 रक्षध्वम् । मा । वः । दभ्व । एतद् । त्वम् । सोम ।
 देवः । देवान् । उपेति । अगाः । इदम् । अहम् ।
 मनुष्यः । मनुष्यान् । सह । प्रजयेति प्र—जया ।

सह । रायः । पोषेण । नमः । देवेभ्यः । स्वधेति
 स्व—धा । पितृभ्य इति पितृ—भ्यः । इदम् । अहम् ।
 निरिति । वरुणस्य । पाशाव । सुवः । अभि । (२)
 वीति । रुयेषम् । वैश्वानरम् । ज्योतिः । अग्ने ।
 व्रतपत इति व्रत—पते । त्वम् । व्रतानाम् । व्रतप-
 तिरिति व्रत—पतिः । असि । या । मम । तनूः ।
 त्वयि । अभूव । इयम् । सा । मयि । या । तव ।
 तनूः । मयि । अभूव । एषा । सा । त्वयि । यथा-
 यथमिति यथा—यथम् । नौ । व्रतपत इति व्रत—
 पते । व्रतिनोः । व्रतानि (३) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठके चतुर्थोऽनुवाकः ॥ ४ ॥

(अथ प्रथमकाण्डे तृतीयप्रपाठके चतुर्थोऽनुवाकः ।)

तृतीयानुवाके धिष्ण्या वर्णिताः । एतावता वेदिगतविशेषनिर्माणं समाप्तम् ।
 अथ तस्यां वेद्यामग्नीषोमीयपशुर्वक्तव्यः । तस्य चाग्नीषोमयोः प्रणीतयोः
 पश्चाद्वक्तुमुचितत्वात्तत्प्रणयनाय वैसर्जनहोमश्चतुर्थेऽनुवाकेऽभिधीयते ।

त्व॑ सोम तनूकृ॒भ्यो द्वेषो॒भ्योऽन्य॒कृतेभ्य॑ उरु
 यन्ता॑ऽसि वरुथ॑ स्वाहा जुषाणो अ॒प्तुरा-
 ज्यस्य॑ वेतु स्वाहाऽयं नो अग्निर्वारिवः कृ॒णो-
 त्वयं॑ मृधः पुर एतु प्रभिन्दन् । अय॑ शत्रूञ्ज-

(अग्नीषोमीयपञ्चभिधानायाग्नीषोमप्रणयनार्थवैसर्जनहोमाभिधानम्)

यतु जर्हृषाणोऽयं वाजं जयतु वाजसातौ । उरु
विष्णो वि क्रमस्वोरु क्षयाय नः कृधि ।
घृतं घृतयोने पिब प्रप यज्ञपतिं तिर ।

कल्पः—“स्रुचि चतुर्गृहीतं गृहीत्वा शालामुत्थीये वैसर्जनहोमं जुहोति त्वं
सोम तनूकृद्भ्यो द्वेषोभ्योऽन्यकृतेभ्य उरु यन्ताऽसि वरूथं स्वाहेति, स्रुवेणासुं
प्रस्कन्दयति जुषाणो अप्तुराज्यस्य वेतु स्वाहेति, पूर्वया द्वारोपनिष्क्रामत्ययं
नो अग्निर्वरिवः कृणोत्वयं मृधः पुर एतु प्रभिन्दन् । अयं शत्रूञ्जयतु जर्हृषा-
णोऽयं वाजं जयतु वाजसाताविति, अथाऽऽहवनीये स्रुवाहुतिं जुहोति उरु
विष्णो वि क्रमस्वोरु क्षयाय नः कृधि । घृतं घृतयोने पिब प्रप यज्ञपतिं तिर
स्वाहेति ” इति ।

तनूं शरीरं कृन्तन्ति च्छिन्दन्तीति तनूकृन्ति रक्षांसि । द्विषन्तीति द्वेषांसि ।
अन्यैरस्मद्विरोधिभिरभिचराद्भिः कृतानि प्रेरितानीत्यन्यकृतानि । हे सोम त्वं
तादृशेभ्यो नियन्ताऽसि । यथा तादृशानि नास्मान्वाधन्ते तथाऽस्मानन्यत्र
सुरक्षितप्रदेशे स्थापयित्वा पालयसि । तस्मात्त्वमेवास्माकमुरु प्रभूतं वरूथं
बलमसि, तस्मै तुभ्यमिदं हुतमस्तु । असुं प्रस्कन्दयतीत्यत्रासुशब्द आज्य-
बिन्दुवाची । मध्वं त्वल्पदेहवाची । हे सोम त्वं जुषाणोऽस्मासु प्रीतिमान्प्रक्षसा-
मदर्शनायाप्तुरल्पदेहः सन्नाज्यस्य बिन्दुं वेतु पिब, तवेदं हुतमस्तु । पूर्वद्वारेण
निष्क्रामन्तो यमग्निं प्रणयन्ति अयमग्निरस्माकं वरिवः कृणोतु श्रेयः करोतु ।
अयं मृधो वैरिणः प्रभिन्दन्पुर एतु अग्रे गच्छतु । अयं जर्हृषाणो हृष्टान्तःकरणः
शत्रूञ्जयतु । वाजस्यान्नस्य सातिर्लाभो यस्मिन्सङ्ग्रामे स वाजसातिस्तस्मिन्-
यमस्मदर्थं वाजं जयतु वशी करोतु । हे विष्णो व्यापिन्नाहवनीयास्मदनुग्रहार्थ-
मुरु विक्रमस्व वैरिषु बहुलं पराक्रमं कुरु । नोऽस्माकं क्षयाय निवासार्थमुरु
कृधि बहुलं गृहधनादिकं संपादय । घृतेन ज्वालोद्भवाद्घृतयोनिः । हे घृतयोने
द्वयमानमिदं घृतं पिब, यज्ञपतिं यजमानं [प्र]प्रतिरातिशयेन वर्धय ॥

मन्त्रान्वयाचिरूपासुरादौ होमं विधत्ते—

“सुवर्गाय वा एतानि लोकाय ह्यन्ते यद्वैसर्जनानि ” [सं० का० ६
प्र० ३ अ० २] इति ।

अवान्तरदीक्षाविसर्जनार्थत्वादेतानि होमकर्माणि वैसर्जनानि ।

(अग्नीषोमीचपञ्चमिधानायाग्नीषोमप्रणयनार्थवैसर्जनहोमामिधानम्)

तत्प्रकारः सूत्रे दर्शितः—“ उपस्थे ब्रह्मा राजानं कुरुते संपापि व्रतान्हय-
ध्वमिति संप्रेष्यति यजमानस्यामात्यान्संहयन्(न्तम)ध्वर्युं यजमानोऽन्वारभते
यजमानं पत्नी पत्नीमितरे पुत्रभ्रातरोऽहतेन वाससाऽमात्यान्संप्रच्छाद्य वास-
सोऽन्ते क्षुग्दण्डमुपनियम्य प्रचरण्या वैसर्जनानि जुहोति ” इति ।

व्रतामात्यशब्दौ बन्धुवाचकौ । प्रचरणी जुहा सदृशी ॥

विशेषान्क्रमेण विधत्ते—

“ द्वाभ्यां गार्हपत्ये जुहोति द्विपाद्यजमानः प्रतिष्ठित्या आग्नीध्रे जुहोत्यन्त-
रिक्ष एवाऽऽक्रमत आहवनीये जुहोति सुवर्गमेवैनं लोकं गमयति ” [सं०
का० ६ प्र० ३ अ० २] इति ।

द्वाभ्यां त्व० सोम जुषाण इत्येताभ्याम् । आग्नीध्रे होमस्य मन्त्रो विधास्यते ।
आहवनीय उरु विष्णो, इति मन्त्रः ॥

होमात्पूर्वमेव ब्रह्मणा सोम आदातव्य इति विधत्ते—

“ देवान्वै सुवर्गं लोकं यतो रक्षा० स्यजिघा० सन्ते सोमेन राज्ञा रक्षा०-
स्यपहत्याप्तुमात्मानं कृत्वा सुवर्गं लोकमायन्रक्षसामनुपलाभायाऽऽतः सोमो
भवत्यथ वैसर्जनानि जुहोति रक्षसामपहत्यै ” [सं० का० ६ प्र० ३
अ० २] इति ।

यतो गच्छतः । अप्तुं रक्षोभिरुपलब्धुमशक्यमल्पदेहम् । आत्तो भवति
स्वीकृतो भवेत् । तत ऊर्ध्वं कृतो होमो रक्षांस्यपहन्ति ॥

प्रथममन्त्रस्य पूर्वभागेऽभिप्रेतं सोमस्य सामर्थ्यमुपपादयति—

“ त्व० सोम तनूकृद्भ्य इत्याह तनूकृद्भ्येषः ” [सं० का० ६ प्र० ३ अ० २] इति ।

तनुच्छिदां रक्षसामपि तनूं कृणत्ति च्छिनत्तीत्येष सोमोऽत्यन्तं तनूकृत्तस्मा-
द्रक्षोभ्योऽस्मान्पालयितुं समर्थः ॥

द्वितीयभागे विशेष्यं पूरयति—

“ द्वेषोभ्योऽन्यकृतेभ्य इत्याहान्यकृतानि हि रक्षा०सि ” [सं० का० ६
प्र० ३ अ० २] इति ।

तृतीयभागस्योरु वरूथमित्यस्य वाक्यस्य शेषं पूरयति—

“ उरु यन्ताऽसि वरूथमित्याहोरु णस्कृधीति वावैतदाह ” [सं० का० ६
प्र० ३ अ० २] इति ।

(अग्नीषोमीयपञ्चभिधानायाग्नीषोमप्रणयनार्यवैसर्जनहोमाभिधानम्)

बहुलमस्मदर्थं कुर्वित्येतदेव स भागो ब्रूते ॥

द्वितीयमग्नेऽप्तुशब्दसूचितमाह—

“ जुषाणो अप्तुराज्यस्य वेत्वित्याहाप्तुमेव यजमानं कृत्वा सुवर्गं लोकं गमयति रक्षसामनुपलाभाय ” [सं० का० ६ प्र० ३ अ० २] इति ॥

प्राचीनवंशाभिष्क्रम्याऽऽग्नीध्रे जिगमिषुभिरनुष्ठेयानि सोमस्वीकारादीनि षड्विधत्ते—

“ आ सोमं ददत आ ग्राव्ण आ वायव्यान्या द्रोणकलशमुत्पत्नीमा नयन्त्यन्वनांसि प्र वर्तयन्ति यावदेवास्यास्ति तेन सह सुवर्गं लोकमेति ” [सं० का० ६ प्र० ३ अ० २] इति ।

सोमं हविर्धाने नेतुमाददीरन् । ग्रावाणोऽभिषवार्थाः । वायव्यान्युलूखल-सहशानि ग्रहपात्राणि । द्रोणकलशः प्रौढं काष्ठपात्रम् । एतान्याददीरन् । पत्नीं स्वस्थानादुन्थाप्याऽऽनयेयुः । व्रीह्याग्रौषधद्रव्यार्थं यत्तृतीयं शकटं तदेवासकृदावृत्तत्वादानांसीति बहुवचनेनोच्यते । तदनु पुनः पुनः प्रवर्तयेयुः । एवं सति यजमानस्य स्वं यावदस्ति तेन सर्वेण सह स्वर्गं प्राप्नोति ॥

विधत्ते—

“ नयवत्यर्चाऽऽग्नीध्रे जुहोति सुवर्गस्य लोकस्याभिनीत्यै ” [सं० का० ६ प्र० ३ अ० २] इति ।

अग्ने नय सुपथेत्यसौ नयवती ।

अत्र सूत्रम्—“ शालामुखीये प्रणयनीयमिधमादीप्य सिकताभिरुपय-म्याग्नीषोमाभ्यां प्रणीयमानाभ्यामनुब्रूहीति संप्रेष्यति प्रणीयमानायानुब्रूहीति वा प्रथमायां त्रिरनुक्तायामयं नो अग्निर्वरिवः कृणोत्वित्यग्निप्रथमाः सोमप्रथमा वा प्राञ्चोऽभिप्रव्रजन्त्याग्नीध्रीयेऽग्निं प्रतिष्ठाप्याग्ने नयेत्यर्थमाज्यशेषस्य जुहोति ” इति ।

प्रचरण्या चतुर्गृहीतस्याऽऽज्यस्यार्थं गार्हपत्ये मन्त्रद्वयेन हुतमवशिष्टेऽप्यर्थ-माज्यमाग्नीध्रे हुत्वेतरदाहवनीये होतुं शेषयेत् ॥

विधत्ते—

“ ग्राव्णो वायव्यानि द्रोणकलशमाग्नीध्र उप वासयति ” [सं० का० ६ प्र० ३ अ० २] इति ।

स्थापयेदित्यर्थः ॥

तद्वत्सोमस्यापि स्थापनमाप्तौ तद्वारयितुं ग्रहणं विधत्ते—

“वि स्नेनं तैर्गृह्णते यत्सहोपवासयेदपुवायेत” [सं० का० ६ प्र० ३ अ० २] इति ।

एनं सोमं तैर्ग्रावादिभिर्वियुज्य नेतुं गृहीरन् । यदि कश्चित्तैः सह स्थापयेत्तदानीमभिषवभीत्या सोमस्योदरं पूति भवेत् । अत्राऽऽज्यशेषस्याऽऽहवनीये होमायोरु विष्णो, इति यो मन्त्रो यश्च ततः पूर्वोऽयं नो अग्निरिति मन्त्रस्तावुपेक्षितौ ॥

सोमो जिगाति गातुविद्देवानामेति
निष्कृतमृतस्य योनिमासदम्—

कल्पः—“ब्रह्मणो राजानमादाय पूर्वया द्वारा हविर्धानं प्रपादयति सोमो जिगाति गातुविद्देवानामेति निष्कृतमृतस्य योनिमासदमिति” इति ।

गातुविन्मार्गज्ञः सोमो जिगाति गच्छति । कं देशं गच्छति, आसीदत्यस्मिन्हविर्धानदेश इत्यासदः । देवानामासदमिति । कीदृशं, निष्कृतमलंकृतम् । ऋतस्य यज्ञस्य योनिं कारणं ग्रहचमसादिहविषामत्रावस्थितत्वात् ॥

विधत्ते—

“सौम्यर्चा प्र पादयति स्वयैवैनं देवतया प्र पादयति” [सं० का० ६ प्र० ३ अ० २] इति ॥

अदित्याः सदोऽस्यदित्याः सद आ सीद—

कल्पः—“अथ दक्षिणस्य हविर्धानस्य नीडे कृष्णाजिनमास्तृणाति अदित्याः सदोऽसीत्यदित्याः सद आ सीदेति कृष्णाजिने राजानम्” इति ॥

स्पष्टार्थतां दर्शयति—

“अदित्याः सदोऽस्यदित्याः सद आ सीदेत्याह यथायजुर्वेदत्” [सं० का० ६ प्र० ३ अ० २] इति ॥

एष वो देव सवितः सोमस्त रक्षध्वं मा वो दभत्—

कल्पः—“अथैनं देवताभ्यः संप्रयच्छत्येष वो देव सवितः सोमस्त रक्षध्वं मा वो दभदिति” इति ।

एतावन्तं कालं यजमानः सोममरक्षत् । इत ऊर्ध्वं हे देवा युष्मदीयं सोमं यूयमेव रक्षध्वम् । यद्यपीन्द्रादयः सर्वे संबोधनीयास्तथाऽपि परिवृढत्वादशेषोपलक्षणार्थं सवितैव संबोध्यते । मा वो दभत्सोमं रक्षमाणान्युष्मान्कश्चिदपि मा हिंसीत् ॥

(अग्नीषोमपञ्चभिधानाय पञ्चङ्गयूपच्छेदनाभिधानम्)

उरु हुत्वा पूर्ववह्नौ सोमो राजानमग्रतः ।
 इविर्धानं नयत्यत्र चर्म संस्तीर्य सादयेत् ॥ २ ॥
 अदिद्वयादेश सोमं निर्दिश्यैतन्निमग्नयेत् ।
 इदं दक्षिणमावृत्य नमः प्रागञ्जलिः स्वधा ॥ ३ ॥
 दक्षिणाञ्जलिरेतस्मान्निर्गच्छेन्मण्डपादिदम् ।
 सुवर्णिहारमीक्षित्वा वैश्वा पूर्वाग्निमीक्षते ॥
 अग्रे वह्नेरुपस्थानं मन्त्राः षोडश कीर्तिताः ॥ ४ ॥ ” इति ॥

अथ मीमांसा ।

प्रथमाध्यायस्य तृतीयपादे चिन्तितम् —

“ वैसर्जनारूपहोमीयवाससो ग्रहणस्मृतिः ।

प्रमा न वा श्रुत्यबाधात्प्रमा स्यादष्टकादिवत् ॥

दृष्टलोभैकमूलत्वसंभवे श्रुत्यकल्पनात् ।

सर्ववेष्टनवद्वाधहीनाऽप्येषा न हि प्रमा ” इति ॥

इदं स्मर्यते — “ वैसर्जनहोमवासोऽध्वर्युर्गृह्णाति ” इति । सेयं स्मृतिः सर्व-
 वेष्टनस्मृतिवन्प्रत्यक्षश्रुत्या न बाध्यते । ततोऽष्टकादिस्मृतिवन्मूलवेदानुमानेन
 प्रमाणमिति प्राप्ते ब्रूमः — कदाचित्कश्चिदध्वर्युर्लोभादेतद्वासो जग्राह । तन्मूलै-
 वैषा स्मृतिरित्यपि कल्पना संभवति । दृष्टानुसारिणी चेयं कल्पना । दक्षि-
 णया परिक्रीतानामृत्त्वजां लोभदर्शनात् । तथा सत्यस्याः स्मृतेरन्यथाऽप्यु-
 पपत्तावष्टकादिमूलश्रुतिवन्मूलश्रुतिर्न कल्पयितुं शक्यते । अतो बाधाभावेऽपि
 मूलवेदाभावाच्चयं स्मृतिः प्रमाणम् ॥

अथ च्छन्दः —

त्व० सोमेति गायत्री । अयं नो अग्निरिति त्रिष्टुप् । उरु विष्णो, इत्यनुष्टुप् ।
 सोमो जिगातीति गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

चतुर्थोऽनुवाकः ॥ ४ ॥

(अथ प्रथमाष्टके तृतीयप्रपाठके पञ्चमोऽनुवाकः ।)

अत्यन्यानगां नान्यानुपांगामर्वाक्त्वा परैः

रविदं परोऽवरैस्तं त्वा जुषे वैष्णवं देवयज्यायै
 देवस्त्वा सविता मध्वाऽनक्तवोषधे त्रायस्वै-
 नः स्वधिते मैनः हिंसीर्दिवमग्रेण मा
 लेखीरन्तरिक्षं मध्येन मा हिंसीः पृथिव्या
 सं भव वनस्पते शतवल्शो वि रोह सहस्र-
 वल्शा वि वयः रुहेम यं त्वाऽयः स्वधिति-
 स्तेतिजानः प्रणिनाय महते सौभगायाच्छिन्नो
 रायः सुवीरः (१) ॥

(यं दशं च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ प्रथमाष्टके तृतीयप्रपाठके पञ्चमोऽनुवाकः ।)

अतीतिं । अन्यान् । अगाम् । न । अन्यान् ।
 उपेतिं । अगाम् । अर्वाक् । त्वा । परैः । अविदम् ।
 परः । अवरैः । तम् । त्वा । जुषे । वैष्णवम् । देव-
 यज्याया इति देव—यज्यायै । देवः । त्वा । सविता ।
 मध्वा । अनक्तु । ओषधे । त्रायस्व । एनम् ।
 स्वधित इति स्व—धिते । मा । एनम् । हिंसीः ।
 दिवम् । अग्रेण । मा । लेखीः । अन्तरिक्षम् । मध्येन ।

(अभीषोमपञ्चभिधानाय पञ्चङ्गयूपच्छेदनाभिधानम्)

मा । हि॒ःमीः । पृ॒थि॒व्या । स॒मि॒ति । अ॒व । व॒न॒स्प॒ते ।
श॒त॒व॒ल्श॒ इति॑ श॒त—व॒ल्शः । वी॒ति । रो॒ह । स॒ह—
स॒व॒ल्श॒ इति॑ स॒हस्र—व॒ल्शः । वी॒ति । व॒यम् ।
रु॒हे॒म । यम् । त्वा । अ॒यम् । स्व॒धि॒ति॒रिति॑ स्व—
धि॒तिः । ते॒ति॒जानः । प्र॒णि॒ना॒येति॑ प्र—नि॒नाय॑ ।
म॒ह॒ते । सौ॒म॒गाय॑ । अ॒च्छि॒न्नः । रा॒यः । सु॒वी॒र॒ इति॑
सु—वी॒रः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

तृतीयप्रपाठके पञ्चमोऽनुवाकः ॥ ५ ॥

(अथ प्रथमकाण्डे तृतीयप्रपाठके पञ्चमोऽनुवाकः ।)

चतुर्थेऽनुवाके वैसर्जनहोमेऽवान्तरदीक्षां विष्टज्याग्नीषोमयोरग्नीध्रीये हविर्धाने च प्रणयनमुक्तम् । अथ पञ्चममारभ्यैकादशान्तेषु सप्तस्वनुवाकेषु प्रणीतयोस्तयोरग्नीषोमयोः पशुर्वक्तव्यः । तत्रास्मिन्पञ्चमेऽनुवाके पञ्चङ्गयूपस्य च्छेदनमभिधीयते ।

अत्यन्यानगां नान्यानुपागामर्वाक्त्वा परैरविदं
परोऽवरैस्तं त्वा जुषे वैष्णवं देवयज्यायै—

बाधायनः—“ पुनः पूर्वया द्वारोपनिष्क्रम्य तां दिशं यन्ति यत्रास्य यूपस्तष्टो भवति यत्र वा वत्स्यन्मन्यते स यः समे भूम्यै स्वाद्योने रूढो बहुपर्णो बहुशास्त्रोऽपतिगुष्काग्रः प्रत्यङ्मुपनतस्तमुपतिष्ठते—अत्यन्यानगां नान्यानुपागामर्वाक्त्वा परैरविदं परोऽवरैस्तं त्वा जुषे वैष्णवं देवयज्याया इति ” इति ।

आपस्तम्बः—“ अतिक्रम्य यूप्यान्यं जोषयते तमभिमन्त्रयतेऽत्यन्यानगामित्यथैनमुपस्पृशति तं त्वा जुषे वैष्णवं देवयज्याया इति ” इति ।

द्वक्षा द्विविधा यूप्या अयूप्याश्च । पलाशसदिरादयो यूप्याः । निम्बज-

म्वीरादयस्त्वयूप्याः । हे पुरोवर्तियूप्यवृक्ष त्वत्तोऽन्यान्कांश्चिद्यूप्यान्पि सम-
प्रदेक्षन्मादिलक्षणरहितानत्यगाम् । अन्यांस्त्वयूप्याभोपागाम् । त्वां त्वविदं
लब्धवानस्मि । कीदृशं, परैरर्वागुत्कृष्टैर्लक्षणैः प्रत्यासन्नं तल्लक्षणयुक्तमित्यर्थः ।
पुनः कीदृशं, परोऽवरैर्निकृष्टैर्लक्षणैर्दूरवर्तिनं तद्रहितमित्यर्थः । हे वृक्ष तं त्वां
विष्णुदेवताकं देवयजनार्थं सेवे ॥

विधत्ते—

“ वैष्णव्यर्चा हुत्वा यूपमच्छेति वैष्णवो वै देवतया यूपः स्वयैवैनं देव-
तयाऽच्छेति ” [सं० का० ६ प्र० ३ अ० ३] इति ।

उरु विष्णो वि क्रमस्वेति स्तुवेणाऽऽहवनीये यूपाहुतिं हुत्वा ततो यूपं प्राप्तुं
गच्छेत् ॥

यथोक्तमन्त्रार्थे प्रसिद्धिं दर्शयति—

“ अत्यन्यानां नान्यानुपागामित्याहाति हन्यानेति नान्यानुपत्यर्वाक्त्वा
परैरविदं परोऽवरैरित्याहावर्गध्वेनं परैर्विन्दति परोऽवरैस्तं त्वा जुषे वैष्णवं
देवयज्याया इत्याह देवयज्यायै स्वेनं जुषते ” [सं० का० ६ प्र० ३ अ० ३] इति ॥

देवस्त्वा सविता मध्वाऽनक्त्योषधे

त्रायस्वैनं स्वधिते मैनं हिंसीः—

कल्पः—“ देवस्त्वा सविता मध्वाऽनक्त्यविति स्तुवेण सर्वतो मूलं पर्यण-
क्त्योषधे त्रायस्वैनमित्युध्वार्त्रं दर्भद्वयमन्तर्धाय स्वधिते मैनं हिंसीरिति
स्वधितिना प्रहरति ” इति ।

मध्वा मधुरेणाऽऽज्येन ॥

एतदेवाभिप्रेत्याऽऽह—

“ देवस्त्वा सविता मध्वाऽनक्त्यवित्याह तेजसैवैनमनक्त्योषधे त्रायस्वैनं
स्वधिते मैनं हिंसीरित्याह वज्रो वै स्वधितिः शान्त्यै ” [सं० का० ६
प्र० ३ अ० ३] इति ॥

विधत्ते—

“ स्वधितेर्दृष्टस्य बिभ्यतः प्रथमेन शकलेन सह तेजः परा पतति यः
प्रथमः शकलः परापतेत्तमप्या हरेत्स तेजसमेवैनमा हरति ” [सं० का० ६
प्र० ३ अ० ३] इति ।

स्वधितिभयात्पतितस्य दृष्टतेजस आहरणायैहाऽऽद्यशकलाहरणम् ॥

(अग्नीषोमपञ्चभिधानाय पञ्चकूपच्छेदनाभिधानम्)

दिवमग्रेण मा लेखीरन्तरिक्षं मध्येन

मा हिंसीः पृथिव्या सं भव—

कल्पः—“ प्राञ्चं वोदञ्चं वा प्रयन्तमनुमन्त्रयते दिवमग्रेण मा लेखीरन्तरिक्षं मध्येन मा हिंसीः पृथिव्या सं भवेति ” इति ।

हे लिखित्रक्ष त्वं पतन्दिवं मा लेखीर्मा विदारीः । पृथिव्या संभव संयु-
ज्यावतिष्ठस्व ॥

अप्रसक्तप्रतिषेधबुद्धिं वारयति—

“ इमे वै लोका यूपात्प्रयतो विभ्यति दिवमग्रेण मा लेखीरन्तरिक्षं मध्येन
मा हिंसीरित्याहंभ्य एवैनं लोकेभ्यः शमयति ” [सं० का० ६ प्र० ३
अ० ३] इति ।

प्रयतः पततः ॥

वनस्पते शतवल्शो वि रोह—

कल्पः—“ अथाऽऽव्रश्चने हिरण्यं निधाय संपरिस्तीर्याभिजुहोति वनस्पते
शतवल्शो वि रोह स्वाहेति ” इति ॥

विधत्ते—

“ वनस्पते शतवल्शो वि रोहेत्याव्रश्चने जुहोति तस्मादाव्रश्चनादृक्षाणां
भूयांस उचिष्ठन्ति ” [सं० का० ६ प्र० ३ अ० ३] इति ।

आवृक्ष्यते वृक्षो यस्मान्मूलादित्याव्रश्चनम् । भूयांसो बहवो वल्शाः शाखा-
विशेषाः ॥

सहस्रवल्शा वि वयं रुहेम—

कल्पः—“ सहस्रवल्शा वि वयं रुहेमेत्यात्मानं प्रत्यभिमुख्य ” इति ॥

विरोहैवेत्याशीरथो विवक्षित इत्याह—

“ सहस्रवल्शा वि वयं रुहेमेत्याहाऽऽशिषमेवैतामा शास्ते ” [सं०
का० ६ प्र० ३ अ० ३] इति ॥

यं त्वाऽयं स्वधितिस्तेतिजानः

प्रणिनाय महते सौभगाय—

कल्पः—“ अन्वग्रं शाखां प्रसूदयति यं त्वाऽयं स्वधितिस्तेतिजानः
प्रणिनाय महते सौभगायेति ” इति ।

हे छिन्नवृक्ष तेतिजानस्तीक्ष्णोऽयं स्वधितिर्य त्वां महते सौभगाय दर्शनीय-
त्वाय तिर्यक्शाखाछेदनेन प्रणिनाय प्रकृष्टं यूपत्वं प्रापयामास । ततस्तादृशेन
त्वया छेदनान्न भेतव्यम् ॥

अच्छिन्नो रायः सुवीरः ॥

कल्पः—“ अच्छिन्नो रायः सुवीर इत्यग्रं परिवासयति ” इति ।

हे यूप त्वमच्छिन्नो भव । मन्त्रसामर्थ्येन च्छेदनव्यथा तव मा भूत् ।
कीदृशस्त्वं, सुवीरः शोभना वीरा यजमानपुत्रपौत्रादयो येन त्वया लभ्यन्ते
स त्वं सुवीरः । तादृशस्त्वं रायो धनानि यजमानाय देहि । यं त्वाऽयम-
च्छिन्न इत्येतौ मन्त्रावुपेक्षितौ ॥

योऽयं यूपार्थो वृक्षच्छेदः पूर्वमुक्तस्तत्र च्छेदे छेद्यं वृक्षस्य प्रदेशं विधत्ते—

“ अनक्षसङ्गं वृक्षेत् ” [सं० का० ६ प्र० ३ अ० ३] इति ।

छिन्नावशिष्टस्य मूलस्योपरि गच्छतः शकटस्याक्षो यथा न प्रसज्यते तथा
नीचं मूलमवस्थाप्य च्छिन्द्यात् ॥

विपक्षे बाधकमाह—

“ यदक्षसङ्गं वृक्षेदधर्षं यजमानस्य प्रमायुकं स्यात् ” [सं० का० ६ प्र०
३ अ० ३] इति ।

यदि च्छिन्ने वृक्षमूले शकटस्याक्षः प्रसज्येत तदा यजमानस्य संबन्धि
गोवत्सादिकमीषाया अधो मरणशीलं भवेत् । शकटस्य प्राचीनं दीर्घकाष्ठमीषा ॥

शाखाया यूपार्थं छेदनं निन्दति—

“ यं कामयेताप्रतिष्ठितः स्यादित्यारोहं तस्मै वृक्षेदेष वै वनस्पतीनामप्रति-
ष्ठितोऽप्रतिष्ठित एव भवति ” [सं० का० ६ प्र० ३ अ० ३] इति ।

वृक्षमारुह्य जायत इत्यारोहः शाखा । स च भूमावनुत्पन्नत्वादप्रतिष्ठितः ।
तस्य यूपत्वे यजमानोऽप्रतिष्ठित एव भवति ॥

अपर्णमपि निन्दति—

“ यं कामयेतापशुः स्यादित्यपर्णं तस्मै शुष्काग्रं वृक्षेदेष वै वनस्पतीनामप-
श्वव्योऽपश्वरेव भवति ” [सं० का० ६ प्र० ३ अ० ३] इति ।

वनस्पतीनां मध्य एष पर्णरहितः शुष्काग्रश्चापश्वव्यः पशुभ्यो न हितः ॥
बहुपर्णं विधत्ते—

“ यं कामयेत पशुमान्त्स्यादिति बहुपर्णं तस्मै बहुशाखं वृक्षेदेष वै वन-

(अग्नीषोमपञ्चमिधानाय पञ्चङ्गयूपच्छेदनाभिधानम्)

स्पतीनां पशव्यः पशुमानेव भवति ” [सं० का० ६ प्र० ३ अ० ३] इति ॥

भूमौ समप्रदेशे स्ववीजादुत्पन्नं विधत्ते—

“ प्रतिष्ठितं वृश्चेत्प्रतिष्ठाकामस्यैव वै वनस्पतीनां प्रतिष्ठितो यः समे भूम्ये स्वाद्योने रूढः प्रत्येव तिष्ठति ” [सं० का० ६ प्र० ३ अ० ३] इति ।

स्वाद्योनेरित्यनेन वृक्षजन्या शाखा व्यावर्त्यते ॥

पश्चिमदिश्याननं विधत्ते—

“ यः प्रत्यङ्मुपनतस्तं वृश्चेत्स हि मेघमभ्युपनतः ” [सं० का० ६ प्र० ३ अ० ३] इति ।

मेघो यज्ञः । स चोत्तरवेद्यां क्रियमाणो यूपस्थानात्प्रत्यङ्भवति । अतो मेघमभिलक्ष्यैवोपनतः ॥

यूपस्य काम्यानि परिमाणानि विधत्ते—

“ पञ्चारत्निं तस्मै वृश्चेद्यं कामयेतोऽपैनमुत्तरो यज्ञो नमेदिति पञ्चाक्षरा पङ्क्तिः पाङ्क्तो यज्ञ उऽपैनमुत्तरो यज्ञो नमति षडरत्निं प्रतिष्ठाकामस्य षड्वा ऋतव ऋतुष्वेव प्रति तिष्ठति सप्तारत्निं पशुकामस्य सप्तपदा शकरी पशवः शकरी पशूनेवाव रुन्धे नवारत्निं तेजस्कामस्य त्रिवृता स्तोमेन संमितं तेजस्त्रिवृत्तेज-
स्व्येव भवत्येकादशारत्निमिन्द्रियकामस्यैकादशाक्षरा त्रिष्टुगिन्द्रियं त्रिष्टुगि-
न्द्रियाव्येव भवति पञ्चदशारत्निं भ्रातृव्यवतः पञ्चदशो वज्रो भ्रातृव्याभि-
भूत्यै सप्तदशारत्निं प्रजाकामस्य सप्तदशः प्रजापतिः प्रजापतेराप्त्या एकविं-
शत्यरत्निं प्रतिष्ठाकामस्यैकविंशः स्तोमानां प्रतिष्ठा प्रतिष्ठित्यै ” [सं०
का० ६ प्र० ३ अ० ३] इति ।

चतुर्विंशतिरङ्गुलयोऽरत्निः । उत्तरो यज्ञः सोमविकृतिः ॥

विधत्ते—

“ अष्टाश्रिर्भवत्यष्टाक्षरा गायत्री तेजो गायत्री गायत्री यज्ञमुखं तेजसैव गाय-
त्रिया यज्ञमुखेन संमितः ” [सं० का० ६ प्र० ३ अ० ३] इति ।

गायत्र्यास्तेजस्त्वग्निना सहोत्पन्नत्वात् । यज्ञमुखत्वं च प्रातःसवने प्रयो-
ज्यत्वात् । अतोऽष्टसंख्याद्वारा तेजोगायत्रीयज्ञमुखैः समानो भवति । तस्मा-
त्तक्षणेन यूपस्याष्टवश्रयः कार्याः ॥

अत्र विनियोगसंग्रहः—

“ अति वृक्षं मन्त्रयित्वा तं त्वा यूपतरुं स्पृशेत् ।

देवस्तन्मूलमभ्यज्य ह्योष दर्भान्तरायतः ॥ १ ॥

स्वधि च्छिन्द्यादिवं प्राच्यां पातयेद्वन शेषिते ।

मूले हुत्वा सहेत्यात्मस्पर्शो यं त्वाऽङ्गकानि च ॥

अच्छीत्यग्रं च संछिन्द्यादश मन्त्रा उदीरिताः ॥२॥” इति ॥

अथ मीमांसा ।

पञ्चमाध्यायस्य प्रथमपादे चिन्तितम्—

“यूपच्छेदापकर्षः किं तदन्ते श्रुत एव वा ।

प्रयाजवत्तदन्तत्वात्प्रणयनं चापकृष्यताम् ॥

अग्नीषोमप्रणयनं सौमिकं पाशुकी छिदा ।

प्रयाजाधारवैषम्याच्छ्रुतमात्रापकर्षणम् ”

ज्योतिष्टोमे वैसर्जनहोमकाले प्राचीनवंशगतो वह्निराग्नीषोमे सोमश्च प्राचीनवंशे पूर्वं स्थापित इदानीं हविर्धाने प्रणेतव्यः । तयोरुभयोः प्रणयनादूर्ध्वं यूपच्छेद आम्नातः । तदेतत्सर्वं सुत्यादिनाम्प्राचीन आपव-सध्ये दिने प्राप्तम् । तत्र यूपच्छेदो दिनत्रयात्पूर्वस्मिन्दीक्षाकालेऽपकृष्टः । दीक्षासु यूपं छिनत्तीति तद्विधानात् । तस्मिन्नपकृष्टे प्रयाजन्यायेन तदन्ताङ्ग-समूहस्यापकर्षात्प्रणयनमप्यपकृष्यतामिति प्राप्ते ब्रूमः—प्रयाजागारादीनामेक-मेव प्रधानं प्रत्यङ्गत्वेनैकप्रयोगान्तःपातित्वादवश्यंभावी परस्परक्रम इति प्रया-जापकर्षे तदन्ताङ्गसमूहापकर्षो युक्तः । इह तु प्रणयनं सोमयागाङ्गम् । यूपच्छे-दस्त्वग्नीषोमीयपशोरङ्गमिति प्रणयनच्छेदनयोन्यान्त्यक्रमाऽपेक्षितः । तस्मा-च्छ्रुतस्य यूपच्छेदनमात्रस्यापकर्षः ।

एकादशाध्यायस्य तृतीयपादे चिन्तितम्—

“अग्नीषोमीयमुख्येषु यूपो भिन्नोऽथ तन्नता ।

उपदेशातिदेशाभ्यां भिन्नो नो कालभेदतः ” इति ॥

ज्योतिष्टोमे पशवोऽग्नीषोमीयसवनीयानुबन्ध्यास्त्रयो विहिताः । तेषु यूप-भेदो युक्तः । कुतः । अग्नीषोमीये प्रत्यक्षवचनेन तदुपदेशादितरयोश्चादका-भ्यामतिदेशादिति प्राप्ते ब्रूमः—न तावदग्नीषोमीयपशोः कर्मणः काले यूपस्यो-त्पत्तिः । [किं तु] ततः प्रागेव यूपोत्पत्तिकालः । दीक्षासु यूपं छिनत्ति क्रीते वा राजनीति तत्कालविधानात् । अत आधानवत्सर्वार्थत्वं संभवति । यथा स्वकाले संपन्नमाधानं तत्तद्वाक्यविशेषेस्तेषु तेषु कर्मसु संबध्यते तथा स्वकाले छेदनादिना निष्पन्नो यूपः प्रत्यक्षचोदकोक्तिभ्यां तत्र तत्र विनियुज्यते । तस्माच्चक्षेण यूपः संपादनीयः ।

(छिन्नस्य यूपस्य स्थापनम्)

पश्यन्ति सूर्यः । दि॒वी॒व चक्षु॒रात॑तम् । ब्र॒ह्म-
व॒निं त्वा क्ष॒त्र॒व॒निं॑ सुप्र॒जा॒व॒निं॑ रा॒य॒स्पोष॑-
व॒निं प॒र्यू॒हामि॑ ब्र॒ह्म दृ॒ह क्ष॒त्रं दृ॒ह प्र॒जां
दृ॒ह रा॒य॒स्पोषं॑ दृ॒ह प॒रि॒वीर॑सि॒ परि॑ त्वा
दै॒वी॒र्वि॒शो व्य॑यन्तां प॒रि॒मं॑ रा॒य॒स्पोषो॑ यज-
मा॒नं म॒नु॒ष्या अ॒न्तरि॑क्षस्य त्वा सा॒ना॒व॒व
गू॒हामि॑ (२) ॥

(उ॒द्मसी पो॒पमे॒कान्नवि॑श् श॒तिश्च॑ ।)

इति कृष्णयजुर्वेदीयतैत्तिरीयसंहितायां प्रथमाष्टके
तृतीयप्रपाठके षष्ठोऽनुवाकः ॥ ६ ॥

(अथ प्रथमाष्टके तृतीयप्रपाठके षष्ठोऽनुवाकः ।)

पृ॒थि॒व्यै । त्वा । अ॒न्तरि॑क्षाय । त्वा । दि॒वे । त्वा ।
शु॒न्ध॒ताम् । लो॒कः । पि॒तृ॒षद॑न॒ इति॑ पि॒तृ—स॑द॒नः ।
य॒वः । अ॒सि । य॒वयं॑ । अ॒स्मत् । द्वे॒षः । य॒वयं॑ ।
अ॒रा॒तीः । पि॒तृ॒णाम् । स॑द॒नम् । अ॒सि । स्वा॒वेश॑
इति॑ सु—आ॒वेशः॑ । अ॒सि । अ॒ग्ने॒गा इ॒त्यग्ने॑—गाः ।
ने॒तृ॒णाम् । व॒न॒स्पतिः॑ । अधी॑ति । त्वा । स्था॒स्य॒ति ।
तस्य॑ । वि॒त्तात् । दे॒वः । त्वा । स॒वि॒ता । म॒ध्वा ।
अ॒न॒क्तु । सु॒पि॒प्प॒लाभ्य॑ इति॑ सु—पि॒प्प॒लाभ्यः॑ ।
त्वा । ओष॑धीभ्य॒ इत्योष॑धि—भ्यः । उ॒दि॒ति । दि॒वम् ।

स्त॒भान् । ए॒ति । अ॒न्तरिक्ष॑म् । पृ॒ण । पृ॒थि॒वीम् ।
 उ॒प॒रेण॑ । दृ॒ःह । ते । ते । धा॒मा॒नि । उ॒श्म॒सि । (१)
 ग॒म॒ध्ये । गा॒र्वः । य॒त्र । भूरि॑शृ॒ङ्गा इति॑ भूरि॑—शृ॒ङ्गाः ।
 अ॒यासः॑ । अ॒त्र । अ॒ह । त॒व । उ॒रु॒गा॒य॒स्येत्यु॑रु—
 गा॒य॒स्य । वि॒ष्णोः । प॒र॒मम् । प॒दम् । अ॒वेति॑ । भा॒ति ।
 भू॒रः । वि॒ष्णोः । क॒र्मा॒णि । प॒श्य॒त । य॒तः । व्र॒तानि॑ ।
 प॒स्प॒शे । इन्द्र॑स्य । यु॒ज्यः । स॒खा । त॒व । वि॒ष्णोः ।
 प॒र॒मम् । प॒दम् । स॒दा । प॒श्य॒न्ति । सूर॑यः । दि॒वि ।
 इ॒व । चक्षुः॑ । आ॒त॒त॒मि॒त्या—त॒तम् । ब्र॒ह्म॒व॒नि॒मि॒तिं
 ब्र॒ह्म—व॒निम् । त्वा । क्ष॒त्र॒व॒नि॒मि॒तिं क्ष॒त्र—व॒निम् ।
 सु॒प्र॒जा॒व॒नि॒मि॒तिं सु॒प्र॒जा—व॒निम् । रा॒य॒स्पोष॑व॒नि॒मि॒तिं
 रा॒य॒स्पोष॑—व॒निम् । प॒रीति॑ । ऊ॒हामि॑ । ब्र॒ह्म । दृ॒ःह ।
 क्ष॒त्रम् । दृ॒ःह । प्र॒जा॒मि॒तिं प्र—जा॑म् । दृ॒ःह ।
 रा॒यः । पोष॑म् । दृ॒ःह । प॒रि॒वी॒रि॒तिं प॒रि—वीः ।
 अ॒सि । प॒रीति॑ । त्वा । दे॒वीः । वि॒शः । व्य॒य॒न्ता॒म् ।
 प॒रीति॑ । इ॒मम् । रा॒यः । पोष॑ः । य॒ज॒मा॒नम् ।
 म॒नु॒ष्याः । अ॒न्तरिक्ष॑स्य । त्वा । सा॒नौ । अ॒वेति॑ ।
 गू॒हामि॑ (२) ॥

इति कृष्णयजुर्वेदीयतैत्तिरीयसांहितापदपाठे प्रथमाष्टके

तृतीयप्रपाठके षष्ठोऽनुवाकः ॥ ६ ॥

(छिन्नस्य यूपस्य स्थापनम्)

(अथ प्रथमकाण्डे तृतीयप्रपाठके षष्ठोऽनुवाकः ।)

पञ्चमेऽनुवाके यूपच्छेदो वर्णितः । छिन्नस्य यूपस्य स्थापनं षष्ठेऽनुवाके वर्ण्यते ।

पृथिव्यै त्वाऽन्तरिक्षाय त्वा दिवे त्वा—

कल्पः—“ यूप एष प्रक्षालितः प्रपन्नः संपन्नचपालः प्रागवटादुपशेते तमुत्तरेणाऽऽहवनीयं तिष्ठन्पराश्रवं प्रोक्षति पृथिव्यै त्वाऽन्तरिक्षाय त्वा दिवे त्वेति ” इति ।

प्रोक्षामीति शेषः । चपालो यूपग्रे प्रतिमुच्यमानः कटकः ॥

लोकत्रयाभिमानिदेवताप्रीत्यर्थं प्रोक्षणमित्याह—

“पृथिव्यै त्वाऽन्तरिक्षाय त्वा दिवे त्वेत्याहैभ्य एवैनं लोकेभ्यः प्रोक्षति” [सं० का० ६ प्र० ३ अ० ४] इति ॥

नात्रौदुम्बर्या इवाग्रमारभ्याधोमुखप्रोक्षणं किं तु मूलमारभ्योर्ध्वमुखमिति विधत्ते—

“ पराश्रवं प्रोक्षति पराङ्मिह हि सुवर्गो लोकः ” [सं० का० ६ प्र० ३ अ० ४ इति ॥

शुन्धतां लोकः पितृषदनो यवोऽसि यवया- स्मद्वेपो यवयारातीः पितृणां सदनमसि—

कल्पः—“ अवटेऽपोऽवनयति शुन्धतां लोकः पितृषदन इति, यवान्प्रस्कन्दयति यवोऽसि यवयास्मद्वेपो यवयारातीरिति, बर्हिर्हस्तं व्यतिषज्यावस्तृणाति पितृणां सदनमसीति ” इति ।

यूपस्थापनार्थो योऽवटस्तस्मिन्प्रोक्षणशेषं निनीय यवान्प्रक्षिप्य बर्हिर्मुखेरर्थं प्रागग्रमर्धमुदग्रमित्येवं व्यतिषज्य बर्हिरवस्तृणीयात् ॥

एतानर्थान्विधत्ते—

“ कूरमिव वा एतत्करोति यत्खनत्यपोऽव नयति शान्त्यै यवमतीरव नयत्यूर्ग्वै यवो यजमानेन यूपः संमितो यावानेव यजमानस्तावतीमेवास्मिन्नूर्जे दधाति पितृणां सदनमसीति बर्हिरव स्तृणाति पितृदेवत्यं ह्येतद्यन्निखातं यद्बर्हिरनवस्तीर्य मिनुयात्पितृदेवत्यो निखातः स्याद्बर्हिरवस्तीर्य मिनोत्यस्यामेवैनं मिनोति ” [सं० का० ६ प्र० ३ अ० ४] इति ।

(छिन्नस्य यूपस्य स्थापनम्)

यद्यप्यत्र यूपावटस्वननं नाऽऽज्ञातं तथाऽप्यौकुम्भर्यामाज्ञातं तस्येहानृष्टि-
मभिमेत्य यत्स्वनतीत्यनूद्यते । तदनुवृत्तये समानविषयत्वं प्रत्यभिज्ञापायितुं
तत्र विहितमप्यवनयनादिकं पुनरत्र विधीयते ॥

स्वावेशोऽस्यग्रेगा नेतृणां वनस्पति- राधि त्वा स्थास्यति तस्य वित्तात्—

कल्पः—“ यूपशकलमवास्याति स्वावेशोऽस्यग्रेगा नेतृणां वनस्पतिराधि
त्वा स्थास्यति तस्य वित्तादिति ” इति ।

शोभन आवेशो यूपावस्थितिलक्षणो यस्मिन्प्रथमशकले स स्वावेशः । हे
शकल त्वं स्वावेशोऽसि । यूपस्य त्रयो नेतारः प्रथमशकलः स्वरुक्षपालश्चेति ।
तेषां नेतृणां मध्ये त्वमग्रेगाः प्रथमभावी । वनस्पतिरूपो यूपस्त्वामधिष्ठास्यति ।
तस्य वित्तात्, तं यूपमनुजानीहि ॥

विधत्ते—

“ यूपशकलमवास्याति सतेजसमेवैनं मिनोति ” [सं० का० ६ प्र० ३
अ० ४] इति ।

यत्पूर्वोक्तं स्वधितेर्वृक्षस्य विभ्यतः प्रथमेन शकलेन सह तेजः परापततीति
शकले प्रक्षिप्ते सति तेन तेजसा सहितमेवैनं यूपं स्थापितवान्भवति ॥

देवस्त्वा सविता मध्वाऽनक्तु—

कल्पः—“ अथ प्रवृत्तं चपालं यूपस्याग्रमनक्ति देवस्त्वा सविता मध्वाऽन-
क्तिवति ” इति ।

मध्वा मधुरेण तेजोरूपेणाऽऽज्येन ॥

तदिदं दर्शयति—

“ देवस्त्वा सविता मध्वाऽनक्तिवत्याह तेजसैवैनमनक्ति ” [सं० का० ६
प्र० ३ अ० ४] इति ॥

सुपिप्पलाभ्यस्त्वौषधीभ्यः—

कल्पः—“ अन्तरैतश्च बाह्यतश्च स्वभ्यक्तं कृत्वा चपालं प्रतिमुञ्चति सुपि-
प्पलाभ्यस्त्वौषधीभ्य इति ” इति ।

यूपस्याग्रभागः पूर्वमच्छिन्नो रायः सुवीर इति मन्त्रेण च्छिन्नस्तेन निष्पा-
दितश्चतुरङ्गुलोच्छ्रितः सच्छिद्रश्चपालः । हे चपाल त्वां यूपग्रे प्रतिमुञ्चामि ।
किमर्थम् । शोभनफलसंयुक्तौषध्यर्थम् ॥

(छिन्नस्य यूपस्य स्वापनम्)

अस्मिन्स्थापने विष्णोः कर्माणि तद्विष्णोरिति मन्त्रद्वयं विनियुक्ते —

“ द्वाभ्यां कल्पयति द्विपाद्यजमानः प्रतिष्ठित्यै ” [सं० का० ६ प्र० ३ अ० ४] इति ।

ते ते धामानीत्यादीनां त्रयाणां मन्त्राणां पदार्था उपेक्षिताः ॥

अग्निष्ठाश्रित्यापने पूर्वपक्षं दर्शयति —

“ यं कामयेत तेजसैनं देवताभिरिन्द्रियेण व्यर्धयेयमित्यग्निष्ठां तस्याश्रि-
माहवनीयादित्थं वेत्थं वाऽति नावयेत्तेजसैवैनं देवताभिरिन्द्रियेण व्यर्धयति ”
[सं० का० ६ प्र० ३ अ० ४] इति ।

तक्षणवलायामग्नास्वश्रिषु कांचिदश्रिमियमग्निष्ठेति प्रज्ञातां कुर्यात् ।
तामश्रि यूपस्य पश्चिमभागे स्थितादा (तमा) हवनीयमतिलङ्घ्य दक्षिणत उत्त-
रतो वा नावयेत्प्रापयेत् । तथा सति तेजआदिभिर्व्यर्धयति वियोजयति ॥

मिद्धान्तं दर्शयति —

“ यं कामयेत तेजसैनं देवताभिरिन्द्रियेण समर्धयेयमित्यग्निष्ठां तस्या-
श्रिमाहवनीयेन सं मिनुयात्तेजसैवैनं देवताभिरिन्द्रियेण समर्धयति ” [सं०
का० ६ प्र० ३ अ० ४] इति ।

संमिनुयान्संमुखां स्थापयेत् ॥

ब्रह्मवनिं त्वा क्षत्रवनिं सुप्रजावनिं राय-
स्पोषवनिं पर्यूहामि ब्रह्म दृंह क्षत्रं
दृंह प्रजां दृंह रायस्पोषं दृंह—

कल्पः—“ अर्थेनं प्रदक्षिणं पर्यूहति ब्रह्मवनिं त्वा क्षत्रवनिं सुप्रजाव-
निं रायस्पोषवनिं पर्यूहामीति, पैत्रावरुणदण्डेन संहन्ति ब्रह्म दृंह क्षत्रं
दृंह प्रजां दृंह रायस्पोषं दृंहिति ” इति ॥

मन्त्रयोः स्पष्टार्थतां दर्शयति—

“ ब्रह्मवनिं त्वा क्षत्रवनिमित्याह यथायजुरेवैतत् ” [सं० का० ६ प्र०
३ अ० ४] इति ॥

परिवीरसि परि त्वा दैवीर्विशो व्ययन्तां
परीमं रायस्पोषो यजमानं मनुष्याः—

कल्पः—“ प्रदक्षिणं परिव्ययति परिवीरसि परि त्वा दैवीर्विशो व्ययन्तां
परीमं रायस्पोषो यजमानं मनुष्या इति ” इति ।

हे यूप त्वं परिबीरासि परितो रक्षनया बीतो वेष्टितोऽसि । दैवीभिन्नो देव-
संबन्धिन्यः प्रजा मरुद्गणादयस्त्वां परितो व्ययन्तां वेष्टयन्तु । तद्वदिमं यज-
मानं धनपुत्रभृत्यादिमनुष्याश्च परिव्ययन्तु ॥

अन्तरिक्षस्य त्वा सानावव गूहामि—

कल्पः—“ स्वरूपादायान्तरिक्षस्य त्वा सानावव गूहामीत्युत्तरेणाग्निष्ठां
मध्यमे रक्षनागुणेऽवगूहति ” इति ।

हे स्वरो त्वामन्तरिक्षलोकमध्यवर्तिनो रक्षनागुणस्य सानां पार्श्वेऽवगूढं
करोमि । मन्त्रयोरर्थ उपेक्षितः ॥

विधत्ते—

“ परि व्ययत्यूर्ध्वं रक्षना यजमानेन यूपः संमितो यजमानमेवोर्जा समर्ध-
यति ” [सं० का० ६ प्र० ३ अ० ४] इति ।

ओषधिविशेषैर्दर्भैरुत्पन्नत्वाद्रक्षनाया ऊर्ध्वपत्वम् । तथा यूपस्य संबन्धे सति
यूपप्रमाणहेतुर्यजमान एवाग्नेन समृद्धो भवति ॥

रक्षनाया मध्यमगुणस्य देशं विधत्ते—

“ नाभिदघ्ने परि व्ययति नाभिदघ्न एवास्मा ऊर्जं दधाति तस्मान्नाभि-
दघ्न ऊर्जा भुञ्जते ” [सं० का० ६ प्र० ३ अ० ४] इति ।

अस्मा अस्य यजमानस्य नाभिदघ्न उदर ऊर्जं स्थापयति । ततः सर्वे
तत्रोर्जा भुञ्जते भुक्तामूर्जं धारयन्ति ॥

नाभिदघ्नमशंसार्थं निन्द्यं पक्षमुपन्यस्यति—

“ यं कामयेतोर्जनं व्यर्धयेयमित्यूध्वा वा तस्यावार्चा वाऽवोहेदूर्जैर्वैनं
व्यर्धयति ” [सं० का० ६ प्र० ३ अ० ४] इति ।

उदरसदृशान्नाभिदघ्नादूर्ध्वमधो वा रक्षनावेष्टने यजमानमग्नेन वियोजयति ॥

कामनाभेदेन देशविशेषं विधत्ते—

“ यदि कामयेत वर्षुकः पर्जन्यः स्यादित्यवाचीमवोहेदृष्टिमेव निय-
च्छति यदि कामयेतावर्षुकः स्यादित्यूध्वामुदूहेदृष्टिमेवोद्यच्छति ” [सं०
का० ६ प्र० ३ अ० ४] इति ।

नाभिदघ्नदेहादवाचीमधोदेशे वद्धां पुनरप्यवोहेदपकर्षेत्तेन दृष्टिं निय-
च्छति न्यग्भावेन प्रवर्तयति । ऊर्ध्वप्रदेशे वद्धां पुनरप्युदूहेदुत्कर्षेत्तेन दृष्टिमुप-
च्छति ऊर्ध्वं प्रवर्तयति निवारयतीत्यर्थः ॥

(छिन्नस्य यूपस्य स्थापनम्)

यूपं सर्वदेवताप्रीतिहेतुतया स्तौति—

“ पितॄणां निखातं मनुष्याणामूर्ध्वं निखातादा रक्षनाया ओषधीनां रक्षना विश्वेषां देवानामूर्ध्वं रक्षनाया आ चषालादिन्द्रस्य चषालं साध्यानामतिरिक्तं स वा एष सर्वदेवत्यो यधूपो यधूपं भिनोति सर्वा एव देवताः प्रीणाति ” [सं० का० ६ प्र० ३ अ० ४] इति ।

निखातमुपरं पितॄणां प्रियं, निखातरक्षनादेशयोर्मध्यं मनुष्याणां, रक्षनादेश ओषधीनां, तद्देशचषालयोर्मध्यं विश्वेषां देवानां, चषालदेश इन्द्रस्य, अतिरिक्तं तु साध्यानाम् । तच्च सूत्रे दर्शितम्—“ यावदुत्तमपङ्कलिकाण्डं तावदूर्ध्वं चषालायूपस्यातिरिक्तं अङ्गुलं त्र्यङ्गुलं वा ” इति ॥

पुनरपि स्वर्गलोकावगतिहेतुतया यूपं स्तौति—

“ यज्ञेन वै देवाः सुवर्गं लोकमायन्तेऽमन्यन्त मनुष्या नोऽन्वाभविष्यन्तीति ते यूपेन योपयित्वा सुवर्गं लोकमायन्तमृषयो यूपेनैवानु प्राजानन्तधूपस्य यूपत्वं यधूपं भिनोति सुवर्गस्य लोकस्य प्रज्ञात्यै ” [सं० का० ६ प्र० ३ अ० ४] इति ।

देवाः पुरा कदाचिद्यज्ञं कृत्वा तेन यज्ञेन स्वर्गं गच्छन्तो मनुष्या अप्यस्मानन्वागत्यास्मत्सदृशास्ते भविष्यन्तीति मत्वा यूपेन मनुष्यान्योपयित्वा मोहयित्वा स्वयमेव स्वर्गं गताः । यूपः सर्वदेवत्य इत्यज्ञात्वा काष्ठमात्ररूप इति बुद्धिर्मोहः । ऋषयस्तु यूपमाहात्म्यस्यातीन्द्रियस्यापि द्रष्टारस्तेनैव विदिततत्त्वेन यूपेन देवाननु तं स्वर्गं प्रज्ञातवन्तः । तत्तस्मान्मनुष्यमोहनहेतुत्वाद्यूपस्य यूपत्वं यूपनाम संपन्नम् । “यू (यु) प विमोहने” इत्यस्माद्धातोर्यूपशब्दो निष्पन्नः । एवं च सति विदितमाहात्म्यस्य यूपस्य स्थापनेन स्वर्गः प्रज्ञायते ॥

आहवनीयात्पूर्वदेशे यूपस्थापनाय विधत्ते—

“ पुरस्तान्मिनोति पुरस्ताद्दि यज्ञस्य प्रज्ञायते प्रज्ञातं हि तद्यदतिपन्न आहुरिदं कार्यमासीदिति ” [सं० का० ६ प्र० ३ अ० ४] इति ।

अत्र सूत्रम्—“ अग्नेणाऽऽहवनीयं यूपावटं परिलिखत्यर्धमन्तर्वेद्यर्थं बहिर्वेदि ” इति ।

विधिवाक्ये पुरस्ताच्छब्दः पूर्वदेशवाची । अर्थवादे तु पूर्वकालवाची । यज्ञस्य संबन्धि यत्कर्तव्यमङ्गजातं तत्सर्वमनुष्ठानात्पूर्वमेव प्रज्ञायते । तथा च

ब्राह्मणान्तरे—“ आ चतुर्थात्कर्मणोऽभिसमीक्षेतेदं करिष्यामीदं करिष्यामि ” इति । यद्यु पूर्वं न ज्ञातं तत्पश्चाद्बुद्धमपि सदज्ञातमेव यस्माद्धोके विस्मरणे-
नान्यथाकरणेन वा कस्मिंश्चिदनुष्ठेयेऽतिपक्षे विनष्टे सति पश्चान्निष्ठयन्त आहु-
रिदं गमनादिकमध्ययनादिकं वा तस्मिन्नेव दिने कार्यमासीन्न चास्माभिस्त-
दानीं प्रज्ञातमिति । तस्मात्पूर्वकालस्य प्रज्ञानार्हत्वेन प्रज्ञस्तत्त्वात्पूर्वदेशोऽपि
पूर्वत्वसाम्येन प्रज्ञस्तः ॥

यद्युक्तं चचालादतिरिक्तं साध्यानामिति तत्समर्थ्यते—

“ साध्या वै देवा यज्ञमत्यमन्यन्त तान्यज्ञो नास्पृशत्तान्यद्यज्ञस्यातिरिक्त-
मासीत्तदस्पृशदतिरिक्तं वा एतद्यज्ञस्य यदग्रावाग्निं मथिन्वा प्रहरत्यतिरिक्त-
मेतद्यूपस्य यदूर्ध्वं चचालात्तेषां तद्भागधेयं तानेव तेन प्रीणाति ” [सं०
का० ६ प्र० ३ अ० ४] इति ।

साध्यानामका देवाः पुरा यज्ञं ऋतं यज्ञभागमतिलङ्घ्याधिको भागोऽस्माक-
मस्त्वित्यमन्यन्त । तानधिकं लिप्समानान्यज्ञो नास्पृशत् । तर्हि किमस्पृशत् ।
यद्यज्ञस्यातिरिक्तमिहाऽऽसीत्तत्तानस्पृशत् । किमतिरिक्तम् । यदग्रावाग्निं मथि-
त्वा प्रहरणमस्ति एतदन्ययज्ञेऽभावादिहातिरिक्तम् । यदपि चचालादूर्ध्वं यथा-
जमेतदपि यजमानपरिमाणोदधिकत्वादतिरिक्तम् । तदुभयं साध्यानां प्रीति-
हेतुः ॥

यूपप्रसङ्गात्स्वकाले स्वरुहोमं विधत्ते—

“ देवा वै सः स्थिते सोमे प्र क्षुचोऽहरन्म यूपं तेऽमन्यन्त यज्ञवेशसं वा
इदं कुर्म इति ते प्रस्तरः क्षुचां निष्क्रयणमपश्यन्स्वरुं यूपस्य सः स्थिते सोमे
प्र प्रस्तरः हरति जुहोति स्वरुमयज्ञवेशसाय ” [सं० का० ६ प्र० ३ अ० ४] इति ।

पुरा देवाः समाप्ते सोमयज्ञे क्षुचो यूपं चाग्रौ प्राहरन्नग्रौ प्रहर्तुं संकल्पित-
वन्तः । ततो यज्ञविनाशो मा भूदिति विचार्य प्रस्तरेण क्षुचः स्वरुणा यूपं च
निष्क्रीतवन्तः । तस्मात्सोमसमार्ता प्रस्तरमग्रौ प्रहरेत्स्वरुं च जुहुयात् । स्वरु-
र्यूपतक्षणे प्रथमः शकलः । तथा च सूत्रम्—

“ अवतक्षणां स्वरुमधिमन्यनशकलम् ” इति ॥

अत्र विनियोगसंग्रहः—

“ पृथिवदकं पुरेवात्र स्वावे प्रथमपातितम् ।

शकलं चावटे क्षिप्त्वा देवोऽग्निष्ठाश्रिकाञ्जनम् ॥ १ ॥

(यूपे षष्ठुनियोजनार्थमुपाकरणाभिधानम्)

मुप्यारोपश्चालाग्रे ह्युहि यूपं समुच्छ्रयेत् ।

ते तेऽवटे क्षिपेद्विष्णोर्द्वाभ्यां यूपस्य कल्पनम् ॥ २ ॥

ब्रह्मद्वयं गतं यूपो(पे) रज्ज्वा संवेष्टनं परि ।

अन्तं स्वरुं तत्र गृहेदिति सप्तदशेरिताः ॥ ३ ॥ " इति ॥

अथ मीमांसा ।

तृतीयाध्यायस्य सप्तमपादे चिन्तितम्—

“ अन्तर्वेदि मिनोत्यर्थं यूपाङ्गमुत लक्षयेत् ।

देशं यूपाङ्गभावेन वेदिभागोऽत्र चोद्यते ॥

बहिर्वेद्यर्थमित्येतद्वाक्यं भिद्येत तद्विधौ ।

मीयमानस्य यूपस्य तावान्देशोऽत्र लक्ष्यते ” इति ॥

अग्नीषोमीये पशौ यूपं मिनोतीति प्रकृत्य श्रूयते—“ अर्धमन्तर्वेदि मिनो-
त्यर्थं बहिर्वेदि ” इति ।

यूपं स्थापयितुं कियद्विस्तारवानवटोऽपेक्षित इति बुभुत्सायां तन्निर्णययैत-
न्मूलस्य स्थाल्यमङ्गुल्यादिभिर्मातव्यम् । तस्य च मीयमानस्य वेद्यभ्यन्तरभा-
गोऽङ्गत्वेन विधीयत इति चेन्मैवम् । यथा संस्कृतो वेद्यभ्यन्तरभागोऽर्धमन्तर्वे-
दीत्यनेन वाक्येन विधीयते तद्वदसंस्कृतो वेदिबहिर्भागोऽप्यर्थं बहिर्वेदीत्यनेन
वाक्येन विधानव्ययः । ततो वाक्यं भिद्येत । यदा तु वेदेरभ्यन्तरबाह्यभागा-
भ्यामुपलक्षितोऽसंस्कृतो लौकिको देशो मीयमानयूपोचितो विधीयते तदा
नास्ति वाक्यभेदः । तस्माल्लौकिकदेश एवात्र यूपाङ्गत्वेन विधीयते न तु संस्कृ-
तवेदिभागः ॥

अथ च्छन्दः—

ते ते धामानीति त्रिष्टुप् । विष्णोः कर्माणि तद्विष्णोरित्युभे गायत्र्यौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

षष्ठोऽनुवाकः ॥ ६ ॥

(अथ प्रथमाष्टके तृतीयप्रपाठके सप्तमोऽनुवाकः ।)

इषे त्वोपवीरस्युपो देवान्देवीर्विशः प्रागु-

व॒ह्नीं॑ उ॒शिजो॑ बृ॒हस्प॑ते धा॒रया॑ व॒सूनि॑ ह॒व्या
 ते॑ स्व॒दन्तां॑ दे॒वं त्वष्ट॑र्वसुं र॒ण्व रे॑वती र॒मध्व॑म-
 ग्नेर्ज॒नित्र॑मसि वृष॒णौ स्थ॑ उ॒र्वश्य॑स्यायुरा॒सि
 पु॒रुरवा॑ वृ॒तेना॑क्ते वृष॒णं द॑धाथां गा॒यत्रं॑ छ॒न्दोऽ-
 नु॒ प्र जा॑यस्व त्रैष्टु॒भं जा॑ग॒तं छ॒न्दोऽनु॒ प्र
 जा॑यस्व भ॒वत॑म् (१) नः॒ सम॑नसौ॒ समो॑क-
 साव॑रेपसौ । मा य॒ज्ञं हि॑सिष्टं मा य॒ज्ञप॑तिं
 जा॒तवे॑दसौ शि॒वौ भ॑वतम॒द्य नः॑ । अ॒ग्नाव॑ग्नि-
 श्चर॑ति प्र॒विष्ट ऋ॑षीणां पु॒त्रो अ॑धिरा॒ज ए॒षः ।
 स्वा॒हाकृ॑त्य ब्रह्म॒णा ते जु॑होमि॒ मा दे॒वानां॑
 मिथु॑या क॒र्माग॑धेयम् (२) ॥

(भव॑तमेकत्रिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके सप्तमोऽनुवाकः ॥ ७ ॥

(अथ प्रथमाष्टके तृतीयप्रपाठके सप्तमोऽनुवाकः ।)

इ॒षे । त्वा॑ । उ॒पवी॑रित्यु॒प—वीः॑ । अ॒सि॒ । उ॒पो
 इति॑ । दे॒वान् । दे॒वीः । वि॒शः । प्रेति॑ । अ॒गुः ।
 व॒ह्नीः । उ॒शिजः॑ । बृ॒हस्प॑ते । धा॒रय॑ । व॒सूनि॑ ।
 ह॒व्या । ते॑ । स्व॒दन्ता॑म् । दे॒वं । त्वष्टः॑ । व॒सु । र॒ण्व ।
 रे॒वतीः॑ । र॒मध्व॑म् । अ॒ग्नेः । ज॒नित्र॑म् । अ॒सि॒ ।

(यूपे पशुनियोजनार्थमुपाकरणाभिधानम्)

वृष॒णौ । स्थः । उ॒र्व॒शी । अ॒सि । आ॒युः । अ॒सि ।
 पु॒रुर॒वाः । घृ॒तेन॑ । अ॒क्ते इति॑ । वृष॑णम् । द॒धा-
 था॒म् । गा॒य॒त्रम् । छ॒न्दः । अ॒नु । प्रेति॑ । जा॒य॒स्व ।
 त्रैष्टु॑भम् । जा॒ग॒तम् । छ॒न्दः । अ॒नु । प्रेति॑ । जा॒य॒स्व ।
 भव॑तम् । (१) नः । स॒म॒न॒सा॒वि॒ति स—म॒न॒सौ ।
 स॒मो॒क॒सा॒वि॒ति स॒म्—ओ॒क॒सौ । अ॒रे॒प॒सौ । मा ।
 य॒ज्ञम् । हि॒मिष्ट॑म् । मा । य॒ज्ञ॒प॒ति॒मि॒ति य॒ज्ञ—प॒-
 ति॑म् । जा॒त॒वे॒द॒मा॒वि॒ति जा॒त—वे॒द॒सौ । शि॒वौ ।
 भव॑तम् । अ॒द्य । नः । अ॒ग्नौ । अ॒ग्निः । च॒र॒ति ।
 प्र॒विष्ट॑ इति॑ प्र—विष्टः । ऋषी॑णाम् । पु॒त्रः ।
 अ॒धि॒रा॒ज इत्य॑धि—रा॒जः । ए॒षः । स्वा॒हा॒कृत्ये॑ति
 स्वा॒हा—कृत्य॑ । ब्र॒ह्म॒णा । ते । जु॒हो॒मि । मा ।
 दे॒वा॒ना॒म् । मि॒थु॒या । कः । भा॒ग॒धे॒य॒मि॒ति भा॒ग—
 धे॒य॒म् (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठके सप्तमोऽनुवाकः ॥ ७ ॥

(अथ प्रथमकाण्डे तृतीयप्रपाठके सप्तमोऽनुवाकः ।)

षष्ठेऽनुवाके यूपस्थापनमुक्तम् । तस्मिन्यूपे पशुं नियोक्तुमुपाकरणमस्मिन्सप्त-
 मेऽनुवाकेऽभिधीयते ।

इषे त्वोपवीरस्युपो देवान्देवीर्विशः प्रागुर्वह्नी-

रुशिजो बृहस्पते धारया वसूनि हव्या ते स्व-
दन्तां देव त्वष्टर्वसु रण्व रेवती रमध्वम्—

बौधायनः—“ अर्थेन पशुं पल्पूलितमन्तरेण चात्वालोत्करो प्रपाद्याग्रेण
यूपं पुरस्तात्पत्यञ्चुत्वं स्थापयति तमिषं त्वेति बर्हिषी आदायोपाकरोति उपवी-
रस्युषो देवान्देवीर्विश्वः प्रागुर्वह्नीरुशिजो बृहस्पते धारया वसूनि हव्या ते
स्वदन्तां देव त्वष्टर्वसु रण्व रेवती रमध्वमिति ” इति ।

पल्पूलितं स्थापितम् ।

आपस्तम्बः—“ इषे त्वेति बर्हिषी आदत्त उपवीरमीति प्लक्षशास्त्रां बर्हि-
भ्यां प्लक्षशास्त्रया च पुरस्तात्पत्यञ्चं पशुमुपाकरोति उपो देवान्देवीर्विश्व इति ”
इति ।

हे बर्हिरिषे पशुलक्षणाय देवास्त्रायेष्यमाणाय न्वामाददे । बर्हिरिति जाना-
वेकवचनम् । उपाकर्तुं वेति गच्छतीत्युपवीः । हे प्लक्षशास्त्रे त्वमुपवीरसि ।
उपो समीपे प्रागुः प्राप्ताः । के, उपाक्रियमाणपशुसंबन्धिहृदयाद्यवयवा इत्यर्था-
ल्लभ्यन्ते । कान्प्राप्ताः, देवानग्नीषोमादीन्देवीर्विश्वस्तद्वसंबन्धिनीः प्रजाश्च ।
किं च वह्नीर्यागनिर्वाहकानुशिजः शेषभक्षणकामान्प्राप्ताः । हे बृहस्पते वसूनि
हृदयादिद्रव्याणि धारय पोषय । हे पशो ते त्वदीयानि हव्यानि स्वदन्तां
स्वादूनि भवन्तु । हे देव त्वष्टृनामक वसु पशुद्रव्यं रण्व रमणीयं कुरु । हे
रेवतीः क्षीरादिधनवन्तः पशवो रमध्वं यजमानगृहे क्रीडध्वम् ॥

अग्नेर्जनित्रमसि वृषणौ स्थ उर्वश्यस्यायुरसि

पूरुरवा घृतेनाक्ते वृषणं दधाधाम्—

कल्पः—“ अग्नेर्जनित्रमसीत्यभिमन्थनशकलं निदधाति, वृषणौ स्थ इति
प्राञ्चौ दधौ, उर्वश्यसीत्यधरारणिमादत्ते, पूरुरवा इत्युत्तरारणि, घृतेनाक्ते
वृषणं दधाधामित्युभे अभिमन्त्र्याऽऽयुरसीति समवधाय ” इति ।

हे शकल त्वमग्नेर्जनकमसि । हे दधौ युवां वृषणौ वीर्यसेचकौ स्थः । हेऽध-
रारणे त्वमुर्वश्या सदृशी भवसि । हे उत्तरारणे त्वं पूरुरवसा समानाऽसि ।
हे उभे अरणी युवां घृतेनाक्ते सत्यौ सेचनं पोषयतम् । हेऽरणिद्वय माता-
पितृस्थानीय त्वमायुरसि यज्ञस्याऽऽयुस्थानीयमसि । पुत्रस्थानीयं वह्निमुत्पाद्य
यज्ञाभिवृद्धिकरत्वात् ॥

(यूपे पशुनियोजनार्थमुपाकरणाभिधानम्)

यद्यप्यत्र पाठक्रमेणैव त्वेत्यादय उपाकरणमन्त्रा व्याख्यातव्यास्तथाऽपि पूर्वानुवाके प्रसङ्गाद्यदुक्तमतिरिक्तं वा एतद्यज्ञस्य यदग्नावग्निं मथित्वा प्रहर-
तीति तद्विस्पष्टयितुमादावग्निमन्थनमन्त्रान्व्याचिख्यामुपमन्थनविशिष्टमग्निप्रहरणं
विधत्ते—

“साध्या वै देवा अस्मिँल्लोक आसन्नान्यत्किंचन मिषत्तेऽग्निमेवाग्नये
प्रेधायाऽलभन्त न शन्यदालम्भ्यमविन्दन्ततो वा इमाः प्रजाः प्राजायन्त
यदग्नावग्निं मथित्वा प्रहरति प्रजानां प्रजननाय ” [सं० का० ६ प्र० ३ अ० ५] इति ।

मनुष्यपञ्चादिस्पृष्टेः पुरा लोके साध्यनामका देवा एवाऽऽसन् । अन्यत्कि-
मपि मिषप्रमाणिजातं नाऽऽसीत् । ते च साध्याः प्रजाकामास्तद्देतवे यज्ञा-
याऽऽलभन्ते (म्भन) योग्यमन्यत्पशुजातमलब्ध्वाऽग्निमेव पशुत्वेनाग्नये देवताया
आलभन्त पुरुषारण्यपशुन्यायेन पर्यग्निकरणान्तान्संस्कारानकुर्वन्त । तथा चाश्व-
मेधकाण्डे श्रूयते—“पर्यग्निकृतं पुरुषं चाऽऽरण्याश्चोत्सृजन्त्यहिंसायै ”
इति । ततोऽग्न्यालम्भनरूपाद्यज्ञादेव प्रजा असृजन्त । तस्मात्पूर्वसिद्धाग्नौ
मथिताग्नेः प्रहरणं प्रजोत्पत्तये भवति ॥

अथ मन्थनकालश्चिन्त्यते—उपाकरणमारभ्य मारणपर्यन्तो व्यापार आल-
म्भश्चन्दार्थः, किं तस्मादालम्भादूर्ध्वमग्निर्मन्थनीय आहोस्विदुपाकरणानन्तर-
मिति । तत्र प्रथमपक्षे दोषमाह—

“रुद्रो वा एष यदग्निर्यजमानः पशुर्यत्पशुमालभ्याग्निं मन्थेदुद्राय यज-
मानमपि दध्यात्प्रमायुक्तः स्यात् ” [सं० का० ६ प्र० ३ अ० ५] इति ।

रुद्रः क्रूरः । पशोर्यजमाननिष्क्रयणरूपत्वात्पशुरेव यजमानः । तत आल-
म्भादूर्ध्वमग्निमन्थने हविर्भूतं यजमानमपि रुद्राय दद्यात् । ततो यजमानो
मारणशीलः स्यात् ॥

तस्मिन्नेव पक्षे गुणमपि दर्शयति—

“अथो खल्वाहुरग्निः सर्वा देवता हविरेतद्यत्पशुरिति यत्पशुमालभ्याग्निं
मन्थति हव्यायैवाऽऽसन्नाय सर्वा देवता जनयति ” [सं० का० ६ प्र० ३
अ० ५] इति ।

“ते देवा अग्नौ तनूः संन्यदधत् । तस्मादाहुः । अग्निः सर्वा देवताः ” इति
श्रुतेरग्नेः सर्वदेवतारूपत्वम् । पशोर्हविष्टं प्रसिद्धम् । तथा सत्यालम्भ्य मन्थने
प्रत्यासन्नाय हविषे सर्वा देवता जनयति संनिधापयति ॥

द्वितीयपक्षं सिद्धान्तत्वेनोपादत्ते—

“उपाकृत्यैव मन्थयस्तप्तेवाऽऽलब्धं नेवानालब्धम्” [सं० का० ६ प्र० ३ अ० ५] इति ।

उपाकरणेनाऽऽलम्भ उपक्रान्तोऽतो यथोक्तगुणः सिध्यति । अमारणेनासमाप्तत्वाद्यथोक्तदोषो न भविष्यति ॥

द्वयोर्मन्त्रयोरर्थे प्रसिद्धिं दर्शयति—

“अग्नेर्जनित्रमसीत्याहग्नेर्ह्येतज्जनित्रं वृषणौ स्थ इत्याह वृषणौ हेतौ” [सं० का० ६ प्र० ३ अ० ५] इति ॥

स्त्रीमन्त्रपुरुषमन्त्रतत्समवधानमन्त्रैर्मिथुनत्वसिद्धिं दर्शयति—

“उर्वश्यस्यायुरसीत्याह मिथुनत्वाय” [सं० का० ६ प्र० ३ अ० ५] इति ।

वृषणशब्देन निषिक्तवीर्यस्थानीय उत्पाद्यो वह्निर्विवक्षित इत्याह—

“घृतेनाक्ते वृषणं दधाथामित्याह वृषणः हेते दधाते ये अग्निम्” [सं० का० ६ प्र० ३ अ० ५] इति ।

ये अधरोत्तरारणी वह्निं धारयत एते वृषणं सिक्तवीर्यं दधाते इति मन्त्रेणोच्यते ॥

गायत्रं छन्दोऽनु प्र जायस्व त्रैष्टुभं

जागतं छन्दोऽनु प्र जायस्व—

बौधायनः—“अथ प्रजातीर्वाचयति गायत्रं छन्दोऽनु प्र जायस्व त्रैष्टुभं जागतं छन्दोऽनु प्रजायस्वेति” इति ।

त्रैष्टुभमित्यत्र छन्द इत्यनुषङ्गः ।

आपस्तम्बः—“अग्नये मध्यमानायानु ब्रूहीति संप्रेष्यति मध्यमानायानु ब्रूहीति वा, प्रथमायां त्रिरनूक्तायां त्रिः प्रदक्षिणमग्निं मन्थति गायत्रं छन्दोऽनु प्र जायस्वेति प्रथमं, त्रैष्टुभमिति द्वितीयं, जागतमिति तृतीयं, ततो यथाप्राशु मन्थति” इति ।

हेऽग्ने होत्रा पठ्यमानं गायत्रं छन्दोऽनुलक्ष्य त्वं प्रजायस्व । एवमितरत्रापि योज्यम् । प्राशु क्षिप्रमित्यर्थः ॥

छन्दसां साधनत्वमनेन मन्त्रेण दर्शितमित्याह—

“गायत्रं छन्दोऽनु प्र जायस्वेत्याह छन्दोभिरेव नं प्र जनयति” [सं० का० ६ प्र० ३ अ० ५] इति ।

(सूत्रे पशुनियोजनार्थमुपाकरणाभिधानम्)

होतारं प्रत्यञ्चर्योः प्रैषमन्त्रमुत्पादयति—

“ अग्नये मध्यमानायानु ब्रूहीत्याह ” [सं० का० ६ प्र० ३ अ० ५] इति ॥

होतुरभि त्वा देव सवितरित्येतामृचं विधत्ते—

“ सावित्रीमृचमन्वाह सवितृप्रसूत एवैनं मन्थति ” [सं० का० ६ प्र० ३ अ० ५] इति ॥

पुनः प्रैषद्वयमुत्पादयति—

“ जातायानु ब्रूहि प्रहियमाणायानु ब्रूहीत्याह काण्डेकाण्ड एवैनं क्रियमाणे समर्थयति ” [सं० का० ६ प्र० ३ अ० ५] इति ।

मन्थनकाण्ड एकः । मथितस्य जन्मकाण्डोऽपरः । जातस्य पूर्वाग्नौ प्रहरणकाण्डोऽन्यः । तत्र सर्वत्र प्रैषे सति मन्त्रैरग्निः समृद्धो भवति ॥

होतृमन्त्रान्विधत्ते—

“ गायत्रीः सर्वा अन्वाह गायत्रछन्दा वा अग्निः स्वेनैवैनं छन्दसा समर्थयति ” [सं० का० ६ प्र० ३ अ० ५] इति ।

मन्थनकालेऽनुवचनीया अभि त्वा देव सवितरित्याद्याः । जाते सति उत ब्रुवन्तु जन्तव इत्यादिकमनुब्रूयात् । प्रहरणकाले प्र देवं देववीतय इत्यादिकमनुब्रूयात् । ताः सर्वा ऋचो गायत्र्यः । अग्निश्च गायत्र्या सहोत्पन्नत्वाद्गायत्रछन्दाः ॥

कल्पः—“ भवतं नः समनसावित्यग्रेणोत्तरं परिधिमाहवनीये प्रहरति संधिना वाऽग्नावग्निश्चरति प्रविष्ट इति प्रहृत्य स्रुवेणाभिजुहोति ” इति ॥

मन्त्रां त्वेवमाह्वानां—

भवतं नः समनसौ समोकसावरेपसौ । मा
यज्ञं हिंसिष्टं मा यज्ञपतिं जातवेदसौ शिवौ
भवतमद्य नः । अग्नावग्निश्चरति प्रविष्ट ऋषीणां
पुत्रो अधिराज एषः । स्वाहाकृत्य ब्रह्मणा ते
जुहोमि मा देवानां मिथुया कर्भामधेयम् ।, इति ॥

योऽग्निः पुराऽऽहवनीये वर्तते, यश्चेदानीं मथितस्तस्मिन्प्रहियते, तौ युवामस्मान्प्रति समनसौ समानमनस्कौ विप्रतिपत्तिरहितौ समोकसौ समाननिवासस्थानावरेपसौ पापचित्तरहितौ भवतम् । यज्ञस्य यज्ञपतेश्च हिंसां मा कुरुतम् । अद्यास्मिन्कर्मणि नोऽस्मान्प्रति शिवौ शान्तौ भवतम् । एष मथितोऽ-

भिराहवनीयाग्नौ प्रविष्टधरति । कीदृशः । ऋषीणां मन्त्राणामृत्विजां वा पुत्रः ।
तैरुत्पादितत्वात् । अधिकं राजत इत्यधिराजः । हे मथिताग्ने ते तुभ्यं स्वाहा-
शब्दमुच्चार्य मन्त्रेण जुहोमि । देवानां भागधेयं मिथुया कः, मिथ्याभूतं मा कुरु ॥

शिवौ भवतामिति प्रार्थनायाः प्रसाक्तिं दर्शयति—

“ अग्निः पुरा भवत्यग्निं मथित्वा प्र हरति तौ संभवन्तौ यजमानमग्निं सं-
भवतो भवतं नः समनसावित्याह शान्त्यै ” [सं० का० ६ प्र० ३ अ० ५] इति ।

यजमानं भक्षयितुमभिलक्ष्य परस्परसंयुक्तत्वात्तच्छान्त्यै प्रार्थनीयो । अग्ना-
वग्निरिति मन्त्र उपेक्षितः ॥

विषत्ते—

“ ग्रहृत्य जुहोति जातायैवास्मा अन्नमपि दधात्याज्येन जुहोत्येतद्वा अग्नेः
मियं धाम यदाज्यं प्रियेर्णवैनं धाम्ना समर्धयत्यथो तेजसा ” [सं० का० ६
प्र० ३ अ० ५] इति ।

समर्धयतीत्यन्वयः ॥

उत्तरभाविनोऽपि मन्यनमन्त्रा औत्सुक्येनाऽऽदौ व्याख्याताः । अथ पूर्व-
भाविन उपाकरणमन्त्रान्व्याचिख्यासुर्विधत्ते—

“ इषे त्वेति बहिरा दत्त इच्छत इव ह्येष यो यजते ” [सं० का० ६
प्र० ३ अ० ६] इति ।

एष यजमानो देवेभ्यो दातुं पशुरूपं हविरिच्छत्येव । तस्मादिष इत्युच्यते ॥
पशुसमीपे देवानाह्वयतीति प्लक्षशाखोपवीरित्युच्यते, तदेतद्दर्शयति—

“ उपवीरसीत्याहोप ह्येनानाकरोति ” [सं० का० ६ प्र० ३ अ० ६] इति ॥

हृदयाद्यवयवा देवान्देवमजाश्च प्राप्ता इति यस्याख्यातं तत्प्रसिद्धमित्याह—

“ उपो देवान्देवीर्विशः प्रागुरित्याह दैवीर्द्धिता विशः सतीर्देवानुपयन्ति ”
[सं० का० ६ प्र० ३ अ० ६] इति ।

यद्वा हृदयादय एव पदार्थत्वेन दैवमजा भूत्वा देवान्प्राप्नुवन्ति ॥

बह्विज्जन्दो बाहकवाचीत्यभिप्रेत्य दर्शयति—

“ बह्वीरुशिज इत्याहर्त्विजो वै बह्व्य उशिजस्तस्मादेवमाह ” [सं०
का० ६ प्र० ३ अ० ६] इति ॥

अत्र पशुमदत्त्वेन बृहस्पतिप्रार्थनामित्याह—

“ बृहस्पते धारया वसूनीत्याह ब्रह्म वै देवानां बृहस्पतिर्ब्रह्मणैवास्मै
पशूनव कन्धे ” [सं० का० ६ प्र० ३ अ० ६] इति ॥

(उपाकृताग्नीषोमीयपशुविशसनाभिधानम्)

हृदयादीनि स्वादूकर्तुमियमाशीरित्याह—

“ हव्या ते स्वदन्तामित्याह स्वदयत्येवैनान् ” [सं० का० ६ प्र० ३ अ० ६] इति ॥

मिथुनरूपपशुप्रदत्त्वेन त्वष्टुः प्रार्थनमित्याह—

“ देव त्वष्टुर्वसु रण्वेत्याह त्वष्टा वै पशूनां मिथुनानां रूपकद्रूपमेव पशुषु दधाति ” [सं० का० ६ प्र० ३ अ० ६] इति ॥

रेवतीशब्दः पशुपर इत्याह—

“ रेवती रमध्वमित्याह पशवो वै रेवतीः पशूनेवास्मै रमयति ” [सं० का० ६ प्र० ३ अ० ६] इति ॥

अत्र विनियोगसंग्रहः—

“ इषे वर्हिः समादत्त उपेति प्रक्षशाखिकाम् ।

उपो पशुमुपाकृत्य ह्यग्नेः शकलसंस्थितिः ॥ १ ॥

वृषात्र दधौ संस्थाप्य ह्युर्वारणिमधः क्षिपेत् ।

पुरुत्तरां समादत्त आयुरित्युपरि क्षिपेत् ॥ २ ॥

घृते संमन्त्र्य गायेति त्रिभिर्मन्त्राति निक्षिपेत् ।

भव पूर्वानलंऽथाग्नौ होमो मन्त्राश्चतुर्दश ” इति ॥ ३ ॥

अत्र विशेषमीमांसा नास्ति ॥

अथ च्छन्दः—

भवत्तं नः समनसाविति पङ्क्तिः । अग्नावग्निरिति त्रिष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरी-
यसंहिताभाष्ये प्रथमकाण्डे तृतीयप्रपाठके सप्तमोऽनुवाकः ॥ ७ ॥

(अथ प्रथमाष्टके तृतीयप्रपाठकेऽष्टमोऽनुवाकः ।)

आ दंद ऋतस्य त्वा देवहविः पाशेनाऽऽ
 रंभे धर्षा मानुषानभ्यस्त्वौषधीभ्यः प्रोक्षाम्यपां
 पेरुरसि स्वात्तं चित्सदेवः हव्यमापो देवीः
 स्वदंतैनः सं ते प्राणो वायुना गच्छता सं

यजत्रैरङ्गानि सं यज्ञपतिराशिषा घृतेनाक्तौ
 पशुं त्रायेथाः रेवतीर्यज्ञपतिं प्रियधाऽऽविश-
 तोरो अन्तरिक्ष सज्जूर्देवेन (१) वातेनास्य
 हविषस्मना यज समस्य तनुवा भव वर्षीयो
 वर्षीयसि यज्ञे यज्ञपतिं धाः पृथिव्याः संपृचः
 पाहि नमस्त आतानानवा प्रेहि घृतस्य
 कुल्यामनु सह प्रजया सह रायस्पोषेणाऽऽपो
 देवीः शुद्धायुवः शुद्धा यूयं देवाः ऊङ्ङुः शुद्धा
 वयं परिविष्टाः परिवेष्टारो वा भूयास्म (२) ॥

(देवेन चतुश्चत्वारिंशच्च ।)

इति कृष्णयजुर्वेदीयतैत्तिरीयमंहितायां प्रथमाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ प्रथमाष्टके तृतीयप्रपाठकेऽष्टमोऽनुवाकः ।)

एति । ददे । ऋतस्य । त्वा । देवहविरिति देव—
 हविः । पाशेन । एति । रभे । धर्ष । मानुषान् ।
 अभ्य इत्यत्र—भ्यः । त्वा । ओषधीभ्य इत्योषधि—
 भ्यः । प्रेति । उक्षामि । अपाम् । पेरुः । असि ।
 स्वात्तम् । चित्र । सदेवमिति स—देवम् । हव्यम् ।
 आपः । देवीः । स्वदत् । एनम् । समिति । ते ।

(उपाकृताग्नीषोमीयपशुविशसनाभिधानम्)

प्रा॒ण इति॑ प्र—अ॒नः । वा॒युना॑ । ग॒च्छता॑म् ।
 स॒मिति॑ । यज॑त्रैः । अ॒ङ्गानि॑ । स॒मिति॑ । य॒ज्ञप॑ति-
 रिति॑ य॒ज्ञ—प॒तिः । आ॒शिषे॑त्या—शिषा॑ । घृ॒तेन॑ ।
 अ॒क्तौ । प॒शुम् । त्रा॒येथा॑म् । र॑वे॒तीः । य॒ज्ञप॑तिमिति॑
 य॒ज्ञ—प॒तिम् । प्रि॒यये॑ति॑ प्रि॒य—धा॑ । ए॒ति ।
 वि॒शत॑ । उ॒रो इति॑ । अ॒न्तरि॑क्ष । स॒जूरि॑ति॒ स—जूः ।
 दे॒वेन॑ । (१) वा॒तेन॑ । अ॒स्य । ह॒विषः॑ । त्म॒ना ।
 य॒ज्ञ । स॒मिति॑ । अ॒स्य । त॒नुवा॑ । भ॒व । व॒र्षी॑यः ।
 व॒र्षी॑यसि । य॒ज्ञे । य॒ज्ञप॑तिमिति॑ य॒ज्ञ—प॒तिम् । धाः ।
 पृ॒थिव्याः॑ । सं॒पृच॑ इति॑ सं—पृ॒चः । पा॒हि । नमः॑ ।
 ते । आ॒ता॒नेत्या॑—ता॒न । अ॒न॒र्वा । प्रे॒ति । इ॒हि ।
 घृ॒तस्य॑ । कु॒ल्याम् । अ॒न्विति॑ । स॒ह । प्र॒जये॑ति॒ प्र—
 जया॑ । स॒ह । रा॒यः । पो॒षेण॑ । आ॒पः । दे॒वीः । शु॒द्धा-
 यु॒व इति॑ शु॒द्ध—यु॒वः । शु॒द्धाः । यू॒यम् । दे॒वान् ।
 ऊ॒ङ्ङम् । शु॒द्धाः । व॒यम् । परि॑विष्टा इति॑ परि—
 विष्टाः॑ । परि॑विष्टार॒ इति॑ परि—वेष्टारः॑ । वः ।
 भू॒या॒स्म । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

तृतीयप्रपाठकेऽष्टमोऽनुवाकः ॥ ८ ॥

सप्तमेऽनुवाके पशोरुपाकरणं प्राधान्येनोक्तम् । अथोपाकृतस्य विशसनमष्ट-
मेऽनुवाके विधीयते ।

आ दद ऋतस्य त्वा देवहविः
पाशेनाऽऽ रभे धर्षा मानुषान्—

बौधायनः—“ अथ रश्ननामादत्ते देवस्य त्वा सवितुः प्रसवेऽभिनोर्बा-
हुभ्यां पूष्णो हस्ताभ्यामा दद इति ” इति ।

अत्राऽऽज्ञात आ दद इति मन्त्रो देवस्य त्वेत्यनेन पूर्यते ।

आपस्तम्बः—“ सावित्रेण रश्ननामादाय पशोर्दक्षिणे बाहौ परित्रीयोर्ध्वमु-
त्कृष्यर्तस्य त्वा देवहविः पाशेनाऽऽ रभ इति दक्षिणेऽर्धशिरसि पाशेनाक्षण्या
प्रतिमुञ्च्य धर्षा मानुषानित्युत्तरतो यूपस्य नियुनक्ति दक्षिणत एकादक्षि-
नान् ” इति ।

हे रश्ने त्वामाददे । हे देवहविः पशो, ऋतस्य यज्ञस्य सिद्ध्यर्थं त्वां
पाशेनावबध्नामि । हे विनियुज्यमानपशो देवत्वप्राप्त्या मानुषानुपद्रवांस्ताडना-
दीन्धर्षाभिभव ॥

विधत्ते—

“देवस्य त्वा सवितुः प्रसव इति रश्ननामा दत्ते प्रसूत्या अभिनोर्बाहुभ्या-
मित्याहाभिनौ हि देवानामध्वर्यु आस्तां पूष्णो हस्ताभ्यामित्याह यत्नै ”
[सं० का० ६ प्र० ३ अ० ६] इति ॥

ऋतशब्दार्थमाह—

“ ऋतस्य त्वा देवहविः पाशेनाऽऽ रभ इत्याह सत्यं वा ऋतः सत्यैर्नैवैन-
सृतेनाऽऽ रभते ” [सं० का० ६ प्र० ३ अ० ६] इति ।

अवश्यंभाविफलोपेतत्वाद्यज्ञस्वरूपं सत्यं, तेन निमित्तेनैव पशुं बध्नाति ॥

बन्धनप्रकारं विधत्ते—

“ अक्षण्या परि हरति बध्यः हि प्रत्यक्षं प्रतिमुञ्चन्ति व्यावृत्तयै ” [सं०
का० ६ प्र० ३ अ० ६] इति ।

अक्षण्या पूर्वोक्तया दक्षिणपादादिशिरोभागपर्यन्तया बक्रया परिहरति

(उपाकृताग्नीषोमीयपशुविशमनाभिधानम्)

वेष्टयति । लोके तु मांमभक्षिणो बध्यं पशुं प्रत्यञ्चं स्वाभिमुखमवस्थाप्य गले पाशं प्रतिमुञ्चन्ति । अतस्तद्यावृत्तये वक्रवन्धनम् ॥

विधत्ते—

“ धर्षा मानुषानिति नि युनक्ति धृत्यै ” [सं० का० ६ प्र० ३ अ० ६] इति ।

नियुनक्ति निरन्तरं वध्नीयात् । तच्च बन्धनं धृत्यर्थं पलायननिवारणार्थम् ॥

**अदभ्यस्त्वौषधीभ्यः प्रोक्षाम्यपां पेरुरसि
स्वात्तं चित्सदेव२ हव्यमापो देवीः स्वदतैनम्—**

कल्पः—“ अदभ्यस्त्वौषधीभ्यः प्रोक्षामीति प्रोक्षति, अपां पेरुरसीति पाययति, स्वात्तं चित्सदेव२ हव्यमापो देवीः स्वदतैनमित्युपरिष्ठादधस्तात्सर्वतश्च प्रोक्ष्य ” इति ।

हे पशो त्वामद्भिगोषधीभिश्च प्रोक्षामि । दर्भरपामुत्पूतत्वादस्त्योषधीनामपि प्रोक्षणमाधनन्वम् ॥

पातृस्वीकृताभ्यां तृणोदकाभ्यां पशोरुन्पन्नत्वेनोभयेन प्रोक्षणं युक्तमिन्याह—

“ अदभ्यस्त्वौषधीभ्यः प्रोक्षामीन्याहाद्भ्यो ह्येष ओषधीभ्यः संभवति यत्पशुः ” [सं० का० ६ प्र० ३ अ० ६] इति ॥

पेरुरशब्दः पातृवाचीन्याह—

“ अपां पेरुरसीन्याहप ह्यपां पाता यो मेधायाऽऽरभ्यते ” [सं० का० ६ प्र० ३ अ० ६] इति ।

यज्ञार्थमालभ्यमानस्य पशोरित ऊर्ध्वमुदकपानाभावादिदानीमेव पातृत्वम् । हे आपो देव्यः स्वात्तं चित्स्वादुभूतमपि सदेवं देवतार्थं हव्यं होतुं योग्यमेनं पशुं स्वदत्तं स्वाहुं कुरुत ॥

अनेन मन्त्रेण स्वादुता भवतीत्याह—

“ स्वात्तं चित्सदेव२ हव्यमापो देवीः स्वदतैनमित्याह स्वदयत्येवैनम् ” [सं० का० ६ प्र० ३ अ० ६] इति ॥

त्रिभिर्मन्त्रैरनुष्ठेयानि विधत्ते—

“ उपरिष्ठात्प्रोक्षत्युपरिष्ठादेवैनं मेध्यं करोति पाययत्यन्तरत एवैनं मेध्यं करोत्यधस्तादुपोक्षति सर्वत एवैनं मेध्यं करोति ” [सं० का० ६ प्र० ३ अ० ६] इति ॥

अथ होतारं प्रत्यध्वर्योः प्रैषमुत्पादयति—

“अग्निना वै होत्रा देवा असुरानभ्यभवन्नग्नये समिध्यमानायानु ब्रूही-
त्याह भ्रातृव्याभिभूत्यै” [सं० का० ६ प्र० ३ अ० ७] इति ।

अग्निः समिद्धो भ्रातृव्यानभिभवति ॥

अग्निसमिन्धनाय होत्राऽनूच्यमानानामृचां चोदकप्राप्तां पञ्चदशसंख्याम-
पोद्य सप्तदशसंख्यां विधत्ते—

“सप्तदश सामिधेनीरन्वाह सप्तदशः प्रजापतिः प्रजापतेराप्त्यै” [सं०
का० ६ प्र० ३ अ० ७] इति ।

आश्रावयेत्यादिभिरक्षरैः प्रजापतेः सप्तदशन्वम् ॥

तमेव विधिमनूय प्रशंसति—

“सप्तदशान्वाह द्वादश मासाः पञ्चर्तवः स संवत्सरः संवत्सरं प्रजा
अनु प्र जायन्ते प्रजानां प्रजननाय” [सं० का० ६ प्र० ३ अ० ७] इति ।
हेमन्तशिशिरयोः समासेनेति बह्वृचब्राह्मणाम्नानादृतनां पञ्चसंख्या ।
प्रजाः संवत्सरं गर्भे स्थित्वा पश्चात्प्रजायन्ते ॥

अमन्त्रकं प्रथममाधारं विधत्ते—

“देवा वै सामिधेनीरनूच्य यज्ञं नान्वपश्यन्त्स प्रजापतिस्तूष्णीमाधार-
माधारयत्ततो वै देवा यज्ञमन्वपश्यन्त्यत्तूष्णीमाधारमाधारयति यज्ञस्यानु-
ख्यात्यै” [सं० का० ६ प्र० ३ अ० ७] इति ।

बहुनियमोपैते सामिधेन्यनुवचनै व्यापृता बुद्धिः श्रान्ता सती पश्चात्कर्तव्यं
यज्ञं नान्वपश्यत् । ततः प्रजापतिस्तूष्णीमाधारेण मन्त्रविषयव्यापारजन्यं बुद्धेः
श्रममपनीतवान् ॥

तमेव विधिमनूय प्रशंसति—

“असुरेषु वै यज्ञ आसीत्तं देवास्तूष्णीं होमेनावृज्जत यत्तूष्णीमाधारमा-
धारयति भ्रातृव्यस्यैव तद्यज्ञं वृद्धे” [सं० का० ६ प्र० ३ अ० ७] इति ।

असुरा गूढचारिणो भूत्वा देवैरनुष्ठितमवगत्य स्वयमपि तथैवानुतिष्ठन्ति ।
तथा च श्रुत्यन्तरम्—“देवा वै यद्यज्ञेऽकुर्वत तदसुरा अकुर्वत” इति । तं
वृत्तान्तमवगत्य देवा गूढचारिणां समीपे प्रथममाधारममन्त्रकं हुतवन्तः । तं

१ ख. “षमन्त्रम्” । २ ख. “पेतसा” । ३ ख. “नेन श्रान्ताः सन्तः प” । ४ ख. “श्यन् । त” ।
५ ख. “जन्वबु” ।

(उपाकृतामीषोमीयपशुविशसनाभिधानम्)

दृष्टवन्तोऽसुराः सहसा गत्वा कृत्स्नं यज्ञं तूष्णीं कृत्वा नाशितवन्तः । तमभि-
प्रेत्य तं देवास्तूष्णीं होमेनावृञ्जतेत्युच्यते ॥

त्रयाणां परिधीनां मार्जनं प्रत्येकं तदावृत्तिं च विधत्ते—

“ परिधीन्त्सं मार्ष्टि पुनात्येवैनाश्रिस्त्रिः सं मार्ष्टि व्यावृद्धिं यज्ञोऽथो रक्ष-
सामपहत्ये द्वादश सं पद्यन्ते द्वादश मासाः संवत्सरः संवत्सरमेव प्रीणात्यथो
संवत्सरमेवास्मा उप दधाति सुवर्गस्य लोकस्य समष्टौ ” [सं० का० ६ प्र०
३ अ० ७] इति ।

परिधिषु पतितस्य भस्मादेरपनयनेन ते शुद्धा भवन्ति । तिस्र आवृत्तयो
यस्यामी व्यावृत् । त्रिः प्रथमामन्वाहेत्यादिषु तत्प्रसिद्धम् । व्यावृत्त्या तदा-
दरं दृष्ट्वा रक्षमां भयानिशयो भवति । त्रिषु परिधिषु नव संमार्जनान्युक्तानि ।
अत्रानुक्तैस्त्रिभिर्वह्निःसंमार्जनैः सह द्वादशसंपत्तिः । अत एव दर्शपूर्णमासब्रा-
ह्मणे ध्रूयते—

“ परिधीन्त्सं मार्ष्टि पुनात्येवैनाश्रिर्ध्रुवमं त्रयो वै प्राणाः प्राणा-
नेवाभिजयति त्रिर्दक्षिणार्धं त्रय इमे लोका इमानेव लोकानभिजयति त्रिरु-
त्तरार्धं त्रयो वै देवयानाः पन्थानस्तानेवाभिजयति त्रिरुपवाजयति त्रयो वै
देवल्लोका देवल्लोकानेवाभिजयति द्वादश संपद्यन्ते ” इति ।

तया संख्यया संवत्सरदेवतां तोषयति । किं चास्य यजमानस्य स्वर्गप्राप-
णाय तां संवत्सरदेवतामुपदधाति समीपे समानयति ॥

पूर्वं सौवायारो विहितः । अथ स्रुच्यधारां विधत्ते—

“ शिरो वा एतद्यज्ञस्य यदायारोऽग्निः सर्वा देवता यदायारमाधारयति
शीर्षित एव यज्ञस्य यजमानः सर्वा देवता अव रुन्धे ” [सं० का० ६ प्र० ३
अ० ७] इति ।

आधारस्य ह्येतेषु प्रथमभावित्वेन शिरोरूपत्वम् । यद्यपि पशोरिष्टिविकृ-
तित्वादेवाऽऽधारद्वयं प्राप्तोति तथाऽपि तद्विकृतित्वमेव निश्चेतुं तदीयलिङ्ग-
त्वेनात्र पुनर्विहितम् ॥

सं ते प्राणो वायुना गच्छताः १ सं

यज्ञत्रैरङ्गानि सं यज्ञपतिराशिषा—

कल्पः—“ स्रुच्यमाधार्य प्रत्याक्रम्य जुह्वा पशुं समनक्ति सं ते प्राणो
वायुना गच्छतामिति शिरसि सं यज्ञत्रैरङ्गानीत्यसोच्चलयोः, सं यज्ञपतिरा-

शिषेति श्रोण्याम् ” इति ।

उक्षलशब्देन ककुदुच्यते । हे पशो ते तव प्राणो वायुना संगच्छताम् । हृदयाद्यङ्गानि यजत्रैर्यागविशेषैः संयुज्यन्ताम् । यज्ञपतिराशिषा संयुज्यताम् ॥

श्रुचाऽऽधारशेषेण पञ्चञ्जनं विधत्ते—

“ शिरो वा एतद्यज्ञस्य यदाधार आत्मा पशुराधारमागार्यं पशुः समन-
कृत्यात्मन्नेव यज्ञस्य शिरः प्रति दधाति ” [सं० का० ६ प्र० ३ अ० ७] इति ।

आत्मा ग्रीवाया अधोवर्तिदेहः ॥

प्राणस्य बाह्यवायुसंगमो युक्त इत्याह—

“ सं ते प्राणो वायुना गच्छतामित्याह वायुदेवत्यो वै प्राणो वायावेवास्य
प्राणं जुहोति ” [सं० का० ६ प्र० ३ अ० ७] इति ॥

अस्य यज्ञस्य फलेन यजमानो युज्यत इत्येतमर्थमन्त्यमन्त्रे दर्शयति—

“ सं यजत्रैरङ्गानि सं यज्ञपतिराशिषेऽप्याह यज्ञपतिमेवास्योऽऽशिषं गम-
यति ” [सं० का० ६ प्र० ३ अ० ७] इति ।

मध्यममन्त्रेण हृदयाद्यङ्गानि यागविशेषैर्योजयतीत्येतावदुक्तम् ॥

पूर्वं शिरस्यञ्जनं विहितम् । इदानीं ककुदि श्रोण्यां चाञ्जनं विधत्ते ।
अथ वा पूर्वविधेः साधारणत्वात्तमेवानुद्य प्रशंसति—

“ विश्वरूपो वै त्वाष्ट्र उपरिष्ठात्पशुमभ्यवमीत्तस्मादुपरिष्ठात्पशोर्नाव द्यन्ति
यदुपरिष्ठात्पशुः समनक्ति मध्यमेवैनं करोति ” [सं० का० ६ प्र० ३
अ० ७] इति ।

त्वष्ट्रः पुत्रो विश्वरूपः पशुमभि प्राप्योपरिष्ठात्पृष्ठभागे वमनमकरोत् । तस्मा
द्याङ्गिका हृदयादिवदुपरिभागान्नावद्यन्ति । तं भागमञ्जनेन शुद्धं करोति ॥

विधत्ते—

“ ऋत्विजो वृणीते छन्दाःस्येव वृणीते ” [सं० का० ६ प्र० ३ अ० ७] इति ।
वक्ष्यमाणसंख्यासाम्यादृत्विजां छन्दस्त्वम् ॥

सप्तत्वसंख्यां विधत्ते—

“ सप्त वृणीते सप्त ग्राम्याः पशवः सप्ताऽऽरण्याः सप्त छन्दाःस्युभयस्या-
वरुह्य ” [सं० का० ६ प्र० ३ अ० ७] इति ।

होताऽऽग्नीध्रोऽध्वर्युर्मैत्रावरुणो ब्राह्मणाच्छंसी पोता नेष्टेति [सप्तृत्विजः] ।
सप्तग्राम्यादिकं व्याख्यातम् ॥

(उपाकृतामीषोमीयपशुविशसनाभिधानम्)

चोदकप्राप्तेषु प्रयाजेषु संख्यां विधत्ते—

“ एकादश प्रयाजान्यजति दश वै पशोः प्राणा आत्मैकादशो यावानेव पशुस्तं प्र यजति ” [सं० का० ६ प्र० ३ अ० ७] इति ।

प्राणशब्देन तदाधारभूतानि च्छिद्राण्युच्यन्ते । तानि च शिरसि सप्त, अधस्ताद्दे, नाभिर्दशमी । आत्मा देहः । अत एकादशसंख्यया कृत्स्नं पशुं प्रयजति ॥

अग्निप्रयाजस्य कालान्तरं विधत्ते—

“ वपामेकः परि शय आत्मैवाऽऽत्मानं परि शये ” [सं० का० ६ प्र० ३ अ० ७] इति ।

वपां परि वपाहोमसमीपे शये शेते तस्मिन्काले यजेदित्यर्थः । चरमः प्रयाजो देहन्वेन निरूपितन्वात्पशोरात्मा, वपाऽपि मुख्यावयवत्वादात्माऽस्तयोः सामीप्यं युक्तम् ॥

घृतेनाक्तौ पशुं त्रायेथाम्—

कल्पः—“ जुहा स्वरुस्वधिनी अनक्ति, द्विः स्वरुं सकृत्स्वधितेरन्यतरां धारां स्वरुमन्तर्धाय स्वधितिना पशुं समनक्ति घृतेनाक्तौ पशुं त्रायेथामिति शिरसि ” इति ।

हे स्वरुस्वधिनी इति मंत्रोधनीयम् ॥

स्वरुस्वधितिघृतानामुपयोगं दर्शयति—

“ वज्रो वै स्वधितिर्वज्रो यूपशक्यो घृतं खलु वै देवा वज्रं कृत्वा सोममग्रन्घृतेनार्क्तां पशुं त्रायेथामित्याह वज्रैर्गैर्वैनं वशे कृत्वाऽऽलभते ” [सं० का० ६ प्र० ३ अ० ७] इति ।

त्रिविधेन वज्रैर्गेनं पशुं वशीकृत्य मारयति ॥

विधत्ते—

“ पर्याग्निं करोति सर्वहुतमेवैनं करोत्यस्कन्दायास्कन्नं हि तद्यद्भुतस्य स्कन्दति ” [सं० का० ६ प्र० ३ अ० ८] इति ।

अत्र प्रकारः सूत्रेऽभिहितः—“ आहवनीयादुलमुकमादायाऽऽग्नीध्रः परिव्राजयति कविरिति त्रिः प्रदक्षिणं पर्याग्निं करोति पशुं यूपमाहवनीयं शामित्रदेशं चात्वालमाज्यानि चेत्येकं ” इति । तेन पर्याग्निकरणेनैवं पशुं सर्वमपि हुतमेव करोति । तद्भुतत्वं स्कन्दनदोषराहित्याय भवति । होमादूर्ध्वं स्कन्दनेऽपि तद्दोषो न भवति ॥

आवृत्तिं विधत्ते—

“ त्रिः पर्येभि करोति त्र्यावृद्धिं यज्ञोऽथो रक्षसामपहत्यै ” [सं० का० ६ प्र० ३ अ० ८] इति ॥

रेवतीर्यज्ञपतिं प्रियधाऽऽ विशत—

कल्पः—“ रेवतीर्यज्ञपतिं प्रियधाऽऽ विशतेति वपाश्रपणीभ्यां पशुमन्वारभेते अध्वर्युर्यजमानश्च ” इति ।

हे रेवतीर्धनवन्तः पश्वयवा यजमानं प्रति प्रियधारिण्यो भवत, हविष्ट्वेन यज्ञमाविशत ॥

अत्र विचारं दर्शयति—

“ ब्रह्मवादिनो वदन्त्यन्वारभ्यः पशून्नेर्नान्वारभ्याः इति ” [सं० का० ६ प्र० ३ अ० ८] इति ॥

प्रथमपक्षे दोषमाह—

“ मृत्यवे वा एष नीयते यत्पशुस्तं यदन्वारभेत प्रमायुको यजमानः स्यात् ” [सं० का० ६ प्र० ३ अ० ८] इति ॥

द्वितीयपक्षे दोषमाह—

“ अथो खल्वाहुः सुवर्गाय वा एष लोकाय नीयते यत्पशुरिति यन्नान्वारभेत सुवर्गाल्लोकाद्यजमानो हीयेत ” [सं० का० ६ प्र० ३ अ० ८] इति ॥

दोषद्वयपरिहाराय प्रकारान्तरं विधत्ते—

“ वपाश्रपणीभ्यामन्वारभते तन्नेवान्वारब्धं नेयानन्वारब्धम् ” [सं० का० ६ प्र० ३ अ० ८] इति ।

याभ्यां दारुमयीभ्यां वपा पच्यते ते वपाश्रपण्यौ ॥

प्रेषमन्त्रमुत्पादयति—

“ उप प्रेप्य होतर्हव्या देवेभ्य इत्याहेषितं हि कर्म क्रियते ” [सं० का० ६ प्र० ३ अ० ८] इति ।

हे होतर्देवेभ्यो वपादीनि हव्यानि कर्तुमुपप्रेप्य पशुसमीपे शमितृन्प्रेरय । लोके हि प्रभुणा प्रेषितं कर्म सहसा क्रियते ॥

मन्त्रस्तु स्पष्टार्थ इत्याह—

“ रेवतीर्यज्ञपतिं प्रियधाऽऽ विशतेत्याह यथायजुरेवैतत् ” [सं० का० ६ प्र० ३ अ० ८] इति ॥

(उपाकृताग्नीषोमीयपशुविशमनाभिधानम्)

कल्पः—“ आहवनीयादुल्मुकमादायाऽऽग्नीध्रः पूर्वः प्रतिपद्यते श्रमिता पशुं नयंत्युरो अन्तरिक्षेत्यन्तरा चात्वालोत्कराबुदश्चं पशुं नयति ” इति ।

मन्त्रस्त्वेवमास्नातः—

उरो अन्तरिक्षं सजूर्देवेन वातेनास्य हवि-
षस्तमना यज समस्य तनुवा भव वर्षीयो
वर्षीयसि यज्ञे यज्ञपतिं धाः, इति ।

अत्रान्तरिक्षशब्देन पशोः श्रोत्रादिच्छिद्रेष्ववस्थित इन्द्रियसमुदाय उपल-
क्ष्यते । हे उरो अन्तरिक्षं विस्तीर्णेन्द्रियसमुदायास्य पशोरभिमानिदेवेन वातेन
प्राणवायुनात्मना जीवात्मना च सजूरः सह हविषो यज हविर्देहि । किं
चास्य पशोस्तनुवा भविष्यता देवशरीरेण संभव संयुज्यस्व । हे वर्षीयोऽतिवि-
स्तीर्णेन्द्रियसमुदाय वर्षीयस्यतिविस्तीर्णे यज्ञे यज्ञपतिं यजमानं धाः स्थापय ।
मन्त्रोऽयमपेक्षितः ॥

विधत्ते—

“ अग्निना पुरस्तादेति रक्षसामपहत्यै ” [सं० का० ६ प्र० ३ अ० ८] इति ।

उल्मुकेन सह पशोः पुरस्तादाग्नीध्रो गच्छेत् ॥

पृथिव्याः संपृचः पाहि—

कल्पः—“ अभिपर्यग्निकृते देश उल्मुकं निदधाति स शामित्रस्तं दक्षिणेन
प्रत्यञ्चं पशुमवस्थाप्य पृथिव्याः संपृचः पाहीति बर्हिरुपास्यत्युपाकरणयोरन्य-
तरत् ” इति ।

हे बर्हिर्भूसंपर्कात्पालय ॥

विधत्ते—

“ पृथिव्याः संपृचः पाहीति बर्हिरुपास्यत्यस्कन्दायास्कन्नं हि तद्यद्व-
र्हिषि स्कन्दत्यथो बर्हिषदमेवैनं करोति ” [सं० का० ६ प्र० ३
अ० ८] इति ।

पशुसंवन्धि यदङ्गं बर्हिषि स्कन्देत्तद्धूमावपतनादस्कन्नमेव । अथ कथंचिदधः
पतितेऽप्येनं बर्हिषदमेव करोति ॥

विधत्ते—

“ पराङ्मा वर्ततेऽध्वर्युः पशोः संज्ञप्यमानात्पशुभ्य एव तन्निहनुत आत्म-
नोऽनाव्रस्काय ” [सं० का० ६ प्र० ३ अ० ८] इति ।

अध्वर्युर्मर्यामाणं पशुमदृष्ट्वा ततः पराङ्मुखः प्रत्यावर्तेत । तेन पशुभ्यो निहनुते पशुं न मारयामीत्येवमपलपति । स चापलापः स्वस्य दोषाभावाय भवति ॥

वेदनं प्रशंसति—

“ गच्छति श्रियं म पशूनाप्नोति य एवं वेद ” [सं० का० ६ प्र० ३ अ० ८] इति ।

अत्र सूत्रम्—“ प्रत्यक्शिरसमुदीचीनपादमपायुं कृण्वन्तं संज्ञपयेत्युक्त्वा पराङ्मावर्ततेऽध्वर्युः ” इति ॥

नमस्त आतान—

कल्पः—“ ततः प्रतिप्रस्थाता पत्नीमुदानयति नमस्त आतानेति पत्न्या-दित्यमुपतिष्ठते ” इति ।

आ समन्तात्तानो व्याप्तिर्यस्य सूर्यरश्मेः स आतानः ॥

एतदेव दर्शयति—

“ पश्चाल्लोका वा एषा प्राच्युदानीयने यत्पत्नी नमस्त आतानेत्याहऽऽ-दित्यस्य वै रश्मय आतानास्तेभ्य एव नमस्करोति ” [सं० का० ६ प्र० ३ अ० ८] इति ।

पश्चात्पत्नीच्यां दिशि निर्मिता शाला लोको निवासस्थानं यस्याः सा पश्चाल्लोका । तादृशी यदा प्राचीं गच्छति तदानीमाभिमुख्येन सूर्यरश्मिर्भव-तीति तन्नमस्करो युक्तः ॥

अनर्वा मेहि घृतस्य कुल्यामनु सह
प्रजया सह रायस्पोषेणाऽऽपो देवीः
शुद्धायुवः शुद्धा यूयं देवाः उड्दवः शुद्धा
वयं परिविष्टाः परिवेष्टारो वा भूयास्म ॥

बौधायनः—“ अथैनामन्तरेण चात्वाल्लोत्कराबुदगुर्पेनिष्क्रमय प्राचीमुदा-नयन्वाचयत्यनर्वा मेहि घृतस्य कुल्यामनु सह प्रजया सह रायस्पोषेणेत्याग-तामध्वर्युरप्सु वाचयत्यापो देवीः शुद्धायुवः शुद्धा यूयं देवाः उड्दवः शुद्धा वयं परिविष्टाः परिवेष्टारो वा भूयास्मेति ” इति ।

(उपाकृताग्नीषोमीयपशुविशसनाभिधानम्)

आपस्तम्बः—“ अनर्वा प्रेहीति प्राचीमुदानयत्यनुमन्त्रयत इत्येक आपो देवीः शुद्धायुव इति चात्वाले पत्न्यपोऽवमृशति ” इति ।

हे पत्नि त्वमनर्वा शत्रुरहिता सती घृतप्रवाहमनु प्रजया सह धनपुष्ट्या च सह प्रयाहि । घृतस्य कुल्यामित्यनेन सर्ववस्तुसंपूर्णं स्थानमुपलक्ष्यते । हे आपो देव्यो यूयं देवान्दृष्टुं यागप्रदेशे प्रापयत । कीदृश्यो यूयम् । शुद्धायुवः शुद्धिमस्मदीयामिच्छन्तीति शुद्धायुवः । यूयं तु स्वत एव शुद्धाः । वयमपि युष्माभिः परिवेष्टिताः शुद्धाः सन्तो युष्माकं परिवेष्टारो भूयास्म ॥

एतां मन्त्रौ व्याचष्टे—

“ अनर्वा प्रेहीत्याह भ्रातृव्यो वा अर्वा भ्रातृव्यापनुच्यै घृतस्य कुल्यामनु सह प्रजया सह रायस्पोषेणेत्याहाऽऽशिषमेवैतामा शास्त आपो देवीः शुद्धायुव इत्याह यथायजुर्वैतत् ” [सं० का० ६ प्र० ३ अ० ८] इति ॥

अत्र त्रिनियोगसंग्रहः—

“ आ ददे गज्जुमादाय ऋत वध्नाति तं पशुम् ।
धर्षं यूपे नियुङ्क्तेऽद्व्यः प्रोक्ष्यापां पाययेदपः ॥ १ ॥
स्वात्तं सर्वत्र संप्रोक्ष्य सं ते मूर्ध्नि समञ्जनम् ।
सं यांमयोः सं य पश्चादघृते सस्वरुशस्त्रके ॥ २ ॥
रेव श्रपण्युपस्पशं उरो उत्तरतो नयेत् ।
पृथि वह्निरवस्थाप्य नमः पत्नी रविं भजेत् ॥
अन पत्नीं नयंदापः स्पृश(शे)न्मन्त्रास्तु षोडश ॥ ३ ॥ ” इति ॥

अथ मीमांसा ।

द्वितीयाध्यायस्य प्रथमपादे चिन्तितम्—

“ गच्छतामिति शब्दस्यानुषङ्गोऽस्ति न वोपरि ।
सं यज्ञपतिरित्यत्र योग्यत्वात्सोऽस्ति पूर्ववत् ॥
तदेकवचनं मध्यमन्त्रेऽङ्गानीत्यनेन हि ।
नान्वेति तद्व्यायेन नोपर्यप्यनुषज्यते ” इति ॥

अग्नीषोमीयपशौ श्रूयते—“ सं ते प्राणो वायुना गच्छतां सं यज्ञैरङ्गानि सं यज्ञपतिराशिषा ” इति ।

अयमर्थः—भोः पशो तव प्राणवायुर्वायुना संगच्छतां, तव हृदयाद्यङ्गानि यागविशेषैः संयुज्यन्तां, यज्ञपतिराशिषा संयुज्यतामिति । तत्र यज्ञपतिरित्य-
स्मिंस्तृतीयमन्त्रे समित्युपसर्गस्य क्रियापदाकाङ्क्षत्वात्प्रथममन्त्रगतस्य गच्छ-

(उपाकृताग्नीषोमीयपशुविशसनाभिधानम्)

तामिति पदस्यैकवचनान्तस्य यज्ञपतिशब्देनान्वेतुं योग्यत्वात्पूर्ववद्बुद्धिस्थत्वेन संनिहितत्वादाकाङ्क्षासंनिधियोग्यतानां सद्भावेन क्रियापदमनुषज्यत इति प्राप्ते ब्रूमः—मध्यममात्रे बहुवचनान्तेनाङ्गानीत्यनेनान्वेतुमयोग्यत्वात्तद्व्यायेन बुद्धिसंनिधिलोपाभास्त्यनुषङ्गः । ततो द्वितीयतृतीयमन्त्रयोर्यथोचितं वाक्यशेषोऽध्याहर्तव्यः ।

अष्टमाध्यायस्य प्रथमपादे चिन्तितम्—

“ न पशवैष्टिकः स्याद्वा न कपालाद्यभावनः ।

स्याद्व्यक्तद्रव्यदेवत्वप्रयाजस्रुच्यसाम्यतः ” इति ॥

अग्नीषोमीयपशवैष्टिको विध्यन्तो नास्ति । कुतः । पूर्ववदत्र निर्वापकपालादिलिङ्गाभावादिति चेन्मैवम् । आग्नेयमष्टाकपालमित्यत्रोत्पत्तिवाक्ये यथा द्रव्यदेवते व्यक्ते तथाऽग्नीषोमीयं पशुमित्यत्रापि । न तु सोमेन यजेतत्यत्रैव देवताया अव्यक्तत्वम् । तदेतद्व्यक्तद्रव्यदेवत्वमङ्गं लिङ्गम् । एकादश प्रयाजान्यजतीति प्रयाजवत्त्वं द्वितीयम् । स्रुच्यमाचार्य जुहा पशुमनक्तीत्याद्यागङ्गने लिङ्गान्तरे । आलम्भो लिङ्गान्तरम् । इष्टावपीपामालभत इति दर्शनात् । तस्मादस्ति पशवैष्टिको विध्यन्तः ।

पञ्चमाध्यायस्य प्रथमपादे चिन्तितम्—

“ प्रयाजेष्वपकर्षोऽनुयाजेष्त्कर्ष इत्यम् ।

श्रुतमात्रे तदन्तेषु तदाद्येषु च वाऽग्रिमः ॥

अन्येषां मुख्यकालत्वान्मैवं व्युत्क्रमशक्तिनः ।

प्रयाजान्ते ह्यनुयाजादिके चैतौ समूहेके ” इति ॥

अग्नीषोमीयपशौ प्रयाजानामपकर्षः श्रूयते—“ निष्ठन्तं पशुं प्रयजन्ति ” इति । प्रकृतौ हविष्यासादिते पश्चात्प्रयाजा इज्यन्ते । इहापि पशुमङ्गपनादूर्ध्वं हविष्यासादिते पश्चादेव प्रयाजाश्चोदकेन प्राप्ताः । ते चात्र वचनाज्जीवित्वेव पशावपकृष्यन्ते । तथा सवनीयपशावनुयाजानामुत्कर्षः श्रूयते—“ आग्निमारुतादूर्ध्वमनुयाजैश्चरन्ति ” इति । तत्र प्रयाजमात्रस्यापकर्षः श्रुतः । अनुयाजमात्रस्योत्कर्षः । तावुभौ श्रुत्यनुसारेण तथैवाङ्गीकर्तव्यौ । यदि प्रयाजान्तस्याङ्गकलापस्यापकर्षः स्यात्तदा प्रयाजेभ्यः पूर्वभाविनामाधारसामिधेन्यादीनां ततोऽप्यपकर्षादत्यन्तव्यवहितानां प्रधानकालीनत्वं न स्यात् । प्रयाजमात्रेऽपकृष्टे सत्याधारादीनां मुख्यकालीनत्वं न लुप्यते । एवमनुयाजमात्र उत्कृष्टे तत

(संज्ञापितस्य पशोर्वपोत्वेदनम्)

ऊर्ध्वभाविनां सूक्तवाकशंयुवाकादीनामनुत्कर्षात्प्रधानसंनिधिर्न विनश्यति । तस्मात्प्रयाजमात्रस्यापकर्षोऽनुयाजमात्रस्योत्कर्ष इति प्राप्ते ब्रह्मः—प्रकृतौ पदार्थानुष्ठानक्रमस्य कृत्स्नत्वात्सक्रमाणामेव पदार्थानां चोदकेनातिदेशाद्व्युत्क्रमे सति पूर्वेषु पदार्थेनोत्तरपदार्थस्य बुद्धावनुपस्थापितत्वादनुष्ठानमेव लुप्येत । तस्मात्प्रयाजान्नस्य कर्मसमूहस्यापकर्षः, अनुयाजादेरङ्गसमूहस्योत्कर्षः ।

तत्रैव तृतीयपादे चिन्तितम्—

“ एकादश प्रयाजाः किं प्रत्येकं स्यादुतान्यथा ।

संख्यावृद्धिरिहाऽऽद्योऽस्तु प्रतिमुख्यं गुणो यतः ॥

प्रत्येकं समुदाये वा स्वरूपेण न सिध्यति ।

संख्यावृद्धिः प्रयोगात्तु साऽऽवृत्त्या संभविष्यति ” इति ॥

अग्नीषोमीयपशौ श्रूयते—“ एकादश प्रयाजान्यजति ” इति ।

तत्र चोदकप्राप्तेषु पञ्चसु प्रयाजेष्वेकैकस्य प्रयाजस्येयमेकादशत्वसंख्या युक्ता । कुतः । प्रयाजानुद्दिश्य संख्यागुणे विहिते सति प्रतिप्रधानं गुणस्याभ्युपेयत्वादिति प्राप्ते ब्रह्मः—न एकैकस्य प्रयाजस्य स्वरूपमात्रमुपजीव्येयमेकादशत्वसंख्या संपादयितुं शक्या । नापि पञ्चप्रयाजममुदायस्य स्वरूपे साऽस्ति । तस्मान्प्रयोगद्वारा सा संपादनीया । प्रयोगस्य चाऽऽवर्तयितुं शक्यत्वान् । पञ्च प्रयाजान्दिगवत्ये पुनरपि चरमप्रयाजे सकृदावर्तिते सत्येकादशत्वसंख्या संपद्यते ॥

अथ रूढः—

उरो अन्तर्गिरेति त्रिष्टुप् । आपो देवीः शुद्धायुव इत्यनुष्टुप् ॥

इति श्रीमत्प्रायश्चित्तार्थविर्गात्रे माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठकेऽ-

ष्टमोऽनुवाकः ॥ ८ ॥

(अथ प्रथमाष्टके तृतीयप्रपाठके नवमोऽनुवाकः ।)

वा॒क्त॒ आ॒ प्या॑यतां प्रा॒णस्त॒ आ॒ प्या॑यतां
चक्षु॑स्त॒ आ॒ प्या॑यतां श्रोत्रं॒ त॒ आ॒ प्या॑यतां

या तै प्राणाञ्छुजगाम या चक्षुर्या श्रोत्रं यतै
 क्रूरं यदास्थितं तत् आ प्यायतां तत् एतेन
 शुन्धतां नाभिस्तु आ प्यायतां पायुस्तु आ
 प्यायतां शुद्धाश्चरित्राः शमभ्यः (१) शमो-
 षधीभ्यः शं पृथिव्यै शमहोभ्यामोषधे त्राय-
 स्वेनः स्वधिते मेनः हिंसी रक्षसां भागोऽ-
 सीदमहं रक्षोऽधमं तमो नयामि योऽस्मान्द्वेष्टि
 यं च वयं द्विष्म इदमेनमधमं तमो नयामिषे
 त्वा घृतेन द्यावापृथिवी प्रोण्वीथामच्छित्रो
 रायः सुवीर उर्वन्तरिक्षमन्विहि वायो वीहि
 स्तोकानां स्वाहोर्ध्वनभसं मारुतं गच्छतम् (२) ॥

(अञ्ज्यो वीहि पञ्च च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके नवमोऽनुवाकः ॥ ९ ॥

(अथ प्रथमाष्टके तृतीयप्रपाठके नवमोऽनुवाकः ।)

वाक् । ते । एति । प्यायताम् । प्राण इति प्र—
 अनः । ते । एति । प्यायताम् । चक्षुः । ते । एति ।
 प्यायताम् । श्रोत्रम् । ते । एति । प्यायताम् । या ।
 ते । प्राणानिति प्र—अनान् । शुक् । जगाम । या ।
 चक्षुः । या । श्रोत्रम् । यत् । ते । क्रूरम् । यत् ।

(संज्ञापितस्य पशोर्वोत्लेदनम्)

आस्थितमित्या—स्थितम् । तत्र । ते । एति ।
 प्यायताम् । तत्र । ते । एतेन । शुन्धताम् । नाभिः ।
 ते । एति । प्यायताम् । पायुः । ते । एति । प्याय-
 ताम् । शुद्धाः । चरित्राः । शम् । अद्भ्य इत्यत्र—
 भ्यः । (१) शम् । ओषधीभ्य इत्योषधि—भ्यः ।
 शम् । पृथिव्यै । शम् । अहोभ्यामित्यहः—भ्याम् ।
 ओषधे । त्रायस्व । एनम् । स्वधित इति स्व—धिते ।
 मा । एनम् । हिंसीः । रक्षसाम् । भागः । असि ।
 इदम् । अहम् । रक्षः । अधमम् । तमः । नयामि ।
 यः । अस्मान् । द्वेष्टि । यम् । च । वयम् । द्विष्मः ।
 इदम् । एनम् । अधमम् । तमः । नयामि । इषे ।
 त्वा । घृतेन । द्यावापृथिवी इति द्यावा—पृथिवी ।
 प्रेति । उण्वथाम् । अच्छिन्नः । रायः । सुवीर इति
 सु—वीरः । उरु । अन्तरिक्षम् । अन्विति । इहि ।
 वायो इति । वीति । इहि । स्तोकानाम् । स्वाहा ।
 ऊर्ध्वनभसमित्यूर्ध्व—नभसम् । मारुतम् । गच्छ-
 तम् । (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके

तृतीयप्रपाठके नवमोऽनुवाकः ॥ ९ ॥

अष्टमेऽनुवाके संज्ञपनमुक्तम् । संज्ञपितस्य पशोर्वपोत्स्वेदनमभिधीयते ।

वाक्त् आ प्यायतां प्राणस्त आ प्यायतां
चक्षुस्त आ प्यायतां श्रोत्रं त आ प्यायतां
या ते प्राणाञ्छुग्जगाम या चक्षुर्या श्रोत्रं यत्ते
क्रूरं यदास्थितं तत्त आ प्यायतां तत्त एतेन
शुन्धतां नाभिस्त आ प्यायतां पायुस्त
आ प्यायतां शुद्धाश्चरित्राः शमभ्यः
शमोषधीभ्यः शं पृथिव्यै शमहोभ्याम्—

बौधायनः—“ सानुपूर्व पशोः प्राणानाप्याययति वाक्त् आ प्यायतामिति वाचं, प्राणस्त आ प्यायतामिति प्राणं, चक्षुस्त आ प्यायतामिति चक्षुः, श्रोत्रं न आ प्यायतामिति श्रोत्रं तानेन पुनः संमृशति या ते प्राणाञ्छुग्जगाम या चक्षुर्या श्रोत्रं यत्ते क्रूरं यदास्थितं तत्त आ प्यायतां तत्त एतेन शुन्धतामिति नाभिस्त आ प्यायतामिति नाभिं, पायुस्त आ प्यायतामिति पायुं, संप्रगृह्य पदः प्रक्षालयति शुद्धाश्चरित्राः शमभ्यः शमोषधीभ्यः शं पृथिव्या इति, शमहोभ्यामिति शिष्टा दक्षिणतोऽनुपृष्टं निनयेत् ” इति ।

आपस्तम्बोऽत्र कंचिद्विशेषमाह—“ या ते प्राणाञ्छुग्जगामिति हृदयदेशं शुद्धाश्चरित्रा इति पादानेकैकमाप्याय्य जपति शमभ्य इति पुनः स्तोकाणां भूमेः प्रापणाच्छमोषधीभ्यः शं पृथिव्या इति भूम्यां शेषं निनीय ” इति ।

हे पशो त्वदीयं वाग्निन्द्रियं गोलकपरित्यागशोकं संत्यज्य स्वीकरिष्यमाणदेवतादेहे मुखेनाऽऽप्यायतां वर्धताम् । एवमन्यत्रापि । किं च निर्यणकाले हृदयपुण्डरीके संकुचितांस्तव प्राणवायूंश्चक्षुरादीन्द्रियाणि च यः शोको जगाम, यच्च बन्धनमुखनिरोधनादिकं क्रूरमस्माभिः कृतं, यदपि च्छेदादिकमास्थितं कर्तुमुपस्थितं तव तत्सर्वमाप्यायतां शाम्यतु । किं च तव तत्प्राणादिकमेतेन जलेन शुन्धतां भाविदेहप्रवेशाय शुद्धं भवतु । चरत्येभिरिति चरित्राः पादास्तेऽपि शुद्धाः सन्तु । याभिरद्भिः प्रोक्षणं क्रियते, याश्चोषधयो बहिःस्वरूपेण

(संज्ञापितस्य पशोर्वोत्सेदनम्)

पशोरधः स्थापिताः, या च पृथिवी त्रियमाणं पशुं विभर्ति, यौ चाहोरात्रौ पशुमारणकालं उपस्थितौ, तेषां सर्वेषां शं सुखं भवतु ॥

शोकप्रसक्तिं दर्शयन्वाचष्टे—

“ पशोर्वा आलब्धस्य प्राणाञ्जुगृच्छति वाक्त आ प्यायतां प्राणस्त आ प्यायतामित्याह प्राणेभ्य एवास्य गुचः शमयति ” [सं० का० ६ प्र० ३ अ० ९] इति ॥

शुगव्यथां विधत्ते—

“ सा प्राणेभ्योऽधि पृथिवीः गुक्प्र विशति शमहोभ्यामिति नि नयत्य-
होगत्राभ्यामेव पृथिव्यै गुचः शमयति ” [सं० का० ६ प्र० ३ अ० ९] इति ।

प्राणेभ्योऽपनीता गुरुपृथिवीमधिप्राय तदीयदेवताशरीरे प्रविशति । एवं कालादौ प्रवेशः । प्रविप्रायाः गुचः शान्तिर्निनयनेन भवति ॥

ओषधे त्रायस्वैनः स्वधिते मैनः हिःसीः—

कल्पः—“ ओषधे त्रायस्वैनमित्युपाकरणयोरवशिष्टं दक्षिणेन नाभिपन्त-
र्धीय स्वधिते मैनः हिःसीगिति स्वधितिना पार्श्वतस्तिर्यगाच्छयति ” इति ।

मा हिःसीगिन्येतस्याभिप्रायमाह—

“ ओषधे त्रायस्वैनः स्वधिते मैनः हिःसीरित्याह वज्रो वै स्वधितिः
शान्त्यै ” [सं० का० ६ प्र० ३ अ० ९] इति ॥

विधत्ते—

“ पार्श्वत आ च्छयति मध्यतो हि मनुष्या आच्छयन्ति तिरश्चीनमा
च्छयत्यनुचीनः हि मनुष्या आच्छयन्ति व्यावृत्त्यै ” [सं० का० ६ प्र० ३ अ० ९] इति ।

वपान्वेदनार्थं दक्षिणपार्श्वे छिन्द्यान् । मांसाहारास्तु मनुष्या नाभिदेशे
छिन्दन्ति । तत्राप्यनुचीनं पशोर्द्विष्यमनुमृत्य तदुभयवैलक्षण्यमिह कार्यम् ॥

रक्षमां भागोऽसीदमहः रक्षोऽधमं तमो

नयामि योऽस्मान्द्वेष्टि यं च वयं

द्विष्म इदमेनमधमं तमो नयामि—

बौधायनः—“ अर्थतस्यैव बर्हिषोऽणिमत्सचते स्थविमदुभयतो लोहिते-
नाङ्गत्वेमां दिशं निरस्यति रक्षसां भागोऽसीदमहः रक्षोऽधमं तमो नयामि
योऽस्मान्द्वेष्टि यं च वयं द्विष्म इदमेनमधमं तमो नयामीति ” इति ।

आपस्तम्बः—“ बर्हिषोऽग्रं सव्येन पाणिनाऽऽदत्तेऽथ मध्यं यत् आच्छद्यति तदुभयतो लोहितेनाङ्क्त्वा रक्षसां भागोऽसीत्युत्तरमपरमवान्तर-
देशं निरस्यार्थेनत्सव्येन पदाऽधितिष्ठतीदमहः रक्ष इति ” इति ॥

विधत्ते—

“ रक्षसां भागोऽसीति स्थविमतो बर्हिरक्त्वाऽपास्यत्यस्त्रैव रक्षाः सि
निरवदयते ” [सं० का० ६ प्र० ३ अ० ९] इति ।

स्थूलस्य भावः स्थविमा तस्मात्सप्तम्यर्थे तसिल् । स्थविमतः । स्थविमश-
ब्देन बर्हिषो मूलभागः स्थूलत्वादुपलक्ष्यते । तस्मिन्भागे रक्तेन बर्हिरङ्क्त्वा-
निरस्येत् । तथा सत्यसृजैव रक्षांसि निःशेषेण भागवन्ति कृत्वाऽपनयति ॥

द्वितीयमङ्गं व्याचष्टे—

“ इदमहः रक्षोऽधमं तमो नयामि योऽस्मान्द्वेष्टि यं च वयं द्विष्म इत्याह
द्वौ बाव पुरुषौ यं चैव द्वेष्टि यश्चैनं द्वेष्टि तावुभावधमं तमो नयति ” [सं०
का० ६ प्र० ३ अ० ९] इति ।

अधमं तमो महद्दुःखम् ॥

इषे त्वा घृतेन द्यावापृथिवी प्रोर्ण्वाथाम्—

कल्पः—“ इषे त्वेति वषामुत्खिदति घृतेन द्यावापृथिवी प्रोर्ण्वाथामिति
वषया द्विशूलां प्रच्छाद्य ” इति ।

हे वषे यजमानस्य देवतायाश्चेप्यमाणान्नसिद्ध्यर्थं त्वामुत्खिदामि । हे शूल-
द्वयरूपे द्यावापृथिवीतुल्ये वषाश्रपण्यौ घृतसमानया वषया भवदीयस्वरूपं
प्रोर्ण्वाथामाच्छादयतम् ॥

विधत्ते—

“ इषे त्वेति वषामुत्खिदतीच्छत इव ह्येष यो यजते ” [सं० का० ६
प्र० ३ अ० ९] इति ॥

अत्र शूलाग्रेण वषां भिन्द्यान्न वेति विचारं हृदि निधाय पक्षद्वयेऽपि वृषण-
मुपन्यस्यति—

“ यदुपतृन्याद्भुद्रोऽस्य पशून्धातुकः स्याद्यन्नोपतृन्यादयता स्यात् ” [सं०
का० ६ प्र० ३ अ० ९] इति ।

भेदनमन्तरेण धृताऽपि नियन्तुमशक्यत्वादितस्ततः पतेत् ॥

प्रपा० १ अनु० ९] कृष्णयजुर्वेदीयतैत्तिरीयसंहिता ।

५७१

(संज्ञापितस्य पशोर्वेपोत्वेदनम्)

दोषद्वयास्पृष्टं पक्षान्तरं विधत्ते—

“ अन्ययोपतृणस्यन्यया न धृत्यै [सं० का० ६ प्र० ३ अ० ९] इति ।

एकया शाखया भिन्द्यादितरया न भिन्द्यात्तथा सति धृताऽपि भवति रुद्रश्च न हिनस्ति ॥

वपाशब्दशूलशब्दौ परित्यज्यं घृतशब्दप्रयोगस्य द्यावापृथिवीशब्दप्रयोगस्य च तात्पर्यमाह—

“ घृतेन द्यावापृथिवी प्रोषर्वाभामित्याह द्यावापृथिवी एव रसेनानक्ति ” [सं० का० ६ प्र० ३ अ० ९] इति ॥

अच्छिन्नो रायः सुवीरः—

कल्पः—“ अधस्तात्परिवामयत्यच्छिन्नो रायः सुवीर इति ” इति ।

अयं वपाभागश्छिद्यमानोऽपि मन्त्रसामर्थ्येन व्यञ्जानुत्पत्तेर्न छिन्नः । कीदृशो भागः, शोभना वीरा यजमानस्य पुत्रपौत्रादयो यस्य स सुवीरः । तादृशो रायो धनानि प्रयच्छतु ॥

स्पष्टार्थतामाह—

“ अच्छिन्नो रायः सुवीर इत्याह यथायजुरेवैतत् ” [सं० का० ६ प्र० ३ अ० ९] इति ॥

उर्वन्तरिक्षमन्विहि—

कल्पः—“ उर्वन्तरिक्षमन्विहीत्यभिप्रव्रजति ” इति ।

हे वपे त्वमुत्वेदनरूपस्य क्रौर्यस्य शान्तये विस्तीर्णमन्तरिक्षमनुप्रविश्याऽऽहवनीयदेशं गच्छ ॥

इममेवार्थं दर्शयति—

“ क्रूरमिव वा एतत्करोति यद्वपामुत्तिवदत्युर्वन्तरिक्षमन्विहीत्याह शान्त्यै ” [सं० का० ६ प्र० ३ अ० ९] इति ॥

वपाश्रपण्योः स्पर्शं विधत्ते—

“ प्र वा एषोऽस्माद्धोकाच्चयवते यः पशुं मृत्यवे नीयमानमन्वारभते वपाश्रपणी पुनरन्वारभतेऽस्मिन्नेव लोके प्रति तिष्ठति ” [सं० का० ६ प्र० ३ अ० ९] इति ॥

१ ख. 'या छिन्द्या' । २ ख. न छिन्द्या । ३ क. ग. घ. ङ. 'ज्य या' । ४ क. ग. घ. ङ. 'स्य ता' ।

वपायाः पुरतः पशोरिव बहिं विधत्ते—

“अग्निना पुरस्तादेति रक्षसामपहः अथो देवता एव हव्येनान्वेति”
[सं० का० ६ प्र० ३ अ० ९] इति ।

अग्नेः सर्वदेवतात्मकत्वात्तस्य पृष्ठतो वपानयने सर्वा अपि देवता हव्येना-
नुगता भवन्ति H

वायो वीहि स्तोकानाम्—

कल्पः—“आहवनीयस्यान्तिमेष्वङ्गारेषु वपायै प्रतितप्यमानायै बर्हिषोऽ-
ग्रमुपास्यति वायो वीहि स्तोकानामिति” इति ।

द्विष्टुल्या शास्त्रयङ् धार्यमाणाया वपाया उपरि त्वामु ते दधिर इति मन्त्रे-
णाऽऽज्ये हुते सति तत्सकाशात्पतन्तो बिन्दवः स्तोकाः । हे वायो तान्स्तो-
कान्बीहि विभक्तान्कुरु पिवेत्यर्थः ॥

व्यतिरेकमुखेणाऽऽहवनीयस्योत्तरपार्श्ववर्तिष्वङ्गारेषु वपायाः श्रपणं विधत्ते—

“नान्तममङ्गारमति हरेद्यदन्तममङ्गारमतिहरेद्देवता अति मन्येत” [सं०
का० ६ प्र० ३ अ० ९] इति ।

अङ्गारस्य सर्वदेवतात्मकत्वेन तदवज्ञया देवता एवावज्ञाना भवन्ति ।
तस्मादस्मिन्नेवाङ्गारे वपां श्रपयेत् ॥

वीहीत्यत्र विशब्दस्यार्थं दर्शयति—

“वायो वीहि स्तोकानामित्याह तस्माद्विभक्ताः स्तोका अव पश्यन्ते”
[सं० का० ६ प्र० ३ अ० ९] इति ।

पतन्तित्यर्थः । वपाया अधस्ताद्वर्हिर्ग्रस्थापनविधिमर्थवादेनोन्नयति—

“अग्रं वा एतत्पशूनां यद्वपाऽग्रमोषधीनां बर्हिर्ग्रणैवाग्रं समर्धयत्यथो
ओषधीष्वेव पशून्प्रतिष्ठापयति” [सं० का० ६ प्र० ३ अ० ९] इति ।

अग्रं श्रेष्ठम् । ओषध्यग्रं बर्हिषा पश्वग्ररूपाया वपायाः समृद्धयर्थमोषधीषु
पशून्प्रतिष्ठापनार्थं बर्हिर्ग्रं वपाया अधः स्थापयेदित्यर्थः ॥

अथान्तिमप्रयाजार्थं मैत्रावरुणं प्रत्यध्वर्योः प्रैषमन्नमुत्पादयति—

“स्वाहाकुतीभ्यः प्रैष्येत्याह यज्ञस्य समिधौ” [सं० का० ६ प्र० ३
अ० ९] इति ।

स्वाहाशब्दबहुला कुतिर्मन्त्रप्रयोगो यासामन्तिमप्रयाजदेवतानां ताः स्वाहा-
कुतयस्तदर्थं हे मैत्रावरुण होतारं प्रेरय । मैत्रावरुणस्तु होता यज्ञदग्निं
स्वाहाऽऽज्यस्येत्यादिमन्त्रेण होतारं प्रैषयति । स च होता सद्यो जातो व्यमि-

(संक्षपितस्य पशोर्वपोत्वेदनम्)

मीत यज्ञमित्यादिकां याज्यां पठति । ततोऽध्वर्युरन्तिमप्रयाजं यजति । एव-
मयं प्रेषो यज्ञस्य सम्यगिष्ट्यै संपद्यते ॥

प्रयाजशेषेण हविरभिघारणं विधत्ते—

“ प्राणापानौ वा एतौ पशूनां यत्पृषदाज्यमात्मा वपा पृषदाज्यमभिघार्य
वपामभि घारयत्यात्मन्नेव पशूनां प्राणापानौ दधाति ” [सं० का० ६ प्र० ३
अ० ९] इति ।

दधिमिश्रमाज्यं पृषदाज्यम् । पृषदाज्यस्य वपायाश्चाभिघारणेन वपारूपे
पश्वात्मनि पृषदाज्यरूपौ पशूनां प्राणापानौ स्थापयति ॥

स्वाहोर्ध्वनभसं मारुतं गच्छतम्—

कल्पः—“ प्रतिप्रस्थाताऽऽहवनीये वपाश्रपणी प्रहरति स्वाहोर्ध्वनभसं
मारुतं गच्छतमिति प्राचीं द्विशलां प्रतीचीमेकशूलाम् ” इति ।

हे वपाश्रपण्यौ युवां स्वाहुते सत्यावूर्ध्वनभःसंज्ञकं मरुत्पुत्रं गच्छतम् ॥

तत्प्राप्तावुपयोगं दर्शयति—

“ स्वाहोर्ध्वनभसं मारुतं गच्छतमित्याहोर्ध्वनभा ह स्म वै मारुतो देवानां
वपाश्रपणी प्र हरति तेनैर्वेनं प्र हरति ” [सं० का० ६ प्र० ३ अ० ९] इति ॥

व्यत्यस्ताग्रतां विधत्ते—

“ विषूची प्र हरति तस्माद्विष्वञ्चौ प्राणापानौ ” [सं० का० ६ प्र० ३
अ० ९] इति ।

प्राण ऊर्ध्ववृत्तिरपानोऽधोवृत्तिरित्युभयोर्व्यत्यासः ॥

अत्र विनियोगसंग्रहः—

“ वागष्टाऽऽप्यायने शेषं शमहो निनयेद्भुवि ।

ओष स्वधि यथापूर्वं रक्ष दर्भं सलोहितम् ॥ १ ॥

त्यजेदिदं बाधनीयमिष उत्तिखद्यते वपा ।

घृते श्रपण्यात्राच्छाद्ये अच्छि सा कृत्यते वपा ॥ २ ॥

उरु पूर्वानलं गत्वा वायो दर्भमधः क्षिपेत् ।

स्वाहा श्रपण्युपक्षेपो मन्त्रा एकोनविंशतिः ॥ ३ ॥” [इति] ॥

अत्र मीमांसाछन्दसी न स्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

नवमोऽनुवाकः ॥ ९ ॥

(अथ प्रथमाष्टके तृतीयप्रपाठके दशमोऽनुवाकः ।)

सं ते मनसा मनः सं प्राणेन प्राणो जुष्टं
 देवेभ्यो हव्यं घृतवत्स्वाहेन्द्रः प्राणो अङ्गे-
 अङ्गे नि देभ्यदेन्द्रोऽपानो अङ्गे अङ्गे वि बोभुव-
 देव स्वष्ट्रमूरिं ते सः समेतु विष्टरूपा यत्स-
 लङ्माणो मर्वय देवत्रा बन्तमर्वसे सस्वा-
 योऽनु स्वा माता पितरो मदन्तु श्रीरस्य-
 मिस्त्वा श्रीणात्वापः समरिण्वातस्य (१)
 त्वा भ्रज्यै पूष्णो रक्ष ह्या अपामोषधीनाः
 रोहिष्यै घृतं घृतपावानः पिबत वसां वसा-
 पावानः पिबतान्तरिक्षस्य हविरमि स्वाहा
 त्वाऽन्तरिक्षाय दिशः प्रदिश आदिशो
 विदिश उद्दिशः स्वाहा दिग्भ्यो नमो
 दिग्भ्यः (२) ॥

(वातस्याष्टाविरं ज्ञातिश्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके दशमोऽनुवाकः ॥ १० ॥

(अथ प्रथमाष्टके तृतीयप्रपाठके दशमोऽनुवाकः ।)

समिति । ते । मनसा । मनः । समिति । प्राणे-
 नेति प्र—अनेन । प्राण इति प्र—अनः । जुष्टम् ।

(वसाहोमः)

दे॒वेभ्यः । ह॒व्यम् । घृ॒तव॒दिति॑ घृ॒त—व॒त् । स्वाहा ।
 ऐ॒न्द्रः । प्रा॒ण इति॑ प्र—अ॒नः । अ॒ङ्गेअ॒ङ्ग इत्य॒ङ्गे—
 अ॒ङ्गे । नीति॑ । दे॒ध्यत् । ऐ॒न्द्रः । अ॒पा॒न इत्य॒प—
 अ॒नः । अ॒ङ्गेअ॒ङ्ग इत्य॒ङ्गे—अ॒ङ्गे । वीति॑ । बो॒भुव॒त् ।
 दे॒व । त्व॒ष्टः । मू॒रि । ते । स॒स॒मिति॑ सं—स॒म् ।
 ए॒तु । वि॒षु॒रूपा॒ इति॑ वि॒षु—रू॒पाः । यत् । स॒लक्ष्मा॒ण
 इति॑ स—लक्ष्मा॒णः । भव॑थ । दे॒वत्रेति॑ दे॒व—त्रा ।
 यन्त॑म् । अ॒वसे । स॒खायः । अ॒न्विति॑ । त्वा । मा॒ता ।
 पि॒तरः । म॒दन्तु । श्रीः । अ॒सि । अ॒ग्निः । त्वा ।
 श्री॒णातु । आपः । स॒मिति॑ । अ॒रि॒णन् । वा॒तस्य॑ ।
 (१) त्वा । ध॒ज्यै । पू॒ष्णः । र॒क्ष्यै । अ॒पाम् । ओष॑—
 धीनाम् । रोहि॑ष्यै । घृ॒तम् । घृ॒तपा॒वान् इति॑ घृ॒त—
 पा॒वानः । पि॒बत॑ । वसा॑म् । व॒सापा॒वान् इति॑ वसा—
 पा॒वानः । पि॒बत॑ । अ॒न्तरि॑क्षस्य । ह॒विः । अ॒सि ।
 स्वाहा । त्वा । अ॒न्तरि॑क्षाय । दि॒शः । प्र॒दिश॑ इति॑
 प्र—दि॒शः । आ॒दिश॑ इत्या—दि॒शः । वि॒दिश॑ इति॑
 वि—दि॒शः । उ॒द्दिश॑ इत्यु॒त्—दि॒शः । स्वाहा ।
 दि॒ग्भ्य इति॑ दिक्—भ्यः । नमः । दि॒ग्भ्य इति॑
 दिक्—भ्यः (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठके दशमोऽनुवाकः ॥ १० ॥

(अथ प्रथमकाण्डे तृतीयप्रपाठके दशमोऽनुवाकः ।)

नवमेऽनुवाके वपाप्रयोगोऽभिहितः । दशमे तु वसाहोमोऽभिधीयते ।

सं ते मनसा मनः सं प्राणेन प्राणो
जुष्टं देवेभ्यो हव्यं घृतवत्स्वाहा—

कल्पः—“ शमितुर्हृदयशूलमादाय तेन हृदयमुपतृद्य तं शमित्रे प्रदाय पृष-
दाज्येन हृदयमभिघारयति सं ते मनसा मनः सं प्राणेन प्राणो जुष्टं देवेभ्यो
हव्यं घृतवत्स्वाहेति ” इति ।

हे हृदय ते मनस्थानीयेन पृषदाज्येन देवानां मनः संगतमस्तु । एवं
प्राणेऽपि योज्यम् । हव्यं त्वां देवानां प्रियं घृतवद्यथा भवति तथा स्वाहाऽ-
भिघारयामि । सोऽयं मन्त्र उपेक्षितः ॥

अभिघारणं विधित्सुरादौ वपोत्खेदप्रयुक्तच्छिद्रापिधानरूपं पश्वङ्गं पुरो-
डाशं विधत्ते—

“ पशुमालभ्य पुरोडाशं निर्वपति समेधमेवैनमा लभते ” [सं० का० ६
प्र० ३ अ० १०] इति ।

मेधः सारः । पुरोडाशस्य व्रीहिसारत्वात्सारोपेतं पशुमालब्धवान्भवति ॥

निरुप्तस्य होमकालं विधत्ते—

“ वपया प्रचर्य पुरोडाशेन प्र चरन्त्यग्वैः पुरोडाश ऊर्जमेव पशूनां मध्यतो
दधात्यथो पशोरेव छिद्रमपि दधाति ” [सं० का० ६ प्र० ३ अ० १०] इति ।

जातवेदो वपया गच्छ देवानिति मन्त्रेण वपां हुत्वा पश्चात्पुरोडाशहोमः ।
वपाहृदयादिहोमयोर्मध्यं पशूनामुदरस्थानमतस्तत्रैवार्जं पुरोडाशरूपमन्नं स्थापि-
तवान्भवति । किं च वपाछेदेन यत्पशोश्छिद्रं तत्पिहितं भवति ॥

उत्तरदेशे हृदयादिहविः पचन्तं शमितारं प्रति प्रश्नमन्त्रमुत्पादयति—

“ पृषदाज्यस्योपहत्य त्रिः पृच्छति शृतं हवीः शमितरिति त्रिषत्या
हि देवाः ” [सं० का० ६ प्र० ३ अ० १०] इति ।

पृषदाज्यस्य पात्रगतस्यांशं स्त्रुवेणोपहत्य पृथक्स्वीकृत्य मन्त्रेण त्रिः पृच्छेत् ।
शृतं पक्वम् । श्रुतिः प्रश्नार्था । त्रिरुक्तं सत्यमिति बुद्धिर्येषां ते त्रिषत्याः ॥
व्यतिरेकमुखेणोत्तरविधिमुच्यति—

(वसाहोमः)

“ योऽशृतः शृतमाह स एनसा ” [सं० का० ६ प्र० ३ अ० १०] इति ।

युज्यत इति शेषः । तस्माच्छृते सत्युत्तरं ब्रूयादिति विधिः ।

अत्र सूत्रम्—“ अथ प्रतिप्रस्थाता पृषदाज्यं विहृत्य जुह्वां समानीयान्तरेण चान्वालोन्कराबुदङ्कुगनिष्क्रम्य पृच्छति शृतः हवीः शमितरिति शमितैष उत्तरतो हृदयशूलं धारयंस्तिष्ठति स शृतमिति प्रत्याह तं तथैव द्वितीयमुत्क्रम्य पृच्छति तं तथैवेतरः प्रत्याह तं तथैव तृतीयमुत्क्रम्य पृच्छति तं तथैवेतरः प्रत्याह ” इति ॥

अत्र सं ते मनसा मन इत्यस्य मन्त्रस्यार्थमुपेक्ष्याभिधारणं विधत्ते—

“ प्राणापानौ वा एनौ पशूनां यन्पृषदाज्यं पशोः खलु वा आलब्धस्य हृदयमान्माऽभि समेति यन्पृषदाज्येन हृदयमभिधारयत्यात्मन्नेव पशूनां प्राणापानौ दधाति ” [सं० का० ६ प्र० ३ अ० १०] इति ।

अभिममेत्याभिमुख्येनाऽऽत्मा हृदयदेशमागच्छति ॥

अथ पुक्ष्णामकस्य शाखापवदानाधारत्वेन विधत्ते—

“ पशुना वै देवाः स्वर्गं लोकमायन्तेऽमन्यन्त मनुष्या नोऽन्वाभविष्यन्तीति तस्य शिर्गश्छित्त्वा मेधं प्राक्षारयन्तमप्रक्षोऽभवत्तत्प्रक्षस्य प्रक्षत्वं यत्प्रक्षशाखोत्तरवर्हिर्भवति समेधस्यैव पशोरव द्यति ” [सं० का० ६ प्र० ३ अ० १०] इति ।

पशुना सह स्वर्गं गच्छन्तो देवा मनुष्याणां स्वैः सहाऽऽगमनं मा भूदित्यभिप्रेत्य तद्वाग्यितुं पशोः शिर्गश्छित्त्वा मेधं रमं प्राक्षारयन्तस्त्रावयन् । स रसो भूमौ पतिन्वा पुक्ष्णवृक्षोऽभवत् । तस्मान्क्षरणादुत्पन्नस्य पुक्ष्णाम संपन्नम् । तच्छाखा वर्हिष ऊर्ध्वं स्थापनादुत्तरवर्हिरित्युच्यते । तदवस्थापनेन सरसस्यैव पशोर्हविरवत्तं भवति ।

अत्र सूत्रम्—“ जुहूपभृतोर्हिरण्यशकलमवधाय वर्हिषि पुक्ष्णशाखायामवदानान्यवद्यन्संप्रेष्यति मनोनायं हविषोऽवदीयमानस्यानुब्रूहीति, हृदयस्याग्रेऽवद्यत्यथ जिह्वाया अथ वक्षसो यथाकाममितरेषां मध्यतो गुदस्यावद्यतीत्युक्तम् ” इति ।

पक्षस्य हृदयादिहविष आहवनीयं प्रत्यानयने मार्गविशेषं विधत्ते—

“ पशुं वै हियमाणः रक्षाःस्यन्तु सचन्तेऽन्तरा यूषं चाऽऽहवनीयं च हरति रक्षसामपहत्यै ” [सं० का० ६ प्र० ३ अ० १०] इति ।

अनुसचन्तेऽनुगच्छन्ति । यूपस्याऽऽहवनीयस्य च रक्षोघातित्वात्तयोरन्त-
राळे भयं नास्ति ॥

होतारं प्रति प्रेषमन्नमुत्पादयति—

“ पशोर्वा आलब्धस्य मनोऽपि क्रामति मनोतायै हविषोऽवदीयमानस्यानु
ब्रूहीत्याह मन एवास्याव रुन्धे ” [सं० का० ६ प्र० ३ अ० १०] इति ।

आग्निदेवता मनोता । त्वं ह्यग्ने प्रथमो मनोतेतिमन्त्राभ्यानात् । मनस्यूता संब-
द्धेति मनोता ॥

संख्याविशिष्टान्यवदानानि विधत्ते—

“ एकादशावदानान्यव द्यति दश वै पशोः प्राणा आन्मैकादशो यावा-
नेव पशुस्तस्याव द्यति ” [सं० का० ६ प्र० ३ अ० १०] इति ।

नाभिसहितानि दश च्छिद्राणि प्राणा देह आन्माऽन एकादशसंख्यया
कृत्स्नोऽपि पशुरवत्तो भवति । तान्येकादशाङ्गानि सूत्रेऽभिहितानि—“ हृदयं
जिह्वा वक्षो यकृद्दृक्चो सव्यं दोरुभे पार्श्वे दक्षिणा श्रोणिगुदतृतीयमिति देव-
तानि ” इति ॥

क्रमं विधत्ते—

“ हृदयस्याग्रेऽव द्यत्यथ जिह्वाया अथ वक्षसो यद्वैहृ दयेनाभिगच्छति तज्जि-
ह्वा वदति यज्जिह्वा वदति तदुरसोऽधि निर्वदत्येतद्वै पशोर्यथापूर्वम् ” [सं०
का० ६ प्र० ३ अ० १०] इति ।

लोके प्रथमं हृदयेन यन्निश्चिनोति तत्पश्चाज्जिह्वा वदति । पुनरपि तदेव
निःशेषेणोच्चध्वनिना यदा वदति तदानीमुरस ऊर्ध्वदेशगतत्वेन वदति ।
तस्माद्दृढयादीनां त्रयाणामंशक्रमेणावद्यत् । एतदेव क्रमावदानं पशोरङ्गेषु
यथापूर्वं भवति । यथा लोकेऽभिवदनव्यवहारः पूर्वं प्रवृत्तस्तथैव भवति ॥

उत्तरेष्वङ्गेषु हृदयादिवत्प्रसक्तं क्रमं वारयति—

“ यस्यैवमवदाय यथाकाममुत्तरेषामवद्यति यथापूर्वमेवास्य पशोरवत्तं भव-
ति ” [सं० का० ६ प्र० ३ अ० १०] इति ।

उक्तप्रकारेण यस्य पशोर्हृदयादीनि त्रीण्यङ्गान्यवदायोत्तरेषामेच्छिक्रमोऽपि
पूर्वं हृदयाद्यङ्गं यथा न दोषकारि तथैवोत्तरमपि भवति ॥

एकादशस्वङ्गेषु गुदकाण्डरूपमङ्गमुत्तममध्यमाधमभागैस्त्रेया विभज्य त्रिषु
तेषु भागेषु मध्यमोत्तमभागयोर्विकल्पेनावदानं विधत्ते—

“ मध्यतो गुदस्याव द्यति मध्यतो हि प्राण उत्तमस्याव द्यत्युत्तमो हि
प्राणो यदीतरं यदीतरमुभयमेवाजायि ” [सं० का० ६ प्र० ३ अ० १०] इति ।

(वसाहोमः)

प्राणवायुर्मुखमध्ये वर्तते, स्वयं जीवनहेतुत्वाच्चसुरादिषु सर्वेष्वुत्तमम् । अतो यदीतरं मध्यमभागं स्वी कुर्यात्, यदीतरमुत्तमभागं तदुभयमपि जायिकृञ् भवति, किं त्वनालस्यं दोषरहितमित्यर्थः ॥

हृदयाद्यवदानानि प्रशंसति—

“ जायमानो वै ब्राह्मणस्त्रिभिर्ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्य एष वा अनृणो यः पुत्री यज्वा ब्रह्मचारिवासी तदवदानैरेवाव दयते तदवदानानामवदानत्वम् ” [सं० का० ६ प्र० ३ अ० १०] इति ।

ब्रह्मचर्येण वेदाभ्यासेन ब्रह्मचारित्वेन गुरुगृहे वसतीति ब्रह्मचारिवासी वेदाभ्यासादिभिरपाकर्तव्यं यदृणं तद्वदयाद्यवदानैरेवापाकरोति । ऋणमवद-यत एभिरित्यवदानत्वम् ॥

स्विष्टकृदर्थं त्र्यङ्गावदानं विधत्ते—

“ देवासुराः संयत्ता आसन्ते देवा अग्निमब्रुवन्त्वया वीरेणासुरानभिभवा-मेति सोऽब्रवीद्वरं वृणै पशोरुद्धारमुद्धरा इति स एतमुद्धारमुदहरत दोः पूर्वा-र्धस्य गुदं मध्यतः श्रोणिं जघनार्धस्य ततो देवा अभवन्पराऽसुरा यज्जयङ्गाणां समवद्यति भ्रातृव्याभिभूत्यै भवत्यात्मना पराऽस्य भ्रातृव्यो भवति ” [सं० का० ६ प्र० ३ अ० १०] इति ।

उद्धारमुत्कृष्टं प्रियमाणमुत्तमं भागमुद्धरै स्वी करवाणि । पशोः पूर्वाधस्व संबन्धि दोर्हस्तम् । मध्यतः पशुमध्यभागसंबन्धि गुदम् । अपरार्धस्य संबन्धिनीं श्रोणिम् ॥

वक्रगतिं विधत्ते—

“ अक्ष्णयाऽव द्यति तस्मादक्ष्णया पशवोऽङ्गानि प्र हरन्ति प्रतिष्ठित्यै ” [सं० का० ६ प्र० ३ अ० १०] इति ।

गवादयः शयनकालेऽङ्गानि पादानक्ष्णया वक्रत्वेनावस्थापयन्ति । अत्र वक्रगतिः सूत्रे दर्शिता—“ दक्षिणं दोः सव्या श्रोणिर्गुदतृतीयमिति सौविष्ट-कृतानि ” इति ॥

विधत्ते—

“ मेदसा क्षुचौ प्रोणोति मेदोरूपा वै पशवो रूपमेव पशुषु दधाति ” [सं० का० ६ प्र० ३ अ० ११] इति ।

जीर्णपटसदृशं हृदयवेष्टनं मेदः । क्षुचौ जुह्वभृतौ । उभयं मेदसाऽऽच्छा-दयेत् । सति मेदोबाहुल्ये पशवो रूपवन्तो भवन्ति ॥

तत्र कंचिद्विशेषं विधत्ते—

“यूषन्नवधाय प्रोर्णोति रसो वा एष पशूनां यद्यू रसमेव पशुषु दधाति ”
[सं० का० ६ प्र० ३ अ० ११] इति ।

यूषशब्देन मांसेन सह पक्वं जलमुच्यते । तस्मिञ्जले मेदः प्रक्षिप्य तेनाऽऽ-
च्छादयेत् ॥

इन्द्रः प्राणो अङ्गेअङ्गे नि देध्यदैन्द्रोऽपानो
अङ्गेअङ्गे वि बोभुवदेव त्वष्ट्रभूरि ते स०समेतु
विषुरूपा यत्सलक्षमाणो भवथ देवत्रा यन्तम-
वसे सखायोऽनु त्वा माता पितरो मदन्तु—

कल्पः—“अथ पशोरवदानानि संमृशन्त्यैन्द्रः प्राणो अङ्गेअङ्गे नि देध्य-
दैन्द्रोऽपानो अङ्गेअङ्गे वि बोभुवदेव त्वष्ट्रभूरि ते स०समेतु विषुरूपा यत्सल-
क्षमाणो भवथ देवत्रा यन्तमवसे सखायोऽनु त्वा माता पितरो मदन्तिविनि ”
इति ।

इन्द्रदेवताकः प्राणोऽस्य पशोस्तस्मिंस्तस्मिन्हृदयाद्यङ्गे नि देध्यद्विहारां
धीयतां स्थाप्यताम् । तद्वदपानोऽपि विबोभुवद्विशेषेण भवतु । हे देव त्वष्ट्रस्ते
तवानुग्रहेण भूरि सर्वमङ्गजातं संसमेतु च्छेदनेन विश्लिष्टमपि समवेतं भवतु ।
हे हृदयाद्यवयवा यूयं विषुरूपा विलक्षणरूपा अपि सलक्षमाणो हविष्ट्वेन
समानलक्षणा भवथ । यद्यस्मान्पूर्वं विषुरूपास्तस्मादित ऊर्ध्वं सलक्ष्मन्वं
संपादनीयम् । हे पशो देवत्रा देवेषु यन्तं गच्छन्तं त्वां सखाय इतरं पशवो
माता पितरश्चानुमदन्तु । किमर्थम् । अवसे त्वन्मुखेन स्वर्गप्राप्त्या स्वकुलं
सर्वं सेवितुम् ॥

श्रीरस्वग्निस्त्वा श्रीणात्वापः समरिणन्वातस्य त्वा
ध्रज्यै पूष्णो र०ह्या अपामोषधीनाः रोहिष्यै—

बौधायनः—“अथ दक्षिणेन पार्श्वेन वसाहोमं प्रयोति कुम्बतः श्रीरस्य-
ग्निस्त्वा श्रीणात्वापः समरिणन्वातस्य त्वा ध्रज्यै पूष्णो र०ह्या अपामोषधी-
नाः रोहिष्या इति ” इति ।

आपस्तम्बः—“श्रीरसीति पार्श्वेन वसाहोमं प्रयोति वातस्य त्वा ध्रज्या
इति तेनैवापि दधाति ” इति ।

(वसाहोमः)

मांसपाकभाण्डे स्थितः स्नेहात्मको द्रवविशेषो वसा । सा च हूयत इति होमशब्दाभिधेया । पार्श्वशब्देन तत्रत्यमस्थि विवक्षितं, तस्यास्थनोऽग्रभागः स्थूलः कुम्भशब्दाभिधेयः । तेन वसारूपं होमद्रव्यं पात्रे गृहीतं प्रयौत्थालोढ-
येदिति बौधायनवाक्यार्थः ।

मन्त्रार्थस्तु—हे वसे श्रीरसि आश्रयणीयाऽसि । तस्मादाहवनीयोऽग्निस्त्वां श्रीणान्वाश्रयतु स्वी करोतु । आपश्च त्वां समरिणन्सम्यक्प्राप्नुवन्तु तव शोषो मा भून् । हे वसे त्वामपिदधापि । किमर्थम् । वातस्य भ्रज्यै वायोर्गतये । पूष्णो रंक्षै, आदित्यस्य गतये । अप्संबन्धिनीनामोषधीनां रोहिष्यै प्ररोहा-
र्थम् । त्वयि पिधानेन सुगन्धितायां त्वदीयहोममुकृतेन वायुगमनादिहोमो जन-
य्यवहारः सुस्थितो भवतीति स्तूयते ॥

आलोढनं विधत्ते —

“ पार्श्वेन वसाहोमं प्र यौति मध्यं वा एतत्पशूनां यत्पार्श्वे रस एष पशूनां यद्वसा यत्पार्श्वेन वसाहोमं प्रयौति मध्यत एव पशूनां रसं दधाति ” [सं० का० ६ प्र० ३ अ० ११] इति ।

अवदानसंमर्शनमन्त्रस्य पूर्वभागे श्रुत ऐन्द्र इत्यसौ तद्धितो देवतावाची-
त्याह—

“ घ्नन्ति वा एतन्पशूनां यत्संज्ञपयन्त्यैन्द्रः खलु वै देवतया प्राण ऐन्द्रोऽपान ऐन्द्रः प्राणो अङ्गे अङ्गे नि देध्यदित्याह प्राणापानावेव पशुषु दधाति ” [सं० का० ६ प्र० ३ अ० ११] इति ।

संज्ञपनं हननेन गलनिरोधनाद्युपघातेन संपद्यते । तेनोपद्रवेणापचीतयोः प्राणापानयोः पुनः स्थापनं कर्तव्यम् ॥

द्वितीयभागे त्वष्टृशब्दाभिप्रायमा —

“ देव त्वष्टृर्भूरि ते सस्मेत्त्वित्याह त्वाष्ट्रा हि देवतया पशवः ” [सं० का० ६ प्र० ३ अ० ११] इति ।

तृतीयभागे हृदयाद्याकारेण वैलक्षण्यं हविष्ट्रेण सालक्षण्यं च प्रसिद्धमि-
त्याह—

“ विषुरूपा यत्सलक्ष्माणो भवथेत्याह विषुरूपा ह्येते सन्तः सलक्ष्माण एतर्हि भवन्ति ” [सं० का० ६ प्र० ३ अ० ११] इति ॥

चतुर्थभागेऽनुमदन्तुश्चन्दस्याभिप्रायमाह—

“ देवता वन्तमवसे सत्सायोऽनु त्वा माता पितरो मदन्तिवत्याहानु-
वतमेवैनं वात्रा पित्रा सुवर्गं लोकं गमयति ” [सं० का० ६ प्र० ३ अ० ११] इति ।

भीरसि वातस्य त्वेत्येतौ मन्त्रावुपेक्षितौ ॥

घृतं घृतपावानः पिबत वसां वसापावानः
पिबतान्तरिक्षस्य हविरसि स्वाहा त्वा-
न्तरिक्षाय दिशः प्रदिश आदिशो विदिश
उद्दिशः स्वाहा दिग्भ्यो नमो दिग्भ्यः ॥

बौधायनः—“ सोऽर्धर्चे याज्यायै वसाहोमं जुहोति घृतं घृतपावानः
पिबत वसां वसापावानः पिबतान्तरिक्षस्य हविरसि स्वाहा त्वाऽन्तरिक्षाय
स्वाहेति वषट्कृते हविर्जुहोत्येतस्य होममनु प्रतिप्रस्थाता वसाहोमोद्रेकेण दिशो
जुहोति दिशः प्रदिश आदिशो विदिश उद्दिशः स्वाहा दिग्भ्यो नमो दिग्भ्य
इति ” इति ।

आपस्तम्बः—“ याज्याया अर्धर्चे प्रतिप्रस्थाता वसाहोमं जुहोति घृतं
घृतपावानः पिबतेत्युद्रेकेण दिशः प्रदिश इति प्रतिदिशं जुहोति मध्ये पञ्चमेन
प्राञ्चमुच्यं संस्थाप्य नमो दिग्भ्य इत्युपतिष्ठते ” इति ।

उद्रेकः शेषः । हे घृतपावानो देवा अन्नत्वं घृतं पिबत । एवमुत्तरत्र । हे
पक्षो त्वमन्तरिक्षवासिनो देवगणस्य हविरस्पतोऽन्तरिक्षवासिने त्वां स्वाहा
जुहोमि । दिशः प्राच्यै दिशे स्वाहेति शेषः । प्रदिशः, दक्षिणायै । एवमन्य-
त्रापि । षष्ठे तु मन्त्रे सर्वाभ्यो दिग्भ्यः स्वाहेति योज्यम् । मन्त्रा उपेक्षिताः ॥

विधत्ते—

“ अर्धर्चे वसाहोमं जुहोत्यसौ वा अर्धर्च इयमर्धर्च इमे एव रसेनानक्ति
दिशो जुहोति दिश एव रसेनानक्त्यथो दिग्भ्य एवोर्जे रसमव रुन्धे ”
[सं० का० ६ प्र० ३ अ० ११] इति ।

याज्यायाः पूर्वोत्तरयोरर्धर्चयोरभिमानिनौ देवौ द्यावापृथिव्याविति मध्ये
होमेनोभे अपि रसेनाक्ते भवतः । उद्रेकहोमेन दिग्देवतास्तृप्यन्ति । यजमान-
स्यापि दिशां सकाशादन्नरसप्राप्तिर्भवति ॥

अवदानपूर्वकं द्वौ प्रेषमन्त्रौ मैत्रावरुणं प्रत्युत्पादयति—

(वसाहोमः)

“ प्राणापानौ वा एतौ पशूनां यत्पृषदाज्यं वानस्पत्याः खलु वै देव-
तया पशवो यत्पृषदाज्यस्योपहृत्याऽऽह वनस्पतयेऽनु ब्रूहि वनस्पतये प्रेष्येति
प्राणापानावेव पशुषु दधाति ” [सं० का० ६ प्र० ३ अ० ११] इति ।

पृषदाज्यस्योपहृत्य पात्रगतं पृषदाज्यं क्षुवेण जुह्वामवदायेत्यर्थः । प्रेषयो-
रयमर्थः—हे मैत्रावरुण वनस्पतिदेवतायै त्वमनुब्रूहि पुरोनुवाक्यां पठ, ततो
याज्यां पठितुं होतारं प्रेरयेति । एवं सति वनस्पतिदेवताकेषु पशुषु पृषदाज्य-
रूपौ प्राणापानौ दधाति ॥

अथेदार्थं तस्य तस्य हृदयाद्यङ्गस्यांशमेकत्र समवद्यतीति विधत्ते—

“ अन्यस्यान्यस्य समवत्तं समवद्यति तस्मान्नानारूपाः पशवः ” [सं०
का० ६ प्र० ३ अ० ११] इति ।

समवत्तमवत्तशेषम् । अवदेयानामङ्गानां बहुविधत्वाद्धोमलभ्याः पशवोऽपि
बहुविधाः ॥

सर्वेष्ववदानेषु मांसनिःसृतजलेनोपसेचनं विधत्ते—

“ यूष्णोप सिञ्चति रसो वा एष पशूनां यद्य् रसमेव पशुषु दधाति ”
[सं० का० ६ प्र० ३ अ० ११] इति ।

हविःशेषस्येडाभागस्य भक्षणायेडोपाह्वानं होतुर्विधत्ते—

“ इहामुप ह्वयते पशवो वा इहा पशून्वेवोप ह्वयते चतुरूप ह्वयते चतुष्पादो
हि पशवः ” [सं० का० ६ प्र० ३ अ० ११] इति ॥

इहादेवताया गोरूपत्वात्पशव इडेत्युक्तम् । यद्यप्येतच्चोदकादेव प्राप्तं
तथाऽप्याधारवदिष्टिविकृतित्वद्योतनाय पुनर्विधानम् ॥

अत्रेडावदाने मेदसोपस्तरणाभिधारणे विधातुं तद्व्यतिरेकं निन्दति—

“ यं कामयेतापशुः स्यादित्यमेदस्कं तस्मा आ दध्यान्मेदोरूपा वै पशवो
रूपेणैवैनं पशुभ्यो निर्भजत्यपशुरेव भवति ” [सं० का० ६ प्र० ३ अ० ११] इति ।

स्निग्धद्रवरहितं मांसममेदस्कम् । एनं यजमानं पशूनां (शुभ्यो) निर्भजति
निरस्यति । अतो यजमानः पशुरहितो भवति ॥

विधत्ते—

“ यं कामयेत पशुमान्तस्यादिति मेदस्वत्तस्मा आ दध्यान्मेदोरूपा वै पशवो
रूपेणैवास्मै पशून्व रुन्धे पशुमानेव भवति ” [सं० का० ६ प्र० ३ अ० ११] इति ।

अत्र सूत्रम्—“ मेदसोपस्तीर्य मेदसाऽभिधारयति ” इति ॥

पृषदाज्येनानुयाजहोमं विधत्ते—

“ प्रजापतिर्यज्ञमसृजत् स आज्यं पुरस्तादसृजत् पशुं मध्यतः पृषदाज्यं

पश्चात्तस्मादाज्येन प्रयाजा इज्यन्ते पशुना मध्यतः पृषदाज्येनानूयाजास्तस्मा-
देतन्मिश्रमिव पश्चात्सृष्टुं हि ” [सं० का० ६ प्र० ३ अ० ११] इति ।

यथा प्रथमसृष्टेनाऽऽज्येन प्रथमभाविनः प्रयाजा इज्यन्ते, यथा वा मध्यतः
सृष्टेन पशुना मध्यतो यजते, तथा पश्चात्सृष्टेन पृषदाज्येन पश्चाद्भाविनोऽनू-
याजा यष्टव्याः । यस्मादेकं द्रव्यं न पर्याप्तमिति बुद्ध्या पश्चाद्द्रव्यान्तरेण सहै-
तद्विहितं तस्मादेतत्पृषदाज्यं दधिमिश्रमेव चोदकप्राप्तम् ॥

त्रित्वसंख्यामपोद्य संख्यान्तरं विधत्ते—

“ एकादशानूयाजान्यजति दश वै पशोः प्राणा आन्मैकादशो यावानेव
पशुस्तमनु यजति ” [सं० का० ६ प्र० ३ अ० ११] इति ॥

पृषदाज्यं प्रशंसति—

“ घ्नन्ति वा एतत्पशुं यत्संज्ञयन्ति प्राणापानौ खलु वा एतौ पशूनां यन्पृ-
षदाज्यं यत्पृषदाज्येनानूयाजान्यजति प्राणापानावेव पशुषु दधाति ” [सं०
का० ६ प्र० ३ अ० ११] इति ॥

अत्र विनियोगसंग्रहः—

“ सं तेऽभिषार्य हृदयमैन्द्रोऽवत्ताभिर्मर्शनम् ।

श्रीः पार्श्वेन वसां यौति वात पार्श्ववृता वसा ॥ १ ॥

घृतं वसाहुतिः षडभिर्दिग्योमा नम इत्यतः ।

दिश्युपस्थानमर्चते मन्त्रा द्वादश वर्णिताः ॥ २ ॥ ” इति ॥

अथ मीमांसा ।

द्वादशाध्यायस्य प्रथमपादे चिन्तितम्—

“ पश्वर्थानुष्ठितैर्नास्ति पुरोडाश उपक्रिया ।

अस्ति वा विध्यभावान्नो *ह्यस्त्यवार्थत्वतोऽध्ववत् ” इति ॥

अग्नीषोमीयस्य पशोर्यानि चोदकप्राप्तानि प्रयाजादीन्यङ्गान्यनुष्ठितानि तैः
पशुपुरोडाश उपकारो नास्ति । कुतः । तदुपकारबाधकस्य विधेरभावात् । चोद-
कस्तु दर्शपूर्णमासवत्पशुरनुष्ठेय इत्येवंरूपत्वात्पशावेव तदुपकारं बाधयति ।
ननु पशुपुरोडाशस्यापीष्टिविकृतित्वात्तत्रापि चोदकोऽस्तीति चेद्वाक्यम् । अत
एव भिन्नचोदकबलात्पुरोडाशोपकाराय प्रयाजाद्यङ्गानि पृथगनुष्ठेयानीति
प्राप्ते ब्रूमः—यद्यपि पश्वर्थैः पुरोडाशस्योपकार इत्येतादृशं शास्त्रं नास्ति तथाऽ-
प्ययमुपकारोऽर्थतः प्राप्तो न वारयितुं शक्यते । यथा प्रदीपस्य वेदिप्रकाशार्थं

(गुदकाण्डे प्रथमज्ञका होमा.)

द्या॒मि॒ । धि॒वी । ग॒च्छ । स्वा॒हा । नमः॑ । दि॒व्यम् ।
 ग॒च्छ । स्वा॒हा । अ॒ग्निम् । वै॒श्वान॒रम् । ग॒च्छ ।
 स्वा॒हा । अ॒भ्य इ॒यन्—भ्यः॑ । त्वा । ओष॑धी॒भ्य
 इ॒योष॑धि—भ्यः॑ । मनः॑ । मे । हा॒र्दि । य॒च्छ ।
 त॒नम् । त्व॒चम् । पु॒त्रम् । न॒मो॒रम् । अ॒शी॒य । शु॒क् ।
 अ॒मि । तम् । अ॒भी॒ति । शो॒च । यः । अ॒स्मान् ।
 द्वेष्टि॑ । यम् । च । व॒यम् । द्वि॒ष्मः । धा॒मो॒धाम् ।
 इति॑ धा॒मः—धा॒मः । ग॒जन् । इ॒तः । व॒रु॒ण । नः॑ ।
 मु॒ञ्च । य॒त्र । आ॒पः । अ॒ग्नि॒याः । व॒रु॒ण । इति॑ ।
 श॒पो॒महे । ततः॑ । व॒रु॒ण । नः॑ । मु॒ञ्च । (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठक एकादशोऽनुवाकः ॥ ११ ॥

(अथ प्रथमकाण्डे तृतीयप्रपाठक एकादशोऽनुवाकः ।)

दशमेऽनुवाके वसाहोमो वर्णितः । एकादशे गुदकाण्डेनोपयद्संज्ञका होमा
 उच्यन्ते ।

कल्पः—“ आग्नीध्रादौपयजानङ्गारानाहरति होत्रीय उपयज उपयजति
 शामित्रान्निरुद्धपशुवन्ध उत्तरस्यां वेदश्रोण्यां गुदकाण्डमेकादशधा तिर्यक्छि-
 त्वाऽसंभिन्दन्नपयोवर्तयन्ननूयाजानां वषट्कृते वषट्कृत एकैकं गुदकाण्डं प्रति-
 प्रस्थाता हस्तेन जुहोति समुद्रं गच्छ स्वाहेत्येतैः प्रतिमन्त्रं सर्वाणि हुत्वाऽद्भ्य-
 स्त्वौषधीभ्य इति बर्हिषि लेपं निमृज्य मनो मे हादि यच्छेति जप-
 ति ” इति ।

मन्त्रास्त्वेवमाह्वाताः—

समुद्रं गच्छ स्वाहाऽन्तरिक्षं गच्छ स्वाहा देवः
सवितारं गच्छ स्वाहाऽहोरात्रे गच्छ स्वाहा
मित्रावरुणौ गच्छ स्वाहा सोमं गच्छ स्वाहा
यज्ञं गच्छ स्वाहा छन्दांसि गच्छ स्वाहा
द्यावापृथिवी गच्छ स्वाहा मनो दिव्यं
गच्छ स्वाहाऽग्निं वैश्वानरं गच्छ स्वाहाऽ-
भ्यस्त्वौषधीभ्यो मनो मे हार्दि यच्छ
तनूं त्वचं पुत्रं नसारमशीय, इति ।

हे हविस्त्वं समुद्रादिनामकान्देवान्गच्छ । हे लेप त्वामप्कार्यौषधिसिद्ध्यर्थं
बहिषि निमार्ज्मि । हृदये भवो हार्दो हर्षः सोऽस्यानीति हार्दि । हे समुद्रादि-
देवतासमूह मे हार्दि मनः प्रयच्छ । त्वत्प्रसादात्तत्तत्तत्तमजातियुक्तं शरीरं
त्वचं कान्तिमद्रूपं तथा गुणवन्तं पुत्रं तत्पौत्रं चाशीय प्राप्तुयाम् ॥

उपयजो विधत्ते—

“ यज्ञेन वै प्रजापतिः प्रजा असृजत ता उपयद्वाभिरेवासृजत यदुपयज उप-
यजति प्रजा एव तद्यजमानः सृजते ” [सं० का० ६ प्र० ४ अ० १] इति ।

ज्योतिष्टोमयज्ञस्य सृष्टिसाधनत्वेऽपि साक्षात्साधनत्वमुपयजामेव । अनुयाज-
समीप इज्यन्त इत्युपयजः ॥

पशोः पाश्चात्यभागं द्रव्यत्वेन विधत्ते—

“ जघनार्धादिव द्यति जघनार्धाद्धि प्रजाः प्रजायन्ते ” [सं० का० ६
प्र० ४ अ० १] इति ॥

त्रेधा विभक्ते गुदकाण्डे स्थूलभागं विधत्ते—

“ स्थविमतोऽव द्यति स्थविमतो हि प्रजाः प्रजायन्ते ” [सं० का० ६
प्र० ४ अ० १] इति ।

निर्गन्तुं मुकरात्स्थूलाच्छिद्रात्प्रजा उत्पद्यन्ते ॥

क्रमेण च्छिन्नानां भागानां सांकर्यं वारयति—

“ असंभिन्दन्व द्यति प्राणानामसंभेदाय ” [सं० का० ६ प्र० ४
अ० १] इति ।

(गुदकाण्डकरणकोपयद्संज्ञका होमाः)

अग्रभागं प्रथमतोऽवदाय पश्चान्मूलभागमित्येतादृशं विपर्यासं निषेधति—

“ न पर्यावर्तयति यत्पर्यावर्तयेदुदावर्तः प्रजा ग्राहकः स्यात् ” [सं० का० ६ प्र० ४ अ० १] इति ।

उदावर्तो रोगविशेषः ॥

समुद्रादिमन्त्राणां सर्वेषां प्रजोत्पत्तानुपयोगं विवक्षुः समुद्रजलस्य रेतःसाम्यमभिप्रेत्याऽऽह—

“ समुद्रं गच्छ स्वाहेत्याह रेत एव तदधाति ” [सं० का० ६ प्र० ४ अ० १] इति ॥

अन्तरिक्षं शब्दस्यावकाशप्रदानोपयोगं दर्शयति—

“ अन्तरिक्षं गच्छ स्वाहेत्याहान्तरिक्षेणैवास्मै प्रजाः प्र जनयत्यन्तरिक्षं ह्यनु प्रजाः प्रजायन्ते ” [सं० का० ६ प्र० ४ अ० १] इति ॥

मेरुकत्वेन सवितुरूपयोग इत्याह—

“ देवः सवितारं गच्छ स्वाहेत्याह सवितृप्रसूत एवास्मै प्रजाः प्र जनयति ” [सं० का० ६ प्र० ४ अ० १] इति ॥

उत्पत्तिकालत्वेनाहोरात्रोपयोगमाह—

“ अहोरात्रे गच्छ स्वाहेत्याहाहोरात्राभ्यामेवास्मै प्रजाः प्र जनयत्यहोरात्रे ह्यनु प्रजाः प्रजायन्ते ” [सं० का० ६ प्र० ४ अ० १] इति ॥

प्राणापानप्रदत्त्वेन मित्रावरुणयोरुपयोगमाह—

“ मित्रावरुणौ गच्छ स्वाहेत्याह प्रजास्वेव प्रजातासु प्राणापानौ दधाति ” [सं० का० ६ प्र० ४ अ० १] इति ॥

देवतात्वेन सोमोपयोगमाह—

“ सोमं गच्छ स्वाहेत्याह सौम्या हि देवतया प्रजाः ” [सं० का० ६ प्र० ४ अ० १] इति ॥

प्रजौप्रदत्त्वेन यज्ञस्योपयोगमाह—

“ यज्ञं गच्छ स्वाहेत्याह प्रजा एव यज्ञियाः करोति ” [सं० का० ६ प्र० ४ अ० १] इति ॥

पशुप्रदत्त्वेन छन्दसामुपयोगमाह—

“ छन्दाः सि गच्छ स्वाहेत्याह पशवो वै छन्दाः सि पशून्वाव रुन्धे ” [सं० का० ६ प्र० ४ अ० १] इति ॥

धारणाय द्यावापृथिव्योरुपयोगमाह—

“ द्यावापृथिवी गच्छ स्वाहेत्याह प्रजा एव प्रजाता द्यावापृथिवीभ्यामुभयतः परि गृह्णाति ” [सं० का० ६ प्र० ४ अ० १] इति ॥

वृष्टिप्रदानेन नभस उपयोगमाह—

“ नभो दिव्यं गच्छ स्वाहेत्याह प्रजाभ्य एव प्रजाताभ्यो वृष्टिं नि यच्छति ” [सं० का० ६ प्र० ४ अ० १] इति ॥

प्रतिष्ठाप्रदानेन वैश्वानरस्योपयोगमाह—

“ अग्निं वैश्वानरं गच्छ स्वाहेत्याह प्रजा एव प्रजाता अस्यां प्रतिष्ठापयति ” [सं० का० ६ प्र० ४ अ० १] इति ।

अद्भ्यस्त्वौषधीभ्य इति मन्त्र उपेक्षितः ॥

मनो मे हार्दि यच्छेति प्रार्थनायाः प्रसङ्गमाह—

“ प्राणानां वा एषोऽव द्यति योऽव द्यति गुदस्य मनो मे हार्दि यच्छेत्याह प्राणानेव यथास्थानमुप ह्वयते ” [सं० का० ६ प्र० ४ अ० १] इति ।

गुदस्य प्राणाधारत्वेन तदवदाने सति स्थानभ्रष्टाः प्राणाः पुनर्मन्त्रेण यथास्थानं स्थापिता भवन्ति ॥

शुगसि तमभि शोच योऽस्मान्द्वेष्टि यं
च वयं द्विष्मो धाम्नो धाम्नो राजन्नितो
वरुण नो मुञ्च यदापो अघ्निया वरु-
णेति शपामहे ततो वरुण नो मुञ्च ॥

कल्पः—“अग्रेण यूपं स्फुरेन्नोद्धत्यावोक्ष्य शुष्कस्य चाऽऽर्द्रस्य च संर्धा हृदयशूलमुद्वासयति शुगसि तमभि शोच योऽस्मान्द्वेष्टि यं च वयं द्विष्म इत्यथाद्भिर्मार्जयन्ते धाम्नो धाम्नो राजन्नितो वरुण नो मुञ्च यदापो अघ्निया वरुणेति शपामहे ततो वरुण नो मुञ्चेति ” इति ।

हे हृदयशूल त्वं शुगसि शोकरूपमसि । अतो द्वेष्टारं द्वेष्ट्यं चाभिशोचाभिप्राप्य शोचय । हे वरुण त्वमितो धाम्नो धाम्नस्तत्तद्वृष्टृद्वेष्ट्यस्थानाच्छोकप्रापकादस्मान्मोचय । किं च हे आपो हेऽघ्निया हे वरुणेत्येवं वयं तदाऽस्माकमिष्टप्राप्त्यनिष्टनिवारणार्थं देवं त्वां शपामहे बाधामहे । महतां प्रत्यक्षं नामग्रहणमेव तावन्महान्द्रोहः । तथा च श्रूयते—“ यो वै वसीयाँसं यथानाममुपचरति पुण्यार्तिं वै स तस्मै कामयते ” इति । न केवलमत्र नामग्रहणं किं त्वस्म-

(गोमाभिषवोपयुक्तवसतीवरीमंजुकानामपामुपादानम्)

दपेक्षिततत्तत्कार्यसाधनप्रयासश्च । तेनोभयेन जन्यं यत्पापमस्ति हे वरुण ततः
पापादस्मान्मोचय । मन्त्रावेतावुपेक्षितौ ॥

शूलोद्गमनं विधत्ते—

“ पशोर्वा आलब्धस्य हृदयः शुगृच्छति सा हृदयशूलमभि समेति
यन्पृथिव्याः हृदयशूलमुद्रामयेन्पृथिवीः शुचाऽर्पयेद्भस्वपः शुचाऽर्पयेच्छु-
क्लस्य चाऽऽद्रेः च संधावुद्रामयन्पृथिव्यस्य शान्त्यै ” [सं० का० ६ प्र० ४
अ० १] इति ॥

उद्रामनकाले ध्यानं विधत्ते—

“ यं द्विष्यात्तं ध्यायेच्छुर्वेधनमर्पयति ” [सं० का० ६ प्र० ४ अ० १] इति ॥

अत्र त्रिनिर्योगसंग्रहः—

“ समुद्रं गुदकाण्डस्य होमा अद्भ्यस्तु बहिषि ।
लेपं माष्टि मनो जप्यः शुक्संधावाद्गुक्लयोः ॥
त्यक्त्वा शूलं धाम्नो मृज्यं भवेत्पञ्चदशोदिताः ॥१॥ ” इति ॥

अत्र मीमांसाछन्दसी न स्तः ॥

इति श्रीमन्मयणाचार्यमिरचिते माधवीये वेदार्थप्रकाशे कृष्णयजुर्वे-
दीयं त्रिनिर्गमसंहिताभाष्ये प्रथमकाण्डे तृतीयप्रपाठक
एकादशोऽनुवाकः ॥ ११ ॥

(अथ प्रथमाष्टके तृतीयप्रपाठके द्वादशोऽनुवाकः ।)

ह॒विष्म॑तीरि॒मा आपो॑ ह॒विष्मा॑न्दे॒वो अ॑ध्व॒रो
ह॒विष्मा॑ः आ वि॒वास॑ति ह॒विष्मा॑ः अस्तु
सूर्यः । अ॒ग्नेर्वो॑ऽपन्न॒गृह॑स्य स॒दसि॑ सा॒दयामि॑
सु॒म्राय॑ सु॒मिनीः॑ सु॒म्रे मा॑ धत्ते॒न्द्राग्नि॑योर्भा-
ग॒धेयीः॑ स्थ मि॒त्रावरु॑णयोर्भा॒गधेयीः॑ स्थ

विश्वेषां देवानां भागधेयाः स्थ यज्ञे
जागृत (१) ॥

(हविष्मतीश्चतुस्त्रिंशत् ।)

इति कृष्णयजुर्वेदीयतैत्तिरीयसंहितायां प्रथमाष्टके
तृतीयप्रपाठके द्वादशोऽनुवाकः ॥ १२ ॥

(अथ प्रथमाष्टके तृतीयप्रपाठके द्वादशोऽनुवाकः ।)

हविष्मतीः । इमाः । आपः । हविष्मान् ।
देवः । अध्वरः । हविष्मान् । एति । विवासति ।
हविष्मान् । अस्तु । सूर्यः । अग्नेः । वः । अपन्न-
गृहस्येत्यपन्न—गृहस्य । सदसि । सादयामि ।
सुम्नाय । सुम्निनीः । सुम्ने । मा । धत्त । इन्द्रा-
ग्नियोरितीन्द्र—अग्नियोः । भागधेयोरिति भाग-
धेयाः । स्थ । मित्रावरुणयोरिति मित्रा—वरुणयोः ।
भागधेयोरिति भाग—धेयाः । स्थ । विश्वेषाम् ।
देवानाम् । भागधेयोरिति भाग—धेयाः । स्थ ।
यज्ञे । जागृत (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
तृतीयप्रपाठके द्वादशोऽनुवाकः ॥ १२ ॥

(अथ प्रथमकाण्डे तृतीयप्रपाठके द्वादशोऽनुवाकः ।)

एकादशेऽनुवाके गुदकाण्डहोमो वर्णितः । एतावताऽग्नीषोमीयः पशुः

(सोमाभिषवोपयुक्तवसतीवरीसंज्ञकानामपामुपादानम्)

समाप्तः । अथ सोमाभिषवोपयुक्तानां वसतीवरीसंज्ञकानामपामुपादानं द्वाद-
शेऽनुवाकेऽभिधीयते ।

हविष्मतीरिमा आपो हविष्मान्देवो अध्वरो
हविष्मा५ आ विवासति हविष्मा५ अस्तु सूर्यः ।

कल्पः—“ अथ यो वीडितः कुम्भस्तं याचति तमादायान्तरेण चात्वा-
लोत्कराबुदहकुपनिष्क्रम्य यत्राऽऽपस्तदेति नान्तमा वहन्तीरत्येति न स्थाव-
राणां गृह्णाति प्रतीपं तिष्ठन्गृह्णाति च्छायायै चाऽऽतपतश्च संधौ गृह्णाति
हविष्मतीरिमा आपो हविष्मान्देवो अध्वरो हविष्मा५ आ विवासति हविष्मा५
अस्तु सूर्य इति ” इति ।

वीडितो दृढः । इमा गृह्यमाणा वसतीवरीसंज्ञका आपः स्वसंस्कारेण
सोमेन हविष्मत्यो भवन्तु । देव इन्द्रोऽपि हविष्मानस्तु । अध्वरो यागोऽपि
हविष्मानाविवासति समन्ताद्विशेषेण प्रवर्तताम् । वसतीवरीणां प्रकृत्यकत्वेन
सूर्योऽपि हविष्मानस्तु ॥

विधत्ते—

“ देवा वै यज्ञमाग्नीध्रे व्यभजन्त ततो यदत्यशिष्यत तदब्रुवन्वसतु नु न
इदमिति तद्वसतीवरीणां वसतीवरित्वं तस्मिन्प्रातर्न समशक्नुवन्तदप्सु प्रावेश-
यन्ता वसतीवरीरभयन्वसतीवरीगृह्णाति यज्ञो वै वसतीवरीर्यज्ञमेवाऽऽरभ्य
गृहीत्वाप वसति ” [मं० का० ६ प्र० ४ अ० २] इति ।

पुरा कदाचिद्देशा आग्नीध्रमण्डपे स्थित्वा यज्ञशालामशेनेदं ममेदं ममेत्येवं
व्यभजन्त । ततः सर्वैः स्वस्वभागेषु यदवशिष्टं तदुद्दिश्य परस्परमब्रुवन्निदमव-
शिष्टमिदानीं साधारण्येनास्माकमेव तिष्ठतु प्रातर्विभागं करिष्याम इति । यस्मा-
द्वसन्त्विति दीर्घरुक्तं तस्मात्तस्यांशस्य देवोक्तियोगाद्वसतीवरीरिति नाम संपन्नम् ।
वसन्त्वित्युक्त्या यच्छेषभूतं तद्वत्य आपो वसतीवर्यः । ततः प्रातःकाले पुनः
समागत्य तस्मिन्नवशिष्टे विभागं कर्तुं नाशक्नुवन् । तस्याल्पत्वेन बहूनामपर्या-
प्तत्वात् । तस्य साधारणस्यैकेन ग्रहीतुमशक्यत्वादप्सु परित्यक्तवन्तः ।
ताश्चाऽऽपो वसतीवर्योऽभवन् । ततो यज्ञांशत्वाद्वसतीवरीगृहीयात् । तद्ग्रह-
णेन यज्ञमेवोपक्रम्य दृढं धारयित्वा तत्समीपे वसति ॥

(सोमाभिषेकबोपयुक्तवसतीवरीसंज्ञकानामपामुपादानम्)

तस्य ग्रहणस्य सूर्यास्तमयात्पूर्वकालं व्यतिरेकमुखेण विधत्ते—

“ यस्यागृहीता आभि निम्नोच्चेदनारब्धोऽस्य यज्ञः स्याद्यज्ञं विच्छिन्ध्यात् ”
[सं० का० ६ प्र० ४ अ० २] इति ।

अगृहीता एता अभिलक्ष्य यभिन्मोच्चेदस्तमियात्तदा पूर्वदिने यज्ञोऽनुप-
क्रान्तो भवेत् । तदाऽपरेद्युरनुष्ठितोऽपि विच्छिन्न एव स्यात् ॥

कथंचिदस्तमये सति त्रेधा प्रतीकारं विधत्ते—

“ ज्योतिष्या वा गृहीयाद्विरण्यं वाऽवधाय सशुक्राणामेव गृह्णाति यो वा
ब्राह्मणो बहुयाजी तस्य कुम्भ्यानां गृहीयान्स हि गृहीतवसतीवरीकः ”
[सं० का० ६ प्र० ४ अ० २] इति ।

उत्कया द्योतिता इत्याद्यः पक्षः । कुम्भे द्विरण्यमवधाय तत्सहिता इति
द्वितीयः पक्षः । सोमयाजिगृहे कुम्भगता इति तृतीयः पक्षः ॥

उक्तमेव विधिमनूय प्रशंसति—

“ वसतीवरीगृह्णाति पशवो वै वसतीवरीः पशून्वाऽऽरभ्य गृहीन्वोप
वसति ” [सं० का० ६ प्र० ४ अ० २] इति ।

पशुप्राप्तिहेतुतया पशुत्वम् ॥

ग्रहणकाले प्रवाहाभिमुख्यं विधत्ते—

“ यदन्वीपं तिष्ठन्गृहीयान्निर्गार्गुका अस्मात्पशवः स्युः प्रतीपं तिष्ठन्गृह्णाति
प्रतिरुध्यैवास्मै पशून्गृह्णाति ” [सं० का० ६ प्र० ४ अ० २] इति ।

प्रवाहो यन्मुखस्तन्मुखत्वेनावस्थानमन्वीपत्वं, तद्वैपरीत्यं प्रतीपत्वं, निर्मा-
र्गुका विनश्वराः, प्रतिरुध्य विनाशं निवार्य ॥

प्रवाहगतोदकं विधत्ते—

“ इन्द्रो वृत्रमहन्तसोऽपोऽभ्यघ्नियत तासां यन्मेध्यं यज्ञियं सदेवमासी-
त्तदत्यमुच्यत ता वहन्तीरभवन्वहन्तीनां गृह्णाति या एव मेध्या यज्ञियाः
सदेवा आपस्तासामेव गृह्णाति ” [सं० का० ६ प्र० ४ अ० २] इति ॥

प्रवाहेष्वत्यन्तसमीपस्थं जलं व्यतिरेकमुखेण विधत्ते—

“ नान्तमा वहन्तीरतीयाद्यदन्तमा वहन्तीरतीयाद्यज्ञमति मन्येत ” [सं०
का० ६ प्र० ४ अ० २] इति ।

अन्तमा अन्तिकतमाः । अतिमन्येतावजानीयात् ॥

(सोमाभिषवोपयुक्तवसतीवरीसंज्ञकानामपामुपादानम्)

वहन्तीष्वपि नदीषु या हृदवर्तिन्यः स्थावरा आपो याश्च तटाकादिस्था-
स्तासां ग्रहणं निषेधति—

“ न स्थावराणां गृहीयाद्वरुणगृहीता वै स्थावरा यत्स्थावराणां गृहीया-
द्वरुणेनास्य यज्ञं ग्राहयेत् ” [सं० का० ६ प्र० ४ अ० २] इति ॥

अपां ग्रहणाय च्छायातपयोः संधिदेशं विधत्ते—

“यद्वै दिवा भवत्यपो रात्रिः प्र विशति तस्मात्ताम्रा आपो दिवा ददृश्रे
यन्नक्तं भवत्यपोऽहः प्र विशति तस्माच्चन्द्रा आपो नक्तं ददृश्रे छायायै चाऽऽ-
तपतश्च संभौ गृह्णात्यहोरात्रयोरेवास्मै वर्णं गृह्णाति ” [सं० का० ६ प्र० ४
अ० २] इति ।

अहर्षदा वर्तते तदानीमप्यु रात्रिः प्रविशति । तत्र जलवर्णस्य शुक्लस्य रात्रिवर्णस्य कृष्णस्य च मेलनादीपताम्रा इवाऽऽपो दिने दृश्यन्ते । यथा राहुग्रन्थे चन्द्रे ताम्रन्वं तद्वत् । यदा तु रात्रिः प्रवर्तते तदानीमहोऽप्यु प्रविशति । तत्र शुक्लवर्णस्योर्म्यस्तादापो रात्रौ चन्द्रवदतिश्वेता दृश्यन्ते । तस्माद्वर्णद्वयोपेतं मन्थिदेशे गृह्णीयात् ॥

जलविशेषणेन मन्त्रगतविषमच्छब्देन उचिःसंपादकत्वं विवक्षितमित्याह—

“ हविष्मतीरिमा आप इत्याह हविष्कृतानामेव गृह्णाति ” [सं० का० ६
प्र० ४ अ० २] इति ॥

सूर्यशब्दनापां प्रकाशोपेतत्वं विवक्षितमित्याह—

“हविष्मा० अस्तु सूर्य इत्याह सशुक्राणामेव गृह्णाति ” [सं० का० ६
प्र० ४ अ० २] इति ॥

मन्त्रगतस्य च्छन्दस उपयोगमाह—

“अनुष्टुभा गृह्णाति वाग्या अनुष्टुभाचैवैनाः सर्वया गृह्णाति ” [सं०
का० ६ प्र० ४ अ० २] इति ॥

अग्नेर्वोऽपन्नगृहस्य सदसि सादयामि सुम्नाय
सुम्निनीः सुम्ने मा धत्तेन्द्राग्नियोर्भागधेयीः
स्थ मित्रावरुणयोर्भागधेयीः स्थ विश्वेषां
देवानां भागधेयीः स्थ यज्ञे जागृत ॥

कल्पः—“अग्नेर्वोऽपन्नगृहस्य सदसि सादयामीत्यपरेण शालामुखीयमुप-
सादयति, मुन्नाय मुन्निनीः मुन्ने मा धत्तेति सर्वेषु वसतीवरीणां सादनेषु

(सोमाभिषवोपयुक्तवसतीवरीसंज्ञकानामपामुपादानम्)

यजमानो जपति, निशायां वसतीवरीः परिहरत्यन्तर्वेद्यासीने यजमाने पत्न्यां च नादीक्षितमभिपरिहरेत्सव्येऽसेऽस्याधायपरेण प्राजिहितं परिक्रम्य पूर्वया द्वारोपनिर्हृत्य दक्षिणेन वेदिं गत्वा दक्षिणेन मार्जालीयं धिष्णियं परीत्य दक्षिणस्यामुत्तरवेदिश्रोण्यां सादयति—इन्द्राग्रियोर्भागधेयीः स्थेति, दक्षिणेऽसेऽस्याधाय यथेतं गत्वा पूर्वया द्वारोपनिर्हृत्योत्तरेण वेदिं गत्वोत्तरेणाऽऽग्नीध्रीयं धिष्णियं परीत्योत्तरस्यामुत्तरवेदिश्रोण्यां सादयति मित्रावरुणयोर्भागधेयीः स्थेति, सव्येऽसेऽस्याधाय यथेतं गत्वाऽपरेणाऽऽग्नीध्रीयं धिष्णियमुपसादयति विश्वेषां देवानां भागधेयीः स्थेति, यज्ञे जागृतेति सन्ना अँनुमन्त्रयते ” इति ।

हे वसतीवर्यो युष्मानविनश्वरगृहस्य शालामुखीयस्याग्नेः मदनि सादयामि समीपस्थाने स्थापयामि । हे आपः सुम्नाय सर्ववर्षाणुत्थाय प्रवृत्ताः सुञ्जिनीः स्वयमपि सुखवत्यो यूयं मां यजमानं सुम्नं सुम्ने धत्त स्थापयत । यूयं यक्ष्यमाणानामिन्द्रादिदेवानां भागरूपाः स्थ । तस्माद्यज्ञे जागृत रक्षोनिवारणाय सावधाना भवत । अग्नेर्वैः सुम्नायेति द्वौ मन्त्रावुपेक्षितौ ॥

हविष्मतीरित्यारभ्य ऋचः पादेषु या चतुःसंख्या या च शालामुखीयोत्तरवेद्याग्नीध्रीयस्थानत्रयविशिष्टा सादनसंख्या तदुभयं प्रशंसति—

“ चतुष्पदयर्चा गृह्णाति त्रिः सादयति सप्त सं पद्यन्ते सप्तपदा शक्नोति पञ्चवः शक्नोति पञ्चनेवाव रुन्धे ” [सं० का० ६ प्र० ४ अ० २] इति ॥

शालामुखीयोत्तरवेद्योः सादनं विधत्ते—

“ अस्मै वै लोकाय गार्हपत्य आ धीयतेऽमुष्मा आहवनीयो यद्गार्हपत्य उपसादयेदस्मिँल्लोके पशुमान्तस्याद्यदाहवनीयेऽमुष्मिँल्लोके पशुमान्तस्यादुभयोरुप सादयत्युभयोरेवैनं लोकयोः पशुमान्तं करोति ” [सं० का० ६ प्र० ४ अ० २] इति ॥

स्थानत्रये यत्सूत्रोक्तं परिभ्रामणं तद्विधत्ते—

“ सर्वतः परि हरति रक्षसामपहत्यै ” [सं० का० ६ प्र० ४ अ० २] इति ॥

मन्त्रचतुष्टये स्पष्टार्थतां दर्शयति—

“ इन्द्राग्रियोर्भागधेयीः स्थेत्याह यथायजुरेवैतत् ” [सं० का० ६ प्र० ४ अ० २] इति ॥

(सोमाभिषवोपयुक्तवसतीवरीसंज्ञकानामपामुपादानम्)

विधत्ते—

“ आग्नीध्र उप वासयत्येतद्वै यज्ञस्यापराजितं यदाग्नीध्रं यदेव यज्ञस्यापराजितं तदेवैना उप वामयति ” [सं० का० ६ प्र० ४ अ० २ इति ।

तदेव तस्मिन्नेव ॥

यद्विहितं वहन्तीनां गृह्णातीति तदेव प्रशंसति—

“ यतः ग्वलु वै यज्ञस्य विततस्य न क्रियते तदनु यज्ञः रक्षाःस्यैव चरन्ति यद्वहन्तीनां गृह्णाति क्रियमाणमेव तद्यज्ञस्य शये रक्षसामनन्ववचाराय” [सं० का० ६ प्र० ४ अ० २] इति ।

विततस्य विस्तीर्णस्य यज्ञस्य यतो यदङ्गं विमृश्य न क्रियते तदेव छिद्रमनुपविश्य रक्षांस्यवचरन्ति अपकुर्वन्ति । वहन्तीग्रहणेन तदङ्गं क्रियमाणमेव शये शोने भवति ॥

आग्नीध्रे मादितानां तृतीयमवनगताभिषवपर्यन्तं धारणं विधत्ते—

“ न होता ईलयन्त्या तृतीयसवनात्परि शोरे यज्ञस्य संतत्यै ” [सं० का० ६ प्र० ४ अ० २] इति ।

एता आपो न ह्यपगमयन्ति,* किं तु परिशोरेऽवतिष्ठन्ते, स्थापयेदित्यर्थः ॥

अत्र विनियोगमंग्रहः—

“ हविर्गृह्णाति वसतीवरीरग्रेस्तु सादयेत् ।

शालामुखीयतः पश्चात्सुम्ना स्वामी जपेत्पुनः ॥ १ ॥

इन्द्रमित्रद्वयाद्वेदिश्रोण्योरासादयेत्कमात् ।

त्रिष्वे ह्याग्नीध्रधिष्यस्य पश्चादासादयेत्पुनः ॥

यज्ञेति मन्त्रयेत्सन्नाः सप्त मन्त्रा इहोदिताः ॥ २ ॥ ” इति ॥

अत्र न मीमांसा ॥

अथ च्छन्दः—

हविष्मतीरित्यनुष्टुप् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डे तृतीयप्रपाठके द्वादशोऽनुवाकः ॥ १२ ॥

हृदे त्वा मनसे त्वा दिवे त्वा सूर्याय
 त्वोर्ध्वमिममध्वरं कृधि दिवि देवेषु होत्रा
 यच्छ सोमं राजन्नेह्यवं रोह मा भेर्मा सं
 विक्था मा त्वा हिंसिषं प्रजास्त्वमुपावररोह
 प्रजास्त्वामुपावररोहन्तु शृणोत्वग्निः समिधा
 हवं मे शृण्वन्त्वापो धिषणाश्च देवीः । शृणोत
 ग्रावाणो विदुषो नु (१) यज्ञः शृणोतु देवः
 संविता हवं मे । देवीरापो अपां नपाद्य ऊर्मि-
 र्हीविष्य इन्द्रियावान्मदिन्तमस्तं देवेभ्यो देवत्रा
 धत्त शुकः शुकपेभ्यो येषां भागः स्थ
 स्वाहा कार्ष्णिस्स्यपापां मृधः समुद्रस्य वोऽ-
 क्षित्या उन्नये । यमग्ने पृत्सु मर्यामावो वाजेषु
 यं जुनाः । स यन्ता शश्वतीरिषः (२) ॥

(नु सप्तचत्वारिंशच्च ।)

इति कृष्णयजुर्वेदीयतैत्तिरीयसंहितायां प्रथमाष्टके
 तृतीयप्रपाठके त्रयोदशोऽनुवाकः ॥ १३ ॥

(अथ प्रथमाष्टके तृतीयप्रपाठके त्रयोदशोऽनुवाकः ।)

हृदे । त्वा । मनसे । त्वा । दिवे । त्वा ।

(अमिषोतव्यस्य सोमस्य शक्रदादुपावरोहः)

सूर्याय । त्वा । ऊर्ध्वम् । इमम् । अध्वरम् । कृधि ।
 दिवि । देवेषु । होत्राः । यच्छ । सोम । राजन् ।
 एति । इहि । अवेति । रोह । मा । भे । मा ।
 समिति । विक्थाः । मा । त्वा । हिंसिषम् ।
 प्रजा इति प्र—जाः । त्वम् । उपावरोहेत्युप—अव-
 रोह । प्रजा इति प्र—जाः । त्वाम् । उपावरोहन्त्वि-
 त्युप—अवरोहन्तु । शृणोतु । अग्निः । समिधेति
 सम्—इधा । हवम् । मे । शृण्वन्तु । आपः ।
 धिषणाः । च । देवीः । शृणोत । ग्रावाणः । विदुषः ।
 नु । (१) यज्ञम् । शृणोतु । देवः । सविता ।
 हवम् । मे । देवीः । आपः । अपाम् । नपात् ।
 यः । ऊर्ध्वः । हविष्यः । इन्द्रियावानितीन्द्रिय—
 वान् । मदिन्तमः । तम् । देवेभ्यः । देवत्रेति
 देव—त्रा । धत्त । शुक्रम् । शुक्रपेभ्य इति शुक्र—
 पेभ्यः । येषाम् । भागः । स्थ । स्वाहा । कार्ष्णिः ।
 असि । अपेति । अपाम् । मृधम् । समुद्रस्य । वः ।
 अक्षित्यै । उदिति । नये । यम् । अग्ने । पृत्स्विति
 पृत्—सु । मर्यम् । आवः । वाजेषु । यम् । जुनाः ।
 सः । यन्ता । शश्वतीः । इषः (२) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठके त्रयोदशोऽनुवाकः ॥ १३ ॥

द्वादशेऽनुवाके सोमाभिषवार्यानां वसतीवरीणां ग्रहणमुक्तम् । अभिषोत-
व्यस्य सोमस्य शकटादुपावरोहस्त्रयोदशेऽनुवाकेऽभिधीयते । अथ महारात्रे
प्रबुध्य सोमपात्राण्यासाद्य सोममवरोहयेत् ।

कल्पः—“ अथैतच्चर्मफलकयोः प्राचीनग्रीवमुत्तरलोमोपस्तृणाति यज्ञ प्रति-
तिष्ठेति वा तूष्णीं वा तस्मिन्संमुखान्प्राव्यः कृत्वा दक्षिणस्य हविर्धानस्यान्त-
रेषे सोमं राजानमुपावहरति हृदे त्वा मनसे त्वा सोम राजन्नेहवरोहेति द्वाभ्या-
म् ” इति ।

मघौ त्वेवमाज्ञातौ—

हृदे त्वा मनसे त्वा दिवे त्वा सूर्याय त्वोर्ध्वमिमम-
ध्वरं कृधि दिवि देवेषु होत्रा यच्छ सोम राजन्ने-
ह्यव रोह मा भेर्मा सं विक्था मा त्वा हिंसिषं
प्रजास्त्वमुपावरोह प्रजास्त्वामुपावरोहन्तु, इति ॥

हे सोम त्वां हृदे हृदयवज्रो मनुष्येभ्यो मनसे मनस्विभ्यः पितृभ्यो दिवे
द्युलोकवासिभ्यो देवेभ्यो विशेपतः सूर्याय चोपावहरामि । त्वमिमं प्रवृत्तमध्वरं
विनाशरहितमूर्ध्वमुन्नतं समाप्तं कृधि कुरु । दिविष्टेषु देवेषु होत्रा अस्मदीयान्या-
ह्वानानि स्तोत्ररूपाणि यच्छावस्थापय । हे सोम राजन्नेह्यभिषवस्थाने समागच्छ ।
शकटादवरोह । मा भेर्मा । मा च संविक्थाः कम्पिष्ठाः । अहं तु त्वां मा हिंसि-
षम् । अतस्त्वं देवलोकं गत्वा देवीः प्रजा उपावराह प्राप्नुहि । प्रजाश्च त्वामु-
पावरोहन्तु प्राप्नुवन्तु ॥

अत्रोपावहरेदिति विधिं सूचयन् हृदयादिशब्दानां यथोक्तार्थं दर्शयति—

“ ब्रह्मवादिनो वदन्ति स त्वा अध्वर्युः स्याद्यः सोममुपावहरन्त्सर्वाभ्यो
देवताभ्य उपावहरेदिति हृदे त्वेत्याह मनुष्येभ्य एवैतेन करोति मनसे त्वेत्या-
ह पितृभ्य एवैतेन करोति दिवे त्वा सूर्याय त्वेत्याह देवेभ्य एवैतेन करोत्ये-
तावतीर्वै देवतास्ताभ्य एवैनं सर्वाभ्य उपावहरति ” [सं० का० ६ प्र० ४
अ० ३] इति ।

यो हृदे त्वेति मन्त्रेण सर्वदेवतार्थमुपावहर्तुं जानाति स एव मुख्योऽध्वर्यु-
रिति ब्रह्मवादिनामुक्तिः । सोम राजन्निति मन्त्र उपोक्षितः ॥

(अभिषोतव्यस्य सोमस्य शकटादुपावरोहः)

विधत्ते—

“ पुरा वाचः प्रवदितोः प्रातरनुवाकमुपाकरोति यावत्येव वाक्तामव रुन्धे ”
[सं० का० ६ प्र० ४ अ० ३] इति ।

रात्रौ निद्रां कुर्वन्तो मनुष्या उषःकाले प्रबुध्य परस्परं वाक्प्रसरं कुर्वन्ति ।
पक्षिणः शब्दं कुर्वन्ति । तद्वि वाचः प्रवदनम् । प्रातःकालात्पूर्वं होत्राऽनुव-
क्तव्य ऋक्ममूहः प्रातरनुवाकः । उपाकरणं नाम होतारं प्रति प्रैषोक्तिः । अत्र
मृत्रम्—“ पुरा वाचः पुरा वा वयोभ्यः प्रातर्यावभ्यो देवेभ्योऽनुब्रूहि ”
इति । प्रवदितोः प्रवदनान् ॥

प्रातरनुवाकस्य प्रथमामृचं विधत्ते—

“ अपोऽग्नेऽभिध्याहरति यज्ञो वा आपो यज्ञमेवाभि वाचं वि सृजति ”
[सं० का० ६ प्र० ४ अ० ३] इति ।

अपोऽभिध्याक्ष्य तत्प्रतिपादिकामृचमग्ने प्रथमं व्याहरेत् । आपो रेवतीः
क्षयथा हि बभूव इत्येतामृचमित्यर्थः ॥

तत ऊर्ध्वं वक्तव्या ऋचो विधत्ते—

“ सर्वाणि छन्दाः स्यन्वाह पशवो वै छन्दाः सि पशूनेवाव रुन्धे ”
[सं० का० ६ प्र० ४ अ० ३] इति ।

तत्तच्छन्दोयुक्ता ऋग्विशेषा ग्रन्थबाहुल्यभयाद्बहुवचनब्राह्मणे स्पष्टत्वाच्च नात्र
प्रदर्श्यन्ते ॥

प्रातरनुवाकसमाप्ता पठनीयामृचं कामनाभेदेन विकल्पितां विधत्ते—

“ गायत्रिया तेजस्कामस्य परि दध्यात्रिष्टुभेन्द्रियकामस्य जगत्या पशुका-
मस्यानुष्टुभा प्रतिष्ठाकामस्य पङ्क्त्या यज्ञकामस्य विराजाऽन्नकामस्य ” [सं०
का० ६ प्र० ४ अ० ३] इति ।

परिदध्यात्समापयेत् ॥

कल्पः—“ यत्राभिजानात्यभूदुषा रुशत्पशुरिति तत्प्रचरण्या जुहोति शृणो-
त्वग्निः समिधा हवं म इति ” इति ।

अभूदुषा इत्येषा प्रातरनुवाकस्य परिधानीया तां होत्रा पठ्यमानां यदाऽ-
ध्वर्युर्जानाति तदा जुहुयात् ।

मन्त्रस्त्वेवमाग्रायते—

शृणोत्वग्निः समिधा हवं मे शृण्वन्त्वापो धिष-

णाश्च देवीः । शृणोत ग्रावाणो विदुषो

नु यज्ञं शृणोतु देवः सविता हवं मे ॥, इति ।

सम्यगिध्यतेऽनयाऽऽज्याहुत्येति समिदाहुतिस्तया समिद्धोऽग्निर्मे हवं मदी-
यमाहानं शृणोतु । हे आपो ग्रहीष्यमाणा यूयमपि शृणुत । कीदृश्यः ।
विषणा विद्योपेताः । देव्यो देवतारूपाश्च । हे ग्रावाणोऽभिषवार्थमिहोपस्थिता
यूयं विदुषो नु विद्वांस एव सन्तो यज्ञं शृणुत । सविता देवो मदीयमाहानं
शृणोतु ॥

अग्न्यादिश्रवणप्रयोजनमाह—

“ शृणोत्वग्निः समिधा हवं म इत्याह सवितृप्रसृत एव देवताभ्यो निवे-
द्यापोऽच्छेति ” [सं० का० ६ प्र० ४ अ० ३] इति ।

एकधनसंज्ञकाः पञ्जेजनीसंज्ञकाश्चाऽऽप आनेतव्याः । अतो मन्त्रेण देव-
ताभ्यो विज्ञाप्य ता अपः प्राप्तुं गच्छति ॥

प्रेषमस्रमुत्पादयति—

“ अप इष्य होतरित्याहेपितं हि कर्म क्रियते ” [सं० का० ६ प्र० ४
अ० ३] इति ।

हे होतरानेतव्या अप उद्दिश्य प्र देवत्रा ब्रह्मणे गातुरेत्स्वित्यादिका ऋच
इष्य पठेत्यर्थः । लोकेऽपीषितमभीष्टं कर्म सम्यक्क्रियते ॥

प्रेषान्तरमुत्पादयति—

“ मैत्रावरुणस्य चमसाध्वर्यवा द्रवेत्याह मित्रावरुणौ वा अपां नेतारौ
ज्ञाभ्यामेवैना अच्छेति ” [सं० का० ६ प्र० ४ अ० ३] इति ।

चमसिनामृत्विजां परिचारकाश्चमसाध्वर्यवः । तत्र मैत्रावरुणनाम्न ऋत्विजो
वश्चमसाध्वर्युस्तं संवोध्याऽऽगच्छेति ब्रूयान् । तदनेन प्रेषणोदकप्रवतर्कमित्राव-
रुणदेवद्वयेन सहैवैना अपः प्राप्तुं गच्छति ॥

देवीरापो अपां नपाद्य ऊर्मिर्हविष्य इन्द्रिया-
वान्मदिन्तमस्तं देवेभ्यो देवत्रा धत्त शुक्रः
शुक्रपेभ्यो येषां भागः स्थ स्वाहा—

कल्पः—“ अपरं चतुर्गृहीतं गृहीत्वा बर्हिरादाय संप्रेषमाह—अप इष्य
होतमैत्रावरुणस्य चमसाध्वर्यवाद्रवैकधनिन आद्रवत नेष्टः पत्नीमुदानयाग्नीद्धो-

(अभिषोतव्यस्य सोमस्य शकटादुपावरोहः)

तृचमसेन वसतीवरीभिश्च चात्वाले प्रत्युपलम्बस्वेति यथासंप्रैषं ते कुर्वन्ति यत्राऽऽपस्तघ्नन्त्यथाप्सु बर्हिः प्रास्याभिजुहोति देवीरापो अपां नपाद्य ऊर्मि-
हविष्य इन्द्रियावान्मदिन्तमस्तं देवेभ्यो देवत्रा धत्त शुक्रं शुक्रपेभ्यो येषां
भागः स्थ स्वाहेति ” इति ।

न पातयत्युदकमध्ये गूढतया स्थितोऽपि तदुदकं न विनाशयतीति नपात् ।
अपां नपादिनि वह्निविशेषस्य संज्ञा । हे आपो देव्यो हे वद्वे यूयं य ऊर्मि-
र्युष्मदीयस्तं देवत्रा देवेषु धत्त स्थापयत । किमर्थम् । देवेभ्यो देवार्थमस्माभि-
र्देवानुद्दिश्य होतुमित्यर्थः । कीदृश ऊर्मिः । हविष्यो हविषे सोमरूपाय हितः ।
इन्द्रियावान्मीतः सन्निन्द्रियवृद्धिकारी । मदिन्तमः पीयमानोऽत्यन्तहर्षकारी ।
कीदृशं तम् । शुक्रं दीप्तिमन्तम् । कीदृशेभ्यो देवेभ्यः । येषां यूयं भागभूताः
स्थ तेभ्यः शुक्रपेभ्यः सोमपेभ्यः । इदमाज्यं युष्मभ्यं हुतमस्तु ॥

ग्रहीष्यमाणानामप्यं मूल्यत्वेन हविष्वसंपादनेन चयमाहुतिरुपयुज्यत इत्याह-

“ देवीरापो अपां नपादित्याहाऽऽहुत्यैवैना निष्क्रीय गृह्णात्यथो हविष्कृ-
तानामेवाभिघृतानां गृह्णाति ” [सं० का० ६ प्र० ४ अ० ३] इति ॥

कल्पः—“ कार्ष्णिरीसीति दर्भैराहुतिमपप्लाव्य ” इति ।

कार्ष्णिरीस्यपापां मृध्रम्, इति मन्त्रपाठः ।

हे आज्य त्वमप्सु द्रुतं सत्कार्ष्णिः कर्षणीयमपनेतव्यमसि । अपां मृध्रं युद्धो-
पलक्षितानिष्टरूपं त्वामपनयामि ॥

एतमर्थं दर्शयति—

“ कार्ष्णिरीसीत्याह शमलमेवाऽऽसामप प्लावयति ” [सं० का० ६ प्र० ४
अ० ३] इति ।

शमलं मलिनांशम् ॥

समुद्रस्य वोऽक्षित्या उन्नये ।

कल्पः—“ समुद्रस्य वोऽक्षित्या उन्नय इत्यभिहुतानां मैत्रावरुणचमसेन
गृह्णाति ” इति ।

हे आपः समुद्रवद्युष्माकमक्षीणत्वाय पूर्वेषुर्वसतीवरीर्गृहीत्वाऽपि पुनरिदा-
नीमुन्नयामि ॥

अक्षितिं विशदयति—

“ समुद्रस्य वोऽक्षित्या उन्नय इत्याह तस्मादद्यमानाः पीयमाना आपो न क्षीयन्ते ” [सं० का० ६ प्र० ४ अ० ३] इति ।

यथा चमसेन जलं गृहीतं तथा त्रिभिः कुम्भैरेकधना गृहीयात्पत्रेजनीश्च गृहीयात् । तथा च सूत्रम्—“अथैकधना गृह्णातीन्द्राय वो जुष्टान्गृ(गृ)ह्णामीति वा तूर्णी वाऽथ पत्रेजनीगृह्णाति ” इति ॥

विधत्ते—

“ योनिर्वै यज्ञस्य चात्वालं यज्ञो वसतीवरीर्होतृचमसं च मैत्रावरुणचमसं च सस्पर्श्य वसतीवरीर्व्यानयति यज्ञस्य सद्योनिन्वायाथो स्वादेवना योनेः प्र जनयति ” [सं० का० ६ प्र० ४ अ० ३] इति ।

उत्तरवेदिनिष्पादकतया चात्वालो यज्ञयोनिः । देवविभक्तयज्ञावशेषत्वाद्दसतीवरीणां यज्ञत्वम् । व्यानयति व्याप्ता अधिकाः करोति । तन्प्रकारः सूत्रे दर्शितः—“ होतृचमसे वसतीवरीभ्यां निषिच्योपरिचात्वालं होतृचमसं च मैत्रावरुणचमसं च सस्पर्श्य वसतीवरीर्व्यानयति समन्या यन्तीत्यभिज्ञाय होतृचमसान्मैत्रावरुणचमस आनयति मैत्रावरुणचमसाद्धातृचमसे ” इति ।

प्रश्नोत्तरमन्त्रावुत्पादयति—

“ अध्वर्योऽवेरपा३ इत्याहोतेमनन्नमुरुतेमाः पश्येति वाचैतदाह ” [सं० का० ६ प्र० ४ अ० ३] इति ।

श्रुतिः प्रश्नार्था । हेऽध्वर्यो, अपः किमवेर्लब्धवानसि । सोऽयं होतुः प्रश्नः । उतेमनन्नमुरित्यध्वर्योरुत्तरमन्त्रः । लब्धवानस्मीत्येतावदेव न भवति उतापि तु ई ता अनन्नमुरुपसंप्राप्ताः । दूरवर्तित्वेऽपि सच्चमात्रेण लाभो भवति तदुपसंप्राप्तिर्लाभादतिरिच्यते । उतेमा इति वाक्यं मन्त्रस्य व्याख्यानम् । हे होतर्न केवलं मद्रुचनमात्रेण विश्वसिहि किं त्विमाः पुरोवर्तिनीः पश्येत्येवमेव सर्वमन्त्रेणाध्वर्युर्ब्रूते ॥

कल्पः—“ अध्वर्योऽवेरपा३ इति होताऽध्वर्युं पृच्छत्युतेमनन्नमुरिति प्रत्युक्त्वा प्रचरणीशेषात्क्रतुकरणं जुहोति यमग्ने पृत्सु मर्त्यमिति ” इति ।

यमग्ने पृत्सु मर्त्यमावो वाजेषु यं

जुनाः । स यन्ता शश्वतीरिषः॥, इति मन्त्रपाठः ।

(अभिषोतव्यस्य सोमस्य शकटादुपावरोहः)

हेऽग्ने यं मर्त्यं पृन्सु सङ्क्षामेषु आवो रक्षसि, किं च वाजेष्वन्ननिमित्तं यं मर्त्यं जुना गच्छमि हवींषि ग्रहीतुं यस्य सकाशं गच्छसीत्यर्थः । स मर्त्यस्त्वदनुग्रहेण शश्वतीरिपो नित्यान्यन्नानि धनरूपाणि यन्ता नियंस्यति प्राप्स्यतीत्यर्थः । मन्त्रोऽयमुपक्षिप्तः ॥

अत्र च क्रतुकरणाख्यस्य होमस्य विषयविशेषव्यवस्थितिं विधत्ते—

“ यद्यग्निष्टोमो जुहोति यद्युक्थ्यः परिधौ नि माष्टि यद्यतिरात्रो यजुर्वदन्म पश्यते यज्ञक्रतूनां व्यावृत्त्यै ” [सं० का० ६ प्र० ४ अ० ३] इति ।

अनुग्रीयमानस्य क्रमेणोऽग्निष्टोमन्वे मन्त्रेण क्रतुकरणं जुहुयात् । उक्थ्यत्वे परिधावाज्यन्तेपं निमृज्यात् । अतिरात्रत्वे मन्त्रं पठन्हविभानं प्राप्नुयात् । एवं सत्यग्निष्टोमार्दीनामनुष्टोम्यमानानां परस्परं व्यावृत्तिरिदानीमेवावगता । सक्रतुं कुर्वीत मनोमयः प्राणशरीरो भास्वर इत्युपनिषदि तत्क्रत्विति वैयासिकसूत्रे चापास्तिष्वपि क्रतुशब्दस्य प्रयोगात्तद्व्यवच्छेदार्थं यज्ञशब्दः । द्रव्ययज्ञास्तपो-यज्ञा योगयज्ञास्तथाऽपर इत्यादीं तपःप्रभृतिष्वपि यज्ञशब्दप्रयोगात्तद्व्यवच्छेदाय क्रतुशब्दप्रयोगः ॥

अत्र विनियोगमंग्रहः—

“ हृदे सोमद्रव्यान्सोमं शकटादवरोहयेत् ।

शृणोऽग्नां जुहुयाद्देवीरप्सु हुत्वाऽथ दर्भकैः ॥ १ ॥

अप्सूपग्रावयन्कापिः समुद्रो गृह्यते जलम् ।

यमग्रे क्रतुकृद्धोमो मन्त्राः सप्तह वर्णिताः ॥ २ ॥ ” इति ॥

अथ मीमांसा ।

तृतीयाध्यायस्य सप्तमपादे चिन्तितम्—

“ चमसाध्वर्यवो नान्य ऋत्विग्भ्योऽन्येऽथ वाऽग्निमः ।

यौगिक्या संज्ञया मैवं षष्ठ्या तेभ्यो विभेदनात् ” इति ॥

ज्योतिष्टोमे श्रूयते—“ चमसाध्वर्युन्वृणीते ” इति । ये पूर्वं त्वत्र कार्यानुसारेणाध्वर्युप्रमुखा ऋत्विज उक्तास्तेभ्यो न व्यतिरिक्ताश्चमसाध्वर्यवः । कुतः । यौगिकसंज्ञया तदभेदप्रतीतिः । यथा देवदत्त एव पचिक्रियायोगात्पाचको भवति तद्वदध्वर्युप्रमुखा एव चमसयोगाच्चमसाध्वर्यव इति चेन्मैवम् । मध्यतःकारिणां चमसाध्वर्यवो होत्रकाणां चमसाध्वर्यव इति षष्ठ्या भेदाव-

भासात् । मध्यतःकारिणो होत्रादयः । होत्रकाः प्रतिप्रस्थातृमैत्रावरुणादयः । तस्मादृत्विग्भ्योऽन्ये ।

तत्रैवान्यच्चिन्तितम्—

“ तानृणीतेति बहुता नास्ति वाऽस्ति ग्रहैक्यवत् ।

नैवेति चेन्न वैषम्यादुत्पत्तौ बहुताश्रुतेः ” इति ॥

चमसाध्वर्यून्तृणीत इति यद्बहुत्वं श्रुतं तन्न विवक्षितं, ग्रहैकत्ववदुद्देश्यगत-
त्वादिति चेन्नैवम् । ग्रहवैषम्यात् । ग्रहं समाष्टीत्येतन्न ग्रहाणामुत्पत्तिवाक्यं,
चमसाध्वर्यूणां त्वेतदेवोत्पत्तिवाक्यं, ततस्तेषामुपादेयत्वात्तद्वत् बहुत्वं विव-
क्षितम् ।

तत्रैवान्यच्चिन्तितम्—

“ नेयत्ताऽस्त्यस्ति वा तेषां न नियामकवर्जनात् ।

चमसानां दशत्वेन चमसाध्वर्यवो दश ” इति ॥

स्पष्टोऽर्थः ॥

अथ च्छन्दः—

शृणोत्वग्निरिति त्रिष्टुप् । यमग्रे पृत्तिस्त्विति गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे तृतीयप्रपाठके

अयोदशोऽनुवाकः ॥ १३ ॥

(अथ प्रथमाष्टके तृतीयप्रपाठके चतुर्दशोऽनुवाकः ।)

त्वमग्ने रुद्रो असुरो महो दिवस्त्व॑ शर्धो
मारुतं पृक्ष ईशिषे । त्वं वातैररुणैर्यासि शंग-
यस्त्वं पृषा विधृतः पांसि नु त्मना । आ
वो राजानमध्वरस्य रुद्र॑ होता॑र॑ सत्ययज॑
रोदस्योः । अग्निं पुरातनयित्नोरचित्ताद्विर-

प्यरूपमवसे कृणुध्वम् । अग्निर्होता नि
 षसादा यजीयानुपस्थे मातुः सुग्भावु लोके ।
 युवा कविः पुरुनिष्ठः (१) ऋतावा धर्ता
 कृष्टीनामुत मध्य इद्धः । साध्वीमकर्देववीतिं
 नो अद्य यज्ञस्य जिह्वामविदाम गुह्याम् । स
 आयुराऽगात्सुग्भिर्वमानो भद्रामकर्देवहूतिं नो
 अद्य । अक्रन्ददग्निः स्तनयन्निव द्यौः क्षामा
 रेग्निहृद्वीरुयः समञ्जन् । सद्यो जज्ञानो वि
 हीमिद्धो अख्यदा रोदमी भानुना भात्यन्तः ।
 त्वे वसूनि पुर्वणीक (२) होतर्दोषा वस्तो-
 रेरिरे यज्ञियासः । क्षामेव विश्वा भुवनानि
 यस्मिन्तमः सौभंगानि दधिरे पावके । तुभ्यं
 ता अङ्गिरस्तम विश्वाः सुक्षितयः पृथक् ।
 अग्ने कामाय येमिरे । अश्याम तं काममग्ने
 तवोत्यश्याम रयिः रयिवः सुवीरम् । अश्याम
 वाजमभि वाजयन्तोऽश्याम द्युम्रमजराजं ते ।
 श्रेष्ठं यविष्ठ भारताग्ने द्युमन्तमा भर । (३)
 वसो पुरुस्पृहः रयिम् । स श्वितानस्तन्यतू
 रोचनस्था अजरोभिर्नानदद्विर्यविष्ठः । यः
 पावकः पुरुतमः पुरुणि पृथून्यग्निरनुयाति

भवन् । आयुष्टे विश्वतो दधदयमग्निर्वरेण्यः ।
 पुनस्ते प्राण आऽयंति परा यक्ष्मं सुवामि
 ते । आयुर्दा अग्ने हविषो जुषाणो घृतप्रतीको
 घृतयोनिरेधि । घृतं पीत्वा मधु चारु गव्यं
 पितेव पुत्रमग्नि (४) रक्षतादिमम् । तस्मै
 ते प्रतिहर्यते जातवेदो विचर्षणे । अग्ने
 जनामि सुष्टुतिम् । दिवस्परि प्रथमं जज्ञे
 अग्निस्मद्द्वितीयं परि जातवेदाः । तृतीय-
 मप्सु नृमणा अजस्मिन्धान एनं जरते
 स्वाधीः । शुचिः पावक वन्द्याऽग्ने बृहद्वि
 रोचसे । त्वं घृतेभिराहुतः । दृशानो रुक्म
 उर्व्या व्यद्यौद्दुर्मर्षमायुः श्रिये रुचानः । अग्नि-
 रमृतो अभवद्वयोभिः (५) यदंनं द्यौरजन-
 यत्सुरेताः । आ यदिषे नृपतिं तेज आनद्-
 शुचि रेतो निषिक्तं द्यौरभीके । अग्निः शर्वम-
 नवद्यं युवानं स्वाधियं जनयत्सूदयञ्च । स ते-
 जायसा मनसा त्वोतं उत शिक्ष स्वपत्यस्य
 शिक्षोः । अग्ने रायो नृतमस्य प्रभूतौ भूयामं
 ते सुष्टुतयश्च वस्वः । अग्ने सहन्तमा भर
 युन्नस्य प्रासहा रयिम् । विश्वा यः (६)

(काम्यवाज्यापुरोनुवाक्याः)

च॒र्षणी॒रभ्या॑सा वाजे॑षु सा॒सह॑त् । तम॑ग्रे पृ॒त-
ना॒सह॑ र॒यिः सह॑स्व आ भ॑र । त्वः॑ हि
स॒त्यो अ॒द्भुतो॑ दा॒ता वाज॑स्य गो॒म॒तः । उ॒क्षा-
न्ना॒य व॒शान्ना॒य सोम॑पृ॒ष्ठाय॑ वे॒धसे॑ । स्तोमै॑-
वि॒धेमा॒ग्नये॑ । व॒द्या हि सू॒नो अ॒स्य॑द्व॒सद्वा च॒क्रे
अ॒ग्निर्ज॑नुषाऽज्मा॒न्नम् । स त्वं न॑ ऊ॒र्जस॑न् उ॒र्जे
धा रा॑जेव जे॒रवृ॒के क्षे॒प्यन्तः॑ । अ॒ग्न आयू॑-
र॒षि (७) प॒वस॑ आ सु॒वोर्ज॑मि॒षं च नः॑ ।
आ॒रे बा॑धस्व दु॒च्छुना॑म् । अ॒ग्रे प॒वस्व स्व॑पां
अ॒स्मे व॒चः सु॒वीर्य॑म् । द॒धत्पोष॑ र॒यिं म॒यि ।
अ॒ग्रे पा॒वक॑ रो॒चिषा॑ म॒न्द्रया॑ दे॒व जि॒ह्वाया॑ ।
आ दे॒वान्व॑क्षि यक्षि॑ च । स नः॑ पा॒वक॑ दी॒दि-
वोऽग्रे॑ दे॒वाः इ॒हाऽऽ व॑ह । उप॑ य॒ज्ञः ह॒विश्च॑
नः । अ॒ग्निः शुचि॑व्र॒तत॑मः शुचि॑र्वि॒प्रः शुचि॑ः
क॒विः । शुची॑ रोच॒त आहु॑तः । उ॒द॒ग्रे शुच॑य-
स्त॒वं शु॒क्रा भ्राज॑न्त ई॒रते॑ । तव॑ ज्योती॑-
र्य॒र्चयः॑ (८) ॥

(पुरुनिष्ठः पुर्वणिक मराभि वयोभिर्भ्य आयूर॒षि वि॒प्रः शुचि॑श्चतुर्दश च ।)

इति कृष्णयजुर्वेदीयतैत्तिरीयसंहितायां प्रथमाष्टके
तृतीयप्रपाठके चतुर्दशोऽनुवाकः ॥ १४ ॥

(देवस्य रक्षोहणो विभूस्त्वः सोमात्यन्यानगां पृथिव्या इषे त्वाऽऽ दे-
वाक्ते सं ते समुद्रः हविष्मतीर्हृदे त्वमग्ने रुद्रश्चतुर्दश ॥ १४ ॥)

(देवस्य गमध्ये हविष्मतीः पवस एकत्रिंशत् ॥ ३१ ॥)

हरिः ॐ ॥

इति कृष्णयजुर्वेदीयतैत्तिरीयसंहितायां प्रथ-
माष्टके तृतीयः प्रपाठकः ॥ ३ ॥

(अथ प्रथमाष्टके तृतीयप्रपाठके चतुर्दशोऽनुवाकः ।)

त्वम् । अग्ने । रुद्रः । असुरः । महः । दिवः ।
त्वम् । शर्धः । मारुतम् । पृक्षः । ईशिषे । त्वम् ।
वातैः । अरुणैः । यामि । शंगय इति शं—गयः ।
त्वम् । पूषा । विधत इति वि—धतः । पामि । नु ।
त्मना । एति । वः । राजानम् । अध्वरस्य । रुद्रम् ।
होतारम् । सत्ययजमिति सत्य—यजम् । रोदस्योः ।
अग्निम् । पुरा । तनयित्नोः । अचित्तात् । हिरण्य-
रूपमिति हिरण्य—रूपम् । अवसे । कृणुध्वम् ।
अग्निः । होता । नीति । ससाद् । यजीयान् ।
उपस्थ इत्युप—स्थे । मातुः । सुरभौ । उ । लोके ।
युवा । कविः । पुरुनिष्ठ इति पुरु—निष्ठः । (१)
ऋतावेत्यृत—वा । धर्ता । कृष्टीनाम् । उत । मध्ये ।
इद्वः । साध्वीम् । अकः । देववीतिमिति देव—
वीतिम् । नः । अद्य । यज्ञस्य । जिह्वाम् । अवि-

दा॒म । गु॒ह्या॑म् । सः । आ॒युः । ए॒ति । अ॒गा॒व् ।
सु॒र॒भिः । व॒सा॑नः । भ॒द्रा॒म् । अ॒कः । दे॒व॒हू॑ति॒मि॒ति
दे॒व—हू॑ति॒म् । नः । अ॒द्य । अ॒क्र॑न्द॒व् । अ॒ग्निः ।
स्त्वन॑यन् । इ॒व । द्यौः । क्षा॒मं । रे॒रि॑ह॒व् । वी॒रु॑थः ।
स॒म॒ज्ज॒त्रि॒ति॒ स॒म्—अ॒ज्ज॒न् । म॒द्यः । ज॒ज्ञा॒नः । वी॒ति॒ ।
हि । ई॒म् । इ॒द्वः । अ॒रु॑य॒व् । ए॒ति । रो॒द॒सी॒ इति॑ ।
भा॒नु॒ना । भा॒ति॒ । अ॒न्तः । त्वे॒ इति॑ । व॒सू॑नि ।
पु॒र्व॒णी॒के॒ति॒ पु॒रु—अ॒नी॒क । (२) हो॒तः । दो॒षा ।
व॒स्तोः । ए॒ति॒ । ई॒रि॒रे । य॒ज्ञि॒या॑सः । क्षा॒मं । इ॒व ।
वि॒श्वा । भु॒वं॒ना॒नि । य॒स्मि॑न् । स॒मि॒ति॒ । सौ॒भ॑गा॒नि ।
द॒धि॒रे । पा॒व॒के । तु॒भ्य॑म् । ताः । अ॒ङ्गि॒र॒स्त॒मे॒त्य॒ङ्गि॒रः—त॒म् । वि॒श्वाः । सु॒क्षि॒त॒य॒ इति॑ सु—क्षि॒त॒यः ।
पृ॒थ॒क् । अ॒ग्ने॑ । का॒मा॑य । ये॒मि॒रे । अ॒श्या॑मं । त॒म् ।
का॒म॑म् । अ॒ग्ने॑ । त॒वं । ऊ॒ती । अ॒श्या॑मं । र॒यि॒म् ।
र॒यि॒व॒ इति॑ र॒यि—वः । सु॒वी॒र॒मि॒ति॒ सु—वी॒र॑म् ।
अ॒श्या॑मं । वा॒ज॑म् । अ॒भी॒ति॒ । वा॒ज॑यन्तः । अ॒श्या॑मं ।
द्यु॒म॒न् । अ॒ज॒र । अ॒ज॒र॑म् । ते॒ । श्रे॒ष्ठ॑म् । य॒वि॒ष्ठ ।
भा॒र॒त । अ॒ग्ने॑ । द्यु॒म॒न्त॒मि॒ति॒ द्यु—म॒न्त॑म् । ए॒ति॒ ।
भ॒र । (३) व॒सो॒ इति॑ । पु॒रु॒स्पृ॒ह॒मि॒ति॒ पु॒रु—स्पृ॒ह॒म् ।
र॒यि॒म् । सः । श्वि॒ता॒नः । त॒न्य॒तुः । रो॒च॒न॒स्था

इति रोचन—स्थाः । अजरेभिः । नानदद्विरिति
 नानदत्—भिः । यविष्ठः । यः । पावकः । पुरुतम
 इति पुरु—तमः । पुरुणि । पृथूनि । अग्निः । अनु-
 यातीत्यनु—याति । भर्वन् । आयुः । ते । विश्वतः ।
 दधत् । अयम् । अग्निः । वरेण्यः । पुनः । ते । प्राण
 इति प्र—अनः । एति । अयति । परेति । यक्ष्मम् ।
 सुवामि । ते । आयुर्दा इत्यायुः—दाः । अग्ने ।
 हविषः । जुषाणः । घृतप्रतीक इति घृत—प्रतीकः ।
 घृतयोनिरिति घृत—योनिः । एधि । घृतम् । पीत्वा ।
 मधु । चारु । गव्यम् । पिता । इव । पुत्रम् ।
 अभीति । (४) रक्षतात् । इमम् । तस्मै । ते ।
 प्रतिहर्यत इति प्रति—हर्यते । जातवेद इति जात—
 वेदः । विचर्षण इति वि—चर्षणे । अग्ने । जनामि ।
 सुष्टुतिमिति सु—स्तुतिम् । दिवः । परीति । प्रथ-
 मम् । जज्ञे । अग्निः । अस्मत् । द्वितीयम् । परीति ।
 जातवेदा इति जात—वेदाः । तृतीयम् । अप्सि-
 त्यप्—सु । नृमणा इति नृ—मनाः । अजस्रम् ।
 इन्धानः । एनम् । जरते । स्वाधीरिति स्व—धीः ।
 शुचिः । पावक । वन्द्यः । अग्ने । बृहत् । वीति ।
 रोचसे । त्वम् । घृतेभिः । आहुत इत्या—हुतः ।

(काम्ययाज्यापुरोनुवाक्याः)

दृ॒शा॒नः । रु॒क्मः । उ॒र्व्या । वी॒तिं । अ॒द्यौ॒त् । दु॒र्म-
 र्ष॒मि॒तिं दुः—म॒र्षम् । आ॒युः । श्रि॒ये । रु॒चा॒नः । अ॒ग्निः ।
 अ॒मृतः । अ॒भ॒वत् । वयो॑भि॒रिति॒ वयः—भिः । (५)
 यत् । ए॒नम् । द्यौः । अ॒र्जन॑यत् । सु॒रेता॒ इति॒ सु—
 रेताः । ए॒तिं । यत् । इ॒षे । नृ॒पति॑मि॒तिं नृ—पति॑म् ।
 तेजः । आ॒न॒द् । शु॒चिं । रे॒तः । नि॒षिक्त॑मि॒ति नि—
 सि॒क्तम् । द्यौः । अ॒भी॒के । अ॒ग्निः । श॒र्धम् । अ॒न-
 व॒द्यम् । यु॒वा॒नम् । स्वा॒धिय॑मि॒ति स्व—धि॒यम् ।
 ज॒न॒यत् । सू॒द॒यत् । च । सः । तेजी॑यसा । म॒न॒सा ।
 त्वो॒तः । उ॒त । शि॒क्ष । स्व॒प॒त्यस्ये॒ति सु—अ॒प॒त्यस्य॑ ।
 शि॒क्षोः । अ॒ग्ने । रा॒यः । नृ॒त॒म॒स्येति॒ नृ—त॒म॒स्य ।
 प्र॒भू॒ता॒विति॒ प्र—भू॒तौ । भू॒याम् । ते । सु॒ष्टु॒तय॑ इति॒
 सु—स्तु॒तयः । च । व॒स्वः । अ॒ग्ने । स॒ह॒न्तम् । ए॒तिं ।
 भ॒र । यु॒ग्न॒स्य । प्रा॒स॒हेति॒ प्र—स॒हा । र॒यिम् । वि॒श्वाः ।
 यः । (६) च॒र्ष॒णीः । अ॒भी॒तिं । आ॒सा । वा॒जे॒षु ।
 सा॒स॒ह॒त् । तम् । अ॒ग्ने । पृ॒त॒ना॒स॒ह॒मिति॒ पृ॒त॒ना—स-
 ह॒म् । र॒यिम् । स॒ह॒स्वः । ए॒तिं । भ॒र । त्वम् । हि ।
 स॒त्यः । अ॒दृ॒भु॒तः । दा॒ता । वा॒ज॒स्य । गो॒म॒त॒ इति॒
 गो—म॒तः । उ॒क्षा॒न्ना॒येत्यु॒क्ष—अ॒न्ना॒य । व॒शा॒न्ना॒येति॒
 व॒शा—अ॒न्ना॒य । सो॒म॒पृ॒ष्ठा॒येति॒ सो॒म—पृ॒ष्ठा॒य ।

वे॒धसे॑ । स्तो॒मैः । वि॒धेम॑ । अ॒ग्नये॑ । व॒द्वा । हि॑ ।
 सु॒नो इति॑ । अ॒सि । अ॒न्नम॑द्वेयं॒न्न—स॒दा । च॒क्रे ।
 अ॒ग्निः । ज॒नुषा॑ । अ॒ज्म । अ॒न्नम् । सः । त्वम् ।
 नः । ऊ॒र्ज॒सन॑ इत्यूर्ज—स॒ने । उ॒र्जम् । धाः । रा॒जा ।
 इ॒व । जेः । अ॒वृ॒के । क्षे॒पि । अ॒न्तः । अ॒ग्नै । आ॒यू-
 षि॑ । (७) प॒व॒से । एति॑ । सु॒व । ऊ॒र्जम् । इष॑म् ।
 च । नः । आ॒रे । बा॒ध॒स्व । दु॒च्छु॒नाम् । अ॒ग्नै ।
 प॒व॒स्व । स्व॒पा इति॑ सु—अ॒पाः । अ॒स्मे इति॑ ।
 व॒र्चः । सु॒वी॒र्य॒मिति॑ सु—वी॒र्यम् । द॒धत् । पा॑षम् ।
 र॒यिम् । म॒यि । अ॒ग्नै । पा॒व॒क । रो॒चिषा॑ । म॒न्द्रया॑ ।
 दे॒व । जि॒ह्वाया॑ । एति॑ । दे॒वान् । व॒क्षि । य॒क्षि । च॒ ।
 सः । नः । पा॒व॒क । दी॒दिवः॑ । अ॒ग्नै । दे॒वान् ।
 इ॒ह । एति॑ । व॒ह । उ॒पेति॑ । य॒ज्ञम् । ह॒विः । च॒ ।
 नः । अ॒ग्निः । शु॒चि॒व्र॒त॒त॒म इति॑ शु॒चि॒व्र॒त—त॒मः ।
 शु॒चिः । वि॒प्रः । शु॒चिः । क॒विः । शु॒चिः । रो॒च॒ते । आ॒हु॒त
 इत्या—हु॒तः । उ॒दि॒ति । अ॒ग्नै । शु॒च॒यः । त॒व । शु॒क्राः ।
 भ्रा॒ज॒न्तः । ई॒र॒ते । त॒व । ज्योती॑ः षि । अ॒र्च॒यः (८) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 तृतीयप्रपाठके चतुर्दशोऽनुवाकः ॥ १४ ॥

इति कृष्णयजुर्वेदीयतैत्तिरीयसंहितापदपाठे प्रथ-
 माष्टके तृतीयः प्रपाठकः ॥ ३ ॥

त्रयोदशेऽनुवाके हविर्धानशकटादधिषवणफलकयोरुपरि सोमोऽवरोहितः ।
अथाभिषवो वक्तव्यः । तथाऽप्यध्यापकसंप्रदायेन प्रपाठकसमाप्तिरूपत्वा-
च्चतुर्दशेऽनुवाके काम्ययाज्यापुरोनुवाक्याः क्रमप्राप्ता अभिधीयन्ते ।

तत्र काम्येष्टिकाण्डे राक्षोघ्नेष्टेरुर्ध्वमिष्यन्तरं विधत्ते—

“ अग्नये रुद्रवते पुगेडाशमष्टाकपालं निर्वपेदभिचरन्नेषा वा अस्य घोरा
तनूर्यद्गुद्रस्तस्मा एवैनमा वृश्चति ताजगार्तिमाच्छति ” [सं० का० २ प्र० २
अ० २] इति ।

रुद्रवते घोरतनूयुक्ताय । अभिचरञ्जश्वं मारयन् । तस्मै रुद्रवतेऽग्नये । एनं
शश्रुमावृश्चति समन्ताच्छिञ्चा प्रयच्छति । ताजक् तदानीमेव ॥

तत्र पुगेनुवाक्या—

त्वमग्ने रुद्रो अमुगो महो दिवस्त्वः शर्धो
मारुतं पृक्ष ईशिषे । त्वं वातैररुणैर्यासि
शंगयस्त्वं पूषा विधतः पासि नु त्मना ॥, इति ॥

हेऽग्ने त्वं रुद्रो घोरतनूयुक्तोऽमुगः शश्रूणां निरसिता । दिवो द्युलोकस्य
मह उत्मवरूपो हविर्वहनेनोत्मवरकारित्वात् । त्वं मारुतं शर्धो मरुतां संबन्धि
बलं बलवत्त्वेन प्रसिद्धानां मरुद्गणानामपि त्वदनुग्रहेणैव बलं भवति । अतः
पृक्ष ईशिषे मरुद्भिः संपृक्तस्तदीयं मेन्यं नियमय । किं च त्वं शंगयः सुखं
प्राप्तो वायुवेगैररुणवर्णैरर्ध्वं यामि । किं च पोषकस्त्वं नु त्मना स्वयमेव पासि ।
कान् , विधतो हविषा परिचर्या विदधतो यजमानान् ॥

अथ याज्या—

आ वो राजानमध्वरस्य रुद्रः होतारः सत्य-
यजः रोदस्योः । अग्निं पुरा तनयित्नोर-
चित्ताद्विरण्यरूपमवसे कृणुध्वम् ॥, इति ॥

हे ऋत्विग्यजमाना वो युष्माकमवसे रक्षणायाग्निमाकृणुध्वं वशी कुरुत ।
कदा, तनयित्नोरचित्तात्, न विद्यते चित्तं यस्मिन्मरणे तदचित्तं शश्रुणा
विस्तारिताद्भवदीयमरणात्पूर्वमेव । कीदृशमग्निम् । अध्वरस्य राजानं यज्ञस्वा-

मिनं, रुद्रं शन्नमति क्रूरं, होतारं फलदानाय भक्तानामाहातारं, रोदस्योः सत्ययजं घुलोके भूलोके च सत्यमवश्यं कर्मफलं यजति ददातीति सत्ययजस्तं, हिरण्यरूपं तत्सदृशम् ॥

इष्टान्तरं विधत्ते—

“ अग्नये सुरभिमते पुरोडाशमष्टाकपालं निर्वपेद्यस्य गावो वा पुरुषा वा प्रभीयेरन्यो वा बिभीयादेषा वा अस्य भेषज्या तनूर्यत्सुरभिमती तयै-
वास्यै भेषजं करोति सुरभिमते भवति पूतीगन्धस्यापहत्यै ” [सं० का० २
प्र० २ अ० २] इति ।

सुरभिमते भेषज्यतनूयुक्ताय । यस्य यजमानस्य गावो वा भृत्या वा दैवि-
कुरोगबाहुल्येन बहवो म्रियेरन्स्वयं वा कदाचिदपमृत्योर्भीतो भवेत्तादृशो
निर्वपेत्पूतीगन्धस्य श्रवगन्धस्य निवृत्तये सुगन्धयुक्ताय कुर्यात् ॥

तत्र पुरोनुवाक्या—

अग्निर्होता नि षसादा यजीयानुपस्थे मातुः
सुरभावु लोके । युवा कविः पुरुनिष्ठ
ऋतावा धर्ता कृष्टीनामुत मध्य इन्द्रः ॥, इति ॥

अयमग्निर्मातुरुपस्थे वेदेः समीपवर्तिनि सुरभावु लोके सुरभिगन्धयुक्त
एवाऽऽहवनीयस्थाने निषसादोपविष्टः । कीदृशोऽग्निः । होता देवानामाहाता ।
यजीयान्मानुषादोतुरतिश्रयेन यष्टा । युवा नित्यं तरुणः । कविर्मेधावी । पुरु-
निष्ठः पुरुषु गार्हपत्यादिस्थानेषु स्थितः । ऋतावा सत्यवान् । कृष्टीनां
धर्ता मनुष्याणां पोषकः । अपि च मध्ये मनुष्याणामुदर इन्द्रो जाठराग्निरूपेण
दीप्तः ॥

अथ याज्या—

साध्वीमकर्देववीति नो अद्य यज्ञस्य जिह्वा-
मविदाम गुह्याम् । स आयुराऽगात्सुरभि-
र्वसानो भद्रामकर्देवहूति नो अद्य ॥, इति ॥

अयमग्निरथ नो देववीतिमस्माभिर्देवेभ्यो दत्तां भक्ष्यां पुरोडाशाहुतिं
साध्वीमकः स्वादुमकरोत् । अतो यज्ञस्य जिह्वास्थानीयां गोप्यामग्निदेवतामवि-
दाम वयं लब्धवन्तः । सुरभिः पुरोडाशाज्यादिसुगन्धोपेतः सोऽग्निरायुर्वसा-

(काम्यवाक्यापुरोनुवाक्याः)

नोऽस्मदीयमायुराच्छादयन्गोपायन्नागादागच्छतु । अथ नोऽस्मदीयां देवहूतिं भद्रामकः, देवार्थं होमं यथाशास्त्रं करोतु ॥

इष्ट्यन्तरं विधत्ते —

“ अग्नये क्षामवते पुरोडाशमष्टाकपालं निर्वपेत्सङ्ग्रामे संयत्ते भागधेयेनैवैनं शमयित्वा परानभि निर्दिशति यमवरेषां विध्यन्ति जीवति स यं परेषां प्र स मीयते जयति तं सङ्ग्रामम् ” [सं० का० २ प्र० २ अ० २] इति ।

क्षामवते श्रुथायुक्ताय । युद्धे प्रत्यामन्ने सति जयार्थी निर्वपेत् । स्वदत्तेनाग्निभागेन स्वविषयमग्निं शान्तं कृत्वा पराञ्चशत्रून्वेहेराभिमुख्येन निर्दिशति हन्तुं प्रदर्शयति । तथा सत्यवरेषां स्वमैन्यगतानां मध्ये यं पुरुषं शत्रवो विध्यन्ति स जीवति । परेषां शत्रुमैन्यगतानां मध्ये यं पुरुषमितरे विध्यन्ति स प्रस्रियते । ततो यजमानो जयति ॥

यथा जयार्थिन एपेष्टिस्तथा बहुबन्धुमरणनिवारणार्थिनोऽप्येतामिष्टिं विधत्ते —

“ अभि वा एष एतानुच्यति येषां पूर्वापरा अन्वञ्चः प्रमीयन्ते पुरुषाहु-
तिर्हस्य प्रियतमाऽग्नये क्षामवते पुरोडाशमष्टाकपालं निर्वपेद्भागधेयेनैवैनं शम-
यति नैषां पुराऽऽयुषोऽपरः प्र मीयते ” [सं० का० २ प्र० २ अ० २] इति ।

पूर्वापरा ज्येष्ठाः कनिष्ठाश्च । अन्वञ्चो विच्छेदवर्जिताः । येषां बन्धूनां मध्ये बहवो विच्छेदमन्तरेण म्रियन्त एतानभिलक्ष्यैष क्षामवानग्निरुच्यति समवति । कुतः, पुरुषाहुतेर्गतप्रियत्वान्पुरोडाशेनाग्निः शाम्यति । तत एषां बन्धूनां मध्ये ज्येष्ठे जीवति सत्यपरः कनिष्ठ आयुःसंपूर्तेः पूर्वमपमृत्युना न म्रियते ॥

गृहदाहादि निमित्तीकृत्यापि तामेवेष्टिं विधत्ते —

“ अभि वा एष एतस्य गृहानुच्यति यस्य गृहान्दहत्यग्नये क्षामवते पुरो-
डाशमष्टाकपालं निर्वपेद्भागधेयेनैवैनं शमयति नास्यापरं गृहान्दहति ” [सं०
का० २ प्र० २ अ० २] इति ।

अपरं यथा भवति तथा न दहति न पुनर्दहतीत्यर्थः ॥

अस्यां त्रिविधायां क्षामवतेष्टौ पुरोनुवाक्यामाह —

अक्रन्ददग्निस्तनयन्निव द्यौः क्षामा रेरिहद्दी-

रुधः समञ्जन् । सद्यो जज्ञानो वि हीमिद्धो

अख्यदा रोदसी भानुना भात्यन्तः॥, इति ॥

अयमग्निरकन्दस्मदनिष्टनिवारणार्थं गर्जतु । किमिव । स्तनयमिव द्यौर्यथा
पुलोकस्थो मेघो गर्जन्तस्यशोषभीतिं निवारयति तद्वत् । किं कुर्वन् । क्षाम
दाहकमस्मदिरुद्धं रेरिहल्लेलिहानो वीरुधः समञ्जन्पुष्पलनावदस्मदनुकूलानि
सम्यगभिव्यञ्जयन् । हि यस्माज्ज्ञान उत्पद्यमानः सद्य ईमिदानीमेवेद्धो
दीप्तो व्यख्यद्विविधं जगत्प्रख्यापयति । रोदसी द्यावापृथिव्यारन्तर्भानुना
रश्मिना स्वयमाभाति समन्तात्प्रकाशते ॥

अथ याज्या—

त्वे वसूनि पुर्वणीक होतर्दोषा वरतोरेरिरे

यज्ञियासः । क्षामेव विश्वा भुवनानि यस्मि-

न्त्सः सौभगानि दधिरे पावके ॥, इति ॥

हे पुर्वणीकात्यन्तबहुल होतर्देवानामाहातर्दोषा रात्रौ वस्तोर्दिवा च
यज्ञियासो यज्ञार्हाणि वसूनि हवींषि एरिर आगच्छन्ति । त्वदनुग्रहात्पूर्वं
क्षामेव दग्धं पटादिकमिव विश्वा भुवनानि निःसाराणि भूत्वा पावके त्वय्य-
नुगृह्णाति सति पश्चात्सौभगानि संदधिरे सौभाग्यं प्राप्नुवन् । तादृशस्त्वमस्मा-
ननुगृहाणेत्यर्थः ॥

इष्ट्यन्तरं विधत्ते—

“अग्नये कामाय पुरोडाशमष्टाकपालं निर्वपेद्यं कामो नोपनमेदग्निमेव
कामः स्वेन भागधेयेनोप धावति स एवैनं कामेन समर्धयत्युपैनं कामो नम-
ति” [सं० का० २ प्र० २ अ० ३] इति ।

कामाय कामप्रदाय, कामितार्थो यं यजमानं न प्राप्नुयात्स निर्वपेत् ॥

तत्र पुरोनुवाक्या—

तुभ्यं ता अङ्गिरस्तम विश्वाः सुक्षितयः

पृथक् । अग्ने कामाय येमिरे ॥, इति ॥

हेऽङ्गिरस्तमातिशयेनाङ्गसारोपेताग्ने सुक्षितयो वेदिरूपशोभनभूमियुक्ता
विश्वाः सर्वास्ताः प्रजाः पृथक्कामयमाना विविधकामितार्थसिद्धिप्रदाय तुभ्यं
येमिरे नियमं स्वीकृतवन्तः ॥

(काम्ययाज्यापुरोनुवाक्याः)

अथ याज्या—

अश्याम तं काममग्ने तवोत्थश्याम रयिः
रयिवः सुवीरम् । अश्याम वाजमभि वाज-
यन्तोऽश्याम द्युम्रमजराजरं ते ॥ , इति ॥

हेऽग्ने तवोती त्वदीयरक्षया तं काममभीष्टफलमश्याम व्याप्नुयाम । किं च, हे रयिवो हे धनवन्सुवीरं शोभनपुत्रपौत्राद्युपेतं रयिं धनमश्याम । किं च, वाजयन्तोऽन्नमिच्छन्तो वयं वाजमन्नमभितोऽश्याम । किं च, हेऽजर तव प्रसादादजरमक्षयं द्युम्रं यशोऽश्याम ॥

इष्ट्यन्तरं विधत्ते—

“ अग्नये यविष्ठाय पुरोडाशमष्टाकपालं निर्वपेत्स्पर्धमानः क्षेत्रे वा सजातेषु वाऽग्निमेव यविष्ठः स्वेन भागधेयेनोप धावति तेनैवेन्द्रियं वीर्यं भ्रातृव्यस्य युवते वि पाप्मना भ्रातृव्येण जयते ” [सं० का० २ प्र० २ अ० ३] इति ।

यविष्ठायानिश्चयेन वियोगकारिणे, युवते वियोजयति । यजमानः पापिना वैरिणा वियुक्तो जयति ॥

एतामेवेष्टिं परप्रयुक्ताभिचारनिवारणाय विधत्ते—

“ अग्नये यविष्ठाय पुरोडाशमष्टाकपालं निर्वपेदभिचर्यमाणोऽग्निमेव यविष्ठः स्वेन भागधेयेनोप धावति स एवास्माद्रक्षाः सि यवयति नैनमभिचरन्स्तृणुते ” [सं० का० २ प्र० २ अ० ३] इति ।

यवयति वियोजयति । अभिचरन्वैर्येनमिष्टिकारिणं न स्तृणुते हन्तुं न शक्नोति ॥

एतस्यां द्विविधायामिष्टौ पुरोनुवाक्यामाह—

श्रेष्ठं यविष्ठ भारताग्ने द्युमन्तमा
भर । वसो पुरुस्पृहः रयिम् ॥, इति ॥

हेऽग्ने रयिमाभर धनमाहर । यविष्ठातिश्चयेन वियोगकारिन् । भारत ऋत्विग्भिर्भरणीय । वसो, आहुतिनिवासभूत । कीदृशं रयिं, श्रेष्ठं प्रशस्ततमं द्युमन्तं दीप्तिमन्तं पुरुस्पृहं पुरुभिर्बहुभिः स्पृहणीयं मणिमुक्तादिरूपम् ॥

अथ याज्या—

स श्वितानस्तन्यतू रोचनस्था अजरेभि-

नानदद्भिर्विष्टः । यः पावकः पुरुतमः
पुरुणि पृथून्यग्निरनुयाति भवन्॥, इति ॥

योऽग्निः पावकः शोधयिता पुरुतम आहवनीयगार्हपत्यादिनामभिर्यविष्ठा-
दिविशेषणैश्चात्यन्तं बहुविधः पुरुणि बहूनि पृथूनि विस्तृतानि पुरोडाशादि-
हवींषि भर्वन्भक्षयन्ननुयाति यजमानगृहमनुदिनं गच्छति सोऽग्निर्वक्ष्यमाणगुणो-
पेतः । श्वितानो दीप्यमानः । तन्यतुः फलानां विस्तारयिता । रोचनस्था
दीप्तिमत्सु देवयजनेष्ववस्थितः । अजरेभिर्जरारहितैर्नानदद्भिः स्तुतिं कुर्वा-
णैर्देवैः संयुतः । यविष्ठोऽतिशयेन वैरिवियोगकर्ता ॥

इष्टान्तरं विधत्ते—

“अग्नय आयुष्मते पुरोडाशमष्टाकपालं निर्वपेद्यः कामयेत सर्वमायुरिया-
मित्यग्निमेवाऽऽयुष्मन्तस्त्वेन भागधेयेनाप धावति स एवास्मिन्नायुर्दधाति
सर्वमायुरेति” [सं० का० २ प्र० २ अ० ३] इति ।

आयुष्मत आयुष्पदाय ॥

तत्र पुरोनुवाक्या—

आयुष्टे विश्वतो दधदयमग्निर्वरेण्यः । पुनस्ते
प्राण आऽयति परा यक्ष्मस्त्सुवामि ते॥, इति ॥

हे यजमान ते तुभ्यं वरेण्यः श्रेष्ठोऽयमग्निर्विश्वत आयुर्दधन्संपूर्णमायुर्द-
धातु । अपयत्युना गृहीतोऽपि ते प्राणः पुनरस्यानुग्रहेणाऽऽयति त्वद्देहे समा-
गच्छतु । ते तव यक्ष्मं व्याधिं परासुवामि विनाशयामि ॥

अथ याज्या—

आयुर्दा अग्ने हविषो जुषाणो घृतप्रतीको
घृतयोनिरधि । घृतं पीत्वा मधु चारु
गव्यं पितेव पुत्रमभि रक्षतादिमम्॥, इति ॥

हेऽग्ने त्वमायुर्दा एधि यजमानस्याऽऽयुष्पदो भव । कीदृशस्त्वम् । हविषो
जुषाणः पुरोडाशं सेवमानः । घृतप्रतीको घृतापक्रम आधारप्रयाजादीनां
घृतेन दूयमानत्वात् । घृतयोनिरवसानेऽप्यनूयाजादौ घृतमेव योनिर्जन्मोत्प-
त्तिकारणं यस्यासौ घृतयोनिः । तादृशस्त्वं मधु स्वादुतमं चारु शोधितत्वेन
निर्मलं गव्यं घृतं पीत्वा पिता पुत्रमिव यजमानमभितो रक्ष ॥

(काम्ययाज्यापुरोनुवाक्याः)

इष्ट्यन्तरं विधत्ते—

“ अग्नये जातवेदसे पुरोडाशमष्टाकपालं निर्वपेद्भूतिकामोऽग्निमेव जातवेदसः स्वेन भागधेयेनोप धावति स एवैनं भूतिं गमयति भवत्येव ” [सं० का० २ प्र० २ अ० ३] इति ।

जातवेदस उत्पन्नधनाय । भवत्येव भूतिं प्राप्नोत्येव ॥

तत्र पुरोनुवाक्या—

तस्मै ते प्रतिहर्यते जातवेदो विचर्षणे । अग्ने जनामि सुष्टुतिम् ॥, इति ॥

विविधाश्चर्षणयो मनुष्या यजमाना यस्यासौ विचर्षणिः । हे विचर्षणे जातवेदोऽग्ने प्रतिहर्यते प्रतिदिनं यजमानगृहं गच्छते तस्मै ते शोभनां स्तुतिं जनामि जनयामि ॥

अथ याज्या—

दिवस्पारि प्रथमं जज्ञे अग्निरस्मद्द्वितीयं
परि जातवेदाः । तृतीयमप्सु नृमणा
अजस्रमिन्धान एनं जरते स्वाधीः ॥, इति ॥

अग्निः प्रथमं दिवस्पारि श्रुलोकस्योपरि जज्ञे सूर्यरूपेणोत्पन्नः । अस्मत्परि अस्मदीयस्य मनुष्यलोकस्योपरि जातवेदा द्वितीयं जज्ञे प्रसिद्धमग्निरूपेण द्वितीयं जन्म प्राप्तवान् । अप्सु समुद्रे तृतीयं जज्ञे वडवानलरूपेणोत्पन्नः । अजस्रं त्रिष्वपि जन्मसु नृमणा नृषु यजमानेषु मनोऽनुग्रहबुद्धिर्यस्यासौ नृमणाः । एनमीदृशमग्निमिन्धानः पुरोडाशादिभिर्दीपयन्स्वाधीः स्वायत्तचित्तो जरते जीर्णते जरापर्यन्तं परिचरतीत्यर्थः ॥

इष्ट्यन्तरं विधत्ते—

“ अग्नये रुक्मते पुरोडाशमष्टाकपालं निर्वपेद्भूतिकामोऽग्निमेव रुक्मन्तः स्वेन भागधेयेनोप धावति स एवास्मिन् रुक्मं दधाति रोचत एव ” [सं० का० २ प्र० २ अ० ३] इति ।

रुक्मते कान्तिमते । रोचते कान्तिमान्भवति ॥

तत्र पुरोनुवाक्या—

शुचिः पावक वन्द्योऽग्रे बृहदि
रोचसे । त्वं घृतेभिराहुतः ॥, इति ॥

हे पावक शोधयितरग्रे शुचिर्वन्द्यश्च त्वं घृतप्रभृतिभिर्हव्यैः समन्ताद्भुतः
सन्बृहदिरोचसे ॥

अथ याज्या—

दृशानो रुक्म उर्व्या व्यद्यौदुर्मर्ष-
मायुः श्रिये रुचानः । अग्निरमृतो अभ-
वद्वयोभिर्यदेनं द्यौरजनयत्सुरेताः॥, इति ॥

दृशानो दर्शनीयरूपो रुक्मः सुवर्णमहेशोऽग्निरुर्व्या महत्या दीप्त्या व्यद्यौ-
द्विद्योत्तते । किं कुर्वन् । दुर्मर्षमितरैरतिरस्कार्यमायुर्जीवनं श्रिये श्रियितुं रुचानो
वाञ्छन् । तथाविधोऽग्निरव्योभिरन्नैर्हविर्भिरमृतोऽभवत् । यद्यस्मादेनमग्निं
द्यौर्युलोकवासी देवगणः सुरेताः सन्नजनयत्तस्मादस्यामृतत्वं युक्तम् ॥

इष्ट्यन्तरं विधत्ते—

“ अग्नये तेजस्वते पुरोडाशमष्टाकपालं निर्वपेत्तेजस्क्रामोऽग्निमेव तेजस्वन्त-
स्वेन भागधेयेनोप धावति स एवास्मिन्तेजो दधाति तेजस्व्येव भवति ”
[सं० का० २ प्र० २ अ० ३] इति ।

तेजस्वते प्रभावते नियमनसामर्ध्यवते वा ॥

तत्र पुरोनुवाक्या—

आ यदिषे नृपतिं तेज आनदृशुचि रेतो
निषिक्तं द्यौरभीके । अग्निः शर्धमनवद्यं
युवानं स्वाधियं जनयत्सूदयञ्च॥, इति ॥

यत्तेज इषेऽभीष्टसिद्धये नृपतिं यजमानपालकमग्निमा समन्तादानहव्याप्नोत्,
यदपि शुचि रेतः शुद्धं बीजं मातापितृभ्यां निषिक्तं तेन तेजसा तेन च
बीजेन द्यौर्युलोकस्योऽग्निरभीके प्रत्यासन्नकाले शर्धादिविशेषणोपेतं पुरुषं जन-
यदुत्पादयति, सूदयञ्च विरोधिपापं नाशयत्यपि । शर्धं बलवन्तम् । अनवद्यं
दोषरहितम् । युवानं तरुणम् । स्वाधियं स्वायत्तचित्तम् । अतो यजमानाय
तेजो दातुमग्निः शक्नोति ॥

अथ याज्या—

स तेजीयसा मनसा त्वोत उत शिक्ष

**स्वपत्यस्य शिक्षोः । अग्ने रायो नृतमस्य
प्रभूतौ भूयाम ते सुष्टुतयश्च वस्वः ॥, इति ॥**

स यजमानस्त्वोतस्त्रया रक्षितः । केन साधनेन । तेजीयसाऽत्यन्ततेजो-
युक्तेन मनसा । किं च हेऽग्ने स्वपत्यस्य शोभनपुत्रपौत्रादियुक्तस्य शिक्षोः शक्तु-
मिच्छतो नृतमस्य मनुष्यतमस्य मनुष्येषु श्रेष्ठस्य यजमानस्य रायः शिक्ष
धनानि देहि । ते प्रभूतौ त्वदनुग्रहेण प्रभुत्वे सति वयं वस्वो वसुमत्तमाः सुष्टु-
तयश्च शोभनमनुनियुक्ता बहुयागानुष्ठानेन स्तोत्रशस्त्रैः प्रभूता भूयास्म ॥

इष्ट्यन्तरं विधत्ते—

“ अग्नये साहन्त्याय पुरोडाशमष्टाकपालं निर्वपेत्सीक्षमाणोऽग्निमेव साह-
न्त्यः स्वेन भागधेयेनोप धावति तेनैव सहते यः सीक्षते ” [सं० का० २
प्र० २ अ० ३] इति ।

साहन्त्याय सहिष्णवे वैरिणामभिभवित्ने । सीक्षमाणः सोढुमभिभवितु-
मिच्छुः । यं वैरिणं सीक्षते तं तेनानुगृहीतोऽभिभवति ॥

तत्र पुरोनुवाक्या—

अग्ने महन्तमा भर युम्नस्य प्रामहा रयिम् ।

विश्वा यश्चर्षणीभ्यामा वाजेषु मामहन् ॥, इति ॥

हेऽग्ने युम्नस्याम्पदीयस्य यशसः महन्तमभिभवितारं वैरिणं प्रासहा प्रस-
भमाभगास्मद्वृक्षे समानय । रयिं नदीयं धनं चाऽऽनय । यो भवांश्चर्षणीर्मनु-
ष्यसेना विश्वा अस्मत्प्रतिपक्षभृताः सर्वा अभिसासहदभिभवेत् । किंनि-
मित्तं, वाजेषु अस्मदीयेष्वन्नेषु निमित्तभूतेषु । केन साधनेन । आसा त्वत्सं-
निधानेन । पराभिभवाय त्वत्संनिध्यतिरिक्तप्रयत्नो नापेक्षित इत्यर्थः ॥

अथ याज्या—

तमग्ने पृतनासहः रयिः सहस्व आ भर । त्वः

हि सत्यो अद्भुतो दाता वाजस्य गोमतः ॥, इति ॥

हेऽग्ने [सहस्वो बलवान्] तं पृतनासहं परकीयसेनाभिभवक्षमं रयिं धनमाभ-
राऽऽहर । हि यस्मात्त्वं सत्यः परमार्थभूतो बाधरहितोऽद्भुत आश्चर्यचरित्र-
स्तस्माद्गोमतो बहुगोयुक्तस्य वाजस्यान्नस्य दाता त्वमेव ॥

इष्ट्यन्तरं विधत्ते—

“ अग्नयेऽन्नवते पुरोडाशमष्टाकपालं निर्वपेद्यः कामयेतान्नवान्स्यामित्यभि-

मेवाश्वन्तः स्वेन भागधेयेनोप धावति स एवैनमश्वन्तं करोत्यश्वनिव भवति”
[सं० का० २ प्र० २ अ० ४] इति ।

अश्वन्ते बह्वयुक्ताय ॥

तत्र पुरोनुवाक्या—

उक्षात्राय वशात्राय सोमपृष्टाय
वेधसे । स्तोमैर्विधेमाम्रये॥, इति ॥

अग्रये स्तोमैः स्तोत्रैर्विधेम परिचर्यां कुर्याम । कीदृशाय । उक्षात्राय वशा-
त्राय । उक्षा वृषभः । वशा बन्ध्या । तन्पशुद्वयं कचिद्यागं हविष्ट्रेण श्रूयते—
“ यो भ्रातृव्यवान्त्स्यात्स स्पर्धमानो वैष्णवरूपा वशामालभेनन्द्रमुक्षाणम् ”
इति । यद्यप्यत्र देवताऽन्या तथाऽपि हविरग्रावेव हयन इत्यभिमुखान्नो वशा-
त्रश्च । एतदन्तर्निरस्याप्युपलक्षणार्थम् । सोमयुक्तानि पृष्टस्तात्राणि यस्यासौ
सोमपृष्ठः । अनेकस्तोत्रसत्कृतदेवतासंयुक्तः सोमोऽप्यस्यान्नमित्यर्थः । वेधसेऽ-
न्नस्य विधात्रे ॥

अथ याज्या—

वद्या हि सूनो अस्यद्वमद्वा चक्रे
अग्निर्जनुषाऽज्मात्रम् । म त्वं न ऊर्जमन
ऊर्जं धा राजेव जैरवृके क्षेप्यन्तः॥, इति ॥

हे सूनो पुत्रवदभिमतकारिण्यग्रे त्वं वद्याऽसि वदन्यनयेति वद्या वाक्तदभि-
मानिदेवत्वेन तद्गुणोऽसि । अस्मिन्नर्थे श्रुत्यन्तरप्रसिद्धिद्योतनाय हिशब्दः ।
“ अग्निर्वाग्भून्वा मुखं प्राविशत् ” इति श्रुत्यन्तरम् । सोऽग्निरस्मदर्थमन्नमज्मं
च चक्रे । [अज्म गृहम् ।] तन्नामसु पाठान् । विवाहाग्निर्जायमान एव गृहाश्रमं
कारयति । कीदृशोऽग्निः । अन्नसद्वा, अद्यत इत्यन्नान्नं तस्मिन्सीदतीत्यन्नसद्वा,
भुक्तमन्नं जरयितुं जठराग्निरूपेणात्र सीदति । केन व्यापारणोन्नमज्म [च] चक्रे ।
जनुषा जन्ममात्रेण न तु व्यापारान्तरेण । न हि संकलमिद्वयस्य व्यापारापे-
क्षाऽस्ति । हे ऊर्जसने रसप्रदं त्वं नोऽस्मभ्यमूर्जे रसं धा दहि । राजेव जेः,
राजा यथा जयति तद्वज्जय । वृकवाद्भिस्त्रको वृकः । अवृके हिंसादिदोषरहिते
यजमाने त्वमनुगृहीतुमन्तः क्षेत्रे निवससि ॥

(काम्ययाज्यापुरोनुवाक्याः)

इष्ट्यन्तरं(रे) विधत्ते—

“ अग्नयेऽन्नादाय पुरोडाशमष्टाकपालं निर्वपेद्यः कामयेतान्नादः स्यामित्यग्निमेवान्नादः स्वेन भागधेयेनोप धावति स एवैनमन्नादं करोत्यन्नाद एव भवत्यग्नयेऽन्नपतये पुरोडाशमष्टाकपालं निर्वपेद्यः कामयेतान्नपतिः स्यामित्यग्निमेवान्नपतिः स्वेन भागधेयेनोप धावति स एवैनमन्नपतिं करोत्यन्नपतिरेव भवति ” [सं० का० २ प्र० २ अ० ४] इति ।

अन्नमत्तीत्यन्नादस्तीव्रदीपनयुक्तः । अन्नपतिर्वह्नस्वामी । अनयोरपीष्ट्योर-
न्नमात्रलिङ्गमाधारण्यादेव याज्यापुरोनुवाक्यायुगलं द्रष्टव्यम् । यद्वा शास्त्रान्त-
रेऽन्नादलिङ्गकमन्नपतिलिङ्गकं चान्वेषणीयम् ॥

इष्ट्यन्तरं हविस्त्रयोपेतं विधत्ते—

“ अग्नये पवमानाय पुरोडाशमष्टाकपालं निर्वपेदग्नये पावकायाग्नये शुचये
ज्योगामयावी यदग्नये पवमानाय निर्पति प्राणमेवास्मिन्तेन दधाति यदग्नये
पावकाय वाचमेवास्मिन्तेन दधाति यदग्नये शुचय आयुरेवास्मिन्तेन दधात्युत
यदीतासुर्भवति जीवत्येव ” [सं० का० २ प्र० २ अ० ४] इति ।

पवमानाय पापानां शोधयित्रे । पावकाय पापानां शुद्धिहेतवे । शुचये,
औज्ज्वल्यहेतवे । द्वितीयतृतीयवाक्ययोरपि पुरोडाशमष्टाकपालं निर्वपेदित्यनुव-
र्तते । ज्योगामयावी दीर्घगोमयुक्तः । उतापि च यद्यपीतासुर्गतप्राणो भवेत्त-
थाऽपि जीवत्येव, तत्र नीरोगो भवतीति किमु वक्तव्यम् ॥

पुनरपि तामेवेष्टिं फलान्तराय विधत्ते—

“ एतामेव निर्वपेच्चक्षुष्कामो यदग्नये पवमानाय निर्पति प्राणमेवास्मिन्तेन
दधाति यदग्नये पावकाय वाचमेवास्मिन्तेन दधाति यदग्नये शुचये चक्षुरेवा-
स्मिन्तेन दधात्युत यद्यन्यो भवति प्रैव पश्यति ” [सं० का० २ प्र० २
अ० ४] इति ॥

तत्र फलभेदेन द्विविधायामस्यामिष्टौ प्रथमहविषः पुरोनुवाक्या—

अग्न आयूषि पवस आ सुवोर्जमिषं

च नः । आरे बाधस्व दुच्छुनाम्॥, इति ॥

हेऽग्न आयूष्यस्मदीयजीवनानि पवसे यथा वर्धन्ते तथा शोधयसे । ऊर्ज
क्षीरादिरसमिषमन्नं च नोऽस्माकमासुवाऽऽभिमुख्येन प्रेरय । दुच्छुनामुपद्रव-
मारे दूरे नीत्वा बाधस्व विनाशय ॥

अथ याज्या—

अग्ने पवस्व स्वपा अस्मे वर्चः सुवी-
र्यम् । दधत्पोषः रयिं मयि ॥ , इति ॥

हेऽग्ने शोभनमपः कर्म यस्यासौ स्वपाः । तादृशस्त्वमस्मे अस्मदीयं वर्चो
ब्रह्मवर्चसं सुवीर्यं शोभनं सामर्थ्यं च पवस्व शोधयस्व वर्धयेत्यर्थः । पुष्टिं रयिं
घनं च मयि दधत्स्थापय ॥

द्वितीयस्य हविषः पुरोनुवाक्या—

अग्ने पावक रोचिषा मन्द्रया देव
जिह्वया । आ देवान्वाक्षि यक्षि च ॥, इति ॥

हेऽग्ने पावक शोभक देव द्योतनात्मक रोचिषा दीप्तिमत्या मन्द्रया शृङ्ग-
या जिह्वया वाचा देवानावक्षि यक्षि आवह यज च ॥

अथ याज्या—

स नः पावक दीदिवोऽग्ने देवाः इहाऽऽ
वह । उप यज्ञः हविश्च नः ॥, इति ॥

हे पावक शोभक दीदिवो दीप्यमानाग्ने नोऽस्मदर्थं देवानिह कर्मण्यावह,
अस्माकमियं यज्ञं हविश्चोप देवसमीपे प्रापय ॥

तृतीयस्य हविषः पुरोनुवाक्या—

अग्निः शुचिव्रततमः शुचिर्विप्रः शुचिः
कविः । शुची रोचत आहुतः ॥, इति ॥

अयमग्निः प्रथमं तावच्छुचिव्रततमः स्वत एव शुचिव्रततमोऽतिशयेन शुद्धं
व्रतमाचरणं दाहपाकप्रकाशरूपं यस्यासौ तादृशः । तत ऊर्ध्वं विप्राभिमानि-
त्वादपि शुचिः । तत ऊर्ध्वं विद्वदभिमानित्वेन शुचिः । ततोऽप्यूर्ध्वमाभिमु-
ख्येन हुतः शुचिर्दीप्तिमान्रोचते शोभते ॥

अथ याज्या—

उदग्ने शुचयस्तव शुक्रा भ्राजन्त
ईरते । तव ज्योतीःप्यर्चयः ॥, इति ॥

हेऽग्ने शुचयः शुद्धास्तव शुक्रा रश्मयो भ्राजन्तः प्रकाशमाना उदीरत

उद्गच्छन्ति । तथाऽर्चयः पूजका ज्योतींषि भासकानि देवतारूपाणि प्राप्नु-
वन्ति ॥

अत्र विनियोगसंग्रहः—

“ त्वं याज्या रुद्रवद्यागे ह्यग्निः सुरभिसंयुते ।
अकन्क्षामयुजे तुभ्यं कामिनि श्रेष्ठमित्यसौ ॥ १ ॥
यविष्ठयुत आयुष्टे आयुष्मति तथोपरि ।
जातवेदयुते तस्मै शुची रुक्मयुते तथा ॥ २ ॥
आ यत्तेजोयुते ह्यग्ने साहन्त्यगुणसंयुते ।
उक्षान्नसंयुते ह्यग्ने पवमानयुते तथा ॥
अग्ने पावकवत्यग्निः शुचावष्टौ च विंशतिः ॥ ३ ॥ ” इति ॥

अत्र मीमांसा नास्ति ॥

अथ च्छन्दः—

त्वमग्ने रुद्र इत्यादयः षट् । अश्याम तं स श्वितान आयुर्दा अग्ने दिवस्पति
इक्षानो रुक्म आ यदिपे स तेजीयसा वज्रा हि सूनो, इति च त्रिष्टुभः ।
तुभ्यं ताः श्रेष्ठं यविष्ठ तस्मै ते शुचिः पावकोक्षान्नायेत्येता अग्न आयुंषीत्याद-
यश्च षड्गायत्र्यः । आयुष्टेऽग्ने सहन्तं तमग्ने पृतनासहमित्येता अनुष्टुभः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमकाण्डे तृतीयप्रपाठके
चतुर्दशोऽनुवाकः ॥ १४ ॥

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
प्रथमकाण्डे तृतीयः प्रपाठकः ॥ ३ ॥

हरिः ॐ ।

आ ददे॒ ग्रावा॑ऽस्यध्वर॒कृद्दे॒वेभ्यो॑ गम्भीर-
मिमम॑ध्वरं कृ॒ध्युत्तमे॑न॒ पवि॑नेन्द्रा॒य सोम॑ऽसु-
षुतं॒ मधु॑मन्तं॒ पर्य॑स्वन्तं॒ वृष्टि॑वनि॒मिन्द्रा॑य॒ त्वा
वृत्र॑घ्न इन्द्रा॒य त्वा वृत्र॑तुर॒ इन्द्रा॑य॒ त्वाऽभि॑मा-
ति॒घ्न इन्द्रा॑य॒ त्वाऽऽदि॑त्यव॒न्त इन्द्रा॑य॒ त्वा
वि॒श्वदे॑व्याव॒ते श्वा॒न्नाः स्थं॑ वृत्र॑तुरो॒ राधा॑ंगृ॒ता
अमृ॑तस्य॒ पत्नी॑स्ता॒ देवी॑र्दे॒वत्रै॑मं॒ यज्ञं॑ धत्तो-
प॒हूताः॑ सोम॑स्य॒ पिब॑तोप॒हूतो॑ यु॒ष्माकं॑म् (१)
सोमः॑ पिब॒तु यत्ते॑ सोम॒ दिवि॑ ज्योति॒र्यत्पृ॑-
थि॒व्यां यदु॑राव॒न्तरि॑क्षे॒ तेना॒स्मै यज॑माना॒यो रु॒-
रा॒या कृ॒ध्यधि॑ दा॒त्रे वो॑चो धिष॑णे॒ वीडू॑ सती
वी॒डये॑थामूर्जे॒ दधा॑थामूर्जे॒ मे धत्तं॑ मा वाऽ
हि॒ःसिषं॑ मा मां हि॒ःसिष्टं॑ प्रा॒गपा॑गुदं॒ गध॑रा-
क्ता॒स्त्वा दि॒श आ धा॑वन्त्व॒म्ब नि॒ प्वर॑ । यत्ते॑
सोमा॑दा॒भ्यं नाम॑ जा॒गृवि॑ तस्मै॑ ते सोम॒
सोमा॑य॒ स्वाहा॑ (२) ॥

(युष्माकं॑ स्वर॒ यत्ते॑ नवं च ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके प्रथमोऽनुवाकः ॥ १ ॥

(पात्रेषु रसग्रहणाय पूर्वमुपावहतस्य सोमस्याभिषवः)

(अथ प्रथमाष्टके चतुर्थः प्रपाठकः ।)

(तत्र प्रथमोऽनुवाकः ।)

एति । ददे । ग्रावा । असि । अध्वरकृदियध्वर—
 कृत् । देवेभ्यः । गम्भीरम् । इमम् । अध्वरम् ।
 कृधि । उत्तमेनेत्युत्—तमेन । पविना । इन्द्राय ।
 सोमम् । सुपुतमिति सु—सुतम् । मधुमन्तमिति
 मधु—मन्तम् । पयस्वन्तम् । वृष्टिवनिमिति वृष्टि—
 वनिम् । इन्द्राय । त्वा । वृत्रन्न इति वृत्र—न्ने ।
 इन्द्राय । त्वा । वृत्रतुर इति वृत्र—तुरे । इन्द्राय ।
 त्वा । अभिमातिन्न इत्यभिमाति—न्ने । इन्द्राय ।
 त्वा । आदित्यवत इत्यादित्य—वते । इन्द्राय । त्वा ।
 विश्वदेव्यावत इति विश्वदेव्य—वते । श्वात्राः । स्थ ।
 वृत्रतुर इति वृत्र—तुरः । राधोगूर्ता इति राधः—
 गूर्ताः । अमृतस्य । पत्नीः । ताः । देवीः । देवत्रेति
 देव—त्रा । इमम् । यज्ञम् । धत्त । उपहूता इत्यु-
 प—हूताः । सोमस्य । पिबत । उपहूत इत्युप-
 हूतः । युष्माकम् । (१) सोमः । पिबतु । यत् । ते ।
 सोम । दिवि । ज्योतिः । यत् । पृथिव्याम् । यत् ।
 उरौ । अन्तरिक्षे । तेन । अस्मै । यजमानाय । उरु ।
 राया । कृधि । अधीति । दात्रे । वोचः । धिषणे

इति । वीडू इति । सती इति । वीडयेथाम् । ऊर्जम् ।
 दधाथाम् । ऊर्जम् । मे । धत्तम् । मा । वाम् । हिंसि-
 षम् । मा । मा । हिंसिष्टम् । प्राक् । अपाक् ।
 उदक् । अधराक् । ताः । त्वा । दिशः । एति ।
 धावन्तु । अम्ब । नीति । स्वर । यत् । ते । सोम ।
 अदाभ्यम् । नाम । जागृवि । तस्मै । ते । सोम ।
 सोमाय । स्वाहा (२) ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके

चतुर्थप्रपाठके प्रथमाऽनुवाकः ॥ १ ॥

(अथ प्रथमकाण्डे चतुर्थः प्रपाठकः ।)

(तत्र प्रथमाऽनुवाकः ।)

यस्य निःश्वसितं वेदा यो वेदेभ्योऽग्निलं जगत् ।

निर्ममे तमहं वन्दे विद्यानीधिमहेश्वरम् ॥ १ ॥

तृतीयप्रपाठके प्राधान्येनाग्नीषोमीयपशः प्रतिपादितः । तत्र ऊर्ध्वं वसतीवरी-
 ग्रहणं चोक्तम् । तावता सुत्यादिवसान्पूर्वादिवसेषु यन्कर्तव्यं तन्समाप्तम् । तत्र
 उपरितनेनानुवाकेन सुत्यादिवसकर्तव्यप्राग्म्भाय सोमोपावहरणमुक्तम् । अथ
 चतुर्थप्रपाठके सुत्यादिने कर्तव्या ग्रहाः प्राधान्येन प्रतिपाद्यन्ते । तत्रानुवा-
 कार्था विनियोगसंग्रहे दर्शिताः—

“ ग्रहमश्वेऽनुवाकास्तु *चत्वारिंशदिहोदिताः ।

सोमाभिषव एकस्मिन्पञ्चत्रिंशन्सु (ति) तद्ग्रहाः ॥

दाक्षिणानि समिष्टाख्ययजुष्यवभृथस्तथा ।

काम्ययाज्या इति प्राक्ता अर्था अत्रानुवाकगाः ” इति ॥

* चत्वारिंशदित्युक्त्या तरणिरित्यादिषडनुवाकानामस्मिन्प्रपाठके भाष्याकरणेनैतत्प्रपाठका-
 न्तर्गतैकोनत्रिंशानुवाकैः श्रीनिमिष्टोमेऽतिप्राधान्यगृह्यातीत्यादिकल्पमृत्रगतसौर्यग्रहोपयुक्ततरणिरिति म-
 त्स्य व्याख्यानावसरे तृतीयमन्त्रपाठस्तु तरणिरित्यादिरारण्यके समाम्नातत्वाभावात् व्याख्येय इति
 भाष्यकारोक्त्या च तरणिरित्यादिषडनुवाकानामस्मिन्प्रपाठके पाठो भाष्यकारासमत इत्यनुमीयते ।

(पात्रेषु रसग्रहणाय पूर्वमुपावहन्तस्य सोमस्याभिषवः)

प्रथमानुवाके पात्रेषु रसग्रहणाय पूर्वमुपावहन्तस्य सोमस्याभिषवोऽभिधीयते ।

आ ददे ग्रावाऽस्यध्वरकृद्देवेभ्यो गम्भी-
रमिममध्वरं कृध्युत्तमेन पविनेन्द्राय सोमः
मुषुतं मधुमन्तं पयस्वन्तं वृष्टिवनिम्—

कल्पः—“ अर्थपां ग्रावणां यः सजन्तुरिव तमादत्ते देवस्य त्वा सवितुः
प्रसवेऽश्विनोर्बाहुभ्यां पूष्णो हस्ताभ्यामा दद इत्यादायाभिमन्त्रयते ग्रावाऽस्य-
ध्वरकृद्देवेभ्यो गम्भीरमिममध्वरं कृध्युत्तमेन पविनेन्द्राय सोमः मुषुतं मधुमन्तं
पयस्वन्तं वृष्टिवनिमिति ” इति ।

आदद् इत्याम्नातो मन्त्रो देवस्य त्वेत्यनेन पूरितः । हे ग्रावन्नभिषवसाधन
त्वं यज्ञनिष्पादकौ दृढः पापाणोऽपि । तत इमं यज्ञं देवार्थं गहनं कुरु ।
उन्कृष्टेन वज्रमदृष्टेन त्वयाऽहं गोममीदृशं करोमि । कीदृशं, मुषुतं सम्यगभि-
षुतं मधुमन्तं स्वादुन्वोपेतं पयस्वन्तं क्षीरवद्रूपोपेतं वृष्टिवनिमाहुतिसूर्यद्वारा
वृष्टिप्रदम् ।

तथा च स्मर्यते—

“ अग्रां प्रान्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिवृष्टेरन्नं ततः प्रजाः ” इति ॥

इन्द्रार्थमेव सोमं करोमि ॥

विधत्ते—

“ देवस्य त्वा सवितुः प्रसव इति ग्रावाणमा दत्ते प्रसूत्या अश्विनोर्बाहु-
भ्यामित्याह अश्विनौ हि देवानामध्वर्यु आस्तां पूष्णो हस्ताभ्यामित्याह यत्तयै ”

[सं०का० ६ प्र० ४ अ० ४] इति ।

ग्रावाऽसीति मन्त्र उपेक्षितः ॥

इन्द्राय त्वा वृत्रघ्न इन्द्राय त्वा वृत्रतुर
इन्द्राय त्वाऽभिमातिघ्न इन्द्राय त्वाऽऽदि-
त्यवत इन्द्राय त्वा विश्वदेव्यावते—

कल्पः—“ अर्थेन प्राञ्चं प्रश्रित्य विश्वस्य राजानं ग्रावाणमुपांशुसवनमभि-
मिमीत इन्द्राय त्वा वृत्रघ्न इन्द्राय त्वा वृत्रतुर इन्द्राय त्वाऽभिमातिघ्न इन्द्राय
त्वाऽऽदित्यवत इन्द्राय त्वा विश्वदेव्यावत इति ” इति ।

(पात्रेषु रसग्रहणाय पूर्वमुपावहन्तस्य सोमस्याभिषवः)

हे सोम त्वामिन्द्रार्थं मिमे । कीदृशायेन्द्राय । वृत्रघ्ने मेघविदारयित्रे, वृत्र-
तुरे वृत्रासुरघातिने, अभिमातिघ्ने पापघातिने, आदित्यार्थं तृतीयसवने गृह्यमा-
णत्वादादित्यवते, प्रातःसवने विश्वान्देवानुद्दिश्य गृह्यमाणत्वाद्विश्वदेव्यावते ॥

विधत्ते—

“ पशवो वै सोमो व्यान उपाꣳ शुसवनो यदुपाꣳ शुसवनमाभि मिमीते
व्यानमेव पशुषु दधाति ” [सं० का० ६ प्र० ४ अ० ४] इति ।

पशुप्राप्तिहेतुत्वात्सोमस्य पशुत्वम् । “ प्राणापानौ वा एतौ यदुपाꣳ श्वन्त-
र्यामौ व्यान उपाꣳ शुसवनः ” इति रूपकं वक्ष्यति । अतोऽस्य व्यानत्वम् ।
उपांशुनामकग्रहार्थं सोमः सृयते येन पापाणेन स उपांशुसवनः । तमभिलक्ष्य
सोमो मातव्यः ॥

सर्वमन्त्रेष्विन्द्रशब्दप्रयोगस्य तात्पर्यमाह—

“ इन्द्राय त्वेन्द्राय त्वेति मिमीत इन्द्राय हि सोम आह्वियते ” [सं० का०
६ प्र० ४ अ० ४] इति ।

सौमिकदेवेष्विन्द्रस्य प्राधान्यमिन्द्रपीतस्येत्यादिमन्त्रस्य च प्रसिद्धिं हिशब्दो
द्योतयति ॥

विधत्ते—

“ पञ्च कृत्वो यजुषा मिमीते पञ्चाक्षरा पङ्क्तिः पाङ्क्तो यज्ञो यज्ञमेवाव रुन्धे
पञ्च कृत्वस्तूर्णीं दश सं पद्यन्ते दशाक्षरा विराडन्नं विराड्विराजं वान्नाद्यमव
रुन्धे ” [सं० का० ६ प्र० ४ अ० ४] इति ।

सोमो यथा क्रीतस्तद्वदयमपि मातव्यः ॥

श्वान्नाः स्थ वृत्रतुरो राधोगूर्ता अमृतस्य
पत्नीस्ता देवीर्देवत्रेमं यज्ञं धत्तोपहृताः
सोमस्य पिबतोपहृतो युष्माकं सोमः पिबतु—

कल्पः—“ अथ मितं राजानं होतृचमसीयाभिरुपसृजति श्वान्नाः स्थ वृत्र-
तुरो राधोगूर्ता अमृतस्य पत्नीस्ता देवीर्देवत्रेमं यज्ञं धत्तोपहृताः सोमस्य
पिबतोपहृतो युष्माकं सोमः पिबत्विति ” इति ।

हे आपो यूयमेवंविधाः स्थ । कीदृश्यः । श्वान्नाः शीघ्रकारिण्यः । वृत्रतुरो
वृत्रघातिन्यः । राधोऽन्नं गूर्ताः संपादयितुमुद्यताः । अमृतस्य सोमस्य पत्नीः पाल-
यित्र्यः । तास्तथाविधा यूयं देवीर्देवतारूपा देवन्ना देवेषु इममस्मदीयं यज्ञं

(पात्रेषु रसग्रहणाय पूर्वमुपावहृतस्य सोमस्याभिषवः)

स्थापयत । किं च, उपहृता अनुज्ञाताः सत्यः सोमस्यांशं पिबत । सोमश्चानु-
ज्ञातो युष्माकमंशं पिबतु ॥

उपहृताः सोमस्य पिबतेत्यस्याभिप्रायमाह—

“ श्वात्राः स्थ वृत्रतुर इत्याहैष वा अपा२ सोमपीथः ” [सं० का० ६
प्र० ४ अ० ४] इति ।

अस्मिन्मन्त्रे पिबतेति यदुच्यत एतदेवाब्देवतानां सोमपानम् ॥

वेदनं प्रशंसति—

“ य एवं वेद नाप्स्वार्तिमाच्छेति ” [सं० का० ६ प्र० ४ अ० ४] इति ।
जले मरणं न प्राप्नोति ॥

यत्ते सोम दिवि ज्योतिर्यत्पृथिव्यां
यदुरावन्तरिक्षे तेनास्मै यजमाना-
योरु राया कृध्यधि दात्रे वोचः—

बोधायनः—“ अर्थेन संपर्यायति यत्ते सोम दिवि ज्योतिर्यत्पृथिव्यां यदु-
रावन्तरिक्षे तेनास्मै यजमानायोरु राया कृध्यधि दात्रे वोच इति ” इति ।

आपस्तम्बः—“ यत्ते सोम दिवि ज्योतिरिति राजानमभिमन्त्र-
यते ” इति ।

हे सोम त्रिषु लोकेषु त्वदीयं यज्ज्योतिरस्ति तेन ज्योतिषाऽस्मै यजमानाय
राया धनेनोरु समृद्धं त्रिस्तीर्णं स्थानं कृधि कुरु । किं च—अधिकोऽयं यज-
मानो भवत्येति दात्रे फलप्रदायेन्द्राय ब्रूहि ॥

दिवीत्यादस्तात्पर्यमाह—

“ यत्ते सोम दिवि ज्योतिरित्याहैभ्य एवैनं लोकेभ्यः सं भरति ”
[सं० का० ६ प्र० ४ अ० ४] इति ।

लोकत्रयेणैवं सोमं सम्यक्पोषयति ॥

धिषणे वीडू सती वीडयेथामूर्जे दधाथामूर्जे मे
धत्तं मा वा२ हिंसिषं मा मा हिंसिष्टम्—

कल्पः—“ तिरश्चर्मन्फलके अभिमृशति धिषणे वीडू सती वीडयेथामूर्जे
दधाथामूर्जे मे धत्तं मा वा२ हिंसिषं मा मा हिंसिष्टमिति ” इति ।

हे धिषणे सोमस्य चर्मणो वा धारयिष्यौ बीडू सती विष्टब्धे सत्यौ बीड-
येथां पुनरप्यभिषवादिघातेन विश्लेषो मा भूदिति दृढं स्तम्भयतम् । ऊर्जं
सोमरसं दधार्थां युवां धारयतम् । ऊर्जं मे मह्यं धत्तं प्रयच्छतम् । अहं युवां
मा हिंसिषम् । युवामपि मा मा हिंसिषम् । मन्त्रोऽयमुपेक्षितः ॥

कल्पः—“ एकग्रहायाऽऽप्तः राजानमुपरे न्युप्य होतृचमसेऽऽश्वनवधाय
तस्मिन्प्रावाणमुपाःशुसवनमुर्पनिधाय त्रिः प्रदक्षिणमुपरि परिप्रावयन्निग्राभ-
मुपैति प्रागपागुदगधरागिति, यां भार्या कामयेत तां मनसा ध्यायेदम्ब नि
ष्वरेति ” इति ।

प्रागपागुदगधराक्तास्त्वा दिश

आ धावन्त्वम्ब नि ष्वर॥, इति मन्त्रपाठः ।

प्रागादयो या दिशस्ताः सर्वा हे सोम त्वां प्रत्याभिमुख्येन धावन्तु ।
हेऽम्ब मातृस्थानीय सोम निष्वरांशुभ्यो रसान्मना निर्गच्छ । प्रागादिमन्त्रः
सोमनिग्रहणहेतुत्वाभिग्राभ इत्युच्यते । उपरोऽभिषवाधारः पापाणस्तस्मिन्सो-
ममवस्थाप्य निग्राभमन्त्रं पठेत् ॥

दिशामावावनोक्तेस्तात्पर्यमाह—

“ सोमो वै राजा दिशोऽभ्यध्यायत्स दिशोऽनु प्राविशत्प्रागपागुदगधरागि-
त्याह दिग्भ्य एवैनः सं भरत्यथो दिश एवास्मा अव रुन्धे ” [सं० का०
६ प्र० ४ अ० ४] इति ॥

अम्ब मातरित्यादयः शब्दाः स्त्रीणामुपलालनाय प्रयुज्यन्तेऽतोऽम्बशब्द-
प्रयोगेणात्र ध्यानविधिः सूच्यत इत्यभिप्रेत्य व्याचष्टे—

“ अम्ब नि ष्वरेत्याह ” [सं० का० ६ प्र० ४ अ० ४] इति ।

यस्मादम्बेत्युपलालनमाह तस्माद्ध्यायेदित्यभिप्रायः ॥

वेदनं प्रशंसति—

“ कामुका एनः स्त्रियो भवन्ति य एवं वेद ” [सं० का० ६ प्र० ४
अ० ४] इति ॥

यत्ते सोमादाभ्यं नाम जागृवि तस्मै

ते सोम सोमाय स्वाहा ॥

(पात्रेषु रसग्रहणाय पूर्वमुपावहतस्य सोमस्याभिषवः)

कल्पः—“ प्रतिप्रस्थाता राजन्येवांशू द्वौ द्वावपि सृजति यत्ते सोमादाभ्यं नाम जागृवि तस्मै ते सोम सोमाय स्वाहेति ” इति ।

यः सोम उपांशुग्रहाय पर्याप्त उपरे न्युप्तः श्वात्राः स्थेति मन्त्रेण वसतीवरी-
भिरुपसृष्टस्तस्मात्सोमादपादाय षडंशवः स्थापिताः । तथा चोक्तम्—“ उप-
सृष्टस्य राज्ञः षडंशनाद्रानसंश्लिष्टानादाय चर्मणि निधाय ” इति । त्रिष्वपि
सवनेषु महाभिषवे तेषां षण्णामंशूनां मध्ये द्वौ द्वावंशू संसृजेत् । हे सोम ते
त्वदीयं यक्षाम शत्रुभिरदाभ्यमतिरस्कार्यं जागृवि जागरूकं हे सोम तस्मै
सोमाय ते तादृक्सोमनामधारिणे तुभ्यमिदं सोमांशुद्वयं स्वाहा हुतमस्तु ॥

सोमायेन्युक्तेरभिप्रायमाह—

“ यत्ते सोमादाभ्यं नाम जागृवीत्याहैष वै सोमस्य सोमपीथः ” [सं०
का० ६ प्र० ४ अ० ४] इति ।

यथाऽर्घा होममन्तरेणैवापां सोमपानमुक्तं तथा सोमस्याप्येष एव मन्त्रेणां-
शुद्वयप्रक्षेपः ॥

सोमपानवेदनं प्रशंसति—

“ य एवं वेद न सौम्यामार्तिमाच्छेति ” [सं० का० ६ प्र० ४ अ० ४] इति ।

सोमयागविनाशं न प्राप्नोति ॥

षण्णामंशूनां संघातात्पृथक्करणं विधत्ते—

“ घ्नन्ति वा एतत्सोमं यदभिपुण्वन्त्यः शून्यं गृह्णाति त्रायत एवैनम् ”
[सं० का० ६ प्र० ४ अ० ४] इति ।

अंशूनामपनयनेनाभिषवरूपाद्वधादेनं सोमं पालयति ॥

महाभिषवे तत्संसर्गं विधत्ते—

“ प्राणा वा अश्वः पशवः सोमोऽश्वन्पुनरपि सृजति प्राणानेव पशुषु
दधाति ” [सं० का० ६ प्र० ४ अ० ४] इति ॥

त्रिषु सवनेषु पृथगंशुसंसर्गं विधत्ते—

“ द्वौ द्वावपि सृजति तस्माद्द्वौ प्राणाः ” [सं० का० ६ प्र० ४ अ० ४] इति ।

चक्षुःश्रोत्रघ्राणेन्द्रियरूपाः प्राणाः प्रत्येकं द्वौ द्वौ भूत्वा तत्तच्छिद्रेषु वर्तन्ते ॥

अत्र विनियोगसंग्रहः—

“ आददेऽश्मानमादाय ग्रावाऽसीत्यभिमन्त्रयेत् ।

इन्द्रा सोममिति पञ्च श्वात्रा निग्राभ्यसेचनम् ॥ १ ॥

यत्ते सोमं मन्त्रायित्वा भिषेति फलके स्पृशेत् ।

माक्वित्रः प्रदक्षिणाप्लावो ह्यम्ब पत्नीं विचिन्तयेत् ॥

यत्ते महत्यभिषवे ह्यंशुयोगो नवेरिताः ॥ २ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

प्रथमोऽनुवाकः ॥ १ ॥

(अथ प्रथमाष्टके चतुर्थप्रपाठके द्वितीयोऽनुवाकः ।)

वा॒चस्प॑तये पव॒स्व वा॒जिन्वृ॑षा वृ॒ष्णो अ॒-
शु॒भ्यां ग॒र्भं॑स्ति॒पूतो॑ दे॒वो दे॒वानां॑ प॒वित्रं॑म॒सि
येषां॑ भा॒गोऽसि॑ तेभ्य॒स्त्वा स्वां॑कृतोऽमि मधु॒-
मती॒र्न इष॑स्कृ॒धि वि॒श्वेभ्य॑स्त्वेन्द्रि॒येभ्यो॑ दि॒व्ये-
भ्यः॑ पा॒र्थि॒वेभ्यो॑ मन॒स्त्वाऽपृ॒र्वन्त॑रि॒क्षम॑न्वि॒हि
स्वाहा॑ त्वा सु॒भवः॑ सू॒र्याय॑ दे॒वेभ्य॑स्त्वा म॒रि-
चि॒पेभ्य॑ ए॒ष ते योनिः॑ प्रा॒णाय॑ त्वा (१) ॥

(वाचः सप्तचत्वारिंशत्) ॥

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके द्वितीयोऽनुवाकः ॥ २ ॥

(अथ प्रथमाष्टके चतुर्थप्रपाठके द्वितीयोऽनुवाकः ।)

वा॒चः । प॒तये॑ । प॒व॒स्व । वा॒जिन् । वृ॒षां । वृ॒ष्णः ।
अ॒शु॒भ्यामि॒त्यशु॑—भ्याम् । ग॒र्भंस्ति॒पूत॑ इति ग॒र्भं-
स्ति—पूतः । दे॒वः । दे॒वानां॑ । प॒वित्रं॑ । अ॒सि ।

(उपांशुग्रहामिधानम्)

येषां । भागः । असि । तेभ्यः । त्वा । स्वांकृतः ।
 असि । मधुमतीरिति मधु—मतीः । नः । इषः ।
 कृषि । विश्वेभ्यः । त्वा । इन्द्रियेभ्यः । दिव्येभ्यः ।
 पार्थिवेभ्यः । मनः । त्वा । अष्टु । उरु । अन्तरि-
 क्षम् । अन्विति । इहि । स्वाहा । त्वा । सुभव
 इति सु—भवः । सूर्याय । देवेभ्यः । त्वा । मरीचि-
 पेभ्य इति मरीचि—पेभ्यः । एषः । ते । योनिः ।
 प्राणायेति प्र—अनाय । त्वा । (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके द्वितीयोऽनुवाकः ॥ २ ॥

(अथ प्रथमकाण्डे चतुर्थप्रपाठके द्वितीयोऽनुवाकः ।)

प्रथमोऽनुवाक उपांशुग्रहणाय सोमाभिषवसंनाहोऽभिहितः । अथ द्वितीये
 तूपांशुग्रहोऽभिधीयते ।

वाचस्पतये पवस्व वाजिन्वृषा वृष्णो
 अंशुभ्यां गभस्तिपूतो देवो देवानां
 पवित्रमसि येषां भागोऽसि तेभ्यस्त्वा—

बोधायनः—“ अन्तर्दधाति प्रतिप्रस्थाता प्रथमाभ्यामंशुभ्यामानयत्यध्व-
 र्युर्वाचस्पतये पवस्व वाजिन्वित्यन्तर्दधाति प्रतिप्रस्थाता मध्यमाभ्यामंशुभ्या-
 मानयत्यध्वर्युर्वृषा वृष्णो अंशुभ्यां गभस्तिपूत इत्यन्तर्दधाति प्रतिप्रस्थातो-
 क्षमाभ्यामंशुभ्यामानयत्यध्वर्युर्देवो देवानां पवित्रमसि येषां भागोऽसि
 तेभ्यस्त्वेति ” इति ।

आपस्तम्बस्त्वेकमन्नतामाह—“ अष्टौ (ष्ट) कृत्वोऽग्नेऽभिषुणोत्यथ प्रति-
प्रस्थातोपांशुपात्रं धारयंश्नुपात्तानामुपरि द्वावंशू अन्तर्दधाति तस्मिन्नभिषुतमध्व-
र्युरञ्जलिनां गृह्णाति वाचस्पतये पवस्व वाजिभित्येवं विहितो द्वितीयस्तृतीय-
श्चापि वैकादशकृत्वो द्वितीयमभिषुणोति द्वादशकृत्वस्तृतीयम् ” इति ।

हे वाजिन्नम्रप्रद सोम पतये पालकदेवार्थं वाचः संबन्धिना मन्त्रेण पवस्व
शुद्धो भव । वृषा रसरूपत्वेन वर्षणसमर्थस्त्वं गभस्तिपूतः पूर्वमरण्ये सूर्यर-
श्मिभिः पूत इदानीं तु वृष्णो वर्षणसमर्थस्य सोमस्यांशुभ्यामन्तर्धापिताभ्यां
पवस्व । किं च त्वमपि देव एव सन्देवानां सोमपां पवित्रं शुद्धिहेतुरसि ।
येषां देवानां भागोऽसि तेभ्यस्त्वा गृह्णामि ॥

विधत्ते—

“ प्राणो वा एष यदुपांशुर्यदुपांश्वग्रा ग्रहा गृह्यन्ते प्राणमेवानु प्र
यन्ति ” [सं० का० ६ प्र० ४ अ० ५] इति ।

यज्ञस्य प्राणस्थानीय उपांशुः । अपानवागादिस्थानीयास्त्वन्तर्यामिन्द्रवाय-
वादयः । अतः प्राणत्वेन मुख्यत्वात्प्रथमतस्तद्ग्रहणं युक्तम् ॥

त्रिषु पर्यायेषु विलक्षणसंख्याविशिष्टमभिषवं विधत्ते—

“ अरुणो ह स्माऽऽहौपवेशिः प्रातःसवन एवाहं यज्ञं सः स्थापयामि
तेन ततः सः स्थितेन चरामीत्यष्टौ कृत्वाऽग्नेऽभि षुणोत्यष्टाक्षरा गायत्री
गायत्रं प्रातःसवनं प्रातःसवनमेव तेनाऽऽग्नौत्येकादश कृत्वा द्वितीयमेकादश-
क्षरा त्रिष्टुप्त्रिष्टुभं माध्यंदिनं सवनं माध्यंदिनमेव सवनं तेनाऽऽग्नौति द्वादश
कृत्वस्तृतीयं द्वादशक्षरा जगती जागतं तृतीयसवनं तृतीयसवनमेव तेनाऽऽ-
ग्नौत्येतां ह वाव स यज्ञस्य सः स्थितिमुवाचास्कन्दायास्कन्नं हि तद्यद्यज्ञस्य
सः स्थितस्य स्कन्दति ” [सं० का० ६ प्र० ४ अ० ५] इति ।

उपवेशस्य पुत्रः कश्चिदरुणनामा यथोक्तत्रिविधाभिषवरूपामेव यज्ञस्य
समाप्तिमुवाच । तदेतदविनाशाय संपद्यते । समाप्तस्य यज्ञस्य संबन्धि यद्वस्तु
नश्यति तदविनष्टमेव ॥

त्रिष्वपि पर्यायेष्वष्टसंख्यैवेति पक्षान्तरं विधत्ते—

“ अथो खल्वाहुर्गायत्री वाव प्रातःसवने नातिवाद इत्यनतिवादुक एनं
भ्रातृव्यो भवति य एवं वेद तस्मादष्टावष्टौ कृत्वोऽभिषुत्यम् ” [सं० का० ६
प्र० ४ अ० ५] इति ।

(उपांशुग्रहाभिधानम्)

अतिवादे गायत्र्येव न वर्तते । त्रिष्टुब्जगत्यौ तु वर्तते । अधिकाक्षरयुक्त-
तया पठ्यमानत्वमतिवादः । न चासावल्पाक्षरायां गायत्र्यां संभवति । यद्यपि
प्रातःसवने छन्दोन्तराण्यपि संभवन्ति तथाऽपि गायत्र्येवाभिमानिदेवता ।
गायत्र्या अतिवादाभावं यो वेद तं प्रति शत्रुरप्यनतिवादुक्तो भवति, अनि-
न्दको भवतीत्यर्थः । यस्माद्गायत्र्येव सवनमभिमन्यते तस्मात्तदीयैव संख्यया
प्रातःसवने त्रिष्वपि पर्यायेष्वभिषोतव्यम् ॥

मन्त्रस्य प्रथमभागे वाक्शब्दनात्पर्यमाह—

“ ब्रह्मवादिनो वदन्ति पवित्रवन्तोऽन्ये ग्रहा गृह्यन्ते किंपवित्र उपांशु-
रिति वाक्पवित्र इति ब्रूयाद्वाचस्पते पवस्व वाजिन्नित्याह वाचैवैनं पवयति ”
[सं० का० ६ प्र० ४ अ० ५] इति ।

उपांशुव्यतिरिक्ता ग्रहा दशापवित्रनामकेन वस्त्रेण शोधिता गृह्यन्ते न तू-
पांशुः । तस्य किं शोधकमिति प्रश्नः । मन्त्र एव शोधकमित्युत्तरम् ॥

भागान्तराणामर्थः प्रसिद्ध इत्याह—

“ वृष्णो अ० शुभ्यामित्याह वृष्णो ह्येताव० शु यौ सोमस्य गभस्तिपूत
इत्याह गभस्तिना ह्येनं पवयति देवो देवानां पवित्रमसीत्याह देवो ह्येष
सन्देवानां पवित्रं येषां भागोऽसि तेभ्यस्त्वेत्याह येषां ह्येष भागस्तेभ्य एनं
गृह्णाति ” [सं० का० ६ प्र० ४ अ० ५] इति ॥

**स्वांकृतोऽमि मधुमतीर्न इषस्कृधि विश्वे-
भ्यस्त्वेन्द्रियेभ्यो दिव्येभ्यः पार्थिवेभ्यः—**

बौधायनः—“ अथ प्रतिप्रस्थातुर्ग्रहमादत्ते स्वांकृतोऽसीत्यर्थेनमवेक्षते मधु-
मतीर्न इषस्कृध्यान्यर्थेनमूर्ध्वमुन्माष्टि विश्वेभ्यस्त्वेन्द्रियेभ्यो दिव्येभ्यः
वेभ्य इति ” इति ।

आपस्तम्बस्त्वेकमन्त्रतामाह—“ स्वांकृतोऽसीत्यर्थ्युर्ग्रहमादाय ”

हे उपांशुग्रह त्वं स्वांकृतोऽसि मया स्वीकृतोऽसि । मधुमतीरिष-
ण्यन्नानि नोऽस्मदर्थं कृधि कुरु । देवजन्मनि मनुजजन्मनि च
सर्वेभ्य इन्द्रियेभ्यो हिताय त्वां स्वी करोमि । अतः कृतशब्देन प्रा-
ग्रहस्य स्वाधीनत्वं विवक्षितम् । मधुमतीशब्देन मधुमतीति ॥

दिव्यपार्थिवशब्देन जन्मद्वयमिति दर्शयति—

“स्वांकृतोऽसीत्याह प्राणमेव स्वमकृत मधुमतीति ॥” इत्याह स

इदं स्वदयति विश्वेभ्यस्त्वेन्द्रियेभ्यो दिव्येभ्यः पार्थिवेभ्य इत्याहोभयेष्वेव देवमनुष्येषु प्राणान्दधाति ” [सं० का० ६ प्र० ४ अ० ५] इति ॥

मनस्त्वाऽष्ट्वर्न्तरिक्षमन्विहि स्वाहा त्वा
सुभवः सूर्याय देवेभ्यस्त्वा मरीचिपेभ्यः—

बौधायनः—“ उपोत्तिष्ठति मनस्त्वाऽष्ट्वर्न्तरिक्षमन्विहीत्येत्याऽऽह-
वनीये जुहोत्यन्वारब्धे यजमाने स्वाहा त्वा सुभवः सूर्यायेति ” इति ।

आपस्तम्बः—“ उर्वन्तरिक्षमन्विहीति दक्षिणेन होतारमतिक्रामति येन
वा होता प्रतिपादयेन्मनस्त्वाऽष्ट्विति दक्षिणतोऽवस्थाय दक्षिणपरिधिसंधिम-
न्ववहत्य स्वाहा त्वा सुभवः सूर्यायेति दक्षिणतः प्राञ्चमृजुं संततं दीर्घं हुत्वा
देवेभ्यस्त्वा मरीचिपेभ्य इति मध्यमे परिधौ लेपं निमाष्टि ” इति ।

हे प्राणरूपोपांशुनामक ग्रह त्वां मनोऽष्टु व्याप्नोतु । विस्तीर्णमन्तरिक्षमनु-
सृत्य त्वमाहवनीयदेशे गच्छ । हे सुभवः शोभनं भवः सद्भावो मध्यावस्थि-
तिलक्षणो यस्य प्राणस्य सोऽयं सुभवाः । हे प्राण त्वा त्वद्वपं ग्रहं सूर्याय
बहिष्प्राणरूपाय स्वाहा जुहोमि । सूर्यस्य प्राणरूपन्वमाथर्वणराम्नातम्—
“ आदित्यो ह वै बाह्यः प्राण उदयत्येव ह्येनं चाक्षुपं प्राणमनुगृह्णाति नः ”
इति । हे लेप त्वां मरीचिपालकदेवार्थं परिधौ मांज्मि ॥

क्रमेण मघ्नान्व्याचष्टे—

“ मनस्त्वाऽष्ट्वित्याह मन एवाश्रुत उर्वन्तरिक्षमन्विहीत्याहान्तरिक्षदेव-
त्यो हि प्राणः स्वाहा त्वा सुभवः सूर्यायेत्याह प्राणा वै स्वभवसो देवास्ते-
ष्वेव परोक्षं जुहोति देवेभ्यस्त्वा मरीचिपेभ्य इत्याह ऽऽदित्यस्य वै रश्मयो
देवा मरीचिपास्तेषां तद्भागधेयं तानेव तेन प्रीणाति ” [सं० का० ६ प्र० ४
अ० ५] इति ।

स्वभवसः स्वशरीरेऽवस्थिता देवाः प्राणवायवः । तत्र प्राणेभ्यः स्वाहे-
त्युक्ते तेषां प्रत्यक्षहोमो भवतीति तत्परित्यज्य सूर्यायेत्युक्तत्वादयं परोक्ष-
होमः । यद्वा स्वभवस इति वक्तव्ये सति सुभवस इत्युक्त्या परोक्षत्वम् ।
रश्मिनामकाश्चेतना देवा अचेतनानां मरीचीनां पालकाः ॥

लेषपार्जने हस्तस्याधोमुखत्वमूर्ध्वमुखत्वं च फलभेदेन विधत्ते—

“ यदि कामयेत वर्षुकः पर्जन्यः स्यादिति नीचा हस्तेन नि मृज्याद्दृ-
ष्टिमेव नि यच्छति यदि कामयेतावर्षुकः स्यादित्युत्तानेन नि मृज्याद्दृष्टिमे-
वोयच्छति ” [सं० का० ६ प्र० ४ अ० ५] इति ॥

(उपांशुप्रहाभिधानम्)

वैरिणं प्रत्यभिचरता पुरुषेण होमात्पूर्वं पाठ्यं मन्त्रविशेषमुत्पादयति—

“ यद्यभिचरेदमुं जह्यथ त्वा होष्यामीति ब्रूयादाहुतिमेवैनं प्रेप्सन्हन्ति ”
[सं० का० ६ प्र० ४ अ० ५] इति ।

हे प्राणरूप सूर्यामुं देवदत्तनामकं वैरिणं प्रथमतो मारय पश्चात्त्वां प्रति होष्यामीति ब्रूयात् । एतन्मन्त्रं श्रुत्वा देव आहुतिमपेक्षमाण एनं वैरिणं मारयत्येव ॥

वैरिणो इन्द्रेशवर्तिन्वे मन्यभिचरतोऽनुष्ठानविशेषं विधत्ते—

“ यदि इन्द्रे स्यादा तमितोस्तिष्ठेत्प्राणमेवास्यानुगत्य हन्ति ” [सं० का० ६ प्र० ४ अ० ५] इति ।

आ तमितोरा ग्लानेर्यावन्तं कालं निरुच्छ्वासः स्थानुं शक्नोति तावत्तिष्ठेत् । ततोऽयं निरांशोऽस्य वैरिणः प्राणमनुगत्य मारयत्येव ॥

एष ते योनिः प्राणाय त्वा ॥

वाधायनः—“ अथ प्रदक्षिणमावर्त्याऽऽग्रयणस्थाल्यां ग्रहस्य संस्त्रावमव-
नयति एष ते योनिरित्यथैनस्मिन्नुपांशुपात्रेऽंशुं प्रोस्याथैनं दक्षिणत उपांशुस-
वनेन संस्पृष्टं सादयति प्राणाय त्वेति ” इति ।

आपस्तम्बः—“ सर्वमाग्रयणस्थाल्यां संपातमवनीय, एष ते योनिः प्रा-
णाय त्वेति रिक्तं पात्रमायतने सादयित्वा तस्मिन्नुपांशुपात्रस्य तं तृतीयसवनेऽ-
पि मृज्याभिपुणुयान् ” इति ।

हे संस्त्राव संपात, एष आग्रयणारुह्यस्ते तव योनिः स्थानम् । अथ वा हे उपांशुपात्रेण खरस्य दक्षिणामप्रदेशस्ते स्थानम् । अतः प्राणदेवतासंतोषार्थं त्वामत्र सादयामि । खरो नाम दक्षिणस्य हविर्धानस्य पुरस्तान्मृदं प्रक्षिप्य निष्पादितो देशः पात्रप्रयोगार्थः । तथा च सूत्रम्—“ खरे पात्राणि प्रयुन-
क्त्यग्निर्देवतेति दक्षिणेऽस उपांशुपात्रं सोमो देवतेत्युत्तरेऽसेऽन्तर्यामस्य बृहन्न-
सीति ते अन्तरेण ग्रावाणमुपांशुमवनं दक्षिणामुखं संस्पृष्टं पात्राभ्यां तमपरेण प्रत्यञ्चि द्विदेवत्यपात्राणि ” इत्यादि । एष ते योनिः प्राणाय त्वेत्येष मन्त्र उपेक्षितः ॥

अभिचरतः पात्रासादनाय मन्त्रान्तरमुत्पादयति—

“ यद्यभिचरेदमुष्य त्वा प्राणे सादयामीति सादयेदसन्नो वै प्राणः प्राण-
मेवास्य सादयति ” [सं० का० ६ प्र० ४ अ० ५] इति ।

हे उपांशुपात्र प्राणरूपं त्वाममुष्य वैरिणः प्राणे स्थापयामीत्युक्ते सत्य-
सम्भो विनाशरहितो यजमानप्राणो वैरिणः प्राणं सादयति विनाशयति ॥

अभिषुतः सोमरसः प्रतिप्रस्थातृहस्तगत उपांशुपात्रे यदा गृह्यते तदा
ग्रहान्तरवद्वस्त्रेण शोधनं न भवति किं त्वंशुभिरिति विधत्ते—

“ षड्भिरंशुभिः पवयति षड्वा ऋतव ऋतुभिरेवैनं पवयति ” [सं०
का० ६ प्र० ४ अ० ५] इति ।

नात्र षण्णामंशूनां युगपत्प्रयोगः किं तु त्रिषु पर्यायेष्विति विधत्ते—

“ त्रिः पवयति त्रय इमे लोका एभिरेवैनं लोकैः पवयति ” [सं० का०
६ प्र० ४ अ० ५] इति ॥

नात्र वक्ष्यमाणग्रहेष्विव दशापवित्रनाभिस्तुतया धारया ग्रहणं किं तु
त्रिष्वपि पर्यायेष्वध्वर्योरञ्जलिनेति विधत्ते—

“ ब्रह्मवादिनो वदन्ति कस्मात्सत्यान्नयः पशूनाः हस्तादाना इति यात्रि-
रूपांशु हस्तेन विगृह्णाति तस्मान्नयः पशूनां हस्तादानाः पुरुषो हस्ती
मर्कटः ” [सं० का० ६ प्र० ४ अ० ५] इति ।

गोमहिषादयः सर्वे पशवो मुखादानाः । एते तु त्रयो हस्तादानाः । पुरु-
षोऽपि “ ब्रह्मणे ब्राह्मणमालभते ” इत्यादावालभ्यत्वात्पशुः ॥

अत्र विनियोगसंग्रहः—

“ वाचो ह्युपांशुग्रहणं स्वामादत्तेऽन्यहस्ततः ।

उरु गत्वा मनस्वेति वेदेर्दक्षिणतः स्थितिः ॥ १ ॥

स्वाहा जुहोति देवेभ्यो मध्यमे परिधौ तथा ।

लेपं निमार्ष्ट्येव पात्रं सादयेत्सप्त वर्णिताः ” ॥ २ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

द्वितीयोऽनुवाकः ॥ २ ॥

(अथ प्रथमाष्टके चतुर्थप्रपाठके तृतीयोऽनुवाकः ।)

उपयामगृहीतोऽस्यन्तर्यच्छ मघवन्पाहि

(अन्तर्यामप्रहामिधानम्)

सोमंमुरुप्य रायः समिषो यजस्वान्तस्ते
दधामि द्यावापृथिवी अन्तर्ह्वन्तरिक्षः सजोषा
देवैरवैः परैश्चान्तर्यामे मघवन्मादयस्व स्वां-
कृतोऽसि मधुमतीर्न इषस्कृधि विश्वेभ्यस्त्वे-
न्द्रियेभ्यो दिव्येभ्यः पार्थिवेभ्यो मनस्त्वाऽशू-
र्वन्तरिक्षमन्विहि स्वाहा त्वा सुभवः सूर्याय
देवेभ्यस्त्वा मरीचिपेभ्य एषते योनिरपानाय
त्वा (१) ॥

(देवेभ्यः सप्त च ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके तृतीयोऽनुवाकः ॥ ३ ॥

(अथ प्रथमाष्टके चतुर्थप्रपाठके तृतीयोऽनुवाकः ।)

उपयामगृहीत इत्युपयाम—गृहीतः । असि ।
अन्तः । यच्छ । मघवन्निति मघ—वन् । पाहि ।
सोमंम् । उरुप्य । रायः । समिति । इषः । यजस्व ।
अन्तः । ते । दधामि । द्यावापृथिवी इति द्यावा—
पृथिवी । अन्तः । उरु । अन्तरिक्षम् । सजोषा इति
स—जोषाः । देवैः । अवैरैः । परैः । च । अन्तर्या-
म इत्यन्तः—यामे । मघवन्निति मघ—वन् । माद-
यस्व । स्वांकृतः । असि । मधुमतीरिति मधु—मतीः ।

नः । इषः । कृधि । विश्वेभ्यः । त्वा । इन्द्रियेभ्यः ।
 दिव्येभ्यः । पार्थिवेभ्यः । मनः । त्वा । अष्टु । उरु ।
 अन्तरिक्षम् । अन्विति । इहि । स्वाहा । त्वा ।
 सुभ्रव इति सु—भ्रवः । सूर्याय । देवेभ्यः । त्वा ।
 मरीचिपेभ्य इति मरीचि—पेभ्यः । एषः । ते ।
 योनिः । अपानायेत्यप—अनाय । त्वा (१) ॥

इति कृष्णयजुर्वेदीयतैत्तिरीयमंहितापदपाठे प्रथमाष्टके
 चतुर्थप्रपाठके तृतीयोऽनुवाकः ॥ ३ ॥

(अथ प्रथमकाण्डे चतुर्थप्रपाठके तृतीयोऽनुवाकः ।)

द्वितीयेऽनुवाक उपांशुग्रहोऽभिहितः । अथ तृतीयमारभ्य षट्त्रिंशान्तेष्वनु-
 वाकेष्वन्तर्यामादिकाः षाडश्यन्ता ग्रहा अभिधीयन्ते । तत्र पार्वापर्ये पाठ एव
 नियामकः ।

उपयामगृहीतोऽस्यन्तर्यच्छ मघवन्पाहि सोम-
 मुरुष्य रायः समिषो यजस्वान्तस्ते दधामि
 द्यावापृथिवी अन्तरुर्वन्तरिक्षं सजोषा देवै-
 रवरैः परैश्चान्तर्यामे मघवन्मादयस्व—

कल्पः—“ उदित आदित्येऽन्तर्यामं गृह्णात्यतिपक्वमानस्य राज्ञ उपयामगृ-
 हीतोऽस्यन्तर्यच्छ मघवन्पाहि सोममुरुष्य रायः समिषो यजस्वान्तस्ते दधामि
 द्यावापृथिवी अन्तरुर्वन्तरिक्षं सजोषा देवैरवरैः परैश्चान्तर्यामे मघवन्मादय-
 स्वेति ” इति ।

अतिपक्वमानस्य दशापवित्रेणात्यन्तशुद्धस्य । हे सोमरस त्वमुपयामगृही-
 तोऽसि । उपयामः पृथिवी । “इयं वा उपयामः” इति श्रुतेः । पृथिव्यामुत्पन्नं
 दारुमयमन्तर्यामसंज्ञकं पात्रमन्तर्यामशब्देनाच्यते । हे मघवन्नन्तर्यच्छ, इदं

(अन्तर्यामग्रहाभिधानम्)

पात्रमस्माकं भ्रातृव्येभ्योऽन्तर्धानं यथा भवति तथा नियमय । ततः सोमं पालय । रायो धनानि उरुष्य रक्ष । समिषः समीचीनान्यन्नानि यजस्व देहि । द्यावापृथिव्यौ तवानुग्रहादन्तर्धामि व्यवधायिके करोमि । विस्तीर्णमन्तरिक्षमप्यन्तर्धामि । हे मघवन्नवरैः परैश्च सर्वैर्देवैः सजोषाः सह [प्रीयमाणः सेवमानो वा] अस्मिन्नन्तर्यामग्रहे मादयस्व । त्वं हृष्टः सन्नन्यानपि हर्षय ॥

अन्तर्यामपात्रे सोमरसग्रहणं विधत्ते—

“ देवा वै यज्ञेऽकुर्वन्त तदसुरा अकुर्वन् ते देवा उपाः शौ यज्ञं सः स्थाप्यमपयन्तमुपाः शौ समस्थापयन्तेऽसुरा वज्रमुद्यत्य देवानभ्यायन्त ते देवा विभ्यन्त इन्द्रमुपाधावन्तानिन्द्रोऽन्तर्यामेणान्तरधत्त तदन्तर्यामस्यान्तर्यामत्वं यदन्तर्यामो गृह्यते भ्रातृव्यानेव तद्यजमानोऽन्तर्धत्ते ” [सं० का० ६ प्र० ४ अ० ६] इति ।

देववयज्ञमनुनिष्ठतामसुराणां व्यामोहार्थमुपांशुग्रहे यज्ञं समापनीयं मत्वा रहसि देवास्तं तथा चक्रुः । तं प्रकारमज्ञात्वा क्रुद्धानसुरानिन्द्रोऽन्तर्यामग्रहेणान्तर्हितानकरोत् । ततो भ्रातृव्यान्तर्धानायान्तर्यामो ग्रहीतव्यः ॥

मन्त्रभागे द्यावापृथिव्युक्तेः प्रयोजनमाह—

“ अन्तस्ते दधामि द्यावापृथिवी अन्तरुर्वन्तरिक्षमित्याहैभिरेव लोकैर्यजमानो भ्रातृव्यान्तर्धत्ते ” [सं० का० ६ प्र० ४ अ० ६] इति ॥

सजोषा इत्यादेः प्रयोजनमाह—

“ ते देवा अमन्यन्तेन्द्रो वा इदमभूद्यद्वयं स्म इति तेऽब्रुवन्मघवन्ननु न आ भजेति सजोषा देवैरवरैः परैश्चेत्यब्रवीद्ये चैव देवाः परे ये चावरे तानुभयानन्वाभजन्मजोषा देवैरवरैः परैश्चेत्याह ये चैव देवाः परे ये चावरे तानुभयानन्वाभजति ” [सं० का० ६ प्र० ४ अ० ६] इति ।

यदैश्वर्यं प्राप्तुं वयमिच्छामः स्म इदं सर्वमिन्द्र एवाभूत्प्राप्तवानिति मत्वा ते देवा अब्रुवन् । हे मघवंस्त्वामन्वस्मानपि भागिनः कुर्विति । तत इन्द्रः सजोषा इत्यादि वाक्येनानुजज्ञौ । तयाऽनुज्ञया ये चोत्कृष्टा देवा ये च निकृष्टास्तान्सर्वान्भागिनोऽकरोत् । अतोऽत्रापि सजोषा इत्याद्युक्त्या सर्वान्भागिनः करोति ॥

मादयस्वेत्यत्र यथा भागलाभेन देवानां हर्षस्तथा यज्ञविघ्नाभावेन यजमानस्यापि हर्षं द्योतयति—

“ अन्तर्यामे मघवन्मादयस्वेत्याह यज्ञादेव यजमानं नान्तरेति ” [सं० का० ६ प्र० ४ अ० ६] इति ॥

मन्त्रोपक्रमगतस्य गृहीतशब्दस्य प्रयोजनमाह—

“ उपयामगृहीतोऽसीत्याहापानस्य धृत्यै ” [सं० का० ६ प्र० ४ अ० ६] इति ।

अपानदेवताया अन्तर्यामाभिमानितया तस्मिन्गृहीते प्राणिनामपानो धृतो भवति ॥

नात्रोपांशोरिवाञ्जलिना ग्रहणं किं तु दक्षापवित्रनाभिस्तुतया धारयेत्यभि-
प्रेत्याऽऽह—

“ यदुभावपवित्रौ गृह्येयातां प्राणमपानोऽनु नृच्छेत्प्रमायुकः स्यात्पवित्र-
वानन्तर्यामो गृह्यते प्राणापानयोर्विधृत्यै ” [सं० का० ६ प्र० ४ अ० ६] इति ।

प्राणवृत्तिः स्वभावतो बहिर्गच्छत्यतः प्राणरूपस्योपांशोः पवित्रेण नियमनं
नापेक्षितम् । यद्यन्तर्यामोऽपि तद्वदपवित्रः स्यात्तर्ह्यनियमितत्वात्तद्रूपोऽपा-
नोऽपि निर्गच्छन्तं प्राणमनु निर्गच्छेत् । ततः प्राणापानयोरभावान्मिष्येत ।
पवित्रेण नियमिते त्वपानेऽग्रे तदविनाभूतः प्राणो निर्गच्छन्नपि नात्यन्तं देहं
परित्यजेत् । तस्मादुभयोर्धारणाय दक्षापवित्रेणान्तर्यामं गृहीयात् । तत्प्रकारः
सूत्रेऽभिहितः—“ अदाभ्यांशुमु(भ्यो)पांशुपा(म)वनौ चापिसृज्य सर्वेऽध्वर्यवो
दिग्भ्यो महाभिषवमभिषुण्वन्ति अभिषुतमध्वर्युरञ्जलिना संसिञ्चति तमुन्ने-
ताऽन्तरेषेणां(चो)द्धृत्योत्तरत आधवनीयेऽवनयति उद्रातारो द्रोणकलशं प्रति-
ष्ठाप्य तस्मिन्नुदीचीनं दक्षापवित्रं वितन्वन्ति पवित्रस्य यजमानो नाभिं कृत्वा
तस्मिन्होतृचमसेन धारां स्त्रावयत्युदञ्चनेनोन्नताऽऽधवनीयाद्धोतृचमस आन-
यति संतता धारा स्त्रावयितव्या धाराया अन्तर्यामं गृह्णाति सर्वाश्वातो
ग्रहानाभ्रवात् ” इति । ग्रहणाद्ध्वमन्तर्यामस्योपांशुवत्स्वांकृतादिमन्त्रप्रयोगः
कर्तव्यः ॥

स्वांकृतोऽसि मधुमतीर्न इषस्कृधि विश्वे-
भ्यस्त्वेन्द्रियेभ्यो दिव्येभ्यः पार्थिवेभ्यो
मनस्त्वाऽष्टूर्वन्तरिक्षमन्विहि स्वाहा त्वा
सुभवः सूर्याय देवेभ्यस्त्वा मरीचिपेभ्य
एष ते योनिरपानाय त्वा ॥ , इति ॥

एते मन्त्रा उपेक्षिताः ॥

(ऐन्द्रवायवग्रहभिधानम्)

उपांश्वन्तर्यामपात्रयोरासादने मध्यगतेनोपांशुसवनेन सह स्पर्शं विधत्ते—

“ प्राणापानौ वा एतौ यदुपांश्वन्तर्यामौ व्यान उपांशुसवनो यं कामयेत प्रमायुकः स्यादित्यसंस्पृष्टौ तस्य सादयेज्यानेनैवास्य प्राणापानौ विच्छिनत्ति ताजकप्र मीयते यं कामयेत सर्वमायुरियादिति संस्पृष्टौ तस्य सादयेज्यानेनैवास्य प्राणापानौ सं तनोति सर्वमायुरेति ” [सं० का० ६ प्र० ४ अ० ६] इति ।

अत्र सूत्रम्—“ सर्वमाग्रयणस्थाल्यां संपातमानीयैष ते योनिरपानाय त्वेति रिक्तं पात्रमायतने सादयति व्यानाय त्वेति ते अन्तरेण ग्रावाणमुपांशु-सवनं दक्षिणामुखं संस्पृष्टं पात्राभ्याम् ” इति ॥

अत्र विनियोगमंग्रहः—

“ उपान्तर्यामिकस्तत्र स्वांकृतादि तु पूर्ववत् ॥ १ ॥ ” इति ॥

इति श्रीमत्मायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

तृतीयोऽनुवाकः ॥ ३ ॥

(अथ प्रथमाष्टके चतुर्थप्रपाठके चतुर्थोऽनुवाकः ।)

आ वा॒यो भू॒ष शु॒चि॒पा उप॑ नः सह॒स्रं ते
नि॒युतो॑ वि॒श्ववा॑र । उपो॑ ते अ॒न्धो म॒द्यम॑या॒मि
यस्य॑ दे॒व दधि॑षे प॒र्वपे॑यम् । उप॒या॒मगृ॑हीतोऽसि
वा॒यवे॒ त्वेन्द्र॑वायू इ॒मे सु॒ताः । उप॒ प्रयो॑भि॒रा
ग॒तमि॑न्द्रं॒वो वा॒मुश॑न्ति हि । उप॒या॒मगृ॑हीतोऽ-
सीन्द्र॑वा॒युभ्यां॑ त्वैष॒ ते योनिः॑ स॒जोषा॑भ्यां
त्वा (१) ॥

(आ वा॒यो त्रिच॑त्वारि॒शत् ।)

इति कृष्णयजुर्वेदीयतैत्तिरीयसंहितायां प्रथमाष्टके

चतुर्थप्रपाठके चतुर्थोऽनुवाकः ॥ ४ ॥

एति । वा॒यो इति । भू॒ष । शु॒चि॒पा इति शु॒-
 चि—पाः । उपेति । नः । स॒हस्र॑म् । ते । नि॒युत॑ इति
 नि—युतः । वि॒श्ववा॒रेति॑ वि॒श्व—वा॒र । उपो॑ इति । ते ।
 अ॒न्धः । म॒द्यम् । अ॒या॒मि । य॒स्य । दे॒व । द॒धिषे॑ ।
 पू॒र्वपे॒यमि॒ति पू॒र्व—पे॒यम् । उ॒प॒या॒मगृ॑हीत॒ इत्यु॑प॒या॒-
 म—गृ॑हीतः । अ॒मि । वा॒यवे॑ । त्वा । इन्द्र॑वा॒यू
 इतीन्द्र॑—वा॒यू । इ॒मे । सु॒ताः । उपेति । प्र॒यो॒भि॒रिति॑
 प्र॒यः—भिः । एति । ग॒तम् । इन्द्र॑दे॒वः । वा॒म् । उ॒श॒न्ति ।
 हि । उ॒प॒या॒मगृ॑हीत॒ इत्यु॑प॒या॒म—गृ॑हीतः । अ॒मि ।
 इन्द्र॑वा॒युभ्या॒मितीन्द्र॑वा॒यु—भ्याम् । त्वा । ए॒षः ।
 ते । यो॒निः । स॒जोषा॑भ्या॒मिति॑ स—जा॒षा॑भ्याम् ।
 त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
 चतुर्थप्रपाठके चतुर्थोऽनुवाकः ॥ ४ ॥

(अथ प्रथमकाण्डे चतुर्थप्रपाठके चतुर्थोऽनुवाकः ।)

कल्पः—“ ऐन्द्रवायवं गृह्णात्या वायो भूष शुचिपा इत्यनुद्रुत्योपयामगृहीतोऽसि वायवे त्वेति गृहीत्वोपयाम्येन्द्रवायू इमे सुता इत्यनुद्रुत्योपयामगृहीतोऽसीन्द्रवायुभ्यां त्वेति गृहीत्वा पवित्रदशाभिः परिमृज्यैष ते योनिः सजोषाभ्यां त्वेति सादयति ” इति ।

(ऐन्द्रवायवग्रहाभिधानम्)

मन्त्रास्त्वेवं पठ्यन्ते—

आ वायो भूष शुचिपा उप नः सहस्रं ते
नियुतो विश्ववार । उपो ते अन्धो मद्यमयामि
यस्य देव दधिषे पूर्वपेयम् । उपयामगृही-
तोऽसि वायवे त्वेन्द्रवायू इमे सुताः । उप
प्रयोभिरा गतमिन्दवो वामुशन्ति हि ।
उपयामगृहीतोऽमीन्द्रवायुभ्यां त्वैष ते
योनिः सजोषाभ्यां त्वा ॥ , इति ॥

हे वायो त्वमागत्य ग्रहान्भूषालंकुरु । हे शुचिपाः शुद्धसोमपास्त्वं नोऽस्मान्-
नुपागच्छ । हे विश्ववार विश्वव्यापक ते सहस्रं नियुतः सन्ति । नियुच्छब्देन
वायुवाहनभूता अश्वा उच्यन्ते । तवान्धः सोमरसरूपमन्नं मद्यं हर्षकरं तस्मा-
दुपो समीपे त्वामयामि प्राप्नोमि । हे देव यस्य सोमस्य संबन्धि रसद्रव्यं पूर्वपेयं
प्रथममेव पातव्यमिति मनो दधिषे धृतवानसि तादृशेन सोमेन त्वामुप (पा)-
यामीत्यन्वयः । हे सोमरस त्वमुपयामेन पृथिवीरूपदारुपात्रेण गृहीतोऽसि ।
त्वां वायवे गृह्णामि । हे इन्द्रवायू इमे सोमाः सुता अभिषुता अतो युवां प्रयो-
भिरेतः सोमरसरूपपरन्निमित्तभूतरूप समीप आगतमागच्छतम् । हि यस्मादि-
न्द्रवः सोमरसा वामुशन्ति युवां कामयन्ते । हे सोम दारुपात्रेण गृहीतोऽसि ।
इन्द्रवायुभ्यां त्वा गृह्णामि । हे पात्रेष खरस्यैकदेशस्ते योनिस्तव स्थानम् ।
अतोऽत्र सजोषाभ्यां समानप्रीतिभ्यामिन्द्रवायुभ्यामिन्द्रवायवर्थं त्वां साद-
यामि । एते मन्त्रा उपेक्षिताः ॥

द्विदेवत्यग्रहेष्वस्य प्राथम्यं विधत्ते—

“ वाग्वा एषा यदैन्द्रवायवो यदैन्द्रवायवाग्रा ग्रहा गृह्यन्ते वाचमेवानु प्र
यन्ति ” [सं० का० ६ प्र० ४ अ० ७] इति ।

ऐन्द्रवायवमैत्रावरुणाश्विनग्रहाणामभिमानिदेवता वाक्चक्षुःश्रोत्राभिधाः ।
तस्मादैन्द्रवायवो वागित्युच्यते । तस्य प्राथम्ये सति वाचं पुरतः प्रयतीं चक्षु-
रादयोऽनु प्रयन्ति ॥

तत्प्राथम्यं प्रकारान्तरेण प्रशंसति—

“ वायुं देवा अब्रुवन्त्सोमं राजानं हनामेति सोऽब्रवीद्द्वरं द्वणै मदग्रा

एव वो ग्रहा गृहान्ता इति तस्मादैन्द्रवायवाग्रा ग्रहा गृह्यन्ते तमघ्नन् " [सं० का० ६ प्र० ४ अ० ७] इति ।

अभिषवः सोमदेवताया हननम् ॥

तदेव प्राथम्यं द्रवयितुं पुनरपि वायुं प्रशंसति, अथ वा वायुस्तुन्या वायवे गृहीयादिति विधिरुन्नेयः—

“ सोऽपूयत्तं देवा नोपाधृष्णुवन्ते वायुमब्रुवन्निमं नः स्वदयेति सोऽब्रवीद्वरं वृणौ महेवत्यान्येव वः पात्राण्युच्यन्ता इति तस्मान्नानादेवत्यानि सन्ति वायव्यान्युच्यन्ते तमेभ्यो वायुरेवास्वदयत्तस्माद्यन्पूयति तन्प्रवाते वि पजन्ति वायुर्हि तस्य पवयिता स्वदयिता " [सं० का० ६ प्र० ४ अ० ७] इति ।

अयं सोमो हतः सन्नपूयद्गन्धोऽभवत् । नोपाधृष्णुवन्स्वादुं कर्तुं नाशक्नुवन् । मैत्रावरुणाश्विनादीन्यपि ग्रहपात्राणि वायव्यानीन्युच्यन्ते । अत एवाऽऽम्नातम्—“ आग्रावण आवायव्यानि ” इति । लोके यद्गन्तुं द्रवाधिक्यात्पूतिगन्धोपेतं भवति तच्छोषयितुं प्रकृष्टे वायो विपजन्ति प्रमार्य स्थापयन्ति । अतस्तादृशस्य वस्तुनो वायुः शोधयिता स्वादुकर्ता च ॥

सर्वग्रहसाधारणमुपयामगृहीतोऽसीत्यमुं मन्त्रं व्याचष्टे—

“ तस्य विग्रहणं नाविन्दन्त्साऽदितिरब्रवीद्वरं वृणा अथ मया वि गृहीध्वं महेवत्या एव वः सोमाः सन्ना असन्निन्युपयामगृहीतोऽसीत्याह्लादिति देवत्यास्तेन यानि हि दारुमयाणि पात्राण्यस्पेतानि योनैः संभृतानि यानि मृन्मयाणि साक्षात्तान्यस्यै तस्मादेवमाह ” [सं० का० ६ प्र० ४ अ० ७] इति ।

विविधदेवतार्थत्वेन गृह्यते येन मन्त्रेण तादृशं मन्त्रं नालभन्त । अदितिः पृथिवी । मया भूमिप्रतिपादकमन्त्रेण । ये युष्माकं सोमास्ते सर्वेऽपि होमकाले युष्मद्देवत्यत्वेऽप्यासादनकाले महेवत्याः सन्निवति भूमेर्वचः । उपयामगृहीतोऽसीत्येतादृशं मन्त्रं भूमिराह । उपयामेन भूमिसंबन्धिपात्रेण गृहीत इति मन्त्रार्थः । तेनैतन्मन्त्रप्रयोगेण पूर्वोक्तवरेण च सोमा अदितिदेवत्याः । द्विविधानि सोमपात्राणि दारुमयाणि ग्रहरूपाणि मृन्मयाणि चाऽऽग्रयणस्थाल्यादीनि । तत्रास्या भूमेः संबन्धिनी या वृक्षरूपा योनिस्तस्याः संभृतानि ग्रहादीनि, स्थाल्यादीनि तु साक्षादेव भूमेः कार्याणि । तस्मादुपयामगृहीत इत्येवं मन्त्रो ब्रूते ॥

(ऐन्द्रवायवग्रहाभिधानम्)

ऐ(इ)न्द्रवाय्वरेकस्मिन्पात्रे सह ग्रहणं विधत्ते—

“ वाग्वै पराच्यव्याकृताऽवदत्ते देवा इन्द्रमब्रुवन्निमां नो वाचं व्याकुर्विति सोऽब्रवीद्वरं वृणो महां चैवैष वायवे च सह गृह्याता इति तस्मादैन्द्रवायवः सह गृह्यते तामिन्द्रो मध्यतोऽवक्रम्य व्याकरोत्तस्मादियं व्याकृता वागुद्यते ” [सं० का० ६ प्र० ४ अ० ७] इति ।

येयं वैदिकमन्त्ररूपा वाक्सा पूर्वं पराची समुद्रघोषवदैक्यरूपेण दण्डायमाना तस्यां वाच्येतावदेकं वाक्यं तस्मिन्वाक्येऽप्येतावदेकं पदं तस्मिन्पदेऽपीयं प्रकृतिरयं प्रत्यय इत्येवं विभज्य सर्वतः करणं व्याकरणं तद्रहितत्वाद् व्याकृतैवावदन्प्रवृत्ता । तामिन्द्रो मध्यतोऽवक्रम्य वाक्यपदादिरूपेण तत्र तत्र विच्छिद्य विभिन्नां कृतवान् ॥

ऐन्द्रवायवग्रहणमुपसंहरति—

“ तस्मान्मकृदिन्द्राय मध्यतो गृह्यते द्विर्वायवे द्वौ हि स वराववृणीत ” [सं० का० ६ प्र० ४ अ० ७] इति ।

यस्मादिन्द्र एकमेव सहग्रहणरूपं वरमवृणोत्तस्मात्सकृदेवेन्द्रस्य सोमग्रहणम् । यस्माच्च वाचं मध्यतो विभक्तवांस्तस्मादुभयोर्वायवर्थग्रहणयोर्मध्य इन्द्रार्थं ग्रहणम् । आ वायां भूषेति केवलस्य वायोरादौ ग्रहणम्, इन्द्रवायू इमे मृता इत्यत्र वायुः प्रधानपुत्र्यते । तस्मादिन्द्रस्य मध्ये स्थानम् । तस्माद्वायो-ग्रहाग्रन्वमेको वरः । सवेपात्राणां वायव्यन्वं द्वितीयो वरः । तस्मात्तस्य द्विः सोमग्रहणम् ॥

इत आरभ्य विनियोगसंग्रहः पटत्रिशानुवाकस्यान्त उदाहरिष्यते ॥

अथ मीमांसा ।

दशमाध्यायस्य पञ्चमपादे चिन्तितम्—

“ पुरोपांशोरुत स्वस्य स्थाने स्यादैन्द्रवायवः ।

आद्यांश्रत्वविधेर्भवं धारयुक्ताग्रतोक्तितः ” इति ॥

ज्योतिष्टोमे श्रूयते—“ ऐन्द्रवायवाग्रा ग्रहा गृह्यन्ते ” इति । मन्त्रकाण्डविधिकाण्डयोर्ग्रहाणामयं पाठक्रमः—उपांशुग्रहः प्रथमः । अन्तर्यामिग्रहो द्वितीयः । ऐन्द्रवायवग्रहस्तृतीयः । मैत्रावरुणग्रहश्चतुर्थ इत्यादि । तत्रैन्द्रवायवस्याग्रत्वविधानादुपांशुग्रहान्पूर्वमेव ग्रहणमिति पूर्वः पक्षः । नैतद्युक्तम् । अग्रत्वस्य धाराग्रहापेक्षत्वात् । ऐन्द्रवायवाद्यो धाराग्रहाः, तद्वाक्ये धारया गृह्णातीति

भुतत्वात् । एवं सति पाठक्रमो न बाध्यते । तस्मादैन्द्रवायवः स्वस्यैव स्थाने ग्रहीतव्यः ॥

तत्रैवान्यच्चिन्तितम्—

“सर्वादौ स्वस्य वा स्थाने काम्यः स्यादैन्द्रवायवः ।
पुनर्विधेरादिमोऽन्त्यः कामार्यैतद्विधानतः ” इति ॥

ज्योतिष्टोम एव श्रूयते—“ ऐन्द्रवायवाग्रान्ग्रहान्गृहीयाद्यः कामयेत यथा-
पूर्वं प्रजाः कल्पेरन् ” इति । सोऽयं काम्य ऐन्द्रवायवः सर्वेषामुपांशुप्रभृतीनां
ग्रहाणामादौ स्यात् । कुतः । धाराग्रहादित्वस्य पूर्वमेव सिद्धौ सत्यां पुनरप्य-
ग्रताविधानादिति प्राप्ते ब्रूमः—नात्र सर्वाग्रत्वं विधातुं शक्यम् । धाराग्रहाणां
प्रकृतत्वात् । अतो यथाप्राप्ताग्रत्वोपेतानां धाराग्रहाणां कामसंयोगोऽत्र विधी-
यत इति स्वस्थान एवायमैन्द्रवायवग्रहः ।

द्वितीयाध्यायस्य तृतीयपादे चिन्तितम्—

“रथंतरं साम सोमे भवेत्तद्वृहज्जगत् ।
ऐन्द्रवायवशुक्राग्रयणाग्राश्च ग्रहाः श्रुताः ॥
रथंतरादिसंयुक्तमन्यत्कर्माथ वा गुणः ।
गार्थत्रादियुतात्पूर्वादित्यद्व्यावृत्तितो गुणः ॥
सोमशब्दप्रकरणे ज्यांतिष्टोमसमर्पके ।
ग्रहाग्रत्वं गुणस्तत्र व्यावृत्तिस्तु परस्परम् ” इति ॥

ज्योतिष्टोमप्रकरणे श्रूयते—“ यदि रथंतरसामा सोमः स्यादैन्द्रवायवाग्रान्
[ग्रहान्] गृहीयाद्यदि बृहत्सामा शुक्राग्रान्यदि जगत्सामाऽऽग्रयणाग्रान् ”
इति । तत्र सोमशब्देन सोमलतासाधनको यागोऽभिधीयते । तस्मिंश्च यागे
माध्यंदिनसवने पृष्ठस्तोत्रे रथंतरबृहज्जगन्नामकानि सामानि विकल्पेन विहि-
तानि । अभि त्वा श्रूत्यस्यां योनावुत्पन्नं रथंतरम् । त्वामिद्धि हवामह इत्य-
स्यामुत्पन्नं बृहत् । जगतीछन्दस्कायामुत्पन्नं जगत् । ऐन्द्रवायवः, मैत्रावरुणः,
आश्विनः, शुक्रः, मन्थी, आग्रयणः, उक्थ्यः, ध्रुव इत्यादयो ग्रहाः प्रातःस-
वने गृह्यन्ते । दारुपात्रेषु सोमरसस्य ग्रहणाद्ग्रहा भवन्ति । सोमयागस्य रथं-
तरसामोपेतत्वपक्षे तेषु ग्रहेष्वैन्द्रवायवः प्रथमं ग्रहीतव्यः । बृहत्सामोपेतत्वपक्षे
शुक्रः प्राथमिकः । जगत्सामोपेतत्वपक्षे आग्रयणः प्राथमिक इति विषयवा-
क्यार्थः । तत्र प्रकृतो ज्योतिष्टोमो गार्थत्रादिसामोपेतः । तद्व्यावृत्त्यर्थमिह

(मित्रावरुणप्रहाभिधानम्)

रथंतरादयो गुणाः कीर्त्यन्ते । तस्मादैन्द्रवायवाग्रत्वादिगुणोपेतानि कर्मान्तराणि विधीयन्ते इति प्राप्ते ब्रूमः—यदि रथंतरसामा सोमः स्यादित्युक्तौ यः सोमशब्दस्तेन प्रकरणेन चात्र ज्योतिष्टोमः समर्प्यते । तस्मिन्समर्पिते ग्रहाग्रत्वं गुणो विधीयते । न च रथंतरादिगुणानुवादेन ज्योतिष्टोमस्य व्यावृत्तिः संभवति । तस्य प्रातःसवनादौ गायत्रादिसामोपेतत्वेऽपि पृष्ठस्तोत्रे रथंतरादियोगस्यापि संभवात् । किं तर्हि व्यावर्त्यते इति चेत्, रथंतरवृहज्जगतां परमार्थतो व्यावृत्तिरिति वक्ष्यामः । रथंतरादयः पृष्ठस्तोत्रे विकल्पिताः । तत्र रथंतरानुवादेनेतरौ पक्षौ व्यावर्त्यन्ते । एवमितरत्रापि । तस्मादयं गुणविधिः । ननु यः प्रकृतो ज्योतिष्टोमः सोऽन्येषां सोमयागानां प्रकृतिः । न हि प्रकृतौ जगत्यामुन्पन्नं साम विहितमस्ति । अत एव दशमाध्याये पञ्चमपादस्य पञ्चदशाधिकरणे प्रथमवर्णके ‘यदि जगत्सामा’ इतिवाक्योक्तमाग्रयणाग्रत्वं विकृतौ त्रिषुवनामके मुख्येऽहनि व्यवस्थापितम् । बाढं, तथाऽपि नात्र कश्चिद्विरोधः । आग्रयणाग्रत्ववाक्यं न कर्मान्तरविधायकं, किं त्वन्येन विहिते सोमयागे यत्र जगत्साम संभवति तत्र गुणविधायकमित्येतावत् एवात्र प्रतिपाद्यत्वान् ।

तृतीयाध्यायस्य पञ्चमपादे चिन्तितम्—

“ ऐन्द्रवायवशेषस्य सकृद्भक्ष उतासकृत् ।

पूर्वन्यायात्सकृद्भक्षो द्विर्भक्षो वचनाद्भवेत् ” इति ॥

ज्योतिष्टोमे योऽयमैन्द्रवायवग्रहस्तत्र संस्कार्यस्य सोमस्यैकत्वात्सकृदेव शेषकार्यमिति चेन्मैवम् । द्विरैन्द्रवायवस्य भक्षयति द्विर्हेतस्य वषट्करोतीति वचनाद्विर्भक्षणम् ॥

अथ च्छन्दः—

आ वायो भूषेति त्रिष्टुप् । इन्द्रवायू इति गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

चतुर्थोऽनुवाकः ॥ ४ ॥

(अथ प्रथमाष्टके चतुर्थप्रपाठके पञ्चमोऽनुवाकः ।)

अयं वां मित्रावरुणा सुतः सोमं ऋता-

वृ॒धा । म॒मेदि॒ह श्रु॒तः ह॒वम् । उ॒प॒या॒म॒गृ॒ही॒-
तोऽमि॒ मि॒त्रा॒वरु॑णाभ्यां त्वे॒ष ते॒ योनि॑र्ऋ॒तायु॒-
भ्यां त्वा (१) ॥

(अयं वां वि॒ शतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके पञ्चमोऽनुवाकः ॥ ५ ॥

(अथ प्रथमाष्टके चतुर्थप्रपाठके पञ्चमोऽनुवाकः ।)

अ॒यम् । वा॒म् । मि॒त्रा॒वरु॑णेति॒ मि॒त्रा—वरु॑णा ।
सु॒तः । सोमः॑ । ऋ॒तावृ॑धेत्यृत—वृ॒धा । म॒म । इ॒व ।
इ॒ह । श्रु॒तम् । ह॒वम् । उ॒प॒या॒म॒गृ॒ही॒त इत्यु॑प॒या॒म—
गृ॒ही॒तः । अ॒मि । मि॒त्रा॒वरु॑णाभ्यामि॒ति मि॒त्रा—
वरु॑णाभ्याम् । त्वा । ए॒षः । ते । योनिः॑ । ऋ॒ता॒-
यु॒भ्यामि॒त्यृ॒तायु॑—भ्याम् । त्वा । (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके पञ्चमोऽनुवाकः ॥ ५ ॥

(अथ प्रथमकाण्डे चतुर्थप्रपाठके पञ्चमोऽनुवाकः ।)

कल्पः—“ अयं वां मित्रावरुणेति मैत्रावरुणं गृहीत्वा श्रुतशीतेन पयसा
श्रीत्वा, एष ते योनिर्ऋतायुभ्यां त्वेति सादयति ” इति ।

मन्त्रपाठस्तु—

अयं वां मित्रावरुणा सुतः सोम ऋतावृधा ।

ममेदिह श्रुतं हवम् । उपयामगृहीतोऽसि मित्रा-
वरुणाभ्यां त्वेष ते योनिर्ऋतायुभ्यां त्वा ॥, इति ॥

हे ऋतावृथा मन्यस्य वर्धकौ मित्रावरुणौ युवयोः सोमः सुतोऽभिषुतः ।
इदिनि हेनौ । यस्मादभिषुतस्तस्मादिह कर्मणि मम हवं मदीयमाह्वानं श्रुतं
युवां गृणुतम् । ऋतायुभ्यां मन्यमिच्छद्वां मित्रावरुणाभ्याम् । स्पष्टमन्यत् ॥

मन्त्रानुपेक्ष्य गृहीतस्य सोमस्य क्षीरमेहनं विधित्सुः प्रस्तौति —

“ मित्रं देवा अत्रुवन्सोमं राजानं हनामेति सोऽब्रवीन्नाहं सर्वस्य वा
अहं मित्रमस्मीति तमत्रुवन्हनामेवेति सोऽब्रवीद्गं वृणं पयसैव मे सोमं श्रीण-
न्निति तस्मान्मैत्रावरुणं पयसा श्रीणन्ति तस्मात्पशवोऽपाक्रामन्मित्रः सन्क्रू-
रमकरिति ” [सं० का० ६ प्र० ४ अ० ८] इति ।

हनाम त्वया संहिता वयमित्यर्थः । नाहं सोमं हन्मीति शेषः । सर्वमित्र-
त्वमहनने हेतुः । अत एवास्माकमपि मित्रत्वाद्धनामेवासमदीयं कार्यं हननरूपं
त्वया संहव कुर्मः । श्रीर्णान्मिश्रयेयुः । कुरं सोमवधं कृतवतस्तस्मान्मित्राद्धीताः
पशवोऽपक्रान्ताः ॥

विधत्ते—

“ कृगमिव खलु वा एष कुरेति यः सोमेन यजते तस्मात्पशवोऽप
क्रामन्ति यन्मैत्रावरुणं पयसा श्रीणानि पशुभिरेव तन्मित्रं समर्धयति पशुभिर्य-
जमानम् ” [सं० का० ६ प्र० ४ अ० ८] इति ।

तत्तेन श्रयणेन मित्रदेवयजमानयोः पशुममृद्धिर्भवति ॥

अस्तु यजमानस्य पशुममृद्धिमित्रस्य तु कुतस्त्येत्याशङ्क्य तदर्थमेव च
तस्य वृत्तत्वादित्याह—

“ पुरा खलु वावैवं मित्रोऽवेदप मत्कूरं चकुषः पशवः क्रमिष्यन्तीति
तस्मादेवमवृणीत ” [सं० का० ६ प्र० ४ अ० ८] इति ।

कुरं सोमवधं कृतवतो मत्तोऽपक्रमिष्यन्तीत्यमुमर्थं मित्रः सोमवधात्पुरैव
खल्ववेदितवान् । तस्मादेव कारणात्पशुसमृद्धिहेतुं क्षीरमिश्रणमवृणीत ॥

अथ मित्रावरुणयोरैकेनैव पात्रेण ग्रहणं विधत्ते—

“ वरुणं देवा अत्रुवन्त्वयाऽशभुवा सोमं राजानं हनामेति सोऽब्र-
वीद्गं वृणं महं चैवैष मित्राय च सह गृह्याता इति तस्मान्मैत्रावरुणः सह
गृह्यते तस्माद्राज्ञा राजानमशभुवा घ्नन्ति वैश्येन वैश्यं शूद्रेण शूद्रम् ” [सं०
का० ६ प्र० ४ अ० ८] इति ।

(मैत्रावरुणप्रह्लाभिधानम्)

अंशं द्रव्यभागं भवते प्राप्नोतीत्यंशभूदायादः । सोमो वरुणश्च परस्परं दायदौ । इन्द्रो वरुणः सोमो रुद्र इत्यादिना बृहदारण्यके क्षत्रियत्वेनैककुलवर्तित्वस्य समाम्नातत्वात् । यस्मादंशभुवा वरुणेन सह सोमं हनामेति देवैरुक्तं तस्माल्लोकेऽपि तथा कुर्वन्ति । तद्यथा रामो विभीषणेनांशभुवा सहितो रावणं जघान । वैश्यशूद्रयोरप्युदाहार्यम् ॥

मैत्रावरुणस्यैन्द्रवायवानन्तर्यं विधत्ते—

“ न वा इदं दिवा न नक्तमासीदव्यावृत्तं ते देवा मित्रावरुणावब्रुवन्निदं नो वि वासयतमिति तावद्भूतां वरं वृणावहा एक एवाऽऽवत्पूर्वो ग्रहो गृह्यता इति तस्मादैन्द्रवायवः पूर्वो मैत्रावरुणागृह्यते ” [सं० का० ६ प्र० ४ अ० ८] इति ।

इदं कालस्वरूपमव्यावृत्तमविभक्तं पूर्वमासीत् । एतावदहरिति दिवा नाऽऽसीत् । एतावती रात्रिरिति नक्तं नाऽऽसीत् । इदमविभक्तं कालस्वरूपं नोऽस्मदर्थं विवासयतं विभज्य स्थापयतम् । आवदावाभ्यामस्मदीयग्रहादित्यर्थः ॥

नतूपांश्चन्तर्यामावपि मैत्रावरुणात्पूर्वमेव गृहीतावित्याशङ्क्याऽऽह—

“ प्राणापानौ हेतौ यदुपांश्चन्तर्यामौ ” [सं० का० ६ प्र० ४ अ० ८] इति ॥

प्राणापानयोः सतोः पश्चादितरेन्द्रियस्थितिरिति तयोः पूर्वभावित्वमविवादम् । इतरेषु तु ग्रहेष्वैन्द्रवायव एक एव मैत्रावरुणात्पूर्वः । वरं लब्ध्वाऽहोरात्रयोर्विभागमजनयतामित्याह—

“ मित्रोऽहरजनयद्वरुणो रात्रिं ततो वा इदं व्योच्छद्यन्मैत्रावरुणो गृह्यते व्युष्ट्यै ” [सं० का० ६ प्र० ४ अ० ८] इति ।

सूर्योदयमारभ्य तदस्तमयपर्यन्तं कालोऽहरित्येवं मित्रः कल्पयामास । तदूर्ध्वं पुनः सूर्योदयपर्यन्ता रात्रिरित्येतद्वरुणस्य कल्पनम् । तत आरभ्योभयकालस्वरूपं व्योच्छद्विभक्तमासीत् । व्युष्ट्या अहोरात्रविभागाय ॥

अथ च्छन्दः—

अयं वामित्येषा गायत्री ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

पञ्चमोऽनुवाकः ॥ ५ ॥

(आश्विनप्रहाभिधानम्)

(अथ प्रथमाष्टके चतुर्थप्रपाठके षष्ठोऽनुवाकः ।)

या वां कशा मधुमत्यश्विना सूनृतावती ।
तया यज्ञं मिमिक्षतम् । उपयामगृहीतोऽस्य-
श्विभ्यां त्वैष ते योनिर्माध्वीभ्यां त्वा (१) ॥

(या वांमष्टादश ।)

इति कृष्णयजुर्वेदीयतैत्तिरीयसंहिताया प्रथमाष्टके
चतुर्थप्रपाठके षष्ठोऽनुवाकः ॥ ६ ॥

(अथ प्रथमाष्टके चतुर्थप्रपाठके षष्ठोऽनुवाकः ।)

या । वाम् । कशा । मधु—मतीति मधु—मती ।
अश्विना । सूनृतावतीति सूनृता—वती । तया ।
यज्ञम् । मिमिक्षतम् । उपयामगृहीत इत्युपयाम—
गृहीतः । अमि । अश्विभ्यामित्यश्वि—भ्याम् । त्वा ।
एषः । ते । योनिः । माध्वीभ्याम् । त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके षष्ठोऽनुवाकः ॥ ६ ॥

(अथ प्रथमाष्टके चतुर्थप्रपाठके सप्तमोऽनुवाकः ।)

प्रातर्युजौ वि मुच्येथामश्विनावेह गच्छ-
तम् । अस्य सोमस्य पीतये । उपयामगृ-

हीतोऽस्यश्विभ्यां त्वैष ते योनिर्श्विभ्यां
त्वा (१) ॥

(प्रातर्युजावेकात्रविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके सप्तमोऽनुवाकः ॥ ७ ॥

(अथ प्रथमाष्टके चतुर्थप्रपाठके सप्तमोऽनुवाकः ।)

प्रातर्युजाविति प्रातः—युजौ । वीति । मुच्ये-
थाम् । अश्विनौ । एति । इह । गच्छतम् । अस्य ।
सोमस्य । पीतये । उपयामगृहीत इत्युपयाम—गृ-
हीतः । असि । अश्विभ्यामित्यश्वि—भ्याम् । त्वा ।
एषः । ते । योनिः । अश्विभ्यामित्यश्वि—भ्याम् ।
त्वा (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके सप्तमोऽनुवाकः ॥ ७ ॥

(अथ प्रथमकाण्डे चतुर्थप्रपाठके षष्ठसप्तमानुवाकौ ।)

कल्पः—“ आश्विनं गृह्णाति या वां कशेति ग्रहणसादनौ द्रोणकलशाद-
धाराग्रहाः परिष्ठवया गृह्णन्ते वचनादन्यतः ” इति ।

पाठस्तु—

या वां कशा मधुमत्यश्विना सूनृतावती । तया
यज्ञं मिमिक्षतम् । उपयामगृहीतोऽस्यश्वि-
भ्यां त्वैष ते योनिर्माध्वीभ्यां त्वा॥, इति ॥

(आश्विनग्रहाभिधानम्)

हेऽश्विनाऽश्विनौ देवौ वां युवयोर्या कशा या वाक्तया यज्ञं मिमिक्षतं सेकु-
मिच्छतं निष्पादयतमित्यर्थः । कशासमानया जिह्वोत्पन्नत्वाद्वागेवात्र कशा ।
कीदृशी । मधुमती परुषशब्दरहिता । सूनृतावती प्रियवचनोपेता । मधुना पूर्णा
(गौ) दृतिर्माध्वी । तादृशीभ्यामश्विर्मूर्तिभ्यां त्वां सादयामि ॥

आश्विनग्रहायान्यो विकल्पितो मन्त्र एवमाज्जायते—

प्रातर्युजौ वि मुच्येथामश्विनावेह गच्छतम् ।

अस्य सोमस्य पीतये । उपयामगृहीतोऽ-

स्यश्विभ्यां त्वैष ते योनिरश्विभ्यां त्वा॥, इति ॥

हेऽश्विनौ युवां प्रातर्युजौ प्रातःकाल एवानेन यजमानेन युक्तौ सन्तावित-
र्यैजमानैर्विमुच्येथाम् । इह कर्मण्यागच्छतम् । किमर्थम् । अस्य सोमस्य पीतये
पानाय । स्पष्टमन्यत् ॥

एतान्मन्त्रानुपेक्ष्याऽऽश्विनग्रहणं विधत्ते—

“ यज्ञस्य शिरोऽच्छिद्यत ते देवा अश्विनावब्रुवन्भिषजौ वै स्थ इदं यज्ञस्य
शिरः प्रति धत्तमिति नावव्रतां वरं वृणावहे ग्रह एव नावत्रापि गृह्यतामिति
ताभ्यामेतमाश्विनमगृह्णन्ततां वै तौ यज्ञस्य शिरः प्रत्यधत्तां यदाश्विनो गृह्यते
यज्ञस्य निष्कृत्य ” [सं० का० ६ प्र० ४ अ० ९] इति ।

यज्ञपुरुषः पुरा कदाचिद्देवानां वस्तु गृहीत्वा देवैः सह योद्धुं सज्यं धनु-
र्वामहस्ते धृत्वा धनुष एकां कोटिं भूमौ द्वितीयां कोटिं गले प्रतिष्कभ्याति-
ष्ठत् । तदानीमुपदीकानामभिर्जन्तुभिर्भूमिष्ठे ज्याभागे भक्षिते सति त्रुटितज्या-
कस्य धनुष ऊर्ध्वकोटिः स्वयमुद्गच्छन्ती यज्ञस्य शिरोऽपि च्छित्त्वा स्वात्मना
सहोर्ध्वमुद्गमयत् । सोऽयं वृत्तान्तः प्रवर्ग्यब्राह्मणे समाम्नातः—“ तस्य
धनुर्विप्रवमाणं शिर उदवर्तयत् ” इति । तदिदमत्र संगृह्यते—यज्ञस्य शिरोऽ-
च्छिद्यतेति । अत्राप्यग्निष्टोमेऽप्यावयोर्ग्रह एव ग्रहीतव्यः । यद्यप्याश्विनं द्वि-
पालमाश्विनं धूम्रललामालभेतेतीष्टिपञ्चोरस्त्यावयोर्हविस्तथाऽप्यग्निष्टोमे पूर्वं
नास्ति । तत्रापि लेपमार्जनादिना नाऽऽवयोः परितोषः किं तु ग्रहेणैवेत्यभि-
प्रायः । तस्मादाश्विनग्रहणं यज्ञस्य निष्कृत्यै भवति ॥

आश्विनग्रहणस्य स्तोत्रादूर्ध्वकालं विधत्ते—

“ तौ देवा अब्रुवन्नपूतौ वा इमौ मनुष्यचरौ भिषजाविति तस्माद्ब्राह्मणेन

भेषजं न कार्यमपूतो ह्येषोऽमेध्यो यो भिषक्तौ बहिष्पवमानेन पवयित्वा
ताभ्यामेतमाश्विनमगृह्णन्तस्माद्बहिष्पवमाने स्तुत आश्विनो गृह्यते ” [सं०
का० ६ प्र० ४ अ० ९] इति ।

छन्दोगानामुत्तराग्रन्थोपक्रमे सूक्तत्रयमुपास्मै गायता नर इत्यादिक्रमाम्नातं
तच्च गायत्रिसाम्ना गातव्यम् । तदिदं बहिष्पवमानस्तोत्रम् । यावदश्विनो चिकि-
त्सारूपेण मनुष्यचारित्वेन युक्तत्वादपूर्वो तयोः स्तोत्रेण शुद्धत्वात्तत्स्तोत्रा-
दूर्ध्वं तदीयग्रहस्य कालः ॥

विधत्ते—

“ तस्मादेवं विदुषा बहिष्पवमान उपसद्यः पवित्रं वै बहिष्पवमान आत्मा-
नमेव पवयते ” [सं० का० ६ प्र० ४ अ० ९] इति ।

एवं विदुषा स्तोत्रस्य शुद्धिहेतुत्वं जानतोपसद्योऽनुष्ठेयः ।

तत्प्रकारः सूत्रे दर्शितः—“ उदञ्चः प्रह्ला बहिष्पवमानाय पञ्चत्विजः
समन्वारब्धाः सर्पन्त्यध्वर्युं प्रस्तोताऽन्वारभते प्रस्तोतारं प्रतिहर्ता प्रतिहर्तारमु-
द्गातोद्गातारं ब्रह्मा ब्रह्माणं यजमानः ” इत्यादिः ॥

अत्र प्रसङ्गालौकिकचिकित्सायामदृष्टोपकारजनकं किञ्चिदङ्गं विधत्ते—

“तयोस्त्रेधा भेषज्यं वि न्यदधुरग्रां तृतीयमप्सु तृतीयं ब्राह्मणे तृतीयं तस्मा-
दुदपात्रमुपनिधाय ब्राह्मणं दक्षिणतो निपाद्य भेषजं कुर्याद्यावदेव भेषजं
तेन करोति समर्थुकमस्य कृतं भवति ” [सं० का० ६ प्र० ४ अ० ९] इति ।

अग्न्युदकब्राह्मणेष्वदृष्टद्वारेणोपकारकं यद्भेषज्यं त्रेधा स्थितं तद्देवास्तयोर-
श्विनोः स्थापितवन्तः । तस्मादश्विनोरनुग्रहाय लौकिको भिषगुदकुम्भं समीपे
निधाय ब्राह्मणमुपवेश्याग्निं चोपसमिध्य भेषज्यं कुर्यात् । तथा सति यावद-
ङ्गजातमावश्यकं तेन सर्वेण सह कृतत्वात्समृद्धं भेषज्यं भवति ॥

अत्र द्विदेवत्यानामैन्द्रवायवमैत्रावरुणाश्विनग्रहाणां तत्तत्प्रतिनिग्राह्यपात्रैः सह
होमविधिपर्यवादेनोन्नेतुकामः प्रश्नमुत्थापयति—

“ ब्रह्मवादिनो वदन्ति कस्मात्सत्यादेकपात्रा द्विदेवत्या गृह्यन्ते द्विपात्रा
हूयन्त इति ” [सं० का० ६ प्र० ४ अ० ९] इति ।

ग्रहणकाले सोमानामेकैकपात्रत्वमुक्तरीत्या द्रष्टव्यम् । होमकाले द्विपात्रत्वं
सूत्रे दर्शितम्—“ हविर्धानं गच्छन्संप्रेष्यति वायव इन्द्रवायुभ्यामनुब्रूहीति, उप-
यामगृहीतोऽसि बौक्षसदसीत्यादित्यपात्रेण प्रतिप्रस्थाता द्रोणकलशदैन्द्रवा-

(आश्विनग्रहाभिधानम्)

यवस्य प्रतिनिग्राहं गृहीत्वा सादयत्यैन्द्रवायवमादायाध्वर्युर्द्रोणकलशाच्च परिप्लवया राजानमुर्ध्वा निष्क्रम्य दक्षिणतोऽवस्थाय दक्षिणं परिधिसंधिमन्ववहृत्याध्वरो यज्ञोऽयमस्तु देवा इति परिप्लवयाऽऽयारमाघारयत्याश्राव्य प्रत्याश्राविते संप्रेष्यति वायव इन्द्रवायुभ्यां प्रेष्येति वषट्कृते जुहुत एवमुत्तराभ्यां ग्रहाभ्यां प्रचरतः " इति ॥

प्रश्नस्योत्तरं दर्शयति—

“ यदेकपात्रा गुह्यन्ते तस्मादेकोऽन्तरतः प्राणो द्विपात्रा ह्ययन्ते तस्माद्द्वौ द्वौ बहिष्ठाप्राणाः ” [सं० का० ६ प्र० ४ अ० ९] इति ।

चक्षुरादिप्राणानामन्तरेकान्मकत्वाद्बहिर्द्वारभेदेन द्वित्वात्तत्साम्यायैकपात्रत्वं द्विपात्रत्वं च कुर्यादित्यर्थः ॥

अत्र सवनीयपुरोडाशानां स्विष्टकृति हुते सति द्विदेवत्यग्रहप्रचारो विहितः । पुरोडाशसंवेन्धिन इडोपादानम्यापि स्विष्टकृदनन्तरभात्री चोदकप्राप्तः कालस्तं बाधित्वा द्विदेवत्यशेषभक्षणादूर्ध्वमुपाह्वानस्योत्कर्षं विधत्ते—

“ प्राणा वा एते यद्विदेवत्याः पशव इडा यदिडां पूर्वा द्विदेवत्येभ्य उपह्वयेत पशुभिः प्राणानन्तर्धीत प्रमायुकः स्याद्विदेवत्यान्भक्षयित्वेडामुप ह्वयेत प्राणानेवाऽऽमन्धित्वा पशुनुप ह्वयेत ” [सं० का० ६ प्र० ४ अ० ९] इति ।

द्विदेवत्यशेषभक्षणंभ्यः प्रागिडायाः पशुरूपाया उपाह्वाने प्राणानां व्यवहित्वाद्यजमानो म्रियेत, पश्चादाह्वाने तु नायं दोषोऽस्ति ॥

भक्षणे विशेषं विधत्ते—

“ वाग्वा ऐन्द्रवायवश्चक्षुर्मैत्रावरुणः श्रोत्रमाश्विनः पुरस्तादैन्द्रवायवं भक्षयति तस्मात्पुरस्ताद्वाचा वदति पुरस्तान्मैत्रावरुणं तस्मात्पुरस्ताच्चक्षुषा पश्यति सर्वतः परिहारमाश्विनं तस्मात्सर्वतः श्रोत्रेण शृणोति ” [सं० का० ६ प्र० ४ अ० ९] इति ।

पुरस्तादग्रतो यथागृहीतमेवेत्यर्थः । सर्वतः परिहारं शिरः प्रदक्षिणीकृत्येत्यर्थः ॥

पात्राणां सादने पुरोडाशशकलादिसहितत्वं विधत्ते—

“ प्राणा वा एते यद्विदेवत्या अरिक्तानि पात्राणि सादयति तस्मादरिक्ता अन्तरतः प्राणा यतः खलु वै यज्ञस्य विततस्य न क्रियते तदनु यज्ञः

रक्षाश्चरन्ति यदरिक्तानि पात्राणि सादयति क्रियमाणमेव तद्यज्ञस्य
क्षये रक्षसामनन्ववचाराय ” [सं० का० ६ प्र० ४ अ० ९] इति ।

शकलादियोगः सूत्रे दर्शितः—“ पुरोडाशशकलमैन्द्रवायवस्य पात्रेऽवद-
धाति पयस्यां मैत्रावरुणस्य धाना आश्विनस्य ” इति । अन्तरतः प्राणानाम-
रिक्तत्वं नामाऽऽर्द्रस्थानोपेतत्वम् । पात्राणामरिक्तत्वेन यज्ञे विस्मृतमप्यङ्गं
क्रियमाणमेव संतिष्ठत इति रक्षसां संचारद्वारं नास्ति ॥

सादनस्थानं विधत्ते—

“ दक्षिणस्य हविर्धानस्योत्तरस्यां वर्तन्याः सादयति वाच्येव वाचं
दधाति ” [सं० का० ६ प्र० ४ अ० ९] इति ।

उत्तरस्य चक्रस्य मार्गे सादयेत् । वर्त्मरूपायां वाच्येव ग्रहरूपां वाचं
स्थापयति ॥

सादितानां ग्रहाणामवस्थानावधिं विधत्ते—

“ आ तृतीयसवनात्परि शेरे यज्ञस्य संतत्यै ” [सं० का० ६ प्र० ४
अ० ९] इति ।

शेरे वसन्तीत्यर्थः ॥

अथ मीमांसा ।

पञ्चमाध्यायस्य चतुर्थपादे चिन्तितम्—

“ आश्विनो दशमः पाको यवाग्वा ऐच्छिकः क्रमः ।

नियतो वाऽग्निमः पाठश्रुत्यर्थानां समत्वतः ॥

पाठाक्रमः कल्पनीयः प्रत्यक्षस्तु श्रुतेः क्रमः ।

ऋत्तिर्न शक्तिमुल्लङ्घ्य श्रुत्यर्थो प्रबलौ ततः ” इति ॥

ज्योतिष्टोम ऐन्द्रवायवादिग्रहेष्वाश्विनग्रहस्तृतीयस्थाने पठितः । तस्य च
दशमस्थानत्वं वाचकेनैव शब्देनाऽऽम्नायते—“ आश्विनो दशमो गृह्यते ” इति ।

तत्र क्रमबोधकौ श्रुतिपाठौ समबलौ । तथाऽग्निहोत्रहोमादूर्ध्वं यवागूपाकः
पठितः । स चार्थवशात्पूर्वं प्राप्तः । तत्रार्थपाठौ समबलौ । तस्मादुभयत्रैच्छिकः
क्रम इति प्राप्ते ब्रूमः—पाठो हि न क्रमस्याभिधायकः, किं त्वन्यथाऽनुपपत्त्या
क्रमं कल्पयति । दशम इत्येषा श्रुतिस्तु साक्षादेव क्रममभिधत्ते । ततः पाठा-
दपि श्रुतिः प्रबला । अतः पाठः क्रमं कल्पयन्वस्तु सामर्थ्यमनुसृत्यैव कल्पयति ।
असामर्थ्यं च यवाग्वाः पूर्वमग्निहोत्रं निष्पत्तुं, द्रव्यमन्तरेण होमासंभवात् ।

(शुक्रामन्युप्रहयोरभिधानम्)

तस्मात्पाठेन वस्तुसामर्थ्यलक्षणोऽर्थ उपजीव्य इत्यर्थस्य पाठात्प्राबल्यम् ।
श्रुत्यर्थो पाठं बाधित्वा क्रमं नियच्छतः ॥

या वां कक्षा प्रातर्युजावित्येते गायत्र्यौ ॥

इति श्रीमत्पायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये प्रथमाष्टके चतुर्थप्रपाठके
षष्ठसप्तमानुवाकौ ॥ ६ ॥ ७ ॥

(अथ प्रथमाष्टके चतुर्थप्रपाठकेऽष्टमोऽनुवाकः ।)

अयं वेनश्चोदयत्पृश्निगर्भा ज्योतिर्जरायू
रजंसो विमाने । इममपाङ् संगमे सूर्यस्य
शिशुं न विप्रां मतिभिं रिहन्ति । उपयामगृ-
हीतोऽमि शण्डाय त्वैष ते योनिर्वीरतां
पाहि (१) ॥

(अयं वेनः पञ्चविंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ प्रथमाष्टके चतुर्थप्रपाठकेऽष्टमोऽनुवाकः ।)

अयम् । वेनः । चोदयत् । पृश्निगर्भा इति पृश्नि-
गर्भाः । ज्योतिर्जरायुरिति ज्योतिः—जरायुः ।
रजंसः । विमान इति वि—माने । इमम् । अपाम् ।
संगम इति सं—गमे । सूर्यस्य । शिशुम् । न । विप्राः ।
मतिभिरिति मति—भिः । रिहन्ति । उपयामगृहीत

इत्युपयाम—गृहीतः । असि । शण्डाय । त्वा । एषः ।
ते । योनिः । वीरताम् । पाहि (८) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ प्रथमाष्टके चतुर्थप्रपाठके नवमोऽनुवाकः ।)

तं प्रत्नथां पूर्वथां विश्वथेमथां ज्येष्ठतांति
बर्हिषदं सुवर्विदं प्रतीचीनं वृजनं दोहमे
गिराऽऽशुं जयन्तमनु यासु वर्धसे । उपया-
मगृहीतोऽसि मर्काय त्वेष ते योनिः प्रजाः
पाहि (९) ॥

(तं पड़विं शतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके नवमोऽनुवाकः ॥ ९ ॥

(अथ प्रथमाष्टके चतुर्थप्रपाठके नवमोऽनुवाकः ।)

तम् । प्रत्नथां । पूर्वथां । विश्वथां । इमथां ।
ज्येष्ठतांतिमिति ज्येष्ठ—तांतिम् । बर्हिषदमिति
बर्हि—सदम् । सुवर्विदमिति सुवः—विदम् । प्रती-
चीनम् । वृजनम् । दोहसे । गिरा । आशुम् । जय-
न्तम् । अन्विति । यासु । वर्धसे । उपयामगृहीत
इत्युपयाम—गृहीतः । असि । मर्काय । त्वा ।

(शुक्रामन्त्रिप्रहयोरभिधानम्)

एषः । ते । योनिः । प्रजा इति प्र-जाः ।
पाहि (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके नवमोऽनुवाकः ॥ ९ ॥

(अथ प्रथमकाण्डे चतुर्थप्रपाठकेऽष्टमनवमानुवाकौ ।)

कल्पः—“ अयं वेनश्चोदयदिति शुक्रं गृहीत्वा हिरण्येन श्रीत्वैष ते योनि-
वीरतां पाहीति सादयति ” इति ।

पाठस्तु—

अयं वेनश्चोदयत्पृश्निगर्भा ज्योतिर्जरायू रजसो
विमाने । इममपाः संगमे सूर्यस्य शिशुं न
विप्रा मतिभी रिहन्ति । उपयामगृहीतोऽसि
शण्डाय त्वैष ते योनिवीरतां पाहि ॥ , इति ॥

अयमितीन्द्रो निर्दिश्यते । वेनः कान्तोऽभीष्टः । विन कान्तावित्यस्माद्धातो-
त्पन्नत्वात् । पृश्निरादित्यस्तस्य गर्भभूता आपः । तथा चान्यत्र प्रश्नोत्तराभ्यामय-
मर्थः ध्रूयते—“ क्रेमा आपो निविशन्ते । यदितो यान्ति संप्रति । ” इति प्रश्नः ।
“ आपः सूर्ये समाहिताः । अभ्राण्यपः प्रपद्यन्ते । ” इत्युत्तरम् । अयं वेनः
पृश्निगर्भाश्चोदयत् । अपो वर्षतीत्यर्थः । कीदृशोऽयम् । ज्योतिर्जरायुः । विद्यु-
लक्षणं तेजो जरायुवद्वेष्टनं यस्यासौ ज्योतिर्जरायुः । कुत्रायं वर्षति । रजसो
विमाने । धूलोर्विशेषेण निर्माणं यस्मिञ्शुष्के भूपदेशे तत्र वर्षति । अपां सूर्य-
गर्भाभावः कथं संपन्न इति चेत् । अत्रोच्यते—विप्रा ऋत्विजः सूर्यस्यापां च
संगमे निमित्तभूते सतीममिन्द्रं शिशुं स्तनधयं शिशुमिव लालयन्ते(न्तो) मति-
भिर्मन्त्रसंहिताभिराहुतिभी रिहन्ति यजन्तीत्यर्थः । आहुतिदेवताभिरिमा
आपो नीयन्ते । एतदेवाभिप्रेत्य ध्रूयते—“ भूमिं पर्जन्या जिन्वन्ति दिवं
जिन्वन्त्यग्रयः ” इति । हे शुक्रग्रह दारुपात्रेण गृहीतोऽसि । शुक्रपुत्राय
शण्डाय त्वां गृह्णामि । एष खरैकदेशस्ते योनिः स्थानम् । तादृशस्त्वं यज-
मानस्य वीरतां कर्मशूरत्वं पालय ॥

कल्पः—तं प्रत्नयेति मन्थिनं गृहीत्वा सक्तुभिः श्रीणाति एष ते योनिः प्रजाः पाहीति सादयति " इति ।

पाठस्तु—

तं प्रत्नथा पूर्वथा विश्वथेमथा ज्येष्ठतातिं बर्हि-
षदः सुवर्विदं प्रतीचीनं वृजनं दोहसे गिराऽऽ-
शुं जयन्तमनु यासु वर्धसे । उपयामगृहीतोऽसि
मर्काय त्वैष ते योनिः प्रजाः पाहि ॥ , इति ॥

इन्द्रायाजुहवुरिति ब्राह्मणादयं मन्त्र एन्द्रः । तमिन्द्रं स्तुम इति शेषः । प्रत्नयेत्यादौ थाप्रत्यय उपमार्थः । प्रत्नाः पुरातना भृग्वादयो यथा न्वाम-
स्तुवंस्तथा वयमपि त्वां स्तुमः । पूर्वथा पित्रादय इव । विश्वथाऽनीताः सर्वे यजमाना इव । इमथा वर्तमाना इमे यजमाना इव । कीदृशमिन्द्रम् । ज्येष्ठता-
तिम् । स्वार्थे तातिप्रत्ययः । बर्हिषदं यागे मन्निहितत्वेन तिष्ठन्तम् । सुवर्विदं यजमानाय दातव्यत्वेन स्वर्गं वेत्तीति सुवर्वित्तम् । हे इन्द्र यस्त्वं प्रतीचीनं प्रतिगमनमस्मत्प्रतिकूलं वृजनं वर्जनीयमालस्याश्रद्धादि दोहसे रिक्ती करोषि विनाशयसि तादृशं त्वां स्तुमः । क पुनः स्तुमः । यासु क्रियासु त्वमाशुं क्षिप्रकारिणं जयन्तं सम्यगनुष्ठानेन यजमानान्तरादतिशयेनोपेतं यजमानमनु सोमपानेन स्तुत्या च वर्धसे तासु क्रियासु तमिन्द्रं स्तुमः । हे मन्थिग्रह त्वमु-
पयामगृहीतोऽसि शुक्रपुत्राय मर्कनामकाय त्वां गृह्णामि । एष खरप्रदेशस्तव स्थानम् । त्वं यजमानस्य प्रजाः पालय ॥

मन्त्रानुपेक्ष्य ग्रहौ विधत्ते—

“ बृहस्पतिर्देवानां पुरोहित आसीच्छण्डामर्कावसुराणां ब्रह्मण्वन्तो देवा आसन्ब्रह्मण्वन्तोऽसुरास्तेऽन्योऽन्यं नाशकृवन्नभिभवितुं ते देवाः शण्डामर्का-
नुपामन्नयन्त तावन्नूतं वरं वृणावहै ग्रहावेव नावत्रापि गृह्येतामिति ताभ्या-
मेतौ शुक्रामन्थिनावगृह्णन्ततो देवा अभवन्पराऽसुरा यस्यैवं विदुषः शुक्राम-
न्थिनौ गृह्येते भवत्यात्मना पराऽस्य भ्रातृव्यो भवति ” [सं० का० ६ प्र० ४ अ० १०] इति ।

ब्रह्मण्वन्तः पुरोहितानुष्ठितमन्त्रसामर्थ्योपेताः । उपामन्नयन्त रहस्युपच्छ-
न्दितवन्तः । यद्यप्यन्यत्र शण्डामर्कयोरावयोर्यज्ञभागो नास्ति तथाऽप्य-
त्राप्यग्निष्टोमे सोऽस्तु । तत्रापि ग्रहावेव न तु लेपादिः । अत्र गृह्येतामित्येताव-

(शुक्रामन्त्रिग्रहयोरभिधानम्)

देव शण्डामर्काभ्यां वृतं न तु हूयेतामिति । ततो देवा ग्रहणमात्रेण स्वकार्यं साधितवन्तः ॥

अथार्थवादेन ग्रहयोरधस्ताल्लग्नानां पांसूनामपध्वंसनं विधातुं विधिमुच्यति—

“ तौ देवा अपनुद्याऽऽत्मन इन्द्राया जुहवुरपनुत्तौ शण्डामर्कौ सहामुनेति ब्रूयाद्यं द्विष्याद्यमेव द्वेष्टि तेनैनां सहाप नुदते ” [सं० का० ६ प्र० ४ अ० १०] इति ।

देवाः स्वकार्यमिद्वेष्टुं तौ शण्डामर्कावपसार्य स्वकीयायेन्द्राय तौ शुक्रामन्त्रिग्रहावजुहवुः । तस्माद्ग्रहयोरधोलग्न्यां धूलिमपध्वंसयन्नन्यत्र समाम्नातमपनुत्ताविति मन्त्रं ब्रूयात् । अमुनेत्यत्र द्वेष्यस्य द्वेष्टुश्च नाम ध्यायेत् । अत्र सूत्रम्— “ तौ प्रोक्षिताभ्यां शकलाभ्यामपिधायाप्रोक्षिताभ्यामधस्तात्पांसूनपध्वंसयतोऽपनुत्तौ शण्डामर्कौ सहामुनेत्यपनुत्तः शण्ड इति वाऽध्वर्युर्द्वेष्यं मनसा ध्यायन्नपनुत्तो मर्क इति तं प्रतिप्रस्थाता ” इति ॥

अन्यत्राऽऽम्नातेन मन्त्रेण ग्रहहोमस्य विधिमर्थवादेनोच्यति—

“ स प्रथमः संकृतिविश्वकर्मैत्येवैनावात्मन इन्द्राया जुहवुरिन्द्रो ह्येतानि रूपाणि करिक्रदचरन् ” [सं० का० ६ प्र० ४ अ० १०] इति ।

मन्त्रपाठस्तु— “ स प्रथमः संकृतिविश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वान् । तस्मा इन्द्राय सुतमा जुहोमि ” इति ।

स इन्द्रः प्रथमो देवानां मुख्यः सर्वाधिपतित्वात् । समीचीना कृतिर्निर्माणं यस्यामां संकृतिः । तादृशो विश्वकर्मनामको देवोऽपि स इन्द्र एव । मित्रो वरुणोऽग्निः स एव । चिकित्वानभिज्ञो बृहस्पतिरपि स एव । तादृशा येन्द्रायाभिषुतं सोमं सर्वतो जुहोमि । यस्मादिन्द्र एतानि विश्वकर्मत्वादीनि रूपाणि करिक्रदत्यर्थं कुर्वन्नगदचरत्तस्मात्तत्प्रतिपादकेनानेनैव मन्त्रेण होमो युज्यते ॥

होमात्पुरा ग्रहावादायाऽऽच्छाद्याध्वर्युप्रतिप्रस्थातारौ प्राङ्मुखौ निर्गच्छेतामिति विधत्ते—

“ असौ वा आदित्यः शुक्रश्चन्द्रमा मन्ध्यपिगृह्य प्राञ्चौ निष्क्रामतस्तस्मात्प्राञ्चौ यन्तौ न पश्यन्ति ” [सं० का० ६ प्र० ४ अ० १०] इति ।

पश्चिमदिश्यस्तं गत्वा पुनरुदयाय प्राङ्मुखतया गच्छन्तौ सूर्याचन्द्रमसौ द्रष्टुं केऽपि न शक्नुवन्ति । तस्माद्ग्रहयोराच्छादनं युक्तम् ॥

होमाय प्रत्यङ्मुखत्वं विधत्ते—

“ प्रत्यङ्गावावृत्य जुहुतस्तस्मात्प्रत्यङ्मौ यन्तौ पश्यन्ति ” [सं० का० ६ प्र० ४ अ० १०] इति ।

उदयादूर्ध्वं प्रत्यङ्मुखतया गच्छन्तौ सूर्याचन्द्रमसौ सर्वे पश्यन्ति । अतो ग्रहयोराच्छादनमपनीय प्रत्यङ्मुखत्वेनाऽऽवृत्तिर्होमार्था युक्ता ॥

उत्तरवेदेरभितः परिक्रमणं विधत्ते—

“ चक्षुषी वा एते यज्ञस्य यच्छुक्रामन्थिनौ नासिकोत्तरवेदेरभितः परिक्रम्य जुहुतस्तस्मादभितो नासिकां चक्षुषी तस्मान्नासिकया चक्षुषी विधृते सर्वतः परि क्रामतो रक्षसामपहत्यै ” [सं० का० ६ प्र० ४ अ० १०] इति ।

अत्र सूत्रम्—“ उत्तरवेदिं परिक्रामतः सुवीराः प्रजाः प्रजनयन्परीहि । शुक्रः शुक्रशोचिषेति दक्षिणेनाध्वर्युः प्रतिपद्यते सुप्रजाः प्रजाः प्रजनयन्परीहि । मन्थी मन्थिशोचिषेत्युत्तरेण प्रतिप्रस्थाता ” इति । तदेतन्सर्वतः परिक्रमणं रक्षोवधाय संपद्यते ॥

अत्र चमसहोमे प्राङ्मुखत्वं ग्रहहोमे प्रत्यङ्मुखत्वं च विधत्ते—

“ देवा वै याः प्राचीराहुतीरजुहवुर्ये पुरस्तादसुरा आसन्तास्ताभिः प्राणुदन्त याः प्रतीचीर्ये पश्चादसुरा आसन्तास्ताभिरपानुदन्त प्राचीरन्या आहुतयो हूयन्ते प्रत्यङ्मौ शुक्रामन्थिनौ पश्चाच्चैव पुरस्ताच्च यजमानो भ्रातृव्यान्म णुदते तस्मात्प्राचीः प्रजाः प्र वीयन्ते प्रतीचीर्जायन्ते ” [सं० का० ६ प्र० ४ अ० १०] इति ।

अत्र सूत्रम्—“ पुरस्तात्प्रत्यङ्गावध्वर्यु जुहुतः पश्चात्प्राञ्चक्षमसैश्चमसाध्वर्यवो जुहति ” इति । वाक्यं तु धिष्ण्यप्रस्तावेऽपि गतम् ॥

सूत्रकारेणोदाहृतौ परिक्रमणमर्धौ प्रदेशान्तर आम्नाताविह व्याचष्टे—

“ शुक्रामन्थिनौ वा अनु प्रजाः प्र जायन्तेऽत्रीश्चाऽऽद्याश्च सुवीराः प्रजाः प्रजनयन्परीहि शुक्रः शुक्रशोचिषा सुप्रजाः प्रजाः प्रजनयन्परीहि मन्थी मन्थिशोचिषेत्याहैता वै सुवीरा या अत्रीरेताः सुप्रजा या आद्याः ” [सं० का० ६ प्र० ४ अ० १०] इति ।

अत्रीर्भोक्य उत्तमजातयो ब्राह्मणादय आद्या भोग्या नीचजातयो भृत्य-कर्मकरादयः । मन्थार्थस्तु—शोभना वीरा उत्तमा यासां ताः सुवीराः । शोभनाः सेवाकुशलाः प्रजाः पुत्रादयो यासां ताः सुप्रजाः । हे शुक्रग्रह त्वं

(शुक्रामन्थिग्रहयोरभिधानम्)

यजमानस्य शोभनभोक्तृयुक्ताः प्रजा उत्पादयन्नुत्तरवेदेर्दक्षिणतः परीहि । शुक्रग्रहस्त्वं शुक्रदेवतासंबन्धिना तेजसा रक्षसामपघातं कुर्विति शेषः । हे मन्थि-
ग्रह त्वं यजमानस्य शोभनसेवकरूपाः प्रजा उत्पादयन्नुत्तरवेदेरुत्तरतः परीहि । मन्थिग्रहस्त्वं मन्थिदेवतासंबन्धिना तेजसा रक्षांस्यपजहि । एता वै सुवीरा
इत्यादिकं मन्त्रव्याख्यानम् ॥

वेदनं प्रशंसति—

“ य एवं वेदान्यस्य प्रजा जायते नाऽऽद्या ” [सं० का० ६ प्र० ४ अ० १०] इति ।

मन्थिपात्रस्य विकङ्कतवृक्षत्वं सक्तुमेकनं च विधत्ते—

“ प्रजापतेरक्ष्यभ्ययत्तन्पराऽपतत्तद्विकङ्कतं प्राविशत्तद्विकङ्कते नारमत तद्यत्वं प्राविशत्तद्यत्वेऽरमत तद्यवस्य यवन्त्वं यद्वैकङ्कतं मन्थिपात्रं भवति सक्तुभिः श्रीणाति प्रजापतेरेव तच्चक्षुः सं भरति ” [सं० का० ६ प्र० ४ अ० १०] इति ।

सक्तवो यवपिष्टानि ॥

आहवनीये हुत्वा प्रत्यञ्चः परेत्य सदसि भक्षयन्तीति वचनादितरपात्र-
वन्मन्थिपात्रस्यापि सदःप्रवेशः प्राप्नोति तन्निषेधं प्रश्नोत्तराभ्यामुन्नयति—

“ ब्रह्मवादिनो वदन्ति कस्मात्सत्यान्मन्थिपात्रं सदो नाश्नुत इत्यार्तपात्रं
हीति ब्रूयाद्यदभुवीतान्धाऽध्वर्युः स्यादार्तिमाच्छेत्तस्मान्नाश्नुते ” [सं० का०
६ प्र० ४ अ० १०] इति ।

आर्तपात्रं रोगयुक्तचक्षुःस्वरूपमिदं पात्रम् ॥

अथ मीमांसा ।

दशमाध्यायस्य पञ्चमे पादे चिन्तितम्—

“ स्वस्थाने प्रतिकर्षो वा शुक्रादेः पूर्ववद्भवेत् ।

स्थाने मेवं तदग्रत्वाप्राप्तेः स प्रतिकृष्यताम् ” इति ॥

ज्योतिष्टोमे श्रूयते—“शुक्राग्रान्गृहीयादभिचरतो मन्थ्यग्रान्गृहीयादभिच-
र्यमाणस्य ” इत्यादि । ऐन्द्रवायव्यायेन शुक्रादीनां स्वस्थाने ग्रहणमिति
प्राप्ते ब्रूमः—ऐन्द्रवायवस्य धाराग्रहाग्रत्वं स्वस्थाने पाठादेव प्राप्तम् । शुक्रा-
दीनां तु नेति वैषम्यम् । तथा सति विधीयमानमग्रत्वं पाठक्रमबाधमन्तरेणानु-
पपन्नत्वात्प्रतिकृष्यते ।

तत्रैवान्यच्चिन्तितम्—

“ स सर्वादावैन्द्रवायवादौ वाऽत्राविशेषतः ।

सर्वादावाश्रयादैन्द्रवायवादौ धृतेरपि ” इति ॥

स पूर्वोक्तः प्रतिकर्षः सर्वेषामुपांश्वदीनां ग्रहाणामादौ युक्तः । कुतः । विशेषाश्रवणात् । सामान्यतः श्रुतमग्रत्वमनपेक्षितत्वात्सर्वादौ मुख्यम् । नैतदेवम् । प्राकृतान्धाराग्रहानाश्रित्य फलाय शुक्राग्रत्वविधानात् । किं च “ धारयेयुस्तं यं कामाय गृहीयुरैन्द्रवायवं गृहीत्वा सादयेत् ” इति श्रूयते । तत्र काम्यस्य शुक्रादेर्धारणाद्वाऽनन्तरमैन्द्रवायवग्रहणं विवक्षितार्थे लिङ्गम् । तस्मादैन्द्रवायवादौ प्रतिकर्षः ।

तत्रैवान्यच्चिन्तितम्—

“ नापकर्षोऽपकर्षो वा सादनस्याश्रुतत्वनः ।

न मेवं ग्रहशेषत्वात्तच्चाशक्तैर्ग्रहान्तरे ” इति ॥

सर्वत्र ग्रहो गृहीत्वा साद्यते । तथा सति यत्र काम्यस्य ग्रहस्यापकर्षस्तत्र सादनस्यापकर्षो न शङ्कनीयः । अश्रुतत्वात् । शुक्राग्रानित्यत्र (ग्र)शब्देन यथा ग्रहस्यापकर्षः श्रूयते न तथा सादनापकर्षप्रतिपादकः कश्चिच्छब्दोऽस्ति । तस्मान्नापकर्षः । नैतद्युक्तम् । सादनस्य ग्रहशेषत्वात् । तच्च शेषत्वमशक्तेरवगम्यते । न हि पूर्वं ग्रहमसादयित्वा ग्रहान्तरं ग्रहीतुं शक्यम् । अतोऽत्र ग्रहाणामपकर्षे तच्छेषभूतं सादनमप्यपकृष्यते ॥

अथ च्छन्दः—

अयं वेन इति त्रिष्टुप् । तं प्रत्नथेति जगती ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डे चतुर्थप्रपाठके-

ष्टमनवमानुवाकौ ॥ ८ ॥ ९ ॥

(अथ प्रथमाष्टके चतुर्थप्रपाठके दशमोऽनुवाकः ।)

ये देवा दिव्येकादश स्थ पृथिव्यामध्येका-
दश स्थाप्सुषदो महिनैकादशस्थ ते देवा

(आप्रयणप्रहामिधानम्)

य॒ज्ञमि॒मं जु॒षध्व॑मु॒पया॑म॒गृही॑तोऽस्याग्र॒यणोऽसि॑
स्वा॒ग्रय॑णो जि॒न्वं य॒ज्ञं जि॒न्वं य॒ज्ञप॑तिम॒भि
सर्व॑ना पा॒हि वि॒ष्णुस्त्वां॑ पा॒तु वि॒शं त्वं॑ पा॒ही-
न्द्रि॒येणै॒ष ते॒ योनि॑र्वि॒श्वेभ्य॑स्त्वा दे॒वेभ्यः॑ (१) ॥

(ये दे॒वास्त्रि॑च॒त्वारि॑ शत् ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके दशमोऽनुवाकः ॥ १० ॥

(अथ प्रथमाष्टके चतुर्थप्रपाठके दशमोऽनुवाकः ।)

ये । दे॒वाः । दि॒वि । एका॑दश । स्थ । पृ॒थि-
व्याम् । अ॒धीति॑ । एका॑दश । स्थ । अ॒प्सुष॑द् इत्य॒-
प्सु—सदः॑ । म॒हिना॑ । एका॑दश । स्थ । ते । दे॒वाः ।
य॒ज्ञम् । इ॒मम् । जु॒षध्व॑म् । उ॒पया॑म॒गृही॑त इत्यु॒प-
या॑म—गृही॑तः । अ॒सि । आ॒ग्रय॑णः । अ॒सि । स्वा॒ग्र-
य॑ण इति सु—आ॒ग्रय॑णः । जि॒न्वं । य॒ज्ञम् । जि॒न्वं ।
य॒ज्ञप॑तिमिति य॒ज्ञ—प॒तिम् । अ॒भीति॑ । सर्व॑ना ।
पा॒हि । वि॒ष्णुः । त्वा॒म् । पा॒तु । वि॒शम् । त्वम् ।
पा॒हि । इन्द्रि॒येण॑ । ए॒षः । ते॒ । योनिः॑ । वि॒श्वेभ्यः॑ ।
त्वा । दे॒वेभ्यः॑ (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके दशमोऽनुवाकः ॥ १० ॥

त्रिंशत्रयंश्च गणिनो रुजन्तो दिवः रुद्राः
 पृथिवीं च सचन्ते । एकादशासो अप्सुषदः
 सुतः सोमं जुषन्ताः सर्वनाय विश्वे । उपया-
 मगृहीतोऽस्याग्रयणोऽसि स्वाग्रयणो जिन्वं
 यज्ञं जिन्वं यज्ञपतिमभि सर्वना पाहि विष्णु-
 स्त्वां पातु विशं त्वं पाहीन्द्रियेणैष ते योनि-
 विश्वेभ्यस्त्वा देवेभ्यः (१) ॥

(त्रिंशद्विचत्वारिंशत् ।)

इति कृष्णयजुर्वेदीयतैत्तिरीयमंहितायां प्रथमाष्टके
 चतुर्थप्रपाठक एकादशोऽनुवाकः ॥ ११ ॥

(अथ प्रथमाष्टके चतुर्थप्रपाठक एकादशोऽनुवाकः ।)

त्रिंशत् । त्रयः । च । गणिनः । रुजन्तः ।
 दिवम् । रुद्राः । पृथिवीम् । च । सचन्ते । एकाद-
 शासः । अप्सुषद् इत्यप्सु—सदः । सुतम् । सोमम् ।
 जुषन्ताम् । सर्वनाय । विश्वे । उपयामगृहीत इत्यु-
 पयाम—गृहीतः । असि । आग्रयणः । असि । स्वा-
 ग्रयण इति सु—आग्रयणः । जिन्वं । यज्ञम् । जिन्वं ।
 यज्ञपतिमिति यज्ञ—पतिम् । अभीति । सर्वना ।

पाहि । विष्णुः । त्वाम् । पातु । विशम् । त्वम् ।
पाहि । इन्द्रियेण । एषः । ते । योनिः । विश्वेभ्यः ।
त्वा । देवेभ्यः (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठक एकादशोऽनुवाकः ॥ ११ ॥

(अथ प्रथमकाण्डे चतुर्थप्रपाठके दशमैकादशानुवाकौ ।)

कल्पः—“ ये देवा दिव्येन्युपरिष्ठादुपयामया पुरस्तादुपयामेन वा यजुषा
द्वाभ्यां धाराभ्यां स्थान्यामाग्रयणं गृह्णाति एष ते योनिर्विश्वेभ्यस्त्वा देवेभ्य
इति सादयित्वा ” इति ।

पाठस्तु—

ये देवा दिव्येकादश स्थ पृथिव्यामध्येकादश
स्थाप्सुषदो महिनैकादश स्थ ते देवा यज्ञ-
मिमं जुषध्वमुपयामगृहीतोऽस्याग्रयणोऽसि
स्वाग्रयणो जिन्व यज्ञं जिन्व यज्ञपतिमभि
सवना पाहि विष्णुस्त्वां पातु विशं त्वं पाही-
न्द्रियेणैष ते योनिर्विश्वेभ्यस्त्वा देवेभ्यः॥, इति ॥

अप्सुषदोऽनुपलक्षितेऽन्तरिक्षे सीदन्तीत्यप्सुषदः । महिना स्वमहिम्ना
तत्र सीदन्ति । हे देवा ये यूयं त्रिषु लोकेषु प्रत्येकमेकादशावस्थि-
तास्ते सर्वे यज्ञमिमं सेवध्वम् । हे सोम त्वमुपयामेन स्थालीरूपेण पाथिवपात्रेण
गृहीतोऽसि । आग्रयणनामाऽसि । सुष्ठु अग्रं श्रेष्ठयं तस्य प्रापकः स्वाग्रयणः ।
तादृशस्त्वं यज्ञं प्रीणय यजमानं च प्रीणय । सवनान्याभिमुख्येन पालय ।
विष्णुना रक्षितस्त्वं यजमानस्य प्रजामिन्द्रियेण सामर्ध्यप्रदानेन पालय । एष
खरंस्ते तव स्थानं, विश्वेभ्यो देवेभ्यस्त्वां सादयामि । ये देवा आग्रयणोऽ-

सीत्येतौ मन्त्रावापस्तम्बमते विकल्पितौ । बौधायनमते ये देवा इति ग्रहणम् ।
आग्रयणोऽसीत्यधिवदेत् ॥

ये देवा इत्येतस्य स्थाने भ्रातृव्यवतो मन्त्रान्तरमाग्रायते—

त्रिंशत्रयश्च गणिनो रुजन्तो दिवः रुद्राः
पृथिवीं च सचन्ते । एकादशासो अप्सुषदः
सुतः सोमं जुषन्ताः सवनाय विश्वे । उपया-
मगृहीतोऽस्याग्रयणोऽसि स्वाग्रयणो जिन्व
यज्ञं जिन्व यज्ञपतिमभि सवना पाहि
विष्णुस्त्वां पातु विशं त्वं पार्हान्द्विरेणेष
ते योनिर्विश्वेभ्यस्त्वा देवेभ्यः ॥ , इति ॥

एकादशात्मकास्त्रयो गणा एषां सन्तीति गणिनः । ते च त्रयस्त्रिंशत्सं-
ख्याका रुजन्तः शत्रून्विनाशयन्तो रुद्राः शत्रुनागीणां रोदयितारः । तन्मध्ये
केचन दिवं सचन्ते सवन्ते । केचन पृथिवीं सवन्ते । अवशिष्टास्त्वेकादशसं-
ख्याका अनुपलक्षितेऽन्तरिक्षे सीदन्ति । ते विश्वं सर्वे सुनमभिषुनामिं सांभं
सवनाय तृतीयसवने सवन्ताम् ॥

मन्त्रान्वयाचिरव्यासुराग्रयणस्य ग्रहणं विधत्ते—

“देवा वै यद्यज्ञेऽकुर्वन्त तदसुरा अकुर्वन्त ते देवा आग्रयणाग्रान्ग्रहानप-
श्यन्तानगृह्णन्त ततो वै तेऽग्रं पर्यायन्यस्यैवं विदुष आग्रयणाग्रा ग्रहा गृह्णन्तेऽ-
ग्रमेव समानानां पर्येति ” [सं० का० ६ प्र० ४ अ० ११] इति ।

आग्रयणमग्रं (णोऽग्रः) प्रथमं (मो) येषां त आग्रयणाग्राः । अत्र
सूत्रम्—“यदि रथंतरसामा सोमः स्यादैन्द्रवायवाग्रान्गृहीयाद्यदि बृहत्सामा
शुक्राग्रान्यादि जगत्सामाऽऽग्रयणाग्रान्यद्युभयसामा याथाकामी ” इति । माध्यं-
दिने सवने पृष्ठस्तोत्राणामाद्ये स्तोत्रे रथंतराख्यं साम यस्मिन्सोमयागे स
यागो रथंतरसामा । एवमन्यत्रापि योज्यम् । एकस्मिन्भागे रथंतरं भागान्तरे
बृहदित्येवमुभयसामत्वम् । अग्रं पर्यायन् , श्रेष्ठ्यं पर्याप्ताः ॥

त्रिंशत्रयश्चेति मन्त्रस्य विषयं दर्शयति—

“रुणवत्सर्चा भ्रातृव्यवतो गृहीयाद्भ्रातृव्यस्यैव रुक्त्वाऽग्रं समानानां
पर्येति ” [सं० का० ६ प्र० ४ अ० ११] इति ।

(आप्रयणग्रहाभिधानम्)

रुणोरुजिधातुः, सोऽस्यामस्तीति रुग्णवती । गणिनो रुजन्त इति रुजि-
धातुर्मन्त्रे दृश्यते । रुक्त्वा रोगमुन्पाद्य ॥

तयोर्मन्त्रयोर्देवसंख्योक्तिस्तान्सर्वानुद्दिश्य गृहीतुमित्याह—

“ ये देवा दिव्येकादश स्थेत्याहैतावतीर्वै देवतास्ताभ्य एवैनं सर्वाभ्यो
गृह्णाति ” [सं० का० ६ प्र० ४ अ० ११] इति ॥

सादनमन्त्रे विश्वेभ्य इत्यभिधानं युक्तमित्याह—

“ एष ते योनिर्विश्वेभ्यस्त्वा देवेभ्य इत्याह वैश्वदेवो ह्येष देवतया ”
[सं० का० ६ प्र० ४ अ० ११] इति ॥

वाग्विसर्गं विधत्ते—

“ वाग्वै देवेभ्योऽपाक्रामयज्ञायानिष्ठमाना ते देवा वाच्यपक्रान्तायां तूष्णीं
ग्रहानगृह्णन् माऽमन्यत वागन्तर्यन्ति वै मेति साऽऽग्रयणं प्रत्याऽगच्छत्तदाग्रय-
णस्याऽऽग्रयणत्वम् । तस्मादाग्रयणे वाग्विसृज्यते यत्तूष्णीं पूर्वं ग्रहा गृह्यन्ते ”
[सं० का० ६ प्र० ४ अ० ११] इति ।

केनापि निमित्तेन वाग्देवता यज्ञार्थं स्वकीयं रूपमप्रकाशयमाना देवेभ्योऽ-
पक्रम्य देवर्षिगृहीतैस्तूष्णीमेव गृहीतेषु सा वागित्थममन्यत—एते देवा वर-
दानादिना मां न समादधन् किं तु मयि निरपेक्षा एव स्वकार्यं कुर्वन्तो माम-
न्तर्यन्ति परित्यजन्त्येवेति । ततो देवैरनाहता सा वागाग्रयणं प्रति स्वयमाग-
च्छत् । तस्मादग्रमभिमुखंमिति गच्छति वागित्यग्रायणं (ग्यस्य सोऽग्रायणः ।)
तत्र दीर्घव्यत्ययादाग्रयणं (ण) नाम संपन्नम् । यद्यस्मात्पूर्वं तूष्णीं गृहीता
वाक्चेदानीमागता तस्माद्वाचांऽस्मिन्काले समागमादाग्रयणे गृहीते वाचं विसृ-
जेन्न तु पूर्वग्रहवदुत्तरग्रहांस्तूष्णीं गृह्णीयात् । ननु पूर्वग्रहेष्वपि प्रतिग्रहं मन्त्राणां
आतत्वात्कथं तूष्णीं ग्रहणम् । एवं तर्हि तूष्णींशब्दवाग्विसर्गशब्दाभ्यामुपा-
शूचौ ध्वनी विवक्ष्येयाताम् । अत एवोपाशूच्यकाण्डे समाम्नायते—
“ यान्प्राचीनमाग्रयणाद्ग्रहानगृह्णीयात्तानुपाशु गृह्णीयाद्यानूर्ध्वाऽस्तानुपवि-
मतः ” इति ॥

ध्वनिद्वयं लौकिकदृष्टान्तेन विशदयति—

“ यथा त्सारीयति म आस्र इयति नाप रात्स्यामीत्युपावसृजत्येवमेव तद-
ध्वर्युराग्रयणं गृहीत्वा यज्ञमारभ्य वाचं वि सृजते ” [सं० का० ६ प्र० ४
अ० ११] इति ।

त्सारी छन्नगतिर्व्याधः । त्सर छन्नगताविति धातुः । स व्याधो मन-
स्यादौ विचार्य पश्चाद्वाणानुपावसृजति मुञ्चति । वराहान्नाजान्पातयितुं मार्गे
यो गतं आयामेन स्नन्यते स आखः । ममैतावति दूरमाखास्तिष्ठति अहं त्वीष-
त्पुरोगत इयति दूरे स्थितो नापरात्स्यामि । वराहादिभिः स्वस्य मारणमेकोऽ-
पराधः । स्वात्मानं दृष्ट्वा वराहादेः पलायनमन्योऽपराधः । स्वेन मुक्तस्य
बाणस्य स्खलनमपराधान्तरम् । एतत्सर्वमियति दूरे मम न भविष्यतीति निश्चि-
त्योऽऽगतिस्तत्र स्थित्वा पश्चादवसरे सति पश्चादुद्धूतो यथा बाणान्मुञ्चति
तथैव तत्राध्वर्युर्गूढध्वनिः काश्चिद्ब्रह्महृत्वा यज्ञं दृढमवष्टभ्य पश्चादध्वनिं
प्रकटी करोतीत्येतदुपपद्यते ॥

विधत्ते—

“त्रिहिं करोत्युद्धातृनेव तद्वृणीते” [सं० का० ६ प्र० ४ अ० ११] इति ।

हिंकारस्य सामसु प्रसिद्धत्वात्सामगानां तेन वरणं युक्तम् ॥

हिंकारस्य कालं विधत्ते—

“प्रजापतिर्वा एष यदाग्रयणो यदाग्रयणं गृहीत्वा हिं करोति प्रजापति-
रेव तत्प्रजा अभि जिघ्रति तस्माद्वत्सं जातं गौरभि जिघ्रति ” [सं० का० ६
प्र० ४ अ० ११] इति ।

आग्रयणहिंकारयोः पौर्वापर्यं यदस्ति तत्तेन प्रजापतिरेव यजमानस्य प्रजा-
नां मूर्धन्याघ्राणं करोति । अत एव पशुष्वप्येतद्वीक्ष्यते ॥

सवनत्रयेऽप्याग्रयणं विधत्ते—

“आत्मा वा एष यज्ञस्य यदाग्रयणः सवनेसवनेऽभि गृह्णात्यात्मन्नेव
यज्ञं सं तनोति ” [सं० का० ६ प्र० ४ अ० ११] इति ॥

दशापवित्रस्योपरि सोमरसस्याव(स्याऽऽ)नयनं विधत्ते—

“उपरिष्ठादानयति रेत एव तद्वधाति ” [सं० का० ६ प्र० ४ अ०
११] इति ।

दशापवित्रस्याधस्तात्स्रवन्त्या धारया(यो)[प] ग्रहणं विधत्ते—

“अधस्तादुप गृह्णाति प्र जनयत्येव तत् ” [सं० का० ६ प्र० ४
अ० ११] इति ॥

सवनत्रयगमाग्रयणं प्रञ्चंसति—

“ब्रह्मवादिनो वदन्ति कस्मात्सत्याद्वायत्री कनिष्ठा छन्दसां सती स-

(उक्त्यग्रहाभिधानम्)

र्वाणि सवनानि बहतीत्येष वै गायत्रियै वत्सो यदाग्रयणस्तमेव तदभिनि-
वर्त५ सर्वाणि सवनानि बहति तस्माद्वत्समपाकृतं गौरभि नि वर्तते " [सं०
का० ६ प्र० ४ अ० ११] इति ।

अल्पाक्षरत्वात्कनिष्ठा । प्रातःसवने बहिष्पवमानसूक्तानामुपास्मै गायते-
त्यादीनां छन्दो गायत्री । माध्यंदिनसवने माध्यंदिनपवमानसूक्तस्योच्चा ते
जानमन्धस इत्यस्य गायत्री । तृतीयसवनस्याऽऽर्भवपवमानसूक्तस्य स्वादिष्ठ-
येत्यस्य गायत्री । एवमुदाहर्तव्यम् । यथा गौरपाकृतं स्वीयं वत्समभिलक्ष्य
तृणादिकमपि परित्यज्य निवर्तते तथा गायत्री स्ववत्समाग्रयणमभिलक्ष्य पुनः
पुनर्निवर्त्य (वृत्त्य) सवनानि निर्वहति । ये देवास्त्रि५शचेत्येते त्रिष्टुभौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

दशमैकादशावनुवाकौ ॥ १० ॥ ११ ॥

(अथ प्रथमाष्टके चतुर्थप्रपाठके द्वादशोऽनुवाकः ।)

उ॒प॒या॒म॒गृ॒ही॒तो॒ऽऽसी॒न्द्रा॒य॒ त्वा बृ॒ह॒द्व॒ते व॒य-
स्व॒त उ॒क्था॒यु॒वे य॒त्त इ॒न्द्र बृ॒ह॒द्व॒य॒स्तस्मै॑ त्वा
वि॒ष्ण॒वे त्वै॒ष ते यो॒नि॒रि॒न्द्रा॒य त्वो॒क्था-
यु॒वे (१) ॥

(उ॒प॒या॒म॒गृ॒ही॒तो द्वावि॒ंशतिः ।)

इति कृष्णयजुर्वेदीयतैत्तिरीयसंहितायां प्रथमाष्टके
चतुर्थप्रपाठके द्वादशोऽनुवाकः ॥ १२ ॥

(अथ प्रथमाष्टके चतुर्थप्रपाठके द्वादशोऽनुवाकः ।)

उ॒प॒या॒म॒गृ॒ही॒त इ॒त्यु॒प॒या॒म—गृ॒ही॒तः । अ॒सि ।
इ॒न्द्रा॒य । त्वा । बृ॒ह॒द्व॒त इति॑ बृ॒ह॒द्व—व॒ते । व॒य-

स्वते । उक्थायुव इत्युक्थ—युवे । यत् । ते । इन्द्र ।
बृहत् । वयः । तस्मै । त्वा । विष्णवे । त्वा । एषः ।
ते । योनिः । इन्द्राय । त्वा । उक्थायुव इत्यु-
क्थ—युवे (१) ॥

इति कृष्णयजुर्वेदीयतैत्तिरीयसंहितापदपाठे प्रथमाष्टके
चतुर्थप्रपाठके द्वादशोऽनुवाकः ॥ १२ ॥

(अथ प्रथमकाण्डे चतुर्थप्रपाठके द्वादशोऽनुवाकः)

कल्पः—“ स्थाल्योक्त्यं गृह्णाति उपयामगृहीतोऽसीन्द्राय त्वा बृहद्वते
वयस्वत इति ग्रहणसादनौ ” इति ।

पाठस्तु—

उपयामगृहीतोऽसीन्द्राय त्वा बृहद्वते
वयस्वत उक्थायुव यत्त इन्द्र बृहद्व-
यस्तस्मै त्वा विष्णवे त्वैष ते योनि-
रिन्द्राय त्वोक्थायुवे ॥ , इति ॥

हे सोमोपयामेन स्थाल्या गृहीतोऽसि, इन्द्राय त्वां गृह्णामि । कीदृशाय ।
बृहद्वते बृहत्सामप्रियाय । तत्सामयोन्यामृचि त्वां वृत्रेण्विन्द्र सत्पतिमिति हि
श्रुतम् । वयस्वते वयोऽन्नं सोमरूपं तद्वते तत्प्रियाय । उक्थं शस्त्रं तदात्मन
इच्छतीत्युक्थायुस्तस्मै ते । इन्द्र यत्ते तव बृहद्वयो महदन्नं सोमरूपं तस्मै
पानार्थं त्वां, प्रार्थय इति शेषः । हे सोम विष्णवे त्वां गृह्णामि । एष खर-
प्रदेशस्तव स्थानम् । उक्थशस्त्रप्रियायेन्द्राय त्वां खरे सादयामि ॥

मन्त्राख्याख्यानायाऽऽदावुक्त्यग्रहणं विधत्ते—

“ इन्द्रो वृत्राय वज्रमुदयच्छत्स वृत्रो वज्रादुद्यतादबिभेत्सोऽब्रवीन्मा मे प्र
हारस्ति वा इदं मयि वीर्यं तत्ते प्र दास्यामीति तस्मा उक्थं प्रायच्छत्तस्मै
द्वितीयमुदयच्छत्सोऽब्रवीन्मा मे प्र हारस्ति वा इदं मयि वीर्यं तत्ते प्र दास्या-
मीति तस्मा उक्थमेव प्रावच्छत्तस्मै तृतीयमुदयच्छत्तं विष्णुरन्वतिष्ठत जहीति

(उक्थ्यप्रहाभिधानम्)

सोऽब्रवीन्मा मे प्र हारस्ति वा इदं मयि वीर्यं तत्ते प्र दास्यामीति तस्मा-
उक्थ्यमेव प्रायच्छत्तं निर्मायं भूतमहन्यज्ञो हि तस्य मायाऽऽसीद्यदुक्थ्यो
गृह्यत इन्द्रियमेव तद्वीर्यं यजमानो भ्रातृव्यस्य वृक्ते ” [सं० का० १ प्र० ५
अ० १] इति ।

मा मे प्रहा मां मा प्रहार्षीः । वीर्यमुक्थ्यरूपं श्रेष्ठं वस्तु, उक्थ्यस्यालयां
मन्त्रेण गृहीतः सोम इत्यर्थः । तस्य सवनत्रयापेक्षया त्रिः प्रदानम् । अग्निष्टोमे
तृतीयसवन उक्थ्याभावेऽपि संस्थान्तरेषु विद्यते । अथ वा प्रातःसवन एवो-
क्थ्यस्थाल्यामुक्थ्यपात्रे त्रिर्गृहीतव्यं, तदपेक्षया त्रिः प्रदानम् । तृतीयपयस्ये
विष्णुर्जहीत्येवं वदन्निन्द्रमन्वतिष्ठत सहकारी सन्नवस्थितः । उक्थ्यरूपो यज्ञो
वृत्रस्य माया । यस्मादुक्थ्यलोभेन मोहित इन्द्रो वृत्रं न जघान, त्रिष्वप्यु-
क्थ्येषु दत्तेषु निर्मायं मोहयितुमसमर्थं वृत्रं हतवांस्तस्मादिन्द्रवद्वैरिगतमिन्द्र-
सामर्थ्यं विनाशयितुमुक्थ्यं गृह्णीयात् ॥

वृत्रेणेन्द्राय दत्तत्वान्मन्त्रेऽपीन्द्रायेत्युक्तिर्युक्तेत्याह—

“ इन्द्राय त्वा बृहद्वने वयस्वत इत्याहेन्द्राय हि स तं प्रायच्छत् ” [सं०
का० ६ प्र० ५ अ० १] इति ॥

विष्णोरपि सहकारित्वेन भागित्वात्तन्मन्त्रोऽपि युक्त इत्याह—

“ तस्मै त्वा विष्णवे त्वेत्याह यदेव विष्णुर्नवतिष्ठत जहीति तस्माद्विष्णु-
मन्वाभजति ” [सं० का० ६ प्र० ५ अ० १] इति ॥

स्थाल्यां गृहीत्वा सादितस्य सोमस्य होमकाले पुनर्दारुपात्रे त्रिवारग्रहणं
विधत्ते—

“ त्रिर्निर्गृह्णाति त्रिर्हि स तं तस्मै प्रायच्छत् ” [सं० का० ६ प्र० ५
अ० १] इति ।

स वृत्रस्तमुक्थ्यं तस्मा इन्द्राय त्रिः प्रायच्छत् । तस्मात्स्थालीगतं सोमं
त्रेधा निष्कृष्य पर्यायत्रयेण गृह्णीयात् ॥

दारुपात्रे गृहीतस्याऽऽसादनमन्त्रं स्थाल्यभिमर्शनमन्त्रं चोत्पाद्य व्याचष्टे—

“ एष ते योनिः पुनर्हविरसीत्याह पुनःपुनर्हस्माभिर्गृह्णाति ” [सं० का०
६ प्र० ५ अ० १] इति ।

हे दारुपात्रे गृहीत सोम तवैष स्वरप्रदेशः स्थानम् । अनेन मन्त्रेण साद-
येत् । हे स्थालीगत सोम त्वं गृहीतशेषोऽपि पुनर्गृह्यमाणत्वाद्द्विरेवाति ।
अस्मात्स्थालीगतात्सोमाद्गृहीष्यमाणं पर्यायद्वयमपेक्ष्य पुनःपुनरित्युक्तिः ।

सूत्रम् — “ उपयामगृहीतोऽसि मित्रावरुणाभ्यां त्वा जुष्टं गृह्णामि
देवायुर्वमुक्थ्येभ्य उक्थ्यायुवमित्युक्थ्यास्तृतीयं गृहीत्वैष ते योनिर्मि
भ्यां त्वेति सादयित्वा पुनर्हविरसीति स्थालीमभिमृशति, एवं वि
पर्यायौ ताभ्यां प्रतिप्रस्थाता चरति ” इति ॥

उक्थ्यहोमचमसहोमान्विधत्ते —

“ चक्षुर्वा एतच्चक्षस्य यदुक्थ्यस्तस्मादुक्थ्य* हुत* सोमा अन्वा
दात्मा चक्षुरन्वेति तस्मादेकं यन्तं बहवोऽनुयन्ति तस्मादेको बहूनां
तस्मादेको बहीर्जाया विन्दते यदि कामयेताध्वर्युरात्मानं यज्ञयज्ञं
मित्यन्तराऽऽहवनीयं च हविर्धानं च तिष्ठन्नव नयेदान्मानमेव यज्ञ
येयति यदि कामयेत यजमानं यज्ञयज्ञसेनार्पयेयमित्यन्तरा सदोहवि
न्नव नयेद्यजमानमेव यज्ञयज्ञसेनार्पयति ” [सं० का० ६ प्र० ५
इति ।

चक्षुःस्थानीय उक्थ्ये हुते सत्यनन्तरमेवेतरस्थानीयाश्चमसा होतव्य
मा सर्वावयवसंघातरूपः पुरुषः । अवयवेषु मुख्यस्य चक्षुरां दृष्टिः पु
प्रसरति । ततः संघातरूप आत्माऽनुगच्छति । एकं मुख्यं परिगच्छ
भृत्या अनुगच्छन्ति । एको मुख्यश्चक्षुरिव ज्ञापक आचार्यो ब
गाणां मध्ये भद्रः पूज्यो भवति । एको मुख्यः स्वतन्त्रः पुरुषः पर
र्जाया लभते । एभिर्दृष्टान्तेष्वमसानामुक्थ्यानन्तरं होमो युक्तः ।

अत्र सूत्रम् — “ ग्रहमध्वर्युरादत्ते चमसांश्चमसाध्वर्षव आश्राव्य प्रत्या
संप्रेष्यति उक्थशा यज सोमानामिति वपटकृतानुवपटकृते जुहति भ
न्त ” इति ॥

मुख्यचमसे संपातस्यावनयनं विधत्ते —

“ यदि कामयेत सदस्यान्यज्ञयज्ञसेनार्पयेयमिति सद आलभ्याव
त्सदस्यानेव यज्ञयज्ञसेनार्पयति ” [सं० का० ६ प्र० ५ अ० १] इति ।

यज्ञयज्ञसं यज्ञफलम् । आलभ्य प्रविश्य । अत्र सूत्रम् — “ देवेभ्यः
देवायुर्वं पृणज्मि यज्ञस्याऽऽयुष इति मुर १ संपातमवनयति यदि कामयेता
ध्वर्युरात्मानं यज्ञयज्ञसेनार्पयेयमित्युक्तम् ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे चतुर्थप्रपाठके

द्वादशोऽनुवाकः ॥ १२ ॥

